
മുഖവുര 


വേദവേദ്യേ പരേ പുംസി ജാതേ ദശരഥാത്മജേ 
വേദഃ പ്രാചേതസാദാസീത്‌ സാക്ഷാദ്‌ രാമായണാത്മനാ 


വേദങ്ങളാല്‍ അറിയപ്പെടേണ്ടവനായ പരമപുരുഷനായ ഭഗവാന്‍ 
ദശരഥപുത്രനായി ശ്രീരാമചന്ദ്രസ്വരുപേണ അവതരിച്ചപ്പോള്‍, 
സാക്ഷാല്‍ വേദം തന്നെ വാല്മീകിമഹര്‍ഷിയിലുടെ രാമായണസ്ധ 
രൂപേണ അവതരിച്ചു എന്നാണ്‌ ശ്ലോകാര്‍ത്ഥം. മനുഷ്യന്റെ ജീവിത 
ലക്ഷ്യം ഈശ്വരസാക്ഷാല്‍ക്കാരമാണ്‌. എല്ലാവരുടേയും ഹൃദയ 
ത്തില്‍ വിളങ്ങുന്ന ആത്മാവാണ്‌ ഈശ്വരന്‍. അജ്ഞാനംകൊണ്ടു 
മറയപ്പെട്ടതിനാലാണ്‌ നമുക്ക്‌ സ്വന്തം ഹൃദയത്തില്‍ വിളങ്ങുന്ന 
ഈശ്വരനെ അറിയാന്‍ കഴിയാത്തത്‌. ജ്ഞാനംകൊണ്ട്‌ അജ്ഞാനം 
നശിച്ചാല്‍ ആത്മാവിനെ അനുഭവസ്വരുപേണ അറിയാന്‍ കഴിയും. 
ജ്ഞാനമുണ്ടാവാന്‍ മനഃശുദ്ധി അത്യന്താപേക്ഷിതമാണ്‌. ധര്‍മ്മാച 
രണംകൊണ്ടേ മനഃശുദ്ധിയുണ്ടാവൂ. മനസ്സിൽ സത്വഗുണം വളര്‍ന്നു 
വരലാണ്‌ മനഃശുദ്ധി. അതിനാല്‍ വേദത്തില്‍ ധര്‍മ്മത്തിനാണ്‌ 
പ്രാധാന്യം കല്പിച്ചിരിക്കുന്നത്‌. ജീവിതത്തിൽ പലപല പരീക്ഷണ 
ങ്ങളും നേരിടേണ്ടിവരും. അപ്പോളെല്ലാം എങ്ങനെ ധര്‍മ്മം ആചരി 
ക്കണം എന്ന്‌ ശ്രീരാമനിലൂടെ കാണിച്ചുതരികയാണ്‌ രാമായണം. 
“രാമോ വിഗ്രവാന്‍ ധര്‍മ്മഃ” - ധര്‍മ്മം തന്നെ സ്വരൂപം സ്വീകരിച്ചവ 
നാണ്‌ ശ്രീരാമന്‍. ഇത്‌ ദേവന്മാരുടേയോ മഹര്‍ഷിമാരുടേയോ ഭക്ത 
ന്മാരുടേയോ വാക്കല്ല. ശ്രീരാമനെ ശത്രുഭാവത്തില്‍മാത്രം കണ്ടിരുന്ന 
മാരീചന്‍ പറയുന്നതാണ്‌. താങ്ങാന്‍ കഴിയാത്ത ദുഃഖം അനുഭവി 
ക്കേണ്ടിവന്നപ്പോഴും ധര്‍മ്മത്തെ ഉപേക്ഷിക്കാത്തവനാണ്‌ ശ്രീരാമന്‍. 
ശ്രീരാമനെപ്പോലെയാണ്‌ ജീവിക്കേണ്ടത്‌ എന്നു കാണിച്ചുതരിക 
യാണ്‌ രാമായണം. സ്ത്രീധര്‍മ്മത്തെ തന്റെ ജീവിതത്തിലൂടെ 
സീതയും ലോകത്തിന്‌ കാണിച്ചുതരുന്നു. 

വാല്മീകിരാമായണം 24,000 ശ്ലോകങ്ങളുള്ള ആദികാവ്യമാണ്‌. 
അതിനെ 4,238 ശ്ലോകങ്ങളായി സംഗ്രഹിച്ചതാണ്‌ അദ്ധ്യാത്മരാമായ 
ണം. വര്‍ണനകള്‍ പലതും ഉപേക്ഷിച്ചും, കഥകള്‍ ചുരുക്കിയും, 
ഭക്തിജ്ഞാനവൈരാഗ്യങ്ങള്‍ക്ക്‌ പ്രാധാന്യം കൊടുത്തുകൊ 


ണ്ടുമാണ്‌ അദ്ധ്യാത്മരാമായണം വിരചിക്കപ്പെട്ടിരിക്കുന്നത്‌. അനേകം 
സ്തുതികളിലുടെയും ഉപദേശങ്ങളിലുടെയും ഭക്തിയും ജ്ഞാനവും 
വളരാന്‍ സഹായകരമായ രീതിയിലാണ്‌ ഇതിന്റെ പ്രതിപാദനം. 

മലയാളികള്‍ക്ക്‌ അദ്ധ്യാത്മരാമായണം സുപരിചിതമാണ്‌. കേര 
ളീയര്‍ക്ക്‌ ആധ്യാത്മികതയുടെ ബാലപാഠം പഠിക്കാന്‍ കഴിഞ്ഞത്‌ 
തുഞ്ചത്താചാര്യപാദരുടെ രാമായണം കിളിപ്പാട്ടിലുടെയാണ്‌. രാമാ 
യണം കിളിപ്പാട്ട്‌ വായിക്കാത്ത മലയാളി ഉണ്ടാവാന്‍ പ്രയാസമാ 
ണ്‌. കുറച്ചുകാലംമുന്‍പുവരെ പാഠപുസ്തകങ്ങളില്‍പ്പോലും അദ്ധ്യാ 
ത്മരാമായണത്തിലെ ചില ഈരടികള്‍ ചേര്‍ത്തിരുന്നു. അദ്ധ്യാത്മ 
രാമായണം മൂലത്തിന്റെ പദ്യവിവര്‍ത്തനമാണ്‌ തുഞ്ചത്താചാര്യന്റെ 
കിളിപ്പാട്ട്‌. സാമാന്യം സംസ്കൃതജ്ഞാനമുള്ളവര്‍ക്കേ രാമായണം 
കിളിപ്പാട്ടിന്റെ അര്‍ത്ഥം മനസ്സിലാവുകയുള്ളു. 

സംസ്കൃതമറിയാത്തവര്‍ക്കും കവിതയില്‍ താല്പര്യമില്ലാത്ത 
വര്‍ക്കും പ്രയോജനപ്പെടണമെന്ന ഉദ്ദേശ്യത്തോടെയാണ്‌ ഈ 
ഗദ്യവിവര്‍ത്തനം പ്രസിദ്ധീകരിക്കുന്നത്‌, കിളിപ്പാട്ട്‌ രാമായണത്തിന്റെ 
അര്‍ത്ഥം കുടുതല്‍ സ്പഷ്ടമായി മനസ്സിലാക്കാനും ഇത്‌ ഉപകരി 
ച്ചഛേക്കാം. തുഞ്ചത്താചാര്യപാദരുടെ കിളിപ്പാട്ടിനു മുന്‍പില്‍ ഈ 
ഗ്രന്ഥത്തെ “കാകന്‍ പറന്നു പുനരന്നങ്ങള്‍ പോയ വഴി പോകുന്ന 
പോലെ" കണക്കാക്കിയാല്‍ മതി. 

ശ്രീ ചിദാനന്ദസരസ്വതിസ്വാമികളാണ്‌ അദ്ധ്യാത്മരാമായണത്തിന്റെ 
ഗദ്യവിവര്‍ത്തനം നിര്‍വഹിച്ചിട്ടുളളത്‌. ശ്രീ ആര്‍. ശങ്കനാരായണന്‍ 
(കുമ്പനി സെക്രട്ടറി-ജനറല്‍ മാനേജര്‍, കെ. എസ്‌. ഈ. ലിമിറ്റഡ്‌, 
ഇരിങ്ങാലക്കുട) അവര്‍കളാണ്‌ പ്രൂഫ്‌ സ്രശദ്ധം പരിശോധിച്ചിരിക്കു 
ന്നത്‌. തൃശ്ശൂര്‍ ലൂമിയര്‍ പ്രിന്റിങ്ങ്‌ വര്‍ക്സാണ്‌ ഇതിന്റെ അച്ചടി ഭംഗി 
യായി നിര്‍വഹിച്ചു തന്നിരിക്കുന്നത്‌. അവരോടെല്ലാം ഞങ്ങള്‍ കൃത 
ജ്ഞരാണ്‌. 

“ശ്രീരാമചന്ദ്രോ ഭഗവാന്‍ പ്രസീദതാം”, എന്ന പ്രാര്‍ത്ഥനയോടെ, 


1187 ചിങ്ങും, 1 
(201 ആഗസ്റ്റ്‌, 17) 
സ്വാമി സന്മയാന്ദസരസ്ധതി 
നാരായണാലയം, നല്ലേപ്പിള്ളി 
പാലക്കാട്‌ 


വിഷയവിവരം 


സർഗ്ഗം പേജ്‌ 
ബാലകാണ്ഡം 
ഒന്ന്‌ രാമഹൃദയം 11 
രണ്ട്‌ ബ്രഹ്മസ്തുതി 21 
മുന്ന്‌ ശ്രീരാമാവതാരം 25 
നാല്‌ താടകാവധം 33 
അഞ്ച്‌ യാഗരക്ഷ 37 
ആറ്‌ സീതാവിവാഹം 45 
ഏഴ്‌ പരശുരാമപരാഭവം 53 
അയോദ്ധ്യാകാണ്ഡം 
ഒന്ന്‌ നാരദാഗമനം 61 
രണ്ട്‌ വസിഷ്ഠ-രാമസംവാദം 67 
മൂന്ന്‌ കൈകേയീവരദാനം 75 
നാല്‌ ലക്ഷ്മണസാന്ത്വനം 83 
അഞ്ച്‌ വനയാത്ര 91 
ആറ്‌ ചിത്രകുടവാസം 97 
ഏഴ്‌ ഭരതപ്രത്യാഗമനം 105 
എട്ട്‌ ഭരതന്റെ വനയാത്ര 115 
ഒമ്പത്‌ പാദുകാപട്ടാഭിഷേകം 121 
ആരണ്യകാണ്ഡം 
ഒന്ന്‌ വിരാധവധം 131 
രണ്ട്‌ ശരഭംഗമുക്തി 135 
മുന്ന്‌ അഗസ്ത്യസ്തുതി 141 
നാല്‌ മുക്തിമാര്‍ഗോപദേശം 147 
അഞ്ച്‌ ഖരവധം 153 
ആറ്‌ രാവണ-മാരീച-സംവാദം 159 
ഏഴ്‌ സീതാപഹരണം 163 
എട്ട്‌ ജടായുസ്തുതി 169 
ഒമ്പത്‌ കബന്ധസല്‍ഗതി 175 


പത്ത്‌ ശബരീസല്‍ക്കാരം 181 


ഒമ്പത്‌ 
പത്ത്‌ 
പതിനൊന്ന്‌ 
പന്ത്രണ്ട്‌ 
പതിമുന്ന്‌ 
പതിന്നാല്‌ 


കിഷ്കിന്ധാകാണ്ഡം 
സൂഗ്രീവസഖ്യം 
ബാലിവധം 
താരോപദേശം 
ക്രിയായോഗം ” 
ലക്ഷ്മണക്രോധം 
സ്വയംപ്രഭാസ്തുതി 
സമ്പാതീസംഗമം 


സമ്പാതിയുടെ പൂര്‍വ്വവൃത്താന്തം 


സമുദ്രലംഘുനചര്‍ച്ച 
സുന്ദരകാണ്ഡം 
സമുദ്രലംഘനം 
സീതാപ്രലോഭനം 
ഹനുമത്‌-സീതാ സംവാദം 
ലങ്കാദഹനം 
ഹനുമത്‌-പ്രത്യാഗമനം 
യുദ്ധകാണ്ഡം 
ലങ്കാപ്രയാണം 
രാവണമന്ത്രാലോചന 
വിഭീഷണശരണാഗതി 
ശുക-രാവണ-സംവാദം 
ശുകന്റെ പുര്‍വ്വവൃത്താന്തം 
രാവണ-കാലനേമി-സംവാദം 
കുംഭകര്‍ണ്ണനീതിവാക്യം 
കുംഭകര്‍ണ്ണവധം 
മേഘനാദവധം 
രാവണ-മന്ദോദരീ-സംവാദം 
രാവണവധം 
വിഭീഷണപട്ടാഭിഷേകം 
സീതാസ്ധീകാരം 
അയോദ്ധ്യാഗമനം 


പേജ്‌ 


187 
195 
203 
209 
215 
221 
229 
235 
241 


247 
253 
259 
267 
273 


281 
285 
289 
297 
303 
309 
315 
321 
327 
331 
337 
343 
349 
357 


ശ്രീരാമപട്ടാഭിഷേകം 
രാമരാജ്യം 

ഉത്തരകാണ്ഡം 
അഗസ്ത്യാദിമുനിമാരുടെ ആഗമനം 
രാവണരാജ്യസ്ഥാപനം 
ബാലി-സുഗ്രീവ-ജനനം 
സീതാപരിത്യാഗം 

രാമഗീത 

ലവണാസുരവധം 

സീതയുടെ ഭുവിവര്രപവേശം 
ലക്ഷ്മണപരിത്യാഗം 
മഹാപ്രസ്ഥാനം 


പേജ്‌ 


365 
371 


377 
383 
389 
395 
399 
417 
423 
431 
437 


അദ്ധ്യാത്മരാമായണം 


ഹരിഃ ശ്രീ ഗണപതയേ നമഃ അവിഘ്നമസ്തു 
ശ്രീഗുരുഭ്യോ നമഃ ശ്രീസരസ്വത്യൈ നമഃ 
ശ്രീരാമചന്ദ്രായ നമഃ 


ബ്ാലക്തകാണ്ഡം 


ഒന്നാം സര്‍ഗം 
രാമഹൃദയം 


ഭൂമിയുടെ ഭാരം നശിപ്പിക്കാനായി ദേവന്മാര്‍ അപേക്ഷിച്ചതനു 
സരിച്ച്‌, നാശരഹിതനും ജ്ഞാനസ്വരൂപനും പരമാത്മാവുമായ ഭഗ 
വാന്‍, സുര്യവംശത്തില്‍, മായയെ ഉപാധിയായി സ്വീകരിച്ചുകൊ 
ണ്ട്‌, ശ്രീരാമചന്ദ്രസ്വരുപേണ അവതരിച്ചു. രാവണാദി രാക്ഷസന്മാ 
രുടെ അധര്‍മ്മംകൊണ്ടായിരുന്നു അക്കാലത്ത്‌ ഭൂമിക്ക്‌ ഭാരം വര്‍ദ്ധി 
ച്ചത്‌. ആ ദുഷ്ടരാക്ഷസന്മാരെയെല്ലാം രാമന്‍ നിശ്ശേഷം സംഹരി 
ച്ചു. ജനങ്ങളുടെ പാപത്തെ നശിപ്പിക്കുന്ന കീര്‍ത്തിയെ രാമായണത്തി 
ലുടെ ലോകത്തില്‍ വ്യാപിപ്പിച്ചു. മനസ്സിലെ രജോഗുണതമോഗുണ 
വാസനകള്‍ ഈശ്വരപ്രാപ്തിക്ക്‌ തടസ്സമാണ്‌. തമോഗുണവാസനകള്‍ 
ആവരണമായിത്തീര്‍ന്ന്‌ ആത്മസ്വരുപത്തെ മറയ്ക്കുന്നു. രജോഗു 
ണവാസനകള്‍ പലവിധ വിക്ഷേപങ്ങളായിത്തീര്‍ന്ന്‌ മനസ്സിനെ 
ആത്മാവില്‍ നിന്നകറ്റിക്കൊണ്ടുപോകുന്നു. ഇവയെയാണ്‌ പാപ 
മെന്നു പറയുന്നത്‌. ഈ രണ്ടുവിധ വാസനകളും നശിച്ചാലേ ഈശ്വ 
രപ്രാപ്തി സാധിക്കു. താന്‍ ആത്മാവാണെന്ന ബോധമാണ്‌ ഈശ്വ 
രനെ പ്രാപിക്കാനുള്ള സാധന. രാമായണത്തില്‍ വര്‍ണിച്ചിരിക്കുന്ന 
ശ്രീരാമലീലകളെ നിരന്തരം കേള്‍ക്കുകയും കീര്‍ത്തിക്കുകയും 
ചെയ്യുകയാണെങ്കില്‍ ഭക്തി വളരും. മറ്റെല്ലാ സ്നേഹങ്ങളുമുപേ 
ക്ഷിച്ച്‌ ഈശ്വരനെ സ്നേഹിക്കലാണ്‌ ഭക്തി. ഭക്തിവളരുംതോറും 
രജോഗുണതമോഗുണവാസനകള്‍ നീങ്ങി മനസ്സ്‌ സത്വഗുണപ്രധാ 
നമായിത്തീരും. സത്വഗുണം വളര്‍ന്ന മനസ്സില്‍ താന്‍ ആത്മാവാ 
ണെന്ന ബോധമാകുന്ന ജ്ഞാനമുണ്ടാവും. ജ്ഞാനംകൊണ്ട്‌ 
അജ്ഞാനമാകുന്ന ബന്ധനത്തില്‍നിന്ന്‌ എന്നന്നേക്കുമായി മുക്ത 
നായിത്തീരാന്‍ കഴിയും. ഭൂമിയിലെ ജനങ്ങള്‍ക്ക്‌ ഇപ്രകാരം മോക്ഷാ 
നുഭൂതിയെ നല്‍കി അനുഗ്രഹിക്കാനായിട്ടാണ്‌ ഭഗവാന്‍ ശ്രീരാമച 
ന്രസ്വരരുപേണ അവതരിച്ച്‌ പലപല ലീലകളും നടത്തിയത്‌. അവ 
സാനം തന്റെ കോമളസ്വരുപത്തെ മറച്ച്‌ ആദിയിലുള്ള ്രഹ്മതത്വ 
ത്തിലേക്കുതന്നെ അന്തര്‍ധാനം ചെയ്തവനും, സീതാവല്ലഭനുമായ 
ശ്രീരാമചന്ദ്രനെ ഞാനിതാ സര്‍വാത്മനാ ശരണം പ്രാപിക്കുന്നു. 


അദ്ധ്യാത്മരാമായണം -ബാലകുാണ്ഡം 


ലോകത്തിന്റെ സൃഷ്ടിസ്ഥിതിസംഹാരങ്ങള്‍ക്ക്‌ കാരണഭുതനും, 
ഏകനും, മായയ്ക്ക്‌ ആശ്രയീഭുതനും, മായാതീതനും, ഒരുവിധ 
ത്തിലും ചിന്തിക്കാന്‍ കഴിയാത്ത സ്വരുപത്തോടുകുടിയവനും, ആന 
ന്ദഘനസ്വരുപനും, ഓരോരുത്തരിലും അറിവാകുന്ന സ്വരുപേണ വിള 
ങ്ങുന്നവനും, തന്റെ വാസ്തവസ്വരുപത്തെ ഏപ്പോഴും ബോധിച്ചു 
കൊണ്ടിരിക്കുന്നവനും, സീതാപതിയുമായ ഭഗവാന്‍ ശ്രീരാമനെ 
ഞാന്‍ സാഷ്ടാംഗം നമസ്കരിക്കുന്നു. 

ശ്രീരാമന്റെ മഹിമയെ പ്രകാശിപ്പിക്കുന്നതും, മംഗളകരവും, എല്ലാ 
പുരാണങ്ങളുടേയും സാരസര്‍വസ്വവുമായ ഈ അദ്ധ്യാത്മരാമായ 
ണത്തെ, മറ്റു ചിന്തകളെ അകറ്റിക്കൊണ്ട്‌ കേള്‍ക്കുകയും പഠിക്കു 
കയും ചെയ്യുന്നവര്‍, സകലലഖ്വിധ പാപങ്ങളും നശിച്ച്‌ ശ്രീഹരിയെ 
പ്രാപിച്ച്‌ മുക്തരായിത്തീരുമെന്നതില്‍ സംശയലേശംപോലുമില്ല. 
അജ്ഞാനമാകുന്ന സംസാരബന്ധത്തില്‍നിന്നു മുക്തരായാല്‍ക്കൊ 
ള്ളാമെന്നാഗ്രഹിക്കുന്നവര്‍ ഈ അദ്ധ്യാത്മരാമായണത്തെ ദിവസേന 
ശ്രദ്ധയോടെ പാരായണം ചെയ്യണം. കോടിക്കണക്കിനു പശുദ്ദാനം 
ചെയ്യുന്ന പുണ്യം ഒരൊറ്റ പ്രാവശ്യത്തെ രാമായണശവണംകൊണ്ടു 
തന്നെ സാധിക്കും. ശ്രീപരമേശ്വരനാകുന്ന പര്‍വതത്തില്‍ നിന്നുല്‍ 
ഭവിച്ച്‌ ശ്രീരാമനാകുന്ന സമൂദ്രത്തിലെത്തിച്ചേരുന്ന ഈ അദ്ധ്യാത്മ 
രാമായണമാകുന്ന ഗംഗാനദി, ശരീരം മനസ്സ്‌ ബുദ്ധി എന്നീ മുന്നു 
പാധികളേയും പവിത്രീകരിക്കുന്നതാണ്‌. (ഇത്രയും ഭാഗം അദ്ധ്യാ 
ത്മരാമായണ കര്‍ത്താവിന്റെ പ്രസ്താവനയാണ്‌). 

കൈലാസപര്‍വതത്തില്‍ തേജോമയമായ മണിമന്ദിരത്തില്‍ രത്ന 
സിംഹാസനത്തില്‍ ഇരുന്നരുളുന്നവനും, സിദ്ധന്മാരാല്‍ സേവിക്ക 
പ്പെടുന്നവനും, സര്‍വേശ്വരനും, എല്ലാവിധ പാപങ്ങളും നശിപ്പിക്കു 
ന്നവനും, ആനന്ദസ്വരുപനുമായ ശ്രീപരമേശ്വരനെ ഭക്തിപൂര്‍വം നമ 
സ്കരിച്ച്‌ ഹിമവല്‍പുത്രിയായ പാര്‍വതീദേവി ഇപ്രകാരം ചോദിച്ചു. 
ഈ ചോദ്യത്തിനുള്ള മറുപടി പാപനാശകരമാണ്‌. ആ മറുപടിയാണ്‌ 
അദ്ധ്യാത്മരാമായണമായി ലോകത്തിലേക്ക്‌ പ്രവഹിക്കാനിടയായി 
ത്തീര്‍ന്നത്‌. ഗംഗയിലുടെ സഞ്ചരിക്കുന്നവര്‍ക്ക്‌ സമുദ്രത്തിലെത്തി 
ച്ചേരാന്‍ കഴിയുന്നതുപോലെ അദ്ധ്യാത്മരാമായണത്തെ ആശ്രയിക്കു 
ന്നവര്‍ക്ക്‌ സച്ചിദാനന്ദസമുദ്രവും പരമാത്മാവുമായ രാമനില്‍ എത്തി 
ചേരാന്‍ കഴിയും. 

ശ്രീപാര്‍വതീദേവി ചോദിക്കുന്നു. ജഗത്തിന്റെ വാസസ്ഥാനവും 

ജഗത്തില്‍ നിറഞ്ഞുവിളങ്ങുന്നവനുമായ ഭഗവാനേ! ഞാന്‍ അങ്ങയെ 
നമസ്കരിക്കുന്നു. അവിടുന്ന്‌ സര്‍വദേവന്മാരുടേയും നിയന്താവായ 
പരമേശ്വരനാണല്ലോ. നാശരഹിതനായ അങ്ങയോട്‌ സനാതനമായ 
പുരുഷോത്തമതത്വമെന്താണെന്ന്‌ ഞാന്‍ സവിനയം ചോദിക്കുന്നു. 
പുരുഷോത്തമതത്വം അതിരഹസ്യമാണെന്നും, സാധാരണക്കാര്‍ക്ക്‌ 
ഉപദേശിച്ചുകൊടുക്കാന്‍ പാടില്ലാത്തതാണെന്നും ഞാന്‍ കേട്ടിട്ടുണ്ട്‌. 
എങ്കിലും, ഭഗവാനേ! ഞാന്‍ നിന്തിരുവടിയുടെ ഏകാന്തഭക്തയല്ലേ? 
അവിടുത്തേക്ക്‌ പ്രിയപ്പെട്ടവളല്ലേ? ശ്രദ്ധയോടെ ചോദിക്കുന്നവളല്ലേ? 
അതിനാല്‍ സദയം പറഞ്ഞുതന്നാലും. പ്രകൃതിക്കും (ജഗത്തിനും) 
പുരുഷനും (ജീവനും) അതീതനാണല്ലോ പുരുഷോത്തമന്‍. പുരു 
ഷോത്തമവപ്രാപ്തിക്ക്‌ ജ്ഞാനം വിജ്ഞാനം ഭക്തി വൈരാഗ്യം ഇവ 
നാലും അത്യന്താപേക്ഷിതമാണെന്ന്‌ ഞാന്‍ കേട്ടിട്ടുണ്ട്‌. അവയുടെ 
സ്വരുപം സ്പഷ്ടമായും ചുരുക്കിയും എനിക്ക്‌ ഉപദേശിച്ചു തന്നാ 
ലൂം. ഞാന്‍ ബുദ്ധിശക്തി കുറഞ്ഞ ഒരു സാധാരണ സ്ത്രീയാണെന്നു 
മനസ്സിലാക്കി, ലളിതമായ ഭാഷയില്‍ വേണം ഉപദേശിക്കാന്‍. 
ജ്ഞാനം വിജ്ഞാനം വൈരാഗ്യം ഭക്തി ഇവ സമ്പാദിച്ചാല്‍ പുരു 
ഷോത്തമതത്വത്തെ അറിഞ്ഞ്‌ സംസാരസമുദ്രത്തെ നിഷ്പ്രയാസം 
കടക്കാന്‍ കഴിയുമെന്ന്‌ എനിക്കുറപ്പുണ്ട്‌. 

എനിക്ക്‌ പ്രബലമായ മറ്റൊരു സംശയം കുടിയുണ്ട്‌. അത്‌ 
അത്യന്തം രഹസ്യമാണ്‌. അതിനുള്ള മറുപടി ആദ്യംതന്നെ അരുളി 
ച്ചെയ്യണം. അതു പറഞ്ഞുതന്നു കഴിഞ്ഞതിനുശേഷം മതി പുരുഷോ 
ത്തമതത്വത്തേയും അതിനെ പ്രാപിക്കാനുള്ള അനുഷ്ഠാനങ്ങളേയും 
ഉപദേശിക്കുന്നത്‌. ആഭരണങ്ങള്‍ക്ക്‌ സ്വര്‍ണമെന്നപോലെ ലോക 
ത്തിനു മുഴുവന്‍ സാരഭൂതനാണല്ലോ ഭഗവാന്‍ ശ്രീരാമചന്ദ്രന്‍. രാമ 
നില്‍ ദൃഡ്ദമായ ഭക്തി സംസാരസമുദ്രത്തെ കടക്കാന്‍ പറ്റിയ സുര 
ക്ധിതമായ തോണിയാണെന്നത്‌ പ്രസിദ്ധമാണല്ലോ. സംസാര 
ത്തില്‍നിന്നു മുക്തരാവാന്‍ ഭക്തിയാണ്‌ സുഗമവും സര്‍വോല്‍ക്യൃ 
ഷ്ടവുമായ സാധന. ഭക്തിക്കു തുല്യമായി മറ്റൊരനുഷ്ഠാനവുമില്ല. 
അത്‌ ഞാന്‍ പൂര്‍ണമായി വിശ്വസിക്കുന്നു. എങ്കിലും എനിക്കു വന്നു 
കൂടിയിട്ടുള്ള ഈ സംശയം അവിടുന്നു തീര്‍ത്തുതരണം. രാമന്‍ 
പരമാത്മാവാണ്‌. ഏകനാണ്‌. പ്രപഞ്ചത്തിനും ആദിയിലുളളവനാണ്‌. 
മായയുടെ ഗുണങ്ങളുടെ പ്രവാഹത്തെ തളളിക്കളഞ്ഞവനാണ്‌. അപ്ര 
കാരമുള്ള രാമനെ മടികൂടാതെ രാവും പകലും ഭജിക്കുന്നവര്‍ മുക്ത 

രായി പരമപദത്തെ പ്രാപിക്കുമെന്ന്‌ വിദ്വാന്മാര്‍ പറഞ്ഞു വരുന്നു. 
രാമായണത്തെ സൂക്ഷ്മവിചാരം ചെയ്ത ചിലര്‍ പറയുന്നു. “രാമന്‍ 
പരമാത്മാവുതന്നെ എങ്കിലും അവിദ്യകൊണ്ട്‌ ആത്മസ്വരുപത്തെ മറ 
ന്നവനാണ്‌. ആരെങ്കിലും ഉൽ ബോധിപ്പിച്ചാല്‍ മാത്രമേ തന്റെ വാസ്ത 
വതത്വം അറിഞ്ഞിരുന്നുള്ളു. താന്‍ പരമാത്മാവാണെന്ന വാസ്തവ 
തത്വം അറിഞ്ഞിരുന്നെങ്കില്‍, സീതയെ രാവണന്‍ അപഹരിച്ചു എന്ന 
റിഞ്ഞപ്പോള്‍ ഒരു സാധാരണക്കാരനെപ്പോലെ വിരഹദുഃഖംകൊ 
ണ്ടാര്‍ത്തനായി കരയാന്‍ സാധ്യതയില്ല.” ഈ അഭിപ്രായമാണ്‌ 
എന്നെ കുഴപ്പത്തിലാക്കുന്നത്‌. രാമന്‍ അവിദ്യകൊണ്ടു മറയപ്പെട്ട 
ജ്ഞാനത്തോടുകൂടിയവനാണെങ്കില്‍, രാമനും സാധാരണ ജീവ 
ന്മാരും തമ്മില്‍ വ്യത്യാസമില്ലെന്നുവരും. ആ സ്ഥിതിക്ക്‌ രാമനെ 
സേവിച്ചാല്‍ എങ്ങനെ അജ്ഞാനം നീങ്ങാനാണ്‌? അവിദ്യകൊണ്ട്‌ 
സ്വസ്വരൂപബോധം മറയപ്പെട്ടിട്ടില്ലെങ്കിൽ, സീത നഷ്‌ടപ്പെട്ടപ്പോളു 
ണ്ടായ വിലാപത്തിനും പ്രസക്തിയില്ലെന്നുവരും. യുക്തിയുക്തമായ 
വാക്കുകളെക്കൊണ്ട്‌ അവിടുന്ന്‌ ഈ സംശയം തീര്‍ത്തുതന്ന്‌ എന്നെ 
അനുഗ്രഹിക്കണം. ഈ സംശയം എന്റേതുമാത്രമല്ല; വിചാരശീല 
ന്മാര്‍ക്കെല്ലാമുണ്ടാകാവുന്നതാണ്‌. അതിനാല്‍ ഈ സംശയം തീര്‍ 
ത്തുതരുന്നത്‌ ലോകത്തിനു മുഴുവന്‍ ഉപകാരപ്രദമാണ്‌. 
ശ്രീമഹാദേവന്‍ അരുളിച്ചെയ്തു. പാര്‍വതി! പുരുഷോത്തമത 
ത്വത്തെ അറിഞ്ഞാല്‍ക്കൊള്ളാമെന്ന്‌ ആഗ്രഹമുണ്ടായതിനാല്‍ ഭവതി 
ധന്യയാണ്‌. അതിരഹസ്യമായ രാമതത്വത്തെ അറിഞ്ഞാല്‍ക്കൊള്ളാ 
മെന്ന്‌ ഇതിനുമുന്‍പ്‌ ആരും എന്നോടാവശ്യപ്പെട്ടിട്ടില്ല. നിഷ്ക 
ളങ്കഭക്തിയോടുകൂടിയ ഭവതിയുടെ അപേക്ഷയെ മാനിച്ച്‌, രഘുത്ത 
മനെ മനസാ നമസ്കരിച്ച്‌, ഞാന്‍ രാമതത്വം പറഞ്ഞുതരാം. രാമന്‍ 
പരമാത്മാവാണ്‌. പ്രകൃതിയുടെ ഉല്പത്തിക്കു മുന്‍പുതന്നെയുള്ള 
വനാണ്‌. ആനന്ദസ്വരൂപനാണ്‌. ഏകനാണ്‌. പ്രകൃതിയായ ജഗത്തിനും 
പുരുഷനായ ജീവനും അതീതനായതിനാല്‍ പുരുഷോത്തമന്‍ തന്നെ 
യാണ്‌. പരമാത്മാവായ രാമന്‍ തന്റെ യോഗമായകൊണ്ട്‌ ഈ പ്രപ 
ഞ്ചത്തെ മുഴുവന്‍ സൃഷ്ടിച്ച്‌, ആകാശമെന്നപോലെ, എല്ലാ വസ്തു 
ക്കളുടേയും അകവും പുറവും നിറഞ്ഞു വിളങ്ങിക്കൊണ്ടിരിക്കുന്നു. 
എല്ലാവരുടേയും ഹൃദയത്തില്‍ അന്തര്യാമിസ്വരുപേണ പ്രകാശി 
ക്കുന്നു എങ്കിലും അജ്ഞന്മാര്‍ക്ക്‌ ഭഗവാനെ അറിയാന്‍ കഴിയുന്നില്ല. 

സ്വന്തം മായകൊണ്ടു തന്നില്‍ സൃഷ്ടിക്കപ്പെട്ട ്രപഞ്ചത്തെ, പരമാ 
ത്മാവായ ഭഗവാന്‍ സാക്ഷിഭാവത്തില്‍ അറിഞ്ഞുകൊണ്ടിരിക്കുന്നു. 
കാന്തത്തിന്റെ സമീപത്ത്‌ ഇരുമ്പെന്നപോലെ, പരമാത്മാവിന്റെ 
സാന്നിധ്യത്തിൽ ഈ പ്രപഞ്ചം പ്രവര്‍ത്തിച്ചുകൊണ്ടിരിക്കുന്നു. അവി 
ദ്യകൊണ്ടു മനസ്സു ദുഷിച്ച മുഡ്ദന്മാര്‍ ഈ വസ്തുത അറിയുന്നില്ല. 
മായയ്ക്കതീതനും, ശുദ്ധജ്ഞാനസ്വരുപനുമായ പരമാത്മാവില്‍, 
ആത്മവിസ്മൃതിയാകുന്ന അജ്ഞാനത്തെ, കയറില്‍ പാമ്പിനെയെന്ന 
പോലെ, ആരോപിച്ച്‌ ഭാര്യ പുത്രന്‍ ധനം ഗൃഹം മുതലായവയില്‍ 
ആസക്തരായി, പലവിധ കര്‍മ്മങ്ങളുംചെയ്ത്‌, അവര്‍ സംസാരത്തില്‍ 
ജനിച്ചും മരിച്ചും ചുറ്റിത്തിരിഞ്ഞുകൊണ്ടിരിക്കുന്നു. സ്വന്തം കഴു 
ത്തിലണിഞ്ഞിരിക്കുന്ന രത്നാഭരണത്തെ മറന്ന്‌ അത്‌ നഷ്‌ടപ്പെട്ടു 
എന്നു കരുതി വ്യസനിക്കുന്നതുപോലെ, അജ്ഞന്മാര്‍ സ്വന്തം ഹൃദ 
യത്തില്‍ എപ്പോഴും വിളങ്ങുന്ന ആത്മസ്വരുപത്തെ മറന്ന്‌ പുറമേ 
യുള്ള വിഷയങ്ങളില്‍ സുഖത്തെ തിരഞ്ഞ്‌ കറങ്ങിക്കൊണ്ടിരിക്കു 
കയാണ്‌. പ്രകാശസ്വരുപിയായ സൂര്യനില്‍ ഇരുട്ടിനു നില്‍ക്കാന്‍ 
കഴിയുമോ? ഒരിക്കലുമില്ല. അതുപോലെ ശുദ്ധജ്ഞാനസ്വരൂപനായ 
ശ്രീരാമനില്‍ ആത്മവിസ്‌ മൃതിസ്വരുപമായ അവിദ്യ എങ്ങനെ 
നിൽക്കാനാണ്‌? ഇളകുന്ന കണ്ിലൂടെ നോക്കുന്നവന്‌ ഗൃഹം മുത 
ലായ വസ്തുക്കളെല്ലാം ഇളകുന്നതുപോലെ തോന്നപ്പെടാറില്ലേ? 
അതുപോലെ ശരീരം ഇന്ദ്രിയങ്ങള്‍ മനസ്സ്‌ ഇവയുടെ പ്രവര്‍ത്തന 
ങ്ങള്‍ പരമാത്മാവായ രാമന്റേതായി തെറ്റിദ്ധരിച്ച്‌ ജനങ്ങള്‍ അവി 
വേകികളായി കഴിയുന്നു. രാത്രിയും പകലും സുര്യനെ കാണുന്ന 
വരുടെ ദൃഷ്ടിയില്‍ മാത്രമാണ്‌. പ്രകാശസ്വരുപിയായ സുര്യനില്‍ 
രാവും പകലുമില്ല. അതുപോലെ ജ്ഞാനവും അജ്ഞാനവും ആത്മ 
വിസ്മൃതിയില്‍ മുഴുകിക്കഴിയുന്ന ജീവന്റെ അനുഭവങ്ങളാണ്‌. 
ജ്ഞാനമാത്രസ്വരൂപനും പരമാത്മാവുമായ രാമനില്‍ അവ രണ്ടുമി 
ല്ല. അതിനാൽ ആനന്ദമയനും, ജ്ഞാനസ്വരുപനും, അജ്ഞാനത്തെ 
സാക്ഷിഭാവത്തില്‍ അറിയുന്നവനുമായ രാമനെ അജ്ഞാനം ഒരു 
വിധത്തിലും ബാധിക്കില്ല. ആത്മവിസ്മൃതിയാണല്ലോ അവിദ്യ. 
അവിദ്യ സത്യമല്ല. ആത്മാവില്‍ വെറും ആരോപണമാണ്‌. കയറില്‍ 
ആരോപിക്കപ്പെട്ട പാമ്പ്‌ കയറിനെ ഒരുവിധത്തിലും ബാധിക്കാത്ത 

നായ രാമനെ ഒരുവിധത്തിലും ബാധിക്കില്ല. ഈ വസ്തുതയെ കുറ 
ച്ചുകുടി സ്പഷ്ടമാക്കാനായി ഞാന്‍ സീതയും രാമനും ഹനുമാനും 
തമ്മില്‍ നടന്ന ഒരു സംവാദം പറഞ്ഞുതരാം. അതു രാമരഹസ്യത്തെ 
ഉല്‍ ബോധിപ്പിക്കുന്നതാണ്‌. അതിനാല്‍ മോക്ഷസാധനമാണ്‌. 

പണ്ട്‌ ദേവശ്രതുവായ രാവണനെ പൂത്രസൈന്യപരിവാരസമേതം 
നിഗ്രഹിച്ചശേഷം, സീതയോടും, ലക്ഷ്മണനോടും, സുഗ്രീവാദി വാന 
രന്മരോടും, വിഭീഷണനോടുംകുടി അയോദ്ധ്യയിലേക്ക്‌ മടങ്ങിവന്ന 
രാമനെ, വസിഷ്ഠമഹര്‍ഷി രാജാവായി പട്ടാഭിഷേകം ചെയ്തു. അഭി 
ഷേകത്തിനുശേഷം ശ്രീരാമന്‍ ഉജ്വലതേജസ്സോടെ സിംഹാസന 
ത്തില്‍ ഇരുന്നരുളുകയായിരുന്നു. തന്റെ മുന്‍പില്‍ തൊഴുകയ്യോടെ 
നില്‍ക്കുന്ന ഹനുമാനെ ശ്രീരമേ൯ നോക്കി. ശ്രീരാമനെ സേവിക്കാന്‍ 
കഴിഞ്ഞതില്‍ കൃതാര്‍ത്ഥനും, പ്രപഞ്ചവസ്തുക്കള്‍ യാതൊന്നിലും 
ലേശംപോലും ആഗ്രഹമില്ലാത്തവനും, ജ്ഞാനമുണ്ടായാല്‍ക്കൊള്ളാ 
മെന്ന ഒരേ ഒരാഗ്രഹത്തോടുകൂടിയവനും, മഹാബുദ്ധിമാനുമായി 
രുന്നു ഹനുമാന്‍. ഹനുമാനെ നോക്കി പുഞ്ചിരിയോടെ ശ്രീരാമന്‍ 
സീതാദേവിയോടരുളിച്ചെയ്തു. “സീതേ! നമ്മുടെ പരമാര്‍ത്ഥതത്വം 
ഈ മാരുതിക്ക്‌ ഉപദേശിച്ചു കൊടുക്കു. പാപത്തിന്‍റെ കണികപോ 
ലുമില്ലാത്തവനും, നമ്മള്‍ രണ്ടുപേരിലും ശാശ്വതഭക്തിയോടുകൂടി 
യവനുമായ ഈ ഹനുമാന്‍ ജ്ഞാനോപദേശം സ്വീകരിക്കാന്‍ എല്ലാ 
വിധത്തിലും അര്‍ഹനാണ്‌.” ലോകത്തെ മുഴുവന്‍ മയക്കുന്ന മായാ 
ദേവിയായ സീത “അങ്ങനെയാവാം” എന്നു മറുപടി പറഞ്ഞ്‌, ശര 
ണാഗതനായ ഹനുമാന്‌ രാമന്റെ വാസ്തവതത്വം ഉപദേശിക്കാന്‍ 
ആരംഭിച്ചു. 

ഹനുമാനേ! കേള്‍ക്കു. രാമന്‍ പരബ്രഹ്മമാണ്‌. സച്ചിദാനന്ദസ്വരു 
പനാണ്‌. അദ്വിതീയനാണ്‌. ശരീരം മനസ്സ്‌ ബുദ്ധി എന്നീ ഉപാധി 
കള്‍ക്കതീതനാണ്‌. ആഭരണങ്ങളില്‍ സ്വര്‍ണമെന്നപോലെ, സകല 
വസ്തുക്കളിലും ഉൺമയായി വിളങ്ങുന്നവനാണ്‌. യാതൊരുവിധ 
മാലിന്യവും ബാധിക്കാത്തവനാണ്‌. ശാന്തനാണ്‌. വികാരങ്ങളൊന്നു 
മില്ലാത്തവനാണ്‌. അവിദ്യാസ്വരൂപമായ തമസ്സില്ലാത്തവനാണ്‌. 
എങ്ങും വ്യാപിച്ച ആത്മാവാണ്‌. സ്വയം പ്രകാശസ്വരുപിയാണ്‌. 
സൃഷ്ടിസ്ഥിതിസംഹാരങ്ങള്‍ക്കു കാരണമായ പ്രകൃതിയാണ്‌ സീത 
യായ ഞാനെന്നും മനസ്സിലാക്കു. (മുലപ്രകൃതിയും മായയും ഒന്നു 

തന്നെ). പരമാത്മാവായ രാമന്റെ സാന്നിദ്ധ്യത്തിൽ മുലപ്രകൃതിയായ 
(സീതയായ) ഞാന്‍ ഈ പ്രപഞ്ചത്തിന്റെ സൃഷ്ടിസ്ഥിതിസംഹാര 
ങ്ങള്‍ നടത്തിവരുന്നു. അദ്ദേഹത്തിന്‍റെ സാന്നിദ്ധ്യത്തിൽ ഞാന്‍ 
സൃഷ്ടിച്ച ഈ പ്രപഞ്ചത്തേയും അതിന്റെ വ്യവഹാരങ്ങളേയും 
അജ്ഞന്മാര്‍ പരമാത്മാവായ രാമനില്‍ ആരോപിക്കുകയാണ്‌ ചെയ്യു 
ന്നത്‌. (സത്വം രജസ്സ്‌ തമസ്സ്‌ എന്നീ മൂന്നു ഗുണങ്ങളോടുകുടിയ ഒരു 
ശക്തിയാണ്‌ പ്രകൃതി. അഗ്നിയില്‍ ചുടെന്നപോലെ പ്രകൃതി ആത്മാ 
വിനെ ആശ്രയിച്ചു സ്ഥിതിചെയ്യുന്നു. ്രകൃതിയിലെ തമോഗുണം 
കൊണ്ട്‌ ശരീരവും രജോഗുണംകൊണ്ട്‌ ഇന്ദ്രിയങ്ങളും സത്വഗുണം 
കൊണ്ട്‌ മനസ്സുമുണ്ടാവുന്നു. ശരീരത്തിന്റേയും ഇന്ദ്രിയങ്ങളുടേയും 
മനസ്സിന്റേയും പ്രവര്‍ത്തികള്‍ മുഡ്ദന്മാര്‍ ആത്മാവിന്റേതായി തെറ്റി 
ദ്ധരിക്കുന്നു). 

മനോഹരമായ അയോദ്ധ്യാനഗരത്തില്‍ നിര്‍മ്മലമായ രഘുവം 
ശത്തിലെ അവതാരം, വിശ്വാമിത്രമഹര്‍ഷിയോടൊന്നിച്ചുളള വനയാ 
ത്ര, അദ്ദേഹത്തിന്റെ യാഗരക്ഷ, അഹല്യാശാപമോക്ഷം, ്രയംബക 
ചാപഭങ്ജനം, സീതാപരിണയം, പരശുരാമഗര്‍വശമനം, പന്ത്രണ്ടു 
കൊല്ലം ഞാനൊന്നിച്ചുള്ള അയോദ്ധ്യാവാസം, ദണ്ഡകാരണ്യഗമനം, 
വിരാധവധം, മായാമാരീചനിധനം, സീതാഹരണം, ജടായുസൽഗ 
തി, കബന്ധന്റെ ശാപമോക്ഷം, ശബരീസല്‍ക്കാരം, സുഗ്രീവസഖ്യം, 
ബാലിവധം, സീതാന്വേഷണം, സേതുബന്ധനം, വാനരസൈന്യസ 
മേതം ലങ്കാനിരോധനം, ഇന്ദ്രജിത്തിന്റേയും രാവണന്റേയും മറ്റു 
രാക്ഷസരുടേയും വധം, വിഭീഷണന്‍ ലങ്കാരാജ്യദാനം, പുഷ്പക 
വിമാനത്തില്‍ അയോദ്ധ്യയിലേക്കുള്ള പ്രത്യാഗമനം, ഇപ്പോള്‍ നടന്ന 
പട്ടാഭിഷേകം ഇവയെല്ലാം മുല്രപകൃതിയായ എന്റെ പ്രവര്‍ത്തനങ്ങ 
ളാണ്‌. അവയെ നിര്‍വികാരസ്വരുപിയും സര്‍വാത്മാവുമായ രാമന്റെ 
കര്‍മ്മങ്ങളായി അജ്ഞന്മാര്‍ തെറ്റിദ്ധരിക്കുകയാണ്‌ ചെയ്യുന്നത്‌. 
രാമന്‍ നടക്കുന്നില്ല, നില്‍ക്കുന്നില്ല, ദുഃഖിക്കുന്നില്ല, ഒന്നും ആഗ്ര 
ഹിക്കുന്നില്ല, ഒന്നും ഉപേക്ഷിക്കുന്നില്ല, യാതൊന്നും ചെയ്യുന്നില്ല. 
ആനന്ദസ്വരൂപനും, നിശ്ചലനും, മാറ്റങ്ങള്‍ ഇല്ലാത്തവനുമാണ്‌. മായ 
യുടെ മുന്നു ഗുണങ്ങളിലുടെ ഈവക പ്രവര്‍ത്തനങ്ങളും വികാര 
ങ്ങളുമുള്ളവനായി തോന്നപ്പെടുകയാണ്‌. പ്രകൃതിയുടെ ഗുണങ്ങ 
ടായ രജസ്സ്‌ സത്വം തമസ്സ്‌ ഇവയിലുടെ നോക്കുമ്പോള്‍ പ്രപഞ്ച 

ത്തിന്റെ സൃഷ്ടിസ്ഥിതിസംഹാരകര്‍മ്മങ്ങള്‍ രാമന്റെ പ്രവര്‍ത്തനങ്ങ 
ളായി തോന്നപ്പെടുകയാണ്‌ ചെയ്യുന്നത്‌. ഇതിനെ വിചാരംചെയ്ത്‌ 
ബോധിക്കു. ഇങ്ങനെ ഉപദേശിച്ച്‌ സീതാദേവി നിര്‍ത്തി. 

അനന്തരം ശ്രീരാമന്‍തന്നെ ഹനുമാന്‍ തത്വോപദേശം ചെയ്തു. 
ആഞ്ജനേയ! ശ്രദ്ധിച്ചു കേള്‍ക്കു. ഞാന്‍ നിനക്ക്‌ ആത്മാവ്‌ അനാ 
ത്മാവ്‌ പരമാത്മാവ്‌ ഇവയുടെ ലക്ഷണം പറഞ്ഞുതരാം. ആകാശ 
ത്തിന്റെ ഉപമയിലുടെയാവുമ്പോള്‍ അത്‌ കുടുതല്‍ സ്പഷ്ടമാവും. 
ആകാശത്തിന്‌ മുന്നുവിധ ഭേദങ്ങള്‍ തോന്നപ്പെടുന്നുണ്ട്‌. എങ്ങും 
നിറഞ്ഞ ഒഴിവാണ്‌ മഹാകാശം. ഒരു കുളം കുഴിച്ച്‌ അതില്‍ വെള്ള 
മുണ്ടാകുന്നതിനുമുമ്പ്‌ ആ കുളത്തില്‍ പരിച്ിന്നമായി തോന്നപ്പെ 
ടുന്ന ആകാശത്തെ ജലാശയാകാശമെന്നു പറയുന്നു. വെള്ളം 
നിറഞ്ഞ കുളത്തിലെ ആകാശത്തിന്റെ ദ്രതിബിംബത്തെ പ്രതിഭാ 
സാകാശമെന്നും പറഞ്ഞുവരുന്നു. ഒരേ ആകാശം കുളത്തിലെ 
ആകാശമായും, വെള്ളത്തില്‍ പ്രതിബിംബിക്കുന്ന ആകാശമായും 
തോന്നപ്പെടുക മാത്രമാണ്‌. ഇതുപോലെ എങ്ങും നിറഞ്ഞ പരമാത്മ 
തത്വം ഒന്ന്‌. അതിനെ ബ്രഹ്മം എന്നും പറയുന്നു. ്രഹ്മത്തിൽ അവി 
ദ്യകൊണ്ട്‌ ബുദ്ധി വികസിക്കുന്നു. ബുദ്ധിയുടെ ഉള്ളില്‍ പരിച്ഛിന്ന 
മായി തോന്നപ്പെടുന്ന പരമാത്മതത്വത്തെ ആത്മാവ്‌ എന്നു പറയു 
ന്നു. ആത്മാവ്‌ ബുദ്ധിയിലെ വൃത്തികളില്‍ പ്രതിബിംബിക്കുമ്പോള്‍ 
ആ പ്രതിബിംബത്തെ ജീവനെന്നും പറയുന്നു. ജീവന്റെ സങ്കല്പ 
ങ്ങളാണ്‌ ജഗത്തായി തോന്നപ്പെടുന്നത്‌. അവിദ്യ എന്നാല്‍ 
ആത്മവിസ്മൃതിയാണ്‌. ആത്മാവില്‍ ആത്മവിസ്മൃതി നില്‍ക്കില്ല. 
അതിനാല്‍ അവിദ്യ സത്യമല്ല. ആ സ്ഥിതിക്ക്‌ അവിദ്യാകല്പിതമായ 
ബുദ്ധിക്കും സത്ൃത്വമില്ല. ബുദ്ധിക്കു സാക്ഷിയായ ആത്മാവും, 
ബുദ്ധിയിലെ ആത്മ്രതിബിംബമാകുന്ന ജീവനും .ഒന്നാണ്‌ എന്ന്‌ 
“തത്ത്വമസി” മഹാവാക്യത്തിലുടെ ഗുരു ഉപദേശിക്കുമ്പോള്‍, ആത്മ 
വിസ്മൃതിയാകുന്ന അവിദ്യയും, അവിദ്യയില്‍നിന്നുണ്ടായ ബുദ്ധി 
യും, ബുദ്ധിയിലെ ആത്മപ്രതിബിംബമാകുന്ന ജീവനും, ജീവന്റെ 
സങ്കല്പമായ ജഗത്തും ഇല്ലാതായിത്തീര്‍ന്ന്‌, എപ്പോഴും ഉള്ളതും 
എങ്ങും നിറഞ്ഞതുമായ പരമാത്മതത്വം മാത്രം ശേഷിക്കുന്നു. 
സര്‍വത്ര നിറഞ്ഞ പരമാത്മാവിനെ മഹാകാശത്തോടും, ബുദ്ധിയി 
ലുടെ പരിച്ഛിന്നമായി തോന്നപ്പെടുന്ന ആത്മാവിനെ ജലാശയാകാ 

ശത്തോടും, ബുദ്ധിയിലെ ആത്മ്പതിബിംബമാകുന്ന ജീവനെ ജല 
ത്തില്‍ പ്രതിബിംബിക്കുന്ന ആകാശത്തോടും ഉപമിക്കാം. എങ്ങും 
നിറഞ്ഞ (ഹ്മം പരമാത്മാവ്‌. ബുദ്ധിയാകുന്ന ഉപാധിയില്‍കുടെ 
പ്രകടമായിത്തീരുന്നത്‌ ആത്മാവ്‌. ബുദ്ധിയും, ബുദ്ധിയിലെ ആത്മ 
പ്രതിബിംബമാകുന്ന ജീവനും, ജീവന്റെ സങ്കല്പമായ ജഗത്തും 
അനാത്മാവ്‌. ഇങ്ങനെ പരമാത്മാവിനേയും ആത്മാവിനേയും അനാ 
ത്മാവിനേയും ഭക്തിയാല്‍ നിര്‍മ്മലമായിത്തീര്‍ന്ന ബുദ്ധികൊണ്ട്‌ 
വിചാരംചെയ്തറിയുന്നവന്‍, പരമാത്മാവായ എന്നോട്‌ ഏകീഭവിച്ച്‌ 
മുക്തനായിത്തീരുന്നു. എന്നില്‍ ഭക്തിയില്ലാത്തവര്‍ എത്രയൊക്കെ 
ശാസ്ത്രങ്ങള്‍ പഠിച്ചാലും, നുറുകണക്കിനു ജന്മങ്ങളെക്കൊണ്ടു 
പോലും, അവര്‍ക്ക്‌ ജ്ഞാനമോ മോക്ഷ്രരാപ്തിയോ ഉണ്ടാവില്ല. പാപ 
രഹിതനായ മാരുതേ! ഇപ്രകാരം അതിരഹസ്യമായ രാമഹൃദയത്തെ 
(എന്റെ വാസ്തവതത്വത്തെ) ഞാന്‍തന്നെ നേരിട്ട്‌ നിനക്ക്‌ ഉപദേശി 
ച്ചുതന്നു. ഇന്ദരപദവിയോ അതിനേക്കാള്‍ വലിയ സമ്പത്തോ തരാ 
മെന്നു പറഞ്ഞാല്‍പ്പോലും, ഭക്തിയില്ലാത്തവരും ദുഷ്ടന്മാരുമായ 
വര്‍ക്ക്‌ ഇത്‌ ഉപദേശിച്ചു കൊടുക്കരുത്‌. 

ശ്രീപരമേശ്വരന്‍ അരുളിച്ചെയ്യുന്നു. “ദേവി! ഇങ്ങനെ അതിരഹ 
സ്യവും, ഹൃദ്യവും, പവിത്രവും, പാപങ്ങളെ നശിപ്പിക്കുന്നതുമായ 
രാമഹൃദയം ഞാന്‍ ഭവതിക്ക്‌ പറഞ്ഞുതന്നു കഴിഞ്ഞു. ഇത്‌ എനിക്ക്‌ 
രാമന്‍ നേരിട്ടുപദേശിച്ചതാണ്‌. എല്ലാ വേദാന്തശാസ്ത്രങ്ങളുടേയും 
സാരസര്‍വസ്വമാണ്‌. ഈ രാമഹൃദയത്തെ ദിവസേന ഭക്തിയോടെ 
പാരായണം ചെയ്യുന്നവര്‍ മുക്തരായിത്തീരുമെന്നതില്‍ സംശയമി 
ല്ല. അനേകജന്മങ്ങളിലായി സമ്പാദിച്ചുകുട്ടിയ ര്രഹ്മഹത്യാദി പാപ 
ങ്ങള്‍പോലും നശിക്കും. ഇത്‌ രാമന്‍തന്നെ അരുളിച്ചെയ്തതാണ്‌. 
വര്‍ണാശ്രമധര്‍മ്മങ്ങളില്‍നിന്നു ശ്ഷ്ടനായവന്‍, പരമപാപി, അന്യ 
രുടെ ഭാര്യ സ്വത്ത്‌ എന്നിവയില്‍ ആസക്തന്‍, ബ്രഹ്മഹത്യക്കാരന്‍, 
അമ്മയേയും അച്ഛനേയും കൊന്നവന്‍, യോഗികളെ ദ്രോഹിച്ചവന്‍ 
ഈ പറയപ്പെടുന്ന പാപികള്‍ക്കൊന്നും സാധാരണ നിലയില്‍ പ്രായ 
ശ്ചിത്തമില്ല. എന്നാല്‍ അവര്‍പോലും, ദിവസേന ഭക്തിയോടെ രാമനെ 
പൂജിക്കുകയും രാമഹൃദയം ശ്രദ്ധയോടെ പഠിക്കുകയും ചെയ്യുക 
യാണെങ്കില്‍, ക്രമേണ പാപം നശിച്ച്‌, ഭക്തിവളര്‍ന്ന്‌, യോഗിശ്രേ 
ഷ്ഠന്മാര്‍ക്കുപോലും ലഭിക്കാന്‍ പ്രയാസമായതും, എല്ലാ ദേവന്മാ 

രാലും പുജിക്കപ്പെടുന്നതുമായ പരമപദത്തെ പ്രാപിച്ച്‌ മുക്തരായി 
ത്തീരും.” 


a 


രണ്ടാം സര്‍ഗം 
ബ്രഹ്മസ്തുതി 


പാര്‍വതീദേവി പറയുന്നു. മഹാപ്രഭോ! അവിടുത്തെ ഉപദേശം 
കേട്ടതോടെ ഞാന്‍ അനുഗൃഹീതയും കൃതാര്‍ത്ഥയുമായിത്തീര്‍ന്നി 
രിക്കുന്നു. നിന്തിരുവടിയുടെ അനുഗ്രഹംകൊണ്ട്‌ എന്റെ സംശയം 
നിശ്ശേഷം നശിച്ചിരിക്കുന്നു. അങ്ങയുടെ മുഖത്തിലുടെ ഒഴുകിവന്ന 
രാമതത്വമാകുന്ന രസായനം സംസാരവാസനകളെ നശിപ്പിക്കുന്നവ 
യാണല്ലോ. അതു പാനം ചെയ്തിട്ട്‌ എന്റെ മനസ്സിന്‌ മതിവരുന്നില്ല. 
അങ്ങയില്‍നിന്നു ശ്രീരാമന്റെ കഥ വിസ്തരിച്ചു കേള്‍ക്കണമെന്ന്‌ 
എനിക്ക്‌ അതിയായ ആഗ്രഹമുണ്ട്‌. 

ശ്രീമഹാദേവന്‍ അരുളിച്ചെയ്തു. ദേവി! ശ്രദ്ധിച്ചുകേള്‍ക്കൂു. രഹ 
സ്യങ്ങളില്‍വെച്ച്‌ രഹസ്യവും അത്യുല്‍കൃഷ്ടവുമാണ്‌ അദ്ധ്യാത്മ 
രാമചരിതം. പണ്ട്‌ എനിക്ക്‌ രാമന്‍ ഉപദേശിച്ചുതന്നതിനെ ഞാന്‍ പറ 
ഞ്ഞുതരാം. അത്‌ ആധ്യാത്മികം, ആധിഭരതികം, ആധിദൈവികം 
എന്നീ മുന്നുവിധ ദുഃഖങ്ങളെ നശിപ്പിക്കുന്നതാണ്‌. ഇത്‌ ശ്രദ്ധയോടെ 
കേള്‍ക്കുകയാണെങ്കിൽ ജീവന്‍ അജ്ഞാനത്തില്‍നിന്നുണ്ടായ 
വലിയ ഭയത്തില്‍നിന്നു രക്ഷപ്പെടും. സര്‍വൈശ്വര്യസമൃദ്ധിയും 
ദീര്‍ഘായുസ്സും പുത്രസമ്പത്തും നേടുകയും ചെയ്യും. 

രാവണന്‍ മുതലായ രാക്ഷസന്മാരുടെ ഭാരം താങ്ങാന്‍ വയ്യാതായ 
ഭൂമീദേവി, ഒരു പശുവിന്റെ സ്വരൂപം സ്വീകരിച്ച്‌, ദേവന്മാരോടും മുനി 
മാരോടുംകുടി സത്യലോകത്തില്‍ച്ചെന്നു. കരഞ്ഞുകൊണ്ട്‌ തന്റെ 
ദുഃഖം മുഴുവന്‍ ബ്രഹ്മദേവനോടു പറഞ്ഞു. ബ്രഹ്മദേവന്‍ അല്പ 
സമയം സമാധിയിലിരുന്നു. അതോടെ ഭൂുമീദേവിയുടെ ദുഃഖത്തി 
നുള്ള കാരണവും അതിനുള്ള നിവാരണവും അദ്ദേഹത്തിന്‌ അറി 
യാന്‍ കഴിഞ്ഞു. ബ്രഹ്മദേവന്‍ ഭൂമീദേവിയോടും ദേവന്മാരോടും മുനി 
മാരോടുംകുടി പാലാഴീതീരത്തിലേക്ക്‌ പോയി. എല്ലാവരുടേയും ഹൃദ 
യത്തില്‍ അന്തര്യാമിസ്വരുപേണ വിളങ്ങുന്നവനും, എല്ലാം അറിയു 
ന്നവനും, സര്‍വരുടേയും നിയന്താവുമാണല്ലോ ഭഗവാന്‍ ശ്രീഹരി. 
ആ ഭഗവാനെ വേദമന്ത്രങ്ങള്‍കൊണ്ടും പരരാണികസ്തോത്ര 

ങ്ങള്‍കൊണ്ടും ഭക്തിപരവശനായി ആനന്ദകണ്ണീരൊഴുക്കിക്കൊണ്ട്‌ 
ഗദ്ഗദകണ്ഠത്തോടെ സ്തുതിച്ചു. 

അപ്പോള്‍ ആയിരം സൂര്യന്മാര്‍ ഒന്നിച്ചുദിച്ചുയര്‍ന്നതുപോലെ തേജ 
സ്ററോടുകുടി ഭഗവാന്‍ ശ്രീഹരി, അന്ധകാരത്തെ അകറ്റുന്നവനായി 
കിഴക്കുദിക്കില്‍ പ്രത്യക്ഷപ്പെട്ടു. മനഃശുദ്ധിയില്ലാത്തവര്‍ക്ക്‌ ഒരിക്കലും 
ഭഗവാനെ കാണാന്‍ കഴിയില്ല. തേജസ്സുകൊണ്ട്‌ നോക്കിക്കാണാന്‍ 
പ്രയാസമാണെങ്കിലും ്രഹ്മദേവന്‍ വളരെ പണിപ്പെട്ടു ഭഗവാനെ 
നോക്കി. ഇന്ദ്രനീലരത്നംപോലെ നീലനിറത്തോടും, പുഞ്ചിരിതുകി 
ക്കൊണ്ടിരിക്കുന്ന മുഖത്തോടും, ചെന്താമരയിതള്‍പോലെ നീണ്ടു 
സുന്ദരങ്ങളായ കണ്ണുകളോടും കൂടിയവനായിരുന്നു ഭഗവാന്‍. 
കിരീടം, മുത്തുമാലകള്‍, ത്രോള്‍വളകള്‍, മകരകുണ്ഡലങ്ങള്‍, വള 
കള്‍, കസ്തുഭരത്നം, ശ്രീവത്സം എന്നിവകൊണ്ട്‌ അവിടുന്ന്‌ ശോഭി 
ച്ചിരുന്നു. സനകാദിമഹര്‍ഷിമാരും വിഷ്ണുപാര്‍ഷദന്മാരും ഭക്തി 
യോടെ ഭഗവാനെ സ്തുതിച്ചിരുന്നു. ശംഖ്‌ ചക്രം ഗദ പത്മം എന്നിവ 
ധരിച്ച നാലു തൃകൈകളോടുകൂടിയവനും, വനമാല അണിഞ്ഞവ 
നുമായിരുന്നു. സ്വര്‍ണനിറത്തിലുള്ള പൂണുലും മഞ്ഞപ്പട്ടും അവി 
ടുന്ന്‌ ധരിച്ചിരുന്നു. ഇടത്തുഭാഗത്ത്‌ ലക്ഷ്മീദേവിയോടും വലത്തു 
ഭാഗത്ത്‌ ഭുമീദേവിയോടുംകുടി ഗരുഡന്റെ പുറത്ത്‌ വിളങ്ങുന്നവ 
നായിരുന്നു ഭഗവാന്‍. ഭഗവാനെ കണ്ടതുകൊണ്ടുണ്ടായ സന്തോ 
ഷാധിക്യത്താല്‍ ഇടറിയ കണ്ഠത്തോടെ ബ്രഹ്മദേവന്‍ സ്തുതിക്കാന്‍ 
ആരംഭിച്ചു. 

“പ്രകാശസ്വരൂപിയായ ഭഗവാനേ! അവിടുത്തെ പാദാരവിന്ദങ്ങളെ 
ഞാനിതാ പ്രാണന്‍, ബുദ്ധി, ഇന്ദ്രിയങ്ങള്‍, ശരീരം എന്നിവകൊണ്ട്‌ 
നമസ്കരിക്കുന്നു. കര്‍മ്മബന്ധത്തില്‍നിന്നും മുക്തരായാല്‍ക്കൊള്ളാ 
മെന്ന്‌ ആഗ്രഹിക്കുന്നവര്‍ നിത്യവും ധ്യാനിച്ചുകൊണ്ടിരിക്കുന്നവയാ 
ണല്ലോ ആ പാദപത്മങ്ങള്‍. രജസ്സ്‌, സത്വം, തമസ്സ്‌ എന്നീ മുന്നു ഗുണ 
ങ്ങളോടുകൂടിയ മായകൊണ്ട്‌ അവിടുന്ന്‌ ലോകത്തെ സൃഷ്ടിച്ച്‌ 
രക്ഷിച്ച്‌ സംഹരിക്കുന്നു. എങ്കിലും ആനന്ദസ്വരൂപനും അനുഭവം 
കൊണ്ടുമാത്രം അറിയാന്‍ കഴിയുന്നവനുമായ അങ്ങയ്ക്ക്‌ സൃഷ്ടി 
സ്ഥിതിസംഹാരങ്ങളാകുന്ന കര്‍മ്മങ്ങള്‍ വാസനകളായിത്തീര്‍ന്ന്‌ 
ബന്ധകാരണമായി ഭവിക്കുന്നില്ല. ഭക്തന്മാര്‍ക്ക്‌ അങ്ങയുടെ മഹിമ 
കളെ കേള്‍ക്കുന്ന സമയത്ത്‌ അനുഭവപ്പെടുന്ന മനഃശുദ്ധി, ദാനം 

വേദാധ്യായനം വൈദികകര്‍മ്മങ്ങള്‍ ഇവകൊണ്ടൊന്നും കിട്ടാന്‍പോ 
കുന്നില്ല. മനസ്സിലെ പാപവാസനകളെ നിശ്ശേഷം നശിപ്പിക്കുന്ന പാദാ 
രവിന്ദങ്ങള്‍ എനിക്കിതാ പ്രത്യക്ഷമായി കാണാന്‍ കഴിഞ്ഞുവല്ലോ. 
മുനിമാരും ഭക്തന്മാരും എപ്പോഴും ഹൃദയത്തില്‍ ധ്യാനിച്ചുകൊണ്ടി 
രിക്കുന്നവയാണ്‌ ഈ പാദാരവിന്ദങ്ങള്‍. ബ്രഹ്മാവായ ഞാനുള്‍പ്പ 
ടെയുള്ള ദേവന്മാര്‍ സ്വന്തം അഭീഷ്ടം സാധിക്കാനായി സേവിച്ചു 
കൊണ്ടിരിക്കുന്നവയും, ആത്മാനുഭൂതിക്കായി ജ്ഞാനികള്‍ ഹൃദ 
യത്തില്‍ ധ്യാനിച്ചുകൊണ്ടിരിക്കുന്നവയുമാണ്‌ അവിടുത്തെ പാദസ 
രോരുഹങ്ങള്‍. ലക്ഷ്മീഭഗവതിക്ക്‌ നിന്തിരുവടി സ്വന്തം മാറിട 
ത്തില്‍ത്തന്നെ സ്ഥാനം നല്‍കിയിട്ടുണ്ട്‌. എങ്കിലും ഭക്തന്മാര്‍ 
സമര്‍പ്പിച്ച തുളസിപ്പുമാല വനമാല എന്നിവയോടാണ്‌ അങ്ങയ്ക്ക്‌ 
കുടുതൽ പ്രീതി എന്നു മനസ്സിലാക്കി ലക്ഷ്മീദേവി അവയോടു മത്സ 
രിക്കുന്നതുപോലെ കാണപ്പെടുന്നു. നിന്തിരുവടിക്ക്‌ ഭക്തന്മാരോട്‌ 
ലക്ഷ്മീഭഗവതിയോടുള്ളതിനേക്കാള്‍ പ്രീതിയുണ്ട്‌. ആ കാരണ 
ത്താല്‍ വിവേകികള്‍ നിന്തിരുവടിയില്‍ ഉറച്ച ഭക്തിയെ മാത്രമേ ആഗ്ര 
ഹിക്കുന്നുള്ളു. ഈ പാദകമലങ്ങളില്‍ എനിക്ക്‌ എപ്പോഴും അചഞ്ച 
ലമായ ഭക്തിയുണ്ടായിത്തീരണേ. സംസാരരോഗംകൊണ്ട്‌ കഷ്ടപ്പെ 
ടുന്നവര്‍ക്കുള്ള സിദ്ധoഷധമാണ്‌ അങ്ങയിലുള്ള ഭക്തി.” 

ഇങ്ങനെ സ്തുതിച്ച ്രഹ്മാവിനോട്‌ “ഞാന്‍ എന്താണ്‌ നിങ്ങള്‍ 
ക്കുവേണ്ടി ചെയ്യേണ്ടത്‌?” എന്ന്‌ ഭഗവാന്‍ ചോദിച്ചു. ര്രഹ്മദേവന്‍ 
സന്തോഷത്തോടെ മറുപടി പറഞ്ഞു. “പൌലസ്ത്യനായ (വിശ്രവ 
സ്സിന്റെ പുത്രനായ) രാവണന്‍ രാക്ഷസച്രകവര്‍ത്തിയാണ്‌. മനു 
ഷ്യര്‍ക്കൊഴികെ മറ്റാര്‍ക്കും കൊല്ലാന്‍ കഴിയില്ല എന്നൊരു വരം 
ഞാന്‍ അവനു കൊടുത്തുപോയി. വരം ലഭിച്ച്‌ ഗര്‍വിതനായ അവന്‍ 
മുന്നുലോകങ്ങളേയും ലോകപാലന്മാരേയും വല്ലാതെ ഉപ്രദവിച്ചു 
കൊണ്ടിരിക്കുന്നു. മഹാപ്രഭോ! അവിടുന്ന്‌ മനുഷ്യനായി അവതരിച്ച്‌ 
ദേവന്മാരുടെ ശര്രുവായ രാവണനെ സംഹരിക്കുവാന്‍ ദയ 
ചെയ്യണം.” 

ഭഗവാന്‍ അരുളിച്ചെയ്തു. “കശ്യപമഹര്‍ഷി വളരെക്കാലം തപ 
സ്തുചെയ്ത്‌ എന്നെ സന്തോഷിപ്പിച്ചു. ഞാൻ പുത്രനായി ജനിക്കണ 
മെന്ന്‌ വരം വാങ്ങി. അങ്ങനെ ആവാം എന്ന്‌ ഞാന്‍ അനുഗ്രഹിച്ചി 

ണ്ട്‌. ഞാന്‍ അദ്ദേഹത്തിന്റെ മുന്നു പത്നിമാരില്‍ അംശസ്വരുപേണ 
നാലുപുത്രന്മാരായി ജനിക്കാം. യോഗമായാദേവി സീത എന്ന പേരില്‍ 
വിദേഹരാജകുമാരിയായി ജനിക്കും. സ്വീതയോടൊന്നിച്ചു ഞാന്‍ 
നിങ്ങളുടെ കാര്യമെല്ലാം സാധിപ്പിച്ചുതരാം.” ഇങ്ങനെ പറഞ്ഞ്‌ ഭഗ 
വാന്‍ അന്തര്‍ധാനംചെയ്തു. 

ബ്രഹ്മാവ്‌ ദേവന്മാരോടു പറഞ്ഞു. “വിഷ്ണുഭഗവാന്‍ രഘുവം 
ശത്തില്‍ മനുഷ്യനായി അവതരിക്കാമെന്നു പറഞ്ഞിട്ടുണ്ട്‌. അവതാ 
രലീലകളില്‍ സഹായിക്കാനായി നിങ്ങള്‍ വാനരന്മാരായി അംശസ്വ 
രുപേണ ഭുമിയില്‍പ്പോയി ജനിക്കുവിന്‍. ഭഗവാന്‍ മനുഷ്യനായി ഭൂമി 
യില്‍ താമസിക്കുന്ന കാലം മുഴുവന്‍ നിങ്ങള്‍ അദ്ദേഹത്തിനു സഹാ 
യികളായി ഭൂമിയില്‍ ജീവിക്കുകയും വേണം.” ഇങ്ങനെ ദേവന്മാ 
രോട്‌ നിര്‍ദ്ദേശിക്കുകയും ഭൂമീദേവിയെ സമാധാനിപ്പിക്കുകയും 
ചെയ്ത്‌, ബ്രഹ്മദേവന്‍ സത്യലോകത്തിലേക്ക്‌ പോയി. അദ്ദേഹം പറ 
ഞ്ഞതനുസരിച്ച്‌ ദേവന്മാര്‍ വാനരന്മാരായി അംശസ്വരൂപേണ ജനി 
ച്ചു. വാനരന്മാര്‍ മഹാശക്തന്മാരും, പര്‍വതങ്ങളെക്കൊണ്ടും വൃക്ഷ 
ങ്ങളെക്കൊണ്ടും യുദ്ധം ചെയ്യുന്നവരുമായിരുന്നു. അവര്‍ വിഷ്ണു 
ഭഗവാന്റെ അവതാരത്തേയും പ്രതീക്ഷിച്ചുകൊണ്ട്‌ ഭൂമിയില്‍ അവി 
ടവിടെ താമസിച്ചുവന്നു. 


മൂന്നാം സര്‍ഗം 
ശ്രീരാമാവതാരം 


അയോദ്ധ്യയിലെ രാജാവായിരുന്നു ദശരഥന്‍. സത്യം മാത്രം പറ 
യുന്നവനും, പരാക്രമശാലിയും, മുന്നുലോകങ്ങളിലും പ്രസിദ്ധനു 
മായിരുന്നു അദ്ദേഹം. വളരെക്കാലം കഴിഞ്ഞിട്ടും അദ്ദേഹത്തിനു 
പുത്രനുണ്ടായില്ല. സുര്യവംശരാജാക്കന്മാരുടെ ഗുരുവാണ്‌ വസിഷ്ഠ 
മഹര്‍ഷി. അദ്ദേഹത്തെ അഭിവാദനംചെയ്ത്‌ ദശരഥമഹാരാജാവ്‌ പറ 
ഞ്ഞു. “ഗുരുദേവ! പുത്രനുണ്ടാവാന്‍ ഞാന്‍ എന്താണ്‌ ചെയ്യേണ്ടത്‌? 
പുത്രനില്ലാത്ത എനിക്ക്‌ രാജ്യവും സമ്പത്തും ദുഃഖകരമായിട്ടാണ്‌ 
തോന്നുന്നത്‌.” വസിഷ്ഠമഹര്‍ഷി മറുപടി പറഞ്ഞു. “ലോകപാലന്മാ 
രെപ്പോലെ സമര്‍ത്ഥന്മാരായ നാലുപുത്രന്മാര്‍ അങ്ങയ്ക്കുണ്ടാവും. 
അങ്ങ്‌ സ്വന്തം പുത്രിയായ ശാന്തയെ അംഗരാജാവായ രോമപാദനു 
കൊടുത്തിരുന്നുവല്ലോ. ശാന്തയെ വിവാഹം കഴിച്ചിരിക്കുന്നത്‌ ഭൃശ്യ 
ശൃംഗമഹര്‍ഷിയാണ്‌. അദ്ദേഹത്തെ കുട്ടിക്കൊണ്ടുവന്നു ഞങ്ങളോ 
ടൊന്നിച്ച്‌ പുത്രകാമേഷ്ടിയാഗം ചെയ്യു.” “അങ്ങനെ ആവാ'മെന്നു 
പറഞ്ഞ്‌ ദശരഥന്‍ അംഗരാജ്യത്തുനിന്ന്‌ ഭൂശ്യശ്യംഗനെ കുട്ടിക്കൊ 
ണ്ടുവന്നു. ശരീരശുദ്ധിയോടും മനഃശുദ്ധിയോടുംകുടി യാഗം 
ആരംഭിച്ചു. 

ഭൃത്വിക്കുകള്‍ ശ്രദ്ധയോടെ ഹവിസ്സ്‌ അഗ്നിയില്‍ ഹോമിച്ചു. ആ 
ഹോമാഗ്നിയില്‍നിന്ന്‌ സ്വര്‍ണവര്‍ണത്തോടുകുടിയ അഗ്നിദേവന്‍ 
സ്വര്‍ണപ്പാത്രത്തില്‍ ദിവ്യമായ പായസവുമായി ഉയര്‍ന്നുവന്നു. “ഈ 
പായസം സ്വീകരിക്കൂ. അങ്ങയ്ക്ക്‌ പുത്രനുണ്ടാവാനായി ദേവന്മാര്‍ 
നിര്‍മ്മിച്ചതാണ്‌ ഇത്‌. പരമാത്മാവായ ഭഗവാനെത്തന്നെ അങ്ങയ്ക്ക്‌ 
പുത്രനായി ലഭിക്കും.” ഇത്രയും പറഞ്ഞ്‌, രാജാവിന്‌ പായസം 
നല്‍കി, അഗ്നിദേവന്‍ അന്തര്‍ധാനം ചെയ്തു. അഭീഷ്ടം സാധിച്ച 
ദശരഥന്‍ വസിഷ്ഠമഹര്‍ഷിയേയും ഭദൃശ്യശ്ൃയംഗനേയും നമസ്കരി 
ച്ചു. അവരുടെ അനുവാദത്തോടെ പായസം രണ്ടുഭാഗമായി വിഭ 
ജിച്ച്‌ ഓരോ പകുതി കാസല്യക്കും കൈകേയിക്കും കൊടുത്തു. 
പായസം തനിക്കും കഴിച്ചാൽക്കൊള്ളാമെന്നാഗ്രഹിച്ച്‌ ആ സമയത്ത്‌ 

സൂമിത്ര യാഗശാലയിലേക്ക്‌ വന്നു. കാസല്യയും കൈകേയിയും 
തങ്ങള്‍ക്കു കിട്ടിയതിൽ പകുതിവീതം സുമിത്രയ്ക്ക്‌ കൊടുത്തു. 
പായസം കഴിച്ചതിനാല്‍ മുന്നുരാജ്ഞിമാരും ഗർഭിണികളായി 
ത്തീര്‍ന്നു. രാജമന്ദിരത്തിൽ അവര്‍ മൂന്നുപേരും ദേവസ്ത്രീകളെ 
പ്പോലെ തേജന്വിനികളായി പ്രകാശിച്ചു. 

പത്തുമാസം തികഞ്ഞപ്പോള്‍ മേടമാസത്തിലെ വെളുത്തപക്ഷ 
ത്തിലെ നവമി ദിവസം, പുണര്‍തം നക്ഷത്രത്തില്‍, കാസല്യ അത്ഭു 
തസ്വരുപിയായ ഒരു കുഞ്ഞിനെ പ്രസവിച്ചു. ലഗ്നം കര്‍ക്കിടകമായി 
രുന്നു. അഞ്ചുഗ്രഹങ്ങള്‍ ഉച്ചത്തില്‍ നിന്നിരുന്നു. മദ്ധ്യാ്നസമയമാ 
യിരുന്നു. ആകാശത്തിൽനിന്നു ദേവന്മാരുടെ പുഷ്പവൃഷ്ടിയുണ്ടാ 
യി. ദേവവാദ്യങ്ങള്‍ മുഴങ്ങി. ജഗത്തിന്റെ മുഴുവന്‍ രക്ഷിതാവും, 
ഒരിക്കലും മാറ്റമില്ലാത്തവനും, പരമാത്മാവുമായ ഭഗവാന്‍ കാസ 
ല്യയുടെ പുത്രനായി അവതരിച്ചു. സാക്ഷാല്‍ വിഷ്ണുസ്വരുപിയാ 
യിട്ടാണ്‌ ഭഗവാന്‍ പ്രകാശിച്ചത്‌. നീലത്താമരപ്പുവിന്റെ നിറം. മഞ്ഞ 
പ്പട്ട്‌ ധരിച്ചിരുന്നു. ചെന്താമരപ്പുവിതള്‍പോലെ നീണ്ടുചുവന്നു സുന്ദ 
രങ്ങളായ കണ്ുുകള്‍. കാതില്‍ മകരകുണ്ഡലങ്ങള്‍. ആയിരം 
സുര്യന്മാരൊന്നിച്ചുയര്‍ന്നതുപോലെയുള്ള ശോഭ. കിരീടമണിഞ്ഞ 
ശിരസ്സ്‌. ചുരുണ്ടുനീണ്ട തലമുടി. ശംഖചക്രഗദാപത്മങ്ങള്‍ ധരിച്ച 
നാലു തൃക്കൈകള്‍. അനുഗ്രഹത്തെ സൂചിപ്പിക്കുന്ന പുഞ്ചിരിപ്പുനി 
ലാവോടുകുടിയ മുഖം. കാരുണ്യം വഴിഞ്ഞൊഴുകുന്ന കടാക്ഷം. 
ശ്രീവത്സം എന്ന മറുക്‌. മുത്തുമാലകള്‍, തോള്‍വളകള്‍, കാല്‍ത്ത 
ളകള്‍ എന്നീ ആഭരണങ്ങള്‍. ഇങ്ങനെയുള്ള സ്വരൂപത്തില്‍ പരമാ 
ത്മാവായ ഭഗവാന്‍ തന്റെ പുത്രനായി ജനിച്ചത്‌ കണ്ട്‌ ആശ്ചര്യപരവ 
ശയായി, ആനന്ദക്കണ്ീരൊഴുക്കിക്കൊണ്ടും, തൊഴുതു കൊണ്ടും 
കാസല്യ സ്തുതിക്കാന്‍ ആരംഭിച്ചു. 

“ദേവന്മാരുടെയെല്ലാം നിയന്താവായ ഭഗവാനേ! ശംഖുചക്രഗദാ 
പത്മധാരിയായ അങ്ങയ്ക്ക്‌ നമസ്കാരം. പരമാത്മാവും, നാശരഹി 
തനും, അവസാനമില്ലാത്തവനും, പൂര്‍ണനും, പുരുഷോത്തമനുമാണ്‌ 
അവിടുന്ന്‌. വാക്ക്‌ ബുദ്ധി മനസ്സ്‌ ഇന്ദ്രിയങ്ങള്‍ ഇവകൊണ്ട്‌ അറി 
യാന്‍ കഴിയാത്തവനും, എല്ലാ വസ്തുക്കളിലും ഉൺമയായി വിള 
ങ്ങുന്നവനും, ജ്ഞാനമാത്രസ്വരുപനുമാണ്‌ അവിടുന്ന്‌ എന്ന്‌ വേദ 
ജ്ഞരായ ദൃഷികള്‍ പറയുന്നു. രജസ്സ്‌ സത്വം തമസ്സ്‌ എന്നീ മുന്നു 

ഗുണങ്ങളെക്കൊണ്ട്‌ ഈ പ്രപഞ്ചത്തെ സൃഷ്ടിച്ചു രക്ഷിച്ചു സംഹ 
രിക്കുന്നവനാണ്‌ അങ്ങ്‌. എന്നാല്‍ മൂന്നുഗൂണങ്ങള്‍ക്കും അതീതനും 
പരമനിര്‍മ്മലനുമാണ്‌. പ്രവര്‍ത്തിക്കുന്നവനെപ്പോലെ തോന്നപ്പെ 
ട്ടാലും, അങ്ങ്‌ യാതൊന്നും പ്രവര്‍ത്തിക്കുന്നില്ല. സഞ്ചരിക്കുന്നവ 
നെപ്പോലെ കാണപ്പെട്ടാലും, സഞ്ചരിക്കുന്നില്ല. കേള്‍ക്കുന്നവനെ 
പ്പോലെ തോന്നപ്പെട്ടാലും, ഒന്നും കേള്‍ക്കുന്നില്ല. കാണുന്നവനെ 
പ്പോലെ തോന്നപ്പെടുന്നുണ്ടെങ്കിലും, ഒന്നും കാണുന്നില്ല. കയ്യ്‌ കാല്‌ 
മുതലായ കര്‍മ്മേന്ദ്രിയങ്ങള്‍ക്കും, കാത്‌ കണ്ണ്‌ മുതലായ ജ്ഞാനേ 
ന്്രിയങ്ങള്‍ക്കും അതീതനാണ്‌ അവിടുന്ന്‌. “പ്രാണനും മനസ്സും ഇല്ലാ 
ത്തവനും ശുദ്ധനുമാണ്‌ പരമാത്മാവായ അവിടുന്ന്‌” എന്ന്‌ വേദങ്ങള്‍ 
പറയുന്നു. എല്ലാവരിലും സമനായി സ്ഥിതിചെയ്യുന്നു എങ്കിലും 
അജ്ഞന്മാര്‍ക്ക്‌ അങ്ങയെ കാണാന്‍ കഴിയില്ല. എന്നാല്‍ മനഃശുദ്ധി 
വന്നവര്‍ക്ക്‌ സ്വന്തം ഹൃദയത്തിൽ അനുഭവസ്വരുപേണ അറിയാനും 
കഴിയുന്നു. നിന്തിരുവടിയുടെ ഉള്ളില്‍, കോടിക്കണക്കിനു (്രഹ്മാ 
ണ്ഡങ്ങള്‍ പരമാണുക്കളെപ്പോലെ പാറിപ്പറന്നുകൊണ്ടിരിക്കുന്നു. 
അപ്രകാരമുള്ള അവിടുന്ന്‌ എന്റെ വയറ്റില്‍നിന്നു ജനിച്ചവനെപ്പോലെ 
കാണപ്പെടുന്നു. ആശ്ചര്യം തന്നെ! രഘുവംശത്തില്‍ സര്‍വശ്രേഷ്ഠ 
നായി അവതരിച്ച ഭഗവാനേ! ഭക്തന്മാരോടുള്ള അവിടുത്തെ വാത്സ 
ല്യപാരവശ്യം എനിക്ക്‌ ഇന്ന്‌ കാണാന്‍ കഴിഞ്ഞു. അതുകൊണ്ടാ 
ണല്ലോ എന്റെ മകനായി അവിടുന്ന്‌ ജനിച്ചത്‌. ഭര്‍ത്താവ്‌ പുത്രന്‍ 
ധനം മുതലായവയില്‍ ആസക്തയായി ഞാന്‍ സംസാരസമുദ്രത്തിൽ 
മുങ്ങിപ്പൊങ്ങിക്കൊണ്ടിരിക്കുന്നവളാണ്‌. ഇന്ന്‌ അവിടുത്തെ ആശ്ര 
യിക്കാന്‍ എനിക്ക്‌ കഴിഞ്ഞു. ഭഗവാനേ! അവിടുത്തെ ഈ വിഷ്ണു 
സ്വരൂപം എന്നെന്നും എന്റെ മനസ്സില്‍ വിളങ്ങുമാറായിത്തീരണേ. 
ലോകത്തെ മുഴുവന്‍ മയക്കുന്ന നിന്തിരുവടിയുടെ മായ എന്നെ 
ബാധിക്കാതിരിക്കാന്‍ അനുഗ്രഹിക്കണേ. വിശ്വാത്മാവായ ഭഗവാനേ! 
അലകികമായ ഈ സ്വരൂപത്തെ മറയ്ക്കണേ. ആനന്ദമാത്രവും 
ആകര്‍ഷകവുമായ ബാലന്വരുപം സ്വീകരിക്കണേ. അങ്ങനെ 
ചെയ്താല്‍ കോമളബാലനായ അങ്ങയെ ആലിംഗനംചെയ്തും 
അങ്ങയോടു സംസാരിച്ചും എനിക്ക്‌ ഭക്തി വളര്‍ത്താനും അജ്ഞാ 
നത്തിന്റെ അപ്പുറത്തേക്ക്‌ കടക്കാനും കഴിയും.” 


ഭഗവാന്‍ മറുപടി അരുളിച്ചെയ്തു. “അമ്മേ! അവിടുത്തെ ഇഷ്ടം 

പോലെ ചെയ്യാം. രാവണനെക്കൊന്ന്‌ ഭുമിയുടെ ഭാരം നശിപ്പിക്കാന്‍ 
ബ്രഹ്മദേവന്‍ അപേക്ഷിച്ചതനുസരിച്ചാണ്‌ ഞാന്‍ ഇപ്പോള്‍ അവത 
രിച്ചിരിക്കുന്നത്‌. കഴിഞ്ഞ ജന്മത്തിൽ അമ്മയും ദശരഥരാജാവും 
ഞാന്‍ മകനായി ജനിക്കണമെന്നാഗ്രഹിച്ച്‌ വളരെക്കാലം തപസ്സു 
കൊണ്ട്‌ എന്നെ ആരാധിച്ചിരുന്നു. അതാണ്‌ ഞാന്‍ ഇപ്പോള്‍ 
നിങ്ങളുടെ പുത്രനായി പിറക്കാന്‍ കാരണം. പൂര്‍വ്വജന്മതപസ്സിന്റെ 
ഫലമായിട്ടാണ്‌ അമ്മയ്ക്ക്‌ എന്നെ ഈ രുപത്തില്‍ കാണാന്‍ കഴി 
ഞ്ഞത്‌. എന്റെ ദര്‍ശനം മോക്ഷാനുഭുതിയിലേക്ക്‌ നയിക്കുന്നതാണ്‌. 
വേണ്ടത്ര സുകൃതമില്ലാത്തവര്‍ക്ക്‌ എന്നെ കാണാന്‍ കിട്ടില്ല. നമ്മുടെ 
ഈ സംവാദത്തെ ശ്രദ്ധയോടെ പഠിക്കുകയോ കേള്‍ക്കുകയോ 
ചെയ്യുന്നവര്‍പോലും മരണസമയത്ത്‌ എന്നെ സ്മരിക്കാനും സാരു 
പ്യമുക്തിയെ പ്രാപിക്കാനും ഇടയായിത്തീരും.” 

ഇങ്ങനെ അമ്മയോടു പറഞ്ഞ്‌ ഭഗവാന്‍ ഒരു സാധാരണ ശിശു 
വായി കരയാൻ തുടങ്ങി. കൊച്ചുകുഞ്ഞാണെങ്കിലും ഇന്ദ്രനീലരത്നം 
പോലെ ശോദഭിക്കുന്നവനും, നീണ്ടകണ്ണുകളോടുകുടിയവനും, 
അതിീവസുന്ദരനുമായിരുന്നു. ഉദിച്ചുയരുന്ന സുര്യനെപ്പോലെ തേജ 
സ്ററോടുകുടിയവനും ലോകപാലന്മാരെപ്പോലും ആനന്ിപ്പിക്കുന്നവനു 
മായിരുന്നു. ദശരഥമഹാരാജാവ്‌ പുത്രനുണ്ടായ വിവരംകേട്ട്‌ ആന 
ന്ദസമുദ്രത്തില്‍ ആറാടി. ഗുരുവായ വസിഷ്ഠനോടൊന്നിച്ച്‌ അന്തഃ 
പുരത്തില്‍ച്ചെന്ന്‌ കാസല്യയുടെ സമീപത്തു കിടക്കുന്ന ബാലനെ 
ക്കണ്ടു. താമരയിതള്‍പോലെ നീണ്ടുസുന്ദരങ്ങളായ കണ്ുകളോടു 
കുടിയ കുഞ്ഞിനെക്കണ്ട്‌ സന്തോഷപരവശനായി പുത്രനു ജാത 
കര്‍മ്മങ്ങളെല്ലാം ചെയ്തു. അടുത്തദിവസം പൂയ്യം നക്ഷത്രത്തിൽ 
കൈകേയി മനോഹരനായ ഒരു ബാലനെ പ്രസവിച്ചു. ആയില്യം 
നക്ഷത്രത്തില്‍ സുമിത്രയില്‍ പുര്‍ണചന്ദ്രന്മാരെച്പോലെ തേജസ്വിക 
ളായ രണ്ടുണ്ണികള്‍ പിറന്നു. പുത്രന്മാര്‍ ജനിച്ച സന്തോഷത്താല്‍ ദശ 
രഥന്‍ സ്രാഹ്മണര്‍ക്ക്‌ ആയിരം ഗ്രാമങ്ങളും, ധാരാളം സ്വർര്‍ണനാണ 
യങ്ങള്‍, വസ്ത്രങ്ങള്‍, പശുക്കള്‍ എന്നിവയും ദാനംചെയ്തു. 

കാസല്യയുടെ മകന്‍ വസിഷ്ഠമഹര്‍ഷി രാമന്‍ എന്നു നാമക 
രണം ചെയ്തു. വിദ്യകൊണ്ട്‌ അജ്ഞാനം നശിക്കുമ്പോള്‍, യോഗി 
കള്‍ രമി(ആനന്ദിക്കുന്നത്‌ പരമാത്മാവിലാണ്‌. അതിനാല്‍ രാമന്‍ 
എന്ന പേരിന്‌ ആനന്ദസ്വരുപനായ പരമാത്മാവ്‌ എന്നാണ്‌ അര്‍ത്ഥം. 

എല്ലാവരേയും ആനന്ദിപ്പിക്കുന്നവന്‍ എന്നും ആ പേരിന്‌ അര്‍ത്ഥമു 
ണ്ട്‌. ഭരണത്തില്‍ അതിവിദഗ്ധനായിത്തീരുമെന്നതിനാൽ കൈകേ 
യീപുത്രന്‌ ഭരതന്‍ എന്നും പേര്‍ നല്‍കി. സുമിത്രയുടെ ഒരു മകന്‍ 
സര്‍വലക്ഷണങ്ങളും തികഞ്ഞവനായതിനാല്‍ ഗുരു ലക്ഷ്മണന്‍ 
എന്ന്‌ പേരിട്ടു. ശത്രുക്കളെ സംഹരിക്കുന്നവനായിത്തീരും എന്ന 
അര്‍ത്ഥത്തില്‍ സുമിത്രയുടെ മറ്റെ പുത്രന്‌ ശ്രതുഘ്നന്‍ എന്നും നാമ 
കരണം ചെയ്തു. ലക്ഷ്മണന്‍ എപ്പോഴും രാമനോടും ശത്രുഘ്നന്‍ 
ഭരതനോടും ഒന്നിച്ചാണ്‌ സഞ്ചരിച്ചിരുന്നത്‌. കാസല്യ സുമിത്രയ്ക്ക്‌ 
കൊടുത്ത പായസത്തിന്റെ അംശത്തില്‍നിന്നാണ്‌ ലക്ഷ്മണന്‍ ജനി 
ച്ചത്‌. കൈകേയി കൊടുത്ത പായസത്തിന്റെ അംശത്തില്‍ നിന്നാണ്‌ 
ശത്രുഘ്നന്‍ പിറന്നത്‌. അതാണ്‌ ലക്ഷ്മണന്‍ രാമനോടും ശത്രു 
ഘ്‌നന്‌ ഭരതനോടും മമത ഉണ്ടാവാന്‍ കാരണം. 

രാമന്‍ ലക്ഷ്മണനോടൊന്നിച്ച്‌ ആകര്‍ഷകങ്ങളായ ബാലലീല 
കളെക്കൊണ്ട്‌ അച്ഛനമ്മമാരെ ആനന്ദിപ്പിച്ചു. അരയാലിലയുടെ ആകൃ 
തിയിൽ നടുവില്‍ മുത്തുപതിച്ച ഒരു സ്വര്‍ണതിലകം നെറ്റിയിൽ 
അണിഞ്ഞിരുന്നു. കഴുത്തില്‍ രത്നങ്ങള്‍ പതിച്ച പുലിനഖമോതിര 
മാല ധരിച്ചിരുന്നു. കാതുകളില്‍ രത്നകുണ്ഡലങ്ങള്‍ ചാര്‍ത്തിയിരു 
ന്നു. മെല്ലെ മെല്ലെ കിലുങ്ങുന്ന അരഞ്ഞാണ്‌ അരയില്‍ ശോഭിച്ചിരു 
ന്നു. രത്നങ്ങള്‍ പതിച്ച തോള്‍വളകള്‍ ധരിച്ചിരുന്നു. പുഞ്ചിരിക്കു 
മ്പോള്‍ മുല്ലമൊട്ടുപോലെ മനോഹരങ്ങളായ കുഞ്ഞിപ്പല്ലുകള്‍ 
അല്പാല്പം പുറമേക്ക്‌ പ്രകാശിച്ചിരുന്നു. ര വേഷത്തില്‍ അരമ 
നയുടെ ഇറയത്തും, ചിലപ്പോള്‍ മുറ്റത്ത്‌ പശുക്കുട്ടികളുടെ പിന്നാ 
ലേയും മുട്ടുകുത്തി നടക്കുന്ന രാമനെക്കണ്ട്‌ കാസല്യയും ദശര 
ഥനും അത്യധികം സന്തോഷിച്ചു. ഉരണുകഴിക്കുന്ന സമയത്ത്‌ ദശ 
രഥമഹാരാജാവ്‌ “രാമ! വരു; വരു” എന്നു വിളിക്കും. കളിയിലുള്ള 
ശ്രമം നിമിത്തം രാമന്‍ വരില്ല. “കുട്ടിക്കൊണ്ടുവരു” എന്നു കരസ 
ല്യയോട്‌ പറയും. പുഞ്ചിരിതുകിക്കൊണ്ട്‌ കസല്യ രാമനെ പിടി 
ക്കാന്‍ ചെല്ലും. രാമന്‍ അമ്മയ്ക്ക്‌ പിടികൊടുക്കാതെ ഓടും. യോഗി 
കളുടെ മനസ്സിനുപോലും തൊടാന്‍ കിട്ടാത്ത രാമന്റെ. പിന്നാലെ 
കൌാസല്യയും ഓടും. അങ്ങനെ കുറേ കഴിഞ്ഞാല്‍ ചിരിച്ചുകൊണ്ട്‌ 
തന്നത്താന്‍ അച്ഛന്റെ അടുക്കലേക്ക്‌ വരും. മണ്ണുപുരണ്ട കുഞ്ഞി 
ക്കൈകളില്‍ അച്ഛന്‍ നല്‍കിയ ചോറുരുള വാങ്ങി വീണ്ടും ഓടും. 

കാസല്യ ഓരോ മാസത്തിലും പുണര്‍തം നക്ഷ്രമാകുന്ന പിറന്നാള്‍ 
ദിവസം മുറുക്ക്‌ കൊഴുക്കട്ട അപ്പം വട മുതലായ പലഹാരങ്ങള്‍ 
ഉണ്ടാക്കി ഭഗവാനു നിവേദിക്കുകയും പ്രത്യേക വഴിപാടുകള്‍ നട 
ത്തുകയും ചെയ്തുവന്നു. രാമന്റെ വികൃതി കാരണം കാസല്യക്ക്‌ 
വീട്ടുജോലികള്‍പോലും ചെയ്യാന്‍ നേരം കിട്ടിയില്ല. 

ഒരുദിവസം (മുന്നുവയസ്സു പ്രായത്തില്‍) രാമന്‍ അമ്മയുടെ 
അടുത്ത്‌ ചെന്നു. “അമ്മേ! വിശക്കുന്നു. ചോറുതരു” എന്നു പറഞ്ഞു. 
ജോലിത്തിരക്കിനിടയില്‍ കാസല്യ അത്‌ ശ്രദ്ധിച്ചില്ല. രാമന്‌ കോപം 
വന്നു. ഒരു വടിയെടുത്ത്‌ പാല്‍പ്പാത്രം അടിച്ചുടച്ചു. ഉറിയിലിരുന്ന 
തൈര്‍ വെണ്ണയോടുകുടി താഴെ വീഴ്ത്തി. പാല്‍ വെണ്ണ തയിര്‍ 
എന്നിവ ലക്ഷ്മണനും ഭരര്‍നും ശത്രുഘ്നനും കൊടുത്തു. താനും 
വേണ്ടത്ര കഴിച്ചു. അടുക്കളക്കാരന്‍ കാസല്യയോട്‌ വിവരം പറഞ്ഞു. 
അമ്മ വന്നപ്പോള്‍ നാലുപേരും ചിരിച്ചുകൊണ്ട്‌ ഓടിപ്പോയി. കരസല്യ 
രാമന്റെ പിന്നാലെ ഓടി. രാമനെ രണ്ടുകൈകളുംകുട്ടിപ്പിടിച്ചു. 
ചെറിയ ഒരടി കൊടുക്കാനാണ്‌ കടന്നുപിടിച്ചത്‌. എന്നാൽ ആ കോമ 
ളമുഖത്തേക്ക്‌ നോക്കിയപ്പോള്‍ കസല്യക്ക്‌ ഒന്നു ദേഷ്യപ്പെടാൻ 
പോലും തോന്നിയില്ല. രാമന്‍ ബാലഭാവത്തില്‍ മെല്ലെമെല്ലെ കര 
യാന്‍ ആരംഭിച്ചു. നാലു ബാലന്മാരേയും അമ്മമാര്‍ കെട്ടിപ്പുണര്‍ന്ന്‌ 
ലാളിച്ചുവന്നു. 

ആനന്ദസ്വരുപരും ജഗത്തിനെ ആനന്ദിപ്പിക്കുന്നവരുമായിട്ട്‌ അവര്‍ 
നാലുപേരും മായാമാനുഷരുപത്തില്‍ അച്ഛനമ്മമാരെ സന്തോഷിപ്പി 
ച്ചു. കമേണ നാലു ബാലന്മാരും കരമാരാവസ്ഥയില്‍ (ഏഴുവയസ്സ്‌ 
പ്രായത്തില്‍) എത്തിച്ചേര്‍ന്നു. വസിഷ്ഠമഹര്‍ഷി അവരെ ഉപനയി 
പ്പിച്ച്‌ വിദ്യാഭ്യാസം ചെയ്യിപ്പിച്ചു. വേദങ്ങളും ശാസ്ത്രങ്ങളും പ്രത്യേ 
കിച്ച്‌ ധനുര്‍വേദവും പഠിച്ച്‌ നാലു കുമാരന്മാരും സമര്‍ത്ഥരായി 
ത്തീര്‍ന്നു. ലോകത്തിന്റെ മുഴുവന്‍ നാഥരായ രാമലക്ഷ്മണഭരതശ 
ശ്രുഘ്‌നന്മാര്‍ മായകൊണ്ട്‌ മനുഷ്യരെപ്പോലെ അഭിനയിച്ചുവന്നു. 
ലക്ഷ്മണന്‍ രാമനോടും ശ്രതുഘ്നന്‍ ഭരതനോടും സേവകഭാവ 
ത്തിലാണ്‌ പെരുമാറിവന്നത്‌. രാമന്‍ ദിവസേന ലക്ഷ്മണനോടൊ 
ന്നിച്ച്‌ കുതിരപ്പുറത്തുകയറി നായാട്ടിനായി കാട്ടിലേക്ക്‌ പോകും. 
ദുഷ്ടമൃഗങ്ങളെക്കൊന്ന്‌ അവയെ അച്ഛനു കൊണ്ടുവന്നു സമര്‍പ്പി 
ക്കും. രാവിലെ ബ്രാഹ്മമുഹൂര്‍ത്തത്തില്‍ എഴുന്നേറ്റ്‌ കുളി കഴിഞ്ഞ്‌ 

അച്ഛനേയും അമ്മമാരേയും നമസ്കരിക്കും. അനന്തരം വിനയ 
ത്തോടെ പ്രജകളുടെ ആവശ്യങ്ങള്‍ അന്വേഷിച്ചറിഞ്ഞ്‌ നിറവേറ്റി 
ക്കൊടുക്കും. പിന്നീട്‌ ബന്ധുക്കളോടൊന്നിച്ച്‌ ഭക്ഷണം കഴിക്കും. 
ദിവസേന മുനിമാരെ ആശ്രയിച്ച്‌ ധര്‍മ്മശാസ്ത്രരഹസ്യങ്ങള്‍ 
കേള്‍ക്കുകയും അവയെപ്പറ്റി ചര്‍ച്ച ചെയ്യുകയും പതിവായിരുന്നു. 
ഇപ്രകാരം പരമാത്മാവായ ഭഗവാന്‍ രാമനായി അവതരിച്ച്‌ മനുഷ്യോ 
ചിതങ്ങളായ കര്‍മ്മങ്ങള്‍ ചെയ്തുവന്നു. പരമാര്‍ത്ഥദ്യഷ്ടിയിൽ അവി 
ടുന്ന്‌ വികാരങ്ങളോ പരിണാമമോ ഇല്ലാത്തവനാണ്‌. യാതൊരു 
കര്‍മ്മവും ഇല്ലാത്തവനാണ്‌. 

നാലാം സര്‍ഗം 
താടകാവധം 


പരമാത്മാവായ ഭഗവാന്‍ മായയെ അവലംബിച്ച്‌ മനുഷ്യനായി 
അവതരിച്ചിരിക്കുന്നു എന്നു മനസ്സിലാക്കി, രാമനെ കാണാനായി, 
അഗ്നിയെപ്പോലെ ഉജ്വലതേജനസ്വവിയായ വിശ്വാമിത്രമഹര്‍ഷി, ഒരു ദി 
വസം അയോദ്ധ്യയിലേക്ക്‌ വന്നു. അദ്ദേഹത്തെക്കണ്ട ഉടനെ ദശര 
ഥന്‍ എഴുന്നേറ്റു നമസ്കരിച്ചു. ഗുരുനാഥനായ വസിഷ്ഠമഹര്‍ഷി 
യോടുകുടി അദ്ദേഹത്തെ വിധിപോലെ പൂജിച്ചു. ഭക്തിഭാവത്താല്‍ 
തലകുനിച്ചു തൊഴുതുകൊണ്ട്‌ മഹാരാജാവ്‌ പറഞ്ഞു. “അങ്ങ്‌ ഇവി 
ടേക്ക്‌ വന്നതോടെ ഞാന്‍ കൃതാര്‍ത്ഥനായി. അങ്ങയെപ്പോലെയുള്ള 
മഹത്തുക്കള്‍ വന്നാല്‍ അവിടെ സകലവിധ സമ്പത്തുകളും വര്‍ദ്ധി 
ചുവരും. അങ്ങ്‌ വന്ന ആവശ്യം പറഞ്ഞാല്‍ ഞാന്‍ സത്യമായും 
അത്‌ സാധിപ്പിച്ചു തരുന്നതാണ്‌.” രാജാവിന്റെ വാക്കുകള്‍ കേട്ട്‌ പ്രീത 
നായ വിശ്വാമിത്രമഹര്‍ഷി പറഞ്ഞു. “ഞാന്‍ അമാവാസിതോറും ഒരു 
യാഗം നടത്തിവരാറുണ്ട്‌. ഇയിടെയായി സുബാഹു എന്നും മാരീ 
ചന്‍ എന്നും പേരായ രണ്ടു രാക്ഷസന്മാര്‍ അതിനെ മുടക്കിക്കൊ 
ണ്ടിരിക്കുന്നു. അവരെ വധിക്കാനായി രാമനെ ലക്ഷ്മണനൊന്നിച്ച്‌ 
എന്റെകുടെ അയച്ചുതരണം. അതുകൊണ്ട്‌ അങ്ങയ്ക്ക്‌ ശ്രേയസ്സു 
ണ്ടാവും. വസിഷ്ഠമഹര്‍ഷിയോടാലോചിച്ച്‌ അങ്ങയ്ക്കിഷ്ടമാണെ 
ങ്കില്‍ ചെയ്യു.” ഇതു കേട്ട്‌ ചിന്താവിവശനായ ദശരഥന്‍ മറ്റാരുമി 
ല്ലാത്ത ഒരു സ്ഥലത്തേക്ക്‌ ഗുരുവിനെ കുട്ടിക്കൊണ്ടുപോയി. ഏകാ 
ന്തത്തില്‍വെച്ച്‌ അദ്ദേഹത്തോട്‌ ചോദിച്ചു. “ഗുരോ! ഈ ധര്‍മ്മസങ്ക 
ടത്തിൽ ഞാനെന്താണ്‌ ചെയ്യേണ്ടത്‌? രാമനെ പറഞ്ഞയക്കാന്‍ 
എനിക്ക്‌ തീരെ മനസ്സുവരുന്നില്ല. അനേകസംവത്സരങ്ങള്‍ക്കുശേഷം 
വളരെ മോഹിച്ചുണ്ടായ പുൂത്രന്മാരാണല്ലോ ഇവര്‍ നാലുപേരും. 
അവര്‍ ദേവതുല്യന്മാരാണ്‌. അവരില്‍ രാമന്‍ എനിക്ക്‌ അത ന്തം പ്രിയ 
പ്പെട്ടവനാണ്‌. രാമനെ പിരിഞ്ഞാല്‍ പിന്നെ എന്റെ ജീവന്‍ നില 
നില്‍ക്കില്ല. ആവശ്യം നിഷേധിച്ചാല്‍ വിശ്വാമിത്രന്‍ നിശ്ചയമായും 
എന്നെ ശപിക്കും. എന്തുചെയ്താലാണ്‌ എനിക്ക്‌ ശ്രേയസ്സുണ്ടാവുക? 
ee ee 

എന്നെ അസത്യം ബാധിക്കാതിരിക്കുക?” 

വസിഷ്ഠമഹര്‍ഷി മറുപടി പറഞ്ഞു. “രാജാവേ! ഒരു ദേവരഹസ്യം 
ഞാന്‍ പറഞ്ഞുതരാം. രാമന്‍ മനുഷ്യനല്ല. പരമാത്മാവും സനാതന 
നുമായ ഭഗവാനാണ്‌. അധര്‍മ്മികളെ സംഹരിച്ച്‌ ഭുമിയുടെ ഭാരത്തെ 
നശിപ്പിക്കാനായി ബ്രഹ്മദേവന്റെ അപേക്ഷപ്രകാരം അങ്ങയുടെയും 
കാസല്യയുടെയും പുത്രനായി അവതരിച്ചിരിക്കുകയാണ്‌. അങ്ങ്‌ 
കഴിഞ്ഞ ജന്മത്തില്‍ ്രഹ്മദേവന്റെ മകനായ കശ്യപപ്രജാപതിയാ 
യിരുന്നു. കസല്യ പൂര്‍വജന്മത്തില്‍ അങ്ങയുടെ പത്നിയും ദേവ 
മാതാവുമായ അദിതിയായിരുന്നു. കഴിഞ്ഞ ജന്മത്തില്‍ നിങ്ങള്‍ രണ്ടു 
പേരും വളരെക്കാലം ലാകികസുഖങ്ങളെല്ലാം ഉപേക്ഷിച്ച്‌ വിഷ്ണു 
പൂജയിലും ധ്യാനത്തിലുഠ്മുഴുകി ഭഗവാനെ തപസ്സു ചെയ്തിരുന്നു. 
നിങ്ങളുടെ തപസ്സുകൊണ്ട്‌ സന്തോഷിച്ച ഭഗവാന്‍ പ്രത്യക്ഷനായി 
വന്നു. വരം സ്വീകരിക്കാന്‍ നിങ്ങളോട്‌ പറഞ്ഞു. “ഞങ്ങളുടെ പുത്ര 
നായി അവിടുന്ന്‌ അവതരിക്കണ' മെന്ന വരമാണ്‌ നിങ്ങള്‍ ആവശ്യ 
പ്പെട്ടത്‌, “അങ്ങനെ ആവാം” എന്നരുളിച്ചെയ്ത്‌ ഭഗവാന്‍ അന്തര്‍ധാനം 
ചെയ്തു. അതനുസരിച്ചാണ്‌ ഭഗവാന്‍ ഇപ്പോള്‍ നിങ്ങളുടെ പുത്ര 
നായി രാമന്‍ എന്ന പേരില്‍ ജനിച്ചിരിക്കുന്നത്‌. ആദിശേഷനാണ്‌ 
ലക്ഷ്മണനായി പിറന്നിരിക്കുന്നത്‌. വിഷ്ണുഭഗവാന്റെ ശംഖും ചക്ര 
വുമാണ്‌ ഭരതനും ശ്ത്രുഘ്നനും. യോഗമായാദേവി ജനകപുത്രി 
യായി സീത എന്നപേരില്‍ ജനിച്ചിട്ടുണ്ട്‌. വിശ്വാമിത്രമഹര്‍ഷി രാമ 
നേയും സീതയേയും കുട്ടിയോജിപ്പിക്കാനാണ്‌ വന്നിരിക്കുന്നത്‌. ഇത്‌ 
അത്യന്തരഹസ്യമാണ്‌. അങ്ങ്‌ ആരോടും പറയരുത്‌. അതിനാല്‍ പ്രീതി 
നിറഞ്ഞ മനസ്സോടെ വിശ്വാമിത്രനെ പൂജിച്ച്‌ ലക്ഷ്മണനോടുകുടി 
രാമനെ പറഞ്ഞയക്കു.” 

വസിഷ്ഠമഹര്‍ഷി ഇപ്രകാരം പറഞ്ഞപ്പോള്‍, സന്തോഷം നിറഞ്ഞ 
ഹൃദയത്തോടെ, ദശരഥമഹാരാജാവ്‌ കൃതാര്‍ത്ഥനായിത്തീര്‍ന്നു. 
“രാമ! രാമ! ലക്ഷ്മണ! വരു” എന്ന്‌ സ്നേഹത്തോടെ വിളിച്ചു. ആലിം 
ഗനംചെയ്ത്‌ ശിരസ്സില്‍ രഘഘാണിച്ചു. രണ്ടുപേരെയും വിശ്വാമിത്രമ 
ഹര്‍ഷിക്ക്‌ ഏല്പിച്ചുകൊടുത്തു. സന്തുഷ്ടനായിത്തീര്‍ന്ന വിശ്വാമി 
്രന്‍ ദശരഥനെ ആശീര്‍വദിച്ചു. വില്ലും, ശരങ്ങള്‍ നിറച്ച ആവനാഴി 
യും, വാളും ധരിച്ച്‌, രാമനും ലക്ഷ്മണനും വിശ്വാമിത്രമഹര്‍ഷിയെ 
അനുഗമിച്ചു. അല്പദുരം പോയശേഷം മഹര്‍ഷി രാമലക്ഷ്മണ 

ന്മാര്‍ക്ക്‌ “ബല” എന്നും “അതിബല'” എന്നും രണ്ടു ദിവ്യമന്ത്രങ്ങള്‍ 
ഉപദേശിച്ചുകൊടുത്തു. അവയെ ജപിച്ചാല്‍ വിശപ്പും ദാഹവും അക 
ലും. അനന്തരം ഗംഗാനദികടന്നു മുന്നുപേരും താടകാവനത്തിലെ 
ത്തിച്ചേര്‍ന്നു. 

പരാക്രമശാലിയായ രാമനോട്‌ വിശ്വാമിത്രമുനി പറഞ്ഞു. “രാമ! 
താടക എന്ന ഘോരരാക്ഷസി ഈ കാടു മുഴുവന്‍ അടക്കി താമസി 
ച്ചുവരുന്നു. അവള്‍ ഭയങ്കരിയാണ്‌. ലോകോപദ്രവകാരിയാണ്‌. 
സ്ത്രീയാണല്ലോ എന്നു ശങ്കിക്കാതെ അവളെ വധിച്ചാലും.” “അങ്ങ 
നെയാവാം” എന്നു പറഞ്ഞ്‌ രാമന്‍ വില്ലിൽ ഞാണ്‍കെട്ടി ഒരു ചെറു 
ഞാണൊലിയിട്ടു. ആ ശബ്ദം ആ കാട്‌ മുഴുവന്‍ മാറ്റൊലിക്കൊ 
ണ്ടു. താടക അത്‌ തന്നോടുള്ള വെല്ലുവിളിയായി കണക്കാക്കി. ഭയ 
ങ്കുരസ്വരുപിണിയും മേഘംപോലെ കറുത്തിരുണ്ടവളുമായ അവള്‍ 
ക്ോധംകൊണ്ടു മതിമറന്നവളായി രാമന്റെ നേരെ പാഞ്ഞുവന്നു. 
രാമന്‍ ഒരുഗ്രശരം അവളുടെ മാറിലേക്ക്‌ പ്രയോഗിച്ചു. അതേറ്റ്‌ 
ഹൃദയം പിളര്‍ന്ന്‌ അവള്‍ മരിച്ചുവീണു. അവളുടെ ശരീരത്തില്‍നിന്ന്‌ 
അതിസുന്ദരിയായി, സര്‍വാഭരണഭുഷിതയായി, ഒരു യക്ഷി ഉയര്‍ന്നു 
വന്നു. അവൾ അഗസ്ത്യമഹര്‍ഷിയുടെ ശാപത്താല്‍ രാക്ഷസിയാ 
യിത്തീര്‍ന്നവളായിരുന്നു. ശ്രീരാമന്റെ അനുഗ്രഹത്താൽ അവള്‍ക്ക്‌ 
ശാപമോക്ഷം വന്നു. രാമനെ പ്രദക്ഷിണംവെച്ചു നമസ്കരിച്ച്‌ അനു 
ജ്ഞ വാങ്ങി അവള്‍ സ്വര്‍ഗത്തിലേക്കു പോയി. താടകാവധം കണ്ടു 
സന്തോഷിച്ച വിശ്വാമിത്രമുനി രാമനെ ഗാഡഗാഡ്ദം ആലിംഗനം 
ചെയ്തു. ശിരസ്സില്‍ മുകര്‍ന്നു. അല്പം ആലോചിച്ചശേഷം സകല 
ദിവ്യാസ്ത്രങ്ങളും, അവ പ്രയോഗിക്കാനും ഉപസംഹരിക്കാനുമുള്ള 
മന്ത്രങ്ങളോടെ, രാമന്‌ ഉപദേശിച്ചുകൊടുത്തു. (വിശ്വാമിത്രന്‍ ക്ഷത്രി 
യനായിരുന്നു. അക്കാലത്ത്‌ ശിവനെ തപസ്സുചെയ്ത്‌ സന്തോഷിപ്പിച്ച്‌ 
സകലദിവ്യാസ്ത്രങ്ങളും മന്ത്രസമേതം വരങ്ങളായി വാങ്ങിയിരുന്നു. 
പിന്നീടാണ്‌ അദ്ദേഹം തീവ്രമായ തപസ്സുചെയ്ത്‌ ്രഹ്മർഷിയായി 

അന്നുരാത്രി വിശ്വാമിത്രമഹര്‍ഷിയും രാമലക്ഷ്മണന്മാരും കാമാ 
ശ്രമത്തില്‍ താമസിച്ചു. പിറ്റെദിവസം രാവിലെ പുറപ്പെട്ട്‌ മദ്ധ്യാഹ്ന 
മായപ്പോഴേക്കും സിദ്ധാശ്രമത്തിലെത്തി. അവിടെയാണ്‌ വിശ്വാമി 
ശ്രമഹര്‍ഷി തപസ്സുചെയ്യുന്നത്‌. ആശ്രമത്തിലെ മുനിമാര്‍ വിശ്വാമി 
ത്രന്റെ നിര്‍ദ്ദേശപ്രകാരം രാമനേയും ലക്ഷ്മണനേയും എതിരേറ്റ്‌ 
സല്‍ക്കരിച്ചു. അടുത്തദിവസം ശ്രീരാമന്‍ വിശ്വാമിത്രമഹര്‍ഷിയോട്‌ 
പറഞ്ഞു. “മഹര്‍ഷേ! അങ്ങ്‌ യാഗത്തിന്‌ ദീക്ഷ വരിച്ചാലും. നീചന്മാ 
രായ രാക്ഷസന്മാരെ ഞങ്ങള്‍ക്ക്‌ കാണിച്ചുതരൂ.” അങ്ങനെ ആവാം 
എന്നു പറഞ്ഞ്‌ മഹര്‍ഷി മറ്റു മുനിമാരോടൊന്നിച്ച്‌ യാഗം ആരംഭി 
ച്ചു. മദ്ധ്യാന്നസമയമായപ്പോഴേക്കും മാരീചനെന്നും സുബാഹു 
എന്നും പേരായ രാക്ഷസന്മാര്‍ കുറെ അനുചരന്മാരോടുകുടി അന്ത 
രിക്ഷത്തില്‍ പ്രത്യക്ഷപ്പെട്ട. അവര്‍ അഗ്നികുണ്ഡത്തിലേക്ക്‌ 
ചോരയും എല്ലുകളും വര്‍ഷിക്കാന്‍ തുടങ്ങി. രാമന്‍ ഉടനെ വില്ലെ 
ടുത്ത്‌ രണ്ടു ദിവ്യാസ്ത്രങ്ങള്‍ തൊടുത്ത്‌ മാരീചന്റേയും സുബാഹു 
വിന്റേയും നേരെ വെവ്വേറെ പ്രയോഗിച്ചു. അതില്‍ വായവ്യസ്ത്രം 
മാരീചനെ വട്ടംകറക്കി നുറുയോജന ദുരത്തില്‍ സമുദ്രത്തിൽ 
ക്കൊണ്ടുപോയി വീഴ്ത്തി. അതു കണ്ടവരെല്ലാം ആശ്ചര്യപ്പെട്ടു. മറ്റേ 
ബാണം ആഗ്നേയാസ്ത്രമായിരുന്നു. അത്‌ സുബാഹുവിനെ ഭസ്മ 
മാക്കിത്തീര്‍ത്തു. മറ്റു രാക്ഷസന്മാരെ ലക്ഷ്മണനും വധിച്ചു, ദേവ 
ന്മാര്‍ രാമനേയും ലക്ഷ്മണനേയും പുഷ്പവൃഷ്ടിചെയ്ത്‌ അഭിന 
നിച്ചു. ആകാശത്തില്‍ ദേവവാദ്യങ്ങള്‍ മുഴങ്ങി. സിദ്ധന്മാരും ചാര 
ണന്മാരും രാമലക്ഷ്മണന്മാരെ സ്തുതിച്ചു. 

വിശ്വാമിത്രമഹര്‍ഷി രാമനേയും ലക്ഷ്മണനേയും വേണ്ടപോലെ 
സല്‍ക്കരിച്ചു. രണ്ടുപേരെയും മടിയിലിരുത്തി ആലിംഗനം ചെയ്തു. 
ആനനുക്കണ്ണീര്‍കൊണ്ട്‌ കുളിപ്പിച്ചു. സ്വാദുള്ള ഫലമുലങ്ങള്‍ ആഹാ 
രമായിട്ടു കൊടുത്തു. പുരാണകഥകള്‍ പലതും പറഞ്ഞുകൊടു 
ത്തുകൊണ്ട്‌ മൂന്നുദിവസം സിദ്ധാശ്രമത്തില്‍ത്തന്നെ താമസിച്ചു. 

നാലാം ദിവസം പ്രഭാതത്തില്‍ വിശ്വാമിത്രന്‍ പറഞ്ഞു. “രാമ! വിദേ 
ഹരാജാവിന്റെ രാജ്യത്ത്‌ ഒരു യാഗം നടന്നുകൊണ്ടിരിക്കുകയാണ്‌. 
അവിടെ പരമശിവന്റെ ശ്രേഷ്ഠമായ ഒരു വില്ലുമുണ്ട്‌. യാഗത്തില്‍ 
പങ്കെടുക്കാനും ശൈവചാപം കാണാനുമായി നമുക്ക്‌ അങ്ങോട്ട്‌ 
പോകാം. ജനകന്‍ നിങ്ങള്‍ രണ്ടുപേരേയും ആദരിക്കും.” ഇപ്രകാരം 
പറഞ്ഞ്‌ വിശ്വാമിത്രമുനി രാമലക്ഷ്മണന്മാരോടൊന്നിച്ച്‌ മിഥിലയി 
ലേക്ക്‌ പുറപ്പെട്ടു. യാത്രാമദ്ധ്യേ അവര്‍ ഗംഗാതീരത്തെത്തി. അവിടെ 
യായിരുന്നു ഗൌതമന്റെ ആശ്രമം. ദിവ്യങ്ങളായ പുഷ്പങ്ങളും 
ശ്രേഷ്ഠങ്ങളായ പഴങ്ങളും സമൃദ്ധമായ ധാരാളം വൃക്ഷങ്ങള്‍ 
അവിടെ നിറഞ്ഞുനിന്നിരുന്നു. മൃഗങ്ങളോ പക്ഷികളോ മറ്റു ജീവ 
ജാലങ്ങളോ ഒന്നും അവൂടെ ഉണ്ടായിരുന്നില്ല. ആ പ്രദേശം കണ്ട്‌ 
രാമന്‍ ചോദിച്ചു. “ഇത്‌ ആരുടെ ആശ്രമമാണ്‌? ധാരാളം പുക്കളും 
പഴങ്ങളും നിറഞ്ഞ വൃക്ഷങ്ങളും ചെടികളും കാണാനുണ്ട്‌. എന്നാല്‍ 
ഒരൊറ്റ ജീവിപോലും ഇവിടെ ഇല്ലല്ലോ. ഇവിടെ എത്തിയപ്പോള്‍ 
എന്റെ മനസ്സിന്‌ വളരെ സന്തോഷം തോന്നുന്നുണ്ട്‌. സദയം പറ 
ഞ്ഞുതന്നാലും.” 

വിശ്വാമിത്രമഹര്‍ഷി പറഞ്ഞു. “രാമ! പണ്ടു നടന്ന സംഗതിയാ 
ണ്‌. ഗൌതമമഹര്‍ഷി ധര്‍മ്മജ്ഞനും പ്രസിദ്ധനുമായിരുന്നു. വിഷ്ണു 
ഭഗവാനെ തപസ്സിലുടെ ആരാധിച്ചുകൊണ്ട്‌ അദ്ദേഹം ഈ ആശ്രമ 
ത്തില്‍ താമസിച്ചിരുന്നു. അദ്ദേഹത്തിന്റെ ബ്രഹ്മചര്യനിഷ്ഠ കണ്ടു 
സന്തോഷിച്ച ര്രഹ്മാവ്‌ ലോകസുന്ദരിയായ അഹല്യയെ ഗൌതമന്‍ 
പത്നിയായി കൊടുത്തു. അഹല്യ ഭക്തിബഹുമാനങ്ങളോടെ അദ്ദേ 
ഹത്തെ ശുശ്രൂഷിച്ചുവന്നു. തപസ്വികളില്‍ ശ്രേഷ്ഠനായ ഗൌതമന്‍ 
അഹല്യയോടുകുടി ഇവിടെ തപസ്സനുഷ്ഠിച്ചിരുന്നു. അഹല്യയില്‍ 
ആസക്തനായിത്തീര്‍ന്ന ഇന്ദ്രന്‍ ഒരുദിവസം, .മുനി സ്നാനത്തിനു 
പോയ തക്കത്തില്‍, ഗൌതമന്റെ വേഷത്തില്‍ ആശ്രമത്തില്‍വന്ന്‌ 
അഹല്യയെ പ്രാപിച്ചു. ഉടനെ യാത്രയായി. അപ്പോഴേക്കും ഗൌത 
മന്‍ സ്നാനം കഴിഞ്ഞ്‌ തിരിച്ചെത്തി. തന്റെ സ്വരുപം സ്വീകരിച്ചു 
പോകുന്നവനോട്‌ കോപത്താല്‍ ജ്വലിച്ചുകൊണ്ട്‌ ഗൌതമന്‍ ചോദിച്ചു. 
“എന്റെ രുപം ധരിച്ച നീചനായ നീ ആരാണ്‌? സത്യം പറഞ്ഞോ. 
ഇല്ലെങ്കില്‍ ഞാന്‍ നിന്നെ ശപിച്ച്‌ ഭസ്മമാക്കിത്തീര്‍ക്കുന്നുണ്ട്‌”. 
“ഞാന്‍ ദേവരാജാവായ ഇന്ദ്രനാണ്‌. കാമത്തിന്‌ അടിമപ്പെട്ട്‌ നീച 

വൃത്തി ചെയ്തുപോയി. അങ്ങ്‌ ക്ഷമിച്ച്‌ എന്നെ രക്ഷിക്കണം” എന്ന്‌ 
ഇന്ദ്രൻ പറഞ്ഞു. “പരസ്ത്രീലമ്പടനായി സഞ്ചരിക്കുന്ന നീച! നീ 
ആയിരം ഭഗങ്ങളോടുകുടിയവനായിത്തീരട്ടെ” എന്ന്‌ ഗൌതമന്‍ 
ഇന്ദ്രനെ ശപിച്ചു. പേടിച്ചു വിറച്ചു തൊഴുതുകൊണ്ടുനില്‍ക്കുന്ന അഹ 
ല്യയോട്‌ ഗൌതമന്‍ പറഞ്ഞു. “ദുഷിച്ചവളേ! നീ ആശ്രമത്തില്‍ ശിലാ 
രുപിണിയായിത്തിീരട്ടെ. ആഹാരമൊന്നുമില്ലാതെ രാവും പകലും തപ 
സ്റുചെയ്തുകൊണ്ട്‌ നീ ഇവിടെ താമസിക്കു. വെയിലും മഴയും 
മഞ്ഞും സഹിച്ചുകൊണ്ടും, സര്‍വേശ്വരനായ ഭഗവാനെ ഹൃദയ 
ത്തില്‍ ധ്യാനിച്ചുകൊണ്ടും തപസ്സുചെയ്യു. ഈ ആശ്രമത്തില്‍ ഇന്നു 
മുതല്‍ ജീവജാലങ്ങളൊന്നുമില്ലാതായിത്തീരും. ഇങ്ങനെ അനേകാ 
യിരം സംവത്സരങ്ങള്‍ തപസ്വിനിയായി കഴിയുമ്പോള്‍, ദശരഥപുത്ര 
നായ രാമന്‍ അനുജനോടുകുടി ഇവിടേക്ക്‌ വരും. ശിലാരുപിണി 
യായ നിന്നെ കാല്‍കൊണ്ട്‌ സ്പര്‍ശിക്കും. അതോടെ പാപം നശിച്ച്‌ 
പഴയ സ്വരൂപത്തെ പ്രാപിക്കും. രാമനെ പ്രദക്ഷിണംചെയ്ത്‌ നമ 
സ്കരിച്ച്‌ ഭക്തിയോടെ സ്തുതിക്കു. അതോടെ ശാപംതീര്‍ന്ന്‌ നീ 
പഴയതുപോലെ എന്നെ ശുശ്രുഷിക്കുന്നവളായിത്തീരും.” ഇങ്ങനെ 
പറഞ്ഞ്‌ ഗൌതമന്‍ തപസ്സുചെയ്യാനായി ഹിമാലയത്തിലേക്ക്‌ പോയി. 
(അറിയാതെയാണെങ്കിലും ഇന്ദ്രന്‍ പ്രാപിച്ചതിനാല്‍ അഹല്യയ്ക്ക്‌ 
ചാരിത്രഭംഗം വന്നുവല്ലോ. ആ ദോഷം തീരാനാണ്‌ ശിലാരുപിണി 
യായി തപസ്സുചെയ്യാന്‍ ഗൌതമന്‍ നിര്‍ദ്ദേശിച്ചത്‌.) 

“അന്നുമുതൽ അഹല്യ മറ്റാര്‍ക്കും കാണാന്‍ കഴിയാത്തവ 
ളായിത്തീര്‍ന്നു. നിര്‍ജനമായ ഈ ആശ്രമത്തില്‍ അങ്ങയുടെ പാദ 
സ്പര്‍ശത്തെ പ്രതീക്ഷിച്ചുകൊണ്ട്‌ അഹല്യ ഉഗ്രതപസ്സനുഷ്ഠിച്ചുകൊ 
ണ്ടിരിക്കുകയാണ്‌. മുനിപത്നിയും ബ്രഹ്മപുത്രിയുമായ അഹല്യയെ 
പവിത്രയാക്കിയാലും” എന്നു പറഞ്ഞ്‌ രാമന്റെ കൈപിടിച്ച്‌ മുനി 
ശ്രേഷ്ഠനായ വിശ്വാമിത്രന്‍ തപസ്വിനിയായ അഹല്യയെ കാണിച്ചു 
കൊടുത്തു. ശ്രീരാമന്‍ ആ ശിലയെ കാല്‍കൊണ്ടു തൊട്ടു. അതോടെ 
ശാപമോക്ഷംവന്ന അഹല്യയെ കണ്ടു. “ഞാന്‍ രാമനാണ്‌” എന്നു 
പറഞ്ഞ്‌ മുനിപത്നിയെ നമസ്കരിച്ചു. അഹല്യ മുന്നില്‍ നില്‍ക്കുന്ന 
രാമനെ കണ്‍കുളിര്‍ക്കെ നോക്കിക്കണ്ടു. മഞ്ഞപ്പട്ടുടുത്തവനും, 
വില്ലും ശരങ്ങളും ധരിച്ചവനും, ലക്ഷ്മണസമേതനും, പുഞ്ചിരിതു 
കുന്നവനും, ചെന്താമരക്കണ്ണനും, ശ്രീവത്സം ശോഭിക്കുന്ന മാറിട 
Sse ce ent AVN Cs css cs hoe ed 


40 അദ്ധ്യാത്മരാമായണം -ബാലകാണ്ഡം 


ത്തോടുകുടിയവനും, നീലമാണിക്യത്തിന്റെ നിറത്തോടുകുടിയവ 
നും, ശരീരകാന്തികൊണ്ട്‌ പത്തു ദിക്കുകളേയും പ്രകാശിപ്പിക്കുന്ന 
വനും, ലക്ഷ്മീവല്ലഭനുമായ രാമനെക്കണ്ട്‌ സന്തോഷാധിക്യത്താല്‍ 
വികസിച്ച കണ്ണുകളോടുകുടിയ അഹല്യ ഗൌതമന്റെ വാക്കുകള്‍ 
ഓര്‍മ്മിച്ചു. പരമാത്മാവായ നാരായണനാണ്‌ ഇതെന്നു മനസ്സിലാക്കി 
അര്‍ഘ്യം പാദ്യം മുതലായവകൊണ്ട്‌ വിധിപോലെ രാമനെ പുജിച്ചു. 
രാമന്റെ പാദസ്പര്‍ശപ്രഭാവത്താൽ പാപമെല്ലാം നശിച്ചവളായ 
അഹല്യ, രാമന്റെ കാല്‍ക്കല്‍ ഭക്തിയോടെ നമസ്കരിച്ചു. എഴുന്നേറ്റ്‌ 
രാമനെ വീണ്ടും നോക്കി. ഭക്തിഭാവത്താല്‍ ശരീരത്തില്‍ രോമാഞ്ച 
മുണ്ടായി. തൊണ്ടയിടറിക്കൊണ്ട്‌ അഹല്യ രാമനെ സ്തുതിക്കാന്‍ 
ആരംഭിച്ചു. ) 

“ജഗത്തില്‍ വസിക്കുന്നവനും ജഗത്തിന്റെ വാസസ്ഥാനവുമായ 
ഭഗവാനേ! അവിടുത്തെ പാദരേണുവിന്റെ സ്പര്‍ശമാത്രത്താൽ 
ഞാന്‍ കൃതാര്‍ത്ഥയായിത്തീര്‍ന്നിരിക്കുന്നു. നിര്‍മ്മലചിത്തന്മാരായ 
ബ്രഹ്മാവ്‌ ശിവന്‍ എന്നിവര്‍പോലും അന്വേഷിച്ചുകൊണ്ടിരിക്കുന്ന 
വയാണല്ലോ ഈ ചരണാരവിന്ദങ്ങള്‍. ഭഗവാനേ! നിന്തിരുവടിയുടെ 
ലീലകള്‍ ആശ്ചര്യകരങ്ങള്‍തന്നെ. മനുഷ്യഭാവത്തില്‍ അങ്ങ്‌ 
ലോകത്തെ മുഴുവന്‍ മയക്കിക്കൊണ്ടിരിക്കുകയാണ്‌. കാൽ മുതലായ 
ഇന്ദ്രിയങ്ങളൊന്നുമില്ലാത്തവനും, സര്‍വത്ര പുര്‍ണനും, ആനന്ദസ്വ 
രുപനും, മായയുടെ നിയന്താവുമായ അവിടുന്ന്‌ എപ്പോഴും സഞ്ച 
രിക്കുന്നവനെപ്പോലെയും പ്രവര്‍ത്തിക്കുന്നവനെപ്പോലെയും തോന്ന 
പ്പെടുകയാണ്‌. അജ്ഞന്മാര്‍ ഇന്ദ്രിയങ്ങളുടെ പ്രവര്‍ത്തനങ്ങള്‍ അവി 
ടുത്തെ പ്രവര്‍ത്തനങ്ങളായി തെറ്റിദ്ധരിക്കുന്നു. ഗംഗയ്ക്ക്‌ മുന്നുലോ 
കങ്ങളേയും ശുദ്ധീകരിക്കാന്‍ കഴിയുന്നത്‌ അവിടുത്തെ പാദാരവി 
ന്ദങ്ങളില്‍ നിന്നുല്‍ഭവിച്ചതുകൊണ്ടാണല്ലോ. ലോകത്തെ മുഴുവന്‍ 
ശുദ്ധീകരിക്കുന്ന ആ ഭഗവാനെ പ്രത്യക്ഷമായി കാണാന്‍ കഴിഞ്ഞത്‌ 
എന്റെ പുര്‍വ്വജന്മസുകൃതത്താലാണ്‌. മനുഷ്യസ്വരുപേണ അവതരി 
ച്ചവനും, സകലവിധ പാപങ്ങളേയും ഹരിക്കുന്നവനും, രാമനെന്ന 
പേരോടുകുടിയവനും, അതിസുന്ദരശരീരത്തോടുകുടിയവനും, വില്ല്‌ 
ധരിച്ചവനും, താമരയിതള്‍പോലെ മനോഹരങ്ങളായ കണ്ുകളോ 
ടുകുടിയവനുമായ ഭഗവാന്‍ ശ്രീരാമനെ ഞാന്‍ നിത്യവും ഭജിക്കു 
ന്നു. മറ്റാരേയും ഞാന്‍ ആശ്രയിക്കില്ല. വേദങ്ങള്‍പോലും ഈ പാദ 

രേണൂക്കളെ അന്വേഷിച്ചുകൊണ്ടിരിക്കുന്നു. അങ്ങയുടെ നാഭിപത്മ 
ത്തില്‍ നിന്നാണല്ലോ സൃഷ്ടികര്‍ത്താവായ ബ്രഹ്മാവുണ്ടായത്‌. അവി 
ടുത്തെ തിരുനാമങ്ങളെയാണല്ലോ ത്രിപുരങ്ങളെ ദഹിപ്പിച്ച ശ്രീപര 
മേശ്വരന്‍ ജപിച്ചുകൊണ്ടിരിക്കുന്നത്‌. അപ്രകാരമുള്ള മഹിമാതിരേ 
കത്തോടുകുടിയ രാമചന്ദ്രനെ ഞാനെപ്പോഴും ഹൃദയത്തില്‍ ധ്യാനി 
ക്കുന്നു. 

“നാരദമഹര്‍ഷി ബ്രഹ്മാവ്‌ ശിവന്‍ മുതലായവര്‍ അങ്ങയുടെ അവ 
താരലീലകളെ സത്യലോകത്തില്‍വെച്ച്‌ ഭക്തിയോടെ കീര്‍ത്തിക്കാ 
റുണ്ട്‌. അതു കേള്‍ക്കുമ്പോള്‍ വാഗ്ദേവതയായ സരസ്വതി, ഭഗവാന്റെ 
ഗുണഗണങ്ങളെ പാടിപ്പുകഴ്ത്തുന്ന ഈ വാക്കുകളുടെ ദേവിയാ 
വാന്‍ തനിക്ക്‌ ഭാഗ്യം കിട്ടിയല്ലോ എന്നു വിചാരിച്ചു, ആനന്ദാശ്രു 
ക്കള്‍ ഒഴുക്കിക്കൊണ്ടിരിക്കും. അപ്രകാരമുള്ള രാമനെ ഞാന്‍ ശരണം 
പ്രാപിക്കുന്നു. അവിടുന്ന്‌ പരമാത്മാവാണ്‌. പരമപുരുഷനാണ്‌. പണ്ടു 
തന്നെയുള്ളവനാണ്‌. ഏകനാണ്‌. സ്വയം പ്രകാശസ്വരുപിയാണ്‌. അവ 
സാനമില്ലാത്തവനാണ്‌. ആദിയിലുളളവനാണ്‌. ജനങ്ങളെ അനുഗ്ര 
ഹിക്കാനായി മായകൊണ്ട്‌ വിശ്വമോഹനമായ മനുഷ്യശരീരത്തെ, 
രാമനെന്ന പേരില്‍, സ്വീകരിച്ചവനാണ്‌. എങ്ങും നിറഞ്ഞ പരമാത്മാ 
വായ ഭഗവാന്‍ സര്‍വസ്വതന്ത്രനാണ്‌. അവിടുന്ന്‌ സൃഷ്ടിസ്ഥിതിസം 
ഹാരങ്ങള്‍ക്കായി മായയില്‍ പ്രതിബിംബിച്ചുകൊണ്ട്‌ ബ്രഹ്മാവ്‌, 
വിഷ്ണു, ശിവന്‍ എന്നിങ്ങനെ മുന്നുരുപത്തില്‍ വിളങ്ങുന്നു. രാമ! 
ഞാന്‍ നിന്തിരുവടിയുടെ പാദകമലങ്ങളില്‍ നമസ്കരിക്കുന്നു. 
ലക്ഷ്മീഭഗവതി ഭക്തിയോടെ ഹൃദയത്തില്‍ ധരിച്ച്‌ ലാളിക്കുന്നവ 
യാണല്ലോ ഇവ. വാമനാവതാരത്തില്‍ മൂന്നുലോകങ്ങളും അളന്നെ 
ടുത്തവയാണല്ലോ ഈ പാദാരവിന്ദങ്ങള്‍. ശരീരാഭിമാനമകുന്ന 
മഹര്‍ഷിമാര്‍ എപ്പോഴും ധ്യാനിച്ചുകൊണ്ടിരിക്കുന്നവയാണ്‌ ഈ പാദ 
ങ്ങള്‍, 

“പ്രപഞ്ചത്തിനു കാരണഭുതനും, പ്രപഞ്ചസ്വരുപനും, പ്രപഞ്ച 
ത്തിന്‌ ആശ്രയീഭുതനുമാണ്‌ അവിടുന്ന്‌. ഒന്നിനോടും ബന്ധപ്പെടാതെ 
അങ്ങ്‌ എല്ലാവരിലും ആത്മസ്വരുപേണ വിളങ്ങിക്കൊണ്ടിരിക്കുന്നു. 
ഓംകാരംകൊണ്ടു നിര്‍ദ്ദേശിക്കപ്പെടുന്നവനും, വാക്കുകളെക്കൊണ്ട്‌ 
വര്‍ണിക്കാന്‍ കഴിയാത്തവനുമാണ്‌ അവിടുന്ന്‌. വാക്കുകളായും അവ 
കൊണ്ടു നിര്‍ദ്ദേശിക്കപ്പെടുന്ന വസ്തുക്കളായും പ്രപഞ്ചാകാരേണ 

വിളങ്ങുന്നതും അവിടുന്നുതന്നെ. മഹത്തത്വം അഹങ്കാരതത്വം പഞ്ച 
ഭൂതങ്ങള്‍ എന്നീ കാര്യങ്ങള്‍, മുല്രപകൃതിയാകുന്ന കാരണം, ഞാന്‍ 
ചെയ്യുന്നു എന്നഭിമാനിക്കുന്ന കര്‍ത്താവ്‌, സ്വര്‍ഗം നരകം മുതലായ 
ലോകങ്ങളെ പ്രാപിക്കലാകുന്ന ഫലം, യാഗം മുതലായ കര്‍മ്മങ്ങള്‍, 
അവയെ പ്രതിപാദിക്കുന്ന വേദശാസ്ത്രാദികള്‍ എന്നിങ്ങനെ പല 
വിധത്തില്‍ പ്രകാശിക്കുന്ന മായയിലുടെ അങ്ങ്‌ പലതായി തോന്ന 
പ്പെട്ടുകൊണ്ടിരിക്കുന്നു. മായകൊണ്ട്‌ മനസ്സു ദുഷിച്ചവര്‍ നിന്തിരുവ 
ടിയുടെ പരമാര്‍ത്ഥസ്വരുപത്തെ അറിയുന്നില്ല. അവര്‍ മായയുടെ നിയ 
ന്താവും പരമേശ്വരനുമായ അങ്ങയെ വെറും മനുഷ്യനായി കാണു 
ന്നു. അവിടുന്ന്‌ ആകാശംപോലെ എല്ലാ വസ്തുക്കളുടേയും 
അകവും പുറവും നിറഞ്ഞവനാണ്‌. യാതൊരു മാലിന്യവും ബാധി 
ക്കാത്തവനാണ്‌. നിസ്സംഗനാണ്‌. നിശ്ചലനാണ്‌. നിത്യനാണ്‌. ശുദ്ധ 
നാണ്‌. ജ്ഞാനസ്വരുപനാണ്‌. ഉൺമയായി വിളങ്ങുന്നവനാണ്‌. നാശ 
രഹിതനാണ്‌. സര്‍വവ്യാപിയായ ഭഗവാനേ! ഞാന്‍ ഒന്നും അറിവി 
ല്ലാത്തവളായ ഒരു പാവം സ്ത്രീയാണ്‌. എനിക്ക്‌ അവിടുത്തെ തത്വം 
എങ്ങനെ അറിയാന്‍ കഴിയും? അതിനാല്‍ മറ്റു ചിന്തകളെല്ലാം അകറ്റി 
ഏകാഗ്രതയോടെ ഞാന്‍ അങ്ങയെ വീണ്ടും വീണ്ടും നമസ്കരിക്കു 
ന്നു. ഭഗവാനേ! ഭാവിയില്‍ എവിടെയെല്ലാം ഏതു പരിതഃസ്ഥിതിയില്‍ 
ജീവിക്കേണ്ടിവന്നാലും എനിക്കെപ്പോഴും അവിടുത്തെ പാദാരവിന്ദ 
ങ്ങളില്‍ ഉറച്ച ഭക്തി ഉണ്ടാവണേ. ജീവന്മാരുടെ അധിപതിയും, ഭക്ത 
വത്സലനും, ഇന്ദ്രിയങ്ങളെ നിയന്ത്രിക്കുന്നവനും, നാരായണനുമായ 
ഭഗവാനേ! നിന്തിരുവടിക്ക്‌ അനന്തകോടി നമസ്കാരം. സംസാരഭ 
യത്തെ നിശ്ശേഷം അകറ്റുന്നവനും, ഏകനും, കോടിസുര്യന്മാരെ 
പ്പോലെ പ്രകാശിക്കുന്നവനും, കയ്യില്‍ വില്ല്‌ ധരിച്ചവനും, മേഷവര്‍ണ 
നും, സ്വര്‍ണംപോലെ മിന്നിത്തിളങ്ങുന്ന മഞ്ഞപ്പട്ടുടുത്തവനും, രത്ന 
കുണ്ഡലങ്ങള്‍ അണിഞ്ഞവനും, ചെന്താമരക്കണ്ണനും, ലക്ഷ്മണസ 
മേതനുമായ രാമനെ ഞാന്‍ സ്തുതിക്കുന്നു.” 

തന്റെ മുന്‍പില്‍ നില്‍ക്കുന്ന പരമപുരുഷനായ ശ്രീരാമനെ ഇപ്ര 
കാരം സ്തുതിച്ചു നമസ്കരിച്ച്‌ അനുവാദം വാങ്ങിക്കൊണ്ട്‌ അഹല്യ 
ഗൌതമമഹര്‍ഷിയുടെ സമീപത്തേക്ക്‌ പോയി. അഹല്യയുടെ ഈ 
സ്തുതി ഭക്തിയോടെ പഠിക്കുന്നവന്റെ സകലവിധപാപങ്ങളും നശി 
ക്കും. അവന്‍ പരബ്രഹ്മതത്വത്തെ പ്രാപിച്ച്‌ മുക്തനായിത്തീരും. പുത്ര 

നുണ്ടായാല്‍ക്കൊള്ളാമെന്നാഗ്രഹിക്കുന്ന സ്ത്രീ, വന്ധ്യയാണെ 
ങ്കിലും, രാമനെ ഭക്തിയോടെ ഹൃദയത്തില്‍ ധ്യാനിച്ച്‌ നിത്ൃവവും ഈ 
സ്തോത്രം ജപിക്കുകയാണെങ്കില്‍ ഒരു സംവത്സരംകൊണ്ട്‌ നല്ല 
ഒരു പുത്രനെ പ്രസവിക്കും. രാമന്റെ പ്രസാദത്താല്‍ സര്‍വാഭീഷ്ട 
ങ്ങളും സാധിക്കും. ബ്രഹ്മഹത്യ, ഗുരുപത്നീഗമനം, മോഷണം, മദ്യ 
പാനം, അമ്മ സഹോദരന്മാര്‍ ഇവരുടെ വധം, വിഷയാസക്തിയില്‍ 
മുഴുകിയ ജീവിതം ഇങ്ങനെയുള്ള പരമപാപികള്‍ പോലും രഘുപ 
തിയായ രാമനെ ഹൃദയത്തില്‍ ധ്യാനിച്ചുകൊണ്ട്‌ നിത്യവും ഈ 
അഹല്യാസ്തുതിയെ ഭക്തിയോടെ ജപിക്കുകയാണെങ്കില്‍ എല്ലാ 
പാപങ്ങളും നശിച്ച്‌ മുക്തരായിത്തീരും. ആ സ്ഥിതിക്ക്‌ ധാര്‍മ്മിക 
രുടെ കാര്യം പറയാനുണ്ടോ? 


ആറാം സര്‍ഗം 
സീതാവിവാഹം 


അനന്തരം വിശ്വാമിത്രമഹര്‍ഷി രാമലക്ഷ്മണന്മാരോട്‌ പറഞ്ഞു. 
“ഇനി നമുക്ക്‌ ജനകന്റെ രാജ്യമാകുന്ന മിഥിലയിലേക്ക്‌ പോകാം. 
അദ്ദേഹത്തിന്‍റെ യാഗത്തില്‍ പങ്കെടുക്കാം. അതിനുശേഷം അയോ 
ദ്ധ്യയിലേക്ക്‌ തിരിച്ചു പോകാം.” ഇങ്ങനെ പറഞ്ഞ്‌ രാമനോടും ലക്ഷ്മ 
ണനോടും ഒന്നിച്ച്‌ മിഥിലയിലേക്ക്‌ പുറപ്പെട്ടു. അല്പദുരം സഞ്ച 
രിച്ച്‌ ഗംഗാതീരത്തെത്തി. ഗംഗാനദി കടന്നിട്ടു വേണം മുന്നോട്ടു 
പോകാന്‍. തോണിക്കടവിലെത്തി. വിശ്വാമിത്രമുനി ആദ്യം തോണി 
യില്‍ക്കയറി. ശ്രീരാമന്‍ തോണിയില്‍ കയറാന്‍ ആരംഭിച്ചപ്പോള്‍ 
തോണിക്കാരന്‍ തടഞ്ഞുകൊണ്ട്‌ പറഞ്ഞു. “അങ്ങയുടെ ഈ പാദാ 
രവിന്ദങ്ങളെ ഞാനൊന്നു കഴുകിക്കട്ടെ. തോണി മരംകൊണ്ടുണ്ടാ 
ക്കിയതാണല്ല്ലോ. മരവും കല്ലുപോലെ ജഡംതന്നെ. അചേതനവസ്തു 
ക്കളെ മനുഷ്യരാക്കി മാറ്റുന്ന പ്രഭാവത്തോടുകുടിയ പൊടികള്‍ ഈ 
കാലടികളില്‍ ഉണ്ടെന്നുള്ള കഥ ഇപ്പോള്‍ ഇവിടെയെല്ലാം പ്രചരി 
ക്കുന്നുണ്ട്‌. അല്പസമയം മുന്‍പ്‌ അങ്ങ്‌ ഒരു കല്ലില്‍ ചവുട്ടി എന്നും 
ആ ശില ഉടനെ അതിസുന്ദരിയായ ഒരു സ്ത്രീരത്നമായി മാറി 
യെന്നും ഇവിടെ പലരും പറഞ്ഞ്‌ എനിക്കറിയാന്‍ കഴിഞ്ഞു. അതി 
നാല്‍ ഈ രണ്ടു കാലടികളേയും നല്ലപോലെ കഴുകിച്ചു വൃത്തി 
യാക്കി അവയില്‍ ഒരൊറ്റപ്പൊടിപോലും ശേഷിച്ചിട്ടില്ല എന്നു ഉറപ്പു 
വരുത്തിയശേഷം ഞാന്‍ തോണിയില്‍ കയറാന്‍ അനുവദിക്കാം. 
പ്രതിഫലമൊന്നും സ്വീകരിക്കാതെ അക്കര എത്തിക്കുകയും ചെയ്യാം. 
അല്ലെങ്കില്‍ ഈ കാലിലെ പൊടി പറ്റി എന്റെ തോണി ഒരു യുവതി 
യായി മാറിയാൽ എന്റെ ഉപജീവനം മുട്ടിപ്പോകും.” 

ജങ്ങനെ പറഞ്ഞുകൊണ്ട്‌ നാവികന്‍ ശ്രീരാമന്റെ രണ്ടുകാലുക 
ളേയും ഭക്തിപൂര്‍വം കഴുകിച്ചു. തോണിയില്‍ക്കയറ്റി മൂന്നുപേരെയും 
അക്കരയില്‍ എത്തിച്ചു. പിന്നീട്‌ മുന്നുപേരും മിഥിലയിലെത്തി. 
അവിടെ ഭദൃഷികള്‍ വന്നാല്‍ താമസിക്കാന്‍ പ്രത്യേകം സ്ഥലംതന്നെ 
ഏര്‍പ്പെടുത്തിയിട്ടുണ്ട്‌. അവിടേക്കാണ്‌ വിശ്വാമിത്രന്‍ രാമലക്ഷ്മണ 
നാരോടൊന്നിച്ചു ചെന്നത്‌. 
SSCs er Ca So oe ce Tron 

വിശ്വാമിത്രമഹര്‍ഷി വന്നവിവരം അറിഞ്ഞു സന്തോഷിച്ച ജന 
കന്‍ പുജാദ്രവ്യങ്ങളുമെടുത്ത്‌ പുരോഹിതനായ ശതാനന്ദമുനിയോ 
ടുകുടി വന്ന്‌ അദ്ദേഹത്തെ എതിരേറ്റ്‌ സല്‍ക്കരിച്ചു. സര്‍വലക്ഷണ 
സമ്പന്നന്മാരും, സുര്യനേപ്പോലെയും ചന്ദ്രനേപ്പോലെയും ശോഭിക്കു 
ന്നവരുമായ കുമാരന്മാരെക്കണ്ട്‌ ജനകമഹാരാജാവ്‌ വിശ്വാമിത്രമ 
ഹര്‍ഷിയോട്‌ ചോദിച്ചു. “ദേവന്മാരെപ്പോലെ തേജസ്വികളായ ഈ 
കുമാരന്മാർ ആരാണ്‌? ആരുടെ പുത്രന്മാരാണ്‌? ഇവരെ കാണു 
മ്പോള്‍ എന്റെ മനസ്സു സന്തോഷിക്കുന്നു. ഇവര്‍ നരനാരായണന്മാ 
രാണോ എന്നുപോലും തോന്നിപ്പോകുന്നു.” വിശ്വാമിത്രമഹര്‍ഷി ജന 
കനെ സന്തോഷിപ്പിച്ചുകൊണ്ട്‌ മറുപടി പറഞ്ഞു. ഇവര്‍ രണ്ടുപേരും 
ദശരഥന്റെ പുത്രന്മാരാണ്‌? ജ്യേഷ്ഠാനുജന്മാരാണ്‌. രാമന്‍ ലക്ഷ്മ 
ണന്‍ എന്നാണ്‌ ഇവരുടെ പേരുകള്‍. യാഗരക്ഷയ്ക്കായി ഞാന്‍ 
ഇവരെ അയോദ്ധ്യയില്‍നിന്നു കുട്ടിക്കൊണ്ടുവന്നിരിക്കുകയാണ്‌. 
ആശ്രമത്തിലേക്ക്‌ പോകുന്നവഴിക്ക്‌, ലോകോപദ്രവകാരിണിയായ 
താടകയെ, എന്റെ പ്രേരണയനുസരിച്ച്‌, രാമന്‍ ഒരൊറ്റശരംകൊണ്ടു 
കൊന്നു. പിന്നീട്‌ എന്റെ ആശ്രമത്തില്‍ എത്തിച്ചേര്‍ന്നു. അവിടെ 
എന്റെ യാഗം മുടക്കാന്‍ വന്ന സുബാഹുവിനേയും അനുചരന്മാ 
രായ രാക്ഷസന്മാരേയും നിഷ്പ്രയാസം കൊന്നു. മാരീചനെ ഒരു 
ശരംകൊണ്ടു പറപ്പിച്ച്‌ നുറുയോജനദുരത്തില്‍ സമുദ്രത്തിൽ 
ക്കൊണ്ടുവീഴ്ത്തി, എന്റെ യാഗം രക്ഷിച്ചതിനുശേഷം ഇങ്ങോട്ടു പുറ 
പ്പെട്ടു. വരുന്നവഴിക്ക്‌ ഗംഗാതീരത്തില്‍ ഗൌതമാശ്രമത്തില്‍ എത്തി. 
അവിടെ ഗാതമന്റെ പത്നിയായ അഹല്യ ശാപത്താല്‍ ശിലാരുപി 
ണിയായി നിന്നിരുന്നു. അവളെ രാമന്‍ പാദപല്ലവസ്പര്‍ശത്താല്‍ 
ശാപവിമുക്തയാക്കി. അഹല്യയെ രാമന്‍ നമസ്കരിച്ചു. രാമനെ 
പുജിച്ചു സ്തുതിച്ചു യാത്രപറഞ്ഞ്‌ അഹല്യ ഗരതമമഹര്‍ഷിയുടെ 
സമീപത്തേക്ക്‌ പോയി. അനന്തരം ഞങ്ങള്‍ ഇവിടേക്കു വന്നു. അത്‌ 
അങ്ങയുടെ രാജധാനിയിലെ ശൈവചാപം കാണാനാണ്‌. ആ വില്ല്‌ 
ഇവിടെ ദിവസേന പുജിക്കപ്പെട്ടുകൊണ്ടിരിക്കുന്നതായും, രാജാക്ക 
ന്മാര്‍ അതിനെ ഏറ്റവും ബഹുമാനിക്കുന്നതായും ഞങ്ങള്‍ കേട്ടിട്ടു 
ണ്ട്‌. രാജാവേ! അങ്ങ്‌ രാമന്‌ ആ വില്ല്‌ കാണിച്ചുകൊടുക്കു. അതു 
കണ്ടതിനുശേഷം വേണം ഈ കുമാരന്മാര്‍ക്ക്‌ അയോദ്ധ്യയിലേക്ക്‌ 
മടങ്ങിപ്പോയി അച്ഛനെ കാണാന്‍.” 

വിശ്വാമിത്രമഹര്‍ഷി പറഞ്ഞതു കേട്ട ജനകന്‍ പൂജയ്ക്ക്‌ തക്കവ 

രാണെന്നു മനസ്സിലാക്കി രാമനേയും ലക്ഷ്മണനേയും വിധിപോലെ 
പുജിച്ചു സല്‍ക്കരിച്ചു. “പരമശിവന്റെ വില്ല്‌ വേഗം കൊണ്ടുവന്ന്‌ 
രാമന്‌ കാണിച്ചുകൊടുക്കു” എന്നു മന്ത്രിയോട്‌ പറഞ്ഞു. “രാമന്‍ 
ഈ വില്ലെടുത്ത്‌ ഞാണ്‍ കെട്ടുകയാണെങ്കിൽ എന്റെ മകളായ 
സീതയെ ഞാന്‍ രാമന്‌ വിവാഹം ചെയ്തുകൊടുക്കും” എന്ന്‌ 
മഹര്‍ഷിയോട്‌ പറഞ്ഞു. രാമനെ നോക്കി പുഞ്ചിരിയോടെ മഹര്‍ഷി 
പറഞ്ഞു. “ശരി; വേഗം വില്ല്‌ രാമനെക്കാണിക്കു” എനന്‌. അപ്പോ 
ഴേക്കും അയ്യായിരം ഭടന്മാര്‍ വില്ലിനെ വലിയൊരു വണ്ടിയിലേറ്റി 
വണ്ടി ഉന്തിയും തള്ളിയും വലിച്ചും കൊണ്ടുവന്നു. നുറുമണികള്‍ 
കെട്ടിയതും രത്നങ്ങളും വ്രജങ്ങളും പതിച്ചതുമായിരുന്നു ആ വില്ല്‌. 
മന്ത്രി രാമന്‌ വില്ല്‌ കാണിച്ചുകൊടുത്തു. വില്ലു കണ്ടപ്പോള്‍ രാമന്‍ 
സന്തോഷിച്ചു. അരയിലെ മഞ്ഞപ്പട്ട്‌ ഒന്നു മുറുക്കി ഉടുത്തു. ഇട 
ത്തുകൈകൊണ്ട്‌ വില്ലെടുത്തുയര്‍ത്തി എല്ലാ രാജാക്കന്മാരും നോക്കി 
നില്‍ക്കെ അതിൽ ഞാണ്‍ കെട്ടി. വലത്തുകൈകൊണ്ട്‌ ഞാണ്‍ വലി 
ച്ചു. അതോടെ വില്ല്‌ നടുവില്‍വെച്ച്‌ ഒടിഞ്ഞു. ഇടിനാദംപോലെയുള്ള 
ആ ശബ്ദം കേട്ടവരുടെയെല്ലാം ധൈര്യം അസ്തമിച്ചു. അത്‌ ദിക്കു 
കളിലെല്ലാം വ്യാപിച്ചു. ആകാശത്തില്‍ നോക്കിനില്‍ക്കുന്ന ദേവ 
ന്മാര്‍ക്കുപോലും ആ ചാപഭഞ്ജനം ആശ്ചര്യകരമായിത്തോന്നി. ദേവ 
ന്മാര്‍ പുഷ്പവൃഷ്ടിചെയ്ത്‌ പലവിധ സ്തോത്രങ്ങള്‍കൊണ്ട്‌ രാമനെ 
സ്തുതിച്ചു. അന്തരിക്ഷത്തില്‍ ദേവവാദ്യങ്ങള്‍ മുഴങ്ങി. അപ്സര 
സ്ത്രീകള്‍ നൃത്തം ചെയ്യാനാരംഭിച്ചു. വില്ലു കുലയേറ്റിയതു കണ്ടു 
സന്തോഷിച്ച ജനകമഹാരാജാവ്‌ രാമനെ മാറോടുചേര്‍ത്ത്‌ ആലിം 
ഗനം ചെയ്തു. അന്തഃപുരത്തില്‍ സീതയുടെ അമ്മ, വില്ലൊടിഞ്ഞ 
വിവരമറിഞ്ഞ്‌, വിസ്മയിച്ചു. സ്വര്‍ണവര്‍ണത്തോടുകുടിയ സീതാ 
ദേവി സര്‍വാഭരണഭുഷിതയായി, പട്ടുവസ്ത്രങ്ങളണിഞ്ഞ്‌, പുഞ്ചി 
രിതുകിക്കൊണ്ട്‌, വലത്തുകയ്യില്‍ സ്വര്‍ണഹാരവുമായി, ശ്രീരാമനെ 
സമീപിച്ച്‌, വരണമാല്യമര്‍പ്പിച്ചു, അത്യന്തം സന്തുഷ്ടയായിത്തീര്‍ന്നു. 
ദിവ്യാഭരണങ്ങളാല്‍ അലംകരിക്കപ്പെട്ടവനും, ലോകൈകമനോഹര 
നുമായ രാമനെ അന്തഃപുരത്തിലെ ജനലിലുടെ നോക്കിക്കണ്ട രാജ 
പത്നിമാര്‍ സീതയ്ക്ക്‌ സര്‍വധാ അനുരുപനാണ്‌ എന്നറിഞ്ഞ്‌ 
അത്യന്തം സന്തോഷിച്ചു. 
i ജന്കമഹാരാജാവ്‌ വിശ്വാമിത്രമഹര്‍ഷിയോട്‌ പറഞ്ഞു. 
മഹര്‍ഷേ! കുമാരന്മാരുടെ വിവാഹത്തിന്‌, പുരോഹിതനോടും മന്ത്രി 

മാരോടും, രാജ്ഞിമാരോടും, പരിവാരങ്ങളോടുംകുടി, വേഗം എത്തി 
ച്ചേരാന്‍ ദശരഥരാജാവിന്‌ എഴുത്തുകൊടുത്തു ദുതന്മാരെ അയച്ചാ 
ലും.” വിശ്വാമിത്രന്‍ അനുജ്ഞ നൽകിയതനുസരിച്ച്‌ ദുതന്മാര്‍ കുതി 
രപ്പുറത്തുക്കയറി അയോദ്ധ്യയിലേക്ക്‌ പുറപ്പെട്ടു. അവര്‍ അതിവേഗം 
അയോദ്ധ്യയിലെത്തി ദശരഥമഹാരാജാവിനെ വിവരം അറിയിച്ചു. 
സന്തോഷപരവശനായ ദശരഥന്‍ ഉടനെ മിഥിലയിലേക്ക്‌ പുറപ്പെ 
ടാന്‍ വേണ്ട ഏര്‍പ്പാടുകള്‍ ചെയ്തു. അദ്ദേഹം മന്ത്രിമാരോട്‌ പറഞ്ഞു. 
“നമ്മുടെ ചതുരംഗസൈന്യങ്ങള്‍ വേഗം മിഥിലയിലേക്ക്‌ പുറപ്പെട 
ട്ടെ. എന്റെ തേര്‍ തയ്യാറാക്കിക്കൊണ്ടുവരു. ഞാന്‍ ഇപ്പോള്‍ത്തന്നെ 
പുറപ്പെടുകയാണ്‌. വസിഷ്ഠമഹര്‍ഷി മുന്‍പില്‍ സഞ്ചരിക്കണം. 
കാസല്യ മുതലായ രാജ്ഞിമാരും മഹര്‍ഷിയെ അനുഗമിക്കണം.” 
ഇങ്ങനെ പറഞ്ഞ്‌ ദശരഥരാജാവ്‌ തേരില്‍ക്കയറി വലിയൊരു സൈന്യ 
ത്തോടെ, അതിവേഗത്തില്‍ മിഥിലയിലേക്ക്‌ പുറപ്പെട്ടു. 
ദശരഥമഹാരാജാവ്‌ എത്തിച്ചേര്‍ന്ന വിവരം അറിഞ്ഞ ജനകന്‍, 
പുരോഹിതനായ ശതാനന്ദമഹര്‍ഷിയോടുകുടിച്ചെന്ന്‌ എതിരേറ്റ്‌ 
കുട്ടിക്കൊണ്ടുപോയി പുജിച്ച്‌ വിധിപോലെ സല്‍ക്കരിച്ചു. രാമനും 
ലക്ഷ്മണനും അച്ഛന്റെ കാല്‍ക്കല്‍ നമസ്കരിച്ചു. സന്തുഷ്ടനായ 
ദശരഥന്‍ രാമനോട്‌ പറഞ്ഞു. “രാമ! ഭാഗ്യം കൊണ്ടാണ്‌ എനിക്കിന്ന്‌ 
താമരപ്പുപോലെ മനോഹരമായ നിന്റെ മുഖം കാണാന്‍ കഴിഞ്ഞത്‌. 
നിനക്ക്‌ ഈ ശ്രേയസ്സെല്ലാം ഉണ്ടായിത്തീര്‍ന്നത്‌ വിശ്വാമിത്രമഹര്‍ഷി 
യുടെ അനുഗ്രഹത്താലാണ്‌.” ഇങ്ങനെ പറഞ്ഞ്‌ രാമന്റെ ശിരസ്സില്‍ 
ഘഘാണിച്ചു. മാറോടുചേര്‍ത്ത്‌ വീണ്ടും വീണ്ടും ആലിംഗനം ചെയ്തു. 
ബ്രഹ്മാനന്ദരസാനുഭുതിയിലെന്നപോലെ സന്തോഷപരവശനായി 
ത്തീര്‍ന്നു. ജനകമഹാരാജാവ്‌ സര്‍വവിധസനകര്യങ്ങളോടും കുടിയ 
ഒരു അരമനയില്‍ പത്നിമാരോടും പരിവാരങ്ങളോടുംകുടി ദശര 
ഥനെ താമസിപ്പിച്ചു. അനന്തരം വിവാഹത്തിനുള്ള മുഹുര്‍ത്തം നിശ്ച 
യിച്ചു. ജനകരാജാവ്‌ രാമനേയും സഹോദരന്മാരേയും കൂട്ടിക്കൊ 
ണ്ടുവന്നു വിവാഹമണ്ഡപത്തിലിരുത്തി. രത്നസ്തംഭങ്ങളോടുകുടി 
യതും, തോരണങ്ങളാല്‍ അലങ്കരിച്ചതും, മുത്തുമാലകളെക്കൊണ്ട്‌ 
വിതാനിച്ചതും, അത്യന്തം ശോഭയോടുകുടിയതുമായിരുന്നു കല്യാ 
ണമണ്ഡപം. വേദജ്ഞരായ ബ്രാഹ്മണര്‍ നല്ല വസ്ത്രാഭരണങ്ങള 
ണിഞ്ഞ്‌ വിവാഹമണ്ഡപത്തില്‍ സന്നിഹിതരായിരുന്നു. പെരുമ്പറ 

ദുന്ദുഭി മൃദംഗം എന്നീ വാദ്യങ്ങള്‍ മുഴങ്ങി. ഗായകര്‍ പാടാന്‍ തുട 
ങ്ങി. നര്‍ത്തകര്‍ നൃത്തം ചെയ്തു. ജനകമഹാരാജാവ്‌ രാമനെ കുട്ടി 
ക്കൊണ്ടുവന്ന്‌ മണ്ഡപത്തില്‍ രത്നപീഠത്തിലിരുത്തി. വസിഷ്ഠ 
നേയും വിശ്വാമിത്രനേയും രാമന്റെ ഇടത്തും വലത്തും വശങ്ങളില്‍ 
ഇരുത്തി ശതാനന്ദമഹര്‍ഷി പുജിച്ചു. വേദിയില്‍ അഗ്നി ജ്വലിപ്പിച്ചു. 
പട്ടാംബരങ്ങള്‍ രത്നാഭരണങ്ങള്‍ ഇവകൊണ്ടലംകരിക്കപ്പെട്ട 
സീതയെ കുട്ടിക്കൊണ്ടുവന്ന്‌ രാമന്റെ സമീപത്തിരുത്തി. ഭാര്യയോ 
ടൊന്നിച്ച്‌ ജനകന്‍ രാമന്റെ കാല്‍കഴുകിച്ച്‌ ആ പാദതീര്‍ത്ഥം ശിര 
സ്സില്‍ ധരിച്ചു. ആ പാദതീര്‍ത്ഥത്തിന്റെ മഹിമ ആര്‍ക്കാണ്‌ വര്‍ണി 
ക്കാന്‍ കഴിയുക? ബ്രഹ്മാവും (ശിവനായ) ഞാനും, മഹര്‍ഷിമാരും 
ഭക്തിയോടെ ശിരസ്സില്‍ ധരിക്കുന്നതാണല്ലോ ഭഗവാന്റെ പാദ 
തീര്‍ത്ഥം. അനന്തരം വിദേഹരാജാവ്‌ സീതയുടെ കൈപിടിച്ച്‌ അക്ഷ 
തത്തോടും ജലത്തോടുംകുടി രാമന്റെ കയ്യില്‍ സമര്‍പ്പിച്ച്‌ കന്യാ 
ദാനം ചെയ്തു. “അതിസുന്ദരിയും രത്നാഭരണങ്ങളണിഞ്ഞവളുമായ 
സീതയെ ഞാനിതാ അങ്ങയ്ക്ക്‌ തരുന്നു. ഇവളെ സ്വീകരിച്ച്‌ സന്തു 
ഷ്ടനായിത്തീര്‍ന്നാലും” എന്നു പറഞ്ഞു സീതയെ രാമന്റെ കയ്യില്‍ 
സമര്‍പ്പിച്ചു. പണ്ട്‌ പാലാഴിമഥനസമയത്ത്‌ ലക്ഷ്മീദേവിയെ വിഷ്ണു 
ഭഗവാന്‍ നല്‍കിയ ക്ഷീരസമുദ്രദേവതയെപ്പോലെ ജനകന്‍ സന്തോ 
ഷിച്ചു. തന്റെ ഈരസപുത്രിയായ രര്‍മ്മിളയെ ജനകന്‍ ലക്ഷ്മണന്‌ 
പ്രീതിയോടെ ദാനംചെയ്തു. അനുജനായ കശ്വധ്വജന്റെ പുത്രിമാ 
രാണ്‌ മാണ്ഡവിയും ശ്രുതകീര്‍ത്തിയും. മാണ്ഡവിയെ ഭരതനും 
ശ്രുതകീര്‍ത്തിയെ ശത്രുഘ്നനും വിവാഹംചെയ്തുകൊടുത്തു. 
നാലു രാജകുമാരന്മാരും വിവാഹിതരായി പത്നിമാരോടുകൂടി ലോക 
പാലന്മാരെപ്പോലെ ശോഭിച്ചു. 

അനന്തരം ജനകന്‍ വസിഷ്ഠനോടും വിശ്വാമിത്രനോടും തന്റെ 
മകളായ സീതയുടെ വൃത്താന്തം, നാരദമഹര്‍ഷി പറഞ്ഞു തന്നിരു 
ന്നതിനെ കേള്‍പ്പിച്ചു. “കുറച്ചുകാലം മുന്‍പ്‌ ഞാന്‍ ഒരു യാഗം 
ചെയ്യാന്‍ നിശ്ചയിച്ച്‌ കലപ്പകൊണ്ട്‌ യജ്ഞഭുമിയെ ഉഴുതു. ആ ഉഴ 
വുചാലില്‍നിന്ന്‌ എനിക്ക്‌ സര്‍വലക്ഷണസമ്പന്നയായ ഒരു പിഞ്ചു 
പെണ്‍കുഞ്ഞിനെ കിട്ടി. എനിക്ക്‌ ആ കുഞ്ഞിനോട്‌ സ്വന്തം മകളോ 
ടെന്നപോലെ വാത്സല്യം തോന്നി. ശരല്‍ക്കാലചന്ദ്രനെപ്പോലെ സുന്ദ 

എന്റെ ഭാര്യക്ക്‌ കൊടുത്തു. ഞങ്ങള്‍ അത്യന്തം വാത്സല്യത്തോടെ 
അവളെ വളര്‍ത്തിവന്നു. ഒരുദിവസം ഉദ്യാനത്തില്‍ ഏകാന്തസ്ഥലത്ത്‌ 
ഞാന്‍ ഒറ്റയ്ക്ക്‌ ഇരിക്കുകയായിരുന്നു. അപ്പോള്‍ വീണമീട്ടി നാരാ 
യണനാമം പാടിക്കൊണ്ട്‌ നാരദമഹര്‍ഷി അവിടെ വന്നുചേര്‍ന്നു. 
ഞാന്‍ അദ്ദേഹത്തെ വിധിപോലെ പുജിച്ചു. പ്രീതനായ മുനി 
എന്നോട്‌ പറഞ്ഞു. “ഞാന്‍ പറയാന്‍ പോകുന്നത്‌ ശ്രദ്ധിച്ചുകേള്‍ക്കൂ. 
അങ്ങയ്ക്ക്‌ ശ്രേയസ്സിനുള്ള വഴി ഞാന്‍ പറഞ്ഞുതരാം. ഇന്ദ്രിയങ്ങ 
ളുടെ നിയന്താവും പരമാത്മാവുമായ ഭഗവാന്‍ ഭക്തന്മാരെ അനുഗ്ര 
ഹിക്കാനും, രാവണവധത്തിലുടെ ദേവകാര്യം സാധിപ്പിക്കാനുമായി 
ഇപ്പോള്‍ മായാമാനുഷവേഷത്തില്‍ ദശരഥന്റെ പുത്രനായി രാമനെ 
ന്നപേരില്‍ അവതരിച്ചിട്ടുണ്ട്‌. അങ്ങയുടെ ഗൃഹത്തില്‍ സീതയായി 
ജനിച്ചിരിക്കുന്നത്‌ യോഗമായാദേവിയാണ്‌. അതിനാല്‍ അങ്ങ്‌ 
സീതയെ രാമനുതന്നെ വിവാഹം ചെയ്തുകൊടുക്കണം. മറ്റാര്‍ക്കും 
കൊടുക്കരുത്‌. വിഷ്ണുവായ രാമന്റെ പൂര്‍വഭാര്യയായ യോഗമാ 
യയാണ്‌ സീത.” 

ഇത്രയും പറഞ്ഞ്‌ നാരദമഹര്‍ഷി ദേവലോകത്തേക്ക്‌ പോയി. 
അന്നു മുതല്‍ വിഷ്ണുപത്നിയായ ലക്ഷ്മിയായിട്ടാണ്‌ ഞാന്‍ 
സീതയെ കാണുന്നത്‌. എങ്ങനെ സീതയെ രാമനു കൊടുക്കാന്‍ 
കഴിയും? എന്നാലോചിച്ചിട്ട്‌ ഞാന്‍ ഒരു വഴി കണ്ടുപിടിച്ചു. എന്റെ 
ഒരു പൂര്‍വപിതാമഹന്‌ പരമശിവന്‍ സന്തോഷിച്ചു നൽകിയതാണ്‌ 
ഈ ശൈവചാപം. ത്രിപുരദഹനത്തിനുശേഷം ശ്രീപരമേശ്വരന്‍ 
ഇവിടെ മിഥിലയില്‍ വെച്ചുപോയതാണ്‌ ഈ വിശിഷ്ടമായ വില്ല്‌. 
ഇതെടുത്തു കുലയേറ്റുന്നവനേ സീതയെ നല്‍കുകയുള്ളു എന്നു 
ഞാന്‍ വിളംബരം ചെയ്തു. ഈ വില്ല്‌ അസംഖ്യം രാജാക്കന്മാരുടെ 
അഭിമാനത്തെ നശിപ്പിച്ചതാണ്‌. അവര്‍ക്കാര്‍ക്കും ഇതിനെ 
ഒന്നനക്കാന്‍പോലും കഴിഞ്ഞില്ല. വിശ്വാമിത്രമഹര്‍ഷേ! അങ്ങയുടെ 
അനുഗ്രഹത്താല്‍ രാമന്‍ ഈ വില്ലു കാണാനായി ഇങ്ങോട്ടുവന്നു. 
ഇന്ന്‌ എന്റെ ആഗ്രഹം സഫലമായി. രാമ! സീതയോടൊന്നിച്ച്‌ ഒരു 
സിംഹാസനത്തില്‍ സുര്യനെപ്പോലെ തേജന്ധ്വിയായി വിളങ്ങുന്ന 
അങ്ങയെ കാണാന്‍ ഭാഗ്യം സിദ്ധിച്ചതിനാല്‍ ഞാന്‍ കൃതാര്‍ത്ഥനാ 
ണ്‌. അങ്ങയുടെ പാദതീര്‍ത്ഥം ശിരസ്സില്‍ ധരിച്ചതിനാലാണ്‌ ബ്രഹ്മാവ്‌ 
പ്രപഞ്ചന്ധുഷ്ടിക്കു കഴിവുളളവനായിത്തീര്‍ന്നത്‌. മഹാബലി ഈ 

പാദം കഴുകി ആ തീര്‍ത്ഥത്തെ ശിരസ്സില്‍ തളിച്ചതിനാലാണല്ല്ലോ 
അടുത്ത മന്പന്തരത്തില്‍ ഇന്ദ്രനായിത്തീരാന്‍ പോകുന്നത്‌. അവി 
ടുത്തെ പാദരേണുസ്പര്‍ശത്താല്‍ അഹല്യ ഗൌതമശാപത്തില്‍നിന്ന്‌ 
ഉടനെതന്നെ മുക്തയായിത്തീര്‍ന്നു. ലോകത്തെ പവിത്രീകരിക്കുന്ന 
വരില്‍ അങ്ങയ്ക്കു തുല്യനായി ആരാണുള്ളത്‌? യാതൊരു പാദരേ 
ണുക്കളെ ആശ്രയിച്ചിട്ടാണോ യോഗികള്‍ സംസാരഭയത്തെ ജയി 
ക്കുന്നത്‌, യാതൊരു തിരുനാമകീര്‍ത്തനപ്രഭാവത്താലാണോ ദേവ 
ന്മാര്‍ ദുഃഖത്തെ അകറ്റുന്നത്‌, ആ രാമനെ ഞാനെപ്പോഴും ശരണം 
പ്രാപിക്കുന്നു.” 

ഇങ്ങനെ സ്തുതിച്ചുകൊണ്ട്‌ ജനകമഹാരാജാവ്‌ രാമന്‍ നൂറുകോടി 
സ്വര്‍ണനാണയങ്ങള്‍, പതിനായിരം തേരുകള്‍, ലക്ഷം കുതിരകള്‍, 
അറുനൂറ്‌ ആനകള്‍, ഒരു ലക്ഷം കാലാള്‍പ്പടകള്‍ എന്നിവയേയും 
മുന്നൂറ്‌ ദാസിമാരേയും സമ്മാനമായി നല്‍കി. പുത്രിയില്‍ അത്യന്തം 
വാത്സല്യമുള്ള മൈഥിലന്‍ സീതയ്ക്ക്‌ മുത്തുമാലകള്‍ രത്നഹാര 
ങ്ങള്‍ സ്വര്‍ണാഭരണങ്ങള്‍ പട്ടാംബരങ്ങള്‍ എന്നിവ കണക്കില്ലാതെ 
ധാരാളം കൊടുത്തു. വിശ്വാമിത്രൻ വസിഷ്ഠന്‍ എന്നീ മഹര്‍ഷിമാ 
രെയും, ദശരഥരാജാവിനെയും ഭരതലക്ഷ്മണശത്രുഘ്നന്മാരെയും 
ജനകന്‍ സല്‍ക്കരിച്ച്‌ യാത്രയാക്കി. വിശ്വാമിത്രമഹര്‍ഷി എല്ലാവ 
രോടും യാത്രപറഞ്ഞ്‌ തപസ്സുചെയ്യാനായി ഹിമാലയത്തിലേക്ക്‌ 
പോയി. അമ്മയെ വിട്ടുപോകേണ്ടിവരുന്ന സങ്കടംകൊണ്ടു കരയുന്ന 
സീതയെ ആലിംഗനംചെയ്ത്‌ കണ്ണീരൊഴുക്കിക്കൊണ്ട്‌ “മകളേ! 
ഭര്‍ത്താവിന്റെ അമ്മയെ ശുശ്രുഷിച്ചുകൊണ്ടും രാമനെ സര്‍വാത്മനാ 
ആശ്രയിച്ചുകൊണ്ടും പാതി്രത്ൃത്തെ അവലംബിച്ച്‌ സുഖമായി 
ജീവിക്കു” എന്നിങ്ങനെ അമ്മ ആശീര്‍വദിച്ച്‌ അനുഗ്രഹിച്ചു. ശ്രീരാ 
മന്‍ അച്ഛനോടും സഹോദരന്മാരോടും പരിവാരങ്ങളോടും കൂടി 
അയോദ്ധ്യയിലേക്ക്‌ യാത്രയായപ്പോള്‍ മിഥിലാരാജധാനിയില്‍ മുഴ 
ങ്ങിയ പെരുമ്പറ മൃദംഗം ആനകം മുതലായ വാദ്യങ്ങളുടെ ശബ്ദം, 
ദേവന്മാര്‍ സ്വര്‍ഗത്തില്‍ മുഴക്കിയ ദേവവാദ്യശബ്ദങ്ങളോടിട 
കലര്‍ന്ന്‌, ലോകം മുഴുവന്‍ മാറ്റൊലിക്കൊണ്ടു. 


ഏഴാം സര്‍ഗം 
പരശുരാമപരാഭവം 


മിഥിലയില്‍നിന്ന്‌ ഏകദേശം മുന്നുയോജന ദുരം സഞ്ചരിച്ചപ്പോള്‍ 
ഭയങ്കരങ്ങളായ ചില ദുര്‍നിമിത്തങ്ങള്‍ കണ്ടു. ദശരഥമഹാരാജാവ്‌ 
ഭയപ്പെട്ടുകൊണ്ട്‌ വസിഷ്ഠമഹര്‍ഷിയോട്‌ അവ എന്താണ്‌ സൂചിപ്പി 
ക്കുന്നത്‌ എന്നു ചോദിച്ചു. വസിഷ്ഠന്‍ മറുപടി പറഞ്ഞു. “അങ്ങയ്ക്ക്‌ 
വലിയൊരു ഭയം വരുന്നതിനെ സൂചിപ്പിക്കുന്നവയാണ്‌ ഈ ദുര്‍ന്നി 
മിത്തങ്ങള്‍. എന്നാല്‍ അതിന്‌ ഉടനെ ശമനം ഉണ്ടാവുമെന്നു സൂചി 
പ്പിക്കുന്ന നല്ല നിമിത്തങ്ങളും കാണുന്നുണ്ട്‌. ഈ മാനുകള്‍ അങ്ങയെ 
പ്രദക്ഷിണം ചെയ്യുന്നതു നോക്കു, അതിനാല്‍ അനിഷ്ടം വേഗം 
അവസാനിക്കും.” ഇങ്ങനെ വസിഷ്ഠമഹര്‍ഷി പറഞ്ഞു കഴിയുമ്പോ 
ഴേക്കും ശക്തിയായി കൊടുങ്കാറ്റു വീശി. പൊടിപടലങ്ങള്‍ പാറിപ്പറ 
ന്നതുകൊണ്ട്‌ ആര്‍ക്കും ഒന്നും കാണാന്‍ വയ്യാതായി. കുറച്ചുകുടി 
മുന്നോട്ടു പോയപ്പോള്‍ ഇടിമിന്നല്‍ പോലെയും അനേകം സുര്യ 
ന്മാര്‍ ഒന്നിച്ച്‌ ഉദിച്ചതുപോലെയും ഒരു തേജസ്സമൂഹം മുന്‍പില്‍ പ്രത്യ 
ക്ഷപ്പെട്ടു. ആ തേജസ്സിനു നടുവില്‍ ദശരഥന്‍ പരശുരാമമുനിയെ 
കണ്ടു. മേഘംപോലെ ശ്യാമളനിറം. ഉയര്‍ന്ന ശരീരം. ശിരസ്സിൽ ജടാ 
ഭാരം. ഇടത്തുകയ്കില്‍ വില്ലും വലത്തേതില്‍ വെണ്‍മഴുവും ധരിച്ചി 
രിക്കുന്നു. കാലനെപ്പോലെയും അന്തകനെപ്പോലെയും ഭയങ്കരനും, 
കാര്‍ത്തവീര്യാര്‍ജുനനെ വധിച്ചവനും, ഇരുപത്തൊന്നു പ്രാവശ്യം 
ക്ഷത്രിയന്മാരെ മുഴുവന്‍ സംഹരിച്ചവനുമായ ഭാര്‍ഗവരാമന്‍ ദശര 
ഥന്റെ മുന്‍പില്‍ പ്രത ൃക്ഷപ്പെട്ടു. അദ്ദേഹത്തെ കണ്ടു ഭയപ്പെട്ടു വിറച്ച 
ദശരഥന്‍ അര്‍ഘ്യം പൂജ എന്നിവപോലും സമര്‍പ്പിക്കാന്‍ മറന്നു. 
രക്ഷിക്കണേ! രക്ഷിക്കണേ! എന്നു കരഞ്ഞപേക്ഷിച്ചു. എന്റെ പുത്ര 
നാരുടെ ജീവനെ തരണേ എന്‌ ദയനീയമായി യാചിച്ചു. 

ദശരഥന്റെ അപേക്ഷയെ തീരെ ഗനിക്കാതെ, ക്രോധത്താല്‍ വിറ 
യ്ക്കുന്ന ശരീരത്തോടെ, പരശുരാമന്‍ ശ്രീരാമനോട്‌ കഠിനവാക്കു 
കശ പറഞ്ഞു. “ക്ഷത്രിയാധമ! നീ എന്റെ പേരും സ്വീകരിച്ച്‌ രാമന്‍ 
എന്ന പേരില്‍ നടക്കുന്നുവല്ലോ. നീ ധീരക്ഷത്രിയനാണെങ്കില്‍ 
cc EO ee EOC 

എന്നോട്‌ ദന്ദയുദ്ധത്തിനു വാ. പഴയ ഒരു വില്ലൊടിക്കാന്‍ കഴിഞ്ഞു 
എന്നു കരുതി നീ വെറുതെ അഭിമാനിക്കുകയാണ്‌. എന്റെ കയ്യി 
ലുള്ള ഈ വൈഷ്ണവചാപത്തില്‍ ഞാണ്‍ കെട്ടുകയാണെങ്കിൽ 
ഞാന്‍ നിന്നോട്‌ യുദ്ധം ചെയ്യാം. അല്ലെങ്കിൽ ഞാന്‍ നിങ്ങളെയെ 
ല്ലാറ്റിനേയും കൊല്ലും. ഞാന്‍ ക്ഷത്രിയാന്തകനാണ്‌.” പരശുരാമന്‍ 
ഇങ്ങനെ പറഞ്ഞപ്പോള്‍ ഭുമി കുലുങ്ങി. എല്ലാവരുടെ കണ്ണിലും ഇരു 
ട്ടുകയറി. കോപംകൊണ്ടു വിറയ്ക്കുന്ന ഭാര്‍ഗവനെക്കണ്ട ദാശരഥി 
രാമന്‍ അദ്ദേഹത്തിന്റെ കയ്യില്‍നിന്നു വില്ല്‌ പിടിച്ചുവാങ്ങി. ഉടനെ 
അതിൽ ഞാണ്‍ കെട്ടി. ആവനാഴിയില്‍നിന്ന്‌ ഒരു ശരമെടുത്തു 
തൊടുത്തു. ഞാണ്‍ വലിച്ചുകൊണ്ടു ചോദിച്ചു. “ബ്രാഹ്മണ! എന്റെ 
ഈ ശരം പാഴാവാത്തതുണ്‌. അതിനു ലക്ഷ്യം കാണിച്ചുതരണം. 
ഈ ശരം പ്രയോഗിച്ചാല്‍ ഒന്നുകില്‍ അത്‌ അങ്ങയുടെ പുണ്യലോ 
കങ്ങള്‍, അല്ലെങ്കിൽ രണ്ടു കാലുകള്‍ ഇവയില്‍ ഏതെങ്കിലും ഒന്നിനെ 
നശിപ്പിക്കും. ഏതാണ്‌ വേണ്ടത്‌? വേഗം പറയു.” 

ഇങ്ങനെ രാമന്‍ അരുളിച്ചെയ്തപ്പോള്‍ പരശുരാമന്റെ മുഖം വിള 
റി. പഴയ ചില സംഭവങ്ങള്‍ ഓര്‍മ്മ വന്നു. അദ്ദേഹം പറഞ്ഞു. “രാമ! 
രാമ! മഹാബാഹുവായ അങ്ങ്‌ പരമേശ്വരനാണ്‌. പുരാണപുരുഷനായ 
വിഷ്ണുഭഗവാനാണ്‌. ലോകത്തിന്റെ സൃഷ്ടിസ്ഥിതിസംഹാര 
ങ്ങള്‍ക്ക്‌ കാരണഭുതനാണ്‌. ബാല്യകാലത്ത്‌ ഞാന്‍ ച്രകതീര്‍ത്ഥക്ക 
രയില്‍ച്ചെന്ന്‌ കുറേക്കാലത്തെ തീവ്രമായ തപസ്സുകൊണ്ട്‌ വിഷ്ണു 
ഭഗവാനെ പ്രസാദിപ്പിച്ചു. സന്തോഷിച്ച ഭഗവാന്‍ ശംഖച്രകകഗദാപ 
ത്മധാരിയായി എനിക്ക്‌ ദര്‍ശനം തന്നു. അവിടുന്ന്‌ എന്നോട്‌ അരു 
ളിച്ചെയ്തു. ബ്രാഹ്മണ! എഴുന്നേല്‍ക്കു. അങ്ങയുടെ തപസ്സ്‌ ഫലിച്ചി 
രിക്കുന്നു. എന്റെ ചൈതന്യത്തെ ഞാന്‍ അങ്ങയില്‍ പ്രവേശിപ്പിച്ച 
രിക്കുന്നു. ഹേഹയരാജാവായ കാര്‍ത്തവീര്യനെ കൊന്നുകൊള്ളു. 
അങ്ങയുടെ അച്ഛന്‌ അനിഷ്ടം പ്രവര്‍ത്തിച്ചവനാണല്ഛലോ ആ രാജാ 
വ്‌. അദ്ദേഹത്തെ വധിക്കാനുള്ള ശക്തി ലഭിക്കാനാണല്ലോ അങ്ങ്‌ 
തപസ്സുകൊണ്ട്‌ എന്നെ ആരാധിച്ചത്‌. കാര്‍ത്തവീര്യവധത്തിനുശേഷം 
ഇരുപത്തൊന്നു പ്രാവശ്യം ക്ഷ്തരിയന്മാരെ മുഴുവന്‍കൊന്‌ ഭൂമിയെ 
കശ്യപപ്രജാപതിക്ക്‌ ദാനം ചെയ്യു. അനന്തരം തപസ്സുചെയ്തുകൊണ്ട്‌ 
മഹേന്ദ്രപര്‍വതത്തില്‍ താമസിച്ചുകൊള്ളു. ത്രേതായുഗത്തില്‍ ഞാന്‍ 
ദശരഥപുത്രനായി രാമനെന്ന പേരില്‍ അവതരിക്കും. അന്ന്‌ 

അങ്ങയ്ക്ക്‌ എന്നെ വീണ്ടും കാണാന്‍ കഴിയും. ഇപ്പോള്‍ അങ്ങ 
യില്‍ പ്രവേശിപ്പിച്ചിരിക്കുന്ന തേജസ്സിനെ അന്ന്‌ ഞാന്‍ തിരികെ എടു 
ക്കുന്നുണ്ട്‌. പിന്നീട്‌ അങ്ങ്‌ തപസ്സുചെയ്തുകൊണ്ട്‌ ഒരുകല്പകാലം 
ഭൂമിയില്‍ ജീവിച്ചാലും. (മനുഷ്യരുടെ 360 സംവത്സരമാണ്‌ ഒരു 
ദിവ്യസംവത്സരം. 12,000 ദിഡ്യസംവത്സരം കുടിയാൽ കൃതം ത്രേതാ 
ദ്വാപരം കലി എന്നിങ്ങനെ ഒരു ചതുര്‍യുഗമാവും. ആയിരം ചതുര്‍യു 
ഗങ്ങള്‍ കുടിയ കാലമാണ്‌ ബ്രഹ്മാവിന്റെ ഒരു പകല്‍സമയം. അതിനെ 
കല്പം എന്നു പറയുന്നു.) ഇത്രയും പറഞ്ഞ്‌ ഭഗവാന്‍ അന്തര്‍ധാനം 
ചെയ്തു. അന്നു ഭഗവാന്‍ അരുളിചെയ്തതുപോലെയെല്ലാം ഞാന്‍ 
പ്രവര്‍ത്തിച്ചു. രാമ! അങ്ങ്‌ ആ വിഷ്ണുഭഗവാന്‍ തന്നെയാണ്‌. ബ്രഹ്മാ 
വിന്റെ അപേക്ഷ്രപകാരം അവതരിച്ചവനാണ്‌. അന്ന്‌ എന്നില്‍ പ്രവേ 
ശിപ്പിച്ചിരുന്ന തേജസ്സിനെ ഇപ്പോള്‍ അങ്ങ്‌ തിരിച്ചെടുത്തിരിക്കുന്നു. 

“മഹാപ്രഭോ! അങ്ങയെ കാണാന്‍ കഴിഞ്ഞതിനാല്‍ ഇന്ന്‌ എന്റെ 
ജന്മം സഫലമായി. പ്രകൃതിക്ക്‌ അപ്പുറത്ത്‌ വിളങ്ങുന്ന അങ്ങ്‌ ബ്രഹ്മാ 
ദിദേവശ്രേഷ്ഠന്മാര്‍ക്കുപോലും സുലഭനല്ലല്ലോ. ഉണ്ടാവുക, നില 
നില്‍ക്കുക, വളരുക, മാറുക, ക്ഷയിക്കുക, നശിക്കുക എന്നീ ആറു 
വികാരങ്ങള്‍ അജ്ഞരായ ശരീരാഭിമാനികള്‍ക്കുള്ളവയാണ്‌. അവ 
യൊന്നും നിന്തിരുവടിക്കില്ല. അവിടുന്ന്‌ വികാരങ്ങളൊന്നുമില്ലാത്ത 
വനാണ്‌. എങ്ങും നിറഞ്ഞവനാണ്‌. സഞ്ചരിക്കുക മുതലായ പ്രവൃ 
ത്തികള്‍ ഇല്ലാത്തവനാണ്‌. വെള്ളത്തില്‍ നുര പത എന്നിവ 
പോലെയും അഗ്നിയില്‍ പുകപോലെയും പരമാത്മാവായ അങ്ങയെ 
ആശ്രയിച്ചു നില്‍ക്കുന്ന മായയാണ്‌ ഈ പ്രപഞ്ചത്തെ സൃഷ്ടിക്കു 
ന്നത്‌. മായകൊണ്ട്‌ ജ്ഞാനം മറയപ്പെട്ടിരിക്കുന്നകാലംവരെ ജീവ 
ന്മാര്‍ പരമാത്മാവായ അങ്ങയെ അറിയുന്നില്ല. വിചാരം ചെയ്യാത്ത 
തിനാലാണ്‌ അവിദ്യ സത്യമായി തോന്നപ്പെടുന്നത്‌. (ഓരോ വ്യക്തി 
യിലുമാവുമ്പോള്‍ മായ അവിദ്യ എന്ന പേരില്‍ അറിയപ്പെടുന്നു. 
ആത്മവിസ്മൃതി തന്നെ അവിദ്യ). വിദ്യകൊണ്ട്‌ (താനാത്മാവാണെന്ന 
ബോധംകൊണ്ട്‌) അവിദ്യ നശിക്കും. അവിദ്യയാല്‍ സൃഷ്ടിക്കപ്പെട്ട 
ശരീരം ഇന്ദ്രിയങ്ങള്‍ പ്രാണന്‍ മനസ്സ്‌ ബുദ്ധി എന്നിവയില്‍ പ്രതി 
ബിംബിക്കുന്ന പരമാത്മചൈതന്യത്തെയാണ്‌ ജീവന്‍ എന്നു പറയു 
ന്നത്‌. ശരീരാദികളില്‍ താനാണെന്ന തോന്നല്‍ നിലനില്‍ക്കുന്ന കാല 


ത്തോളം, താന്‍ കര്‍മ്മം ചെയ്യുന്നു എന്നും, കര്‍മ്മഫലങ്ങളായ സുഖ 

ദുഃഖങ്ങള്‍ അനുഭവിക്കുന്നു എന്നുമുള്ള തോന്നലും നിലനില്‍ക്കും. 
ആത്മാവിന്‌ സംസാരബന്ധമില്ല. ബുദ്ധിക്ക്‌ ജ്ഞാനവുമില്ല. അവി 
വേകംകൊണ്ട്‌ ആത്മാവിന്റെ ജ്ഞാനത്തെ ബുദ്ധിയിലും ബുദ്ധി 
യിലെ സംസാരാനുഭവത്തെ ആത്മാവിലും ആരോപിച്ച്‌ താന്‍ ജീവ 
നാണെന്നും സംസാരാനുഭവം സത്യമാണെന്നും തെറ്റിദ്ധരിച്ചു കഴി 
യുന്നു. അഗ്നിയുടെ ചേര്‍ച്ചകൊണ്ട്‌ വെള്ളം ചുൂടുള്ളതായി തീരു 
ന്നില്ലേ? അതുപോലെ, ജഡമായ ബുദ്ധിയോടുള്ള ചേര്‍ച്ചകൊണ്ട്‌ 
ജീവന്‍ ജഡത്വവും, ജ്ഞാനസ്വരുപനായ ആത്മാവിനോട്‌ ചേരു 
മ്പോള്‍ ജ്ഞാനവും ഉണ്ടാകുന്നു. നിന്തിരുവടിയുടെ പാദാരവിന്ദ 
ങ്ങളെ സര്‍വാത്മനാ ആശ്രയിച്ച ഭക്തന്മാരായ മഹാത്മാക്കളോടുള്ള 
സത്സംഗം സാധിക്കാത്തു കാലത്തോളം, സംസാരദുഃഖത്തില്‍നിന്ന്‌ 
മോചനമില്ല. സത്സംഗത്താലുണ്ടാകുന്ന ഭക്തികൊണ്ട്‌ അങ്ങയെ ഉപാ 
സിക്കുംതോറും മായയുടെ ശക്തി കുറഞ്ഞുവരും. മായാശക്തി 
ക്ഷയിക്കുന്നതനുസരിച്ച്‌ ഭക്തിഭാവം വളര്‍ന്നുവരും. അപ്പോള്‍ ആ 
ഭക്തന്‌ ഉത്തമനായ ഒരു ഗുരുവിനെ ലഭിക്കും. “തത്ത്വമസി - ആ 
ബ്രഹ്മംതന്നെ നീ” എന്നിങ്ങനെയുള്ള മഹാവാക്യം ഗുരു ഉപദേശി 
ക്കും. അതോടെ നിന്തിരുവടിയുടെ അനുഗ്രഹത്താല്‍ അവിദ്യ നശിച്ച്‌ 
മുക്തനായിത്തീരുകയും ചെയ്യും. 

“എന്നാൽ അങ്ങയില്‍ ഭക്തിയില്ലാത്തവര്‍ക്ക്‌ നൂറുകോടി കല്പ 
ങ്ങള്‍ കഴിഞ്ഞാലും മോക്ഷത്തിന്റെയോ, ജ്ഞാനത്തിന്റെയോ, സുഖ 
ത്തിന്റൈയോ ഒരു കണികപോലും കിട്ടില്ല. അതിനാല്‍, ഭഗവാനേ! 
എനിക്ക്‌ ജന്മങ്ങള്‍തോറും നിന്തിരുവടിയുടെ പാദകമലങ്ങളില്‍ ഉറച്ച 
ഭക്തിയുണ്ടാവണേ. ഭഗവല്‍ഭക്തന്മാരോടുള്ള സത്സംഗത്താലുണ്ടാ 
വുന്ന ഭക്തികൊണ്ട്‌ ജ്ഞാനമുണ്ടാവും. ജ്ഞാനംകൊണ്ട്‌ അവിദ്യ 
നശിക്കും. നിന്തിരുവടിയില്‍ ഭക്തി വളര്‍ത്തികൊണ്ടും ഭാഗവതധര്‍മ്മ 
മാകുന്ന അമൃതത്തെ വര്‍ഷിച്ചുകൊണ്ടും ജീവിക്കുന്ന സജ്ജനങ്ങള്‍ 
ലോകത്തെ മുഴുവന്‍ പവിത്രീകരിക്കുന്നവരാണ്‌. ആ സ്ഥിതിക്ക്‌ അവ 
രോടുള്ള സത്സംഗം നല്ല കുലത്തില്‍ ജനിച്ച ധാര്‍മ്മികന്മാരെ ശുദ്ധീ 
കരിക്കുമെന്ന്‌ പ്രത്യേകിച്ച്‌ പറയേണ്ടതുണ്ടോ? ജഗത്തിന്റെ ഒരേ 
യൊരു രക്ഷിതാവും, ഭക്തിഭാവത്തെ വര്‍ദ്ധിപ്പിക്കുന്നവനും, കാരു 
ണ്യത്തിന്റെ ഉറവിടവും, അവസാനമില്ലാത്തവനുമായ ഭഗവാനേ! രാമ 
ചന്ദ്ര! അങ്ങയ്ക്ക്‌ വീണ്ടും വീണ്ടും നമസ്കാരം. ഞാന്‍ സ്വര്‍ഗലോ 

കപ്രാപ്തിക്കായി യജ്ഞം ദാനം തപസ്സ്‌ എന്നിവ ധാരാളം ചെയ്തി 
ട്ടുണ്ട്‌. അവയെല്ലാം അങ്ങയുടെ ശരത്തിന്‌ ലക്ഷ്യമായി ഭവിക്കട്ടെ. 
ഞാന്‍ അങ്ങയെ ഇതാ നമസ്‌കരിക്കുന്നു.” 

ഇപ്രകാരം പരശുരാമന്‍ സ്തുതിച്ചതുകേട്ട്‌ ദയാനിധിയായ ശ്രീരാ 
മന്‍ സന്തോഷിച്ചു. ഭാര്‍ഗവരാമനോട്‌ അരുളിച്ചെയ്തു. “മഹര്‍ഷേ! 
ഞാന്‍ അങ്ങയോട്‌ സന്തോഷിച്ചിരിക്കുന്നു. അങ്ങയുടെ മനസ്സില്‍ 
എന്തെന്താഗ്രഹങ്ങളുണ്ടോ അവയെയെല്ലാം വരമായി സ്വീകരിച്ചാ 
ലും.” അതുകേട്ട്‌ സന്തുഷ്ടനായ പരശുരാമന്‍ ശ്രീരാമനോട്‌ പറ 
ഞ്ഞു. “രാമ! അങ്ങയ്ക്ക്‌ എന്നോട്‌ പ്രീതിയുണ്ടെങ്കില്‍ ഭക്തന്മാരോ 
ടുള്ള സല്‍സംഗവും അങ്ങയുടെ പാദാരവിന്ദങ്ങളില്‍ ദൃഡമായ 
ഭക്തിയും ഉണ്ടാവാന്‍ എന്നെ അനുഗ്രഹിച്ചാല്‍ മതി. ഈ സ്ത്രോത്രം 
നിത്യവും പാരായണം ചെയ്യുന്നവര്‍, സ്വതേ ഭക്തിയില്ലാത്തവരാണെ 
ങ്കിൽപോലും; അവര്‍ക്ക്‌ നിന്തിരുവടിയില്‍ ഭക്തിയും, താന്‍ ആത്മാ 
വാണെന്ന അനുഭവജ്ഞാനവും, മരണസമയത്ത്‌ അങ്ങയുടെ സ്മര 
ണയും ഉണ്ടാകണം. അതിന്‌ സദയം അനുഗ്രഹിച്ചാലും.” “അങ്ങ 
നെതന്നെ സംഭവിക്കട്ടെ” എന്ന്‌ ശ്രീരാമന്‍ അനുഗ്രഹിച്ചു. പരശുരാ 
മന്‍ ശ്രീരാമനെ പ്രദക്ഷിണംചെയ്ത്‌ നമസ്കരിച്ച്‌ അനുവാദം വാങ്ങി 
തപസ്സു ചെയ്യാനായി മഹേന്ദ്രപര്‍വതത്തിലേക്ക്‌ പോയി. 

ദശരഥമഹാരാജാവ്‌, മരിച്ച പുത്രനെ തിരിച്ചു കിട്ടിയപോലെ, 
സന്തോഷിച്ചു. രാമനെ വീണ്ടും വീണ്ടും ആലിംഗനംചെയ്ത്‌ ആന 
നദകണ്ണീരില്‍ കുളിപ്പിച്ചു. പിന്നീട്‌ സമാധാനത്തോടെ അയോദ്ധ്യയില്‍ 
എത്തിച്ചേര്‍ന്നു. രാമനും ലക്ഷ്മണനും ഭരതനും ശത്രുഘ്നനും 
സ്വന്തം പത്നിമാരോടൊന്നിച്ച്‌ അവരവരുടെ അന്തഃപുരങ്ങളില്‍ സുഖ 
മായി താമസിച്ചു. അച്ഛനമ്മമാരെ സന്തോഷിപ്പിച്ചുകൊണ്ട്‌ സീതാ 
സമേതനായ രാമന്‍, വൈകുണ്ഠത്തില്‍ ലക്ഷ്മീദേവിയോടൊന്നിച്ച്‌ 
വിഷ്ണുഭഗവാന്‍ എന്നപോലെ, അയോദ്ധ്യയില്‍ സുഖമായി വസി 
ച്ചു. കൈകേയിയുടെ അനുജനായ യുധാജിത്ത്‌ ഭരതനെ കേകയ 
രാജ്യത്തേക്ക്‌ കുട്ടിക്കൊണ്ടുപോകാനായി അയോദ്ധ്യയിലേക്ക്‌ വന്നു. 
ദശരഥമഹാരാജാവ്‌ അദ്ദേഹത്തെ സല്‍ക്കരിച്ച്‌ സ്നേഹത്തോടെ ഭര 
തനേയും ശത്രുഘ്നനേയും യുധാജിത്തിന്റെകുടെ പറഞ്ഞയച്ചു. 
ദേവമാതാവായ അദിതി പുത്രനായ ഇന്ദ്രനോടും പുത്രഭാര്യയായ 


ശചിയോടും കുടിയെന്നപോലെ, കാസല്യ, രാമനോടും സീത 

യോടും കുടി, ശോഭിച്ചു. ലോകങ്ങള്‍ക്കു മുഴുവന്‍ നാഥനും, സക 
ലഗുണഗണങ്ങളും തികഞ്ഞവനും, ജനങ്ങള്‍ പാടിപ്പുകഴ്ത്തുന്ന 
കീര്‍ത്തിയോടുകൂടിയവനുമായ ശ്രീരാമന്‍, സീതയോടൊന്നിച്ച്‌ 
ലോകത്തെ മുഴുവന്‍ ആനന്ിപ്പിക്കുന്ന സ്വരുപത്തെ ധരിച്ച്‌ അയോ 
ദ്യ്യയില്‍ താമസിച്ചുവന്നു. ഒരിക്കലും ക്ഷയിക്കാത്ത ഐശ്വര്യത്തോ 
ടുകുടിയവനും, യാതൊരുവിധ വികാരങ്ങളുമില്ലാത്തവനും, അവ 
സാനമില്ലാത്ത വൈഭവത്തോടുകുടിയനും, നിത്യനും, മായയെ തളളി 
ക്കളഞ്ഞവനുമാണെങ്കിലും, ഭഗവാന്‍ മായയിലുടെ മനുഷ്യസ്വരുപം 
സ്വീകരിച്ച്‌ മനുഷ്യലീലകള്‍ ചെയ്യുമ്പോള്‍, സര്‍വേശ്വരനും, ദേവ 
ദേവനുമാണെങ്കിലും, മനുഷ്യനെപ്പോലെ സാധാരണക്കാരുടെ 
ദൃഷ്ടിയിൽ കാണപ്പെടുകയാണ്‌. 


യാംടയാസ്യ്യാകാണ്ഡം 


ഒന്നാം സര്‍ഗം 
നാരദാഗമനം 


ശ്രീപരമേശ്വരന്‍ പാര്‍വതീദേവിയോടുള്ള ഉപദേശം തുടരുന്നു. 
ശ്രീരാമന്‍ ഒരുദിവസം അന്തഃപുരത്തിൽ രത്നസിംഹാസനത്തില്‍ 
ഇരിക്കുകയായിരുന്നു. സര്‍വാഭരണങ്ങളുമണിഞ്ഞ്‌ നീലരത്നം 
പോലെ ശോഭിക്കുന്ന ശരീരത്തോടുകുടിയവനും, കാസ്തുഭരത്നം 
കഴുത്തിലണിഞ്ഞവനുമായ രാമനെ രത്നങ്ങള്‍ പതിച്ച പിടിയോടു 
കുടിയ വെഞ്ചാമരംകൊണ്ട്‌ സീതാദേവി വീശിയിരുന്നു. ദേവി 
ഭര്‍ത്താവിനെ താംബൂലം നല്‍കി സല്‍ക്കരിച്ചിരുന്നു. ആ സമയത്ത്‌ 
ശ്രീരാമനെ കാണാനായി നാരദമഹര്‍ഷി ആകാശത്തില്‍നിന്ന്‌ ഇറ 
ങ്ങിവന്നു. ശുദ്ധസ്ഫടികംപോലെ വെളുത്ത നിറത്തോടുകുടിയ 
വനും, ശരല്‍ക്കാലചന്ദ്രനേപ്പോലെ നിര്‍മ്മലമനസ്സോടുകുടിയവനു 
മായ നാരദമഹര്‍ഷി, പെട്ടെന്ന്‌ ശ്രീരാമന്റെ മുന്‍പില്‍ വന്നു നിന്നു. 
രാമന്‍ സീതയോടൊന്നിച്ച്‌ ഉടനെ കുപ്പുകയ്യോടെ എഴുന്നേറ്റ്‌ മഹര്‍ഷി 
യുടെ കാല്‍ക്കല്‍ ഭക്തിയോടെ നമസ്കരിച്ചു. അത്യന്തം സന്തോഷ 
ത്തോടെ മുനിയോട്‌ പറഞ്ഞു. മുനിശ്രേഷ്ഠ! സംസാരത്തില്‍ മുഴു 
കിക്കഴിയുന്ന എനിക്ക്‌ അങ്ങയെപ്പോലെയുള്ള മഹാത്മാക്കളുടെ 
ദര്‍ശനം ദുര്‍ല്ലഭം തന്നെ. പൂര്‍വജന്മപുണ്യത്താലാണ്‌ എനിക്ക്‌ അങ്ങ 
യുമായുള്ള സത്സംഗഭാഗ്യം ലഭിച്ചത്‌. അങ്ങയുടെ ദര്‍ശനംകൊണ്ടു 
തന്നെ ഞാന്‍ കൃതാര്‍ത്ഥനായിത്തീർന്നിരിക്കുന്നു. ഞാന്‍ അങ്ങ 
യ്ക്കുവേണ്ടി എന്തു ചെയ്യണം എന്ന്‌ ആജ്ഞാപിച്ചാലും. നിശ്ചയ 
മായും ഞാന്‍ അത്‌ ചെയ്യുന്നുണ്ട്‌. 

നാരദമഹര്‍ഷി ഭക്തവത്സലനായ രാമനോട്‌ മറുപടി പറഞ്ഞു. രാമ! 
വെറും ലരകികന്മാരെപ്പോലെ സംസാരിച്ച്‌ അങ്ങ്‌ എന്തിനാണ്‌ എന്നെ 
ജങ്ങനെ മയക്കാന്‍ നോക്കുന്നത്‌? “ഞാന്‍ സംസാരിയാണ്‌” എന്ന്‌ 
അവിടുന്ന്‌ പറഞ്ഞത്‌ സത്യംതന്നെ. ഭാര്യ പുത്രന്‍ മുതലായവരില്‍ 
സ്നേഹത്തോടുകുടി ഗൃഹത്തില്‍ ജീവിക്കുന്നവനെയാണല്ലോ സാ 
ധാരണയായി “സംസാരി” എന്നു പറഞ്ഞുവരുന്നത്‌. പ്രപഞ്ചത്തിനു 
അാരണഭൂതയായ മായയാണ്‌ അങ്ങയുടെ പത്നി. ആ പത്നിയില്‍ 

അവിടുത്തെ സാന്നിദ്ധ്യമാത്രത്താല്‍ ബ്രഹ്മാവു മുതല്‍ക്കുള്ള ജീവ 
ന്മാരാകുന്ന സന്തതികള്‍ ഉണ്ടായിക്കൊണ്ടിരിക്കുന്നു. സത്വം രജസ്സ്‌ 
തമസ്സ്‌ എന്നീ മുന്നു ഗുണങ്ങളോടുകുടിയ മായ അങ്ങയെ ആശ്ര 
യിച്ചാണ്‌ നില്‍ക്കുന്നത്‌. മായയാകുന്ന പത്നി എപ്പോഴും സാത്വി 
കര്‍ രാജസര്‍ താമസര്‍ എന്നീ മുന്നു വിധത്തിലുള്ള സന്തതികളെ 
പ്രസവിച്ചുകൊണ്ടിരിക്കുന്നു. ഭൂമി അന്തരിക്ഷം സ്വര്‍ഗം എന്നീ മുന്നു 
ലോകങ്ങളും അടങ്ങിയ ്രഹ്മാണ്ഡമാണ്‌ അങ്ങയുടെ ഗൃഹം. ആ 
വലിയ ഗൃഹത്തില്‍ മായയാകുന്ന പത്നിയോടും ത്രൈലോക്യ 
ത്തിലെ ജീവജാലങ്ങളാകുന്ന സന്തതികളോടും കുടിക്കഴിയുന്ന മഹാ 
ഗൃഹസ്ഥനാണ്‌ അവിടുന്ന്‌. 

നിന്തിരുവടി വിഷ്ണുവും സീത ലക്ഷ്മിയുമാണ്‌. അങ്ങ്‌ ശിവനും 
സീത പാര്‍വതിയുമാണ്‌. അവിടുന്ന്‌ ബ്രഹ്മാവും സീത സരസ്വതി 
യുമാണ്‌. അങ്ങ്‌ ചന്ദ്രനും സീത രോഹിണിയുമാണ്‌. അവിടുന്ന്‌ 
ഇന്ദ്രനും സീത ഇന്ദ്രാണിയുമാണ്‌. അങ്ങ്‌ അഗ്നിയും സീത സ്വാഹ 
യുമാണ്‌. അങ്ങ്‌ കാലസ്വരുപിയായ യമനും സീത സംയമനിയുമാ 
ണ്‌. ജഗന്നാഥനായ ഭഗവാനേ! അങ്ങ്‌ നിരൃതിയും സീത താമസിയു 
മാണ്‌. അവിടുന്ന്‌ വരുണനും സീത ഭാര്‍ഗവിയുമാണ്‌. അങ്ങ്‌ 
വായുവും സീത സദാഗതിയുമാണ്‌. അങ്ങ്‌ കുബേരനും സീത സര്‍വ 
സമ്പല്‍സ്വരുപിണിയുമാണ്‌. അങ്ങ്‌ ലോകസംഹാരകനായ രുദ്രനും 
സീത രുദ്രാണിയുമാണ്‌. ലോകത്തിലെ സ്ത്രീവര്‍ഗത്തില്‍പ്പെട്ടവ 
രെല്ലാം സീതയും പുരുഷവര്‍ഗത്തില്‍പ്പെട്ടവരെല്ലാം രാമനായ നിന്തി 
രുവടിയുമാണ്‌. അതിനാല്‍ നിങ്ങള്‍ രണ്ടുപേരില്‍നിന്നും വേറെയായി 
മുന്നുലോകങ്ങളിലും ആരും തന്നെയില്ല. 

പരമാത്മാവായ അങ്ങയുടെ പ്രതിബിംബത്തോടുകുടിയ അജ്ഞാ 
നത്തെയാണ്‌ അവ്യാകൃതമെന്നു പറയുന്നത്‌. അതില്‍നിന്ന്‌ മഹത്ത 
ത്വവും മഹത്തത്വത്തില്‍നിന്ന്‌ അഹങ്കാരതത്വവും ഉണ്ടാകുന്നു. അഹ 
ങ്കാരത്തില്‍നിന്നാണ്‌ ബുദ്ധിയും, മനസ്സും, പ്രാണന്‍ അപാനന്‍ സമാ 
നന്‍ വ്യാനന്‍ ഉദാനന്‍ എന്നീ അഞ്ചുപ്രാണങ്ങളും, കാത്‌ ത്വക്ക്‌ കണ്ണ്‌ 
നാവ്‌ മുക്ക്‌ എന്നീ ജ്ഞാനേന്ദ്രിയങ്ങളും, വാക്ക്‌ കയ്യ്‌ കാല്‌ പായു 
ഉപസ്ഥം എന്നീ കര്‍മ്മേന്ദ്രിയങ്ങളും ഉണ്ടാകുന്നത്‌. ബുദ്ധി മനസ്സ്‌ 
പഞ്ചപ്രാണങ്ങള്‍ പത്തിന്ദ്രിയങ്ങള്‍ ഇവയെല്ലാം കൂടിച്ചേര്‍ന്നതിനെ 
യാണ്‌ സുക്ഷ്മശരീരം എന്നു പറയുന്നത്‌. 

ജനനമരണങ്ങള്‍ക്കു കാരണം സുക്ഷ്മശരീരമാണ്‌. സുക്ഷ്മശ 
രീരത്തെ താനായി അഭിമാനിക്കുന്ന ചൈതന്യമാണ്‌ ജീവന്‍. ആദി 
യില്ലാത്തതും വര്‍ണിക്കാന്‍ കഴിയാത്തതുമായ അവിദ്യ (ആത്മവി 
സ്മൃതി)യാണ്‌ കാരണശരീരം. ജീവന്‌ സ്ഥുലം സുക്ഷ്മം കാരണം 
എന്നിങ്ങനെ മുന്നു ശരീരങ്ങളുണ്ട്‌. ഇവയില്‍ അഭിമാനിക്കുമ്പോള്‍ 
ആത്മാവ്‌ ജീവനായിത്തീരുന്നു. ഇവയിൽനിന്നു വിട്ടുപോരാന്‍ കഴി 
ഞ്ഞാല്‍ ജീവത്വംവിട്ട്‌ മുക്തനായിത്തീരുന്നു. സ്ഥുലശരീരത്തില്‍ 
അഭിമാനിക്കുമ്പോള്‍ ജീവന്‍ ജാഗ്രദവസ്ഥയും, സുക്ഷ്മശരീരത്തില്‍ 
അഭിമാനിക്കുന്പോള്‍ സ്വപ്നാവസ്ഥയും, കാരണശരീരത്തില്‍ അഭി 
മാനിക്കുമ്പോള്‍ സുഷുപ്ത്യവസ്ഥയും അനുഭവപ്പെടുന്നു. രാമ! ഈ 
മുന്നവസ്ഥകള്‍ക്കും അതീതനും, അവയുടെ സാക്ഷിയും, ജ്ഞാന 
മാത്രസ്വരുപനുമായ പരമാത്മാവാണ്‌ അവിടുന്ന്‌. ഈ പ്രപഞ്ചവസ്തു 
ക്കളെല്ലാം ഉണ്ടാവുന്നതും, നിലനില്‍ക്കുന്നതും, അവസാനം ലയി 
ചചില്ലാതായിത്തീരുന്നതും അങ്ങയിലാണ്‌. അതിനാല്‍ എല്ലാത്തിനും 
കാരണഭൂതനായ പരമാത്മാവാണ്‌ അവിടുന്ന്‌. 
ഇരുട്ടില്‍ കയറിനെക്കണ്ട്‌ പാമ്പായി തെറ്റിദ്ധരിക്കുന്നതുപോലെ, 
ആത്മാവിനെ ജീവനായി ധരിക്കുമ്പോളാണ്‌ സംസാരഭയം ഉണ്ടാ 
വുന്നത്‌. ഞാന്‍ പരമാത്മാവുതന്നെ എന്നു ബോധിച്ചാല്‍ ഭയത്തില്‍ 
നിന്നും ദുഃഖത്തില്‍നിന്നും മോചനം ലഭിക്കും. എല്ലാ ശരീരങ്ങളി 
ലുമുള്ള ബുദ്ധി, ജ്ഞാനപ്രകാശത്തോടുകുടിയതാണ്‌. ബുദ്ധിയെ 
പ്രകാശിപ്ചിക്കുന്ന ചൈതന്യമാണ്‌ അവിടുന്ന്‌. അതിനാല്‍ നിന്തിരു 
വടി എല്ലാവരിലും ജ്ഞാനസ്വരുപേണ വിളങ്ങുന്ന ആത്മാവാണ്‌. 
ഇരുട്ടിൽ കയറിനെ അറിയാത്തതു കൊണ്ടാണല്ലോ അതിനെ 
പാമ്പായി തെറ്റിദ്ധരിക്കുന്നത്‌. അതുപോലെയാണ്‌ അജ്ഞാനം 
കൊണ്ട്‌ അങ്ങയില്‍ ഈ പ്രപഞ്ചം ആരോപിക്കപ്പെട്ടിരിക്കുന്നത്‌. കയ 
റിനെ അറിയുമ്പോള്‍ അതില്‍ തോന്നപ്പെട്ടിരുന്ന പാമ്പ്‌ ഇല്ലാതായി 
ത്തീരുന്നതുപോലെ, പരമാത്മാവായ അങ്ങയെ അറിയുന്നതോടെ 
അങ്ങയില്‍ ആരോപിക്കപ്പെട്ട പ്രപഞ്ചവസ്തുക്കളെല്ലാം ആത്മാവില്‍ 
ലയിച്ചില്ലാതായിത്തീരും. അതിനാല്‍ ബുദ്ധിമാന്മാര്‍ ജ്ഞാനസമ്പാദ 
നത്തിനുവേണ്ടി എപ്പോഴും പ്രവര്‍ത്തിക്കുകയാണ്‌ വേണ്ടത്‌. നിന്തി 
രൂവടിയുടെ പാദാരവിന്ദങ്ങളില്‍ ഉറച്ച ഭക്തിയുളളവര്‍ക്ക്‌ ്രമേണ 


താന്‍ ആത്മാവാണ്‌ എന്ന അനുഭവമാകുന്ന വിജ്ഞാനം ഉണ്ടാകുന്നു. 

അതോടെ അവര്‍ അജ്ഞാനം നശിച്ച്‌ മുക്തരായിത്തീരുന്നു. അതി 
നാല്‍ അങ്ങയുടെ ഭക്തന്മാര്‍ മോക്ഷപ്രാപ്തിക്കര്‍ഹരായിത്തീരുമെ 
ന്നതില്‍ സംശയമില്ല. ഞാന്‍ നിന്തിരുവടിയുടെ ഭക്തന്മാരുടെ 
ദാസനുദാസനാണ്‌. അതിനാല്‍ മഹാപ്രഭോ! അങ്ങ്‌ എന്നെ മയക്ക 
രുത്‌. അവിടുത്തെ നാഭികമലത്തില്‍നിന്നുണ്ടായവനാണ്‌ എന്റെ 
പിതാവായ ബ്രഹ്മാവ്‌. അതിനാല്‍ ഞാന്‍ അങ്ങയുടെ പത്രനാണ്‌. 
ഭക്തനായ എന്നെ അവിടുന്ന്‌ രക്ഷിക്കണം. 

ഇങ്ങനെ പറഞ്ഞ്‌ നാരദന്‍ രാമന്റെ കാല്‍ക്കല്‍ വീണു വീണു 
നമസ്കരിച്ചു. ഭക്തിഭാവത്താല്‍ ആനന്ദക്കണ്ണീര്‍ ധാരധാരയായി ഒ 
ഴുകുവാന്‍ തുടങ്ങി. അദ്ദേഹം ശ്രീരാമനോട്‌ പറഞ്ഞു. രാമ! ്രഹ്മ 
ദേവന്‍ പറഞ്ഞയച്ചതനുസരിച്ചാണ്‌ ഞാനിപ്പോള്‍ ഇവിടെ വന്നിരി 
ക്കുന്നത്‌. ്രഹ്മാവ്‌ അങ്ങയോട്‌ അറിയിക്കുന്നു. “രഘുശ്രേഷ്ഠനായ 
രാമ! അവിടുന്ന്‌ രാവണവധത്തിനു വേണ്ടിയാണല്ലോ അവതരിച്ചിരി 
ക്കുന്നത്‌. താമസിയാതെ അച്ഛന്‍ അങ്ങയെ രാജാവാക്കി അഭിഷേകം 
ചെയ്യും. രാജ്യഭരണത്തില്‍ മുഴുകിക്കഴിഞ്ഞാല്‍ രാവണനെ കൊല്ലാന്‍ 
സാധിക്കില്ല. രാവണാദി ദുഷ്ടന്മാരെ സംഹരിച്ച്‌ ഭുഭാരം തീര്‍ത്തുത 
രാമെന്ന്‌ അങ്ങ്‌ പ്രതിജ്ഞ ചെയ്തതല്ലേ? അവിടുന്ന്‌ സത്യസന്ധനാ 
ണല്ലോ. ആ പ്രതിജ്ഞ സത്യമാക്കിത്തീര്‍ത്താലും.” ഇതാണ്‌ ബ്രഹ്മ 
ദേവന്റെ സന്ദേശം. 

രാമന്‍ മന്ദഹാസത്തോടെ മറുപടി പറഞ്ഞു. നാരദ! എനിക്കറി 
യാത്തതൊന്നും ലോകത്തില്‍ ഇല്ല. മുന്‍പ്‌ പ്രതിജ്ഞ ചെയ്തത്‌ 
ഞാന്‍ സത്യമാക്കിത്തീര്‍ക്കുന്നുണ്ട്‌. അതില്‍ സംശയം വേണ്ട. കാലം 
കൊണ്ട്‌, അവരുടെ പ്രാരബ്ധം ക്ഷയിക്കുന്നതനുസരിച്ച്‌, ക്രമേണ 
രാക്ഷസന്മാരെയെല്ലാം കൊന്ന്‌ ഞാന്‍ ഭൂമിയുടെ ഭാരം തീര്‍ത്തു 
തരാം. രാവണവധത്തിനായി ഞാന്‍ നാളെ ദണ്ഡകാരണ്യത്തിലേക്ക്‌ 
പുറപ്പെടുകയാണ്‌. പതിന്നാലുകൊല്ലക്കാലം മുനിവൃത്തിയോടെ 
ഞാന്‍ കാട്ടില്‍ താമസിക്കും. സീതയെ നിമിത്തമാക്കിക്കൊണ്ട്‌ രാവ 
ണനേയും പരിവാരങ്ങളേയും രാക്ഷസസൈന്യത്തേയും സംഹരി 
ക്കുന്നുണ്ട്‌. 

ഇങ്ങനെ രാമന്‍ അരുളിച്ചെയ്തപ്പോള്‍ നാരദമഹര്‍ഷി വളരെയ 
ധികം സന്തോഷിച്ചു. മുന്നു പ്രദക്ഷിണംവെച്ച്‌ രാമന്റെ കാൽക്കൽ 
ദണ്ഡനമസ്‌കാരം ചെയ്തു. ശ്രീരാമന്റെ അനുവാദത്തോടെ നാരദന്‍ 

ദേവലോകത്തേക്ക്‌ പോകുകയും ചെയ്തു. രാമനും നാരദനും 
തമ്മിൽ നടന്ന ഈ സംവാദത്തെ ദിവസേന ഭക്തിപൂര്‍വം പഠിക്കു 
കയോ കേള്‍ക്കുകയോ സ്മരിക്കുകയോ ചെയ്താല്‍ ക്രമേണ 
വൈരാഗ്യവും ജ്ഞാനവും വളര്‍ന്ന്‌ മുക്തനായിത്തീരുമെന്നത്‌ തീര്‍ച്ച 
യാണ്‌. 


ക 


രണ്ടാം സര്‍ഗം 
വസിഷ്ഠ-രാമസംവാദം 


ഒരുദിവസം ദശരഥമഹാരാജാവ്‌ ഗുരുവായ വസിഷ്ഠമഹര്‍ഷിയെ 
വിളിച്ചുവരുത്തി ഏകാന്തത്തില്‍വെച്ച്‌ പറഞ്ഞു. ഗുരോ! പരന്മാരും 
ബ്രാഹ്മണരും വൃദ്ധന്മാരും മന്ത്രിമുഖ്യന്മാരും രാമനെ പുകഴ്ത്തിക്കൊ 
ണ്ടിരിക്കുന്നു. അതിനാല്‍ ഞാന്‍, എല്ലാ ഗുണങ്ങളും തികഞ്ഞവ 
നും, എന്റെ മുത്തപുത്രനുമായ രാമനെ യുവരാജാവായി അഭിഷേകം 
ചെയ്യാന്‍ ആഗ്രഹിക്കുന്നു. എനിക്ക്‌ വയസ്സായല്ലോ. ഭരതന്‍ ശത്രു 
ഘ്‌നനൊന്നിച്ച്‌ കേകയരാജ്യത്തേക്ക്‌ പോയിരിക്കുകയാണ്‌. നാളെ 
ത്തന്നെ രാമനെ പട്ടാഭിഷേകം ചെയ്യണമെന്ന്‌ വിചാരിക്കുന്നു. അങ്ങ്‌ 
അതിന്‌ അനുവദിക്കണം. അഭിഷേകത്തിനുവേണ്ട സാമഗ്രികളെല്ലാം 
ഒരുക്കണം. അങ്ങുതന്നെ ചെന്ന്‌ രാമനെ വിവരം അറിയിക്കണം. 
രാജ്യത്തിലെല്ലായിടത്തും കൊടിക്കുറകള്‍ പറപ്പിക്കണം. മുത്തുമാ 
ലകളെക്കൊണ്ടലങ്കരിച്ച തോരണങ്ങള്‍ നാട്ടിപ്പിക്കണം. ഇങ്ങനെ മുനി 
യോടു പറഞ്ഞശേഷം ദശരഥന്‍ മന്ത്രിയായ സുമന്ത്രനെ വിളിച്ച്‌ 
പറഞ്ഞു. വസിഷ്ഠമഹര്‍ഷി എന്തെല്ലാം ആജ്ഞാപിക്കുന്നുവോ, 
അതനുസരിച്ച്‌ എല്ലാം ചെയ്യണം. നാളെ ഞാന്‍ രാമനെ യുവരാജാ 
വാക്കി വാഴിക്കുവാന്‍ പോവുകയാണ്‌. 

ഈ വിവരമറിഞ്ഞ്‌ സന്തോഷപരവശനായിത്തീര്‍ന്ന സൂമന്ത്രൻ 
“ഞാന്‍ എന്തെല്ലാമാണ്‌ ഒരുക്കേണ്ടത്‌?” എന്ന്‌ വസിഷ്ഠമഹര്‍ഷിയോട്‌ 
ചോദിച്ചു. വസിഷ്ഠന്‍ പറഞ്ഞു. നാളെ പ്രഭാതത്തില്‍ കൊട്ടാരവാ 
തിൽക്കല്‍ സ്വര്‍ണാഭരണങ്ങളണിഞ്ഞ സുന്ദരിമാരായ പതിനാറു 
കന്യകമാര്‍ അഷ്ടമംഗല്യവുമെടുത്തുകൊണ്ടു നിൽക്കണം. ഐരാ 
വതകുലത്തില്‍ ജനിച്ച ആനയെ അലങ്കരിച്ച്‌ തയ്യാറാക്കി നിര്‍ത്ത 
ണം. (അഭിഷേകത്തിനുശേഷം രാമന്‍ പട്ടണ്രവേശം ചെയ്യുമ്പോള്‍ 
സഞ്ചരിക്കാനാണ്‌ ആന.) എല്ലാ തീര്‍ത്ഥങ്ങളില്‍നിന്നും അഭിഷേക 
ത്തിന്‌ സ്വര്‍ണക്കുടങ്ങളില്‍ ജലം കൊണ്ടുവരണം. പുതിയ മൂന്നു 
പുലിത്തോലുകള്‍ കരുതിവെക്കണം. (അഭിഷേകത്തിനുശേഷം 
സിംഹാസനത്തില്‍ വിരിക്കാനുള്ളവയാണ്‌ അവ.) രത്നങ്ങള്‍ പതിച്ച 

കാലോടുകുടിയതും മുത്തുമാലകള്‍ കൊണ്ടലങ്കരിച്ചതുമായ 
വെണ്‍കൊറ്റക്കുട തയ്യാറാക്കണം. രാമനെ അലങ്കരിക്കാന്‍ ദിവ്യങ്ങ 
ളായ മാലകളും, രത്നാഭരണങ്ങളും, പട്ടുവസ്ത്രങ്ങളും ധാരാളം കരു 
തണം. മഹര്‍ഷിമാര്‍ കയ്യില്‍ ദര്‍ഭപ്പുല്ലുധരിച്ച്‌ അഭിഷേകത്തിനു തയ്യാ 
റായി നില്‍ക്കണം. നര്‍ത്തകികള്‍ പാട്ടുകാര്‍ വാദ്യക്കാര്‍ മുതലായ 
വര്‍ അഭിഷേകസമയത്ത്‌ നൃത്തം ചെയ്യുകയും പാടുകയും വാദ്യ 
ങ്ങള്‍ മുഴക്കുകയും വേണം. ആന കുതിര തേര്‍ കാലാള്‍ എന്നീ 
ചതുരംഗസൈന്യങ്ങള്‍, ആയുധങ്ങള്‍ ധരിച്ച്‌ അരമനയുടെ മുന്നില്‍ 
നില്‍ക്കണം. അയോദ്ധ്യയിലെ എല്ലാ ക്ഷേേതങ്ങളിലും 
പ്രത്യേകപുജയും നിവേദ്യവും വഴിപാടുകളും ഏര്‍പ്പാടുചെയ്യണം. 
സാമന്തരാജാക്കന്മാരെല്ലാം കാഴ്ച്രദവ്യങ്ങളുമായി എത്തിച്ചേരാന്‍ 
നിര്‍ദ്ദേശിക്കണം. 

ഇങ്ങനെ സുമന്ത്രനോടു പറഞ്ഞ്‌ ഏര്‍പ്പാടുചെയ്തശേഷം, വസി 
ഷ്ഠമഹര്‍ഷി തേരില്‍ക്കയറി രാമന്റെ അന്തഃപുരത്തിലേക്ക്‌ പുറപ്പെ 
ട്ടു. മുന്നു ഗോപുരങ്ങളും കടന്ന്‌ അന്തഃപുരത്തിനു മുന്‍പിലെത്തി 
തേരില്‍ നിന്നിറങ്ങി. രഘുവംശാചാര്യനായതിനാല്‍ കാവല്‍ക്കാ 
രാരും അദ്ദേഹത്തെ തടുത്തില്ല. മഹര്‍ഷി നേരെ അന്തഃപുരത്തിലേക്ക്‌ 
പ്രവേശിച്ചു. ഗുരുവിനെക്കണ്ട ഉടനെ രാമന്‍ കൂപ്പുകൈകളോടെ എഴു 
ന്നേറ്റു. അദ്ദേഹത്തിന്റെ കാല്‍ക്കല്‍ ഭക്തിയോടെ നമസ്കരിച്ചു. 
കാല്‍കഴുകാനുള്ള വെള്ളം സീത സ്വര്‍ണക്കലശത്തില്‍ കൊണ്ടുവ 
ന്നു, മഹര്‍ഷിയെ രത്നസിംഹാസനത്തില്‍ ഇരുത്തി, അദ്ദേഹത്തിന്റെ 
കാലുകള്‍ കഴുകിച്ച്‌ ആ പാദതീര്‍ത്ഥം രാമനും സീതയും ശിരസ്സില്‍ 
ധരിച്ചു. 'ഈ പാദതീര്‍ത്ഥം ശിരസ്സില്‍ ധരിക്കാന്‍ കഴിഞ്ഞതിനാല്‍ 
ഞാന്‍ ഇന്ന്‌ ധന്യനായി” എന്ന്‌ രാമന്‍ ഗുരുവിനോട്‌ പറഞ്ഞു. 

വസിഷ്ഠമഹര്‍ഷി ചിരിച്ചുകൊണ്ട്‌ മറുപടി പറഞ്ഞു. അങ്ങയുടെ 
പാദതീര്‍ത്ഥമാകുന്ന ഗംഗാനദിയെ ശിരസ്സില്‍ ധരിച്ചതിനാല്‍ പാര്‍വ 
തീപതിയായ ശിവന്‍ ധന്യനായിത്തീര്‍ന്നു. എന്റെ പിതാവായ 
ബ്രഹ്മാവും അവിടുത്തെ പാദതീര്‍ത്ഥം ശിരസ്സില്‍ തളിച്ചതിനാലാണ്‌ 
പാപം നശിച്ച്‌ ശുദ്ധനായിത്തീര്‍ന്നത്‌. ഇപ്പോള്‍ എന്റെ പാദതീര്‍ത്ഥം 
ശിരസ്സില്‍ ധരിച്ചതും, സ്വയം ധന്യനായി എന്നു പറഞ്ഞതും ലോകര്‍ 
ഗുരുവിനോട്‌ പെരുമാറേണ്ടത്‌ എങ്ങനെ എന്ന്‌ ഉപദേശിക്കാനാ 
ണെന്ന്‌ എനിക്കറിയാം. അവിടുന്ന്‌ പരമാത്മാവാണെന്നും, ലക്ഷ്മീ 

ദേവിയോടുകുടി അവതരിച്ച ഈശ്വരനാണെന്നും, ദേവന്മാരുടെ 
കാര്യം സാധിപ്പിക്കാനും, ഭക്തന്മാരെ അനുഗ്രഹിക്കാനും, രാവണനെ 
നിഗ്രഹിക്കാനുമാണ്‌ ഇപ്പോള്‍ അവതരിച്ചിരിക്കുന്നത്‌ എന്നും എനിക്ക്‌ 
അറിയാം. എങ്കിലും ഞാന്‍ ഈ രഹസ്ധയം പരസ്യമാക്കുന്നില്ല. അവി 
ടുന്ന്‌ മായയെ അവലംബിച്ച്‌ എന്തെല്ലാം ചെയ്യുന്നുവോ, അതനുസ 
രിച്ച്‌ ഞാനും പെരുമാറിക്കൊള്ളാം. അങ്ങ്‌ ശിഷ്യനായി അഭിനയി 
ക്കുമ്പോള്‍ ഞാന്‍ ഗുരുവായും അഭിനയിച്ചുകൊള്ളാം. എല്ലാ ഗുരു 
നാഥന്മാരുടേയും പരമഗുരുവാണ്‌ അവിടുന്ന്‌. എല്ലാ പിതാക്കന്മാരു 
ടേയും പിതാമഹനുമാണ്‌. എല്ലാവരുടേയും ഉള്ളില്‍ മറഞ്ഞിരിക്കു 
ന്നവനും, ആര്‍ക്കും അറിയാന്‍ കഴിയാത്തവനും, ലോകവ്യവഹാര 
ങ്ങള്‍ക്ക്‌ കാരണഭൂതനുമാണ്‌. രജോഗുണതമോഗുണങ്ങളുടെ 
സ്പര്‍ശമില്ലാത്ത ശുദ്ധസത്വഗുണത്താല്‍ ദിവ്യമായ ശരീരം സ്വീക 
രിച്ച്‌ യോഗമായയാല്‍ അങ്ങ്‌ മനുഷ്യനെന്നപോലെ തോന്നപ്പെടുക 
യാണ്‌. 

പുരോഹിതനാവുക എന്നത്‌ കീര്‍ത്തിക്കും ജ്ഞാനത്തിനും മങ്ങ 
ലേല്പിക്കുന്നതാണെന്ന്‌ എനിക്ക്‌ നല്ലപോലെ അറിയാം. സത്യലോ 
കുത്തില്‍ വെച്ച്‌ പണ്ടൊരിക്കല്‍ ബ്രഹ്മാവ്‌ പറയുകയുണ്ടായി. “ഇക്ഷ്വാ 
കുവംശത്തില്‍ പരമാത്മാവായ ഭഗവാന്‍ രാമനായി അവതരിക്കു'മെ 
ന്ന്‌. അത്‌ അറിഞ്ഞ ഉടനെ ഞാന്‍ അയോദ്ധ്യയില്‍ വന്ന്‌ ഇക്ഷ്വാകു 
വംശരാജാക്കന്മാരുടെ പുരോഹിതനായിത്തീര്‍ന്നു. അത്‌ അങ്ങയുടെ 
ഗുരുവായിത്തീരാനുള്ള ആഗ്രഹംകൊണ്ടാണ്‌. ഇന്നാണ്‌ എന്റെ 
മനോരഥം സാധിച്ചത്‌. ലോകത്തെ മുഴുവന്‍ മയക്കുന്നതാണലച്ചോ 
അങ്ങയുടെ മായ. അത്‌ എന്നെ മയക്കാതിരിക്കണം. ഇതാണ്‌ ഞാന്‍ 
അങ്ങയില്‍നിന്നു പ്രതീക്ഷിക്കുന്ന ഗുരുദക്ഷിണ. സന്ദര്‍ഭത്തിനനു 
സരിച്ച്‌ ഞാന്‍ ഇങ്ങനെ ചിലതെല്ലാം പറഞ്ഞു എന്നേ ഉള്ളു. ദശരഥ 
മഹാരാജാവ്‌ പറഞ്ഞതനുസരിച്ചാണ്‌ ഞാന്‍ ഇപ്പോള്‍ ഇങ്ങോട്ടു 
വന്നിരിക്കുന്നത്‌. നാളെ അങ്ങയെ യുവരാജാവായി അഭിഷേകം 
ചെയ്യാന്‍ പോവുകയാണ്‌. ഇന്ന്‌ അങ്ങ്‌ സീതയോടുകുടി ഉപവാസം 
അനുഷ്ഠിക്കണം. ഇന്ന്‌ രാത്രി ഇന്ദ്രിയങ്ങളെ അടക്കി ബ്രഹ്മചര്യ 
തത്തോടെ വെറും നിലത്ത്‌ കിടന്നുറങ്ങണം. ഞാന്‍ മഹാരാജാവിന്റെ 
അടുക്കലേക്ക്‌ പോകുന്നു. അങ്ങ്‌ നാളെ രാവിലെ കൊട്ടാരത്തിലേക്ക്‌ 


വന്നാല്‍ മതി. ഇങ്ങനെ പറഞ്ഞ്‌ വസിഷ്ഠന്‍ തേരില്‍ക്കയറി ദശരഥ 

മഹാരാജാവിന്റെ അരമനയിലേക്ക്‌ പോയി. 

ശ്രീരാമന്‍ ലക്ഷ്മണനോട്‌ പുഞ്ചിരിയോടെ പറഞ്ഞു. ലക്ഷ്മണ! 
എനിക്ക്‌ നാളെ യുവരാജാവായി പട്ടാഭിഷേകം നടക്കാന്‍ പോവുക 
യാണ്‌. ഞാന്‍ വെറും നിമിത്തമാത്രമാണ്‌. രാജ്യകാര്യങ്ങള്‍ വേണ്ടു 
പോലെ നോക്കിനടത്തേണ്ടതും, അതിലുടെ കൈവരുന്ന സഭാഗ്യ 
ങ്ങള്‍ അനുഭവിക്കേണ്ടതും നീയാണ്‌. നീ എന്റെ ശരീരത്തിനു പുറ 
മെയുള്ള പ്രാണനാണ്‌. എനിക്ക്‌ പ്രാണനേക്കാള്‍ പ്രിയപ്പെട്ടവനാ 
ണ്‌. അതിനെപ്പറ്റി ലേശംപോലും സംശയം വേണ്ട. ഇങ്ങനെ പറ 
ഞ്ഞശേഷം രാമന്‍ വസിഷ്ഠമഹര്‍ഷി പറഞ്ഞപോലെ ഉപവാസവും 
വ്രതവും അനുഷ്ഠിച്ചു. വസിഷ്ഠന്‍ മടങ്ങിച്ചെന്ന്‌ ദശരഥനോട്‌ വിവ 
രങ്ങൾ പറഞ്ഞു. 

വസിഷ്ഠമഹര്‍ഷിയോട്‌ ദശരഥന്‍ പറഞ്ഞ രാമാഭിഷേകവാര്‍ത്ത 
കേട്ട ഒരു സേവകന്‍ കഈസല്യയോടും സുമിത്രയോടും വിവരം അറി 
യിച്ചു. അതുകേട്ടു സന്തോഷപരവശയായിത്തീര്‍ന്ന കാസല്യ 
ശ്രേഷ്ഠമായ ഒരു മുത്തുമാല അവന സമ്മാനമായി കൊടുത്തു. 
രാമന്‌ ഐശ്വര്യമുണ്ടാവാനായി കാസല്യ ലക്ഷ്മീഭഗവതിയെ പൂജി 
ച്ചു. ദശരഥമഹാരാജാവ്‌ സത്യം മാത്രം പറയുന്നവനാണ്‌. പറഞ്ഞാല്‍ 
പറഞ്ഞപോലെ പ്രവര്‍ത്തിക്കുന്നവനുമാണ്‌. എന്നാല്‍ അദ്ദേഹം 
കൈകേയിക്ക്‌ പൂര്‍ണമായും വശഗനാണ്‌. അതിനാൽ അവളുടെ 
നിര്‍ബന്ധത്തിനു വഴങ്ങി അഭിപ്രായം മാറ്റിയെങ്കിലോ എന്നു ശങ്കിച്ച്‌ 
ദുഃഖിതയായി കൌസല്യ രാമാഭിഷേകം വിഘ്‌നംകുടാതെ നടക്കാ 
നായി ദുര്‍ഗാദേവിയെ ഭക്തിയോടെ പുജിച്ചു. 

ഇതിനിടയില്‍ കൈകേയിയുടെ ദാസിയും കുനിയുമായ മന്ഥര 
സ്വന്തം ഗൃഹത്തിന്റെ മുകളില്‍ക്കയറി നാലുപാടും നോക്കി. അയോ 
ദ്്യാനഗരം തോരണങ്ങളെക്കൊണ്ടും കൊടിക്കുറകളെക്കൊണ്ടും 
ഒരു ഉത്സവത്തിനെന്നപോലെ അലങ്കരിച്ചതായി കണ്ടു. ആശ്ചര്യപ്പെട്ട 
അവള്‍ രാമന്റെ വളര്‍ത്തമ്മയോട്‌ ചോദിച്ചു. എന്താണ്‌ നഗരം ഗംഭീ 
രമായി അലങ്കരിച്ചിരിക്കുന്നത്‌? കരസല്യ സന്തോഷത്തോടെ ബ്രാഹ്മ 
ണര്‍ക്ക്‌ വസ്ത്രങ്ങളും ധനവും ദാനം ചെയ്യുന്നുണ്ടല്ലോ? വളര്‍ത്തമ്മ 
മറുപടി പറഞ്ഞു. നാളെ രാമചന്ദ്രന്റെ പട്ടാഭിഷേകമാണ്‌. അതാണ്‌ 
ആഘോഷങ്ങള്‍ക്കു കാരണം. ഇതുകേട്ട ഉടനെ മന്ഥര കൈകേയി 
യുടെ അന്തഃപുരത്തിലേക്ക്‌ ഓടിച്ചെന്നു. കൈകേയി കട്ടിലില്‍ ഉദാ 

സീനയായി കിടക്കുകയായിരുന്നു. മന്ഥര കൈകേയിയെ ശകാരി 
ച്ുകൊണ്ട്‌ ചോദിച്ചു. ഭാഗ്യം കെട്ടവളേ! മുഡ്േ! നീ എന്താണ്‌ 
ഇങ്ങനെ സുഖമായി കിടക്കുന്നത്‌? നിനക്ക്‌ വലിയ ഭയം വരാന്‍ 
പോകുന്നു. സുന്ദരിയും സഭാഗ്യംകൊണ്ടഭിമാനിക്കുന്നവളുമായ 
നീ ആപത്തിനെപ്പറ്റി ചിന്തിക്കുകപോലും ചെയ്യുന്നില്ലല്ലോ. നാളെ 
രാജാവ്‌ രാമനെ പട്ടാഭിഷേകം ചെയ്യാന്‍ പോവുകയാണ്‌. അതു കേട്ട 
ഉടനെ കൈകേയി സന്തോഷത്തോടെ എഴുന്നേറ്റു. തനിക്ക്‌ പ്രിയ 
പ്പെട്ട വര്‍ത്തമാനം അറിയിച്ചതിനു സമ്മാനമായി രത്നങ്ങള്‍ പതിച്ച 
രണ്ടു സ്വര്‍ണത്തളകള്‍ മന്ഥരയ്ക്ക്‌ കൊടുത്തു. എനിക്ക്‌ അത്യധികം 
സന്തോഷകരമായ വര്‍ത്തമാനമാണ്‌ നീ അറിയിച്ചത്‌. അത്‌ എനിക്ക്‌ 
ഭയകാരണമാണെന്ന്‌ നീ പറയാന്‍ കാരണമെന്താണ്‌? എനിക്ക്‌ ഭര 
തനേക്കാള്‍ പ്രിയപ്പെട്ടവനാണ്‌ രാമന്‍. എപ്പോഴും എനിക്ക്‌ ഇഷ്ട 
ങ്ങള്‍ ചെയ്യുന്നവനും എന്നോട്‌ പ്രിയവാക്യങ്ങള്‍ മാത്രം പറയുന്ന 
വനുമാണ്‌. സ്വന്തം അമ്മയായ കാസല്യയേയും എന്നേയും രാമന്‍ 
തുല്യനിലയ്ക്കാണ്‌ സ്നേഹിച്ച്‌ ശുശ്രൂഷിച്ചുവരുന്നത്‌. രാമനിൽനിന്ന്‌ 
നിനക്ക്‌ എന്തു ഭയമാണുണ്ടായത്‌? അസത്തേ! പറയൂ. 

കൈകേയി പറഞ്ഞതു കേട്ടപ്പോള്‍ മന്ഥര വല്ലാതെ ദുഃഖിച്ചു. 
കൈകേയിയോടു പറഞ്ഞു. ദേവി! നിനക്ക്‌ വലിയ ഭയം തന്നെയാണ്‌ 
വന്നിരിക്കുന്നത്‌. രാജാവ്‌ നിന്നെ സന്തോഷിപ്പിച്ചുകൊണ്ട്‌ എപ്പോഴും 
്രിയവാക്കുകള്‍ മാത്രം പറയുന്നു. കാമിയും അസത്യം പറയുന്നവ 
നുമായ അദ്ദേഹം വാക്കുകളെക്കൊണ്ട്‌ നിന്നെ സന്തോഷിപ്പിച്ച്‌, 
രാമന്റെ അമ്മയ്ക്ക്‌ നന്മ ചെയ്യുന്നവനാണ്‌. ഇതു ഉള്ളില്‍ കരുതി 
ക്കൊണ്ടാണ്‌ നിന്റെ മകനായ ഭരതനെ ശത്രുഘ്നനോടൊന്നിച്ച്‌ 
അമ്മാമന്റെ രാജ്യത്തേക്ക്‌ പറഞ്ഞയച്ചത്‌. രാമന്റെ ഐശ്വര്യം ലക്ഷ്മ 
ണനും അനുഭവിക്കാന്‍ കഴിയും എന്നതിനാല്‍ സുമിത്രക്ക്‌ ഗുണമേ 
വരൂ. ഭരതന്‍ രാമന്റെ മുന്‍പില്‍ ദാസനായി നില്‍ക്കേണ്ടിവരും. രാമന്‍ 
ഒരുപക്ഷെ ഭരതനെ നാടുകടത്തി എന്നു വരാം. കൊല്ലാന്‍പോലും 
മടിക്കില്ല, നീ കാസല്യയുടെ ദാസിയായി ജീവിതകാലം മുഴുവന്‍ 
അവളെ സേവിച്ചുകൊണ്ട്‌ കഴിയേണ്ടിവരും. സപത്നിയുടെ ദാസി 
യായിത്തീരുന്നതിനേക്കാള്‍ മരിക്കുകയാണ്‌ ഭേദം. അതിനാല്‍ ഭര 
തനെ രാജാവാക്കി അഭിഷേകം ചെയ്യാനും രാമനെ പതിന്നാലു 
കൊല്ലം വനവാസത്തിന്നയയ്ക്കാനും ഉടനെ പരിശ്രമിക്കു. പതിന്നാ 

ലുകൊല്ലംകൊണ്ട്‌ നിന്റെ മകന്‍ പ്രജകളേയും മന്ത്രിമാരേയും തന്റെ 
അധീനത്തിലാക്കിത്തീര്‍ക്കാന്‍ കഴിയും. 

രാമനെ കാട്ടിലയയ്ക്കാനും ഭരതനെ രാജാവായിത്തീര്‍ക്കാനും 
ഞാനൊരു സൂത്രം കണ്ടുപിടിച്ചു വെച്ചിട്ടുണ്ട്‌. അതു പറഞ്ഞുതരാം, 
പണ്ട്‌ ദേവാസുരയുദ്ധത്തില്‍ ദേവന്മാരെ സഹായിക്കാനായി ഇന്ദ്രന്‍ 
ദശരഥമഹാരാജാവിനോട്‌ അപേക്ഷിച്ചു. അദ്ദേഹം വലിയ സൈന്യ 
ത്തോടെ നിന്നേയും ഒന്നിച്ചുകുട്ടിയാണ്‌ സ്വര്‍ഗത്തിലേക്കു ചെന്ന 
ത്‌. അസുരന്മാരോട്‌ യുദ്ധം ചെയ്തുകൊണ്ടിരിക്കെ ദശരഥന്റെ 
തേരിലെ അച്ചുതണ്ടിന്റെ ഒരാണി ഇളകി രിത്തെറിച്ചുപോയി. അത്‌ 
രാജാവ്‌ അറിഞ്ഞില്ല. നീ അച്ചുതണ്ട്‌ കൈകൊണ്ട്‌ പിടിച്ച്‌ തേരിന്റെ 
ച്രകരം ഉരിപ്പോകാത്ത വിധത്തില്‍ രാജാവിനെ രക്ഷിച്ചു. അസുര 
ന്മാരെ തോല്പിച്ചോോടിച്ചശേഷം, നിന്റെ ധീരപ്രവൃത്തിയറിഞ്ഞ്‌ 
സന്തോഷിച്ച ദശരഥമഹാരാജാവ്‌ നിന്നോട്‌ രണ്ടു വരങ്ങള്‍ ചോദി 
ക്കാന്‍ അപേക്ഷിച്ചു. വരങ്ങള്‍ അങ്ങയുടെ അധിീനത്തില്‍ത്തന്നെ 
ഇരിക്കട്ടെ. ആവശ്യം വരുമ്പോള്‍ ഞാന്‍ ചോദിച്ചുവാങ്ങിക്കൊള്ളാ 
മെന്ന്‌ നീ പറഞ്ഞു. അങ്ങനെയാവട്ടെ എന്ന്‌ അദ്ദേഹം സമ്മതിച്ചു. 
ഈ വിവരങ്ങള്‍ എന്നോട്‌ നീ മുന്‍പൊരിക്കല്‍ പറഞ്ഞതാണ്‌. 
ഇപ്പോള്‍ അത്‌ എനിക്ക്‌ ഓര്‍മ്മ വന്നു. അതിനാല്‍ വേഗം ക്രോധാ 
ഗാരത്തില്‍ പ്രവേശിക്കൂ. (രാജകുടുംബത്തില്‍ ആർക്കെങ്കിലും 
കോപം വന്നാല്‍ കോപം ശമിക്കുന്നതുവരെ ചെന്നു താമസിക്കാ 
നുള്ള ചെറിയൊരു ഗൃഹമാണ്‌ ക്രോധാഗാരം.) ആഭരണങ്ങളെല്ലാം 
ഉപേക്ഷിച്ച്‌ വെറും നിലത്ത്‌ കിടക്കു. ആരോടും ഒന്നും മിണ്ടരുത്‌. 
രാജാവ്‌ രണ്ടുവരങ്ങളും തരാമെന്നു പ്രതിജ്ഞ ചെയ്യുന്നതുവരെ 
മരനംപുണ്ട്‌ അവിടെ കിടക്കു. മന്ഥര പറഞ്ഞതെല്ലാം സത്യമാ 
ണെന്ന്‌ കൈകേയി ഉറച്ചു വിശ്വസിച്ചു. കൈകേയി അവളോട്‌ പറ 
ഞ്ഞു. നിനക്ക്‌ ഈ ബുദ്ധിശക്തി എങ്ങനെ ഉണ്ടായി? അല്ലയോ കൂനി 
സ്തുന്ദരി! നീ ഇത്ര ബുദ്ധിശാലിനിയാണെന്ന്‌ ഞാനിതിനുമുന്‍പ്‌ ഒരി 
ക്കലും അറിഞ്ഞിരുന്നില്ല. എന്റെ പ്രിയപുത്രനായ ഭരതന്‍ രാജാവാ 
യാല്‍ ഞാന്‍ നിനക്ക്‌ നൂറുഗ്രാമങ്ങള്‍ സമ്മാനമായിത്തരാം. നീ 
എനിക്ക്‌ പ്രാണനേക്കാള്‍ പ്രിയപ്പെട്ടവളാണ്‌. ഇങ്ങനെ മന്ഥരയോട്‌ 
പറഞ്ഞ്‌ അവളോടൊന്നിച്ച്‌ കൈകേയി ക്രോധാഗാരത്തില്‍ പ്രവേ 
ശിച്ചു. ആഭരണങ്ങളെല്ലാം പൊട്ടിച്ചു വലിച്ചെറിഞ്ഞു. അവ നാലുഭാ 

ഗത്തും ചിന്നിച്ചിതറിക്കിടന്നു. മുഷിഞ്ഞ വസ്ത്രം ധരിച്ച്‌ തലമുടി 
അഴിച്ചിട്‌ കൈകേയി വെറും നിലത്ത്‌ കമിഴ്ന്നു കിടന്നു. മന്ഥരയോടു 
പറഞ്ഞു. കുനിച്ചേച്ചി! ഞാന്‍ പറയുന്നതു കേള്‍ക്കു. രാമന്‍ കാട്ടി 
ലേക്കു പോകുമെന്നു തീര്‍ച്ചയാകുന്നതുവരെ ഞാന്‍ കിടന്നകിട 
പ്പില്‍നിന്ന്‌ എഴുന്നേല്‍ക്കില്ല. ജലപാനംപോലും ചെയ്യില്ല. എന്റെ 
ആഗ്രഹം സാധിച്ചില്ലെങ്ിൽ ഞാന്‍ ജീവനെത്തന്നെ ഉപേക്ഷിക്കും. 
“നിശ്ചയമായും നിന്റെ അഭിഷ്ടം സാധിക്കും. നിനക്ക്‌ മംഗളമുണ്ടാ 
വട്ടെ.” ഇങ്ങനെ ആശീര്‍വദിച്ച്‌ മന്ഥര അവളുടെ ഗൃഹത്തിലേക്ക്‌ 
പോയി. 

ഒരാള്‍ എത്രയോ ധീരനാവാം. ദയാലുവാകാം. സല്‍ഗുണസമ്പ 
ന്നനാവാം. സദാചാരനിഷ്ഠനാവാം. നീതിമാനാകാം. വേദത്തിലെ 
വിധിവാക്യങ്ങളെ അറിഞ്ഞുപദേശിക്കുന്ന ഗുരുവാകാം. വിദ്യയും 
വിവേകമുള്ളവനുമാകാം. ഈ നല്ല ഗുണങ്ങളെല്ലാം തികഞ്ഞവനാ 
ണെങ്കില്‍പ്പോലും ദുമജനസംസര്‍ഗമുണ്ടാവുകയാണെങ്കില്‍, ക്രമേണ 
അവരുടെ ദുര്‍ഗുണങ്ങള്‍ തന്നിലേക്ക്‌ പകര്‍ന്ന്‌ ദുര്‍ജനമായിത്തീരു 
മെന്നതില്‍ സംശയമില്ല. അതിനാല്‍ ദുര്‍ജനങ്ങളോടുള്ള ചേര്‍ച്ച 
സര്‍വാത്മനാ ഒഴിവാക്കേണ്ടതാണ്‌. ദുസ്സംഗത്താല്‍ സകലനന്മകളും 
നഷ്ടപ്പെട്ട്‌ അധഃപതിക്കുമെന്നതിന്‌ ഉദാഹരണമാണ്‌ രാജ്ഞിയായ 
കൈകേയി. (ദശരഥമഹാരാജാവും വസിഷ്ഠമഹര്‍ഷിയും സുമന്ത്ര 
രും, അയോദ്ധ്യയിലെ പരരന്മാരും, സ്വന്തം പുത്രനായ ഭരതന്‍ 
പോലും കൈകേയിയെ എന്നെന്നേക്കുമായി വെറുത്തു. അതിനു 
കാരണം മസ്ഥരയോടുണ്ടായ അല്പസമയത്തെ ദുസ്സംഗമാണ്‌.) 


മൂന്നാം സര്‍ഗം 
കൈകേയ!ീവരദാനം 


ദശരഥമഹാരാജാവ്‌ ഗുരുവിനോടും മന്ത്രിമാരോടും രാമനെ അഭി 
ഷേകംചെയ്യാന്‍ വേണ്ടതൊക്കെ ഒരുക്കാന്‍ ഏല്പിച്ചതിനുശേഷം, 
സന്തോഷത്തോടെ കൈകേയിയുടെ അന്തഃപുരത്തിലേക്ക്‌ ചെന്നു. 
അവിടെ തന്റെ പ്രിയപത്നിയായ കൈകേയിയെ കണ്ടില്ല. അദ്ദേഹം 
വല്ലാതെ വിഷണ്ണനായിത്തീര്‍ന്നു. ഞാന്‍ അന്തഃപുരത്തില്‍ എത്തി 
യാല്‍ ഉടനെ പുഞ്ചിരിയോടെ എന്നെ സ്വീകരിക്കാറുള്ള പ്രിയഭാ 
ര്യയെ കാണുന്നില്ലല്ലോ. ഇങ്ങനെ വിചാരിച്ചു ദുഃഖിച്ച മനസ്സോടെ 
ദാസിമാരോട്‌ ചോദിച്ചു. ഇന്ന്‌ നിങ്ങളുടെ സ്വാമിനിയെ കാണാത്ത 
തെന്താണ്‌? എവിടെപ്പോയി? എനിക്ക്‌ ഏറ്റവും പ്രിയപ്പെട്ട അവള്‍ 
സാധാരണപോലെ എന്നെ സ്വീകരിക്കാന്‍ വരുന്നില്ലല്ലോ. ദാസിമാര്‍ 
പറഞ്ഞു. ദേവി ക്രോധാഗാരത്തിലാണ്‌. കാരണമെന്താണെന്ന്‌ 
ഞങ്ങള്‍ക്ക്‌ അറിയില്ല. അങ്ങ്‌ നേരില്‍ചെന്ന്‌ അന്വേഷിക്കുകയാണ്‌ 
നല്ലത്‌. 

ദാസിമാര്‍ പറഞ്ഞതുകേട്ട്‌ പരിശ്രമിച്ച രാജാവ്‌ വേഗം ക്രോധാഗാര 
ത്തിലെത്തി. കമിഴ്ന്നുകിടക്കുന്ന കൈകേയിയുടെ ശരീരം 
കൈകൊണ്ട്‌ സ്നേഹപൂര്‍വം തടവിക്കൊണ്ട്‌ ചോദിച്ചു. ഗ്രിയേ! 
കട്ടിലും കിടയ്ക്കയും ഉപേക്ഷിച്ച്‌ നീ എന്താണ്‌ വെറും നിലത്ത്‌ 
കിടക്കുന്നത്‌? എന്തിനാണ്‌ എന്നെ ഇങ്ങനെ സങ്കടപ്പെടുത്തുന്നത്‌? 
ആഭരണങ്ങള്‍ ഉപേക്ഷിച്ച്‌ മുഷിഞ്ഞ വസ്ത്രം ധരിച്ച്‌ വെറുംനിലത്ത്‌ 
ഇങ്ങനെ കിടക്കുന്നുവല്ലോ. എന്തിനാണ്‌ ഈ കോപം? എന്നോട്‌ 
പറയൂ. നിന്റെ ആഗ്രഹം എന്തായാലും ഞാന്‍ അത്‌ സാധിപ്പിച്ചുത 
രാം. നിനക്ക്‌ അനിഷ്ടം പ്രവര്‍ത്തിച്ചത്‌ ആരാണ്‌? പുരുഷനായാലും 
സ്ത്രീയാലും ആ വ്യക്തിയെ നിശ്ചയമായും ഞാന്‍ ശിക്ഷിക്കും. 
നിനക്ക്‌ എങ്ങനെയായാല്‍ സന്തോഷമാകുമെന്നു പറയൂ. പ്രയാസ 
മുള്ള കാര്യമാണെങ്കിലും ഞാന്‍ സാധിപ്പിക്കാം. നിന്നെ ജീവനു 
തുല്യം സ്നേഹിക്കുന്നവനാണ്‌ ഞാനെന്ന്‌ നീ അറിയുന്നില്ലേ? ഞാന്‍ 
നിനക്ക്‌ പൂര്‍ണമായും വശഗന്ലേ? നിനക്കുവേണ്ടി എന്തുംചെയ്യാന്‍ 

ഞാന്‍ തയ്യാറാണെന്നറിഞ്ഞിട്ടും നീ' ദുഃഖിക്കുന്നതും കോപിക്കു 
ന്നതും വെറുതെയല്ല? നിനക്ക്‌ ഇഷ്ടപ്പെട്ട ഏതു ദരിദ്രനെയാണ്‌ 
ഞാന്‍ കുബേരനാക്കേണ്ടത്‌? നിനക്ക്‌ അനിഷ്ടംചെയ്ത ഏതു ധനി 
കനെയാണ്‌ പിച്ചക്കാരനാക്കേണ്ടത്‌? നിനക്ക്‌ അനിഷ്ടം പ്രവര്‍ത്തിച്ച 
ആരെയാണ്‌ ഞാൻ വധിക്കേണ്ടത്‌? കൊലക്കുറ്റത്തിനു വിധിച്ച ആരെ 
യാണ്‌ മോചിപ്പിക്കേണ്ടത്‌? അ്ധികം പറയുന്നതെന്തിന്‌? നിനക്കു 
വേണ്ടി ഞാന്‍ ജീവന്‍ വെടിയാന്‍പോലും തയ്യാറാണ്‌. എനിക്ക്‌ 
പ്രാണനേക്കാള്‍ പ്രിയപ്പെട്ടവനാണ്‌ രാമന്‍. ആ രാമനെ പ്രമാണമാക്കി 
ഞാനിതാ സത്യം ചെയ്യുന്നു. നിന്റെ ആവശ്യം ഞാന്‍ നിശ്ചയമായും 
സാധിപ്പിക്കും. 

രാമനെ നിമിത്തമാക്കി ശൃപഥം ചെയ്തതു കേട്ടപ്പോള്‍, കണ്ണീര്‍തു 
ടച്ച്‌ കൈകേയി എഴുനേറ്റിരുന്നു. രാജാവിനോട്‌ പറഞ്ഞു. അങ്ങ്‌ 
ചെയ്ത പ്രതിജ്ഞ സത്യമാണെങ്കില്‍ എന്റെ ആഗ്രഹം ഉടനെ സാധി 
പ്പിക്കണം. പണ്ട്‌ ദേവാസുരയുദ്ധത്തില്‍ ഞാന്‍ അങ്ങയെ രക്ഷിച്ച 
തിനു പ്രതിഫലമായി എനിക്ക്‌ രണ്ടു വരങ്ങള്‍ തന്നിരുന്നുവല്ലോ. 
ആ രണ്ടുവരങ്ങളും പിന്നീട്‌ സ്വീകരിക്കാമെന്നാണല്ലോ ഞാന്‍ അന്ന്‌ 
പറഞ്ഞിരുന്നത്‌. ആ വരങ്ങള്‍ ഇപ്പോള്‍ത്തന്നെ എനിക്ക്‌ കിട്ടണം. 
അതില്‍ ആദ്യത്തെ വരം എന്റെ ഓമനപ്പു്രനായ ഭരതനെ യുവരാ 
ജാവായി അങ്ങ്‌ അഭിഷേകം ചെയ്യണമെന്നതാണ്‌. അടുത്ത വരം 
രാമന്‍ പതിന്നാലുകൊല്ലം വനവാസം അനുഷ്ഠിക്കണമെന്നതാണ്‌. 
മരവുരിയും ജടയും ധരിച്ച്‌ ഫലമുലങ്ങള്‍മാത്രം ആഹരിക്കുന്നവ 
നായി രാമന്‍ ഉടനെ കാട്ടിലേക്ക്‌ പോകണം. പതിന്നാലു സംവ 
ത്സരം കഴിഞ്ഞശേഷം വേണമെങ്കില്‍ നാട്ടിലേക്കു വന്നുകൊള്ളട്ടെ. 
അല്ലെങ്കിൽ വനത്തില്‍ത്തന്നെ താമസിച്ചുകൊള്ളട്ടെ. രാമന്‍ നാളെ 
പ്രഭാതത്തില്‍ത്തന്നെ വനത്തിലേക്ക്‌ പോകണം. അല്പംപോലും 
താമസിക്കുകയാണെങ്കില്‍ ഞാന്‍ അങ്ങയുടെ മുന്‍പില്‍ പ്രാണ 
ത്യാഗം ചെയ്യും. അങ്ങ്‌ ചെയ്ത പ്രതിജ്ഞ സത്യമാക്കിത്തീർക്കൂ. 
ഇതാണ്‌ എനിക്ക്‌ പ്രിയപ്പെട്ട രണ്ടുവരങ്ങള്‍. 

കൈകേയി പറഞ്ഞ കര്‍ണകറോരങ്ങളായ വാക്കുകള്‍ കേട്ട്‌ ദശ 
രഥമഹാരാജാവ്‌ ഇടിവെട്ടേറ്റവനെപ്പോലെ മോഹാലസ്യപ്പെട്ടു വീണു. 
അല്പസമയം കഴിഞ്ഞ്‌ ബോധം തെളിഞ്ഞ്‌ എഴുനേറ്റു. ഭയപരവ 
ശനായി ചിന്തിച്ചു. ഞാന്‍ ദുഃസ്വപ്നം കണ്ടതായിരിക്കുമോ? അതോ 

എന്റെ മനസ്സിന്റെ വിഭ്രമമാണോ? ഇങ്ങനെ വിചാരിച്ച്‌ കൈകേയിയെ 
നോക്കി. അവള്‍ കോപംകൊണ്ട്‌ മതിമറന്ന്‌ പെൺപുലിയെപ്പോലെ 
ചീറ്റിക്കൊണ്ടു നില്‍ക്കുകയാണ്‌. രാജാവ്‌ കൈകേയിയോട്‌ പറഞ്ഞു. 
മംഗളസ്വരുപിണി! നീ എന്താണ്‌ എന്റെ പ്രാണനെ ഹരിക്കുന്ന വാക്കു 
കള്‍ പറയുന്നത്‌? രാമന്‍ നിനക്ക്‌ എന്തപരാധമാണ്‌ ചെയ്തത്‌? 
എന്നോട്‌ നീ പലപ്പോഴും രാമന്റെ ഗുണങ്ങളെ വര്‍ണിച്ചു പറയാ 
റില്ലേ? രാമന്‍ കാസല്യയേയും എന്നേയും തുല്യനിലയ്ക്കാണ്‌ 
സ്നേഹിക്കുകയും ശുശ്രുഷിക്കുകയും ചെയ്തുവരുന്നത്‌ എന്നു നീ 
പലപ്പോഴും പറഞ്ഞിട്ടില്ലേ? ഇങ്ങനെ എപ്പോഴും രാമനെ പുകഴ്ത്തി 
പറയാറുള്ള നീ ഇപ്പോള്‍ മറിച്ചു പറയുന്നതെന്താണ്‌? നീ ഭരതന്‌ 
രാജ്യം സ്വീകരിച്ചുകൊള്ളൂ. രാമന്‍ ഇവിടെ താമസിക്കാന്‍ മാത്രം 
സദയം അനുവദിക്കു. നീ ഈ ഒരു കാര്യത്തില്‍ എന്നെ അനു 
ഗ്രഹിക്കണം. നിനക്ക്‌ രാമനില്‍നിന്ന്‌ ഒരുവിധ ഭയവും ഉണ്ടാവില്ല. 
ഇങ്ങനെ പറഞ്ഞ്‌ കണ്ണീരൊഴുക്കിക്കൊണ്ട്‌ ദശരഥമഹാരാജാവ്‌ 
കൈകേയിയുടെ കാല്‍ക്കല്‍ വീണു. കോപംകൊണ്ടു ജ്വലിക്കുന്ന 
കണ്ണുകളാല്‍ ദഹിപ്പിക്കുന്നപോലെ നോക്കിക്കൊണ്ട്‌ കൈകേയി പറ 
ഞ്ഞു. രാജാവേ! അങ്ങയ്ക്ക്‌ ഭ്രാന്തുണ്ടോ? ഒരിക്കല്‍ (എന്റെ ഏത 
ഭീഷ്ടവും സാധിപ്പിക്കാമെന്നു) പറഞ്ഞത്‌ എന്താണ്‌ മാറ്റിപ്പറയുന്നത്‌? 
പറഞ്ഞ വാക്കനുസരിച്ച്‌ പ്രവര്‍ത്തിച്ചില്ലെങ്കില്‍ അങ്ങയ്ക്ക്‌ നരകപ്രാ 
പ്തിയാവും ഫലം. മരവുരിയും മാന്‍തോലും വസ്ത്രമായി ധരിച്ച്‌ 
രാമന്‍ നാളെ രാവിലെ കാട്ടിലേക്കു പോയില്ലെങ്കിൽ ഞാന്‍ അങ്ങ 
യുടെ മുന്‍പില്‍ തുങ്ങിമരിക്കും. അല്ലെങ്കിൽ വിഷം കുടിച്ച്‌ പ്രാണ 
ത്യാഗം ചെയ്യും. സത്യം പറയുകയും പാലിക്കുകയും ചെയ്യുന്നവ 
നാണെന്ന്‌ അങ്ങ്‌ ഓരോ സദസ്സിലും സഭകളിലും വീമ്പിളക്കാറിച്ലേ? 
ഇപ്പോള്‍ രാമന്റെ പേരില്‍ ശപഥം ചെയ്തിട്ട്‌ അത്‌ സാധിപ്പിച്ചില്ലെ 
ങ്കില്‍ നിശ്ചയമായും അങ്ങയ്ക്ക്‌ നരകത്തില്‍പ്പോകേണ്ടിവരും. 
പത്നിയായ കൈകേയി ഇപ്രകാരം പറഞ്ഞപ്പോള്‍, താങ്ങാന്‍ 
സാധിക്കാത്ത ദുഃഖംകൊണ്ട്‌ ദശരഥന്‍ ബോധംകെട്ടുവീണു. കുറ 
ച്ചുസമയം കഴിഞ്ഞ്‌ ബോധം തെളിഞ്ഞു. ഇങ്ങനെ കുടെക്കുടെ 
മോഹാലസ്യപ്പെട്ടു വീണും ബോധം തെളിഞ്ഞും ദീനദീനം 
കരഞ്ഞും ദശരഥന്‍ ഒരു സംവത്സരമെന്നപോലെ ആ രാത്രി കഴി 

സ്തുതിച്ച്‌ പള്ളിയുണര്‍ത്താന്‍ തുടങ്ങി. ഗായകന്മാര്‍ പാട്ടുപാടി, 
കൈകേയി അവരെ തടുത്ത്‌ അവിടെനിന്നു ഓടിച്ചു വിട്ടു. പ്രഭാത 
മായപ്പോഴേക്കുംതന്നെ രാജധാനിയുടെ മുന്‍പില്‍ ബ്രാഹ്മണര്‍, 
ക്ഷത്രിയര്‍, വൈശ്യര്‍, ശുദ്രര്‍, ടൂഷികള്‍, അഷ്ടമംഗല്യം ധരിച്ച കന്യ 
കമാര്‍ മുതലായവര്‍ അഭിഷേകമുഹുര്‍ത്തത്തെ കാത്തുകൊണ്ടു 
നിന്നു. വെണ്‍കൊറ്റക്കുട, വെൺചാമരം, അലങ്കരിച്ച ആന, കുതിര 
എന്നിവയേയും തയ്യാറാക്കി നിര്‍ത്തി. അഭിഷേകമഹോത്സവം 
കാണാന്‍ അയോദ്ധ്യയിലെ പരരന്മാരെല്ലാം ഒരുങ്ങിനിന്നു. വസി 
ഷ്ഠമഹര്‍ഷി പറഞ്ഞിരുന്ന ഒരുക്കങ്ങളെല്ലാം പുര്‍ത്തിയായി. അയോ 
ദ്ധ്യയിലെ സ്ത്രീകളും കുട്ടികളും വൃദ്ധന്മാരും തലേദിവസം രാത്രി 
തീരെ ഉറങ്ങിയിട്ടില്ല. മഞ്ഞപ്പട്ടണിഞ്ഞ്‌, സര്‍വാഭരണഭുഷിതനായി, 
കിരീടം തോള്‍വളകള്‍ എന്നിവ ധരിച്ചവനായി, കാസ്തുഭരത്നം 
അണിഞ്ഞവനായി, നീലമേഘശ്യാമളനായ രാമനെ അഭിഷേകം 
കഴിഞ്ഞു വരുന്ന രുപത്തില്‍ എപ്പോഴാണ്‌ കാണാന്‍ കഴിയുക എന്നാ 
യിരുന്നു എല്ലാവരുടേയും വിചാരം. രാജാവായി പട്ടാഭിഷേകം 
കഴിഞ്ഞ്‌ ആനപ്പുറത്തേറി വെണ്‍കൊറ്റക്കുട വെൺചാമരം എന്നീ 
അലങ്കാരങ്ങളോടെ ലക്ഷ്മണസമേതനായി പട്ടണപ്രവേശം ചെയ്യുന്ന 
രാമനെ കാണാന്‍ എല്ലാവര്‍ക്കും ധൃതിയായി. എന്താണ്‌ രാത്രി അവ 
സാനിക്കാത്തത്‌? പ്രഭാതം ആവാത്തതെന്താണ്‌? എന്നാണ്‌ എല്ലാ 
വരും പരസ്പരം പറയുന്നത്‌. 

സൂര്യന്‍ ഉദിച്ചുവല്ലോ. ഇനിയും എന്താണ്‌ രാജാവ്‌ എഴു 
ന്നേല്‍ക്കാത്തത്‌? എന്നു ശങ്കിച്ചുകൊണ്ട്‌ സുമന്ത്രന്‍ ദശരഥന്റെ 
മുന്‍പിലെത്തി. “മഹാരാജാവ്‌ ജയിച്ചാലും” എന്ന്‌ അഭിവാദനംചെയ്ത്‌ 
നമസ്കരിച്ചു. വല്ലാതെ ദുഃഖിതനായ രാജാവിനെക്കണ്ട്‌ സുമന്ത്രന്‍ 
കൈകേയിയോട്‌ ചോദിച്ചു. ദേവി! കൈകേയി! പ്രണാമം. എന്താണ്‌ 
രാജാവ്‌ ദുഃഖിതനായി കാണപ്പെടുന്നത്‌? കൈകേയി പറഞ്ഞു. രാജാ 
വിന്‌ ഇന്നലെ രാത്രി തീരെ ഉറക്കം ഉണ്ടായില്ല. രാമന്‍ രാമന്‍ എന്നു 
തന്നെ ചിന്തിച്ചു ഉറങ്ങാതെ കഴിഞ്ഞു. ഉറക്കക്ഷീണമാണ്‌ അദ്ദേഹ 
ത്തിന്‌. രാമനെ വേഗം കുട്ടിക്കൊണ്ടുവരു. രാജാവ്‌ രാമനെ കാണാന്‍ 
ആഗ്രഹിക്കുന്നു. രാജാവ്‌ കല്പിക്കാതെ ഞാന്‍ എങ്ങനെ പോകും? 
എന്നു സുമന്ത്രന്‍ ചോദിച്ചു. ദശരഥന്‍ സങ്കടത്തോടെ പറഞ്ഞു. 
സുമന്ത്ര! രാമനെ വേഗം കുട്ടിക്കൊണ്ടുവരു. എനിക്ക്‌ അവനെ കാണ 


കൈകേയീവദദാനം 79 
— 
ണം. രാജകല്പന കേട്ട സുമന്ത്രൻ തേരിലേറി അതിവേഗത്തില്‍ 
രാമന്റെ കൊട്ടാരത്തില്‍ എത്തി. അന്തഃപുരത്തില്‍ച്ചെന്ന്‌ അറിയിച്ചു. 
രാമ! വേഗം എന്നോടൊന്നിച്ച്‌ അച്ഛന്റെ സമീപത്തേക്ക്‌ വരു. മഹാ 
രാജാവ്‌ അങ്ങയെ കാണാന്‍ ആഗ്രഹിക്കുന്നു. 

സുമന്ത്രനറെ വാക്കുകേട്ട്‌ പരിഭ്രമത്തോടെ രാമന്‍ ലക്ഷ്മണനോ 
ടൊന്നിച്ച്‌ പുറപ്പെട്ടു. വഴിക്ക്‌ വസിഷ്ഠന്‍ മുതലായവരെ കണ്ടെങ്കിലും, 
അച്ഛന്റെ സമീപത്തെത്താനുള്ള ബദ്ധപ്പാടുകൊണ്ട്‌ തേരില്‍ നിന്നിറ 
ങ്ങിയില്ല. വേഗം പോയി. അച്ഛന്റെ മുന്‍പിലെത്തി ദണ്ഡനമസ്‌കാരം 
ചെയ്തു. രാമനെ ആലിംഗനം ചെയ്യാനായി ദശരഥൻ പരിശ്രമിച്ച്‌ എഴു 
ന്നേറ്റു. എന്നാല്‍ രാമന്റെ അടുത്തെത്തുന്നതിനുമുമ്പ്‌ “രാമ!” എന്നു 
ഉറക്കെ വിളിച്ച്‌ ബോധംകെട്ടു വീണു. രാമന്‍ അച്ഛനെ താങ്ങി മടി 
യില്‍ക്കിടത്തി. രാജാവ്‌ മോഹാലസ്യപ്പെട്ടതു കണ്ട്‌ അന്തഃപുരസ്ത്രീ 
കള്‍ ഉറക്കെ നിലവിളിച്ചു. നിലവിളികേട്ട്‌ എന്താണിത്‌ എന്നു സംശ 
യിച്ചുകൊണ്ട്‌ വസിഷ്ഠമഹര്‍ഷിയും അവിടെ വന്നുചേര്‍ന്നു. 
അച്ഛന്റെ ദുഃഖകാരണമെന്താണെന്ന്‌ രാമന്‍ ചോദിച്ചു. കൈകേയി 
മറുപടി പറഞ്ഞു. രാമ! രാജാവിന്റെ ദുഃഖത്തിനു കാരണം നീ തന്നെ 
യാണ്‌. നീ വിചാരിച്ചാലേ അത്‌ തീര്‍ക്കാന്‍ കഴിയു. രാജാവിന്‌ ഹിത 
മായ ഒരു കാര്യം നീ ചെയ്യേണ്ടതായിട്ടുണ്ട്‌. സത്യം മാത്രം പറയുന്ന 
രാജാവിനെ സത്യവാദിയാക്കേണ്ടത്‌ നീയാണ്‌. രാജാവ്‌ പണ്ട്‌ 
എന്നോട്‌ സന്തോഷിച്ച്‌ എനിക്ക്‌ രണ്ടു വരങ്ങള്‍ തരാമെന്നു 
പ്രതിജ്ഞ ചെയ്തിരുന്നു. നീ വിചാരിച്ചാല്‍ മാത്രമേ രാജാവിന്റെ 
ആ വാക്ക്‌ സത്യമാക്കിത്തീര്‍ക്കാന്‍ കഴിയൂ. നിന്നോട്‌ അത്‌ നേരില്‍ 
പറയാന്‍ അച്ഛന്‍ ലജ്ജിക്കുകയാണ്‌. സത്യപാശംകൊണ്ടു ബദ്ധ 
ണ നിന്റെ അച്ഛന്‍. അദ്ദേഹത്തെ രക്ഷിക്കാന്‍ നീ കടപ്പെട്ടവനാ 
ണ്‌. പുത്രന്‍ എന്ന പേരിനുതന്നെ അര്‍ത്ഥം അച്ഛനെ “പൂത്‌” എന്ന 
നരകത്തില്‍നിന്നു രക്ഷിക്കുന്നവന്‍ എന്നാണ്‌. 
കൈകേയി ഇങ്ങനെ പറഞ്ഞതു കേട്ടപ്പോള്‍ രാമന്‍ ഹൃദയത്തില്‍ 
ശുലംകൊണ്ടു കുത്തിയാലെന്നപോലെ ദുഃഖിച്ചു. സങ്കടത്തോടെ 
കൈകേയിയോട്‌ പറഞ്ഞു. അമ്മ എന്താണ്‌ എന്നോട്‌ ഇങ്ങനെ പറ 
യുന്നത്‌, അച്ഛനുവേണ്ടി ഞാന്‍ ജീവന്‍പോലും ഉപേക്ഷിക്കും. വിഷം 
ae സീതയേയും കാസല്യമ്മയേയും ഉപേക്ഷിക്കും. രാജ്യ 
ത്തയും ഉപേക്ഷിക്കും. പറയാതെതന്നെ അച്ഛന്റെ ഇംഗിതം 

അറിഞ്ഞു പ്രവര്‍ത്തിക്കുന്നവനാണ്‌ ഉത്തമപുത്രന്‍. പറഞ്ഞതിനു 
ശേഷം പ്രവര്‍ത്തിക്കുന്നവന്‍ മധ്യമപുത്രനാണ്‌. പറഞ്ഞിട്ടും അനു 
സരിക്കാത്തവന്‍ പുത്രനേ അല്ല. അച്ഛന്റെ ശരീരത്തില്‍നിന്നു പിറ 
ന്നുവീണ ഒരു കൃമി മാത്രമാണ്‌ അവന്‍. അതിനാല്‍ അച്ഛന്‍ എന്നോട്‌ 
എന്ത്‌ ആജ്ഞാപിക്കുന്നുവോ, അതെല്ലാം ഞാന്‍ നിശ്ചയമായും 
ചെയ്യും. ഞാന്‍ വീണ്ടും 'വീണ്ടും പ്രതിജ്ഞ ചെയ്യുന്നു. രാമന്‍ ഒരി 
ക്കലും വാക്കു മാറ്റി പറയില്ല. ഇങ്ങനെ രാമന്‍ ചെയ്ത പ്രതിജ്ഞ 
കേട്ട്‌ സന്തോഷിച്ച്‌ കൈകേയി പറഞ്ഞു. രാമ! നിന്റെ പട്ടാഭിഷേക 
ത്തിന്‌ ഒരുക്കിയ ഈ വിഭവങ്ങളെക്കൊണ്ട്‌ എന്റെ പ്രിയപുത്രനായ 
ഭരതനെ യുവരാജാവാക്കി അഭിഷേകം ചെയ്യണം. ഇതാണ്‌ ഞാന്‍ 
ആവശ്യപ്പെട്ട ആദ്യത്തെ വരം. നീ ജടയും മരവുരിയും ധരിച്ച്‌ വെറും 
ഫലമൂലങ്ങള്‍മാ(്രം ആഹരിച്ചു കൊണ്ട്‌ പതിന്നാലു കൊല്ലം 
കാട്ടിൽപ്പോയി താമസിക്കണം. ഇതാണ്‌ എനിക്ക്‌ വേണ്ടതായ രണ്ടാ 
മത്തെ വരം. ഇതാണ്‌ അച്ഛനു വേണ്ടി നീ ചെയ്യേണ്ടത്‌. ഈ വിവരം 
നിന്നോട്‌ പറയാന്‍ രാജാവ്‌ ലജ്ജിക്കുകയാണ്‌. 

ശ്രീരാമന്‍ മറുപടി പറഞ്ഞു. ഭരതന്‍തന്നെ രാജ്യം ഭരിക്കട്ടെ. ഞാന്‍ 
കാട്ടിലേക്ക്‌ പോകാം. എന്നാല്‍ എന്താണ്‌ രാജാവ്‌ എന്നോടൊന്നും 
മിണ്ടാത്തത്‌? അതാണ്‌ എനിക്ക്‌ സങ്കടം. രാമന്‍ പറഞ്ഞതുകേട്ട്‌ 
അത്യന്തം ദുഃഖിതനായ ദശരഥന്‍ പറഞ്ഞു. രാമ! സ്ത്രീജിതനും, മ 
നസ്സിന്‌ ഉറപ്പില്ലാത്തവനും, അധര്‍മ്മത്തിലേക്കു തിരിഞ്ഞവനുമായ 
എന്നെ പിടിച്ചു ബന്ധിച്ച്‌ നീ രാജ്യം സ്വീകരിക്കു. എന്നാല്‍ എന്നെ 
പാപം ബാധിക്കില്ല. ഇങ്ങനെ പറഞ്ഞ്‌ ദുഃഖത്താല്‍ നീറിക്കൊണ്ട്‌ 
ദശരഥന്‍ പൊട്ടിക്കരഞ്ഞു. രാമ! നീ എനിക്ക്‌ പ്രാണനേക്കാള്‍ പ്രിയ 
പ്പെട്ടവനാണ്‌. നീ എന്നെ ഉപേക്ഷിച്ച്‌ എങ്ങനെയാണ്‌ ഭയങ്കരമായ 
കാട്ടിലേക്കു പോവുക? എന്നു പറഞ്ഞു രാമനെ കെട്ടിപ്പിടിച്ച്‌ ദശര 
ഥന്‍ ദീനദീനം കരഞ്ഞു. രാമന്‍ അച്ഛന്റെ കണ്ണീരു തുടച്ചു. സമാധാ 
നിപ്പിച്ചുകൊണ്ടു പറഞ്ഞു. അച്ഛ! ദുഃഖിക്കരുത്‌. അനുജനായ ഭര 
തന്‍ രാജ്യം ഭരിക്കട്ടെ. ഞാന്‍ പതിന്നാലുകൊല്ലം കാട്ടിൽ താമസിച്ച്‌ 
അങ്ങയുടെ പ്രതിജ്ഞ സഫലമാക്കിത്തീര്‍ത്ത്‌ മടങ്ങിവരാം. രാജ്യ 
ത്തേക്കാള്‍ എത്രയോ അധികം സുഖം എനിക്ക്‌ വനവാസംകൊണ്ട്‌ 
കിട്ടും. അങ്ങയുടെ സത്യം പരിപാലിക്കാന്‍ കഴിയും. ദേവന്മാരുടെ 
കാര്യവും നടക്കും. കൈകേയിയമ്മയ്ക്കും സന്തോഷമാവും. അതി 

നാല്‍ വനവാസം എനിക്ക്‌ ഗുണപ്രദമാണ്‌. ഞാന്‍ ഇപ്പോള്‍ത്തന്നെ 
കാട്ടിലേക്ക്‌ പോകാം. ചെറിയമ്മയുടെ വിഷമം നീങ്ങട്ടെ. എന്റെ 
അമ്മയെ സമാധാനിപ്പിക്കുകയും സീതയെ അനുനയിപ്പിക്കുകയും 
ചെയ്ത്‌, ഞാന്‍ ഇവിടെ വന്ന്‌ അങ്ങയെ നമസ്കരിച്ച്‌ യാത്രപറഞ്ഞ്‌ 
വനത്തിലേക്ക്‌ പോയ്ക്കൊള്ളാം. 

ഇങ്ങനെ പറഞ്ഞ്‌ അച്ഛനെ പ്രദക്ഷിണം ചെയ്ത്‌ രാമന്‍ അമ്മയെ 
കാണാന്‍ കാസല്യയുടെ അന്തഃപുരത്തിലേക്ക്‌ ചെന്നു. കാസല്യ 
രാമന്‌ ശ്രേയസ്സുണ്ടാവാനായി വിഷ്ണുഭഗവാനെ പുജിക്കുകയായി 
രുന്നു. രാമനുവേണ്ടി ബ്രാഹ്മണരെക്കൊണ്ട്‌ ആയുഷ്ഹോമം ചെയ്യി 
പ്പിച്ചു. അവര്‍ക്ക്‌ ധാരാളം ധനം ദക്ഷിണയായി കൊടുത്തു. മനന 
്രതം അവലംബിച്ച്‌ ഏകാഗ്രമനസ്സോടെ ഭഗവാനെ ഹൃദയത്തില്‍ 
ധ്യാനിച്ചു. ആനന്ദസ്വരുപനായ ഭഗവാനില്‍ മനസ്സ്‌ ലയിച്ചതിനാല്‍ 
കാസല്യ മുന്‍പില്‍ വന്നു നില്‍ക്കുന്ന രാമനെ കണ്ടില്ല. 


ae 
ട്ട 


നാലാം സര്‍ഗം 
ലക്ഷ്മണസാന്ത്വനം 


സുമിത്ര രാമനെ കണ്ടു. പരിഭ്രമത്തോടെ, രാമന്‍ വന്നിരിക്കുന്ന 
വിവരം കാസല്യയോടു പറഞ്ഞു. രാമന്‍ എന്ന പേരു കേട്ടതോടെ 
കാസല്യ ധ്യാനത്തില്‍നിന്നുണര്‍ന്നു. രാമനെ ആലിംഗനം ചെയ്തു. 
മടിയിലിരുത്തി. ശിരസ്സില്‍ ഗ്ഘാണിച്ചു. നീലത്താമരപ്പുപോലെ 
മൃദുവായ രാമന്റെ ശരീരത്തെ വാത്സല്യത്തോടെ തലോടി. മകനേ! 
നിനക്ക്‌ വിശക്കുന്നില്ലേ? ഞാന്‍ വിളമ്പിത്തരാം. സുഖമായി ഭക്ഷണം 
കഴിക്കു. എന്നു രാമനോട്‌ പറഞ്ഞു. രാമന്‍ അമ്മയോടു പറഞ്ഞു. 
ഉണുകഴിക്കാന്‍ നേരമെവിടെ? എനിക്ക്‌ ഉടനെ ദണ്ഡകാരണ്യത്തി 
ലേക്ക്‌ പോകേണ്ടിയിരിക്കുന്നു. കൈകേയിയമ്മയ്ക്ക്‌ വരം നൽകി 
യതിനാല്‍ സത്യസന്ധനായ അച്ഛന്‍ ഭരതന്‌ രാജ്യവും എനിക്ക്‌ കാടും 
നല്‍കി. പതിന്നാലുകൊല്ലക്കാലം ഞാന്‍ കാട്ടിൽ താമസിക്കണമെ 
ന്നാണ്‌ ചെറിയമ്മ വരമായി വാങ്ങിയിരിക്കുന്നത്‌. ഞാന്‍ അത്രയും 
കാലം കാട്ടില്‍ താമസിച്ച്‌ മടങ്ങിവരാം. അമ്മ അതിനെപ്പറ്റി ചിന്തിച്ച്‌ 
വ്യസനിക്കരുത്‌. 

രാമന്‍ പറഞ്ഞതുകേട്ട കാസല്യ പരിശ്രമിച്ച്‌ ബോധംകെട്ടു വീണു. 
കുറച്ചു സമയം കഴിഞ്ഞു ബോധം തെളിഞ്ഞപ്പോള്‍ രാമനോട്‌ പറ 
ഞ്ഞു. രാമ! നീ വനത്തിലേക്കു പോവുകയാണെങ്കില്‍ എന്നേയും 
കുടെ കൊണ്ടുപോകു. നീയില്ലാതെ അരനിമിഷംപോലും എനിക്ക്‌ 
ജീവിക്കാന്‍ വയ്യ. പിഞ്ചുകുഞ്ഞിനെ പിരിഞ്ഞ്‌ പശുവിന്‌ ജീവിക്കാന്‍ 
കഴിയുമോ? അതുപോലെ നിന്നെ പിരിഞ്ഞ്‌ എനിക്ക്‌ ജീവിക്കാന്‍ 
പറ്റില്ല. നീ എനിക്ക്‌ പ്രാണനേക്കാള്‍ പ്രിയപ്പെട്ടവനാണ്‌. രാജാവിന്‌ 
ഭരതനോട്‌ ഇഷ്ടമാണെങ്കില്‍ രാജ്യം നല്‍കിക്കൊള്ളട്ടെ. നിന്നോട്‌ 
വനവാസത്തിനു കലല്‍്പിച്ചതെന്തിനാണ്‌? രാജാവ്‌ കൈകേയിക്ക്‌ വര 
മായി എല്ലാം കൊടുത്തോട്ടെ. നീ കൈകേയിക്കും രാജാവിനും എന്ത 
വരാധമാണ്‌ ചെയ്തത്‌? രാമ! അച്ഛന്‍ നിനക്കെങ്ങനെ ബഹുമാന്യ 
നാണോ, അമ്മയായ ഞാന്‍ അതിനേക്കാള്‍ ബഹുമാന്യയാണ്‌. 
അച്ഛന്‍ വനത്തിനു പോകാന്‍ നിന്നോടു കല്പിച്ചു എങ്കിൽ പോക 
ee EE cee esas 

രുത്‌ എന്ന്‌ ഞാന്‍ തടുക്കുകയാണ്‌. എന്റെ വാക്കിനെ അവഗണിച്ച്‌ 
രാജാവിന്റെ വാക്കിനെ മാനിച്ച്‌ നീ കാട്ടിലേക്ക്‌ പോവുകയാണെ 
ങ്കിൽ ഞാന്‍ നിശ്ചയമായും പ്രാണത്യാഗംചെയ്തു പരലോകത്തേക്കു 
പോകും. 

കാസല്യ ഇതയും പറഞ്ഞതു കേട്ടപ്പോള്‍ ലക്ഷ്മണന്‍ 
കോപംകൊണ്ട്‌ ജ്വലിച്ചു. മുന്നുലോകങ്ങളേയും ദഹിപ്പിക്കത്തക്ക 
വിധത്തില്‍ നോക്കിക്കൊണ്ട്‌ രാമനോടു പറഞ്ഞു. ബുദ്ധിക്ക്‌ സ്ഥിര 
തയും, മനസ്സിനു ഉറപ്പുമില്ലാത്തവനും, കൈകേയിക്ക്‌ വശഗനുമായ 
രാജാവിനെ ഞാന്‍ പിടിച്ചു ബന്ധിക്കുന്നുണ്ട്‌. ഭരതനേയും ബന്ധു 
ക്കളേയും കൊല്ലുന്നുമുണ്ട്‌. ജ്യേഷ്ഠ! അങ്ങ്‌ അഭിഷേകം സ്വീകരി 
ക്കാന്‍ ഒരുങ്ങിക്കൊള്ളു. ഞാന്‍ വില്ലും ധരിച്ച്‌ തയ്യാറായിനില്‍ക്കും. 
അഭിഷേകത്തിനു വീഘ്നം ഉണ്ടാക്കുന്നവരെയെല്ലാം ഞാന്‍ നിശ്ച 
യമായും കൊല്ലും. 

ഇങ്ങനെ പറയുന്ന ലക്ഷ്മണനെ ആലിംഗനംചെയ്ത്‌ അനുനയി 
പ്പിച്ചുകൊണ്ട്‌ രാമന്‍ പറഞ്ഞു. ലക്ഷ്മണ! നീ ശൂരനാണ്‌. പരാക്രമ 
ശാലിയാണ്‌. എന്റെ ഹിതത്തില്‍ അത്യന്തം താല്പര്യമുള്ളവനാണ്‌. 
ഇതെല്ലാം എനിക്ക്‌ അറിയാം. എങ്കിലും ഇത്‌ പരരുഷം കാണിക്കാന്‍ 
പറ്റിയ സമയമല്ല. ശരീരവും രാജ്യവും ലോകത്തിലെ സുഖപദാര്‍ത്ഥ 
ങ്ങളും സത്യമായിരുന്നു എങ്കില്‍ നിന്റെ ഈ പരിശ്രമം ര്രയോജന 
കരമായിത്തീര്‍ന്നേനെ. ശാരീരികസുഖങ്ങള്‍ മേഘത്തിലെ 
മിന്നല്‍പോലെ അല്പസമയംമാത്രം നിന്നു മറയുന്നവയാണ്‌. ചുട്ടു 
പഴുപ്പിച്ച ഇരുമ്പില്‍ വീഴുന്ന വെള്ളത്തുളളികള്‍പോലെ ആയുസ്സ്‌ 
അതിവേഗം ക്ഷയിച്ചുകൊണ്ടിരിക്കുന്നു. പാമ്പിന്റെ വായില്‍പ്പെട്ട 
തവള സമീപത്തുള്ള പാറ്റകളെ പിടിച്ചു തിന്നാന്‍ ശ്രമിക്കാറില്ലേ? 
അതുപോലെയല്ലേ കാലസര്‍പ്പത്തിന്റെ വായിലേക്ക്‌ അനുനിമിഷം 
നീങ്ങിക്കൊണ്ടിരിക്കുന്ന ജീവന്‍ അല്പകാലംമാത്രം നിലനില്‍ക്കുന്ന 
ശാരീരികസുഖങ്ങളെ ആഗ്രഹിക്കുന്നത്‌? സുഖത്തിനുവേണ്ടി മനു 
ഷ്യന്‍ രാവും പകലും കര്‍മ്മം ചെയ്തുകൊണ്ടിരിക്കുന്നു. ദേഹം 
നമ്മളില്‍നിന്നു വേറെയല്ലേ? ദേഹമല്ലേ സുഖമനുഭവിക്കുന്നത്‌? ശരീ 
രത്തിനു സാക്ഷിയായ വ്യക്തിക്ക്‌ ശരീരസുഖം എങ്ങനെ തന്റെ 
സുഖമാവും? അച്ഛന്‍ അമ്മ സഹോദരന്‍ ഭാര്യ ബന്ധുക്കള്‍ ഇവ 
രോടുള്ള ചേര്‍ച്ച യാത്രക്കാര്‍ക്ക്‌ വഴിയമ്പലത്തില്‍ (കാൽനടയാത് 

ക്കാര്‍ക്ക്‌ രാശ്രി വിശ്രമിക്കാനുള്ള സങ്കേതങ്ങളായിരുന്നു വഴിയമ്പ 
ചങ്ങള്‍) കണ്ടു പരിചയപ്പെടുന്നപോലെ വെറും താല്‍ക്കാലികമല്ലേ? 
നദികളില്‍ ഒഴുകിവരുന്ന മരത്തടികള്‍ തമ്മില്‍ത്തമ്മില്‍ കണ്ടുമുട്ടു 
കയും അകന്നുപോകുകയും ചെയ്യുന്നതുപോലെ നൈമിഷികല്ഛേ? 
ഐശ്വര്യം, നിഴല്‍പോലെ, വളര്‍ന്നും ക്ഷയിച്ചും കാണപ്പെടുന്നു. 
വെള്ളത്തിലെ തിരമാലപോലെ യാവനം അതിവേഗം ക്ഷയിച്ചുകൊ 
ണ്ടിരിക്കുന്നു. സ്ത്രീസുഖം സ്വപ്നംപോലെ താല്‍ക്കാലികവും തുച്ഛ 
വുമാണ്‌. എന്നിട്ടും മനുഷ്യര്‍ ഇവയില്‍ വിശ്വസിക്കുന്നുവല്ലോ. 
കഷ്ടംതന്നെ! 

സംസാരസുഖം സ്വപ്നംപോലെ മനസ്സിന്റെ വെറും തോന്നലാ 
ണ്‌. പലവിധ രോഗങ്ങളോടുകുടിയതാണ്‌ ജീവിതം. ഗന്ധര്‍വനഗരം 
പോലെ മനസ്സിന്റെ ഭാവനമാത്രമാണ്‌. ബുദ്ധിയില്ലാത്തവരാണ്‌ ശാരീ 
രികസുഖങ്ങളുടെ പിന്നാലെ പായുന്നത്‌. ഓരോ ദിവസവും ആദി 
ത്യന്റെ ഉദയാസ്തമയങ്ങളോടെ ആയുസ്സ്‌ ക്ഷയിച്ചുകൊണ്ടിരിക്കു 
ന്നു. അത്‌ ആരും ഓര്‍ക്കുന്നില്ല. മറ്റുള്ളവരുടെ ജരയും മരണവും 
കണ്ടിട്ടും, തന്നേയും അവ ബാധിക്കുമെന്ന്‌ ഓര്‍ക്കുന്നില്ലല്ലോ. ഇത്‌ 
പകല്‍, ഇതു രാത്രി എന്നിങ്ങനെ വിചാരിച്ച്‌ മുഡന്മാര്‍ ശാരീരിക 
സുഖങ്ങളില്‍ മുഴുകിക്കഴിയുന്നു. കാലം വളരെ വേഗത്തില്‍ സഞ്ച 
രിച്ചുകൊണ്ടിരിക്കുന്നു എന്നും, ഈ സുഖപദാര്‍ത്ഥങ്ങള്‍ക്കും 
അവയെ അനുഭവിക്കുന്ന ശരീരത്തിനും ശാശ്വതത്വമില്ലെന്നും 
ഓര്‍ക്കുന്നില്ല. ചുളയ്ക്കുവെച്ചു വേവിക്കാത്ത കുടത്തില്‍ വെച്ച 
വെള്ളമെന്നപോലെ ആയുസ്സ്‌ അനുനിമിഷം ക്ഷയിച്ചുകൊണ്ടിരിക്കു 
ന്നു. രോഗങ്ങള്‍ ശത്രുക്കളെപ്പോലെ ശരീരത്തെ പീഡിപ്പിക്കുന്നു. 
വാര്‍ദ്ധക്യം പെണ്‍പുലിയെപ്പോലെ ആക്രമിക്കാന്‍ തയ്യാറായി 
മുന്‍പില്‍ നില്‍ക്കുന്നു. മൃത്യു ജനനത്തോടൊന്നിച്ചുതന്നെ കുടെ 
സഞ്ചരിച്ചുകൊണ്ട്‌ സമയം കാത്തുനില്‍ക്കുന്നു. ശരീരമാണ്‌ 
താനെന്ന അഭിമാനത്താല്‍ ഞാന്‍ ലോകപ്രസിദ്ധനായ ച്രകവര്‍ത്തി 
A എന്നു വിചാരിക്കുന്നു. മരിച്ചാല്‍ ദഹിപ്പിക്കുകയാണെങ്കില്‍ 
ഭസ്മവും, കുഴിച്ചിട്ടാല്‍ കൃമിയും, ഏതെങ്കിലും ജീവികള്‍ തിന്നാല്‍ 
കാഷ്ഠവുമായി മാറുന്നതല്ലേ ഈ ശരീരം? ആ ശരീരത്തെ 
വര കണക്കാക്കിക്കൊണ്ടാണ്‌ ഞാന്‍ കീര്‍ത്തിമാനാണ്‌, ചരക 
യാണ്‌ എന്നെല്ലാം അഭിമാനിക്കുന്നത്‌. തൊലി എല്ല്‌ മാംസം 

മലം മൂത്രം ചലം രക്തം മുതലായവ കുടിച്ചേര്‍ന്നതും, അനുനിമിഷ്ഠ 
വികാരം പ്രാപിക്കുന്നതും, മാറിക്കൊണ്ടിരിക്കുന്നതുമല്ലേ ശരീരം 
ആ ശരീരം എങ്ങനെയാണ്‌ താനാവുക? അനുജ! ശരീരാഭിമാനത്കെ 
അവലംബിച്ചല്ലേ നീ ലോകങ്ങളെ മുഴുവന്‍ ദഹിപ്പിക്കാന്‍ പുറപ്പെടു 
ന്നത്‌? ദേഹാഭിമാനംകൊണ്ടാണ്‌ എല്ലാവിധ ദുഃഖങ്ങളുമുണ്ടാകുന്ന 
ത്‌. ദേഹമാണ്‌ ഞാനെന്ന തോന്നലാണ്‌ അവിദ്യ. ഞാന്‍ ദേഹമ 
ജ്ഞാനസ്വരൂപനായ ആത്മാവാണ്‌ എന്ന ബോധമാണ്‌ വിദ്യ എന്നു 
പറയപ്പെടുന്നത്‌. അവിദ്യ സംസാരബന്ധത്തിനും, വിദ്യ സംസാര 
മോചനത്തിനും കാരണമാണ്‌. അതിനാല്‍ സംസാരബന്ധ 
ത്തില്‍നിന്നു മോചനം ആഗ്രഹിക്കുന്നവര്‍ വിദ്യയുണ്ടാവാനായിട്ടാണ്‌ 
പ്രയത്നിക്കേണ്ടത്‌. ക്ലാമം ക്രോധം മുതലായ വികാരങ്ങള്‍ വിദ്യയ്ക്ക്‌ 
വിരോധികളാണ്‌. അവയില്‍വെച്ച്‌ ക്രോധം മോക്ഷത്തിന്‌ അത്യന്തം 
വിരോധിയാണ്‌. ക്രോധം ആവേശിച്ച മനുഷ്യന്‍, അച്ഛന്‍ സഹോദ 
രന്‍ സുഹൃത്തുക്കള്‍ എന്നിവരെപ്പോലും കൊല്ലും. മനസ്സിനു ദുഃഖ 
മുണ്ടാക്കുന്നത്‌ ക്രോധമാണ്‌. ക്രോധം സംസാരബന്ധത്തിനു കാര 
ണമാണ്‌. ധര്‍മ്മത്തെ ക്ഷയിപ്പിക്കുന്നതാണ്‌ ക്രോധം. അതിനാല്‍ 
ക്രോധത്തെ നിശ്ശേഷം ഉപേക്ഷിക്കൂ. ക്രോധമാണ്‌ നമ്മുടെ ഏറ്റവും 
വലിയ ശത്രു. “പോരാ” “പോരാ” എന്ന തോന്നലാകുന്ന തൃഷ്ണ 
യാണ്‌ വൈതരണീനദി. (നരകത്തെച്ചുറ്റി ഒഴുകുന്നതും ക്ലേശങ്ങള്‍ 
നിറഞ്ഞതും കടക്കാന്‍ അത്യന്തം പ്രയാസമുളളതുമാണ്‌ വൈതരണി 
എന്ന നദി). സന്തോഷം നന്ദനോദ്യാനമാണ്‌. (സ്വര്‍ഗത്തിലെ ഉദ്യാ 
നമാണ്‌ നന്ദനം). മനസ്സിന്റെ ശാന്തതതന്നെ കാമധേനു. (സര്‍വാഭീ 
ഷ്ടങ്ങളും ചുരത്തിത്തരുന്ന സ്വര്‍ഗത്തിലെ പശുവാണ്‌ കാമധേനു). 
അതിനാല്‍ ശാന്തിയെ (മനസ്സിന്റെ സമനിലയെ) അവലംബിക്കു. 
എന്നാല്‍ പിന്നെ ശത്രുക്കളേ ഉണ്ടാവില്ല. - 

ശരീരം ഇന്ദ്രിയങ്ങള്‍ പ്രാണന്‍ മനസ്സ്‌ ബുദ്ധി ഇവയില്‍നിന്നും 
വേറിട്ടുനില്‍ക്കുന്നവനും, യാതൊരു മാലിന്യവും ബാധിക്കാത്തതി 
നാല്‍ നിത്ൃശുദ്ധനും, പ്രകാശസ്വരുപിയും, വികാരങ്ങള്‍ ഇല്ലാത്ത 
വനും, സ്വരൂപമില്ലാത്തവനുമാണ്‌ ആത്മാവ്‌. ശരീരം ഇന്ദ്രിയങ്ങ* 
പ്രാണന്‍ മനസ്സ്‌ ബുദ്ധി എന്നിവയ്ക്ക്‌ അതീതനായ ആത്മാവാണ്‌ 
താനെന്നു ബോധിക്കാതിരിക്കുന്ന കാലത്തോളം, സംസാരദുടഖങ്ങള്‍ 
ബാധിച്ചുകൊണ്ടിരിക്കും. മരണഭയം ഒഴിയുകയുമില്ല. അതിനാല്‍ ശര്‍ 

രാദികളില്‍നിന്നു ഭിന്നമായ ആത്മാവാണ്‌ താനെന്ന്‌ എപ്പോഴും ഹൃദ 
യത്തില്‍ ഭാവന ചെയ്യു. ആ ബോധത്തിനു മറവില്ലാതെതന്നെ, ബുദ്ധി 
മനസ്സ്‌ ഇന്ദ്രിയങ്ങള്‍ ശരീരം ഇവകൊണ്ട്‌ അത്യാവശ്യകര്‍മ്മങ്ങള്‍ 
അനുഷ്ഠിക്കുകയും ചെയ്യു. ര്രാരബ്ധകര്‍മ്മമനുസരിച്ചു വന്നു 
ചേരുന്ന കര്‍മ്മങ്ങളെ ആചരിക്കുകയും വേണം. എന്നാല്‍ കര്‍മ്മ 
ങ്ങള്‍ വാസനകളായി ബന്ധകാരണമായിത്തീരില്ല. പുറമെ കര്‍മ്മ 
ങ്ങള്‍ ചെയ്താലും ആത്മാവാണ്‌ താനെന്ന ബോധം ഉള്ളില്‍ ദൃഡ 
മായിട്ടുണ്ടായാൽ മതി. കര്‍മ്മങ്ങള്‍ നിന്നെ ബാധിക്കില്ല. സംസാര 
ദുഃഖങ്ങളും ബാധിക്കില്ല. ഇത്രയും ലക്ഷ്മണന്‍ ഉപദേശിച്ചശേഷം 
കനസല്യയോട്‌ പറയുന്നു. അമ്മേ! അവിടുന്ന്‌ ഞാന്‍ ലക്ഷ്മണന്‌ 
പറഞ്ഞുകൊടുത്തത്‌ വിചാരംചെയ്ത്‌ ഉറപ്പിക്കു. എന്റെ തിരിച്ചുവര 
വിനെ പ്രതീക്ഷിച്ച്‌ ജീവിക്കു. എന്നാല്‍ അമ്മയെ സംസാരദുഃഖങ്ങ 
ളൊന്നും ബാധിക്കില്ല. നദിയിലൂടെ ഒഴുകിവരുന്ന തോണികള്‍ പര 
സ്പരം കാണുന്നു. കുറച്ചുദുരം ഒന്നിച്ച്‌ സഞ്ചരിക്കുന്നു. പിന്നീട്‌ 
അകന്നുപോകുന്നു. ഇതുപോലെയാണ്‌ പ്രാരബ്ധകര്‍മ്മങ്ങള്‍ അനു 
ഭവിക്കാനായി വരുന്ന ജീവന്മാരുടേയും അവസ്ഥ. കണ്ടുമുട്ടുന്നു. 
ഒന്നിച്ച്‌ താമസിക്കുന്നു. അല്പദിവസം കഴിഞ്ഞാല്‍ അകന്നുപോകു 
ന്നു. പതിന്നാലുകൊല്ലക്കാലം വേഗം കഴിയും. ഇതു മനസ്സിലാക്കി 
- ദുഃഖമകറ്റി അമ്മ എനിക്ക്‌ വനവാസത്തിന്‌ സമ്മതം തരൂ. എന്നാല്‍ 
എനിക്ക്‌ കാട്ടിലെ താമസം സുഖകരമായിത്തീരും. 

ഇങ്ങനെ പറഞ്ഞ്‌ രാമന്‍ അമ്മയുടെ കാൽക്കൽ നമസ്കരിച്ചു. 
മകനെ പിടിച്ചെഴുന്നേല്‍പ്പിച്ച്‌ മടിയിലിരുത്തി കാസല്യ ആശീര്‍വാദം 
ചെയ്തു. രാമ! എല്ലാ ദേവന്മാരും, ഗന്ധര്‍വ്വന്മാരും, ്രഹ്മാവിഷ്ണു 
മഹേശ്വരന്മാരും, നിന്നെ സഞ്ചരിക്കുമ്പോളും, ഇരിക്കുമ്പോളും, 
നില്‍ക്കുമ്പോളും, ഉറങ്ങുമ്പോളും രക്ഷിക്കട്ടെ. ഇപ്രകാരം പ്രാര്‍ത്ഥിച്ച്‌ 
രാമനെ വീണ്ടും വീണ്ടും ആലിംഗനംചെയ്ത്‌ വനയാത്രക്ക്‌ അനു 
മതി നല്‍കി യാത്രയാക്കി. രാമന്റെ ഉപദേശം കേട്ടതോടെ സന്തോ 
ഷാ്രുക്കളാല്‍ തൊണ്ടയിടറിക്കൊണ്ട്‌ ലക്ഷ്മണന്‍ പറഞ്ഞു. 
ജ്യേഷ്ഠ! അങ്ങയുടെ ഉപദേശംകൊണ്ട്‌ എന്റെ സംശയം തീര്‍ന്നിരി 
ടുന്നു. കാട്ടിൽ അങ്ങയെ സേവിക്കാനായി ഞാനും പിന്നാലെ 
വരും. അതിന്‌ എന്നെ അനുവദിക്കണം. ഇല്ലെങ്കിൽ ഞാന്‍ പ്രാണനെ 
ജപേക്ഷിക്കും. “ശരി, അങ്ങനെത്തന്നെ” എന്ന്‌ രാമന്‍ ലക്ഷ്മണന്‌ 

അനുവാദം നല്‍കി. സീതയെ സമാധാനിപ്പിക്കാനായി രാമന്‍ അന്തഃ 
പുരത്തിലേക്ക്‌ ചെന്നു. ഭര്‍ത്താവ്‌ വരുന്നതു കണ്ട സീതാദേഹു 
പുഞ്ചിരിയോടെ എതിരേറ്റ്‌ സ്വീകരിച്ചു. സ്വര്‍ണപ്പാത്രത്തില്‍ 
കൊണ്ടുവന്ന വെള്ളംകൊണ്ട്‌ ഭക്തിയോടെ കാല്‍ കഴുകിപ്പിച്ചു. പട്ടം 
ഭിഷേകം കഴിഞ്ഞ്‌ പരിവാരസമേതം വരുമെന്നാണ്‌ സീത പ്രതീക്ഷി 
ച്ചത്‌. രാമനെ ഒറ്റക്ക്‌ കണ്ടപ്പോള്‍ സീത ചോദിച്ചു. എന്താണ്‌ അങ്ങ്‌ 
ഒറ്റക്ക്‌ വന്നത്‌? വെണ്‍കൊറ്റക്കുടയെവിടെ? വാദ്യങ്ങള്‍ മുഴങ്ങുന്നി 
ല്ല. കിരീടം മുതലായ അലങ്കാരങ്ങള്‍ കാണാനില്ല. സാമന്തരാജാക്ക 
ന്മാരുടെ അകമ്പടികുടാതെ ബദ്ധപ്പെട്ടു വന്നതിന്‌ വല്ല കാരണവും 
ഉണ്ടോ? 

സീതാദേവി ഇങ്ങനെ ചേടദിച്ചപ്പോള്‍ പുഞ്ചിരിച്ചുകൊണ്ട്‌ രാമന്‍ 
മറുപടി പറഞ്ഞു. രാജാവ്‌ എനിക്ക്‌ ദണ്ഡകാരണ്യത്തില്‍ രാജ്യം തന്നി 
രിക്കുന്നു. അതു ഭരിക്കാനായി ഞാന്‍ വേഗം വനത്തിലേക്കു പോകു 
ന്നു. ഭവതി എന്റെ അമ്മയെ ശുശ്രുഷിച്ചുകൊണ്ട്‌ ഇവിടെ താമസി 
ക്കു. ഞാന്‍ പറയുന്നത്‌ സത്യമാണ്‌. (രാജാവ്‌ ഭര്‍ത്താവിനെ കാട്ടി 
ലേക്കയച്ചു എന്നു കേട്ട സീത ശരിക്കും ഞെട്ടിപ്പോയി. അത്ര വലിയ 
കുറ്റം ചെയ്തവരെ മാത്രമേ കാട്ടിലേക്ക്‌ നാടുകടത്താറുള്ളു.) പരി 
ശ്രമത്തോടെ സീത ചോദിച്ചു. രാജാവ്‌ എന്താണ്‌ അങ്ങയ്ക്ക്‌ വന 
രാജ്യം തരാന്‍ കാരണം? ശ്രീരാമന്‍ മറുപടി പറഞ്ഞു. അച്ഛന്‍ 
കൈകേയിയാകമ്മക്ക്‌ രണ്ടു വരങ്ങള്‍ കൊടുത്തിരുന്നു. അതില്‍ ഒരു 
വരംകൊണ്ട്‌ ഭരതനു രാജ്യവും രണ്ടാമത്തെ വരംകൊണ്ട്‌ എനിക്ക്‌ 
പതിന്നാലുകൊല്ലം വനവാസവുമാണ്‌ ചെറിയമ്മ ആവശ്യപ്പെട്ടത്‌. 
സത്യം മാത്രം പറയുന്ന അച്ഛന്‍ ആ രണ്ടുവരങ്ങളും കൊടുത്തു. 
അതിനാല്‍ ഞാന്‍ ഉടനെ കാട്ടിലേക്ക്‌ പോകുന്നു. ഭവതി തടസ്സം 
പറയരുത്‌. 

രാമന്‍ ഇപ്രകാരം പറഞ്ഞപ്പോള്‍ സീത സന്തോഷത്തോടെ പറ 
ഞ്ഞു. ഞാന്‍ അങ്ങയുടെ മുന്‍പിലായി കാട്ടിലേക്ക്‌ നടക്കാം. അങ്ങ്‌ 
എന്നെ അനുഗമിച്ചാല്‍ മതി. എന്നെക്കുടാതെ വനവാസത്തിനു 
പോകുന്നത്‌ അങ്ങയ്ക്ക്‌ തീരെ ഉചിതമല്ല. തനിക്കേറ്റവും പ്രിയപ്പെട 
വളും തനറെ ഇഷ്ടം മാത്രം പറയുന്നവളുമായ സീതയോട്‌ രാമന്‍ 
പറഞ്ഞു. പുലി മുതലായ ക്രുരമൃഗങ്ങള്‍ നിറഞ്ഞ കാട്ടിലേക്ക്‌ ഞാന്‍ 
എങ്ങനെയാണ്‌ നിന്നെ കൊണ്ടുപോകുക? കാട്ടിൽ മനുഷ്യരെ 

തിന്നുന്ന ഭയങ്കരസ്വരുപികളായ രാക്ഷസന്മാര്‍ ധാരാളമുണ്ട്‌. സിംഹം, 
പുലി, പന്നി മുതലായ ദുഷ്ടമൃഗങ്ങള്‍ Uae. evschid da Ce 
സ്ഥലമാണ്‌ കാട്‌. കയ്പും പുളിയും ചവര്‍പ്പുമുളള ഫലമുലങ്ങളാണ്‌ 
ആഹാരത്തിനു കിട്ടുക. നാട്ടിലെ പലഹാരങ്ങളൊന്നും കാട്ടില്‍ കിട്ടി 

. ആഹാരത്തിന്‌ അതാതുകാലത്ത്‌ കായയും കിഴങ്ങും ചിലപ്പോള്‍ 
കിട്ടി എന്നുവരാം. പലപ്പോഴും കിട്ടിയില്ല എന്നു വരാം. സഞ്ചരിക്കാന്‍ 
നല്ല വഴിപോലും കാണില്ല. കല്ലും മുള്ളും നിറഞ്ഞ ഒറ്റയടിപ്പാതയി 
ലുടെ നടക്കേണ്ടിവരും. ചീവിടുകളുടെ കര്‍ണകഠോരശബ്ദവും 
കൊതുക്‌ ഈച്ച എന്നിവയുടെ കടിയും സഹിച്ച്‌ വല്ല ഗുഹകളിലും 
രാത്രി കിടന്നുറങ്ങേണ്ടിവരും. ദണ്ഡകാരണ്യം ഇങ്ങനെ അസംഖ്യം 
ദുഃഖങ്ങള്‍ നിറഞ്ഞതാണ്‌. കാൽനടയായിത്തന്നെ സഞ്ചരിക്കേണ്ടി 
വരും. കാട്ടിലെ അസഹ്യമായ ചുടും തണുപ്പും സഹിക്കേണ്ടിവരും. 
ഭയങ്കരസ്വരുപികളായ രാക്ഷസന്മാരെ കണ്ടാല്‍ത്തന്നെ ഭയംകൊണ്ട്‌ 
ഹൃദയംപൊട്ടി മരിക്കാനും സാധ്യതയുണ്ട്‌. അതിനാല്‍ ഭവതി വന 
ത്തിലേക്ക്‌ പോരേണ്ട. ഇവിടെ അരമനയില്‍ താമസിച്ചാല്‍ മതി. പതി 
ന്നാലുകൊല്ലം കഴിഞ്ഞ്‌ ഞാന്‍ വേഗം മടങ്ങി വരാം. 

താന്‍ ജീവനേക്കാള്‍ കുടുതൽ സ്നേഹിക്കുന്ന ഭര്‍ത്താവ്‌ തന്നെ 
ക്കുടാതെ വനത്തിലേക്കു പോകാന്‍ തീര്‍ച്ചയാക്കിപ്പറഞ്ഞതായ 
ന്യായവാദങ്ങള്‍ കേട്ടപ്പോള്‍ സീതയ്ക്ക്‌ അത്യന്തം സങ്കടവും 
കോപവും വന്നു. ചുണ്ടുവിറച്ചുകൊണ്ടു പറഞ്ഞു. ധര്‍മ്മപത്നിയും 
പതിവ്രതയുമായ എന്നെ എന്താണ്‌ അങ്ങ്‌ ഉപേക്ഷിക്കാന്‍ നോക്കു 
ന്നത്‌? ഞാന്‍ അങ്ങയെ സര്‍വാത്മനാ ആശ്രയിച്ചവളല്ലേ? യാതൊരു 
പാപവും ചെയ്യാത്തവളല്ലേ? അങ്ങ്‌ ധര്‍മ്മം അറിയുന്ന ദയാലുവച്ലേ? 
അങ്ങയുടെ സമീപത്തിരിക്കുന്ന എന്നെ രാക്ഷസന്മാര്‍ക്കോ ദുഷ്ട 
മൃഗങ്ങള്‍ക്കോ ബാധിക്കാന്‍ കഴിയുമോ? അങ്ങ്‌ കഴിച്ചു ബാക്കി 
വരുന്ന ഫലമുലങ്ങള്‍ ഞാന്‍ അമൃതതുല്യം ഭക്ഷിച്ചുകൊണ്ട്‌ കഴി 
Be ees അങ്ങയോടൊന്നിച്ച്‌ സഞ്ചരിക്കുന്ന എനിക്ക്‌ 
മരവി കല്ലും മുള്ളും നിറഞ്ഞ വഴികള്‍ പുക്കളെക്കൊണ്ട്‌ പരവ 
on സുഖകരമായി അനുഭവപ്പെടും. കാട്ടിൽ ഞാന്‍ 
ലയി Ds അങ്ങയെ ക്ലേശിപ്പിക്കില്ല. അങ്ങയ്ക്ക്‌ സഹായി 
നായ ഒര വിക്കും. എന്റെ കുട്ടിക്കാലത്ത്‌ ജ്യോതിശ്ശാസ്ത്രവിശാരദ 
4 ബ്രാഹ്മണന്‍ ജാതകം നോക്കി 'നിനക്ക്‌ ഭര്‍ത്താവൊന്നിച്ച്‌ 

വനവാസം വേണ്ടിവരും” എന്നു പറഞ്ഞിട്ടുണ്ട്‌. അദ്ദേഹത്തിഒ 
വാക്ക്‌ സത്യമായിത്തീരട്ടെ. ഈവക കാരണങ്ങളാല്‍ കാട്ടിലേക്ക്‌ 
ഞാനും അങ്ങയെ അനുഗമിക്കുന്നുണ്ട്‌. വനത്തില്‍ അങ്ങയ്ക്ക്‌ 
സഹായകരമായ വിധത്തിലേ ഞാന്‍ പെരുമാറുകയുള്ളു. ഞാന്‍ ഇത്ര 
യൊക്കെ പറഞ്ഞിട്ടും അങ്ങയുടെ മനസ്സ്‌ അലിയുന്നില്ലെങ്കിൽ, ഞാന്‍ 
ഇപ്പോള്‍ത്തന്നെ പ്രാണനെ ഉപേക്ഷിക്കും. 

ഇങ്ങനെ സീത തറപ്പിച്ചു പറഞ്ഞപ്പോള്‍ “ഭവതിയും കുടെ വന 
ത്തിലേക്ക്‌ വന്നുകൊള്ളു” എന്നു രാമന്‍ പറഞ്ഞു. “വേഗം പുറപ്പെ 
ടണം. ഗുരുപത്നിയായ അരുന്ധതിക്ക്‌ ആഭരണങ്ങള്‍ ദാനംചെയ്യു. 
ബ്രാഹ്മണര്‍ക്ക്‌ ധാരാളം ധനം നല്‍കി നമുക്ക്‌ കാട്ടിലേക്ക്‌ പോകാം.” 
ഇങ്ങനെ പറഞ്ഞശേഷം ലക്ഷ്മണനോട്‌ ബ്രാഹ്മണരെ കൂട്ടിക്കൊ 
ണ്ടുവരുവാന്‍ പറഞ്ഞു. ഗൃഹസ്ഥരായ ്രാഹ്മണര്‍ക്ക്‌ രാമന്‍ 
ധാരാളം പശുക്കള്‍ വസ്ത്രങ്ങള്‍ ആഭരണങ്ങള്‍ എന്നിവ ദാനംചെ 
യ്തു. സീത തന്റെ വിലപിടിച്ച ആഭരണങ്ങള്‍ അരുന്ധതിക്ക്‌ 
കൊടുത്തു. രാമന്‍ അമ്മയുടെ അന്തഃപുരത്തിലെ ഭൃത്യന്മാര്‍ക്കും 
തന്റെ സേവകന്മാര്‍ക്കും ധാരാളം ധനം നല്‍കി. ലക്ഷ്മണന്‍ സുമി 
ത്രയെ കാസല്യയെ ഏല്പിച്ചു. വില്ലും ധരിച്ച്‌ രാമന്റെ മുന്‍പില്‍ 
വന്നുനിന്നു. രാമനും സീതയും ലക്ഷ്മണനും അച്ഛന്റെ സമീപ 
ത്തേക്ക്‌ പുറപ്പെട്ടു. രാമന്‍ രാജമാര്‍ഗത്തിലുടെ സീതയോടും ലക്ഷ്മ 
ണനോടുമൊന്നിച്ച്‌ കാൽനടയായി നടന്നു. രണ്ടുഭാഗത്തും 
നില്‍ക്കുന്ന പരരന്മാരെ കാരുണ്യകടാക്ഷംകൊണ്ട്‌ അനുഗ്രഹിച്ചു. 
നീലമേഘശ്യാമളനും, കാമദേവനേക്കാള്‍ അനേകം മടങ്ങ്‌ സുന്ദര 
നും, ലോകത്തെ മുഴുവന്‍ പവിത്രീകരിക്കുന്ന പാദാരവിന്ദങ്ങളോടു 
കൂടിയവനുമായ ശ്രീരാമന്‍, രാജമാര്‍ഗത്തിലുടെ മെല്ലെമെല്ലെ സഞ്ച 
രിച്ച്‌ ക്രോധാഗാരത്തില്‍ ദുഃഖപരവശനായിക്കിടക്കുന്ന അച്ഛന്റെ 
സമീപത്തിലെത്തിച്ചേര്‍ന്നു. 


അഞ്ചാം സര്‍ഗം 
വനയാത്ര 


ശ്രീരാമന്‍ സീതയോടും ലക്ഷ്മണനോടുംകുടി രാജമാര്‍ഗത്തി 
ലുടെ കാല്‍നടയായി നടന്നുപോകുന്നത്‌ അയോദ്ധ്യയിലെ പര 
ന്മാര്‍ കണ്ടു. ദശരഥന്‍ കൈതകേയിക്ക്‌ രണ്ടുവരങ്ങള്‍ കൊടുത്തതും 
രാമന്റെ വനവാസവിവരവും അറിഞ്ഞ അവര്‍ പരസ്പരം പറയാന്‍ 
തുടങ്ങി. സത്യസന്ധനും എല്ലാവര്‍ക്കും പ്രിയപ്പെട്ടവനുമായ രാമനെ 
ദശരഥമഹാരാജാവ്‌ എന്താണ്‌ വനവാസത്തിനു കല്പിച്ചത്‌? കൈകേ 
യിലുള്ള സ്നേഹംകൊണ്ടാണല്ലോ അദ്ദേഹം ഇതു ചെയ്തത്‌. ഇന്ന്‌ 
രാവിലെ രാമനെ പട്ടാഭിഷേകം ചെയ്യാന്‍ പോകുന്നു എന്ന്‌ ഇന്നലെ 
പറഞ്ഞു. ഇന്ന്‌ രാമനെ കാട്ടിലേക്ക്‌ നാടുകടത്തുകയും ചെയ്യുന്നു. 
അദ്ദേഹത്തിന്റെ വാക്കിന്‌ എന്തു വ്യവസ്ഥയാണുള്ളത്‌? എല്ലാ 
വര്‍ക്കും പ്രിയംകരനും സത്യം മാത്രം പറയുകയും പ്രവര്‍ത്തിക്കു 
കയും ചെയ്യുന്നവനുമായ രാമനെ കാട്ടിലേക്കയക്കണമെന്നു പറ 
യാന്‍ ദുഷ്ടയും മുധേവിയുമായ കൈകേയിക്ക്‌ എങ്ങനെ മനസ്സു 
വന്നു? നമുക്ക്‌ ഇനി അയോദ്ധ്യയില്‍ താമസിക്കേണ്ട. എല്ലാവര്‍ക്കും 
രാമനോടുകുടി കാട്ടിലേക്ക്‌ പോകാം. വനത്തില്‍ രാമനോടും സീത 
യോടും ലക്ഷ്മണനോടും ഒന്നിച്ച്‌ നമുക്കും താമസിക്കാം. സീത 
വെറും കാൽനടയായി പോകുന്നത്‌ നോക്കു. നമ്മളാരെങ്കിലും 
സീതയെ ഇതിനുമുന്‍പ്‌ ഇങ്ങനെ കണ്ടിട്ടുണ്ടോ? പല്ലക്കിലോ 
തേരിലോ അല്ലേ സീത സഞ്ചരിച്ചിട്ടുള്ളൂ? രാമനും കുതിരയോ 
ആനയോ തേരോ ഇല്ലാതെ കാൽനടയായി സഞ്ചരിക്കുന്നതു 
കണ്ടുവോ? കൈകേയി ഒരു രാക്ഷസി തന്നെയാണ്‌. അയോദ്ധ്യയെ 
നശിപ്പിക്കാന്‍ വന്നവളാണ്‌. സീത വെറും കാല്‍നടയായി കാട്ടിലേക്ക്‌ 
വരുന്നതു കാണുന്ന രാമന്‌ എത്ര ദുഃഖമുണ്ടാവും? വിധി ശക്തിയേ 
റിയതാണ്‌. മനുഷ്യപ്രയത്നം അതിനു മുന്‍പില്‍ ദുര്‍ബലമാണ്‌. 

ഇങ്ങനെ ജനങ്ങള്‍ ദുഃഖിച്ച്‌ ഓരോന്നു പറയുമ്പോള്‍ ജനദദ്ധ്യ 
ത്തില്‍നിന്ന്‌ വാമദേവന്‍ എന്ന ഭൂഷി അവരെ സമാധാനിപ്പിച്ചു 
കൊണ്ടു പറഞ്ഞു. ജനങ്ങളേ! നിങ്ങള്‍ രാമനേയും സീതയേയും 

Sn 
വിചാരിച്ച്‌ ദുഃഖിക്കരുത്‌. അവരുടെ പരമാര്‍ത്ഥം ഞാന്‍ പറഞ്ഞു; 
രാം. രാമന്‍ വിഷ്ണുവാണ്‌. ആദിനാരായണനാണ്‌. സീത യോ 
മായ എന്ന പേരില്‍ പ്രസിദ്ധയായ ലക്ഷ്മീഭഗവതിയാണ്‌. കാട്ടിലേക്ട 
രാമനെ അനുഗമിക്കുന്ന ലക്ഷ്മണന്‍ ആദിശേഷനാണ്‌. മായയുപ്ലെ 
ഗുണങ്ങളോടുകുടിച്ചേരുമ്പോള്‍ പരമാത്മാവായ രാമന്‍ അതാതുറു 
പത്തില്‍ തോന്നപ്പെടുകയാണ്‌. ഇദ്ദേഹം രജോഗുണത്തോടുകൂടിയ്യ 
ബ്രഹ്മാവായിത്തീർന്ന്‌ പ്രപഞ്ചത്തെ സൃഷ്ടിക്കുന്നു. സത്വഗുണത്തി 
ലൂടെ വിഷ്ണുവായിത്തീര്‍ന്ന്‌ മുന്നു ലോകങ്ങളേയും രക്ഷിക്കു 
ന്നതും, പ്രളയകാലത്ത്‌ തമോഗുണത്തിലുടെ രുദ്രനായിത്തീര്‍ന്ന്‌ 
എല്ലാത്തേയും സംഹരിക്കുന്നതും ഇദ്ദേഹം തന്നെയാണ്‌. പണ്ട്‌ 
മത്സ്യസ്വരുപിയായി അവതരിച്ച്‌ ഭക്തനായ വൈവസ്വതമനുവിനെ 
പ്രളയസമുദ്രത്തില്‍ തോണിയിലേറ്റി രക്ഷിച്ചത്‌ ഈ ഭഗവാനാണ്‌. 
പാലാഴിമഥനകാലത്ത്‌ സമുദ്രത്തിൽ താണുപോയ മന്ദരപര്‍വതത്തെ 
കുര്‍മ്മരുപിയായി അവതരിച്ച്‌ ഉയര്‍ത്തിക്കൊണ്ടുവന്നതും ഈ ഭഗ 
വാനാണ്‌. ഭൂമി രസാതലലോകംവരെ താണുപോയ സന്ദര്‍ഭത്തില്‍ 
വരാഹമൂര്‍ത്തിയായി അവതരിച്ച്‌ ഭൂമിയെ തന്റെ തേറ്റമേല്‍ ഉയര്‍ത്തി 
ക്കൊണ്ടുവന്നതും ഈ ഭഗവാന്‍തന്നെ. പ്രഹ്ലാദനെ അനുഗ്രഹിക്കാ 
നായി നരസിംഹാവതാരം സ്വീകരിച്ച്‌ മുന്നു ലോകങ്ങള്‍ക്കും ഉപദ്ര 
വകാരിയായ ഹിരണ്യകശിപുവിന്റെ മാറിടം പിളര്‍ന്നുകൊന്നതും ഈ 
ഭഗവാനാണ്‌. അസുരന്മാര്‍ സ്വര്‍ഗം പിടിച്ചടക്കിയതിനാല്‍ ദുഃഖി 
തയായ അദിതിയുടെ അപേക്ഷ്രപകാരം, വാമനനായി അവതരിച്ച്‌ 
മഹാബലിയോട്‌ മുന്നടിപ്രദേശം അളന്നെടുത്ത്‌ മുന്നുലോകങ്ങളും 
ഇന്ദ്രന്‌ വീണ്ടെടുത്തുകൊടുത്തതും ഈ ഭഗവാന്‍ തന്നെ. ഭാര്‍ഗവ 
രാമനായി അവതരിച്ച്‌ ഇരുപത്തിയൊന്നു പ്രാവശ്യം ദുഷ്ടക്ഷത്രി 
യരെ മുഴുവന്‍ കൊന്നൊടുക്കിയതും ഈ ഭഗവാനാണ്‌. ജഗത്തിന്റെ 
മുഴുവന്‍ നാഥനായ ആ ഭഗവാന്‍ തന്നെയാണ്‌ ഇപ്പോള്‍ രാമനായി 
അവതരിച്ചിരിക്കുന്നത്‌. ഈ അവതാരത്തില്‍ കോടിക്കണക്കിനു 
ദുഷ്ടന്മാരെ സംഹരിക്കും. ദുഷ്ടനായ രാവണന്‍, മനുഷ്യനൊഴികെ 
മറ്റാരും തന്നെ കൊല്ലരുതെന്ന്‌ വരം വാങ്ങിയിട്ടുണ്ട്‌. ദശരഥനും 
കഴിഞ്ഞ ജന്മത്തിൽ വളരെക്കാലം തപസ്സുചെയ്ത്‌ ഭഗവാന്‍ തന്റെ 
മകനായി ജനിക്കണം എന്നപേക്ഷിച്ചിട്ടുണ്ട്‌. അതിനാലാണ്‌ ഭഗവാന്‍ 


ഇപ്പോള്‍ ദശരഥന്റെ പുത്രനായി ജനിച്ചിരിക്കുന്നത്‌. വിഷ്ണുഭഗവ? 

നായ രാമന്‍ രാവണവയധത്തിനായിട്ടാണ്‌ ഇപ്പോള്‍ ലക്ഷ്മണനോടു 
കൂടി കാട്ടിലേക്ക്‌ പോകുന്നത്‌. സീത സൃഷ്ടിസ്ഥിതിസംഹാരകാരി 
ണിയായ മായാശക്തിയാണ്‌. രാമന്റെ വനവാസം ഈശ്വരനായ അദ്ദേ 
ഹത്തിന്റെ തന്നെ ഇച്ഛയാണ്‌. അതിനു കൈകേയിയോ ദശരഥരാ 
ജാവോ ഉത്തരവാദികളല്ല. ഇന്നലെ നാരദന്‍ വന്നു ഭൂമിയുടെ ഭാരം 
നശിപ്പിക്കണമെന്ന്‌ അപേക്ഷിച്ചിരുന്നു. “അതിനുവേണ്ടി ഞാന്‍ നാളെ 
കാട്ടിലേക്കു പോകുന്നുണ്ട്‌” എന്നു രാമന്‍ നാരദനോട്‌ പറഞ്ഞിരു 
ന്നു. ഈ തത്വത്തെ അറിയാത്തതുകൊണ്ടാണ്‌ നിങ്ങള്‍ രാമന്റെ വന 
വാസത്തെപ്പറ്റി ദുഃഖിക്കുന്നത്‌. “രാമ” “രാമ” എന്ന നാമം നിത്യവും 
ജപിക്കുന്നവര്‍ക്കുപോലും മരണഭയവും ദുഃഖവും ഇല്ലാതായിത്തീ 
രുന്നു. ആ സ്ഥിതിക്ക്‌ ആനന്ദസ്വരുപനായ രാമന്‌ വനവാസം എങ്ങ 
നെയാണ്‌ ദുഃഖകരമായിത്തീരുക? രാമനാമംകൊണ്ടുതന്നെ കലികാ 
ലത്ത്‌ മുക്തി സാധിക്കും. അത്രയും എളുപ്പത്തിലുള്ള അനുഷ്ഠാനം 
വേറെയില്ല എന്നു നിശ്ചയിച്ചുകൊണ്ടാണ്‌ മായയെ ഉപാധിയായി 
സ്വീകരിച്ച്‌ ഭഗവാന്‍ മനുഷ്യനായി അവതരിച്ച്‌ പല ലീലകളും 
ചെയ്തുകൊണ്ടിരിക്കുന്നത്‌. ഭക്തന്മാര്‍ക്ക്‌ തന്നെ ഭജിക്കാനും, രാവ 
ണനെ സംഹരിക്കാനും, ദശരഥന്റെ അഭീഷ്ടം സാധിപ്പിക്കാനുമാണ്‌ 
ഭഗവാന്‍ മനുഷ്യസ്വരുപം സ്വീകരിച്ചിരിക്കുന്നത്‌. ഇത്രയും പറഞ്ഞ്‌ 
വാമദേവന്‍ തന്റെ വാക്കുകളെ ഉപസംഹരിച്ചു. ഇതു കേട്ടവരെല്ലാം 
അവരുടെ ദുഃഖം ഉപേക്ഷിച്ചു. എല്ലാവരും രാമനെത്തന്നെ ചിന്തി 
ക്കാന്‍ തുടങ്ങി. രാമന്റേയും സീതയുടേയും തത്വത്തെ പ്രകാശിപ്പി 
ക്കുന്ന രഹസ്യമായ ഈ ഉപദേശം കേള്‍ക്കുന്നവര്‍ക്കുപോലും രാമ 
നില്‍ വിജ്ഞാനത്തോടുകൂടിയ ഉറച്ച ഭക്തിയുണ്ടാവും. ഇത്‌ രഹ 
സ്യമാണ്‌, രഹസ്യമായി സുക്ഷിക്കേണ്ടതാണ്‌. ഇങ്ങനെ പറഞ്ഞു വാമ 
ദേവമുനി അവിടെനിന്നും പോയി. 

രാമന്‍ അനുജനോടും സീതയോടുമൊന്നിച്ച്‌ അച്ഛന്റെ സമീപ 
 . കൈകേയിയെ അഭിവാദനംചെയ്ത്‌ രാമന്‍ പറഞ്ഞു. അ 
Sa മൂന്നുപേരും കാട്ടിലേക്കു പോകാന്‍ തയ്യാറായി വന്നി 
ക അച്ഛനോട്‌ വിവരം അറിയിക്കൂ. ഇതു കേട്ടു സന്തോഷിച്ച 
. വേഗം എഴുന്നേറ്റ്‌ മൂന്നു മരവുരികള്‍ കൊണ്ടുവന്ന്‌ 
RS രാമനും ലക്ഷ്മണനും സീതയ്ക്കും കൊടുത്തു. രാമനും 
നും രാജകീയവസ്ത്രങ്ങള്‍ ഉപേക്ഷിച്ച്‌ മരവുരി ധരിച്ചു. 

സീതയ്ക്ക്‌ മരവുരി ധരിക്കാന്‍ അറിയില്ല. അതിനാല്‍ അത. 
കയ്യില്‍വെച്ച്‌ രാമന്റെ മുഖത്തേക്ക്‌ ലജ്ജയോടെ നോക്കി. രാമനു 
മരവുരി വാങ്ങി സീതയുടെ പട്ടു വസ്ത്രത്തിനുമേലെ ഉടുപ്പിച്ചു, അതു 
കണ്ട്‌ അന്തഃപുരസ്ത്രീകള്‍ പൊട്ടിക്കരഞ്ഞു. വസിഷ്ഠന്‍ കൈകേ 
യിയെ കഠിനമായി അധിക്ഷേപിച്ചുകൊണ്ടു പറഞ്ഞു. “മുധേവി! നീ 
രാമന്‍ വനത്തിലേക്കു പോകണമെന്നു മാത്രമാണ്‌ വരം വാങ്ങിയ 
ത്‌. ദുഷ്ടേ! സീതയ്ക്ക്‌ മരവുരി കൊടുക്കാന്‍ നിനക്ക്‌ എങ്ങനെ 
യാണ്‌ മനസ്സുവന്നത്‌? പതിവ്രതയായ സീത കാട്ടിലേക്ക്‌ രാമനെ അനു 
ഗമിക്കുന്നുണ്ടെങ്കിൽ സര്‍വാലങ്കാരഭൂഷിതയായി രാമന്റെ വനവു 
സദുഃഖം അകറ്റുന്നവളായി വനത്തില്‍ താമസിക്കട്ടെ.” 

ദശരഥന്‍ “തേരുകൊണ്ടുവരു' എന്നു സുമന്ത്രനോടു പറഞ്ഞു. 
“ഇവര്‍ മുന്നുപേരും തേരില്‍ക്കയറി വനത്തിലേക്ക്‌ പോകട്ടെ.” 
ഇങ്ങനെ ആജ്ഞാപിച്ചശേഷം, വനവാസത്തിന്നൊരുങ്ങിനില്‍ക്കുന്ന 
രാമനേയും സീതയേയും ലക്ഷ്മണനേയും കണ്ട്‌ ദുഃഖപരവശനായി 
കരഞ്ഞു ബോധംകെട്ടുവീണു. സീത ആദ്യം തേരില്‍ക്കയറി. അച്ഛനെ 
പ്രദക്ഷിണംവെച്ചു നമസ്കരിച്ചശേഷം രാമനും തേരില്‍ക്കയറി. രണ്ടു 
വാളുകള്‍, രണ്ടു വില്ലുകള്‍, രണ്ടാവനാഴികള്‍ ഇവയെടുത്ത്‌ ലക്ഷ്മ 
ണനും തേരില്‍ക്കയറി. തേരാളിയായ സുമന്ത്രനോട്‌ രാമന്‍ വേഗം 
തേരുതെളിക്കാന്‍ പറഞ്ഞു. അപ്പോഴേക്കും ബോധം തെളിഞ്ഞ ദശ 
രഥന്‍ “സുമന്ത്രാ! നില്‍ക്കു. നില്‍ക്കു” എന്നു വിളിച്ചു പറഞ്ഞു. 
വേഗം പോകാമെന്നു രാമനും പറഞ്ഞു. അതനുസരിച്ച്‌ സുമന്ത്രന്‍ 
വേഗം തേരോടിച്ചു. തേര്‍ കണ്ണെത്താത്ത ദുരത്തെത്തിയതോടെ 
രാജാവ്‌ ബോധംകെട്ടു വീണു. പരന്മാര്‍ വൃദ്ധന്മാര്‍ കുട്ടികള്‍ ബ്രാഹ്മ 
ണർ ഉള്‍പ്പടെ സകലരും “രാമ! നില്‍ക്കൂ; നില്‍ക്കൂ” എന്നു വിളിച്ചു 
പറഞ്ഞുകൊണ്ട്‌ തേരിനു പിന്നാലെ ഓടി. ദശരഥമഹാരാജാവ്‌ കുറേ 
അധികനേരം കരഞ്ഞു. പിന്നീട്‌ തന്നെ കുസല്യയുടെ അന്തഃപൂര്‍ 
ത്തില്‍ക്കൊണ്ടാക്കാന്‍ ഭൃത്യന്മാരോട്‌ പറഞ്ഞു. ദുഃഖപരവശനായ 
എനിക്ക്‌ നാലഞ്ചുദിവസംകുടി ജീവിതം നിലനിന്നേക്കാം. രാമനി 
ല്ലാതെ എനിക്ക്‌ ജീവിച്ചിരിക്കാന്‍ കഴിയില്ല എന്നു പറഞ്ഞു. പരിച? 
രകന്മാര്‍ അദ്ദേഹത്തെ കാസല്യയുടെ അന്തഃപുരത്തില്‍ കൊണ്ട്‌? 
ക്കി. അവിടെ എത്തിയ ഉടനെ രാമനെപ്പറ്റിയുള്ള ചിന്തകൊണ്്‌ 


രാജാവ്‌ മോഹാലസ്യപ്പെട്ടു വീണു. അല്പസമയം കഴിഞ്ഞ്‌ ബോധ 

തെളിഞ്ഞു. പിന്നീട്‌ ഒന്നും മിണ്ടാതെ ദുഃഖനിമഗ്നനായി ഇരുന്നു. 

രാമന്‍ ലക്ഷ്മണനോടും സീതയോടും സുമന്ത്രനോടും കൂടി 
സഞ്ചരിച്‌ തമസാനദിയുടെ തീരത്തെത്തി. അന്നു രാത്രി അവിടെ 
താമസിക്കാന്‍ നിശ്ചയിച്ചു. വെറും വെള്ളംമാത്രം കുടിച്ച്‌ സീതാസ 
മേതനായി ഒരു വൃക്ഷത്തിനു ചുവട്ടില്‍ക്കിടന്നുറങ്ങി. ലക്ഷ്മണന്‍ 
സുമന്ത്രനോടുകുടി വില്ലും ശരവും ധരിച്ച്‌ ഉറങ്ങുന്ന അവര്‍ക്ക്‌ 
കാവല്‍നിന്നു. അപ്പോഴേക്കും അയോദ്ധ്യയിലെ പരന്മാര്‍ അവിടെ 
എത്തിച്ചേര്‍ന്നു. കഴിയുമെങ്കില്‍ രാമനെ അയോദ്ധ്യയിലേക്ക്‌ മടക്കി 
ക്കൊണ്ടുപോകണം. അതിനു കഴിഞ്ഞില്ലെങ്കില്‍ നമുക്കെല്ലാവര്‍ക്കും 
രാമനോടുകുടി കാട്ടിലേക്ക്‌ പോകാം. ഇങ്ങനെയുള്ള അവരുടെ നിശ്ച 
യമറിഞ്ഞ രാമന്‍ ആശ്ചര്യപ്പെട്ടു. എനിക്ക്‌ മടങ്ങിപ്പോകാന്‍ നിവൃ 
ത്തിയില്ല. ഈ ജനങ്ങള്‍ എന്റെകുടെ വന്നാല്‍ വളരെ ക്ലേശങ്ങള്‍ 
സഹിക്കേണ്ടിവരും. ഇങ്ങനെ നിശ്ചയിച്ച്‌ അര്‍ദ്ധരാത്രിസമയത്ത്‌ 
ഉണര്‍ന്ന രാമന്‍ സുമന്ത്രനോടു പറഞ്ഞു. നമുക്ക്‌ ഇപ്പോള്‍ത്തന്നെ 
പോകാം. വേഗം തേര്‍ ഒരുക്കു. സുമന്ത്രൻ തേര്‍ തയ്യാറാക്കിക്കൊ 
ണ്ടുവന്നു. രാമനും ലക്ഷ്മണനും സീതയും തേരില്‍ക്കയറി അയോ 
ദ്യ്യയിലേക്കുള്ള വഴിയിലുടെ കുറച്ചുദുരം സഞ്ചരിച്ചശേഷം തേര്‍തി 
രിച്ച്‌ തെക്കുഭാഗത്തേക്ക്‌ വളരെ വേഗം പോയി. അയോദ്ധ്യാവാസി 
കള്‍ രാവിലെ ഉണര്‍ന്നെഴുന്നേറ്റപ്പോള്‍ രാമനെ കാണാതെ അത്യന്തം 
ദുഃഖിച്ചു. തേര്‍ച്രകം ഉരുണ്ടുപോയ വഴിയിലുടെ സഞ്ചരിച്ച്‌ അവര്‍ 
അയോദ്ധ്യയില്‍ എത്തിച്ചേര്‍ന്നു. രാമനേയും സീതയേയും ലക്ഷ്മ 
ണനേയും ഹൃദയത്തില്‍ ധ്യാനിച്ചുകൊണ്ട്‌ അവര്‍ അയോദ്ധ്യയില്‍ 
താമസിച്ചുവന്ന. 
സുമന്ത്രൻ അതിവേഗത്തില്‍ തേരോടിച്ച്‌ സമൃദ്ധങ്ങളായ ഗ്രാമ 
ങ്ങളെ കടന്ന്‌ വൈകുന്നേരമായപ്പോഴേക്കും ഗംഗാതീരത്തുള്ള ശൃംഗ 
വേരപുരത്ത്‌ എത്തിച്ചേര്‍ന്നു. രാമനും സീതയും ലക്ഷ്മണനും 
. നമസ്കരിച്ചു. അതില്‍ സ്നാനംചെയ്തു. രാമനും സീതയും 
? ജരുവുള്‍വൃക്ഷത്തിന്റെ ചുവട്ടില്‍ ഇരുന്നു. അന്നുരാത്രി അവിടെ 
കഴിച്ചുകൂട്ടാന്‍ നിശ്ചയിച്ചു. ശൃംഗവേരപുരത്തെ വേടരാജാവാണ്‌ 
ses തന്റെ പ്രാണസ്നേഹിതനും സ്വാമിയുമായ രാമന്‍ വന്ന 
Bo etnhiis ഗുഹന്‍ സന്തോഷത്തോടെ കാഴ്ച്രദവ്യങ്ങളുമായി 
ാണാന്‍ വന്നു. ഫലമുലങ്ങള്‍, തേന്‍, പുഷ്പങ്ങള്‍ എന്നിവ 
ss ee ee 

ശ്രീരാമന്റെ കാല്‍ക്കല്‍ സമര്‍പ്പിച്ചു. ഭക്തിപൂര്‍വം നമസ്‌കരിച്ചു. 
ശ്രീരാമന്‍ ഗുഹനെ പിടിച്ച്‌ എഴുന്നേല്‍പ്പിച്ചു. മാറോടുചേര്‍ത്ത്‌ ആല്ഛം 
ഗനം ചെയ്തു. ഗൂഹനോട്‌ രാമന്‍ ക്ഷേമാന്വേഷണം ചെയ്തു. കൂപ്പു 
കൈയ്യോടെ ഗുഹന്‍ മറുപടി പറഞ്ഞു. രഘുത്തമ! ഇന്ന്‌ അങ്ങയുടെ 
ദേഹസ്പര്‍ശംകൊണ്ട്‌ എന്റെ കാട്ടാളജനത്മം സഫലമായി. അങ്ങ്‌ 
ലോകത്തെ മുഴുവന്‍ ശുദ്ധീകരിക്കുന്നവനാണല്ലോ. ഇന്ന്‌ ഞാന്‍ പര 
മാനന്ദസമുദ്രത്തില്‍ മുഴുകിപ്പോയിരിക്കുന്നു. അവിടുത്തെ ദാസ 
നായ എന്റേതാണ്‌ ഈ കാട്ടാളരാജ്യം. ഇത്‌ അങ്ങയുടേതാണ്‌, 
ഇവിടെ താമസിച്ച്‌ ഈ രാജ്യത്തേയും ഞങ്ങളേയും പരിപാലിക്കാന്‍ 
കാരുണ്യമുണ്ടാവണം. നമുക്ക്‌ എന്റെ ഗൃഹത്തിലേക്ക്‌ പോകാം. 
അങ്ങയുടെ പാദസ്പര്‍ശദുകൊണ്ട്‌ അതിനെ ശുദ്ധമാക്കിത്തീര്‍ത്താ 
ലും. എന്റെ അപേക്ഷ സ്വീകരിച്ച്‌ എന്നെ അനുഗ്രഹിക്കണം. 

സന്തുഷ്ടനായ രാമന്‍ മറുപടി പറഞ്ഞു. സ്നേഹിത! ഞാന്‍ 
ചിലത്‌ പറയാം. അങ്ങ്‌ സദയം കേള്‍ക്കൂ. പതിന്നാലുകൊല്ലക്കാലം 
എനിക്ക്‌ വനവാസമാണ്‌. അത്രയും കാലം ഞാന്‍ നഗരത്തില്‍ പ്രവേ 
ശിക്കില്ല. മറ്റുള്ളവര്‍ കൊണ്ടുവരുന്ന ഫലമുലാദികള്‍ ആഹരിക്കു 
കയുമില്ല. അങ്ങ്‌ എന്റെ സ്വന്തമായതുകൊണ്ട്‌ അങ്ങയുടെ രാജ്യം 
എന്റേതുതന്നെ. അങ്ങ്‌ എനിക്ക്‌ ഏറ്റവും ഗ്രിയപ്പെട്ട സുഹൃത്താണ്‌. 
കുറച്ചു പേരാല്‍പ്പശ കൊണ്ടുവരു. ഞങ്ങള്‍ക്ക്‌ ജടപിരിക്കാനാണ്‌ 
എന്നു രാമന്‍ പറഞ്ഞു. ഗുഹന്‍ പേരാല്‍പ്പശ കൊണ്ടുവന്നു. അതു 
കൊണ്ട്‌ രാമനും ലക്ഷ്മണനും തലമുടി പിരിച്ച്‌ ജടയാക്കി മേലോട്ട്‌ 
കെട്ടിവെച്ചു. അന്നുരാത്രി വെള്ളംമാത്രം ആഹരിച്ച്‌ രാമന്‍ സീത 
യോടൊന്നിച്ച്‌ ഇരുവുള്‍വൃക്ഷത്തിന്റെ ചുവട്ടില്‍ക്കിടന്നുറങ്ങി. ദര്‍8 
പപുല്ലുകൊണ്ടും വൃക്ഷങ്ങളുടെ ഇലകള്‍കൊണ്ടും ലക്ഷ്മണന്‍ ഒരു 
കിടക്ക ഉണ്ടാക്കി. അതിലാണ്‌ രാമനും സീതയും രാത്രി ഉറങ്ങിയത്‌. 
അരമനയില്‍ സ്വര്‍ണക്കട്ടിലില്‍ മൃദുമെത്തയിലെന്നപോലെ സുഖ 
മായി അവര്‍ ഉറങ്ങി, ലക്ഷ്മണന്‍ ഗുഹനോടും സുമന്ത്രനോടുമെ? 
ന്നിച്ച്‌ രാമനും സീതയ്ക്കും കാവല്‍നിന്നു. 


ക 


ആറാം സര്‍ഗം 
ചിത്രകൂടവാസം 


മരച്ചുവട്ടില്‍ക്കിടന്നുറങ്ങുന്ന രാമനെക്കണ്ട്‌ കണ്ണീരൊഴുക്കി 
ക്കൊണ്ട്‌ ഗുഹന്‍ ലക്ഷ്മണനോട്‌ പറഞ്ഞു. സോദര! നോക്കു. 
സ്വര്‍ണക്കട്ടിലിൽ മൃദുവായ മെത്തയില്‍ സീതാസമേതനായി ഉറ 
ങ്ങിശ്ശീലിച്ച രാമന്‍ വെറും ദര്‍ഭപ്പുല്‍വിരിപ്പില്‍ കിടക്കുന്നതു 
കണ്ടുവോ? രാമന്റെ ഈ ദുഃഖത്തിനു കൈകേയി കാരണക്കാരിയാ 
യിത്തീര്‍ന്നുവല്ലോ. മന്ഥരയുടെ ഏഷണി കേട്ടിട്ടാണല്ലോ കൈകേയി 
ഈ പാപം ചെയ്തത്‌. കഷ്ടമായി! ലക്ഷ്മണന്‍ മറുപടി പറഞ്ഞു. 
സ്നേഹിത! ഞാന്‍ പറയുന്നത്‌ ശ്രദ്ധിച്ചു കേള്‍ക്കു. ഓരോരുത്തരു 
ടേയും ദുഃഖത്തിനും സുഖത്തിനും ആരാണ്‌ കാരണം? അവനവ 
ന്‍റെ പൂര്‍വജന്മപുണ്യവും പാപവുമാണ്‌ സുഖദുഃഖങ്ങള്‍ക്കു കാര 
ണം. സുഖവും ദുഃഖവും മറ്റാരും ഉണ്ടാക്കിത്തീര്‍ക്കുന്നതല്ല. അന്യ 
നാണ്‌ സുഖദുഃഖങ്ങള്‍ക്കു കാരണമെന്ന്‌ വെറുതെ വിചാരിക്കുക 
യാണ്‌. എല്ലാവരും അവനവന്റെ കര്‍മ്മമാകുന്ന ചരടിനാല്‍ ബന്ധി 
ക്കപ്പെട്ടിരിക്കുകയാണ്‌. മിത്രങ്ങള്‍ സുഹൃത്തുക്കള്‍ ശ്രതുക്കള്‍ ഉദാ 
സീനന്മാര്‍ ദ്വേഷിക്കുന്നവര്‍ ബന്ധുക്കള്‍ ഇവരെല്ലാം അവനവന്റെ 
കര്‍മ്മമനുസരിച്ച്‌ നമ്മളോട്‌ പലവിധത്തില്‍ ബന്ധപ്പെട്ടവരായി 
തോന്നപ്പെടുകയാണ്‌. സുഖം വന്നാലും ദുഃഖം വന്നാലും അത്‌ തന്റെ 
കര്‍മ്മഫലമാണെന്നു മനസ്സിലാക്കി, ക്ഷോഭിക്കാനോ ദുഃഖിക്കാനോ 
ഇടവരാതെ മനസ്സിനെ ശാന്തമാക്കിത്തീര്‍ത്തു ജീവിക്കുകയാണ്‌ നല്ല 
ത്‌. “എനിക്ക്‌ സുഖം വരണമെന്ന്‌ ആഗ്രഹമില്ല. ദുഃഖം അകന്നു പോക 
ണമെന്നുമില്ല. വരുന്നതു വരട്ടെ. പോകുന്നവ പോകട്ടെ" എന്ന 
ഭാവത്തെ വളര്‍ത്തുകയാണ്‌ വേണ്ടത്‌. ഏതു ദേശത്ത്‌ ഏതു കാലത്ത്‌ 
തവയായോലും അവയുടെ ഫലമായ നന്മതിന്മകള്‍ നമ്മള്‍ അനു 
SS cn വേണം. അതിനാല്‍ സുഖം വരുമ്പോള്‍ സന്തോ 
മ ദുഃഖം വരുമ്പോൾ സങ്കടപ്പെടേണ്ട. വിധിയാണ്‌ (കര്‍മ്മ 
ന അവയ്ക്ക്‌ കാരണം. അവയെ മാറ്റിത്തീര്‍ക്കാന്‍ ദേവ 
9 അസുരന്മാര്‍ക്കോപോലും സാദ്ധ്യമല്ല. മനുഷ്യന്‍ 

സുഖവും ദുഃഖവും മാറി മാറി അനുഭവിക്കുന്നുണ്ട്‌. പുണ്യത്തിം 
ഫലമായ സുഖവും പാപഫലമായ ദുഃഖവും അനുഭവിക്കാനാണ്‌ 
ഈ ശരീരം ഉണ്ടായിരിക്കുന്നതുതന്നെ. സുഖത്തിനുശേഷം ദുഃഖവും 
ദുഃഖത്തിനുശേഷം സുഖവും അനുഭവപ്പെടുന്നു. പകലിനുശേഷ്ട 
രാത്രിയും രാത്രിക്കുശേഷം പകലും വരുന്നതുപോലെയാണ്‌ അത്‌. 
അതിനെ മാറ്റിത്തീര്‍ക്കാന്‍ ആര്‍ക്കും കഴിയില്ല. രണ്ടു സുഖങ്ങളുടെ 
നടുവില്‍ ദുഃഖവും രണ്ടു ദുഃഖങ്ങള്‍ക്കിടയില്‍ സുഖവും വരുന്നു. 
വെള്ളത്തിനു താഴെ മണ്ണും മണ്ണിനുതാഴെ വെള്ളവുമെന്നപോലെ 
യാണ്‌ സുഖത്തെ ആശ്രയിച്ച്‌ ദുഃഖവും ദുഃഖത്തെ ആശ്രയിച്ച്‌ 
സുഖവും നില്‍ക്കുന്നത്‌. അതിനാല്‍ ബുദ്ധിമാന്മാര്‍ സുഖവും 
ദുഃഖവും ഇഷ്ടവും അനിഷ്ടവ്യും വരുമ്പോള്‍ സന്തോഷിക്കുകയോ 
സന്തപിക്കുകയോ പതിവില്ല. കാരണം പ്രപഞ്ചവും പ്രപഞ്ചാനുഭവ 
ങ്ങളും മായകൊണ്ടു തോന്നപ്പെടുന്നവയാണ്‌. അവയ്ക്ക്‌ സത്യത്വ 
മില്ല എന്ന്‌ അവര്‍ക്ക്‌ അറിയാം. 

ഗൂഹനും ലക്ഷ്മണനും ഇങ്ങനെ സംസാരിച്ചുകൊണ്ടുനില്‍ക്കെ 
നേരം പുലര്‍ന്നു. രാമനും ലക്ഷ്മണനും കുളിച്ചു സന്ധ്യാവന്ദനം 
കഴിച്ചു. തോണി കൊണ്ടുവരുവാന്‍ ഗുഹനോടു പറഞ്ഞു. ഗുഹന്‍ 
വേഗം നല്ലൊരു തോണി കൊണ്ടുവന്നു. “അങ്ങ്‌ സീതയോടും ലക്ഷ്മ 
ണനോടുംകുടി തോണിയില്‍ കയറിയാലും. ഞാന്‍തന്നെ തുഴഞ്ഞ്‌ 
അക്കരയില്‍ എത്തിക്കാം.” എന്നു ഗുഹന്‍ രാമനോടു പറഞ്ഞു. 
രാമന്‍ സീതയുടെ കൈപിടിച്ച്‌ തോണിയില്‍ക്കയറ്റി. ഗുഹന്റെ കൈ 
പിടിച്ച്‌ താനും കയറി. ആയുധങ്ങളെക്കയറ്റി ലക്ഷ്മണനും തോണി 
യിലേറി. ഗുഹന്‍ ബന്ധുക്കളോടുകുടി തോണി തുഴയാന്‍ തുടങ്ങി. 
നദിയുടെ മദ്ധ്യത്തിൽ എത്തിയപ്പോള്‍ സീത പ്രാര്‍ത്ഥിച്ചു. “ദേവി! 
ഗംഗേ! ഞാന്‍ ഭവതിയെ നമസ്കരിക്കുന്നു. രാമനോടും ലക്ഷ്മണ 
നോടുംകുടി വനവാസം കഴിഞ്ഞു വന്നതിനുശേഷം ഞാന്‍ വിധി 
പോലെ ദേവിയെ പൂജിക്കുന്നുണ്ട്‌. ഞങ്ങളെ അനുഗ്രഹിക്കണം.” 
ഗുഹന്‍ തുഴഞ്ഞ്‌ തോണി അക്കരയില്‍ എത്തിച്ചു. രാമനും സീതയും 
ലക്ഷ്മണനും തോണിയില്‍നിന്നിറങ്ങി സാവധാനം നടക്കാന്‍ തു$ 
ങ്ങി. ഗുഹന്‍ രാമനോടു പറഞ്ഞു. ഞാനും അങ്ങയോടൊന്നിച്ച്‌ കാട്ടി 
ലേക്ക്‌ വരുന്നുണ്ട്‌. അതിന്‌ എനിക്ക്‌ അനുവാദം തരണം. അല്ലെ 


ങ്കില്‍ ഞാന്‍ പ്രാണനെ ഉപേക്ഷിക്കും. ഗുഹനോട്‌ ശ്രീരാമന്‍ വ്‌? 

ഞ്ഞു. ദണ്ഡകാരണ്യത്തില്‍ പതിന്നാലുകൊല്ലം താമസിച്ച്‌ ഞാന്‍ 
മടങ്ങിവരാം. ഇത്‌ സത്യമാണ്‌. രാമന്‍ പറയുന്നത്‌ അസത്യമാവില്ല. 
ങ്ങനെ പറഞ്ഞ്‌ ഗുഹനെ വീണ്ടും വീണ്ടും ആലിംഗനംചെയ്ത്‌ 
സമാശ്വസിപ്പിച്ച്‌ പറഞ്ഞയച്ചു. ഗുഹന്‍ വളരെ വിഷമിച്ചാണ്‌ രാമനെ 
വിട്ടുപിരിഞ്ഞുപോയത്‌. 
അനന്തരം ശ്രീരാമന്‍ സീതയോടും ലക്ഷ്മണനോടുംകുടി ഭര 
ദ്വാജമഹര്‍ഷിയുടെ ആശ്രമത്തിനു മുന്‍പിലെത്തിച്ചേര്‍ന്നു. 
അവിടെക്കണ്ട ഒരു ബ്രഹ്മചാരിയോട്‌ രാമന്‍ പറഞ്ഞു. “ദശരഥപു 
ത്രനായ രാമന്‍ ലക്ഷ്മണനോടും സീതയോടുംകുടി പുറത്ത്‌ കാത്തു 
നില്‍ക്കുന്ന വിവരം സദയം മുനിയെ അറിയിക്കു.” അതുകേട്ട്‌ ്രഹ്മ 
ചാരി ഉടനെ മഹര്‍ഷിയെച്ചെന്നു നമസ്കരിച്ച്‌ വിവരം പറഞ്ഞു. ഭര 
ദജമഹര്‍ഷി വേഗം എഴുന്നേറ്റ്‌ അര്‍ഘ്യവും പാദ്യവും എടുത്ത്‌ 
രാമന്റെ സമീപത്തിലെത്തി. (കാല്‍ കഴുകിക്കാനുള്ള ജലം പാദ്യവും 
പൂജിക്കാനുളള ജലം അര്‍ഘ്യവുമാണ്‌.) മുനി രാമനേയും ലക്ഷ്മ 
ണനേയും പൂജിച്ചു. “രാമ! വരു. പാദരേണുക്കളെക്കൊണ്ട്‌ എന്റെ 
ആശ്രമം പവിത്രീകരിക്കു.” എന്നു പറഞ്ഞ്‌ സീതയോടുകുടി രാമല 
ക്ഷ്മണന്മാരെ ആശ്രമത്തിലേക്ക്‌ കുട്ടിക്കൊണ്ടുപോയി അതിഥി 
സല്‍ക്കാരം ചെയ്തു. അങ്ങയെ കാണാന്‍ കഴിഞ്ഞതിനാല്‍ എനിക്ക്‌ 
ഇന്ന്‌ അജ്ഞാനത്തിന്റെ അപ്പുറത്തേക്ക്‌ കടക്കാന്‍ കഴിഞ്ഞു. അങ്ങ 
യുടെ സകലവിവരങ്ങളും എനിക്ക്‌ മനസ്സിലായി. പരമാത്മാവാണ്‌ 
അങ്ങ്‌, മായകൊണ്ട്‌ മനുഷ്യനായി അവതരിച്ചവനാണ്‌. ബ്രഹ്മദേ 
വന്‍ അപേക്ഷിച്ചതനുസരിച്ച്‌ ഇപ്പോള്‍ ജനിച്ചിരിക്കുന്നത്‌ എന്തിനാ 
ണെന്നും, വനവാസത്തിനു വന്നിരിക്കുന്നതെന്തിനാണെന്നും, ഇനി 
എന്തെല്ലാമാണ്‌ ഭാവിയില്‍ ചെയ്യാന്‍ പോകുന്നതെന്നും, എനിക്ക്‌ 
ജഞാനദൃഷ്ടികൊണ്ട്‌ അറിയാന്‍ കഴിഞ്ഞു. തപസ്സുകൊണ്ടാണ്‌ 
യഞാനദൃഷ്ടി വികസിച്ചത്‌. തപസ്സുചെയ്യാന്‍ കഴിഞ്ഞത്‌ അവിടുത്തെ 
അനുഗ്രഹത്താലാണ്‌. ഇതില്‍ക്കൂടുതല്‍ ഞാന്‍ എന്താണ്‌ പറയേ 
BS ee ig അതീതനായ പരമപുരുഷനായ അങ്ങയെ 
കഴിഞ്ഞതോടെ ഞാന്‍ കൃതാര്‍ത്ഥനായിത്തീര്‍ന്നു. 
ലുലു ലക്ഷ്മണനോടും സീതയോടുംകുടി മുനിയെ നമസ്‌ക 
ന So അങ്ങയുടെ അനുഗ്രഹത്തെ പ്രതീക്ഷിക്കുന്ന നിസ്സാ 
ന്മാരാണ്‌ എന്നു പറഞ്ഞു. അന്നു രാത്രി ആശ്രമത്തില്‍ 

താമസിച്ചു. രാവിലെ എഴുനേറ്റ്‌ നിത്യകര്‍മ്മങ്ങള്‍ക്കുശേഷം മുനി 
യോട്‌ യാത്ര പറഞ്ഞ്‌ പുറപ്പെട്ടു. ചിത്രകുടത്തിൽപോയി താമസി 
കൊള്ളു എന്നു നിര്‍ദ്ദേശിച്ച്‌ ഭരദ്വാജമുനി അങ്ങോട്ടുള്ള വഴിയും 
പറഞ്ഞുകൊടുത്തു. മുനികുമാരന്മാര്‍ തോണിയില്‍ക്കയറ്റ 
മുന്നുപേരെയും യമുനാനദി കടത്തിവിട്ടു. രാമനും സീതയും ലക്ഷ്മ 
ണനും ചിത്രകുടപര്‍വതത്തിലേക്ക്‌ പുറപ്പെട്ടു. പോകുന്നവഴിക്കാണ്‌ 
വാല്മീകിമഹര്‍ഷിയുടെ ആശ്രമം. അനേകം ദ്ൂഷികള്‍, പലതരത്തി 
ലുള്ള മൃഗങ്ങള്‍, വിവിധപക്ഷികള്‍, ധാരാളം പൂക്കള്‍ നിറഞ്ഞ 
വൃക്ഷലതാദികള്‍ ഇവയോടുകുടിയ ആശ്രമത്തിലേക്ക്‌ രാമന്‍ അനു 
ജനോടും പത്നിയോടും ഒന്നിച്ചു കയറിച്ചെന്നു. ആശ്രമത്തില്‍ ഇരു 
ന്നിരുന്ന മുനിയെ മൂന്നുപേരും നമസ്കരിച്ചു. ത്രൈലോക്യസുന്ദര 
നായ രാമനെ വാല്മീകിമഹര്‍ഷി നോക്കിക്കണ്ടു. തലയില്‍ ജടാമ 
കുടം ധരിച്ചിട്ടുണ്ട്‌. കാമദേവന്റെ സരന്ദര്യത്തേപ്പോലും നിഷ്പ്രദ 
മാക്കിത്തീര്‍ക്കുന്ന സനന്ദര്യത്തോടുകുടിയനും, ചെന്താമരാക്ഷനു 
മായ രാമനെക്കണ്ട്‌ മഹര്‍ഷി ആശ്ചര്യപരവശനായിത്തീര്‍ന്നു. വേഗം 
എഴുന്നേറ്റ്‌ രാമനെ മാറോടുചേര്‍ത്ത്‌ ആലിംഗനംചെയ്തു. അദ്ദേഹ 
ത്തിന്റെ കണ്ണില്‍നിന്ന്‌ ആനന്ദാശ്രുക്കളൊഴുകുവാന്‍ തുടങ്ങി. 
ലോകൈകപുജ്യനായ രാമനെ അര്‍ഘ്യം പാദ്യം മുതലായവകൊണ്‌ 
പൂജിച്ചു. ഫലമുലങ്ങള്‍ നല്‍കി രാമനേയും സീതയേയും ലക്ഷ്മ 
ണനേയും സല്‍ക്കരിച്ചു. ശ്രീരാമന്‍ തൊഴുതുകൊണ്ടു മുനിയോടു 
ഉണര്‍ത്തിച്ചു. “അച്ഛന്റെ കല്പന അനുസരിച്ച്‌ ഞങ്ങള്‍ വനവാസ 
ത്തിനു വന്നവരാണ്‌. കാരണമെല്ലാം അങ്ങയ്ക്ക്‌ അറിയാമല്ലോ. 
എനിക്ക്‌ സുഖമായി താമസിക്കാന്‍ പറ്റിയ സ്ഥലം പറഞ്ഞു തന്നാല്‍ 
ക്കൊള്ളാം. സീതയോടൊന്നിച്ച്‌ അങ്ങ്‌ നിര്‍ദ്ദേശിക്കുന്ന സ്ഥലത്ത്‌ 
കുറച്ചുകാലം താമസിക്കാന്‍ ആഗ്രഹിക്കുന്നു.” 
വാല്മീകിമഹര്‍ഷി മറുപടി പറഞ്ഞു. അങ്ങുതന്നെയാണ്‌ സകല 
ജീവന്മാരുടേയും വാസസ്ഥാനം. എല്ലാ ജീവജാലങ്ങളിലും വസി 
ക്കുന്നവനും അങ്ങു തന്നെ. (എല്ലാ തിരമാലകളും സമുദ്രത്തിലും 
എല്ലാ തിരമാലകളിലും സമുദ്രജലവുമെന്നപോലെയാണത്‌). ഇങ്ങനെ 
സാധാരണ വാസസ്ഥാനം പറഞ്ഞു തന്നു കഴിഞ്ഞു. സീതയോട്‌ 
കുടിത്താമസിക്കാന്‍ പറ്റിയ സ്ഥലം ചോദിച്ചുവപ്ലോ. അതു പറയാ൦ 

മായി കാണുന്നതുപോലെ) പരമാത്മസ്വരുപേണ കാണുന്നവരും, 
അരേയും ദ്വേഷിക്കാത്തവരും, അങ്ങയെ എപ്പോഴും ഭജിച്ചുകൊ 
ണ്ടിരിക്കുന്നവരുമായ ഭക്തന്മാരുടെ ഹൃദയമാണ്‌ അങ്ങയ്ക്ക്‌ സുഖ 
മായി താമസിക്കാനുള്ള സ്ഥലം. ധര്‍മ്മാധര്‍മ്മങ്ങളെപ്പോലും ഉപേ 
ക്ഷിച്ച്‌ (ശരീരാഭിമാനമകറ്റിക്കൊണ്ട്‌) അങ്ങയെ നിരന്തരം ഭജിക്കു 
ന്നവരുടെ ഹൃദയമാണ്‌ സീതാസമേതനായ അങ്ങയ്ക്ക്‌ സുഖവാ 
സത്തിനുള്ള മന്ദിരം. എപ്പോഴും രാമമന്ത്രം ജപിക്കുന്നവരും, 
അങ്ങയെ സര്‍വാത്മനാ ശരണം പ്രാപിച്ചവരും, ശീതം ഉഷ്ണം 
വിശപ്പ്‌ ദാഹം സുഖം ദുഃഖം മുതലായവയെ ചിന്തയോ ആവലാ 
തിയോ കുടാതെ സഹിക്കുന്നവരും, പ്രപഞ്ചവസ്തുക്കളില്‍ യാതൊ 
ന്നിലും ആഗ്രഹമില്ലാത്തവരുമായ സജ്ജനങ്ങളുടെ ഹൃദയം 
അങ്ങയ്ക്ക്‌ സുഖമായി താമസിക്കാന്‍ പറ്റിയ സ്ഥലമാണ്‌. അഹങ്കാരം 
തീരെയില്ലാത്തവരും, ശാന്തന്മാരും, രാഗദ്വേഷങ്ങളെ നിശ്ശേഷം അക 
റ്റീയവരും, മൺകുട്ടയേയും കല്ലിനേയും സ്വര്‍ണത്തേയും ഒരുപോലെ 
നിസ്സാരമായി കാണുന്നവരും, വിരക്തന്മാരുമായവരുടെ ഹൃദയം 
അങ്ങയ്ക്ക്‌ താമസിക്കാന്‍ പറ്റിയ സ്ഥലമാണ്‌. മനസ്സും ബുദ്ധിയും 
(വിചാരവും അറിവും) അങ്ങയില്‍ സമര്‍പ്പിച്ചവരും, എപ്പോഴും 
സന്തോഷമായി കഴിയുന്നവരും, സകലകര്‍മ്മങ്ങളും ഉപേക്ഷിച്ചവ 
രുമായ സംന്യാസിമാരുടെ ഹൃദയവും അങ്ങയ്ക്ക്‌ സുഖതാമസ 
ത്തിനു പറ്റിയതാണ്‌. അനിഷ്ടം വന്നാല്‍ ദുഃഖിക്കുകയോ, സുഖം 
വരുമ്പോള്‍ സന്തോഷിക്കുകയോ ചെയ്യാതെ, ഇതെല്ലാം മായയാ 
ണെന്നു ബോധിച്ചു, എപ്പോഴും അങ്ങയെ ഭജിക്കുന്നവരുടെ ഹൃദ 
യവും അങ്ങയ്ക്ക്‌ സുഖവാസസ്ഥാനമായി ഭവിക്കും. ഉണ്ടാവുക 
നിലനില്‍ക്കുക വളരുക മാറുക ക്ഷയിക്കുക നശിക്കുക ഈ 
ആറുവിധ വികാരങ്ങള്‍ ശരീരത്തിന്റേതാണ്‌. ഭയവും ദുഃഖവും 
Rants a ഇവയൊന്നും ആത്മാവായ തന്റെയല്ല എന്നു 
മാര TOS OOS EN RCDI നിവര്‍ത്തിച്ചവരു 
നയി ാനികളുടെ ഹൃദയം അങ്ങയ്ക്ക്‌ ഇഷ്ടപ്പെടുന്ന വാസസ്ഥാ 

ക്കും. എല്ലാവരുടേയും ഹൃദയത്തില്‍ വിളങ്ങുന്നവനും, 
ഴഞാനഘനസ്വരുപനും സത്യസ്വരുപനും, അവസാനമില്ലാത്തവനും 
ഏകനും, യാതൊ i 
വ്ംപിച്ചവന രു മാലിന്യവും ബാധിക്കാത്തവനും, സര്‍വത്ര 
0, സര്‍വോല്‍കൃഷ്ടനുമായി അങ്ങയെ എപ്പോഴും 

ബോധിച്ചുകൊണ്ടിരിക്കുന്നവരുടെ ഹൃദയത്തില്‍ സീതയോടുകുട്ട 
സുഖമായി താമസിക്കാം. നിരന്തരമായ അനുഷ്ഠാനംകൊണ്ട്‌ ആത്ത 
ബോധത്തെ ദൃഡമായി ഉറപ്പിച്ചവരും, അങ്ങയുടെ പാദാരവിന്ദങ്ങ 
സദാ സേവിച്ചു കഴിയുന്നവരും, അവിടുത്തെ തിരുനാമകീര്‍ത്തന 
ത്താൽ സകലവിധപാപങ്ങളേയും നശിപ്പിച്ചവരുമായ സജ്ജനങ്ങ 
ളുടെ ഹൃദയത്തിൽ സീതാസമേതനായി താമസിച്ചാലും. 

രാമ! അങ്ങയുടെ തിരുനാമത്തിന്റെ മഹിമ ആര്‍ക്കാണ്‌ വര്‍ണി 
ക്കാന്‍ കഴിയുക? അതിന്റെ പ്രഭാവത്താലാണ്‌ ഞാന്‍ സ്രഹ്മഷി 
യായിത്തീര്‍ന്നത്‌,. ഞാന്‍ കൊച്ചുകുട്ടിക്കാലം മുതൽ കാട്ടാളന്മാരുടെ 
ഇടയിലാണ്‌ ജീവിച്ചത്‌. എന്നെ വളര്‍ത്തിവന്നതും അവരാണ്‌, ഞാന്‍ 
ബ്രാഹ്മണബാലനായി ജനിച്ചു എന്നു മാത്രം. എന്റെ ആചാരങ്ങ 
ളെല്ലാം വേടന്മാരുടേതായിരുന്നു. വ്വനാരംഭത്തില്‍ ഞാനൊരു 
വേടസ്ത്രീയെ ഭാര്യയാക്കി. അവളില്‍ എനിക്ക്‌ ചില പുത്രന്മാരുമു 
ണ്ടായി. അവരെ പോറ്റിപ്പുലര്‍ത്താനായി കള്ളന്മാരോടുചേര്‍ന്ന്‌ 
ഞാനും ഒരു കള്ളനായിത്തീര്‍ന്നു. വില്ലും ശരവും ധരിച്ച്‌, കാണു 
ന്നവര്‍ക്ക്‌ അന്തകനേപ്പോലെ ഭയങ്കരനായി, മോഷ്ടിച്ചും തട്ടിപ്പറിച്ചും 
ഞാന്‍ കാട്ടിൽ സഞ്ചരിച്ചുവന്നു. എനറെ മുന്‍പില്‍ എത്തിപ്പെട്ടാല്‍ 
വഴിപോക്കരുടെ ധനവും പ്രാണനും നഷ്ടപ്പെടുമെന്നു തീര്‍ച്ച. എന്റെ 
ജീവിതത്തില്‍ നല്ലൊരു ഭാഗം അങ്ങനെ കഴിഞ്ഞു. ഒരുദിവസം ഞാന്‍ 
കാട്ടിൽ സഞ്ചരിക്കുമ്പോള്‍ സൂര്യനെപ്പോലെ തേജസ്വികളായ ഏഴു 
മഹര്‍ഷിമാരെ കണ്ടു. അവരുടെ സര്‍വസ്വവും തട്ടിപ്പറിക്കാനാഗ്രഹി 
ച്ചുകൊണ്ട്‌ “നില്‍ക്കിന്‍; നില്‍ക്കിന്‍” എന്നു ഉറക്കെ വിളിച്ചുപറഞ്ഞു 
കൊണ്ട്‌ ഞാന്‍ അവരുടെ പിന്നാലെ ഓടിച്ചെന്നു. തട്ടിപ്പറിക്കാന്‍ കഴി 
യാത്ത വിലമതിക്കാന്‍ കഴിയാത്ത സ്വത്താണ്‌ അവരുടേതെന 
എനിക്ക്‌ അപ്പോള്‍ മനസ്സിലാക്കാന്‍ കഴിഞ്ഞില്ല. ആ മഹര്‍ഷിമാര്‍ 
തിരിഞ്ഞുനിന്ന്‌ എന്നോട്‌ ചോദിച്ചു. “നീച്രബാഹ്മണ! നീ എന്തിനാണീ 
ഞങ്ങളുടെ പിന്നാലെ പാഞ്ഞുവരുന്നത്‌?” “നിങ്ങളുടെ ധനം തട്ടില്ല 
റിക്കാനാണ്‌ ഞാന്‍ വന്നത്‌. എനിക്ക്‌ ഭാര്യയും കുട്ടികളുമുണ്ട്‌. അവ 
രുടെ വിശപ്പു മാറ്റാനാണ്‌ ഞാന്‍ വഴിയാത്രക്കാരില്‍നിന്ന്‌ ധനം തട്ടി 
പ്പറിക്കുന്നത്‌. ഇതാണ്‌ എന്റെ ഉപജീവനമാര്‍ഗം.” എന്നു ഞാന്‍ പറ 
ഞ്ഞു. നീ വീട്ടിൽപോയി ഭാര്യയോടും മക്കളോടും ചോദിക്കു: 


“ഞാന്‍ നിങ്ങളെ പോറ്റിപ്പുലര്‍ത്താനായി ദിവസേന വളരെ പാവ്‌ 
EEE SSS 

ങ്ങള്‍ ചെയ്യുന്നുണ്ട്‌. അതിന്റെ ഫലം നിങ്ങളും അനുഭവിക്കുക 
യില്ലേ?” എന്ന്‌. നീ മടങ്ങിവരുന്നതുവരെ ent നലയ്മായും 
ഇവിടെ കാത്തുനില്‍ക്കുന്നതായിരിക്കും എന്ന്‌ ട്ഷികള്‍ എന്നോട്‌ 
പറഞ്ഞു. 

സപ്തര്‍ഷികളുടെ നിര്‍ദ്ദേശ്ര്രകാരം ഞാന്‍ വീട്ടില്‍ച്ചെന്ന്‌ ഭാര്യ 
യോടും പുത്രന്മാരോടും ചോദിച്ചു. അവനവന്‍ ചെയ്യുന്ന പാപങ്ങ 
ളുടെ ഫലം ഒറ്റയ്ക്ക്‌ അനുഭവിക്കണം. ഞങ്ങള്‍ക്കൊന്നും അതില്‍ 
പങ്കില്ല എന്ന്‌ അവര്‍ തീര്‍ത്തു പറഞ്ഞു. അതോടെ ഞാന്‍ നിരാശ 
നായി. വില്ലും ശരങ്ങളും വലിച്ചെറിഞ്ഞു. കാരുണ്യം നിറഞ്ഞ മന 
സ്പോടെ എന്നെ കാത്തുനില്‍ക്കുന്ന മഹര്‍ഷിമാരുടെ സമീപത്തേക്കു 
ഞാന്‍ ഒഓടിച്ചെന്നു. അവരുടെ കാല്‍ക്കല്‍ നമസ്കരിച്ചു. അവരുടെ 
ദര്‍ശനമാത്രത്താല്‍ എന്റെ മനസ്സ്‌ ശുദ്ധമായിത്തീര്‍ന്നു. “മുനിശ്രേ 
ഷ്ഠന്മാരേ! നരകത്തിലേക്ക്‌ വീണുകൊണ്ടിരിക്കുന്ന എന്നെ രക്ഷി 
ക്കണേ” എന്നു കരഞ്ഞു പറഞ്ഞ എന്നോട്‌ അവര്‍ “എഴുന്നേല്‍ക്കൂ” 
എന്നു പറഞ്ഞു. നിനക്ക്‌ നന്മ വരും. ശ്രേയസ്സിനുള്ള വഴി ഞങ്ങള്‍ 
ഉപദേശിക്കാം എന്നു പറഞ്ഞ്‌ എന്നെ അവര്‍ ആശ്വസിപ്പിച്ചു. അവര്‍ 
തമ്മിൽത്തമ്മിൽ പറഞ്ഞു. ഇവന്‍ ദുരാചാരിയാണ്‌. സജ്ജനങ്ങളാല്‍ 
ഉപേക്ഷിക്കപ്പെടേണ്ടവനാണ്‌. എങ്കിലും നമ്മളെ ശരണം പ്രാപിച്ചു 
വല്ലോ. അതിനാല്‍ മോക്ഷമാര്‍ഗം ഉപദേശിച്ച്‌ ഇവനെ രക്ഷിക്കണം. 
രാമ! ഇങ്ങനെ നിശ്ചയിച്ച്‌ അവര്‍ അങ്ങയുടെ നാമം വിപരീതാക്ഷര 
ത്തിൽ “മരാ' എന്നു പറഞ്ഞുതന്നു. ഇത്‌ ഏകാഗ്രമായി ഇവിടെ 
ഇരുന്ന്‌ ജപിക്കൂ. ഞങ്ങള്‍ വീണ്ടും വരുന്നതുവരെ നിര്‍ത്താതെ ജപി 
ച്ുകൊള്ളു. നിനക്ക്‌ നന്മ വരും. എന്നു പറഞ്ഞ്‌ സപ്തര്‍ഷികള്‍ 
പോയി. അവര്‍ പറഞ്ഞുതന്നതുപോലെ ഞാന്‍ 'മരാ” എന്ന രണ്ടക്ഷ 
രങ്ങൾ ഏകാഗ്രതയോടെ ജപിക്കാന്‍ തുടങ്ങി. കുറച്ചു ദിവസങ്ങള്‍ 
കക്കും അത്‌ 'രാമ' എന്നിങ്ങനെ അങ്ങയുടെ തിരുനാ 
പ മാറി. ജപത്തില്‍ ഏകാഗ്രത വര്‍ദ്ധിച്ചതോടെ ഞാന്‍ ശരീ 
ee ee നിസ്സംഗനായി ഇങ്ങനെ ജപിച്ചുകൊണ്ട്‌ തപസ്സു 
ഞ്ഞി എനിക്ക്‌ ചുറ്റും പുറ്റു വന്നു മുടി. അതും ഞാന്‍ അറി 
ര ാമനാമജപം മാത്രം ഏകാഗ്രതയോടെ നടന്നു. ഇങ്ങനെ 
ആയ നിശ്ചലനായി ജപിച്ചുകൊണ്ടിരിക്കുന്ന എനിക്ക്‌ 

ുഗങ്ങള്‍ കഴിഞ്ഞുപോയതറിഞ്ഞില്ല. 

അക്കാലത്ത്‌ ഒരിക്കല്‍ ആ ഏഴു മഹര്‍ഷിമാരും വീണ്ടും ആ 
വഴിക്കു വന്നു. പൂറ്റിന്റെ ഉള്ളില്‍നിന്നുള്ള രാമനാമജപം കേട്ടു സന്തു 
ഷ്ടരായ അവര്‍ “പുറത്തേക്കു വരു” എന്ന്‌ എന്നോടു പറഞ്ഞു. 
അതുകേട്ട്‌ ഞാന്‍ വേഗം എഴുന്നേറ്റു. മുടൽമഞ്ഞിനെ സുര്യനെന്ന 
. പോലെ പുറ്റു പിളര്‍ന്നു പുറമേക്ക്‌ വന്നു. മുനിമാരെ നമസ്കരിച്ച. 
അവര്‍ അരുളിച്ചെയ്തു. “മുനീശ്വര! അങ്ങ്‌ ഇന്നുമുതല്‍ വാല്മീകിമ 
ഹര്‍ഷിയാണ്‌. വല്മീകത്തില്‍ (പുറ്റിൽ)നിന്നു പുറത്തുവന്ന അങ്ങ 
യുടെ രണ്ടാം ജന്മമാണിത്‌. വല്മീകത്തില്‍നിന്നു ജനിച്ചവന്‍ എന്ന 
അര്‍ത്ഥത്തിലാണ്‌ ഞങ്ങള്‍ അങ്ങയ്ക്ക്‌ വാല്മീകി എന്ന പേരു തന്ന 
ത്‌.” രഘുവംശതിലകമേ! ഇങ്ങനെ പറഞ്ഞ്‌ സപ്തര്‍ഷികള്‍ ആകാ 
ശത്തേക്കുയര്‍ന്ന്‌ അന്തര്‍ധാനം ചെ്്തു. രാമ! അങ്ങയുടെ നാമ 
ത്തിന്റെ പ്രഭാവത്താലാണ്‌ ഞാന്‍ മഹര്‍ഷിയായിത്തീര്‍ന്നത്‌. 
രൂപത്തെ അറിയാത്തതിനാല്‍ അങ്ങയെ ധ്യാനിക്കാന്‍ കഴിയാതെ 
വെറും രാമനാമം മാത്രമേ ഞാന്‍ ജപിച്ചിരുന്നുള്ളൂ. ആ നാമത്തിന്റെ 
ലക്ഷ്യഭുതനായ അങ്ങയെ സീതാലക്ഷ്മണസമേതനായി എനിക്കിന്ന്‌ 
കാണാന്‍ കഴിഞ്ഞുവല്ലോ. അതിനാല്‍ ഞാന്‍ സംസാരത്തില്‍നിന്നു 
മുക്തനായിത്തീര്‍ന്നിരിക്കുന്നു; സംശയമില്ല. 

വരു, രാമ! ഞാന്‍ അങ്ങ്‌ ആവശ്യപ്പെട്ട രകികവാസസ്ഥലം 
കാണിച്ചുതരാം. ഇങ്ങനെ പറഞ്ഞ്‌ വാല്മീകിമഹര്‍ഷി ശിഷ്യന്മാ 
രോടും ലക്ഷ്മണനോടുംകുടി മന്ദാകിനീനദിയുടേയും ചിത്രകുടപര്‍വ 
തത്തിന്റേയും മധ്യത്തില്‍ രണ്ടു പര്‍ണശാലകള്‍ നിര്‍മ്മിപ്പിച്ചു. ഒന്നില്‍ 
സീതയോടൊന്നിച്ചു രാമനും, മറ്റൊന്നില്‍ ലക്ഷ്മണനും താമസമാ 
ക്കി. വാല്മീകിയാല്‍ സല്‍ക്കരിക്കപ്പെട്ട രാമൻ സീതയോടും ലക്ഷ്മ 
ണനോടുംകുടി, മുനിമാരോടും ദേവന്മാരോടുംകുടിയ ഇന്ദ്രന്‍ ഇന്ദ്രാ 
ണിയോടൊന്നിച്ച്‌ സ്വര്‍ഗത്തിലെന്നപോലെ, ചിത്രകുടത്തില്‍ സുഖ 
മായി താമസിക്കാന്‍ തുടങ്ങി, 


ഏഴാം സര്‍ഗം 
ഭരത്രപത്യാഗമനം 


ശ്രീരാമന്‍ സീതയോടും ലക്ഷ്മണനോടുംകൂടി ഗംഗാനദി കടന്ന്‌ 
അക്കരയ്ക്ക്‌ പോയശേഷം, ദുഃഖിതനായ സുമന്ത്രന്‍ അയോദ്ധ്യയി 
ലേക്ക്‌ തിരിച്ചുവന്നു. കണ്ണീരൊഴുകുന്ന മുഖം ഉത്തരീയവസ്ത്രം 
കൊണ്ടു മറച്ചിട്ടാണ്‌ അദ്ദേഹം അയോദ്ധ്യയില്‍ പ്രവേശിച്ചത്‌. രസ 
ല്യയുടെ അന്തഃപുരത്തിനു മുന്‍പില്‍ തേര്‍ നിര്‍ത്തി രാജാവിനെ 
കാണാന്‍ ചെന്നു. “അവിടുന്ന്‌ ജയിച്ചാലും” എന്നു രാജാവിനെ അഭി 
വാദനംചെയ്ത്‌ നമസ്കരിച്ചു. ദുഃഖപരവശനായ ദശരഥന്‍ ചോദി 
ച്ചു. “സൂമന്ത്! രാമനും ലക്ഷ്മണനും സീതയും ഇപ്പോൾ 
എവിടെയാണ്‌? അവര്‍ മൂന്നുപേരും നിര്‍ദ്ദയനായ എന്നോട്‌ എന്തു 
പറയാനാണ്‌ അങ്ങയെ ഏല്പിച്ചത്‌? ഗുണങ്ങളെല്ലാം തികഞ്ഞ രാമ! 
എപ്പോഴും പ്രിയംമാത്രം പറയുന്നവളായ സീതേ! ദുഃഖസമുദ്രത്തിൽ 
താണു മരണത്തിലേക്ക്‌ നീങ്ങിക്കൊണ്ടിരിക്കുന്ന എന്നെ നിങ്ങള്‍ 
കാണുന്നില്ലല്ലോ.” 
ഇങ്ങനെ പറഞ്ഞ്‌ ദയനീയമായി കരയുന്ന ദശരഥനോടു സുമ 
ന്തന്‍ തൊഴുകയ്യോടെ പറഞ്ഞു. രാമനേയും സീതയേയും ലക്ഷ്മ 
ണനേയും തേരിലേറ്റി ഞാന്‍ കാട്ടിലേക്ക്‌ കൊണ്ടുപോയി. അന്നു 
രാത്രി ഗംഗാതീരത്തില്‍ ശൃംഗവേരപുരത്തില്‍ താമസിച്ചു. ഗുഹന്‍ 
കാഴ്ചവെച്ച ഫലമുലാദികള്‍ കൈകൊണ്ടു തൊടുകമാത്രം ചെയ്തു. 
അവയൊന്നും സ്വീകരിച്ചില്ല. ഗുഹന്‍ കൊണ്ടുവന്ന പേരാല്‍പ്പശ 
കൊണ്ട്‌ രാമനും ലക്ഷ്മണനും തലമുടി ജടയാക്കി ബന്ധിച്ചു. രാമന്‍ 
എനോട്‌ പറഞ്ഞു. “സുമന്ത്ര! എന്നെ വിചാരിച്ച്‌ ദുഃഖിക്കരുത്‌ എന്ന്‌ 
രാജാവിനോടു ദ്രത്യേകം പറയൂ. അയോദ്ധ്യയേക്കാള്‍ സുഖം 
ee കാട്ടില്‍ കിട്ടും. അമ്മയോട്‌ എന്റെ നമസ്‌കാരം അറിയി 
ചിന്തിച്ച്‌ ദുഃഖിക്കരുതെന്നും, വൃദ്ധനും ദുഃഖിതനുമായ 
പ 22 സമാശ്വസിപ്പിക്കണം എന്നും അമ്മയോടു പ്രത്യേകം 
എന്റെ സീതാദേവി കണ്ണീരൊഴുക്കിക്കൊണ്ട്‌ “ഭര്‍ത്ത്ൃമാതാവിനെ 
നീതനമസ്‌കാരം അറിയിക്കു” എന്നു പറഞ്ഞു. അനന്തരം 

അവര്‍ മുന്നുപേരും തോണിയിലേറി ഗംഗാനദി കടന്ന്‌ അക്കരയ്ക്കു 
പോയി. കണ്ണില്‍നിന്നു മറയുന്നതുവരെ ഞാന്‍ അവരെ നോക്കിന്റ 
ന്നു. പിന്നീട്‌ താങ്ങാന്‍ സാധിക്കാത്ത ദുഃഖത്തോടെ ഞാന്‍ മടങ്ങ 
പ്പോരികയും ചെയ്തു. 

സുമന്ത്രന്‍ പറഞ്ഞ വിവരങ്ങള്‍ കേട്ട്‌ കാസല്യ കരഞ്ഞുകൊണ്ടു 
ദശരഥരാജാവിനോട്‌ പറഞ്ഞു. “ഗ്രിയപത്നിയായ കൈഷകേയിക്ക്‌ 
അങ്ങ്‌ സന്തുഷ്ടനായി വരം കൊടുത്തില്ലേ? അങ്ങ്‌ അവള്‍ക്ക്‌ രാജ്യം 
കൊടുത്തതില്‍ എനിക്ക്‌ പരിഭവമില്ല. എന്റെ മകനെ അങ്ങ്‌ എന്തി 
നാണ്‌ കാട്ടിലേക്ക്‌ നാടു കടത്തിയത്‌? എല്ലാം അങ്ങുതന്നെ ചെയ്തിട്ട 
ഇപ്പോള്‍ കരയുന്നതെന്തിനാണ്‌?” കാസല്യയുടെ വാക്കുകള്‍ 
പുണ്ണിൽ കൊള്ളിവെച്ചപോലെയാണ്‌ ദശരഥന്‌ തോന്നിയത്‌. കണ്ണീ 
രൊഴുക്കിക്കൊണ്ട്‌ അദ്ദേഹം പറഞ്ഞു. കസല്യേ! ദുഃഖംകൊണ്ടു 
മരിച്ചുകൊണ്ടിരിക്കുന്ന എന്നെ നീ എന്താണ്‌ വീണ്ടും ദുഃഖിപ്പിക്കു 
ന്നത്‌? ഇപ്പോള്‍ത്തന്നെ എന്റെ പ്രാണന്‍ ശരീരത്തെ വിട്ടുപോകും. 
പണ്ട്‌ എനിക്ക്‌ ഒരു മുനിയുടെ ശാപം ഏറ്റിട്ടുണ്ട്‌. അത്‌ ഫലിക്കേണ്ട 
സമയമായി. യാവനകാലത്ത്‌ ഒരു രാത്രിയില്‍ ഞാന്‍ വില്ലും ശര 
ങ്ങളും ധരിച്ച്‌ കാട്ടിൽ നായാട്ടിനു പോയി. നദിയില്‍ വെള്ളം കുടി 
ക്കാന്‍ ഏതെങ്കിലും മൃഗം വരും. അപ്പോള്‍ അതിനെ കൊല്ലാം എന്നു 
വിചാരിച്ച്‌ ഞാന്‍ ഒരു മരം മറഞ്ഞു നിന്നു. അര്‍ദ്ധരാത്രിസമയത്ത്‌ 
ഒരു മുനികുമാരന്‍ അച്ഛനമ്മമാര്‍ക്ക്‌ വെള്ളംകൊണ്ടു പോകാനായി 
നദീതീരത്ത്‌ വന്നു. ഇരുട്ടായതിനാല്‍ എനിക്കൊന്നും കാണാന്‍ കഴി 
ഞ്ഞില്ല. ആ മുനികുമാരന്‍ കുടത്തില്‍ വെള്ളം നിറയ്ക്കുന്ന ശബ്ദം 
കേട്ടപ്പോള്‍ ആന വെള്ളം കുടിക്കുന്നതായി എനിക്ക്‌ തോന്നി. 
ശബ്ദത്തെ ലക്ഷ്യമാക്കി ശരം അയക്കാന്‍ അറിയുന്ന ഞാന്‍ ഒരു 
ശരം പ്രയോഗിച്ചു. ഉടനെ ഒരു കരച്ചില്‍ കേട്ടു. “അയ്യോ! ആരാണ്‌ 
എന്നെ കൊല്ലുന്നത്‌? ഞാന്‍ ആര്‍ക്കും യാതൊരുപരദ്രവും ചെയ്തി 
്ടില്ലല്ലോ. എനിക്ക്‌ ഈ ശിക്ഷ കിട്ടിയത്‌ എന്തു കുറ്റം കൊണ്ടാണ്‌? 
എന്റെ അച്ഛനും അമ്മയും ദാഹിച്ചുപൊരിഞ്ഞ്‌ എന്നെ കാത്തിരി 
ക്കുകയാണല്ലോ.” ഇങ്ങനെയുള്ള മനുഷ്യശബ്ദംകേട്ു്‌ പരിഭ്രമിച്ച 
ഞാന്‍ ശബ്ദംകേട്ട സ്ഥലത്തേക്ക്‌ ഓടിച്ചെന്നു. അഴിഞ്ഞു ചിന്നിച്ചി 
തറിയ ജടയോടെ ഒരു മുനികുമാരന്‍ മാറില്‍ ഞാനയച്ച ശരം തറച 


മണ്ണിൽ വീണുകിടക്കുന്നത്‌ കണ്ടു. ആ ബാലന്റെ കാല്‍ക്കല്‍ നമ 

സ്‌ കരിച്ചുകൊണ്ട്‌ ഞാന്‍ കരഞ്ഞു പറഞ്ഞു. “ഞാന്‍ ദശരഥനാണ്‌. 
അറിയാതെ, മൃഗമാണെന്നു കരുതി, ശരം പ്രയോഗിച്ചു പോയതാണ്‌. 
അഞ്ഞ്‌ എന്നെ രക്ഷിക്കണം.” ആ കൂട്ടി പറഞ്ഞു. “രാജാവേ! ഭയപ്പെ 
ടേണ്ട. അങ്ങയ്ക്ക്‌ ്രഹ്മഹത്യാപാപം സംഭവിക്കില്ല. ഞാന്‍ തപ 
സ്ുചെയ്യുന്ന വൈശ്യനാണ്‌. വിശപ്പും ദാഹവുംകൊണ്ടു പരവശ 
രായ എന്റെ അച്ഛനും അമ്മയും എന്നെ കാത്തിരിക്കുകയാണ്‌. അങ്ങ്‌ 
വേഗം ഈ വെള്ളം കൊണ്ടുപോയി അവര്‍ക്ക്‌ കൊടുക്കു. അവരെ 
നമസ്കരിച്ച്‌ നടന്ന വിവരങ്ങള്‍ പറയു. അല്ലെങ്കിൽ എന്റെ അച്ഛന്‍ 
അങ്ങയെ ശപിച്ച്‌ ഭസ്മമാക്കും. എന്റെ മാറില്‍ത്തറച്ച ശരം ഉരി 
യെടുക്കു. ഞാന്‍ മരിക്കട്ടെ എന്നു ആ മുനികുമാരന്‍ പറഞ്ഞു.” 
ഞാന്‍ ശരം പറിച്ചെടുത്തു. കുട്ടി ഉടനെ മരിക്കുകയും ചെയ്തു. 

ഞാന്‍ കുടത്തില്‍ വെള്ളമെടുത്ത്‌ മുനികുമാരന്റെ മാതാപിതാ 
ക്കള്‍ ഇരിക്കുന്ന ആശ്രമത്തില്‍ എത്തിച്ചേര്‍ന്നു. അവര്‍ രണ്ടുപേരും 
വൃദ്ധരായിരുന്നു. കണ്ണുകള്‍ക്ക്‌ കാഴ്ചയില്ലാത്തവരായിരുന്നു. വിശ 
പ്പുകൊണ്ടും ദാഹംകൊണ്ടും പരവശരായിരുന്നു. എന്താണ്‌ മകന്‍ 
ഇത്രനേരമായിട്ടും വരാത്തത്‌? നമ്മള്‍ വൃദ്ധന്മാരാണ്‌. കണ്ണിനു കാഴ്ച 
യില്ലാത്തവരാണ്‌. വേറെ ആരും ആശ്രയമില്ലാത്തവരാണ്‌. ദാഹം 
കൊണ്ട്‌ പൊരിയുന്നവരാണ്‌. ഇതെല്ലാം അറിവുണ്ടായിട്ടും അവന്‍ 
എന്താണ്‌ താമസിക്കുന്നത്‌? നമ്മളില്‍ ഭക്തിയുള്ള മകന്‍ ഇന്നെ 
ന്താണ്‌ നമ്മളെ ഉപേക്ഷിച്ചത്‌? ഇങ്ങനെ ഓരോന്നു വിചാരിച്ച്‌ വ്യാകു 
ലപ്പെട്ടിരിക്കുന്ന അവര്‍ എന്റെ കാലൊച്ചകേട്ടു. വൃദ്ധമുനിയായ 
അച്ഛന്‍ ചോദിച്ചു. “മകനേ! നീ എന്താണ്‌ ഇത്ര താമസിച്ചത്‌? 
ഞങ്ങള്‍ക്ക്‌ വെള്ളം തരു. നീയും വെള്ളം കുടിക്കൂ.” ഇങ്ങനെ പറ 
യുന്ന അവരെ അത്യന്തം ഭയത്തോടെ സമീപിച്ച്‌ ഞാന്‍ നമസ്കരി 
ച്ുുകൊണ്ടു പറഞ്ഞു. ഞാന്‍ നിങ്ങളുടെ പുത്രനല്ല. അയോദ്ധ്യയിലെ 
രാജാവായ ദശരഥനാണ്‌. രാത്രിയില്‍ ഞാന്‍ കാട്ടിൽ നായാട്ടിനു 
Pg നിങ്ങളുടെ മകന്‍ കുടത്തില്‍ വെള്ളം നിറയ്ക്കുന്ന 
ടവ കേട്ടപ്പോള്‍ ആന വെള്ളം കുടിക്കുകയാണെന്നു ധരിച്ച്‌ 
റ ഒരു ശരം പ്രയോഗിച്ചു. “അയ്യോ! ഞാന്‍ കൊല്ലപ്പെട്ടുവല്ലോ” 
ee കേട്ട്‌ ഞാന്‍ ഓടിച്ചെന്നു. ജട ചിന്നിച്ചിതറി നദീ 
ല്‍ വീണുകിടക്കുന്ന മുനികുമാരനെ കണ്ടു. ആ കുട്ടിയുടെ 
പിടിച്ച്‌ രക്ഷിക്കണമെന്ന്‌ ഞാന്‍ അപേക്ഷിച്ചു. ആ 

മുനിബാലന്‍ പറഞ്ഞു. പേടിക്കേണ്ട. അങ്ങയ്ക്ക്‌ ്രഹ്മഹത്യാപാപം 
ഇല്ല. എന്റെ അച്ഛനമ്മമാര്‍ക്ക്‌ വെള്ളം കൊണ്ടുകൊടുത്ത്‌ രക്ഷിക്കാന്‍ 
അപേക്ഷിക്കു എന്നു പറഞ്ഞ്‌ ആ മുനികുമാരന്‍ മരിച്ചു. ആ മുനി 
കുമാരനെ കൊന്നതിനാല്‍ പശ്ചാത്താപവിവശനായി ഞാന്‍ നിങ്ങ 
നമസ്കരിക്കുന്നു. ശരണം പ്രാപിച്ച എന്നെ നിങ്ങള്‍ രക്ഷിക്കണം 
എന്നു ഞാന്‍ കരഞ്ഞ്‌ അപേക്ഷിച്ചു. 

അതുകേട്ട്‌ മുനിയും മുനിപത്നിയും വളരെനേരം ദീനദീനം കര 
ഞ്ഞു. അതിനുശേഷം “മകന്‍ മരിച്ചുകിടക്കുന്ന സ്ഥലത്തേക്ക്‌ 
ഞങ്ങളെ കൊണ്ടുപോകു” എന്ന്‌ എന്നോടു പറഞ്ഞു. ഞാന്‍ കൈപി 
ടിച്ച്‌ രണ്ടുപേരെയും മുനികുമാരന്‍ മരിച്ചുകിടക്കുന്ന നദീതീരത്തി 
ലെത്തിച്ചു. മകന്റെ ശരീരം തൊട്ടുതടവി അവര്‍ രണ്ടുപേരും പൊട്ടി 
ക്കരഞ്ഞു. അവര്‍ മകനോടായി പറഞ്ഞു. “കുഞ്ഞേ! ഞങ്ങള്‍ 
വെള്ളം തരൂ എന്നു പറഞ്ഞിട്ടും നീ എന്താണ്‌ തരാത്തത്‌?” എന്നു 
ചോദിച്ചു പിന്നെയും പലതും പറഞ്ഞു കരഞ്ഞു. കണ്ണില്ലാത്ത അവ 
രുടെ ഒരേഒരാശ്രയം മകനായിരുന്നു. അവരെ കുളിപ്പിക്കുക, ഫല 
മുലങ്ങള്‍ ശേഖരിച്ചുകൊണ്ടുകൊടുക്കുക, പൂജക്ക്‌ പുഷ്പങ്ങള്‍ 
കൊണ്ടുകൊടുക്കുക, കുടിക്കാന്‍ വെള്ളം കൊണ്ടുവന്നു കൊടു 
ക്കുക, എവിടെക്കെങ്കിലും പോകണമെങ്കിൽ കൈപിടിച്ചു നടത്തി 
പ്പിക്കുക ഇവയ്ക്കെല്ലാം അവലംബമായ ഏകപുത്രന്‍ മരിച്ചതോടെ 
അവര്‍ക്ക്‌ ജീവിതത്തില്‍ ആശയില്ലാതായി. “രാജാവേ! മരിച്ച ഞങ്ങ 
ളുടെ മകനും, അവനൊന്നിച്ച്‌ മരിക്കാന്‍ പോകുന്ന ഞങ്ങള്‍ക്കും 
ഒരു ചിത തയ്യാറാക്കൂ” എന്ന്‌ അവര്‍ എന്നോട്‌ പറഞ്ഞു. ഞാന്‍ 
അനുസരിച്ചു. അവര്‍ പറഞ്ഞതനുസരിച്ച്‌ ഞാന്‍ മുനികുമാരന്റെ ദേഹ 
മെടുത്ത്‌ ചിതയില്‍ക്കിടത്തി. രണ്ടുപേരുടേയും കൈപിടിച്ച്‌ അവ 
രേയും ചിതയിലിരുത്തി. ചിതക്ക്‌ ഞാന്‍ തീകൊളുത്തി. ശരീരം ദഹി 
പ്പിച്ച്‌ മുന്നുപേരും ദേവലോകുത്തേക്ക്‌ പോകുകയും ചെയ്തു. മരി 
ക്കുന്നതിനുമുന്‍പ്‌ ആ വൃദ്ധമുനി പറഞ്ഞു. “രാജാവേ! അങ്ങും ഇതു 
പോലെ പുത്രദുഃഖംകൊണ്ട്‌ മരിക്കാന്‍ ഇടയായിത്തീരും” എന്‌. 
എനിക്ക്‌ ആ ശാപം ഫലിക്കേണ്ട സമയം അടുത്തു. ഇങ്ങനെ പറഞ്ഞ്‌ 
ദശരഥന്‍ ദുഃഖപരവശനായി കരഞ്ഞു. “മകനേ! രാമ! സീതേ! ഗുണ 
ങ്ങളുടെ ഉറവിടമായ ലക്ഷ്മണ! കൈകേയി ഉണ്ടാക്കിത്തീര്‍ത്ത നിങ്ങ 


ളുടെ വിരഹദുഃഖത്താല്‍ ഞാനിതാ മരിക്കുന്നു.” ഇങ്ങനെ പറഞ്ഞു 

കൊണ്ട്‌ ദശരഥന്‍ ശരീരം ഉപേക്ഷിച്ച്‌ സ്വര്‍ഗത്തിലേക്ക്‌ പോയി. 
ഭര്‍ത്താവ്‌ മരിച്ചതോടെ കരസല്യയും സുമിത്രയും അന്തഃപുരസ്ത്രീ 
കളും കുട്ടക്കരച്ചിലായി. 

പിറ്റെദിവസം പ്രഭാതത്തില്‍ വസിഷ്ഠന്‍ മന്ത്രിമാരോടുകുടി സ 
ല്യയുടെ അന്തഃപുരത്തില്‍ വന്നു. മരിച്ച രാജാവിന്റെ ശരീരം കേടു 
വരാതെ എണ്ണത്തോണിയില്‍ക്കിടത്തി സുക്ഷിക്കാന്‍ ഏര്‍പ്പാടുചെ 
യ്തു. അനന്തരം വസിഷ്ഠമഹര്‍ഷി ദുതന്മാരോട്‌ പറഞ്ഞു. “നിങ്ങള്‍ 
കുതിരപ്പുറത്തേറി വേഗം കേകയരാജ്യത്തേക്ക്‌ പോകണം. 
അവിടെച്ചെന്ന്‌ ഭരതനോടും ശത്രുഘ്നനോടും ഉടനെ അയോദ്ധ്യ 
യിലേക്ക്‌ വരാന്‍ ഞാന്‍ ആവശ്യപ്പെട്ടതായി പറയു.” അതുകേട്ട്‌ ദുത 
ന്മാര്‍ കുതിരപ്പുറത്തുകയറി അതിവേഗത്തില്‍ കുതിരകളെ ഓടിച്ച്‌ 
കേകയരാജ്യത്ത്‌ എത്തിച്ചേര്‍ന്നു. ഭരതന്റെ അമ്മാമനായ യുധാജി 
ത്തിനോട്‌ പറഞ്ഞു. “ഭരതനും ശത്രുഘ്നനും ഉടനെ അയോദ്ധ്യയി 
ലേക്ക്‌ വരണമെന്ന്‌ വസിഷ്ഠമഹര്‍ഷി ആജ്ഞാപിച്ചിരിക്കുന്നു.” ഇതു 
കേട്ട്‌ പരിഭ്രമിച്ച ഭരതന്‍ ശത്രുഘ്നനോടുകുടി ഉടനെത്തന്നെ അയോ 
ദ്ധ്യയിലേക്ക്‌ പുറപ്പെട്ടു. രാജാവിനോ രാമനോ എന്തോ ഒരത്യാപത്ത്‌ 
പറ്റിയിരിക്കും എന്നു ചിന്തിച്ച്‌ വളരെ അസ്വസ്ഥനായിട്ടാണ്‌ ഭരതന്‍ 
അയോദ്ധ്യയില്‍ എത്തിയത്‌. അയോദ്ധ്യാനഗരം ഐശ്വര്യം മുഴുവന്‍ 
നഷ്ടപ്പെട്ടപോലെയും, അലങ്കാരങ്ങളോ ആഘോഷങ്ങളോ ഒന്നുമി 
ല്ലാതെ ശുന്യപ്രായമായും കണ്ട ഭരതന്‍, വിഷാദമഗ്നനായി അരമന 
യില്‍ പ്രവേശിച്ചു. അവിടെ കൈകേയി ഒറ്റക്ക്‌ ഒരു സിംഹാസന 
ത്തില്‍ ഇരുന്നിരുന്നു. ഭരതന്‍ ഭക്തിയോടെ അമ്മയുടെ കാൽക്കൽ 
നമസ്കരിച്ചു. 

ഭരതനെക്കണ്ട കൈകേയി സന്തോഷത്തോടെ മകനെ പിടിച്ച്‌ 
എഴുന്നേല്‍പ്പിച്ചു. മാറോടുചേര്‍ത്ത്‌ ആലിംഗനം ചെയ്തു. ശിരസ്സില്‍ 
ലോണിച്ചു. കേകയരാജ്യത്തിലെ സുഖവിവരങ്ങള്‍ അന്വേഷിച്ചു. 

എന്റെ അച്ഛനും അമ്മയ്ക്കും സഹോദരനും സുഖം തന്നെയല്ലേ? 
Ss ഭാഗ്യംകൊണ്ട്‌ നിന്നേയും സുഖിയായി എനിക്ക്‌ കാണാന്‍ 
BS me ee എന്നു പറഞ്ഞു. (ഭരതന്‍ തലേദിവസം ചില 
ന ee കണ്ടിരുന്നു. വഴിക്ക്‌ പല ദുശ്നകുനങ്ങളും psd, 
es es dy aon ജനശുന്യമായി ഐശ്വര്യം നഷടപ്പെട്ട 

കാണപ്പെട്ടിരുന്നു. ഇതുകൊണ്ടൊക്കെ ഭരതന്റെ മനസ്സ്‌ 

വല്ലാതെ ഭയവിവശമായിരുന്നു. എന്തോ വലിയൊരാപത്ത്‌ സംഭുപ്പു 
ച്ചിരിക്കുമെന്ന്‌ ഭരതന്റെ അന്തരംഗം മന്ത്രിച്ചിരുന്നു). വേദനിക്കുന്ന 
ഹൃദയത്തോടെ ഭരതന്‍ ചോദിച്ചു. “അമ്മേ! അച്ഛന്‍ എവിടെ? അത്ത 
ഒറ്റയ്ക്ക്‌ ഇരിക്കുന്നുവല്ലോ. അച്ഛന്‍ അമ്മയെ പിരിഞ്ഞിരിക്കുന്നത്‌ 
ഞാന്‍ കണ്ടിട്ടില്ലല്ലോ. ഇപ്പോള്‍ ഇവിടെ അച്ഛനെ കാണാനില്ലല്ലേം, 
അച്ഛനെ കാണാതെ എനിക്ക്‌ വല്ലാഒത ഭയവും ദുഃഖവും ഉണ്ട്‌” 
കൈകേയി ഭരതനെ സമാശ്വസിപ്പിച്ചുകൊണ്ടു പറഞ്ഞു. “മകനേ! 
നീ എന്തിനാണ്‌ ദുഃഖിക്കുന്നത്‌? അച്ഛനോട്‌ അതിസ്നേഹമുള്ളവനേ! 
അശ്വമേധം ചെയ്ത ധാര്‍മ്മികരായ രാജാക്കന്മാര്‍ പ്രാപിക്കുന്ന 
പുണ്യഗതിയെ നിന്റെ അച്ഛനും പ്രാപിച്ചിരിക്കുന്നു.” അച്ഛന്റെ മര 
ണവാര്‍ത്ത കേട്ട ഭരതന്‍ ബോധംകെട്ട താഴെവീണു. “അയ്യോ! അച്ഛ! 
എന്നെ ദുഃഖസമുദ്രത്തിൽ ആഴ്ത്തിക്കൊണ്ട്‌ അങ്ങ്‌ എവിടെക്കാണ്‌ 
പോയത്‌? രാമന്‌ എന്നെ ഏല്പിച്ചുകൊടുക്കാതെ അങ്ങ്‌ എന്താണ്‌ 
പോയത്‌?” ഇങ്ങനെ കരഞ്ഞു ചോദിച്ചുകൊണ്ടാണ്‌ ഭരതന്‍ മോഹാ 
ലസ്യപ്പെട്ടു വീണത്‌. കൈകേയി ഭരതനെ വാരിയെടുത്ത്‌ കണ്ണീര്‍ 
തുടച്ചുകൊണ്ട്‌ പറഞ്ഞു. “സമാധാനമായിരിക്കു. നിനക്കു വേണ്ട 
തെല്ലാം ഞാന്‍ നേടിയെടുത്തിട്ടുണ്ട്‌.” ഭരതന്‍ ചോദിച്ചു. “അമ്മേ! 
മരണസമയത്ത്‌ അച്ഛന്‍ എന്താണ്‌ പറഞ്ഞത്‌ കൈകേയി ലേശം 
പോലും ഭയമില്ലാതെ മറുപടി പറഞ്ഞു. “രാമ! രാമ! സീതേ! ലക്ഷ്മണ! 
എന്നു വീണ്ടും വീണ്ടും വിളിച്ചു നിലവിളിച്ചുകൊണ്ടാണ്‌ രാജാവ്‌ 
സ്വര്‍ഗത്തിലേക്ക്‌ പോയത്‌.” (ഈ മറുപടിയില്‍ രാജാവിന്‌ രാമ 
നോടും ലക്ഷ്മണനോടും സീതയോടും മാത്രമേ സ്നേഹമുള്ളു; 
നിന്നോട്‌ ലേശംപോലുമില്ല. എന്നൊരു ധ്വനി ഉള്‍ക്കൊള്ളിച്ചിട്ടുണ്‍). 
ഭരതന്‍ ചോദിച്ചു. “അമ്മേ! അച്ഛന്‍ മരിക്കുമ്പോള്‍ രാമനും ലക്ഷ്മ 
ണനും സീതയും ഇവിടെ ഉണ്ടായിരുന്നില്ലേ? അവര്‍ എവിടെ പോയി 
രുന്നു?” 

കൈകേയി പറഞ്ഞു. രാമനെ യുവരാജാവായി വാഴിക്കുവാന്‍ 
രാജാവ്‌ ഒരുക്കങ്ങള്‍ ചെയ്തു. നിനക്ക്‌ രാജ്യം സമ്പാദിച്ചുതരുവ? 
നായി ഞാന്‍ അതിനു മുടക്കം വരുത്തി. പണ്ട്‌ മഹാരാജാവ്‌ എനിക്കി 
രണ്ടു വരങ്ങള്‍ തന്നിരുന്നു. അതില്‍ ഒരുവരംകൊണ്ട്‌ നിന്നെ യു 
രാജാവാക്കി വാഴിക്കണമെന്നും മറ്റെവരംകൊണ്ട്‌ രാമനെ പതിന്നാ 

ത്‌. അതനുസരിച്ച്‌ സത്യവാനായ രാജാവ്‌ രാജ്യം നിനക്ക്‌ തന്നു. 
s ന കാട്ടിലേക്ക്‌ പറഞ്ഞയക്കുകയും ചെയ്തു. പാതിഗ്രവത്യധര്‍മ്മ 
വ സീത രാമനെ കാട്ടിലേക്ക്‌ അനുഗമിച്ചു. സഹോദരസ്നേ 
ഹംകൊണ്ട്‌ ലക്ഷ്മണനും കൂടെപ്പോയി. മുന്നുപേരും കാട്ടിലേക്കു 
പോയതോടെ രാജാവ്‌ അവരെപ്പറ്റിത്തന്നെ ചിന്തിച്ച്‌ രാമ! രാമ! എന്നു 
വിളിച്ചു കരഞ്ഞുകൊണ്ട്‌ മരിക്കുകയും ചെയ്തു. 
ഇങ്ങനെ അമ്മ പറഞ്ഞതു കേട്ട ഭരതന്‍ ഇടിവെട്ടേറ്റ മരംപോലെ 
ബോധംകെട്ടുവീണു. അതു കണ്ട്‌ കൈകേയി വല്ലാതെ ദുഃഖിച്ചു. 
ഭരതനെ ബോധം തെളിയിപ്പിച്ചുകൊണ്ട്‌ ചോദിച്ചു. “മകനേ! നീ സങ്ക 
ടപ്പെടുന്നതെന്തിന്‌? രാജ്യം മുഴുവന്‍ കിട്ടിയ സ്ഥിതിക്ക്‌ നീ ദുഃഖി 
ക്കേണ്ട ആവശ്യമെന്ത്‌?” കൈകേയിയെ കോപത്താല്‍ ദഹിപ്പിക്ക 
ത്തക്കവിധം നോക്കിക്കൊണ്ട്‌ ഭരതന്‍ പറഞ്ഞു. “പാപി! ഭയങ്കരി! 
ഭര്‍ത്താവിനെ കൊന്നവളേ! നീ എന്നോട്‌ സംസാരിക്കരുത്‌. നിന്റെ 
ഗര്‍ഭത്തില്‍നിന്നു ജനിച്ചതുകൊണ്ട്‌ ഞാനും ഇപ്പോള്‍ പാപിയായി 
ത്തീര്‍ന്നിരിക്കുന്നു. ആ പാപത്തിനു പ്രായശ്ചിത്തമായി ഞാന്‍ 
തീയ്യില്‍ച്ചാടി മരിക്കും. അല്ലെങ്കില്‍ വിഷം കുടിക്കും. അതുമല്ലെ 
ങ്കില്‍ വാള്‍കൊണ്ട്‌ സ്വയം വെട്ടിമരിക്കും. ഭര്‍ത്താവിനെക്കൊന്ന പര 
മദുഷ്ടയായ നീ കുംഭീപാകനരകത്തില്‍ വീഴുമെന്നു തീര്‍ച്ച.” 
ഇങ്ങനെ കൈകേയിയെ കഠിനമായി അധിക്ഷേപിച്ച ഭരതന്‍ കാസ 
ല്യയുടെ അന്തഃപുരത്തിലേക്ക്‌ ചെന്നു. 
കാസല്യയുടെ കാല്‍ക്കല്‍ നമസ്കരിച്ച്‌ ഭരതന്‍ കരഞ്ഞു. ഭര 
തനെപ്പിടിച്ചെഴുന്നേല്‍പ്പിച്ച്‌ ആലിംഗനംചെയ്തുകൊണ്ട്‌, അത്യന്തം 
മെലിഞ്ഞവളും, മുഖം വാടിയവളുമായ, രാമമാതാവ്‌ പറഞ്ഞു. 
“മകനേ! നീ ദുരദേശത്തായിരിക്കെ, ഇവിടെ ഇങ്ങനെയെല്ലാം സംഭ 
വിച്ചു. നിന്റെ അമ്മയുടെ പ്രവര്‍ത്തികളെല്ലാം അവള്‍ പറഞ്ഞ്‌ നീ 
അറിഞ്ഞിരിക്കുമല്ലോ. എന്റെ പുത്രൻ സീതയോടും ലക്ഷ്മണ 
നോടുംകൂടി മരവുരിയുടുത്ത്‌ ജടധരിച്ച്‌, എന്നെ ദുഃഖസമുദ്രത്തില്‍ 
തതിക്കൊണ്ട്‌, കാട്ടിലേക്ക്‌ പോയി. അയ്യോ രാമ! രഘുവംശനാഥ! 
ee പരമാത്മാവാണ്‌. എന്റെ പുത്രനായി ജനിച്ചു എന്നു മാത്രമേ 
ve എങ്കിലും നീ വിട്ടുപിരിഞ്ഞ ദുഃഖം എനിക്ക്‌ 
ണ്‌ കഴിയുന്നില്ലല്ലോ. വിധി (കര്‍മ്മഫലം) ശക്തിയേറിയതാ 
എന്നാണ്‌ എന്റെ അഭിപ്രായം.” ഇങ്ങനെ ദുഃഖത്തോടെ കരയുന്ന 
ms SS a 

കരാസല്യയുടെ കാല്‍ക്കല്‍വീണ്‌ കാല്‍ പിടിച്ചുകൊണ്ട്‌ ഭരതന്‍ പും 
ഞ്ഞു. “അമ്മേ! കൈകേയിയമ്മ രാമന്റെ പട്ടാഭിഷേകം മുടക്കിവ്ര 
വിവരമൊന്നും ഞാന്‍ ഇവിടെ വരുന്നതിനു മുന്‍പ്‌ അറിഞ്ഞിട്ടിച്ച 
ഞാന്‍ അറിയുകയോ അത്‌ എന്റെ സമ്മതത്തോടെയോ ആണെങ്കില്‍ 
നുറ്റുക്കണക്കിനു ബ്രഹ്മഹത്യകള്‍ചെയ്ത പാപം എന്നെ ബാധിക്ക 
ട്ടെ. പരമപുജ്യനായ ഗുരു വസിഷ്ഠനേയും അദ്ദേഹത്തിന്റെ പത്നി 
യായ അരുന്ധതിയേയും വെട്ടിക്കൊന്ന പാപം എനിക്ക്‌ വന്നുചേര 
ട്ടെ.” ഇങ്ങനെ ശപഥംചെയ്ത്‌ ഭരതന്‍ ദീനദീനം കരഞ്ഞു. കസല്യ, 
വീണുകിടക്കുന്ന ഭരതനെ പിടിച്ചെഴുന്നേല്‍പ്പിച്ച്‌ ആലിംഗനം 
ചെയ്തു. “മകനേ! നീ നിരപരാധിയാണെന്ന്‌ എനിക്ക്‌ നല്ലപോലെ 
അറിയാം. ഇനി നീ കരയരുത്‌” എന്നു പറഞ്ഞു കാസല്യ ഭരതന്റെ 
കണ്ണീര്‍ തുടച്ചു. ge 

ഭരതന്‍ വന്ന വിവരമറിഞ്ഞ്‌ വസിഷ്ഠമഹര്‍ഷി മന്ത്രിമാരോടുകുടി 
കാസല്യയുടെ അന്തഃപുരത്തിലേക്ക്‌ വന്നു. കരയുന്ന ഭരതനെ സമാ 
ധാനിപ്പിച്ചുകൊണ്ട്‌ വസിഷ്ഠന്‍ പറഞ്ഞു. “ദശരഥരാജാവ്‌ വൃദ്ധനാ 
യിത്തീര്‍ന്നിരുന്നു. അദ്ദേഹം അറിവുളളവനായിരുന്നു. സത്യസന്ധ 
നായിരുന്നു. ഭുലോകസുഖം നല്ലപോലെ അനുഭവിച്ചവനായിരുന്നു. 
ദേവന്മാരെ യജ്ഞങ്ങളെക്കൊണ്ട്‌ ആരാധിച്ചവനാണ്‌. രാമനെ പുത്ര 
നായി ലഭിച്ചു. അവസാനം സ്വര്‍ഗത്തിലേക്ക്‌ പോകുകയും ചെയ്തു. 
അങ്ങനെ എല്ലാംകൊണ്ടും ധന്യനായ അദ്ദേഹത്തെപ്പറ്റി നീ വ്യസ 
നിക്കുന്നത്‌ ശരിയല്ല. ആത്മാവ്‌ നിത്യനാണ്‌. നാശരഹിതനാണ്‌. ശുദ്ധ 
നാണ്‌. ജനനവും മരണവും ഇല്ലാത്തവനാണ്‌. ശരീരം ജഡമാണ്‌. 
അശുദ്ധമാണ്‌. നശിക്കുന്നതുമാണ്‌. അതിനാൽ ആത്മാവിനെ ഉദ്ദേ 
ശിച്ചോ ശരീരത്തെ ഉദ്ദേശിച്ചോ ദുഃഖിക്കേണ്ട ആവശ്യമില്ല. അച്ഛനോ 
മകനോ മരിക്കുമ്പോള്‍ മുഡന്മാരാണ്‌ നെഞ്ചത്തടിച്ചു നിലവിളിക്കു 
ന്നത്‌. അനുനിമിഷം നശിച്ചുകൊണ്ടിരിക്കുന്ന ഈ സംസാരത്തിൽ 
ബന്ധുക്കളെ വിട്ടുപിരിയൽ വിവേകികള്‍ക്ക്‌ വൈരാഗ ൃമുണ്ടാവാന്‍ 
സഹായമായിത്തീരും. വൈരാഗ്യം ദൃഡ്ദപ്പെട്ടാല്‍ ഇന്ദ്രിയങ്ങളടങ്ങി 
മനസ്സ്‌ ശാന്തമാവും. മനസ്സ്‌ ശാന്തമായിത്തീര്‍ന്നാല്‍ ശാശ്വതസുഖ൦ 
കിട്ടുകയും ചെയ്യും. 

ലോകത്തില്‍ ജനിച്ചവര്‍ക്കൊക്കെ മരണമുണ്ട്‌. ജനിച്ചാല്‍ 2൪ 


ണത്തെ ഒഴിവാക്കാന്‍ ആർക്കും കഴിയില്ല. അവനവന്റെ കര്‍മ്മം അനു 

EE 
സരിച്ചാണ്‌ ഓരോരുത്തരും ജനിക്കുന്നതും മരിക്കുന്നതും. ഇത്‌ അറി 
ഞ്ഞാല്‍പ്പിന്നെ ബന്ധുക്കള്‍ മരിക്കുമ്പോള്‍ ദുഃഖിക്കുന്നതില്‍ 
എന്തര്‍ത്ഥമാണുള്ളത്‌? ഇതിനകം കോടിക്കണക്കിനു ബ്രഹ്മാണ്ഡ 
ങ്ങള്‍ നശിച്ചുകഴിഞ്ഞിരിക്കുന്നു. ഇതിനു മുന്‍പുണ്ടായ അസംഖ്യം 
സൃഷ്ടികളും നശിച്ചുപോയി. സമഗപേലും കാലംകൊണ്ട്‌ 
വറ്റിവരണ്ടുപോകുന്നു. ആ സ്ഥിതിക്ക്‌ അല്പനേരത്തേക്കു മാത്ര 
മുള്ള ഈ ജീവിതത്തിന്‌ എന്ത്‌ സ്ഥിരതയാണുള്ളത്‌? അനുനിമിഷം 
ഇളകിക്കൊണ്ടിരിക്കുന്ന താമരയിലയിലെ വെള്ളംപോലെ ആയുസ്സ്‌ 
ചഞ്ചലമാണ്‌. ഏതുനിമിഷത്തിലും നശിക്കാവുന്നതാണ്‌. അങ്ങനെ 
ക്ഷണികമായ ആയുസ്സില്‍ എങ്ങനെ വിശ്വസിക്കും? ജീവന്‍ പൂര്‍വ 
ജന്മകര്‍മ്മഫലമനുഭവിക്കാനാണ്‌ ശരീരം സ്വീകരിക്കുന്നത്‌. ആ 
ശരീരംകൊണ്ട്‌ വീണ്ടും കര്‍മ്മം ചെയ്യുന്നു. കര്‍മ്മഫലം അനുഭവി 
ക്കാനായി വീണ്ടും ജനിക്കുന്നു. കീറിപ്പൊളിഞ്ഞ പഴയ വസ്ത്രം 
ഉപേക്ഷിച്ച്‌ പുതിയ വസ്ത്രം ധരിക്കുന്നതുപോലെയാണ്‌ ജീവന്‍ പഴ 
യ ശരീരമുപേക്ഷിച്ച്‌ പുതിയത്‌ സ്വീകരിക്കുന്നത്‌. അതില്‍ ദുഃഖി 
ക്കേണ്ട ആവശ്യമെന്ത്‌? ആത്മാവ്‌ ഒരിക്കലും മരിക്കുന്നില്ല. ജനിക്കു 
ന്നില്ല. വളരുന്നുമില്ല. ജനനം നിലനില്‍ക്കല്‍ വളരല്‍ മാറല്‍ ക്ഷയി 
ക്കല്‍ നശിക്കല്‍ എന്നീ ആറു വികാരങ്ങളും ആത്മാവിനില്ല. 
ആത്മാവ്‌ സത്യസ്വരുപനാണ്‌. ജ്ഞാനസ്വരുപനാണ്‌. ആനന്ദസ്വരു 
പനാണ്‌. ബുദ്ധി മനസ്സ്‌ പ്രാണങ്ങള്‍ ഇന്ദ്രിയങ്ങള്‍ ശരീരം ഇവയെ 
സാക്ഷിഭാവത്തില്‍ അറിയുന്നവനാണ്‌. ഒരിക്കലും ലയമില്ലാത്തവ 
നാണ്‌. ഏകനാണ്‌. പരമാത്മാവാണ്‌. തന്നില്‍നിന്ന്‌ അന്യമായിടട്‌ ഒന്നും 
ജല്ലാത്തവനാണ്‌. ആഭരണങ്ങളില്‍ സ്വര്‍ണമെന്നപോലെ, എല്ലാ 
ത്തിലും സമമായി നില്‍ക്കുന്നവനാണ്‌. ഇങ്ങനെ ആത്മസ്വരുപത്തെ 
ബോധിച്ച്‌ ദുഃഖമകറ്റു. അച്ഛന്റെ ശരീരം എണ്ണത്തോണിയില്‍നിന്നെ 
ടുത്ത്‌ മന്ത്രിമാരോടും പുരോഹിതനായ എന്നോടുംകൂടി ശേഷി 
യകള്‍ ചെയ്യു.” 
te ഗുരുവായ വസിഷ്ഠമഹര്‍ഷി ജ്ഞാനോപദേശം ചെയ്ത 
ഗുരു ss അജ്ഞാനത്തില്‍നിന്നുണ്ടായ ദുഃഖം ഉപേക്ഷിച്ചു. 
ല്‍ ്രകാരം അച്ഛന്റെ ശരീരം ദഹിപ്പിച്ച്‌ മരണാനന്തര[്രി 
ണക്കിന ചയതു. പതിനൊന്നാം ദിവസം വേദജ്ഞരായ ആയിരക്ക 

? ബ്രാഹ്മണര്‍ക്ക്‌ ധനം പശുക്കള്‍ ഗ്രാമങ്ങള്‍ രത്നങ്ങള്‍ 


114 അദ്ധ്യാത്മരാമായണം -അയോദ്ധ്യാകാണ്ഡം 
TTT 
വസ്ത്രങ്ങള്‍ മുതലായവ ദാനംചെയ്തു. രാമനെത്തന്നെ ചിന്തി 
കൊണ്ട്‌ ദുഃഖാര്‍ത്തനായി ശത്രുഘ്നനോടും വസിഷ്ഠമഹര്‍ഷ്ടി 
യോടും മന്ത്രിമാരോടുംകുടി അന്ന്‌ അയോദ്ധ്യയില്‍ താമസിച്ചു, 
“രാമന്‍ സീതയോടും ലക്ഷ്മണനോടുംകുടി കാട്ടിലേക്കു പോയത്‌ 
എന്റെ അമ്മ കാരണമാണല്ലോ എന്ന ചിന്ത എന്നെ അനുനിമിഷം 
ദഹിപ്പിച്ചുകൊണ്ടിരിക്കുന്നു. അതിനാല്‍ ഞാന്‍ രാജ്യത്തെ ഉപേക്ഷിച്ചു 
കാട്ടിലേക്ക്‌ പോവുകയാണ്‌. സീതാസമേതനായ രാമനെ ലക്ഷ്മണ 
നേപ്പോലെ സേവിച്ച്‌ ഞാനും വനവാസം അനുഷ്ഠിക്കാന്‍ തീര്‍ച്ഛ 
യാക്കിയിരിക്കുകയാണ്‌.” ഇങ്ങനെ നിശ്ചയിച്ചുറച്ചുകൊണ്ടാണ്‌ ഭര 
തന്‍ അന്നത്തെ രാത്രി കഴിച്ചുകൂട്ടിയത്‌. 


എട്ടാം സര്‍ഗം 
ഭരതന്റെ വനയാത്ര 


അടുത്തദിവസം വസിഷ്ഠന്‍ മുനിമാരോടും മന്ത്രിമാരോടുംകുടി 
രാജസഭ വിളിച്ചുകുട്ടി. അദ്ദേഹം ഉല്‍കൃഷ്ടമായ ഒരു പീഠത്തില്‍ 
ഇരുന്നു. മന്ത്രിമാരും മുനിമാരും വിശിഷ്ടപരന്മാരും അവരവരുടെ 
ഇരിപ്പിടങ്ങളില്‍ ഇരുന്നു. ഭരതനേയും ശത്രുഘ്നനേയും കൂട്ടി 
ക്കൊണ്ടുവന്ന്‌ ഉചിതമായ ഇരിപ്പിടങ്ങളില്‍ ഇരുത്തി. വസിഷ്ഠമ 
ഹര്‍ഷി കാലത്തിനും ദേശത്തിനും യോജിച്ചവിധത്തില്‍ ഭരതനോട്‌ 
പറഞ്ഞു. “വത്സ! അച്ഛന്റെ കല്പനയനുസരിച്ച്‌ ഞാന്‍ നിന്നെ രാജാ 
വാക്കി അഭിഷേകം ചെയ്യാം. രാജ്യം നിനക്കു തരണമെന്ന്‌ കൈകേയി 
ദശരഥനോട്‌ വരമായി ആവശ്യപ്പെട്ടു. സത്യസന്ധനായ ദശരഥന്‍ 
ആ വരം നിന്റെ അമ്മയ്ക്ക്‌ കൊടുത്തു. അതിനാല്‍ മുനിമാര്‍ ഇന്നു 
തന്നെ നിന്റെ അഭിഷേകം നടത്തട്ടെ.” അതു കേട്ട്‌ ഭരതന്‍ പറഞ്ഞു. 
“മുനേ! എനിക്ക്‌ രാജ്യംകൊണ്ട്‌ എന്തു പ്രയോജനം? രാമനാണ്‌ രാജാ 
ധിരാജന്‍. ഞങ്ങളെല്ലാവരും അദ്ദേഹത്തിന്റെ ദാസന്മാരാണ്‌. രാമനെ 
വനത്തില്‍നിന്നു മടക്കിക്കൊണ്ടുവരാന്‍ ഞാന്‍ നാളെ രാവിലെ കാട്ടി 
ലേക്ക്‌ പോവുകയാണ്‌. ശത്രുഘ്നനും അങ്ങും മന്ത്രിമാരും പര 
താരും കൈകേയി ഒഴികെയുള്ള അമ്മമാരും എന്റെ ഒന്നിച്ചു വര 
ണം. എങ്ങനെയായാലും ഞാന്‍ നാളെ രാവിലെ ശത്രുഘ്നനോടു 
കുടി കാട്ടിലേക്ക്‌ പോവുകയാണ്‌. നിങ്ങള്‍ വന്നാലും കൊള്ളാം, 
ഇല്ലെങ്കിലും ശരി. രാമന്‍ കാട്ടിലേക്കു പോയതുപോലെ മരവുരി ഉടു 
ത്ത, ജട ധരിച്ച്‌, ഫലമുലങ്ങള്‍ മാത്രം ആഹരിച്ച്‌, രാത്രി വെറും 
നിലത്ത്‌ കിടന്നുറങ്ങിക്കൊണ്ട്‌ രാമന്‍ മടങ്ങിവരുന്നതുവരെ ഞാനും 
വനവാസ്വവതം ആചരിക്കാന്‍ നിശ്ചയിച്ചിരിക്കുകയാണ്‌.” ഇത്രയും 
വ പിന്നെ ഭരതന്‍ ഒന്നും മിണ്ടാതെ ഇരുന്നു. അതുകേട്ട്‌ എല്ലാ 
30 നന്നായി; വളരെ നന്നായി” എന്ന്‌ ഭരതനെ അനുമോദിച്ചു. 

Pe പ്രഭാതത്തില്‍ വനത്തിലേക്കു പോകുന്ന ഭരതനെ 
കില നനും, സുമന്ത്രന്റെ നേതൃത്വത്തിൽ ആന കുതിര തേര്‍ 
എന്നീ സൈന്യങ്ങളും പുരോഹിതന്മാരും മന്ത്രിമാരും ര 

ന്മാരും രാജമാതാക്കളും അനുഗമിച്ചു. അന്നു വൈകുന്നേരം ശ്യംഗ്ര 
വേരപുരത്തെത്തി. ശ്രതുറല്നന്റെ പ്രരണയനുസരിച്ച്‌ സൈന്യങ്ങശു 
ഗംഗാതീരത്ത്‌ വിശ്രമിച്ചു. ഭരതന്‍ വന്നവിവരം അറിഞ്ഞ്‌ ഗുഹന്റ്‌ 
സംശയംതോന്നി. “ഭരതന്‍ സൈന്യത്തോടെ വന്നിരിക്കുന്നുവത്രേ. 
രാമന്‌ എന്തെങ്കിലും ദ്രോഹംചെയ്യാനായിരിക്കുമോ വന്നിരിക്കുന്നത്‌; 
ഞാന്‍ നേരില്‍ച്ചെന്ന്‌ ഭരതന്റെ ചിന്താഗതി മനസ്സിലാക്കാം. നല്ല വിച്ചം 
രത്തോടെയാണ്‌ വന്നിരിക്കുന്നതെങ്കിൽ ഗംഗ കടത്തിവിടാം. അഒ 
ങ്കിൽ ആരെയും അക്കരയ്ക്ക്‌ കടക്കാന്‍ അനുവദിക്കരുത്‌. നിങ്ങള്‍ 
ആയുധധാരികളായി തോണികളില്‍ക്കേറി ഗംഗയില്‍ കാവല്‍ 
നില്‍ക്കുവിന്‍.” ഇങ്ങനെ ഭടന്മാരോടു പറഞ്ഞ്‌ ഗുഹന്‍ ചില കാഴ്ച 
ദ്രവ്യങ്ങളുമെടുത്ത്‌ ആയുധധാരികളായ ചില അംഗരക്ഷകന്മാരോ 
ടുകൂടി ഭരതന്റെ സമീപത്തെത്തി. കാഴ്ചദ്രവ്യങ്ങള്‍ സമര്‍പ്പിച്ചു 
അല്പം ദുരെ മാറിനിന്നു. ഗുഹന്‍ ഭരതനെ കണ്ടു. ശത്രുഘ്നനോടും 
മന്ത്രിമാരോടുംകൂടി ഇരിക്കുന്നവനും, ജട ധരിച്ചവനും, രാമനെപ്പറ്റി 
ത്തന്നെ ചിന്തിച്ച്‌ ദുഃഖിക്കുന്നവനും, “രാമ! രാമ!” എന്ന്‌ കരഞ്ഞു 
കൊണ്ടു പറയുന്നവനുമായിരുന്നു ഭരതന്‍. ഭരതനെ കണ്ടതോടെ 
ഗുഹന്റെ തെറ്റിദ്ധാരണ പാടെ നീങ്ങി. ഗുഹന്‍ ഭരതന്റെ കാല്‍ക്കല്‍ 
ദണ്ഡനമസ്കാരം ചെയ്തു. ഞാന്‍ ഗുഹനാണ്‌ എന്നു പറഞ്ഞു. ഭര 
തന്‍ ഗുഹനെ പിടിച്ചെഴുന്നേല്‍പ്പിച്ച്‌ മാറോടുചേര്‍ത്ത്‌ ആലിം 
ഗനംചെയ്തു. ക്ഷേമവിവരങ്ങള്‍ ചോദിച്ചശേഷം ഗുഹനോട്‌ പറ 
ഞ്ഞു. “സഹോദര! അങ്ങ്‌ രാമനോടുകുടി കുറേ സമയം ഇവിടെ 
താമസിച്ചില്ലേ? കണ്ഠീരോടെ രാമന്‍ അങ്ങയെ ആലിംഗനം 
ചെയ്തില്ലേ? രാമന്‍ അങ്ങയോട്‌ സംസാരിച്ചില്ല? ഈ വക കാരണ 
ങ്ങളാല്‍ അങ്ങ്‌ ധന്യനാണ്‌. കൃതകൃത്യനാണ്‌. അങ്ങ്‌ എവിടെവെ 
ച്ചാണ്‌ രാമനെ കണ്ടത്‌? ആ സ്ഥലത്തേക്ക്‌ എന്നെയും കുട്ടിക്കൊ 
ണ്ടുപോകു. അന്നു രാത്രി രാമന്‍ സീതാസമേതനായി എവിടെയാണ്‌ 
കിടന്നുറങ്ങിയത്‌? ആ സ്ഥലം എനിക്ക്‌ കാണിച്ചുതരു. അങ്ങ്‌ രാമന്‌ 
പ്രിയപ്പെട്ടവനാണ്‌. ഭക്തനാണ്‌. ഭാഗ്യവാനാണ്‌.” 

ഇങ്ങനെ ഗുഹനോട്‌ പറഞ്ഞ്‌ രാമനെപ്പറ്റിത്തന്നെ ഓര്‍മ്മിച്ച്‌ ൫൪ 
തന്‍ ധാരധാരയായി കണ്ണീരൊഴുക്കി. രാമന്‍ രാത്രി കിടന്നുറങ്ങിയ 
സ്ഥലത്തേക്ക്‌ ഗുഹനോടൊന്നിച്ച്‌ പോയി. രാമന്‍ സീതയോടുകുടി 


കിടന്നുറങ്ങിയ ദര്‍ഭപ്പുൽമെത്ത കണ്ടു. താങ്ങാന്‍ കഴിയാത്ത ദുഃഖ 

ത്താല്‍ പരവശനായി ഭരതന്‍ കരഞ്ഞുകൊണ്ടു പറഞ്ഞു. “പരമസു 
ന്ദരിയും ജനകരാജപുത്രിയുമായ സീത, രാജധാനിയില്‍, രത്നങ്ങള്‍ 
പതിച്ച സ്വര്‍ണക്കട്ടിലില്‍, മൃദുവായ മെത്തയില്‍, രാമനോടൊന്നിച്ച്‌ 
ഉറങ്ങിയിരുന്നവളാണ്‌. ആ ദേവി ഇങ്ങനെ പരുപരുത്ത ദര്‍ഭപ്പുൽമെ 
ത്തയില്‍ കിടന്ന്‌ ഉറങ്ങേണ്ടി വന്നില്ലേ? അത്‌ എന്റെ ദോഷം 
കൊണ്ടല്ലേ? പാപംതന്നെ സ്വരുപം സ്വീകരിച്ചവനാണ്‌ ഞാന്‍. എന്റെ 
ജന്മം നിന്ദ്യമാണ്‌. ഞാന്‍ കാരണമാണല്ലോ രാമന്‌ ഇത്രയധികം കഷ്ട 
പ്പാടുകള്‍ സഹിക്കേണ്ടിവന്നത്‌. ലക്ഷ്മണന്‍ ഭാഗ്യവാനാണ്‌. അവന്റെ 
ജന്മം സഫലമായി. രാമനെ വനത്തിലും സന്തോഷത്തോടെ അനു 
ഗമിക്കുന്നുവല്ലോ. ഞാന്‍ രാമന്റെ ദാസനുദാസനാണ്‌. സോദര! 
രാമന്‍ സീതയോടും ലക്ഷ്മണനോടുംകൂടി ഇപ്പോള്‍ കാട്ടിൽ എവി 
ടെയാണ്‌ താമസിച്ചുവരുന്നത്‌? അറിയുമെങ്കില്‍ പറഞ്ഞുതരൂ. രാമനെ 
ഉടനെ അയോദ്ധ്യയിലേക്ക്‌ മടക്കിക്കൊണ്ടുപോകാനാണ്‌ ഞാന്‍ പരി 
വാരങ്ങളോടുകുടി വന്നിരിക്കുന്നത്‌.” 

ഭരതന്റെ നിഷ്കപടത ഗുഹനെ വല്ലാതെ ആകര്‍ഷിച്ചു. സ്നേഹ 
ത്തോടെ അദ്ദേഹത്തോടു പറഞ്ഞു. “ദേവ! അങ്ങുതന്നെയാണ്‌ ധന്യ 
രിൽ ധന്യന്‍. രാമനില്‍ അങ്ങയ്ക്ക്‌ ഇത്ര ഉല്‍കൃഷ്ടസ്നേഹമുണ്ട 
ല്ലോ. ചിത്രകുടപര്‍വതത്തിനു സമ?പത്ത്‌ മന്ദാകിനീനദിയുടെ തീര 
ത്താണ്‌ രാമന്‍ അനുജനോടും സീതയോടുംകുടി താമസിക്കുന്നത്‌. 
നമുക്കു വേഗം അങ്ങോട്ടു പോകാം. ആദ്യം നമുക്ക്‌ ഗംഗ കടക്കാം.” 
ഇങ്ങനെ പറഞ്ഞ്‌ ഗുഹന്‍ സൈന്യങ്ങള്‍ക്ക്‌ നദി കടക്കാനായി 
അഞ്ഞൂറ്‌ തോണികള്‍കൊണ്ടുവന്നു. ഒരു രാജകീയതോണി 
ഗുഹന്‍തന്നെ തയ്യാറാക്കി. അതില്‍ ഭരതനേയും ശത്രുഘ്നനേയും 
കാസല്യയേയും വസിഷ്ഠമഹര്‍ഷിയേയും കയറ്റി. മറ്റുള്ളവരെ മറ്റു 
തോണികളിലും കയറ്റി ഗംഗാനദിയുടെ അക്കരയില്‍ എത്തിച്ചു. എല്ലാ 
വരുംകൂടി ഭരദ്വാജമഹര്‍ഷിയുടെ ആശ്രമത്തിലേക്ക്‌ പുറപ്പെട്ടു. 
സൈന്യങ്ങളെ അകലെ നിര്‍ത്തി ഭരതന്‍ ശത്രുഘഫ്നനോടൊന്നിച്ച്‌ 
ആശ്രമത്തിലേക്ക്‌ കടന്നുചെന്നു. 
ന നുള്ളില്‍ അഗ്നിയ്പ്പോലെ തേജസ്വിയായ ഭരദ്വാജ 
OS കണ്ടു. ശത്രുഘ്നനോടുകുടി ഭരതന്‍ മഹര്‍ഷിയുടെ 
സ്സിലാക്കി ഭക്തിയോടെ നമസ്കരിച്ചു. ദശരഥപുത്രനാണെന്നു മന 
ഭരദ്വാജന്‍ സന്തോഷത്തോടെ ഭരതനെ പൂജിച്ചു. ക്ഷേമ 

വിവരങ്ങള്‍ അന്വേഷിച്ചു. ഭരദ്വാജമഹര്‍ഷി ചോദിച്ചു. “രാജ്യം ഭ്ര 
ക്കേണ്ടവനായ നീ എന്താണ്‌ ജടയും മരവുരിയും ധരിച്ച്‌ വനത്തി 
ലേക്ക്‌ വന്നിരിക്കുന്നത്‌?” ഭരതന്‍ കണ്ണീരോടെ മറുപടി പറഞ്ഞു. 
“അവിടുന്ന്‌ എല്ലാം അറിയുന്നവനാണ്‌. എങ്കിലും എന്നോട്‌ ചോദ്ദി 
ക്കുന്നത്‌ അനുഗ്രഹമായിട്ടാണ്‌ ഞാന്‍ കണക്കാക്കുന്നത്‌. എന്റെ അമ്മ 
രാമന്റെ പട്ടാഭിഷേകം മുടക്കിയതും, അദ്ദേഹത്തിനെ വനത്തിപ്പേ 
ക്കയച്ചതുമൊന്നും എനിക്ക്‌ അറിയുമായിരുന്നില്ല. അതിലൊന്നും 
എനിക്ക്‌ പങ്കുമില്ല. അങ്ങയുടെ പാദങ്ങള്‍ തന്നെയാണ്‌ സത്യം.” 
ഇങ്ങനെ പറഞ്ഞു ഭരദ്വാജമഹര്‍ഷിയുടെ കാലുകള്‍ പിടിച്ചുകൊണ്ട്‌ 
ഭരതന്‍ അറിയിച്ചു. “ഞാന്‍ ശുദ്ധനോ കപടശാലിയോ എന്ന്‌ 
അങ്ങയ്ക്ക്‌ അറിയാമല്ലോ. രാമന്‍ രാജാവായിരിക്കെ എനിക്ക്‌ രാജ്യം 
കൊണ്ടെന്തു കാര്യം? ഞാന്‍” എന്നെന്നും രാമന്റെ ദാസനാണ്‌. അതി 
നാല്‍ രാമന്റെ കാല്‍ക്കല്‍ച്ചെന്നുവീണ്‌, രാജ്യം അദ്ദേഹത്തിനു 
സമര്‍പ്പിച്ച്‌, കാട്ടിൽവെച്ചുതന്നെ പട്ടാഭിഷേകംചെയ്ത്‌, അയോദ്ധ്യ 
യിലേക്ക്‌ കുട്ടിക്കൊണ്ടുവന്ന്‌, അദ്ദേഹത്തെ ദാസനായി സേവിക്കാ 
നാണ്‌ ഞാന്‍ വന്നിരിക്കുന്നത്‌.” 

ഇതു കേട്ട്‌ സന്തുഷ്ടനായ ഭരദ്വാജമഹര്‍ഷി ഭരതനെ ആലിംഗ 
നംചെയ്തു. ശിരസ്സില്‍ പ്ഘാണിച്ചു. അത്യന്തം പ്രശംസിച്ചു. ആശ്വ 
രൃയത്തോടെ പറഞ്ഞു. “വത്സ! നീ ഈ ഉദ്ദേശ്യത്തോടെ ഇങ്ങോട്ടുവ 
രുമെന്ന്‌ മുന്‍പുതന്നെ ഞാന്‍ ജ്ഞാനദൃഷ്ടികൊണ്ട്‌ അറിഞ്ഞിരി 
ക്കുന്നു. നീ ദുഃഖിക്കരുത്‌. നീ രാമനില്‍ ലക്ഷ്മണനേക്കാള്‍ ഭക്തി 
മാനാണ്‌. പാപത്തിന്റെ കണികപോലുമില്ലാത്ത ഭരത! ഞാന്‍ 
നിനക്കും സൈന്യങ്ങള്‍ക്കും ഒരു സല്‍ക്കാരംചെയ്യാന്‍ ആഗ്രഹി 
ക്കുന്നു. അതിനാല്‍ ഇന്ന്‌ ഇവിടെ താമസിച്ച്‌ നാളെ രാമനെ കാണാന്‍ 
പോകാം.” “അവിടുത്തെ ആജ്ഞപോലെ” എന്ന്‌ ഭരതന്‍ പറഞ്ഞു. 
ഭരദ്വാജമഹര്‍ഷി കാല്‍ കഴുകി ആചമനംചെയ്ത്‌ ഹോമശാലയില്‍ 
പ്രവേശിച്ചു. ഭരതനും സൈന്യങ്ങള്‍ക്കും ആതിഥ്യംചെയ്യാനായി കാമ 
ധേനുവിനെ ധ്യാനിച്ചു. കാമധേനു ഉടനെ പ്രത്യക്ഷപ്പെട്ടു. എല്ല? 
വര്‍ക്കും ഇഷ്ടപ്പെട്ട ആഹാരപദാര്‍ത്ഥങ്ങള്‍ കാമധേനു സൃഷ്ടിച്ചു- 
ഭരദ്യാജമഹര്‍ഷി ആദ്യം വസിഷ്ഠനെ പുജിച്ചു. അതിനുശേഷം കാൾ 
ധേനു സൃഷ്ടിച്ച വിഭവങ്ങള്‍കൊണ്ട്‌ ഭരതനേയും സൈന്യത്തേയു? 


സല്‍ക്കരിച്ചു. അന്ന്‌ ആശ്രമം സ്വര്‍ഗംപോലെ സുഖസമൃദ്ധമായ 

ത്തീര്‍ന്നു. ഓരോരുത്തർക്കും ഇഷ്ടപ്പെട്ട ആഹാരപദാര്‍ത്ഥങ്ങള്‍, 
ഗാനങ്ങള്‍, നൃത്തങ്ങള്‍ മുതലായവയെല്ലാം ഹൃദ്യമായി ആസ്വദി 
ക്കാന്‍ കഴിഞ്ഞു. 

അടുത്ത ദിവസം രാവിലെ ഭരതനും ശത്രുഘഫ്നനും മഹര്‍ഷിയെ 
നമസ്കരിച്്‌ അനുവാദം വാങ്ങി രാമനെ കാണാനായി തിടുക്ക 
ത്തോടെ ചിത്രകുടപര്‍വതത്തിലേക്ക്‌ പുറപ്പെട്ടു. സുമന്ത്രനും സൈന്യ 
ങ്ങളും ഗുഹനും അവരെ അനുഗമിച്ചു. ചിത്രകുടത്തിലെത്തി പല 
ആശ്രമങ്ങളിലും അന്വേഷിച്ചിട്ടും രാമനെ കാണാന്‍ കഴിഞ്ഞില്ല. 
പിന്നീട്‌ ഭരതന്‍ ദ്ടഷികളോട്‌ ചോദിച്ചു. “രാമന്‍ ലക്ഷ്മണനോടും 
സീതയോടുംകുടി എവിടെയാണ്‌ താമസിക്കുന്നത്‌?” മുനിമാര്‍ പറ 
ഞ്ഞു. ചിത്രകുടപര്‍വതത്തിന്റെ പടിഞ്ഞാറുഭാഗത്ത്‌ മന്ദാകിനീനദി 
യുടെ വടക്കെക്കരയിലാണ്‌ രാമന്റെ ആശ്രമം. ഏകാന്തസ്ഥലമാണ്‌. 
ധാരാളം പുഷ്പങ്ങള്‍ വികസിച്ചുനില്‍ക്കുന്ന ചെടികളോടും പഴങ്ങ 
ള്‍നിറഞ്ഞ വൃക്ഷങ്ങളോടുംകുടിയ മനോഹരമായ സ്ഥലമാണ്‌ ആശ്ര 
മം” എന്നു പറഞ്ഞു മുനിമാര്‍ ചുണ്ടിക്കാണിച്ചുകൊടുത്തു. ഭരതന്‍ 
ശത്രുഘ്നനോടും മന്ത്രിയായ സുമന്ത്രനോടുമൊന്നിച്ച്‌ അവിടേക്ക്‌ 
ചെന്നു. ദുരത്തുനിന്നുതന്നെ ഭരതന്‍ ശ്രീരാമന്റെ ശാന്തമായ ആശ്രമം 
കുണ്ടു. വൃക്ഷക്കൊമ്പുകളില്‍ തുക്കിയിട്ടിരിക്കുന്ന മരവുരികളോടു 
കുടിയതും ആകര്‍ഷകവുമായിരുന്നു ആ പര്‍ണശാല. 

ഒമ്പതാം സര്‍ഗം 
പാദുകാപട്ടാഭിഷേകം 


അനന്തരം ഭരതന്‍ സന്തോഷത്തോടെ ശ്രീരാമന്റെ ആശ്രമത്തിനു 
സമീപത്തിലെത്തി. അവിടെ ശ്രീരാമന്റേയും സീതയുടേയും കാല 
ടിപ്പാടുകള്‍ പതിഞ്ഞിരുന്നു. വ്രജം അങ്കുശം താമര ധ്വജം എന്നീ 
പാദരേഖകളോടുകുടിയ ശ്രീരാമന്റെ കാലടിപ്പാടുകള്‍ കണ്ട ഭരതന്‍ 
ഭക്തിപരവശനായി അവയില്‍ക്കിടന്നു ഉരുണ്ടു. ഭരതന്‍ സ്വയം പറ 
ഞ്ഞു. “ഞാന്‍ ഇന്ന്‌ ധന്യനായി. രാമന്റെ കാലടിപ്പാടുകള്‍ പതിഞ്ഞ 
ഈ പ്രദേശം എനിക്കിന്ന്‌ കാണാന്‍ കഴിഞ്ഞുവല്ലോ. ഈ പാദരേ 
ണുക്കള്‍ ബ്രഹ്മാദിദേവശ്രേഷ്ഠന്മാരും വേദങ്ങളും അന്വേഷിച്ചുകൊ 
ണ്ടിരിക്കുന്നുവയാണല്ല്ലോ.* ഇങ്ങനെ ഭക്തിഭാവംകൊണ്ടലിഞ്ഞ മന 
സ്റോടുകൂടിയവനായി, ആനന്ദക്കണ്ണീരൊഴുക്കിക്കൊണ്ട്‌, ഭരതന്‍ 
സാവധാനം ആശ്രമത്തിന്റെ മുന്‍പില്‍ എത്തി. പര്‍ണശാലയുടെ 
മുന്‍പില്‍ ഒരു ശിലയില്‍ ഇരിക്കുന്ന രാമനെ ഭരതന്‍ കണ്ടു. കറുക 
പ്പുല്ലുപോലെ ശ്യാമളനിറത്തോടുകുടിയവനും, നീണ്ട കണ്ണുകളോ 
ടുകൂടിയവനും, കിരീടംപോലെ ശിരസ്സില്‍ ജട കെട്ടിവെച്ചവനും, 
പുതിയ മരവുരി വസ്ത്രമായി ധരിച്ചവനും, മംഗളസ്വരുപിണിയായ 
സീതയെ കാരുണ്യത്തോടെ കടാക്ഷിച്ചുകൊണ്ടിരിക്കുന്നവനും, 
ലക്ഷ്മണനാല്‍ സേവിക്കപ്പെടുന്ന പാദാരവിന്ദങ്ങളോടുകുടിയവനു 
മായിരുന്നു രാമന്‍. ശ്രീരാമനെ കാണാന്‍ കഴിഞ്ഞതിലുള്ള സന്തോ 
ഷത്തോടും, താന്‍ കാരണമാണല്ലോ ജ്യേഷ്ഠന്‍ വനവാസം അനു 
ഷ്ഠിക്കേണ്ടിവന്നത്‌ എന്ന ചിന്തയാലുണ്ടായ ദുഃഖത്തോടുംകുടി, ഭര 
തന്‍ ഒഓടിച്ചെന്ന്‌ ജ്യേഷ്ഠന്റെ കാല്‍ക്കല്‍ നമസ്കരിച്ചു. രാമന്‍ ഭര 
തനെ പിടിച്ചെഴുന്നേല്‍പ്പിച്ചു. തന്റെ നിണ്ടുരുണ്ട കൈകളെക്കൊണ്ട്‌ 
ഭരതനെ മാറോടുചേര്‍ത്ത്‌ ആലിംഗനം ചെയ്തു. സ്നേഹംകൊണ്ടൊ 
ഴുകുന്ന കണ്ണീരില്‍ കുളിപ്പിച്ചു. മടിയിലെടുത്തിരുത്തി മഹാപ്രഭുവായ 
രാമന്‍ ഭരതനെ വീണ്ടും വീണ്ടും കെട്ടിപ്പുണര്‍ന്നു. 
അപ്പോഴേക്കും കാസല്യ കൈകേയി സുമിത്ര എന്നീ മുന്നമ്മമാ 
, ദാഹിച്ചുപൊരിഞ്ഞ പശുക്കള്‍ വെള്ളം കണ്ടാലെന്നപോലെ, 

അതിവേഗത്തില്‍ രാമന്റെ സമീപത്തേക്ക്‌ ഓടിവന്നു. ശ്രീരാമന്‍ 
അമ്മയെ കണ്ട ഉടനെ എഴുന്നേറ്റു. അമ്മയുടെ കാല്‍ക്കല്‍ നമസ്ക 
രിച്ചു. ദുഃഖപരവശയായ കസല്യ, ഒഴുകുന്ന കണ്ണീരോടെ, രാമനെ 
മാറോടുചേര്‍ത്ത്‌ ആലിംഗനം ചെയ്തു. മറ്റ്‌ അമ്മമാരേയും രാമന്‍ 
നമസ്കരിച്ചു. വസിഷ്ഠമഹര്‍ഷിയെ നമസ്കരിച്ച്‌ “ഞാന്‍ ധന്യനായി” 
എന്നു പറഞ്ഞു. എല്ലാവരോടും ഇരിക്കാന്‍ പറഞ്ഞശേഷം രാമന്‍ 
ചോദിച്ചു. “അച്ഛനു ക്ഷേമംതന്നെയല്ലേ? ദുഃഖവിവശനായ അദ്ദേഹം 
എന്നോട്‌ എന്താണ്‌ പറയാന്‍ ഏല്പിച്ചത്‌?” വസിഷ്ഠമഹര്‍ഷി പറ 
ഞ്ഞു. “രാമ! അങ്ങയുടെ പിതാവ്‌, അങ്ങ്‌ വിട്ടുപിരിഞ്ഞ സങ്കടം 
താങ്ങാന്‍ കഴിയാതെ, “രാമ! രാമ! സീതേ! ലക്ഷ്മണ!” എന്നു വിളി 
ച്ചുകരഞ്ഞുകൊണ്ട്‌ മരിച്ചുപോയി.” അച്ഛന്റെ മരണവാര്‍ത്ത, കാതില്‍ 
ശൂലം കയറ്റിയപോലെയുള്ള വേദനയോടെയാണ്‌ രാമന്‍ കേട്ടത്‌. 
ദുഃഖം താങ്ങാന്‍ കഴിയാതെ രാമനും ലക്ഷ്മണനും ബോധംകെട്ടു 
വീണു. അതു കണ്ട അമ്മമാരെല്ലാം കൂട്ടക്കരച്ചിലായി. “അച്ഛ! 
സ്നേഹസമ്പന്നനായ അങ്ങ്‌ എന്നെ ഉപേക്ഷിച്ച്‌ എങ്ങോട്ടാണ്‌ 
പോയത്‌? ഞാന്‍ അനാഥനായിത്തീര്‍ന്നുവല്ലോ. ഇനി എന്നെ ലാളി 
ക്കാന്‍ ആരുണ്ട്‌?” എന്നു പറഞ്ഞ്‌ രാമന്‍ ദീനദീനം കരഞ്ഞു. ദുഃഖം 
സഹിക്കാന്‍ കഴിയാതെ സീതയും ലക്ഷ്മണനും പൊട്ടിക്കരഞ്ഞു. 
വസിഷ്ഠമഹര്‍ഷി സാന്ത്വനവാക്യങ്ങളെക്കൊണ്ട്‌ അവരെ സമാധാ 
നിപ്പിച്ചു. പിന്നീട്‌ രാമന്‍ ലക്ഷ്മണനോടും സീതയോടുംകുടി മന്ദാ 
കിനീനദിയില്‍ച്ചെന്ന്‌ മരിച്ചുപോയ അച്ഛന്‌ ജലാഞ്ജലി സമര്‍പ്പിച്ചു. 
ഓടല്‍പ്പിണ്ണാക്ക്‌ തേനില്‍ക്കുഴകച്ച്‌ അച്ഛന്‌ പിണ്ഡംവെച്ചു. “നമ്മള്‍ കഴി 
ക്കുന്ന അന്നം തന്നെയാണ്‌ പിതൃക്കള്‍ക്കും സമര്‍പ്പിക്കേണ്ടത്‌ എന്ന്‌ 
സ്മൃതിയില്‍ പറയുന്നുണ്ട്‌. അതിനാല്‍ ഇത്‌ സ്വീകരിക്കണേ.” എന്ന്‌ 
കണ്ണീരോടെ അപേക്ഷിച്ച്‌ അവര്‍ മൂന്നുപേരും ദശരഥന്‌ പിണ്ഡം 
സമര്‍പ്പിച്ചു. അനന്തരം സ്നാനംചെയ്ത്‌ പര്‍ണശാലയിലേക്ക്‌ മടങ്ങി 
വന്നു. അന്നു രാത്രി എല്ലാവരും ഉപവാസം അനുഷ്ഠിച്ചു. p 
പിറ്റെന്ന്‌ രാവിലെ സ്നാനവും നിത്യകര്‍മ്മങ്ങളും കഴിഞ്ഞുവനി 
പര്‍ണശാലയില്‍ ഇരിക്കുന്ന രാമനോട്‌ ഭരതന്‍ പറഞ്ഞു. “ജ്യേഷ്ഠ! 
അങ്ങ്‌ രാജാവായി അഭിഷേകം സ്വീകരിക്കു. അച്ഛന്റേതായിരുന 
രാജ്യത്തെ പരിപാലിക്കു. അങ്ങ്‌ ഞങ്ങളുടെ ജ്യേഷ്ഠനാണ്‌. അച്ഛ 


നെപ്പോലെ ഞങ്ങള്‍ക്ക്‌ ബഹുമാന്യനാണ്‌. ക്ഷത്രിയരുടെ മുഖ 

ധര്‍മ്മം ഗ്രജാപരിപാലനമാണ്‌. ദേവന്മാരെ യജ്ഞങ്ങളെക്കൊണ്ട്‌ 
ആരാധിക്കുകയും, വംശം നിലനിര്‍ത്താനായി സന്തതിയെ ഉല്പാ 
ദിപ്പിക്കുകയും ചെയ്തശേഷം, രാജ്യഭാരം പുത്രനെ ഏല്പിച്ച്‌ കാട്ടിൽ 
തപസ്സിനു വരാം. ഇപ്പോള്‍ അങ്ങയ്ക്ക്‌ വനവാസത്തിനു പറ്റിയ കാല 
മല്ല. എന്റെ അമ്മ ചെയ്ത ദുഷ്കൃത്യം മറക്കണം. ഞങ്ങളെ എല്ലാവ 
രേയും രക്ഷിക്കണം.” ഇങ്ങനെ പറഞ്ഞ്‌ രാമന്റെ കാൽക്കല്‍വീണ്‌ 
ഭരതന്‍ കരഞ്ഞപേക്ഷിച്ചു. ഭരതനെ വാരിയെടുത്ത്‌ മടിയിലിരുത്തി 
രാമന്‍ വാത്സല്യംകൊണ്ടു നനഞ്ഞ കണ്ണുകളോടെ പറഞ്ഞു. 
“അനുജ! നീ പറഞ്ഞത്‌ സത്യം തന്നെ. പക്ഷെ, പതിന്നാലുകൊല്ലം 
വനത്തില്‍പ്പോയി താമസിക്കു എന്നും, രാജ്യം ഞാന്‍ ഭരതന്‌ കൊടു 
ത്തിരിക്കുന്നു എന്നും അച്ഛന്‍ എന്നോടു പറഞ്ഞതാണ്‌. അതനുസ 
രിച്ച്‌ അച്ഛന്‍ രാജ്യം നിനക്കാണ്‌ നല്‍കിയിരിക്കുന്നത്‌. ദണ്ഡകാര 
ണ്ുമാകുന്ന രാജ്യം എനിക്കും തന്നിരിക്കുന്നു. അതിനാല്‍ നമ്മള്‍ 
രണ്ടുപേരും അച്ഛന്റെ കല്പന അനുസരിക്കാന്‍ കടപ്പെട്ടവരാണ്‌. 
അച്ഛന്‍ പറഞ്ഞതിനെ അവഗണിച്ച്‌ തോന്നിയപോലെ ജീവിക്കുന്ന 
വന്‍, ജീവിച്ചിരിക്കുമ്പോള്‍ത്തന്നെ മരിച്ചവനു തുല്യനാണ്‌. മരിച്ചാൽ 
അവന്‍ നരകത്തില്‍ പോകുകയും ചെയ്യും. അതിനാല്‍ നീ 
മടങ്ങിപ്പോയി രാജ്യം ഭരിക്കു. ഞാന്‍ വനത്തില്‍ താമസിക്കുകയും 
ചെയ്യാം.” ഭരതന്‍ പറഞ്ഞു. “അച്ഛന്‍ എന്റെ അമ്മയില്‍ അത്യാസ 
ക്തനായിരുന്നു. അതിനാല്‍ അദ്ദേഹത്തിന്റെ ബുദ്ധി ശ്രമിച്ചിരുന്നു. 
സ്ത്രീജിതനായതിനാല്‍ വിവേകം നഷ്ടപ്പെട്ട അദ്ദേഹത്തിന്റെ വാക്ക്‌, 
ഭ്രാന്തന്മാരുടെ വാക്കെന്നപോലെ, കാര്യമായി എടുക്കേണ്ടതില്ല.” 
ശ്രീരാമന്‍ ഭരതനോട്‌ മറുപടി പറഞ്ഞു. “അച്ഛന്‍ സ്ത്രീജിതനല്ല. മുഡ് 
നുമല്ല. അദ്ദേഹം ചെറിയമ്മയ്ക്ക്‌ രണ്ടുവരങ്ങള്‍ മുന്‍പുതന്നെ 
പ്രതിജ്ഞ ചെയ്തതാണ്‌. സത്യസന്ധനായതിനാലാണ്‌ അച്ഛന്‍ ആ 
രണ്ടു വരങ്ങളും ഇപ്പോള്‍ കൊടുത്തത്‌. സജ്ജനങ്ങള്‍ അസത്യത്തെ 
നരകത്തേക്കാള്‍ ഭയപ്പെടുന്നു. പതിന്നാലുകൊല്ലം വനവാസംചെ 
യ്തുകൊള്ളാമെന്ന്‌ ഞാന്‍ അച്ഛനോട്‌ പ്രതിജ്ഞ ചെയ്തതാണ്‌. രഘു 
വംശക്കാര്‍ സത്യത്തെ അത്യധികം മാനിക്കുന്നവരാണ്‌. ആ വംശ 
ത്തില്‍ ജനിച്ച ഞാന്‍, അച്ഛനോട്‌ വനവാസം ചെയ്തുകൊള്ളാമെന്നു 
പ്രതിജ്ഞചെയ്തിട്ട്‌, ആ വാക്ക്‌ എങ്ങനെയാണ്‌ മാറ്റുക?” ഇങ്ങനെ 


രാമന്‍ പറഞ്ഞപ്പോള്‍ ഭരതന്‍ പറഞ്ഞു. “അതുപോലെ മരവുരിയു 

ടുത്ത്‌ ഞാന്‍ പതിന്നാലുകൊല്ലം വനവാസം ചെയ്തുകൊള്ളാം. 
അങ്ങ്‌ നാട്ടില്‍പ്പോയി രാജ്യം ഭരിക്കണം.” ശ്രീരാമന്‍ വീണ്ടും ഭരത 
നോടു പറഞ്ഞു. “അച്ഛന്‍ രാജ്യം നിനക്കും വനവാസം എനിക്കു 
മാണ്‌ തന്നത്‌. അത്‌ മാറ്റിമറിച്ചാൽ ഞാന്‍ അച്ഛനോടു പറഞ്ഞ വാക്ക്‌ 
അസത്യമായിത്തീരും.” ഭരതന്‍ പറഞ്ഞു. “അങ്ങനെയാണെങ്കിൽ 
ഞാനും കാട്ടിൽ താമസിച്ച്‌ ലക്ഷ്മണനെപ്പോലെ അങ്ങയെ സേവി 
ക്കാന്‍ നിശ്ചയിച്ചിരിക്കുന്നു. എന്നെ അതിന്‌ അനുവദിക്കണം. ഇല്ലെ 
ങ്കിൽ ഞാന്‍ പ്രായോപവേശംചെയ്ത്‌ ശരീരം ഉപേക്ഷിക്കും.” 
ഇങ്ങനെ പറഞ്ഞ്‌ ഭരതന്‍ കിഴക്കോട്ട്‌ തലയാക്കി ദര്‍ഭവിരിച്ച്‌ 
അതില്‍ വടക്കോട്ടുതിരിഞ്ഞ്‌ ഇരുന്നു. ഭരതന്റെ നിര്‍ബന്ധം കണ്ട്‌ 
ശ്രീരാമന്‍ ആശ്ചര്യപ്പെട്ടു. ഭരതന്റേതുപോലെയുള്ള സഹോദരസ്നേ 
ഹവും ധര്‍മ്മനിഷ്ഠയും കാണാന്‍ പ്രയാസമാണ്‌. ഭരതനെ ഒന്നു 
പറഞ്ഞു മനസ്സിലാക്കു എന്നു സുചിപ്പിച്ചുകൊണ്ട്‌ രാമന്‍ വസി 
ഷ്ഠനെ നോക്കി. മറ്റാരും കേള്‍ക്കാതെ വസിഷ്ഠമഹര്‍ഷി ഭരതനോട്‌ 
പറഞ്ഞു. “വത്സ! ഞാന്‍ അതിരഹസ്യമായ ഒരു തത്വം പറഞ്ഞുത 
രാം. രാമന്‍ സാക്ഷാല്‍ നാരായണനാണ്‌. ബ്രഹ്മാവിന്റെ അപേക്ഷ 
പ്രകാരം രാവണനെ സംഹരിക്കാനായി ദശരഥന്റെ മകനായി ജനി 
ച്ചിരിക്കുകയാണ്‌. ജനകപുത്രിയായ സീതയായി പിറന്നിരിക്കുന്നത്‌ 
യോഗമായയാണ്‌. എപ്പോഴും രാമനെ അനുഗമിക്കുന്ന ലക്ഷ്മണന്‍ 
ആദിശേഷനാണ്‌. രാവണവധത്തിനുവേണ്ടിയാണ്‌ അവര്‍ മുന്നു 
പേരും കാട്ടിലേക്ക്‌ വന്നിരിക്കുന്നത്‌. കൈകേയിക്ക്‌ ദശരഥന്‍ വരം 
കൊടുത്തതും, അവള്‍ നിഷ്ഠുരമായി സംസാരിച്ചതുമെല്ലാം ദേവ 
ന്മാരുടെ പ്രേരണകൊണ്ടാണ്‌. അല്ലെങ്കിൽ കൈകേയി ഇങ്ങനെയുള്ള 
കഠിനവാക്കുകള്‍ പറയുമോ? ഭരത! അതിനാല്‍ രാമനെ മടക്കിക്കൊ 
ണ്ടുപോകണമെന്ന നിര്‍ബന്ധം ഉപേക്ഷിക്കു. ശ്രുഘ്നനോടും 
അമ്മമാരോടും സൈന്യത്തോടുംകുടി അയോദ്ധ്യയുലേക്ക്‌ തിരിച്ചു 
പോകു. രാവണനെ കുലത്തോടുകുടി സംഹരിച്ച്‌ രാമന്‍ അയോ 
ദ്ധ്യയിലേക്ക്‌ മടങ്ങിവരും.” ഇങ്ങനെ വസിഷ്ഠമഹര്‍ഷി പറഞ്ഞതു 
കേട്ട ഭരതന്‍ ആശ്ചര്യപ്പെട്ടു. രാമനെ സമീപിച്ച്‌ പറഞ്ഞു. “രാജേന്ദ്ര! 
അങ്ങയുടെ പാദുകങ്ങള്‍ എനിക്ക്‌ തന്നാലും.. അങ്ങ്‌ മടങ്ങിവരുന്ന 
തുവരെ അവയെ സേവിച്ചും പുജിച്ചും ഞാന്‍ കഴിഞ്ഞുകൊള്ളാം.” 
ഭരതന്‍ പറഞ്ഞത്‌ രാമന്‍ സമ്മതിച്ചു. ഭരതന്‍ അയോദ്ധ്യയില്‍നിന്നു 

കൊണ്ടുവന്നിരുന്ന പാദുകങ്ങളെ ശ്രീരാമന്റെ കാലുകളില്‍ ധരിപ്പി 
ച്ചു. രാമന്‍ അവയെ വാത്സല്യത്തോടെ ഭരതന്‌ കൊടുത്തു. ദിവ്യ 
ങ്ങളായ പാദുകങ്ങളെ ഭക്തിയോടെ സ്വീകരിച്ച്‌ രാമനെ പ്രദക്ഷിണം 
വെച്ച്‌ ഭരതന്‍ വീണ്ടും വീണ്ടും നമസ്കരിച്ചു. തൊണ്ടയിടറിക്കൊണ്ട്‌ 
ഭരതന്‍ പറഞ്ഞു. 

“പതിന്നാലു സംവത്സരം കഴിഞ്ഞ്‌ പിറ്റെ ദിവസം അങ്ങ്‌ മടങ്ങി 
വന്നില്ലെങ്കിൽ ഞാന്‍ അന്ന്‌ അഗ്നിപ്രവേശംചെയ്ത്‌ ശരീരം ഉപേ 
ക്ഷിക്കും.” “നിശ്ചയമായും മടങ്ങിവരാം” എന്നു പറഞ്ഞ്‌ രാമന്‍ ഭര 
തനെ സമാധാനിപ്പിച്ച്‌ യാത്രയാക്കി. ഭരതന്‍ ശത്രുഘ്നനോടും വസി 
ഷ്ഠമഹര്‍ഷിയോടും അമ്മമാരോടും സൈന്യത്തോടുംകൂടി അയോ 
ദ്ധ്യയിലേക്ക്‌ പുറപ്പെട്ടു. 

കൈകേയി തികച്ചും ഒറ്റപ്പെട്ടിരിക്കുന്നു,. ആരും അവളെ ശ്രദ്ധി 
ച്ചിരുന്നില്ല. എല്ലാവരുടേയും, തന്റെ മകന്റെപോലും, വെറുപ്പിനു 
പാത്രീഭൂതയായ കൈകേയി, താന്‍ ചെയ്ത തെറ്റിനെപ്പറ്റി വല്ലാതെ 
പശ്ചാത്തപിച്ചു. എല്ലാവരും അയോദ്ധ്യയിലേക്ക്‌ യാത്രതിരിച്ചപ്പോള്‍ 
ഏറ്റവും പിന്നില്‍ അകപ്പെട്ട കൈകേയി രാമനെ സമീപിച്ച്‌ കണ്ണീ 
രോടെ തൊഴുതുകൊണ്ടു പറഞ്ഞു. “രാമ! ദുര്‍ബൂദ്ധിയായ ഞാന്‍ 
മായകൊണ്ടു മയങ്ങിപ്പോയതിനാലാണ്‌ അങ്ങയുടെ പട്ടാഭിഷേകം 
മുടക്കിയത്‌. എന്റെ ആ തെറ്റ്‌ അങ്ങ്‌ ക്ഷമിക്കണം. അങ്ങയെപ്പോലെ 
യുള്ള സജ്ജനങ്ങള്‍ എന്തു തെറ്റും ക്ഷമിക്കുന്നവരാണല്ലേോ. അങ്ങ്‌ 
സാക്ഷാല്‍ വിഷ്ണുഭഗവാനാണ്‌. ഇന്ദ്രിയമനോബുദ്ധികള്‍കൊണ്ട്‌ 
അറിയാന്‍ കഴിയാത്തവനാണ്‌. പരമാത്മാവാണ്‌. എന്നെന്നും ഉള്ള 
വനാണ്‌. മായകൊണ്ടു മനുഷ്യരൂപം സ്വീകരിച്ച്‌ എല്ലാവരേയും മയ 
ക്കുന്നവനാണ്‌. ലോകര്‍ നന്മയോ തിന്മയോ ചെയ്യുന്നത്‌ ഈശ്വര 
നായ അങ്ങയുടെ പ്രേരണകൊണ്ടാണ്‌. ഈ പ്രപഞ്ചം മുഴുവന്‍ 
അങ്ങയ്ക്ക്‌ അധീനമാണ്‌. സ്വാതന്ത്ര്യമില്ലാത്ത ജീവന്മാര്‍ക്ക്‌ എന്തു 
ചെയ്യാന്‍ കഴിയും? പാവകളിക്കാരന്റെ ഇച്ഛക്കനുസരിച്ചല്ലേ പാവ 
കള്‍ നൃത്തം വെയ്ക്കുന്നത്‌? അതുപോലെ അങ്ങയെ ആശ്രയിച്ചാണ്‌ 
മായാശക്തി പ്രപഞ്ചാകാരേണ പരിണമിച്ച്‌ പലവിധ കര്‍മ്മങ്ങളും 
ചെയ്തുകൊണ്ടിരിക്കുന്നത്‌. ദേവകാര്യമാകുന്ന രാവണവധം സാധി 
ക്കാന്‍വേണ്ടി അങ്ങയാല്‍ പ്രേരിപ്പിക്കപ്പെട്ടതിനാലാണ്‌ ഞാന്‍ അഭി 


ഷേകം മുടക്കിയതും, അങ്ങയെ വനവാസത്തിനയച്ചതും. ദേവന്മാര്‍ 

ക്കുപോലും കാണാന്‍ കഴിയാത്തവനായ അങ്ങയെ എനിക്ക്‌ ഇന്ന്‌, 
പരമാര്‍ത്ഥം മനസ്സിലാക്കിക്കൊണ്ട്‌, കാണാന്‍ കഴിഞ്ഞു. വിശ്വേശ്വ 
രനും, അവസാനമില്ലാത്തവനും, ജഗത്തിന്റെ മുഴുവന്‍ രക്ഷിതാവു 
മായ ഭഗവാനേ! എന്നെ രക്ഷിക്കണേ. പുത്രന്‍ ധനം മുതലായ പ്രപ 
ഞ്ചവസ്തുക്കളിലുള്ള എന്റെ സ്നേഹം അജ്ഞാനംകൊണ്ടാണല്ലോ 
അനുഭവപ്പെടുന്നത്‌. അതിനെ അങ്ങയുടെ പരമാര്‍ത്ഥസ്വരുപമായ 
ജ്ഞാനം നല്‍കി നശിപ്പിക്കാന്‍ കാരുണ്യമുണ്ടാവണേ. ഞാനിതാ 
അങ്ങയെ ശരണം പ്രാപിക്കുന്നു.” 

കൈകേയിയുടെ വാക്കുകള്‍ കേട്ട രാമന്‍ മന്ദസ്മിതത്തോടെ മറു 
പടി പറഞ്ഞു. “ഭാഗ്യവതിയായ മാതാവേ! അവിടുന്നു പറഞ്ഞത്‌ 
സത്യമാണ്‌. ഈശ്വരനായ എന്റെ ര്‍പ്രരണകൊണ്ടാണ്‌ അമ്മയ്ക്ക്‌ 
ആ രണ്ടു വരങ്ങള്‍ ചോദിക്കാന്‍ തോന്നിയത്‌. ദേവന്മാരുടെ കാര്യം 
സാധിക്കാനായിട്ടാണ്‌ എന്റെ പ്രേരണ ഉണ്ടായത്‌. അതില്‍ അമ്മയ്ക്ക്‌ 
എന്തു ദോഷമാണുള്ളത്‌? അവിടുന്ന്‌ അയോദ്ധ്യയിലേക്ക്‌ മടങ്ങി 
പ്പോയ്ക്കൊള്ളു. ഈശ്വരനായ എന്നെ രാവും പകലും ഇടവിടാതെ 
സ്മരിച്ചുകൊണ്ട്‌ ജീവിക്കു. അങ്ങനെ ജീവിക്കുന്നതുകൊണ്ട്‌ പ്രപ 
ഞ്ചവസ്തുക്കള്‍ എല്ലാത്തിലുമുള്ള സ്നേഹം നശിച്ച്‌ മുക്തയായി 
ത്തീരും. ഞാന്‍ എല്ലാവരിലും സമനാണ്‌. എനിക്ക്‌ വിരോധിയായോ 
പ്രിയപ്പെട്ടവനായോ ആരുമില്ല. കല്പകവൃക്ഷം പോലെയാണ്‌ എന്റെ 
സ്വഭാവം. എന്നെ ഭജിക്കുന്നവരെ ഞാന്‍ അനുഗ്രഹിക്കുന്നു. മായ 
കൊണ്ടു മയങ്ങിയവരാണ്‌ എന്നെ വെറും മനുഷ്യമാത്രനായി കണ 
ക്കാക്കുന്നത്‌. ഞാന്‍ സുഖദുഃഖങ്ങള്‍ അനുഭവിക്കുന്നവനായും 
അജ്ഞന്മാരുടെ ദൃഷ്ടിയില്‍ തോന്നപ്പെട്ടുകൊണ്ടിരിക്കുന്നു. 
എന്നാല്‍ പരമാര്‍ത്ഥത്തില്‍ സുഖദുഃഖങ്ങളൊന്നും എന്നെ സ്പര്‍ശി 
ക്കുന്നില്ല. ഭാഗ്യംകൊണ്ടാണ്‌ അമ്മയ്ക്ക്‌ എന്റെ പരമാര്‍ത്ഥജ്ഞാന 
മുണ്ടായത്‌. അത്‌ സംസാരബന്ധത്തെ നിശ്ശേഷം നശിപ്പിക്കുന്നതാ 
ണ്‌. എന്റെ പരമാര്‍ത്ഥതത്വത്തെ ഓര്‍മ്മിച്ചുകൊണ്ട്‌ അമ്മ ഗൃഹത്തില്‍ 
ജീവിച്ചുകൊള്ളു. ഒരുവിധകര്‍മ്മങ്ങളും ഇനി ഭവതിയെ ബന്ധിക്കി 
ല്ല.” ഇങ്ങനെ രാമന്‍ അരുളിച്ചെയ്തതു കേട്ട കൈകേയി ആശ്ചര്യ 
പ്പെട്ടു. ശ്രീരാമനെ പ്രദക്ഷിണംചെയ്ത്‌ നമസ്കരിച്ച്‌ സന്തോഷ 
ത്തോടെ അയോദ്ധ്യയിലേക്ക്‌ മടങ്ങി. 

ഭരതന്‍ ശ്രരുഘ്നനോടും ഗുരുവായ വസിഷ്ഠനോടും മന്ത്രിമാ 
രോടും അമ്മമാരോടും സൈന്യത്തോടുംകുടി രാമനെത്തന്നെ ചിന്തി 

ച്ചുകൊണ്ട്‌ അയോദ്ധ്യയിലേക്ക്‌ മടങ്ങിപ്പോയി. പരരന്മാരേയും അമ്മ 
മാരേയും സൈന്യത്തേയും അയോദ്ധ്യയില്‍ താമസിപ്പിച്ച്‌, ഭരതന്‍ 
ശത്രുഘ്നനോടൊന്നിച്ച്‌ നന്ദിഗ്രാമത്തിലേക്ക്‌ പോയി. അവിടെ ഒരു 
ചെറിയ പര്‍ണശാല ഉണ്ടാക്കി, അതില്‍ ഒരു സിംഹാസനത്തില്‍ 
ശ്രീരാമന്റെ പാദുകങ്ങളെവെച്ച്‌, ദിവസേന ഭക്തിയോടെ പുജിക്കാന്‍ 
തുടങ്ങി. ഭരതന്‍ ഫലമുലങ്ങള്‍മാത്രം ആഹരിച്ചുകൊണ്ടും, ഇന്ദ്രിയ 
ങ്ങളെ അടക്കിക്കൊണ്ടും, ജടയും മരവുരിയും ധരിച്ചുകൊണ്ടും, 
വെറും നിലത്ത്‌ കിടന്നുറങ്ങിക്കൊണ്ടും, ്രഹ്മചര്യവതം പാലിച്ചു 
കൊണ്ടും, ശ്രുഘഫ്നനോടുകുടി രാജ്യകാര്യങ്ങള്‍ അന്വേഷിച്ചു 
വന്നു. രാജ്യകാര്യങ്ങള്‍ അതാതുസമയത്ത്‌ പാദുകങ്ങളെ അറിയി 
ച്ചുകൊണ്ടാണ്‌ ഭരതന്‍ കഴിഞ്ഞു വന്നത്‌. രാമന്റെ വരവിനെ പ്രതീ 
ക്ഷിച്ച്‌ ഓരോ ദിവസവും എണ്ണിക്കണക്കാക്കിക്കൊണ്ടും, മനസ്സ്‌ രാമ 
നില്‍ സമര്‍പ്പിച്ചുകൊണ്ടും, ഒരു ്രഹ്മര്‍ഷിയെപ്പോലെ ഭരതന്‍ നന്ദി 
ഗ്രാമത്തില്‍ ജീവിതം നയിച്ചുവന്നു. 

ശ്രീരാമന്‍ കുറച്ചു ദിവസംകൂടി ചിത്രകുടത്തില്‍ താമസിച്ചു. അദ്ദേ 
ഹത്തെ കാണാനായി അയോദ്ധ്യാവാസികള്‍ അവിടേക്ക്‌ വരാന്‍ തുട 
ങ്ങി. ആ ശല്യം ഒഴിവാക്കാനായി രാമന്‍ ചിത്രകൂടപര്‍വതത്തെ ഉപേ 
ക്ഷിച്ച്‌ ദണ്ഡകാരണ്യത്തിലേക്ക്‌ പുറപ്പെട്ടു. അങ്ങോട്ടുള്ള വഴിയി 
ലാണ്‌ അത്രിമഹര്‍ഷിയുടെ ആശ്രമം. ശ്രീരാമന്‍ സീതയോടും ലക്ഷ്മ 
ണനോടുമൊന്നിച്ച്‌ ആശ്രമത്തില്‍ച്ചെന്നു. ബ്രഹ്മതേജസ്സുകൊണ്ട്‌ 
തേജസ്വിയായ അത്രിമഹര്‍ഷിയെ കണ്ടു. രാമന്‍ ലക്ഷ്മണനോടും 
സീതയോടുംകുടി മുനിയെ നമസ്കരിച്ചു. “ഞാന്‍ രാമനാണ്‌. 
അങ്ങയെ അഭിവാദനം ചെയ്യുന്നു. അച്ഛന്റെ ആജ്ഞയനുസരിച്ച്‌ 
ഞങ്ങള്‍ വനവാസത്തിനു വന്നതാണ്‌. അങ്ങയുടെ ദര്‍ശനം സാധി 
ച്ൃതില്‍ ഞങ്ങള്‍ ധന്യരാണ്‌.” സാക്ഷാല്‍ ശ്രീനാരായണന്‍തന്നെ 
യാണ്‌ രാമന്‍ എന്നു മനസ്സിലാക്കി, അത്രിമഹര്‍ഷി രാമനേയും സീത 
യേയും ലക്ഷ്മണനേയും വിധിപോലെ പൂജിച്ചു. അനന്തരം ശ്രീരാ 
മനോട്‌ പറഞ്ഞു. എന്റെ പത്നിയായ അനസുയ പരമധാര്‍മ്മികയാ 
ണ്‌. പര്‍ണശാലയ്ക്കകത്ത്‌ തപസ്സുചെയ്തു കൊണ്ടിരിക്കുന്നു. സ്ീത 
അവളെ കാണുന്നത്‌ നന്നായിരിക്കും. അങ്ങനെത്തന്നെ എന്നു സമ്മ 
തിച്ച്‌ രാമന്‍ സീതയോട്‌ മുനിപത്നിയെ നമസ്കരിച്ച്‌ വരു എന്നു 
പറഞ്ഞു. 

സീത ആശ്രമത്തിന്റെ ഉള്ളിലേക്ക്‌ പോയി. അനസുയയെ നമ 

സ്കരിച്ചു. സീതയെക്കണ്ട്‌ സന്തോഷിച്ച മുനിപത്നി “മകളേ! സീതേ” 
എന്നു പറഞ്ഞ്‌ സീതയെ ആലിംഗനം ചെയ്തു. പതി്രതകളില്‍ 
അത്യുത്തമയായ അനസൂയയ്ക്ക്‌ പതിരവതാരത്നമായ 
സീതയെക്കണ്ടപ്പോള്‍ സന്തോഷം നിയന്ത്രിക്കാന്‍ കഴിഞ്ഞില്ല. വിശ്വ 
കര്‍മ്മാവ്‌ ഉണ്ടാക്കിയ രണ്ടു ദിവ കുണ്ഡലങ്ങള്‍, ദിവ്യങ്ങളായ രണ്ടു 
പട്ടുവസ്ത്രങ്ങള്‍, ഉല്‍കൃഷ്ടമായ കുറിക്കുൂട്ട്‌ എന്നിവ സീതയ്ക്ക്‌ 
കൊടുത്തു. “ഈ കുറിക്കുട്ട്‌ പുശിക്കൊള്ളു. നിന്റെ ശരീരശോഭ 
എന്നെന്നും നിലനില്‍ക്കും. പാതിര്രത്യത്തെ അവലംബിച്ച്‌ രാമനെ 
വനത്തിലേക്ക്‌ അനുഗമിച്ചുവല്ലോ. നന്നായി. വനവാസം കഴിഞ്ഞ്‌ 
നിന്നോടുകുടി രാമന്‍ ക്ഷേമമായി അയോദ്ധ്യയിലേക്ക്‌ തിരിച്ചുവര 
ട്ടെ” എന്ന്‌ അനുഗ്രഹിച്ചു. അത്രിമഹര്‍ഭി രാമനേയും സീതയേയും 
ലക്ഷ്മണനേയും ഫലമൂലങ്ങള്‍ നല്‍കി സല്‍ക്കരിച്ചു. അതിനു 
ശേഷം അദ്ദേഹം തൊഴുകയ്യോടെ പറഞ്ഞു. “രാമ! അവിടുന്നു 
തന്നെയാണ്‌ ഈ പ്രപഞ്ചത്തെ സൃഷ്ടിച്ചത്‌. ലോകരക്ഷയ്ക്കായി 
അങ്ങ്‌ വാമനന്‍ രാമന്‍ വരാഹം മുതലായ അവതാരങ്ങള്‍ സ്വീകരി 
ക്കുന്നു. എന്നാല്‍ ശാരീരികവികാരങ്ങളോട്‌ അവിടുന്ന്‌ ഒരിക്കലും 
ബന്ധപ്പെടുന്നില്ല. മായകൊണ്ടാണല്ല്ലോ ശരീരാഭിമാനമുണ്ടാവുന്നത്‌. 
എല്ലാവരേയും മയക്കുന്ന ആ മായ അങ്ങയെ ഭയപ്പെട്ടുകൊണ്ടാണ്‌ 
കഴിയുന്നത്‌.” 


a 


ആരണ്യകാണ്ഡം 


ഒന്നാം സര്‍ഗം 
വിരാധവധം 


ശ്രീപരമേശ്വരന്‍ പറഞ്ഞു. അന്നത്തെ ദിവസം അത്രിമഹര്‍ഷി 
യുടെ ആശ്രമത്തില്‍ താമസിച്ചു. പിറ്റേന്ന്‌ സ്നാനംകഴിഞ്ഞ്‌ മുനി 
യോട്‌ യാത്രപറഞ്ഞ്‌ ശ്രീരാമന്‍ പുറപ്പെട്ടു. “മുനേ! അനേകം മഹര്‍ഷി 
മാര്‍ താമസിക്കുന്ന ദണ്ഡകാരണ്യത്തിലേക്ക്‌ പോകാന്‍ ആഗ്രഹി 
ക്കുന്നു. അങ്ങ്‌ അനുവാദം തരണം. വഴികാണിച്ചുതരാനായി ശിഷ്യ 
ന്മാര്‍ ആരെയെങ്കിലും കുടെ അയച്ചുതന്നാല്‍ ഉപകാരം.” രാമന്‍ പറ 
ഞ്ഞതുകേട്ട്‌ അത്രിമഹര്‍ഷി ചിരിച്ചുകൊണ്ടു പറഞ്ഞു. “രാമ! അങ്ങ്‌ 
ദേവന്മാര്‍ക്കുപോലും ആശ്രയീഭൂതനാണ്‌. (വേദങ്ങളിലൂടെ) എല്ലാ 
വര്‍ക്കും (ജീവിതലക്ഷ്യത്തിലേക്കുള്ള) വഴികാണിച്ചുകൊടുക്കുന്ന 
വനാണ്‌. അങ്ങനെയുള്ള അങ്ങയ്ക്ക്‌ വഴികാണിച്ചുതരാന്‍ 
ആര്‍ക്കാണ്‌ കഴിയുക? എങ്കിലും ലരകികനിലയ്ക്ക്‌ കാണിച്ചുതരാം.” 
ഇങ്ങനെ പറഞ്ഞ്‌ രാമന്റെകുടെ പോകാന്‍ ശിഷ്യന്മാരെ ഏല്പിച്ചു. 
കുറച്ചുദൂരം അത്രിമഹര്‍ഷി അനുയാത്രയായി ചെന്നു. രാമന്‍ അപേ 
ക്ഷിച്ചതനുസരിച്ച്‌ അദ്ദേഹം ആശ്രമത്തിലേക്കു മടങ്ങിപ്പോയി. രണ്ടു 
വിളിപ്പാട്‌ (ഏകദേശം 200 മീറ്റര്‍) ദൂരം ചെന്നപ്പോള്‍ ഒരു വലിയ 
നദി കണ്ടു. നദി കടക്കാന്‍ എന്താണ്‌ വഴി എന്നു രാമന്‍ മുനിയുടെ 
ശിഷ്യന്മാരോട്‌ ചോദിച്ചു. “നല്ല തോണിയുണ്ട്‌. ഞങ്ങള്‍തന്നെ തുഴ 
ഞ്ഞ്‌ അക്കരെ എത്തിക്കാം” എന്നു മുനികുമാരന്മാര്‍ പറഞ്ഞു. രാമ 
നേയും സീതയേയും ലക്ഷ്മണനേയും തോണിയില്‍ക്കയറ്റി മുനി 
കുമാരന്മാർ തുഴഞ്ഞ്‌ അക്കര എത്തിച്ചു. ശ്രീരാമന്‍ അവരെ അഭിന 

നിച്ചു. അവര്‍ യാത്രചോദിച്ച്‌ ആശ്രമത്തിലേക്കു മടങ്ങിപ്പോന്നു. 
രാമനും ലക്ഷ്മണനും സീതയും ദണ്ഡകാരണ്യത്തില്‍ പ്രവേശി 
സിംഹം പുലി മുതലായ ദുഷ്ടമൃഗങ്ങള്‍ നിറഞ്ഞതും, ചീവിടു 
te കര്‍ണകറോരമായ ശബ്ദത്തോടുംകുടിയതും, ഭയങ്കരസ്വ 
യതോ ളായ രാക്ഷസന്മാരുടെ വിഹാരസ്ഥലവുമായ കാട്ടില്‍ എത്തി 
ന്‌ രാമന്‍ ലക്ഷ്മണനോട്‌ പറഞ്ഞു. “ഇനി നമ്മള്‍ നടക്കു 
ളരെ സുക്ഷിച്ചുവേണം. വില്ലില്‍ ഞാണുകെട്ടി കയ്യില്‍ ശരം 

ധരിച്ചുവേണം പോകാന്‍. ഞാൻ മുന്നില്‍ നടക്കാം. ഏറ്റവും പിന്നില്‍ 
നീയും നടക്കണം. പരമാത്മാവിന്റെയും ജീവാത്മാവിന്റേയും മദ്ധ്യ 
ത്തില്‍ മായ എന്നപോലെ നമ്മുടെ നടുക്ക്‌ സീതയും നടക്കട്ടെ. ദണ്ധഃ 
കാരണൃത്തില്‍ രാക്ഷസന്മാരുടെ ഉപ്ദവം സര്‍വസാധാരണമം 
ണെന്നു കേട്ടിട്ടുണ്ട്‌.” രാമനും സീതയും ലക്ഷ്മണനും വനത്തില്‍ 
അരയോജന (ഏതാണ്ട്‌ 6 കിലോമീറ്റര്‍) ദൂരം സഞ്ചരിച്ചു. അവിടെ 
മനോഹരമായ ഒരു തടാകം കണ്ടു. അതില്‍ താമര ആമ്പല്‍ 
കൽല്‍ഹാരം മുതലായ പൂക്കള്‍ വികസിച്ചു നിന്നിരുന്നു. അതിത്‌ 
തണുത്ത നിര്‍മ്മലജലം നിറഞ്ഞിരുന്നു. ആ സരസ്സില്‍നിന്നു വെള്ളം 
കുടിച്ചു ദാഹംതീര്‍ത്ത്‌ മൂന്നുപേരും ഒരു മരത്തണലില്‍ ഇരുന്ന്‌ വിഗ്ര 
മിച്ചു. 5 

കുറച്ചുനേരം കഴിഞ്ഞപ്പോള്‍ അവര്‍ നേരിട്ടുവരുന്ന ഭയങ്കരസ 
രൂപിയായ ഒരു രാക്ഷസനെക്കണ്ടു. ഉഗ്രദംഷ്രരകളോടുകൂടിയ വല 
യ വായ തുറന്ന്‌ ഉച്ചാട്ടഹാസങ്ങള്‍ മുഴക്കുന്നവനും, അനേകം മൃഗ 
ങ്ങളെ കുത്തിക്കോര്‍ത്ത വലിയൊരുശുലം ഇടത്തെ തോളത്ത്‌ വെച 
വനും, ആന പുലി കാട്ടുപോത്ത്‌ മുതലായ വന്യമൃഗങ്ങളെ തിന്ന; 
ന്നവനും, ബീഭത്സസ്വരുപിയുമായിരുന്നു ആ രാക്ഷസന്‍. വില്ലിത്‌ 
ശരം തൊടുത്തുകൊണ്ടു രാമന്‍ ലക്ഷ്മണനോടു പറഞ്ഞു. “നോക്കു 
ലക്ഷ്മണ! വളരെ വലിയ ശരീരത്തോടുകൂടിയ രാക്ഷസന്‍ നമ്മുടെ 
നേരെ വരുന്നു. ഭീരുക്കള്‍ക്ക്‌ ഭയം ഉണ്ടാക്കുന്നവനാണ്‌ ഇവന്‍ 
വില്ലിൽ ശരംതൊടുത്ത്‌ തയ്യാറായി നില്‍ക്കൂ.” ഇങ്ങനെ ലക്ഷ്മണ 
നോടു പറഞ്ഞശേഷം “പേടിക്കേണ്ട” എന്നു പറഞ്ഞ്‌ രാമന്‍ സീതയെ 
സമാധാനിപ്പിച്ചു. ഉച്ചത്തിൽ അട്ടഹസിച്ചുകൊണ്ടു രാക്ഷസന്‍ ചോര്‍ 
ച്ചു. “വില്ലും ആവനാഴികളും ധരിച്ച്‌, ജടയും മരവുരിയുമായി വരുന 
മുനിവേഷധാരികളായ നിങ്ങള്‍ ആരാണ്‌? നിങ്ങളോടൊന്നിച്ച്‌ അത 
സുന്ദരിയായ ഒരു സ്ത്രീയുമുണ്ടല്ലോ. എന്റെ വായിലേക്ക്‌ ആഹാ? 
മായി വന്ന നിന്റെ ഉദ്ദേശ്യമെന്താണ്‌?” 

രാക്ഷസന്റെ ചോദ്യത്തിനു രാമന്‍ മറുപടി പറഞ്ഞു. “ഞാന്‍ രാ! 
നാണ്‌. എന്റെ അനുജനായ ലക്ഷ്മണനാണ്‌ ഇവന്‍. ഇവള്‍ എനെ 
ഭാര്യയായ സീതയാണ്‌. അച്ഛന്റെ കല്പന അനുസരിച്ച്‌ വനവാന 
ത്തിനു വന്നവരാണ്‌. നിന്നെപ്പോലെയുള്ള ദുഷ്ടന്മാരെ ശിക്ഷ 
ക്കാന്‍കൂടിയാണ്‌ ഞങ്ങള്‍ വന്നത്‌.” ഇതുകേട്ടു രാക്ഷസന്‍ ഭയങ്ക। 

മായ ഒരു അട്ടഹാസം മുഴക്കി. ശൂലം ഓങ്ങി വായും പിളര്‍ന്നു 
കൊണ്ട്‌ രാമനോടു ചോദിച്ചു. “രാമ! നിനക്ക്‌ എന്നെ അറിയില്ല, 
അല്ലേ? ഞാന്‍ പ്രസിദ്ധനായ വിരാധനാണ്‌. ഈ കാട്ടിലുണ്ടായിരുന്ന 
മുനിമാരെല്ലാം എന്നെ ഭയപ്പെട്ടാണ്‌ ഇവിടെനിന്നു ഓടിപ്പോയത്‌. 
നിങ്ങള്‍ക്ക്‌ ജീവിച്ചാല്‍ക്കൊള്ളാമെന്നുണ്ടെങ്കില്‍, സീതയെ എനിക്കു 
വിട്ടുതന്ന്‌, വില്ലും അമ്പും താഴെ ഉപേക്ഷിച്ച്‌, ഓടിപ്പൊയ്ക്കൊള്ളു 
വിന്‍. ഇല്ലെങ്കിൽ ഞാന്‍ നിങ്ങള്‍ രണ്ടെണ്ണത്തിനെയും ഉടനെ പിടി 
ച്ചുതിന്നും.” ഇങ്ങനെ പറഞ്ഞുകൊണ്ട്‌ വിരാധന്‍ സീതയെ അപഹ 
രിക്കാനായി പാഞ്ഞടുത്തു. രാമന്‍ അരനിമിഷംകൊണ്ട്‌ അവന്റെ 
രണ്ടുകൈകളും മുറിച്ചുവീഴ്ത്തി. കോപം സഹിക്കാന്‍ വയ്യാതായ 
ആ രാക്ഷസന്‍, പിന്നീട്‌ വായും പിളര്‍ന്ന്‌ രാമനെ വിഴുങ്ങാന്‍ ഓടി 
വന്നു. രാമന്‍ അവന്റെ രണ്ടുകാലുകളും മുറിച്ചുതള്ളി. എന്നിട്ടും 
അവന്‍ സര്‍പ്പത്തെപ്പോലെ ഇഴഞ്ഞ്‌ രാമനെ വിഴുങ്ങാന്‍ വന്നു. രാമന്‍ 
അര്‍ദ്ധചന്ദ്രാകാരത്തിലുള്ള ശരംകൊണ്ട്‌ അവന്റെ തലയും മുറിച്ചു 
വീഴ്ത്തി. സീത സന്തോഷത്തോടെ രാമനെ ഹാര്‍ദ്ദമായി അഭിനന്ദി 
ച്ചു. ആ സമയത്ത്‌ ആകാശത്തില്‍ ദേവദുന്ദുഭികള്‍ മുഴങ്ങി. അപ്സ 
രസ്ത്രീകള്‍ നൃത്തംചെയ്തു. ഗന്ധര്‍വന്മാരും കിന്നരന്മാരും പാട്ടു 
പാടി. വിരാധന്റെ ശരീരത്തില്‍നിന്ന്‌ അതിസുന്ദരനായ ഒരു പുരുഷന്‍ 
പുറത്തേക്കുവന്നു. നല്ല ആഭരണങ്ങള്‍ അണിഞ്ഞ്‌ പട്ടുവസ്ത്രം 
ധരിച്ച്‌ തേജസ്വിയായ ആ പുരുഷന്‍ ശ്രീരാമന്റെ കാല്‍ക്കല്‍ നമ 
സ്കരിച്ച്‌, സന്തോഷത്തോടെ പറഞ്ഞു. 

“രാമ! ഞാന്‍ ഒരു വിദ്യാധരനാണ്‌. ദുര്‍വാസാവുമഹര്‍ഷിയുടെ 
ശാപംകൊണ്ടാണ്‌ ഞാന്‍ രാക്ഷസനായിത്തീര്‍ന്നത്‌. ഇപ്പോള്‍ അങ്ങ്‌ 
എന്നെ ശാപത്തില്‍നിന്ന്‌ മോചിപ്പിച്ചു. ഇന്നുമുതല്‍ എനിക്ക്‌ അവി 
ടുത്തെ പാദാരവിന്ദങ്ങളില്‍ ഉറച്ച ഭക്തിയുണ്ടാവണം. എന്റെ നാവ്‌ 
എപ്പോഴും അവിടുത്തെ തിരുനാമങ്ങള്‍ ജപിക്കുമാറായിത്തീരണം. 
കാതുകള്‍കൊണ്ട്‌ അങ്ങയുടെ അമൃതതുല്യങ്ങളായ കഥകള്‍ 
ഏപ്പോഴും കേള്‍ക്കുമാറാകണം. എന്റെ കൈകള്‍ എപ്പോഴും നിന്തി 
രുവടിയുടെ ചരണകമലങ്ങളെ പുജിക്കുമാറായിത്തീരണം. എന്റെ 
ശിരസ്സ്‌ സദാസമയവും അവിടുത്തെ പാദാരവിന്ദങ്ങളില്‍ നമസ്ക 
രിക്കുമാറാകണം. ശുദ്ധജ്ഞാനസ്വരുപനും, ആത്മാരാമനും, സീതയെ 
സന്തോഷിപ്പിക്കുന്നവനും, എല്ലാത്തിന്റേയും സൃഷ്ടികര്‍ത്താവുമായ 

രാമന്‌ നമസ്കാരം. രാമ! ശരണം പ്രാപിച്ച എന്നെ അവിടുന്ന്‌ രക്ഷി 
ക്കണേ. അങ്ങയുടെ സമ്മതത്തോടെ ഞാന്‍ ദേവലോകതേക്ക്‌ 
പോകട്ടെ. അങ്ങയുടെ മായ എന്നെ മയക്കാന്‍ ഇടവരുത്തരുത്‌.” 
വിരാധന്റെ സ്തുതികേട്ട്‌ സന്തോഷിച്ച രാമന്‍, അവന്‍ ആവശ്യ 
പ്പെട്ട വരങ്ങള്‍ നല്‍കി അനുഗ്രഹിച്ചു. “വിദ്യാധര! അങ്ങ്‌ സുഖമായി 
പോയ്ക്കൊള്ളു. മായയുടെ ദോഷങ്ങളെയെല്ലാം അങ്ങ്‌ ജയിച്ചിരി 
ക്കുന്നു. അങ്ങ്‌ ജ്ഞാനികളില്‍ ശ്രേഷ്ഠനും ജീവന്മുക്തനുമായി 
ത്തീന്നിരിക്കുന്നു. എന്നില്‍ ഭക്തിയുണ്ടാവുക എന്നത്‌ അതിദുര്‍ല്ല 
ഭമാണ്‌. ആ ഭക്തി മോക്ഷത്തെ സാധിപ്പിക്കുന്നതാണ്‌. അങ്ങ്‌ ഭക്തി 
സമ്പന്നനാണ്‌. അതിനാല്‍ എന്റെ അനുഗ്രഹത്തോടെ ഉൽകൃഷ്ട 
സ്ഥാനത്തെ പ്രാപിച്ചാലും.” ഇങ്ങനെ രാമന്‍ വിരാധനെ കൊന്നതും, 
ശാപമോക്ഷം കൊടുത്തനുഗ്രഹിച്ചതും, അവന്‍ വിദ്യാധരനായി മാറി 
യതും, രാമനെ ഭക്തിപൂര്‍വം സ്മരിച്ചുകൊണ്ട്‌ കീര്‍ത്തിക്കുന്നവന്‍, 
എല്ലാ അഭീഷ്ടങ്ങളും സാധിച്ച്‌ കൃതാര്‍ത്ഥനായിത്തീരും. 


രണ്ടാം സര്‍ഗം 
ശരഭംഗമൂക്തി 


വിരാധന്‍ ശാപമോക്ഷംവന്ന്‌ സ്വര്‍ഗത്തിലേക്കു പോയശേഷം, 
സീതയോടും ലക്ഷ്മണനോടുമൊന്നിച്ച്‌ രാമന്‍ ശരഭംഗമഹര്‍ഷിയുടെ 
ആശ്രമത്തിലേക്ക്‌ ചെന്നു. അവരെ കണ്ട ഉടനെ മഹര്‍ഷി എഴുന്നേ 
റ്റും മുന്നുപേരെയും കുട്ടിക്കൊണ്ടുവന്ന്‌ ഓരോ ദര്‍ഭാസനങ്ങളില്‍ 
ഇരുത്തി. ഫലമുലങ്ങള്‍ നല്‍കി മൂന്നുപേര്‍ക്കും അതിഥിസല്‍ക്കാ 
രംചെയ്തു. ഭക്തന്മാര്‍ക്ക്‌ ആശ്രയീഭൂതനായ രാമനോട്‌ ശരഭംഗന്‍ 
പറഞ്ഞു. “ഞാന്‍ അങ്ങയുടെ ദര്‍ശനം പ്രതീക്ഷിച്ച്‌ തപസ്സനുഷ്ഠി 
ച്ചുകൊണ്ട്‌ വളരെക്കാലമായി ഇവിടെ താമസിച്ചുവരുന്നു. ഇതേവരെ 
തപസ്സുകൊണ്ടു സമ്പാദിച്ച പുണ്യമെല്ലാം അങ്ങയ്ക്കു സമര്‍പ്പിച്ചു 
കൊണ്ട്‌ ഞാന്‍ മുക്തനായിത്തിരുന്നുണ്ട്‌.” ഇങ്ങനെ പറഞ്ഞ്‌ തന്റെ 
പുണ്യമെല്ലാം ശ്രീരാമന്‌ സമര്‍പ്പിച്ചു, വിരക്തനായ ശരഭംഗയോഗി 
സീതാസമേതനായ രാമനെ നമസ്കരിച്ചു. 

എല്ലാവരുടേയും ഹൃദയത്തില്‍ ആത്മസ്വരുപേണ വിളങ്ങുന്നവ 
നും, ഇപ്പോള്‍ മനുഷ്യനായി അവതരിച്ചവനും, കറുകനാമ്പുപോലെ 
നീലനിറത്തോടുകുടിയവനും, മരവുരി ഉടുത്തവനും, ചുരുണ്ടു മനോ 
ഹരമായ തലമുടി ജടയായി കെട്ടിവെച്ചവനും, സീതയോടും ലക്ഷ്മ 
ണനോടും കൂടിയവനുമായ രാമനെ മഹര്‍ഷി ഹൃദയത്തില്‍ ദൃഡ 
മായി ധ്യാനിച്ചു. “ഭക്തന്മാരുടെ സര്‍വാഭീഷ്ടങ്ങളും സാധിപ്പിക്കു 
ന്നവനും കാരുണ്യത്തിന്റെ ഉറവിടവുമായ കാമധേനുവാണല്ലോ 
അവിടുന്ന്‌. ഞാന്‍ നിരന്തരം അവിടുത്തെ സ്മരിക്കുന്നവനാണെന്ന 
റിഞ്ഞ്‌ എനിക്ക്‌ ദര്‍ശനം തന്നനുഗ്രഹിക്കാനായി ഇങ്ങോട്ട്‌ എഴു 
നള്ളിവന്നുവല്ലോ. ദേവന്മാരുടെ നിയന്താവും ദശരഥപുത്രനും മഹാ 
്രഭുവുമായ രാമന്‍, ഞാനിതാ ശരീരമുപേക്ഷിച്ചു ്രഹ്മലോക 
ത്തേക്കു പോകുന്നത്‌ കാണുമാറാകട്ടെ. മേഘത്തില്‍ ഇടിമിന്നലെ 
ന്നപോലെ ഏതൊരുവന്റെ ഇടത്തുഭാഗത്ത്‌ സീതാദേവി ശോഭിച്ചു 
കൊണ്ടിരിക്കുന്നുവോ, അയോദ്ധ്യാധിപതിയായ ആ രാമന്‍ എന്റെ 
ഹൃദയത്തില്‍ എപ്പോഴും പ്രകാശിച്ചരുളുമാറാകണേ.” ഇങ്ങനെ 

പറഞ്ഞ്‌ ശരഭംഗമുനി രാമനെ വളരെനേരം ഹൃദയത്തില്‍ ധ്യാന 
ച്ചു. മുന്‍പില്‍ നില്‍ക്കുന്ന രാമനില്‍ മനസ്സുറപ്പിച്ചു. അഗ്നികുണ്ഡു, 
തയ്യാറാക്കി അതില്‍ പഞ്ചഭുതനിര്‍മ്മിതമായ ശരീരത്തെ ദഹിപ്പിച്ചു. 
ദിവ്യസ്വരൂപം സ്വീകരിച്ച്‌ ്രഹ്മലോകത്തേക്ക്‌ പോകുകയും ചെയ്തു. 
അതിനുശേഷം ദണ്ഡകാരണ്യവാസികളായ മുനിമാര്‍ ശ്രീരാമനെ 
കാണാനായി ശരഭംഗാശ്രമത്തിലേക്ക്‌ വന്നു. രാമനും ലക്ഷ്മണനും 
സീതയും മുനിമാരെ നമസ്കരിച്ചു. എല്ലാവരുടേയും ഹൃദയത്തില്‍ 
അന്തര്യാമിയായി വിളങ്ങുന്ന രാമനെ ആശീര്‍വദിച്ച മുനിമാര്‍ തൊഴു 
തുകൊണ്ടു പറഞ്ഞു. “രാമ! ത്രഹ്മദേവന്റെ അപേക്ഷരപകാരം ഭൂമി 
യുടെ ഭാരം നശിപ്പിക്കാനായിട്ടാണല്ലോ അങ്ങ്‌ അവതരിച്ചിരിക്കുന്ന 
ത്‌. അവിടുന്ന്‌ വിഷ്ണുവാണെന്നും, സീത ലക്ഷ്മീദേവിയാണെന്നും, 
ലക്ഷ്മണന്‍ ആദിശേഷനാണെന്നും ടതങ്ങള്‍ക്കറിയാം. ഭരതനും 
ശത്രുഘ്നനും ശംഖും ചക്രവുമാണെന്നും ഞങ്ങള്‍ മനസ്സിലാക്കി 
യിട്ടുണ്ട്‌ അതിനാല്‍ അങ്ങ്‌ ആദ്യമായി ഭൂഷികളായ ഞങ്ങളുടെ സങ്ക 
ടമാണ്‌ തീര്‍ത്തുതരേണ്ടത്‌. രഘുത്തമ! ഞങ്ങളൊന്നിച്ച്‌ ദണ്ഡകവന 
ത്തിലെ മുനിമാരുടെ ആശ്രമങ്ങള്‍ കാണാന്‍ വരൂ. എന്നാൽ 
അങ്ങയ്ക്ക്‌ നിശ്ചയമായും ഞങ്ങളില്‍ ദയ ഉണ്ടാവും.” ഇങ്ങനെ മുനി 
മാര്‍ അപേക്ഷിച്ചപ്പോള്‍ രാമന്‍ സീതയോടും ലക്ഷ്മണനോടുമൊ 
ന്നിച്ച്‌ മുനിമാരുടെ ആശ്രമങ്ങള്‍ കാണാനായി പുറപ്പെട്ടു. ദണ്ഡകാ 
രണ്യത്തില്‍ അവിടവിടെയായി തലയോടുകളും കൈകാലുകളുടെ 
എല്ലുകളും ചിന്നിച്ചിതറിക്കിടക്കുന്നതു കണ്ടു. “ഇവ ആരുടെ എല്ലുക 
ളാണ്‌? എന്താണ്‌ ഇവ ചിന്നിച്ചിതറിക്കിടക്കാന്‍ കാരണം?” എന്നു 
രാമന്‍ മുനിമാരോടു ചോദിച്ചു. “ഇവ ദൃഷികളുടെ തലയോടുകളും 
എല്ലുകളുമാണ്‌. സമാധിയില്‍നിന്നു തെറ്റിയ ട്ടഷിമാരെ രാക്ഷസ 
ന്മാര്‍ കൊന്നുതിന്നാറുണ്ട്‌. അതിനു ലാക്കുനോക്കി അനേകം രാക്ഷ 
സന്മാര്‍ ഈ വനത്തില്‍ സഞ്ചരിക്കുന്നുണ്ട്‌.” എന്നു മുനിമാര്‍ ഭയ 
ത്തോടെ പറഞ്ഞതുകേട്ട രാമന്‍, എല്ലാ രാക്ഷസന്മാരേയും കൊന്ന്‌ 
മുനിമാര്‍ക്ക്‌ അഭയം നല്‍കുന്നുണ്ട്‌ എന്നു പ്രതിജ്ഞചെയ്തു. 
മഹര്‍ഷിമാരാല്‍ പുജിക്കപ്പെട്ടവനായി രാമന്‍ സീതയോടും ലക്ഷ്മ 
ണനോടുമൊന്നിച്ച്‌ പത്തുവര്‍ഷക്കാലം ദണ്ഡകാരണ്യത്തില്‍ ഓരോ 
മുനിമാരുടേയും ആശ്രമങ്ങളിലായി താമസിച്ചു. കുറച്ചു ദിവസ 
ങ്ങള്‍ക്കുശേഷം അവര്‍ മൂന്നുപേരും സുതീക്ഷ്ണമഹര്‍ഷിയുടെ 

ആശ്രമത്തിലേക്കു പുറപ്പെട്ടു. എല്ലാ തുക്കളിലേയും പുഷ്പങ്ങ 
ളോടുകൂടിയതും, ധാരാളം പഴങ്ങള്‍ നിറഞ്ഞ വൃക്ഷങ്ങളോടുകുടി 
യതും, :പശാന്തസുന്ദരവുമായിരുന്നു സുതീക്ഷ്ണമഹര്‍ഷിയുടെ 
ആശ്രമം. സുതീക്ഷ്ണന്‍ അഗസ്ത്യമഹര്‍ഷിയുടെ ശിഷ്യനാണ്‌. രാമ 
മന്തം സദാ ജപിച്ചുകൊണ്ടിരിക്കുന്നവനാണ്‌. രാമന്‍ ആശ്രമത്തി 
ലേക്കു വന്നതിനാല്‍ സന്തുഷ്ടനായ മഹര്‍ഷി, ഭക്തികൊണ്ട്‌ ധാര 
ധാരയായി ഒഴുകുന്ന ആനന്ദകണ്ണീരോടെ രാമനെ പൂജിച്ചു. 

സുതീക്ഷ്ണന്‍ ശ്രീരാമനെ ഭക്തിയോടെ സ്തുതിച്ചു. “അവസാ 
നമില്ലാത്ത ഗുണങ്ങളോടും, ആര്‍ക്കും കണക്കാക്കാന്‍ സാധിക്കാത്ത 
മഹിമയോടുംകുടിയവനും, ശിവന്‍ (്രഹ്മാവ്‌ മുതലായവര്‍പോലും 
സേവിച്ചുകൊണ്ടിരിക്കുന്ന ചരണകമലങ്ങളോടുകൂടിയവനും, 
സംസാരസമുദ്രത്തെ കടത്തുന്ന തോണിയാകുന്ന പാദാരവിന്ദങ്ങ 
ളോടുകുടിയവനും, സീതാപതിയുമായ രാമ! ഞാന്‍ അങ്ങയുടെ 
ദാസാനുദാസനാണ്‌. എപ്പോഴും അങ്ങയുടെ നാമമന്ത്രങ്ങള്‍ ജപി 
ച്ചുകൊണ്ട്‌ ജീവിക്കുന്നവനാണ്‌. ആര്‍ക്കും ഒരുവിധത്തിലും അറി 
യാന്‍ കഴിയാത്തവനാണ്‌ അവിടുന്ന്‌. ഞാന്‍ അങ്ങയുടെ മായയില്‍ 
മയങ്ങി ശരീരാഭിമാനിയായി സംസാരസമുദ്രത്തിൽ താണുകൊണ്ടി 
രിക്കുന്നവനാണ്‌. അങ്ങനെയുള്ള എന്നെ ഈ സംസാരസാഗര 
ത്തില്‍നിന്ന്‌ ഉദ്ധരിക്കാനായിട്ടാണ്‌ അങ്ങ്‌ സ്വന്തം ഇഷ്ടപ്രകാരം 
ഇപ്പോള്‍ ഇവിടേക്ക്‌ എഴുന്നള്ളി വന്നിരിക്കുന്നത്‌. നിന്തിരുവടി എല്ലാ 
വരുടേയും ഹൃദയത്തില്‍ ആത്മസ്വരുപേണ വിളങ്ങുന്നവനാണ്‌. 
എങ്കിലും രാമമന്ത്രം ജപിക്കുകയോ അങ്ങയെ ഭജിക്കുകയോ ചെയ്യാ 
ത്തവരെ മായ ബാധിക്കും. അപ്പോള്‍ പിന്നെ അങ്ങയെ അറിയാന്‍ 
കഴിയില്ല. അങ്ങയുടെ മന്ത്രം ജപിക്കുന്നവരില്‍നിന്ന്‌ മായ അകന്നു 
പോകുന്നു. അവിടുന്ന്‌ കല്പകവൃക്ഷംപോലെയാണ്‌. അങ്ങയെ 
സേവിക്കുന്നവര്‍ക്ക്‌ മായയില്‍നിന്നും രക്ഷപ്പെടാന്‍ കഴിയുന്നു. 
സേവിക്കാത്തവര്‍ക്ക്‌ കഴിയുന്നില്ല. അത്‌ അങ്ങയുടെ പക്ഷപാതം 
കൊണ്ടല്ല, സേവിക്കുന്നവരുടേയും സേവിക്കാത്തവരുടേയും അനു 
ഭവം വ്യത്യസ്തമായിത്തീരുന്നതുകൊണ്ടാണ്‌. 

“ലോകത്തിന്റെ സൃഷ്ടിസ്ഥിതിസംഹാരങ്ങള്‍ക്ക്‌ കാരണഭൂതന്‍ 
നിന്തിരുവടി മാത്രമാണ്‌. മായയുടെ രജോഗുണം സത്വഗുണം തമോ 

See cr 
അജ്ഞന്മാരുടെ ദൃഷ്ടിയില്‍ തോന്നപ്പെടുന്നു. ഓരോ ജലപാത്ര 
ത്തിലും പ്രതിബിംബിക്കുന്ന സൂര്യന്‍ വേറെവേറെയായി തോന്ന 
ടുന്നതുപോലെയാണ്‌ ബ്രഹ്മാ-വിഷ്ണു-മഹേശ്വരന്മാര്‍ പരമാത്മ 
വായ അങ്ങയിൽനിന്നു വേറെയായി തോന്നപ്പെടുന്നത്‌. രാമ! 
അജ്ഞാനത്തിന്റെ അപ്പുറത്തു വിളങ്ങുന്നവനായ അങ്ങയുടെ പാദാ 
രവിന്ദങ്ങളെ എനിക്കിന്നു പ്രത്യക്ഷമായി കാണാന്‍ കഴിഞ്ഞുവപ്ലോം, 
എല്ലാവരിലും അറിവായി വിളങ്ങുന്ന അങ്ങ്‌ ദുര്‍ജനങ്ങള്‍ക്ക്‌ അറി 
യാന്‍ കഴിയാത്തവനാണ്‌. എങ്കിലും അങ്ങയുടെ മന്ത്രജപംകൊണ്ടു 
ശുദ്ധമായ മനസ്സില്‍ എപ്പോഴും അനുഭവസ്വരുപേണ പ്രകാശിക്കു 
ന്നവനാണ്‌. രാമ! അങ്ങയ്ക്ക്‌ വാസ്തവത്തില്‍ രൂപമില്ല. നാമരൂുപര 
ഹിതനായ പരമാത്മാവാണ്‌ അങ്ങ്‌. അങ്ങനെയാണെങ്കിലും മായ 
കൊണ്ട്‌ അവിടുന്ന്‌ സ്വീകരിച്ചതും, കോടിക്കണക്കിനു കാമദേവന്മാ 
രുടെ സരന്ദര്യത്തെപ്പോലും നിഷ്പ്രഭമാക്കിത്തീര്‍ക്കുന്നതും, വില്ലും 
ശരങ്ങളും ധരിച്ചതും, കാരുണ്യംകൊണ്ടലിഞ്ഞ ഹൃദയത്തോടുകൂ 
ടിയതും, പുഞ്ചിരിതൂകിക്കൊണ്ടിരിക്കുന്ന മുഖത്തോടുകൂടിയതുമായ 
ഈ മനുഷ്യസ്വരൂപം എനിക്ക്‌ കാണാന്‍ കഴിഞ്ഞുവല്ലോ. സീതാസ 
മേതനും, മാന്‍തോലുടുത്തവനും, ആര്‍ക്കും തോല്പിക്കാന്‍ കഴി 
യാത്തവനും, ലക്ഷ്മണനാല്‍ സേവിക്കപ്പെട്ടുകൊണ്ടിരിക്കുന്ന പാദാ 
രവിന്ദങ്ങളോടുകൂടിയവനും, നീലത്താമരപ്പുപോലെ ഇളംനീലനിറ 
ത്തോടുകൂടിയവനും, പരമശാന്തനും, എന്റെ ഭാഗ്യംതന്നെ സ്വരൂപം 
സ്വീകരിച്ചവനുമായ രാമനെ ഞാന്‍ നമസ്കരിക്കുന്നു. രാമ! ദേശ 
ത്തിനും കാലത്തിനും അതീതവും, ഇടതൂര്‍ന്ന ജ്ഞാനമാത്രവുമായ 
അങ്ങയുടെ പരമാര്‍ത്ഥസ്വരുപം അറിയുന്നവര്‍ അറിയട്ടെ. എന്റെ 
അപേക്ഷ ഇതു മാത്രമാണ്‌. എന്റെ മുന്‍പില്‍ ഇപ്പോള്‍ പ്രത്യക്ഷമാ 
യിക്കാണുന്ന അങ്ങയുടെ ഈ ശ്രീരാമസ്വരൂപം എപ്പോഴും ഹൃദയ 
ത്തില്‍ പ്രകാശിക്കുമാറാകണം. വേറെ ഒന്നും ഞാന്‍ ആഗ്രഹിക്കു 
ന്നില്ല.” 

ഇങ്ങനെ സ്തുതിച്ച സുതീക്ഷ്ണമഹര്‍ഷിയോട്‌, പ്രസന്നനായി 
ത്തീര്‍ന്ന ശ്രീരാമന്‍ മന്ദസ്മിതത്തോടെ അരുളിച്ചെയ്തു. “മുനേ! 
അങ്ങയുടെ ചിത്തം എന്നെ ഉപാസിച്ചതിനാല്‍ നിര്‍മ്മലമായിത്തീര്‍ന്നി 
രിക്കുന്നു. അതാണ്‌ ഞാന്‍ അങ്ങയ്ക്ക്‌ ദര്‍ശനം തരാന്‍ ഇങ്ങോട്ടു 
വന്നത്‌. എന്നെ അറിഞ്ഞു പ്രാപിക്കലാണ്‌ മോക്ഷാനുഭൂതി. എന്റെ 

മന്ത്രത്തെ ഉപാസിക്കുന്നവരും, എന്നെ ശരണാഗതിയടഞ്ഞവരും, 
ലോകപദാര്‍ത്ഥങ്ങളിലൊന്നും ആഗ്രഹമില്ലാത്തവരും, മറ്റൊന്നി 
നേയും ചിന്തിക്കാത്തവരുമായ ഭക്തന്മാര്‍ക്ക്‌ എപ്പോഴും എന്നെ 
കാണാന്‍ കഴിയും. അങ്ങ്‌ ഇപ്പോള്‍ എന്നെ സ്തുതിച്ച സ്തോത്രം 
എനിക്ക്‌ വളരെ ഇഷ്ടപ്പെട്ടു. ഈ സ്തോത്രം ദിവസേന ജപിക്കുന്ന 
വര്‍ക്ക്‌ എന്നില്‍ ഭക്തിയും നിര്‍മ്മലജ്ഞാനവും ഉണ്ടാകും. എന്റെ 
ഉപാസനകൊണ്ടുതന്നെ അങ്ങ്‌ ജീവന്മുക്തനായിത്തീര്‍ന്നുകഴിഞ്ഞു. 
ഈ ശരീരം നശിക്കുന്നതോടെ അങ്ങയ്ക്ക്‌ എന്നോട്‌ ഏകീഭാവമാ 
കുന്ന വിദേഹകൈവല്യം സാധിക്കും. എനിക്ക്‌ അങ്ങയുടെ ഗുരു 
വായ അഗസ്ത്യമഹര്‍ഷിയെ കാണണമെന്നുണ്ട്‌. അല്പകാലം അദ്ദേ 
ഹത്തോടൊന്നിച്ച്‌ താമസിക്കണമെന്നും ആഗ്രഹം തോന്നുന്നു.” 

സുതീക്ഷ്ണന്‍ പറഞ്ഞു. “അങ്ങനെ ആവാം. നാളെ രാവിലെ 
നമുക്ക്‌ എന്റെ ഗുരുവിനെ കാണാന്‍ പോകാം. ഞാനും വരാം. കുറേ 
ക്കാലമായി ഞാന്‍ അദ്ദേഹത്തെ കണ്ടിട്ട്‌.” രാമനും ലക്ഷ്മണനും 
സീതയും അന്ന്‌ സുതീക്ഷ്ണന്റെ ആശ്രമത്തില്‍ താമസിച്ചു. പിറ്റെ 
ദിവസം അവര്‍ നാലുപേരും അഗസ്ത്യമഹര്‍ഷിയുടെ ആശ്രമത്തി 
ലേക്ക്‌ പുറപ്പെട്ടു. അങ്ങോട്ടുള്ള വഴിയിലാണ്‌ അഗസ്ത്യന്റെ അനു 
ജനായ അഗ്നിജിഹന്റെ ആശ്രമം. രാമനും ലക്ഷ്മണനും സീതയും 
സുതീക്ഷ്ണമഹര്‍ഷിയും അദ്ദേഹത്തിന്റെ ആശ്രമത്തിലേക്ക്‌ പുറ 

മൂന്നാം സര്‍ഗം 
അഗസ്ത്യസ്തുതി 


അനന്തരം രാമന്‍ ലക്ഷ്മണനോടും സീതയോടും സുതീക്ഷ്ണ 
മുനിയോടുംകുടി മദ്ധ്യാഹ്നസമയത്ത്‌ അഗസ്ത്യമഹര്‍ഷിയുടെ അനു 
ജന്റെ ആശ്രമത്തില്‍ എത്തിച്ചേര്‍ന്നു. അദ്ദേഹത്തിന്റെ സല്‍ക്കാരം 
സ്വീകരിച്ചും ഫലമൂലങ്ങള്‍ ആഹരിച്ചും അന്ന്‌ അഗ്നിജിഹ്വമുനിയുടെ 
ആശ്രമത്തില്‍ താമസിച്ചു. പിറ്റെന്ന്‌ പ്രഭാതത്തില്‍ എഴുന്നേറ്റ്‌ നിത്യ 
കര്‍മ്മങ്ങള്‍ക്കുശേഷം, നാലുപേരും അഗസ്ത്യമഹര്‍ഷിയുടെ ആശ്ര 
മത്തിലേക്ക്‌ പുറപ്പെട്ടു. എല്ലാ ഭൂൃതുക്കളിലേയും പുഷ്പങ്ങളാലും 
ഫലങ്ങളാലും ശോഭിക്കുന്ന വ്ൃക്ഷങ്ങളോടുകൂടിയതും, പലതരത്തി 
ലുള്ള മൃഗങ്ങളോടും, പലമാതിരിയുള്ള പക്ഷികളോടും കുടിയതും, 
ബ്രഹ്മര്‍ഷിമാര്‍ ദേവര്‍ഷിമാര്‍ മുതലായവരാല്‍ സേവിക്കപ്പെടുന്നതു 
മായിരുന്നു അഗസ്ത്യാശ്രമം. മറ്റൊരു ബ്രഹ്മലോകംപോലെ ശോഭി 
ച്ചിരുന്നു അത്‌. ആശ്രമത്തിന്റെ പുറത്തു നിന്നുകൊണ്ട്‌ രാമന്‍ പറ 
ഞ്ഞു. “സുതീക്ഷ്ണമുനേ! അങ്ങ്‌ അകത്തുചെന്ന്‌ ഞാന്‍ സീത 
യോടും ലക്ഷ്മണനോടുംകൂടി വന്നിരിക്കുന്ന വിവരം മഹര്‍ഷിയെ 
അറിയിക്കൂ.” “സന്തോഷം” എന്നു പറഞ്ഞ്‌ സുതീക്ഷ്ണന്‍ വേഗം 
ഗുരുവിന്റെ മുന്‍പില്‍ച്ചെന്നു. 

രാമഭക്തന്മാരാല്‍ ചുറ്റപ്പെട്ടവനും, രാമമന്ത്രത്തിന്റെ അര്‍ത്ഥം 
വ്യാഖ്യാനിച്ചുകൊടുക്കുന്നവനുമായിരുന്നു അഗസ്ത്യമഹര്‍ഷി. 
സുതീക്ഷ്ണന്‍ ഗുരുവിന്റെ കാല്‍ക്കല്‍ ദണ്ഡനമസ്‌കാരം ചെയ്തു. 
“അല്ലയോ ബ്രഹ്മന്‍! ദശരഥപുത്രനായ രാമന്‍ പത്നിയോടും സഹോ 
ദരനോടുംകൂടി അങ്ങയെ കാണാന്‍ പുറത്തു കാത്തുനില്‍ക്കുന്നു” 
എന്നറിയിച്ചു. അഗസ്ത്യമഹര്‍ഷി പറഞ്ഞു. “വത്സ! നിനക്ക്‌ നല്ലതു 
വരട്ടെ, എന്റെ ഹൃദയത്തില്‍ എപ്പോഴും വിളങ്ങുന്ന രാമനെ വേഗം 
കൂട്ടിക്കൊണ്ടുവരു. അദ്ദേഹത്തിന്റെ വരവും പ്രതീക്ഷിച്ചാണ്‌ ഞാന്‍ 
രഴിഞ്ഞുകൊണ്ടിരിക്കുന്നത്‌.” ഇങ്ങനെ പറഞ്ഞ്‌ മറ്റു മുനിമാരൊന്നിച്ച്‌ 
എഴുന്നേറ്റ്‌ അഗസ്ത്യമുനി രാമന്‍ കാത്തുനില്‍ക്കുന്ന സ്ഥലത്തേക്ക്‌ 
അതിവേഗം ചെന്നു. രാമനോട്‌ ഭക്തിയോടെ പറഞ്ഞു. “രാമ! വരൂ. 

അങ്ങയ്ക്ക്‌ നന്മ ഭവിക്കട്ടെ. എന്റെ ഭാഗ്യംകൊണ്ടാണ്‌ അങ്ങയ്ക്ക്‌ 
ഇന്ന്‌ ഇവിടേയ്ക്ക്‌ വരാന്‍ തോന്നിയത്‌. എനിക്ക്‌ ഏറ്റവും പ്രിയം s 
അതിഥിയാണ്‌ അങ്ങ്‌. എന്റെ ഇന്നത്തെ ദിവസം സഫലമായി.” 

അഗസ്ത്യമഹര്‍ഷിയെ രാമന്‍ സീതയോടും ലക്ഷ്മ 
ണനോടുംകുടി നമസ്കരിച്ചു. അഗസ്ത്യമഹര്‍ഷി രാമനെ വിടിച്ചെ 
ഴുന്നേല്‍പ്പിച്ചു. സ്നേഹത്തോടെ മാറോടുചേര്‍ത്ത്‌ ആലിംഗനംചെ 
യ്തു. രാമന്റെ ശരീരസ്പര്‍ശത്താലുണ്ടായ ആനന്ദംകൊണ്ട്‌ അദ്ദേ 
ഹത്തിന്റെ കണ്ണില്‍നിന്നും ആനന്ദക്കണ്ീരൊഴുകാന്‍ തുടങ്ങി. 
രാമന്റെ കൈപിടിച്ചുകൊണ്ട്‌ മഹര്‍ഷി ആശ്രമത്തിന്റെ അകതക്ക്‌ 
കുട്ടിക്കൊണ്ടുപോയി. രാമനേയും സീതയേയും ലക്ഷ്മണനേയും 
വിധിപോലെ പൂജിച്ചു. ഫലമൂലങ്ങള്‍ ആഹാരമായി നല്‍കി. രാമന്റെ 
മുന്‍പില്‍ തൊഴുതുനിന്നുകൊണ്ട്‌ അഗസ്ത്യമഹര്‍ഷി പറഞ്ഞു. “രാമ! 
അങ്ങയുടെ വരവും പ്രതീക്ഷിച്ചാണ്‌ ഞാന്‍ കഴിഞ്ഞുവരുന്നത്‌,. പണ്ട്‌ 
പാലാഴിതീരത്തുവെച്ച്‌ ഗ്രഹ്മാവ്‌ ഭൂമിയുടെ ഭാരം തീര്‍ത്തുതരണ 
മെന്നും, രാവണനെ വധിക്കണമെന്നും, അതിനായി അവതരിക്കണ 
മെന്നും അപേക്ഷിച്ചിരുന്നുവല്ലോ. അന്നുമുതല്‍ അങ്ങയെ കാണാന്‍ 
ആഗ്രഹിച്ച്‌ മുനിമാരോടുകൂടി ഞാന്‍ ഇവിടെ തപസ്സുചെയ്തുകൊ 
ണ്ടിരിക്കുകയാണ്‌. 

“സൃഷ്ടിക്കുമുന്‍പ്‌ പരമാത്മാവായ അങ്ങ്‌ മാത്രമാണ്‌ ഉണ്ടായി 
രുന്നത്‌. അങ്ങയെ ആശ്രയിച്ചുനില്‍ക്കുന്ന ഒരു ശക്തിയാണ്‌ മായ. 
നിര്‍ഗുണനും പരമാത്മാവുമായ അങ്ങയെ മായ ആവരണം ചെയ്യു 
ന്നു. മായയാല്‍ മറയപ്പെട്ട പരമാത്മതത്വത്തെയാണ്‌ വേദാന്തികള്‍ 
അവ്യാകൃതമെന്നു പറയുന്നത്‌. മൂലപ്രകൃതി എന്നും അവിദ്യ എന്നും 
സംസാരം എന്നും ബന്ധം എന്നും ഓരോരുത്തരും അതിനെ ഓരോ 
പേരില്‍ പറഞ്ഞുവരുന്നു. പരമാത്മാവായ അങ്ങയാല്‍ ക്ഷോഭിപ്പി 
ക്കപ്പെട്ട അവ്യാകൃതം മഹത്തത്വത്തെ സൃഷ്ടിക്കുന്നു. നിന്തിരുവടി 
യാല്‍ പ്രേരിപ്ചിക്കപ്പെട്ട മഹത്തത്വത്തില്‍നിന്ന്‌ അഹങ്കാരതത്വം ഉണ്ടാ 
കുന്നു. മഹത്തത്വത്താല്‍ ആവരണം ചെയ്യപ്പെട്ട അഹങ്കാരതത!? 
സാത്വികം രാജസം താമസം എന്നീ മൂന്നു വിധത്തിലായിത്തീരുന്നു: 
താമസാഹങ്കാരത്തില്‍നിന്ന്‌ ശബ്ദസ്പര്‍ശരൂപരസഗന്ധങ്ങളും, അവ 
യില്‍നിന്ന്‌ ആകാശം വായു അഗ്നി ജലം ഭൂമി എന്നീ സ്ഥൂലഭൂതങ് 
ളുമുണ്ടാകുന്നു. ആകാശത്തിന്റെ ഗുണം ശബ്ദമാണ്‌. വായുവി 

ശബ്ദവും സ്പര്‍ശവുമുണ്ട്‌. അഗ്നിയിൽ ശബ്ദസ്പര്‍ശരൂപങ്ങളാ 
കുന്ന മുന്നു ഗുണങ്ങളും, ജലത്തില്‍ ശബ്ദസ്പര്‍ശരുപരസങ്ങളാ 
കുന്ന നാലു ഗുണങ്ങളുമുണ്ട്‌. ഭൂമിയില്‍ ശബ്ദം സ്പര്‍ശം രൂപം 
രസം ഗന്ധം എന്നീ അഞ്ചുഗുണങ്ങളുമുണ്ട്‌. രജോഗുണാഹങ്കാര 
ത്തില്‍നിന്ന്‌ കാത്‌ ത്വക്ക്‌ കണ്ണ്‌ നാവ്‌ മുക്ക്‌ എന്നീ ജ്ഞാനേന്ദ്രിയ 
ങ്ങളും, വാക്ക്‌ കയ്യ്‌ കാല്‌ പായു ഉപസ്ഥം എന്നീ കര്‍മ്മേന്ദ്രിയങ്ങളു 
മുണ്ടാകുന്നു. സത്വഗുണാഹങ്കാരത്തില്‍നിന്ന്‌ ഇന്ദ്രിയങ്ങളെ പ്രകാ 
ശിപ്പിക്കുന്ന ദേവതകളുണ്ടാകുന്നു. കാതിന്റെ ദേവതയാണ്‌ ദിഗ്ദേ 
വതകള്‍. ത്വക്കിന്റെ ദേവതയാണ്‌ വായു. കണ്ണിന്റെ ദേവത സൂര്യ 
നും, നാവിന്റെ ദേവത വരുണനും, മൂക്കിന്റെ ദേവത അശ്വിനീദേവ 
തകളുമാണ്‌. വാക്കിന്റെ ദേവതയാണ്‌ അഗ്നി. കയ്യിന്റെ ദേവത ഇന്ദ്ര 
നും, കാലിന്റേത്‌ ഉപേന്ദ്രനുമാണ്‌. പായുവിന്റെ ദേവത മിത്രന്‍. ഉപ 
സ്ഥത്തിന്റെ ദേവത പ്രജാപതിയുമാണ്‌. മനസ്സും സത്വഗുണാഹങ്കാ 
രത്തില്‍നിന്നാണുണ്ടാവുന്നത്‌. 

ശബ്ദാദി വിഷയങ്ങള്‍ ഇന്ദ്രിയങ്ങള്‍ ഇന്ദ്രിയദേവതകള്‍ മനസ്സ്‌ 
ഇവയെല്ലാം കൂടിച്ചേര്‍ന്നിട്ടാണ്‌ സൂക്ഷ്മപ്രപഞ്ചമുണ്ടാകുന്നത്‌. 
സൂക്ഷ്മപ്രപഞ്ചത്തില്‍നിന്ന്‌ ആകാശം വായു അഗ്നി ജലം ഭൂമി 
എന്നീ സ്ഥൂലഭൂതങ്ങളും അവകൊണ്ടു നിര്‍മ്മിക്കപ്പെട്ട സ്ഥൂലമായ 
പ്രപഞ്ചവും ഉണ്ടാകുന്നു. സ്ഥൂല്പപഞ്ചത്തില്‍ക്കൂടെ പ്രകടമായി 
ത്തീരുന്ന പരമാത്മാവായ അങ്ങയെത്തന്നെയാണ്‌ വിരാട്പുരുഷന്‍ 
എന്നു പറയുന്നത്‌. വിരാട്പുരുഷനില്‍നിന്നാണ്‌ സഞ്ചരിക്കുന്നവയും 
സഞ്ചരിക്കാത്തവയുമായ സകലജീവജാലങ്ങളുമുണ്ടാകുന്നത്‌. കാലം 
കൊണ്ടും കര്‍മ്മംകൊണ്ടും ഉണ്ടാവുന്ന ദേവന്മാരും, മൃഗങ്ങളും, 
പക്ഷികളും, മനുഷ്യരും എല്ലാം വിരാട്പുരുഷനായ അങ്ങയില്‍ 
നിന്നുണ്ടാകുന്നവരാണ്‌. രജോഗുണത്തിലൂടെ പ്രപഞ്ചത്തിന്റെ 
സൃഷ്ടികര്‍ത്താവായ ബ്രഹ്മാവായിത്തീരുന്നത്‌ അങ്ങാണ്‌. സത്വഗു 
ണത്തിലുടെ വിഷ്ണുവായിത്തീര്‍ന്ന്‌ പ്രപഞ്ചത്തിന്റെ രക്ഷിതാവാ 
ന്നതും അങ്ങുതന്നെ. പ്രളയകാലത്ത്‌ തമോഗുണത്തിലൂടെ 
oT എല്ലാത്തേയും സംഹരിക്കുന്നവനും അവിടുന്നു 
ലൈം ബുദ്ധിയിലെ സത്വം രജസ്സ്‌ തമസ്സ്‌ എന്നീ മൂന്നു ഗുണങ്ങളെ 
ee ഉണര്‍ന്നിരിക്കുക, സ്വപ്നം കാണുക, ഉറങ്ങുക എന്നീ 
സ്ഥകള്‍ ഉണ്ടാകുന്നത്‌. ഈ മൂന്നവസ്ഥകള്‍ക്കും അതീതനും, 

സാക്ഷിയും, ജ്ഞാനസ്വരുപനും, നാശരഹിതനുമാണ്‌ അവിടുന്ന്‌, 
“രഘുനന്ദന! അങ്ങ്‌ സൃഷ്ടിക്ക്‌ ഇഛിക്കുമ്പോള്‍, മായയെ സ്രീ te 
രിക്കുന്നു. അതോടെ അങ്ങ്‌ മായയുടെ മൂന്നു ഗുണങ്ങളോടുക്ടു 
ടിയവനായി തോന്നപ്പെടുന്നു. മായ, അവിദ്യ എന്നും വിദ്യ എന്നും 
രണ്ടു രുപത്തില്‍ പ്രകാശിക്കുന്നു. ്രവൃത്തിമാര്‍ഗത്തില്‍ (കര്‍മ്മം 
ചെയ്തും ഫലം അനുഭവിച്ചും) കഴിയുന്നവര്‍ അവിദ്യയ്ക്ക്‌ അടിമ 
പ്പെട്ടവരാണ്‌. സംസാരവ്യവഹാരത്തില്‍നിന്നു നിവര്‍ത്തിച്ചവരും, 
വേദാന്തവാക്യങ്ങളുടെ അര്‍ത്ഥവിചാരം ചെയ്യുന്നവരും, നിന്തിരുവ 
ടിയില്‍ ഭക്തിയെ വളര്‍ത്തുന്നവരുമായ മനുഷ്യര്‍ വിദ്യയോടുകൂടി 
യവരാണ്‌. അവിദ്യയ്ക്ക്‌ വശംവദരായവര്‍ ജനനമരണസ്വരൂപമായ 
സംസാരം അനുഭവിക്കുന്നവരാണ്‌. വിദ്യയ്ക്കുവേണ്ടി പരിശ്രമിക്കു 
ന്നവര്‍ ക്രമേണ ജീവിന്മുക്തരായിത്തീരുന്നു. അങ്ങയില്‍ ഭക്തിഭാ 
വത്തെ വളര്‍ത്തുന്നവരും രാമമന്ത്രത്തെ ഉപാസിക്കുന്നവരുമായ 
സുകൃതികള്‍ക്ക്‌ വിദ്യ (ജ്ഞാനം) ഉണ്ടാകും. അല്ലാത്തവര്‍ക്ക്‌ ഒരി 
ക്കലും ഉണ്ടാവില്ല. അതിനാല്‍ അങ്ങയില്‍ ഭക്തി ഉറച്ചവര്‍ സംസാര 
ത്തില്‍നിന്നു മുക്തന്മാര്‍തന്നെ എന്നതില്‍ സംശയമില്ല. അങ്ങയില്‍ 
ഭക്തിയില്ലാത്തവര്‍ക്ക്‌ മോക്ഷം സ്വപ്നത്തില്‍പ്പോലും കിട്ടില്ല. 
“അധികം പറഞ്ഞിട്ടെന്തു പ്രയോജനം? സാരമായതിനെ ഞാന്‍ 
പറയാം. സജ്ജനസംസര്‍ഗമാണ്‌ മോക്ഷ്രപാപ്തിക്കുള്ള ഉത്തമസാ 
ധനം. എല്ലാത്തേയും സമമായി (ആത്മസ്വരുപേണ) കാണുന്നവരും, 
യാതൊന്നിലും ആഗ്രഹമില്ലാത്തവരും, ധനം പുത്രന്മാര്‍ കീര്‍ത്തി 
എന്നിവയില്‍ താല്പര്യമകന്നവരും ഇന്ദ്രിയങ്ങളേയും മനസ്സിനേയും 
അടക്കിയവരുമാണ്‌ സജ്ജനങ്ങള്‍. ഇഷ്ടാനിഷ്ടങ്ങളില്‍ പ്രീതിയോ 
അപ്രീതിയോ ഇല്ലാത്തവരും, പരമനിസ്സംഗന്മാരും, എല്ലാ കര്‍മ്മങ് 
ളേയും ഉപേക്ഷിച്ചവരും, “അഹം ബ്രഹ്മാസ്മി” (ഞാന്‍ ്രഹ്മംതന്നെ) 
എന്ന ദൃഡ്വബോധത്തോടുകൂടിയവരും, യമനിയമങ്ങളെ ആചരിക്കു 
ന്നവരും, യാദൃഛികമായി കിട്ടുന്നതുകൊണ്ട്‌ തൃപ്തരായി ജീവിക്കു 
ന്നവരുമാണ്‌ സത്തുക്കള്‍. അങ്ങനെയുള്ള മഹാത്മാക്കളോടു8! 
ചേര്‍ച്ചയാണ്‌ സത്സംഗം. സത്സംഗം സാധിച്ചാല്‍ അങ്ങയുടെ ക്ഥ 
കളില്‍ ശ്രദ്ധയുണ്ടാവും. നിന്തിരുവടിയുടെ കഥകള്‍ കേള്‍ക്കു? 
തോറും ഭക്തി വളര്‍ന്നുവരും. ഭക്തി ദ്യഡ്ദമായിത്തീര്‍ന്നാല്‍ താ 
ആത്മാവാണെന്ന അനുഭവജ്ഞാനമുണ്ടാകും. ഇതാണ്‌ മോക്ഷ്ല്‌? 

പ്തിക്കുള്ള അനുഷ്ഠാനം. , പണ്ടുള്ള സമര്‍ത്ഥന്മാര്‍ ആചരിച്ചിരുന്ന 
പയാണ്‌ ഇവ. രാമ! അതിന്റാൽ സജ്ജനസംഗം സാധിക്കാനും അങ്ങ 
യില്‍ നിഷ്കളങ്കഭക്തിയുണ്ടാൊവാനും എന്നെ അനുഗ്രഹിക്കണം. 
അങ്ങയുടെ ദര്‍ശനഭാഗ്യം സ്രിദ്ധിച്ചതിനാല്‍ ഇന്ന്‌ എന്റെ ജന്മം സഫ 
ലമായി. ഞാന്‍ വളരെക്കാല്ലമായി ചെയ്ത തപസ്സിന്റെ ഫലമായാണ്‌ 
ഇന്ന്‌ അങ്ങയെ പുജിക്കാന്ദു കഴിഞ്ഞത്‌. രാഘവ! അങ്ങ്‌ സീതാസ 
മേതനായി എപ്പോഴും എന്റെ ഹൃദയത്തില്‍ വിളങ്ങുമാറാകണം. 
ഞാന്‍ നടക്കുമ്പോഴും നിദക്കുമ്പോഴും മറ്റെന്തു പ്രവൃത്തിചെയ്യു 
മ്പോഴും നിന്തിരുവടിയുട്ടെ സ്മരണ എനിക്കു ഉണ്ടാകണം. അതി 
നെന്നെ അനുഗ്രഹിക്കണലു.” 

ഇങ്ങനെ മുനിശ്രേഷ്ഠന്രായ അഗസ്ത്യന്‍ രാമനെ സ്തുതിച്ചു. 
ഇന്ദ്രന്‍ തന്നെ ഏല്പിച്ചിതുന്ന വൈഷ്ണവചാപവും, അമ്പൊടു 
ങ്ങാത്ത രണ്ടു ആവനാഴിക്കളും, ശ്രേഷ്ഠമായ ഒരു വാളും രാമനു 
കൊടുത്തു. “രാമ! ഭൂമിക്ക്‌ ഭാരഭൂതരായ രാക്ഷസന്മാരെ സംഹരി 
ച്ചാലും. അതിനുവേണ്ടിയഠുണല്ലോ മായയിലൂടെയുള്ള അങ്ങയുടെ 
മനുഷ്യാവതാരം. ഇവിടെന്നിന്ന്‌ രണ്ടുയോജന (ഏതാണ്ട്‌ 24 കിലോ 
മീറ്റര്‍) ദൂരത്ത്‌ പഞ്ചവടി ഏന്ന മനോഹരവനമുണ്ട്‌. ഗൌതമീനദിയുടെ 
തീരത്താണ്‌ ആ സ്ഥലം. വനവാസത്തിലെ ബാക്കികാലം അവിടെ 
ച്ചെന്നു താമസിക്കൂ. അവ്വിടെ വസിച്ചുകൊണ്ട്‌ ദേവകാര്യങ്ങള്‍ 
പലതും ചെയ്യാനുണ്ട്‌.” തത്വവാര്‍ത്ഥത്തെ പ്രകാശിപ്പിക്കുന്ന അഗസ്ത്യ 
സ്തുതി കേട്ട്‌ സന്തോഷിച്ച രാമന്‍ മുനിയോട്‌ യാത്ര പറഞ്ഞ്‌ സീത 
യോടും ലക്ഷ്മണനോടുംക്കൂടി പഞ്ചവടിയിലേയ്ക്ക്‌ പുറപ്പെട്ടു. എല്ലാ 
വര്‍ക്കും മാര്‍ഗദര്‍ശിയായ രാമന്‍ അഗസ്ത മഹര്‍ഷി കാണിച്ചുകൊ 
ടുത്ത വഴിക്കാണ്‌ പഞ്ചവടുടിഷ്ലിലേക്ക്‌ പോയത്‌. 


നാലാം. സര്‍ഗം 
മുക്തിമാര്‍ഗോപദേശം 


പഞ്ചവടിക്കുപോകുന്ന വഴിയില്‍ രാമന്‍ പര്‍വ്വതത്തിന്റെ കൊടു 
മുടിപോലെ വലിയ ശരീരത്തോടുകൂടിയ ഒരു കഴുകനെ കണ്ടു. 
എന്താണിത്‌ എന്ന്‌ ആശ്ചര്യപ്പെട്ടു. “ലക്ഷ്മണ! വില്ല്‌ കൊണ്ടുവരു. 
ഇതാ ഒരു രാക്ഷസന്‍. മഹര്‍ഷിമാരെ തിന്നുന്ന ഇവനെ ഞാന്‍ 
കൊല്ലുന്നുണ്ട്‌.” ഇങ്ങനെ രാമന്‍ പറഞ്ഞതുകേട്ട്‌ ആ കഴുകന്‍ ഭയ 
ത്തോടെ പറഞ്ഞു. “രാമ! ഞാന്‍ അങ്ങയ്ക്ക്‌ കൊല്ലാന്‍ തക്കവന 
ല്ല. അങ്ങയുടെ അച്ഛന്റെ സുഹൃത്താണ്‌. ജടായു എന്നുപേരായ 
കഴുകനാണ്‌. അങ്ങയ്ക്ക്‌ പ്രിയപ്പെട്ട എന്തെങ്കിലും സഹായം ചെയ്യാ 
നായി ഞാന്‍ പഞ്ചവടിയില്‍ താമസിക്കുന്നവനാണ്‌. അങ്ങും ലക്ഷ്മ 
ണനും നായാട്ടിനു പോകുന്ന സമയത്ത്‌ സീതയെ രക്ഷിക്കല്‍ എന്റെ 
ചുമതലയായിരിക്കും.” കഴുകന്‍ ഇങ്ങനെ പറഞ്ഞപ്പോള്‍ ശ്രീരാ 
മന്‍ സ്നേഹത്തോടെ പറഞ്ഞു. “ഗൃധ്രരാജാവേ! അങ്ങ്‌ പറഞ്ഞത്‌ 
ശരി. പഞ്ചവടിയില്‍ ഞങ്ങളുടെ ആശ്രമത്തിനു സമീപത്ത്‌ താമ 
സിച്ച്‌ പറഞ്ഞപോലെ ചെയ്താലും.” ഇങ്ങനെ പറഞ്ഞ്‌ ജടായുവിനെ 
ആലിംഗനം ചെയ്തു. 

അതിനുശേഷം രാമന്‍ സീതയോടും ലക്ഷ്മണനോടും കൂടി പഞ്ച 
വടിയിലെത്തി. ലക്ഷ്മണന്‍ നല്ലൊരു പര്‍ണശാല നിര്‍മ്മിച്ചു. 
അവിടെ അവര്‍ മൂന്നുപേരും താമസിക്കാന്‍ തുടങ്ങി. ധാരാളം പഴ 
ങ്ങള്‍ നിറഞ്ഞ വൃക്ഷങ്ങളോടും കുടിക്കാന്‍ ശുദ്ധജലം നിറഞ്ഞൊ 
ഴുകുന്ന അരുവികളോടും കൂടിയതും, ജനങ്ങളുടെ ശല്യമില്ലാത്ത 
തുമായ ഏകാന്തസ്ഥലമായിരുന്നു പഞ്ചവടിയിലെ അവരുടെ ആശ്ര 
മം. സീതയെ സന്തോഷിപ്പിച്ചുകൊണ്ട്‌ രാമന്‍ ലക്ഷ്മണസമേതനാ 
യി, ദേവലോകത്തിലെന്നപോലെ, അവിടെ സുഖമായി താമസിച്ചു. 
ലക്ഷ്മണന്‍ രാമനും സീതയ്ക്കും ആവശ്യമായ ഫലമുലങ്ങള്‍ 
കൊണ്ടുകൊടുത്തിരുന്നു. രാത്രി രാമനും സീതയും ഉറങ്ങുമ്പോള്‍ 
വില്ലും ധരിച്ച്‌ അവര്‍ക്ക്‌ കാവല്‍നിന്നിരുന്നു. ദിവസേന അവര്‍ മൂന്നു 
പേരും ഗരതമീനദിയില്‍ സ്നാനം ചെയ്തിരുന്നു. രാമന്റേയും 
cae ee OR ee 

ലക്ഷ്മണന്റേയും നടുക്കാണ്‌ സീത സഞ്ചരിച്ചിരുന്നത്‌. ആശ്രമത്തി 
ലേക്ക്‌ ആവശ്യമുള്ള വെള്ളം ദിവസേന ലക്ഷ്മണന്‍ കൊണ്ടുകൊ 
ടുത്തിരുന്നു. രാമനെ ദാസനെപ്പോലെ സേവിക്കുന്നത്‌ ലക്ഷ്മണന്‌ 
ഒരു നിര്‍വൃതിയായിരുന്നു. ഇങ്ങനെ മുന്നുപേരും പഞ്ചവടിയില്‍ 
സുഖമായി താമസിച്ചുവന്നു. 

ഒരുദിവസം ലക്ഷ്മണന്‍ ഏകാന്തത്തില്‍ ഇരുന്നിരുന്ന രാമനെ 
വിനയപൂര്‍വ്വം സമീപിച്ച്‌ ചോദിച്ചു. ജ്യേഷ്ഠന്‍ എന്ന നിലയ്ക്കല്ല, 
സര്‍വ്വേശ്വരന്‍ എന്ന നിലയ്ക്കാണ്‌ ലക്ഷ്മണന്‍ രാമനെ സമീപിച്ച 
ത്‌. “ഭഗവന്‍! ഞാന്‍ അങ്ങയില്‍നിന്ന്‌ മോക്ഷസ്വരുപത്തെ ചുരു 
ക്കിക്കേട്ടാൽക്കൊള്ളാമെന്ന്‌ ആഗ്രഹിക്കുന്നു. ജ്ഞാനം വിജ്ഞാനം 
വൈരാഗ്യം ഭക്തി ഇവ ന്റാലും മോക്ഷപ്രാപ്തിക്ക്‌ അത്യാവശ്യമാ 
ണെന്ന്‌ ഞാന്‍ മനസ്സിലാക്കിയിട്ടുണ്ട. അവയുടെ സ്വരൂപത്തേയും 
എനിക്ക്‌ പറഞ്ഞുതരാന്‍ ദയചെയ്യണം. അങ്ങയെപ്പോലെ ശ്രേഷ്ഠ 
നായ ഒരു ഉപദേഷ്ടാവിനെ ലോകത്തില്‍ കാണാന്‍ കിട്ടില്ല.” 

ശ്രീരാമന്‍ മറുപടി പറഞ്ഞു. “വത്സ! നിന്റെ ചോദ്യത്തിനുള്ള 
ഉത്തരം രഹസ്യത്തില്‍വെച്ച്‌ അതിരഹസ്യമാണ്‌,. അത്‌ അറിയുന്ന 
തോടെ ഭേദഭാവനയ്ക്ക്‌ കാരണമായ അജ്ഞാനം നിശ്ശേഷം നശി 
ക്കുംം മായകൊണ്ടാണ്‌ ആത്മന്വരുപത്തെ മറക്കുന്നതും പ്രപ 
ഞ്ചത്തെ സത്യമായി ധരിക്കുന്നതും. അതിനാല്‍ ഞാന്‍ ആദ്യമായി 
മായയുടെ സ്വരൂപം പറഞ്ഞുതരാം. ജ്ഞാനംകൊണ്ട്‌ മായ നശി 
ക്കും. ആ ജ്ഞാനമുണ്ടാവാനുള്ള അനുഷ്ഠാനങ്ങള്‍ പിന്നീട്‌ ഉപ 
ദേശിക്കാം. അനന്തരം ജ്ഞാനത്തിന്റേയും വിജ്ഞാനത്തിന്റേയും 
സ്വരൂപത്തെ പറഞ്ഞുതരാം. ജ്ഞാനവിജ്ഞാനങ്ങളെക്കൊണ്ടു 
പ്രാപിക്കേണ്ടതായ പരമാത്മതത്വത്തേയും ഉപദേശിച്ചുതരാം. പര്‍ 
മാത്മതത്വബോധംകൊണ്ട്‌ സംസാരഭയത്തില്‍നിന്ന്‌ എന്നെന്നേക്കു 
മായി മുക്തനായിത്തീരാന്‍ കഴിയും. 

“ശരീരം ഇന്ദ്രിയങ്ങള്‍ പ്രാണന്‍ മനസ്സ്‌ ബുദ്ധി എന്നിവ അനാത്മി 
(ആത്മാവിൽനിന്നു ഭിന്ന) വസ്തുക്കളാണ്‌. അവ താനാണെന 
തോന്നല്‍ എന്തുകൊണ്ട്‌ ഉണ്ടാവുന്നുവോ, ആ ശക്തിയെയാണ്‌ മായ 
എന്നു പറയുന്നത്‌. മായയാണ്‌ സംസാരാനുഭവത്തെ സത്യമായി 
തോന്നിപ്പിക്കുന്നത്‌. മായയ്ക്ക്‌ രണ്ടുരൂപങ്ങളുണ്ട്‌. വിക്ഷേപവു? 
ആവരണവും ആണ്‌ അവ. അതില്‍ വിക്ഷേപമാണ്‌ മഹത്തത്വം 

മുതല്‍ (ബഹ്മാവുവരെയുള്ള സൂക്ഷ്മവും സ്ഥുലവുമായ പ്രപ 
ഞ്ചത്തെ സൃഷ്ടിക്കുന്നത്‌. ആവരണം ജ്ഞാനത്തെ മറച്ചുകൊണ്ട്‌ 
സ്ഥിതിചെയ്യുന്നു. ആത്മവിസ്മൃതി ആവരണവും പ്രപഞ്ചപ്രതീതി 
വിക്ഷേപവുമാണ്‌. പ്രപഞ്ചം, കയറില്‍ പാമ്പെന്നപോലെ, വെറും ശ്രമം 
കൊണ്ട്‌ തോന്നപ്പെടുന്നതാണ്‌. വിചാരംചെയ്തു നോക്കുമ്പോള്‍ 
പ്രപഞ്ചത്തിന്‌ സത്യത്വമില്ലെന്ന്‌ അനുഭവം വരും. കയറിനെ അറി 
യാത്തതിനാലാണല്ലോ അതില്‍ പാമ്പെന്ന തോന്നലുണ്ടായത്‌. അതു 
പോലെ, പരമാത്മതത്വത്തെ അറിയാത്തതിനാലാണ്‌ അതിൽ പ്രപ 
ഞ്ചപതീതി തോന്നപ്പെടുന്നത്‌. കയറിനെ അറിഞ്ഞാല്‍ അതില്‍ 
തോന്നപ്പെട്ടിരുന്ന പാമ്പ്‌ ഇല്ലാതായിത്തീരുന്നതുപോലെ, പരമാത്മ 
സ്വരൂപത്തെ അറിഞ്ഞാല്‍ പ്രപഞ്ചവും ഇല്ലാതായിത്തീരും. നമ്മൾ 
ഇവിടെ എന്തെല്ലാം കേള്‍ക്കുകയും കാണുകയും സ്മരിക്കുകയും 
ചെയ്യുന്നുവോ, അവയ്ക്കൊന്നും സത്യത്വമില്ല. അവ സ്വപ്നം 
പോലെയോ മനോരാജ്യംപോലെയോ ഭ്രമംകൊണ്ട്‌ തോന്നപ്പെടുന്ന 
വയാണ്‌. 

“സംസാരത്തെ ഒരു വൃക്ഷമായി കണക്കാക്കുകയാണെങ്കില്‍ 
അതിന്റെ നാരായവേര്‍ ദേഹമാണ്‌. ദേഹമാണ്‌ താനെന്ന തോന്ന 
ലില്‍ നിന്നാണ്‌ ഭാര്യ പുത്രൻ ധനം ഗൃഹം മുതലായവയില്‍ സ്നേഹ 
മുണ്ടാവുന്നത്‌. ആത്മാവായ തനിക്ക്‌ ഇവയോടൊന്നും ബന്ധമില്ല. 
ആകാശം വായു അഗ്നി ജലം ഭൂമി എന്നീ പഞ്ചഭൂതങ്ങള്‍, ശബ്ദം 
സ്പര്‍ശം രൂപം രസം ഗന്ധം എന്നീ അഞ്ചുവിഷയങ്ങള്‍, ഞാനെന്ന 
തോന്നലാകുന്ന അഹങ്കാരം, ബുദ്ധി, കാത്‌ ത്വക്ക്‌ കണ്ണ്‌ നാവ്‌ മൂക്ക്‌ 
എന്നീ ജ്ഞാനേന്ദ്രിയങ്ങള്‍, വാക്ക്‌ കയ്യ്‌ കാല്‌ പായു ഉപസ്ഥം എന്നീ 
ര്‍ര്‍മ്മേന്ദ്രിയങ്ങള്‍, ബുദ്ധിയിലുള്ള ആത്മപ്രതിബിംബമാകുന്ന ചിദാ 
ദാസന്‍, മനസ്സ്‌, ഇവയ്ക്കെല്ലാം കാരണമായ മൂലപ്രകൃതി ഇവയെല്ലാം 
രൂടിച്ചേര്‍ന്നതിനെ ക്ഷേത്രമെന്നു പറയുന്നു. ക്ഷേത്രത്തെത്തന്നെ 
യാണ്‌ ദേഹമെന്നും പറയുന്നത്‌. ഇവയില്‍നിന്ന്‌ വേറിട്ടു നില്‍ക്കുന്ന 
ചൈതന്യമാണ്‌ ആത്മാവ്‌. ഇനി ആത്മാവിനെ അറിയാനുളള അനു 
ഘ്ഠാനങ്ങള്‍ പറയാം. ദേഹത്തിനു സാക്ഷിയായ ആത്മാവും പര 
ഒന്നുതന്നെ. ആത്മാവിനെ അറിയുന്നതോടെ പരമാത്മ 

കയവും ഉണ്ടാകും. 

താന്‍ യോഗ്യനാണെന്ന തോന്നലാണ്‌ അഭിമാനം. അത്‌ തീരെ 

ഇല്ലാതാവണം. എന്നാലേ ജ്ഞാനമുണ്ടാവു. ധാര്‍മ്മികനാണെന്ന 
അഭിനയമാണ്‌ ദംഭം. അതും നിശ്ശേഷം അകറ്റണം. ഒരു ജീഫ്പ 
യേയും വാക്ക്‌ മനസ്സ്‌ ശരീരം എന്നിവകൊണ്ട്‌ ദ്രോഹിക്കാതിരിക്ക 
ലാണ്‌ അഹിംസ. അത്‌ ആചരിക്കണം. മറ്റുള്ളവര്‍ തന്നെ അധ്ധി 
ക്ഷേപിക്കുന്നതിനെ ചിന്തയോ ആവലാതിയോ കുടാതെ സഹിക്ക 
ണം. വാക്കും വിചാരവും പ്രവൃത്തിയും ഒന്നായിത്തീരലാണ്‌ ആര്‍ജു 
വം. അത്‌ അഭ്യസിച്ച്‌ ഉണ്ടാക്കണം. ശരീരംകൊണ്ടും വാക്കു 
കൊണ്ടും മനസ്സുകൊണ്ടും ഗുരുവിനെ സേവിക്കണം. സ്നാനം 
കൊണ്ട്‌ ശരീരവും ഈശ്വരചിന്തകൊണ്ട്‌ മനസ്സും ശുദ്ധമാക്കണം. 
സല്‍ക്കര്‍മ്മങ്ങള്‍ അനുഷ്ഠിക്കുന്നതില്‍ സ്ഥിരത ഉണ്ടാവണം. സജു 
ല്പങ്ങളെ അകറ്റികൊണ്ട്‌ മനസ്സിനേയും, മനംകൊണ്ട്‌ വാക്കി 
നേയും, സര്‍വകര്‍മ്മപരിത്യാഗംകൊണ്ട്‌ ശരീരത്തേയും അടക്കണം. 
ശബ്ദാദിവിഷയങ്ങളെ സമ്പാദിക്കാനുള്ള പ്രവൃത്തിയെ നിശ്ശേഷം 
ഉപേക്ഷിക്കണം. ഞാനെന്ന തോന്നലാകുന്ന അഹങ്കാരത്തെ അക 
റ്റാന്‍ എപ്പോഴും പരിശ്രമിച്ചുകൊണ്ടിരിക്കണം. ജനനം വാര്‍ദ്ധക്യം 
മരണം മുതലായ ദുഃഖാനുഭവങ്ങളെ ഓര്‍മ്മിച്ചു കൊണ്ടിരിക്കണം. 
അത്‌ വൈരാഗ്യം വളരാന്‍ സഹായകരമായിത്തീരും. ഭാര്യ പുത്രന്‍ 
ധനം മുതലായവയിലുള്ള സ്നേഹത്തെ അകറ്റണം. ഇഷ്ടം 
വന്നാലും അനിഷ്ടം വന്നാലും മനസ്സിനെ സമനിലയില്‍ നിര്‍ത്താന്‍ 
അഭ്യസിച്ചുകൊണ്ടിരിക്കണം. എല്ലാവരിലും ആത്മസ്വരൂപേണ വിള 
ങ്ങുന്ന ഈശ്വരനില്‍, മറ്റു ചിന്തകളൊന്നും കൂടാതെ, ബുദ്ധിയെ ഉറ 
പ്പിക്കണം. ജനത്തിരക്കില്ലാത്ത ഏകാന്തവും പുണുവുമായ 
സ്ഥലത്ത്‌ താമസിക്കണം. വെറും ലനകികന്മാരോടു ബന്ധപ്പെടു 
ന്നതില്‍ താല്പര്യമില്ലാതാവണം. ആത്മജ്ഞാനം സമ്പാദിക്കാന്‍ 
എപ്പോഴും പ്രയത്നിച്ചുകൊണ്ടിരിക്കണം. വേദാന്തവാക്യങ്ങളുടെ 
അര്‍ത്ഥവിചാരം ചെയ്യണം. ഇങ്ങനെയുള്ള അനുഷ്ഠാന 
ങ്ങള്‍കൊണ്ട്‌ ജ്ഞാനമുണ്ടാവും. ഇതിനു വിപരീതമായി ജീവിച്ചാല്‍ 
അജ്ഞാനവും വളരും. 

“അഹങ്കാരം ബുദ്ധി മനസ്സ്‌ പ്രാണന്‍ ഇന്ദ്രിയങ്ങള്‍ ശരീരം ഇവ 
യില്‍നിന്നു വേറിട്ടുനില്‍ക്കുന്നവനും, നിത്യശുദ്ധനും, ജ്ഞാനമാ:൦ 
സ്വരൂപനുമായ ആത്മാവാണ്‌ താനെന്ന ബോധം യാതൊന്നുകെ? 
ണ്ടുണ്ടാവുന്നുവോ, അതിനെയാണ്‌ ജ്ഞാനമെന്നു പറയുന്നത്‌. ജു 

ജ്ഞാനം അനുഭവമായിത്തീര്‍ന്നാല്‍ അതിനെ വിജ്ഞാനം എന്നും 
പറയുന്നു (താന്‍ ആത്മാവാണെന്ന അറിവ്‌ ജ്ഞാനവും അനുഭവം 
പിജ്ഞാനവുമാണ്‌). ആത്മാവ്‌ എങ്ങും നിറഞ്ഞവനാണ്‌. സത്ത്‌ 
(ഉണ്മ) ചിത്ത്‌ (ജ്ഞാനം) ആനന്ദം (സുഖം) എന്നീ സ്വരുപത്തോടു 
കൂടിയവനും, ഒരിക്കലും ക്ഷയിക്കാത്തവനും, ബുദ്ധി മനസ്സ്‌ ശരീരം 
എന്നീ ഉപാധികള്‍ ഇല്ലാത്തവനും, ബാല്യം കാമാരം യവ്വനം 
വാര്‍ദ്ധക്യം എന്നീ പരിണാമങ്ങള്‍ ഇല്ലാത്തവനുമാണ്‌. ഏകനാണ്‌. 
അദ്വിതീയനാണ്‌. സത്യസ്വരൂപനാണ്‌. ജ്ഞാനസ്വരൂപനാണ്‌. നിസ്സം 
ഗനാണ്‌. സ്വയം പ്രകാശസ്വരുപിയാണ്‌. എല്ലാത്തിനും സാക്ഷിയാ 
ണ്‌, ഇപ്രകാരമുള്ള ആത്മാവിനെ വിജ്ഞാനംകൊണ്ട്‌ പ്രാപിക്കാന്‍ 
കഴിയും. ശാസ്രത്രജ്ഞാനം കൊണ്ടും ഗുരുവിന്റെ ഉപദേശം 
കൊണ്ടും, ജാഗ്രത്സ്വപ്നസുഷുപ്തികളെ അനുഭവിക്കുന്ന ജീവനും, 
ഈ മുന്നവസ്ഥകള്‍ക്കും സാക്ഷിയായ ആത്മാവും ഒന്നാണെന്ന 
ബോധ്യം വരും. അതോടെ പ്രപഞ്ചത്തിനു കാരണമായ അവിദ്യ, 
അതിന്റെ വികാരങ്ങളായ അഹങ്കാരം ബുദ്ധി മനസ്സ്‌ പ്രാണന്‍ ഇന്ദ്രി 
യങ്ങള്‍ ശരീരം എന്നിവയോടുകൂടി പരമാത്മാവില്‍ ലയിക്കുന്നു. 
ഈ അനുഭവത്തെയാണ്‌ മുക്തി എന്നു പറയുന്നത്‌. ലക്ഷ്മണ! 
ഇങ്ങനെ ജ്ഞാനത്തോടും വിജ്ഞാനത്തോടും വൈരാഗ്യത്തോടും 
കൂടിയ മോക്ഷസ്വരൂപത്തെ ഞാന്‍ പറഞ്ഞുതന്നു കഴിഞ്ഞു. പക്ഷെ 
ഈശ്വരനായ എന്നില്‍ ഉറച്ച ഭക്തിയില്ലാത്തവര്‍ക്ക്‌ മുക്തി ദുര്‍ല്ലഭ 
മാണെന്നാണ്‌ എന്റെ അഭിപ്രായം. കണ്ണുകളുള്ളവര്‍ക്കും രാത്രി 
ഇരുട്ടില്‍ വഴി കാണുകയില്ലല്ലോ. എന്നാല്‍ വിളക്കുള്ളവര്‍ക്ക്‌ വഴി 
സ്പഷ്ടമായി കാണുകയും ചെയ്യും. അതുപോലെ ഭക്തികൊണ്ട്‌ 
ശുദ്ധമായിത്തീര്‍ന്ന മനസ്സിലേ ആത്മജ്ഞാനം പ്രകാശിക്കൂ. 

“ഇനി ഭക്തിയുണ്ടാവാനുള്ള അനുഷ്ഠാനം പറഞ്ഞുതരാം. ഭക്ത 
യാരോടുള്ള സത്സംഗം, ഭഗവാനേയും ഭക്തന്മാരേയും സേവിക്കു 
Y ഏകാദശി മുതലായ വ്രതങ്ങള്‍ ഉപവാസമായി ആചരിക്കുക, 
Re അവതാരദിവസങ്ങളെ ആഘോഷിക്കുക, ഭഗവല്‍ക്കഥ 
a കേള്‍ക്കുക, കീര്‍ത്തിക്കുക, വ്യാഖ്യാനിക്കുക, ഭഗവാനെ പൂജി 
Se ഖാന്റെ നാമം ജപിക്കുക ഇവയെല്ലാം നിരന്തരം അഭ്യസി 
Se ഈശ്വരനെ മറക്കാന്‍ പറ്റാത്തവിധത്തിലുള്ള ഭക്തി 

വും. ഭക്തികൊണ്ട്‌ കര്‍മ്മവാസനകള്‍ നശിച്ച്‌ മനസ്സ്‌ ആകാ 

ശംപോലെ നിര്‍മ്മലമായിത്തീരും. ചിന്തയോ ഉറക്കമോ ഇല്ലാത്ത 
മനസ്സിന്റെ നിലയാണ്‌ മനഃശുദ്ധി. അങ്ങനെ ശുദ്ധമായിത്തീര്‍ന്ന 
മനസ്സിൽ ജ്ഞാനവും വിജ്ഞാനവും വൈരാഗ്യവും വളരെ വേഗ 
ത്തില്‍ വളര്‍ന്നുവരും. വൈരാഗ്യംകൊണ്ട്‌ കാത്‌ ത്വക്ക്‌ കണ്ണ്‌ നാവ്‌ 
മുക്ക്‌ എന്നീ ഇന്ദ്രിയങ്ങള്‍ അടങ്ങും. അതോടെ ജാഗ്രദവസ്ഥയി 
ല്ലാതായിത്തീരും. ഭക്തികൊണ്ട്‌ കര്‍മ്മവാസനകള്‍ നശിച്ച്‌ മനസ്സുട 
ങ്ങും. അപ്പോള്‍ സ്വപ്നാവസ്ഥയുമില്ലാതായിത്തീരും. ജ്ഞാനമു 
ണ്ടായാൽ ആത്മവിസ്മൃതിയാകുന്ന അവിദ്യ നശിക്കും. അതോടെ 
സുഷുപ്തിയാകുന്ന അവസ്ഥയും ഇല്ലാതാകും. ഈ മുന്നവസ്ഥക 
ളുമില്ലാതായാല്‍ ജീവന്‍ ആത്മാവില്‍ ഏകീഭവിച്ച്‌ മുക്തനായിത്തീ 
രും. ലക്ഷ്മണ! ഇങ്ങനെ നിന്റെ യചാദ്യത്തിനു മറുപടി പറഞ്ഞുത 
ന്നു കഴിഞ്ഞു. എന്റെ ഈ ഉപദേശം അനുഷ്ഠിക്കുന്നവന്‍ നിശ്ചയ 
മായും മോക്ഷ്രപാപ്തിക്ക്‌ അര്‍ഹനായിത്തീരും. എന്നില്‍ ഭക്തിയി 
ല്ലാത്തവര്‍ക്ക്‌ ഇത്‌ ഉപദേശിച്ചുകൊടുക്കരുത്‌. ഭക്തന്മാരെ വിളിച്ചു 
വരുത്തിപ്പോലും ഉപദേശിക്കുകയും വേണം. ഈ ഉപദേശത്തെ 
ശ്രദ്ധയോടെ പഠിക്കുന്നവര്‍പോലും അജ്ഞാനബന്ധം നശിച്ച്‌ മുക്ത 
രായി ഭവിക്കും. ഭക്തികൊണ്ട്‌ മനസ്സ്‌ ശുദ്ധമായിത്തീര്‍ന്ന ജ്ഞാനി 
കളുടെ സത്സംഗംകൊണ്ട്‌ വളരെ വേഗത്തില്‍ മോക്ഷപ്രാപ്തി സാധി 
ക്കും. സത്സംഗമല്ലാതെ അതിനുവേറെ സുഗമമായ അനുഷ്ഠാന 
മൊന്നുമില്ല.” 

ഖരവധം 


രാവണന്റെ അനുജത്തിയാണ്‌ ശൂര്‍പ്പണഖ. അവള്‍ ദണ്ഡകാര 
ണ്യത്തിൽ ജനസ്ഥാനത്താണ്‌ താമസം. ഖരനും പതിന്നാലായിരം 
രാക്ഷസന്മാരും അവള്‍ക്ക്‌ സഹായത്തിനുണ്ട്‌. ശൂര്‍പ്പണഖയുടെ 
ചെറിയമ്മയുടെ മകനാണ്‌ ഖരന്‍. പ്രായംകൊണ്ട്‌ അവളുടെ അനു 
ജനാണ്‌. ശൂര്‍പ്പണഖ ഒരു ദിവസം ഗൌതമീതീരത്തുകുടി സഞ്ചരി 
ക്കുകയായിരുന്നു. അവള്‍ ആ നദിയുടെ കരയില്‍ താമര വ്രജം 
അങ്കുശം ധ്വജം മുതലായ പാദരേഖകളോടുകുടിയ കാലടിപ്പാടുകള്‍ 
കണ്ടു. കാല്‍പ്പാടുകള്‍ക്കുതന്നെ ഇത്ര സരന്ദര്യമുണ്ടെങ്കില്‍ൽ ആ 
പുരുഷന്‍ എത്രയധികം സുന്ദരനായിരിക്കണമെന്ന്‌ അവള്‍ക്ക്‌ 
തോന്നി. ആ കാലടിപ്പാടുകളെ പിന്‍തുടര്‍ന്നുകൊണ്ട്‌ ശൂര്‍പ്പണഖ 
ശ്രീരാമന്റെ ആശ്രമത്തില്‍ എത്തി. സീതയോടുകുടിയിരിക്കുന്നവ 
നും, കാമദേവനേക്കാള്‍ സുന്ദരനുമായ രാമനെക്കണ്ട്‌ അവള്‍ കാമ 
പരവശയായിത്തീര്‍ന്നു. അവള്‍ രാമനോട്‌ ചോദിച്ചു. “അങ്ങ്‌ 
ആരാണ്‌? ആരുടെ മകനാണ്‌? ജടയും മരവുരിയും ധരിച്ച്‌ ഈ 
ആശ്രമത്തില്‍ താമസിക്കുന്നതെന്തിനാണ്‌? പറയൂ. ഞാന്‍ ശൂര്‍പ്പ 
ണഖയാണ്‌. രാക്ഷസച്രകവര്‍ത്തിയായ രാവണന്റെ അനുജത്തി 
യാണ്‌. ഖരനെന്നുപേരായ അനുജനോടൊന്നിച്ച്‌ ജനസ്ഥാനത്ത്‌ താമ 
സിച്ചുവരുന്നു. രാജാവും ജ്യേഷ്ഠനുമായ രാവണന്‍ എനിക്കുവേ 
ണ്ടതെല്ലാം തരുന്നുണ്ട്‌. ഞാന്‍ മുനിമാരെ ഭക്ഷിച്ചുകൊണ്ട്‌ ഇവിടെ 
സുഖമായി കഴിയുന്നു. അങ്ങ്‌ ആരാണെന്ന്‌ അറിയണമെന്ന്‌ ആഗ്ര 
ഹമുണ്ട്‌. (രാമന്റെ സനന്ദര്യത്തിൽ മയങ്ങിയതിനാല്‍ മുനിവേഷം 
ധരിച്ചവനാണെങ്കിലും കൊന്നുതിന്നുന്നില്ല എന്നു വ്യംഗ്യം). 

ശ്രീരാമന്‍ മറുപടി പറഞ്ഞു. എന്റെ പേര്‍ രാമന്‍ എന്നാണ്‌. 
അയോധ്യാധിപനായ ദശരഥന്റെ മകനാണ്‌. ഈ സുന്ദരി സീതയാ 
ണ്‌. എന്റെ ഭാര്യയാണ്‌. ജനകന്റെ മകളാണ്‌. പര്‍ണശാലയ്ക്ക്‌ 
പുറത്തുനില്‍ക്കുന്നവന്‍ എന്റെ അനുജനാണ്‌. ലക്ഷ്മണന്‍ എന്നാണ്‌ 
പേര്‌. ഭുവനസുന്ദരിയായ (വിപരീതാര്‍ത്ഥം - ശൂര്‍പ്പണഖയേപ്പോലെ 
വിരൂപയായ ഒരു സ്ത്രീ ഇതുവരെ ജനിച്ചിട്ടില്ല) ഭവതിക്ക്‌ ഞാന്‍ 

എന്താണ്‌ ചെയ്തുതരേണ്ടത്‌? രാമന്‍ പറഞ്ഞതുകേട്ട്‌ കാമപരവശു 
യായ ശൂര്‍പ്പണഖ പറഞ്ഞു. “രാമ! വരു. ഞാന്‍ അങ്ങയില്‍ അന 
രക്തയാണ്‌. എനിക്ക്‌ സുന്ദരനായ അങ്ങില്ലാതെ ജീവിക്കാന്‍ വയ്യ. 
നമുക്ക്‌ കാടുകളിലും പര്‍വ്വതങ്ങളിലും ഒന്നിച്ച്‌ വിനോദിച്ചുകൊണ്ട്‌ 
സഞ്ചരിക്കാം.” ശ്രീരാമന്‍ സീതയെ കടാക്ഷിച്ചുകൊണ്ട്‌ പുഞ്ചിരി 
യോടെ പറഞ്ഞു. “ഇവള്‍ എന്റെ' ഭാര്യയാണ്‌. എന്നെ ഒരിക്കലും 
വിട്ടുപിരിയാത്തവളാണ്‌. ഭവതിക്ക്‌ സപത്നീദുഃഖം (ഭർത്താവി 
മറ്റൊരു ഭാര്യയാണ്‌ സപത്നി) അസഹ്യമായിത്തീരില്ലേ? ഇതാ 
പുറത്ത്‌ എന്റെ അനുജനായ ലക്ഷ്മണന്‍ നില്‍ക്കുന്നുണ്ട്‌. അവന്‍ 
അത്ൃന്തം സുന്ദരനാണ്‌. അവന്‍ ഭവതിക്ക്‌ അനുരൂപനായ ഭര്‍ത്താ 
വായിത്തീരും. അവനൊന്നിച്ചു സഞ്ചരിച്ചുകൊള്ളു.” രാമന്‍ ഇപ്ര 
കാരം പറഞ്ഞപ്പോള്‍ ശൂര്‍പ്പണഖ ലക്ഷ്മണനെ സമീപിച്ചുകൊണ്ട്‌ 
പറഞ്ഞു. “ലക്ഷ്മണ! സുന്ദരനായ അങ്ങ്‌ എന്റെ ഭര്‍ത്താവായി 
ത്തീരു. അങ്ങയുടെ ജ്യേഷ്ഠന്‍ അങ്ങനെ കല്പിച്ചിരിക്കുന്നു. 
നമുക്ക്‌ ഒന്നിച്ച്‌ സുഖമായി സഞ്ചരിക്കാം,” ലക്ഷ്മണന്‍ മറുപടി 
പറഞ്ഞു. “പതിവ്രതാരത്നമേ! (പരിഹാസസംബോധന - കാണു 
ന്നവരെയൊക്കെ കാമിക്കുന്നവള്‍ പതിര്രതയാവാന്‍ വയ്യല്ലോ?) 
ഞാന്‍ രാമന്റെ ദാസനാണ്‌. എന്നെ സ്വീകരിച്ചാല്‍ ഭവതി ദാസിയാ 
യിത്തീരില്ലേ? അതിനേക്കാള്‍ ദുഃഖം മറ്റെന്തുണ്ട്‌? അതിനാല്‍ രാമ 
നെത്തന്നെ സമീപിക്കു. അദ്ദേഹം രാജാധിരാജനാണ്‌.” അതുകേട്ട്‌ 
ദുഷ്ടമനസ്സോടുകുടിയ ആ രാക്ഷസി രാമന്റെ സമീപത്തുചെന്നു 
കോപത്തോടെ പറഞ്ഞു. “രാമ! നിങ്ങള്‍ എന്നെ അങ്ങോട്ടും 
ഇങ്ങോട്ടും നടത്തി കളിപ്പിക്കുകയാണല്ലേ? നമ്മുടെ ചേര്‍ച്ചക്ക്‌ 
തടസ്സം ഈ സീതയാണല്ലോ. അവളെ ഞാനിതാ അങ്ങയുടെ മു 
മ്പില്‍വച്ച്‌ ഇപ്പോള്‍ത്തന്നെ തിന്നുന്നുണ്ട്‌.” ഇങ്ങനെ അലറിപ്പറഞ്ഞു 
കൊണ്ട്‌ ആ ഭയങ്കരി സീതയുടെ നേരെ പാഞ്ഞടുത്തു. ഉടനെ രാമന്‍ 
പറഞ്ഞതനുസരിച്ച്‌ ലക്ഷ്മണന്‍ വാളൂരി അവളുടെ മൂക്കും കാതു 
കളും മുറിച്ചുവീഴ്ത്തി. ഉറക്കെക്കരഞ്ഞുകൊണ്ട്‌ ശൂര്‍പ്പണഖ ഖരന്റെ 
മുന്‍പില്‍ച്ചെന്നു വീണു. 

ഖരന്‍ പരുപരുത്തസ്വരത്തില്‍ ശൂര്‍പ്പണഖയോട്‌ ചോദിച്ചി- 
“ഇതെന്താണ്‌? മരണത്തിന്റെ വായിലേക്കു പോകാന്‍ ബദ്ധപ്പെടുന്ന 
ആരാണ്‌ ഇതുചെയ്തത്‌? വേഗം പറയു. അവന്‍, കാലനുതുല്” 

ശക്തനാണെങ്കില്‍പ്പോലും, ഞാന്‍ അവനെ ഉടനെ കൊല്ലുന്നുണ്ട്‌.” 
ശൂര്‍പ്പണഖ മറുപടി പറഞ്ഞു. “രാമന്‍ എന്നൊരു ക്ഷത്രിയകുമാ 
രന്‍ അനുജനായ ലക്ഷ്മണനോടും പത്നിയായ സീതയോടുംകൂടി 
ഗോദാവരീതീരത്ത്‌ താമസിക്കുന്നുണ്ട്‌ (ഗതമീനദിക്ക്‌ ഗോദാവരീ 
എന്നും പേരുണ്ട്‌). രാമന്റെ പ്രേരണയനുസരിച്ച്‌ ലക്ഷ്മണനാണ്‌ 
എന്നെ ഇങ്ങനെ വിരുപയാക്കിത്തീര്‍ത്തത്‌. നീ ശുരനാണെങ്കില്‍, 
നല്ല കുലത്തില്‍ ജനിച്ചവനാണെങ്കില്‍, എന്റെ ശ്ര്രുക്കളായ അവര്‍ 
രണ്ടുപേരെയും ഉടനെ കൊല്ലണം. എനിക്ക്‌ രാമന്റേയും ലക്ഷ്മണ 
ന്റേയും ചോര കുടിക്കണം. അവരുടെ മാംസം തിന്നണം. നീ 
അവരെ കൊന്നില്ലെങ്കിൽ ഞാന്‍ ഉടനെ നിന്റെ മുന്‍പില്‍ പ്രാണ 
ത്യാഗം ചെയ്യും.” 

ശൂര്‍പ്പണഖ പറഞ്ഞതുകേട്ട്‌ കോപാന്ധനായ ഖരന്‍ ദുഷണനെന്ന 
സേനാനായകനോടും ത്രിശിരസ്സ്‌ എന്ന അനുജനോടും പതിന്നാലാ 
യിരം രാക്ഷസസൈന്യത്തോടുംകുടി രാമനോട്‌ യുദ്ധത്തിനു പുറ 
പ്പെട്ടു. അവര്‍ വരുന്ന കോലാഹലംകേട്ട്‌ രാമന്‍ ലക്ഷ്മണനോട്‌ 
പറഞ്ഞു. “ലക്ഷ്മണ! വലിയൊരു ഇരമ്പല്‍ കേള്‍ക്കുന്നില്ലേ? രാക്ഷ 
സന്മാര്‍ യുദ്ധത്തിനു വരുന്നപോലെ തോന്നുന്നു. ഇപ്പോള്‍ അവ 
രും ഞാനും തമ്മില്‍ ഭയങ്കരമായ യുദ്ധം നടക്കും. നീ സീതയെ 
ഒരു ഗുഹയില്‍ കുട്ടിക്കൊണ്ടുപോയി സുരക്ഷിതയായി രക്ഷിക്കു. 
ഈ രാക്ഷസന്മാരെയെല്ലാം ഞാന്‍ ഒറ്റയ്ക്ക്‌ കൊല്ലാന്‍ ആഗ്രഹിക്കു 
ന്നു. നീ മറിച്ചൊന്നും പറയരുത്‌.” “അങ്ങനെ ആവാ” മെന്ന്‌ പറഞ്ഞ്‌ 
ലക്ഷ്മണന്‍ സീതയോടുകുടി ഒരു ഗുഹയില്‍ പ്രവേശിച്ചു. രാമന്‍ 
അരയും തലയും മുറുക്കി, വില്ലിൽ ഞാണ്‍കെട്ടി, ആവനാഴി 
യില്‍നിന്നും ബാണമെടുത്ത്‌, യുദ്ധത്തിനു തയ്യാറായി. അപ്പോ 
ഴേക്കും രാക്ഷസസൈന്യം പാഞ്ഞുവന്ന്‌ രാമനുനേരെ പലവിധ 
ആയുധങ്ങളും മഴപോലെ വര്‍ഷിക്കാന്‍ തുടങ്ങി. ചില രാക്ഷസ 
ന്മാര്‍ വലിയ പാറക്കല്ലുകളും മരങ്ങളും രാമന്റെ നേരെ വലിച്ചെറി 
ഞ്ഞു. രാമന്‍ അവയെയെല്ലാം എള്ളിന്‍മണികളെപ്പോലെ നുറുക്കി. 
പതിന്നാലായിരം രാക്ഷസന്മാരെയും ഖരദുഷണത്രിശിരസ്സുകളെയും 
വെറും മുന്നേമുക്കാല്‍ നാഴിക (ഒന്നര മണിക്കുര്‍) സമയംകൊണ്ട്‌ 
കൊന്നൊടുക്കി. ലക്ഷ്മണന്‍ സീതയോടുകുടി ഗുഹയില്‍നിന്ന്‌ പുറ 
ത്തുവന്നു. ഇത്രയും ചുരുങ്ങിയ സമയത്തിനുള്ളില്‍ ഇത്രയധികം 

രാക്ഷസന്മാരെയെല്ലാം രാമന്‍ ഒറ്റയ്ക്കു കൊന്നതുകണ്ട്‌ ലക്ഷ്മണന്‍ 
ആശ്ചര്യപ്പെട്ടു. സീത രാമന്റെ ശരീരത്തില്‍ അമ്പേറ്റ മുറിവുകള്‍ 
കൈകളെക്കൊണ്ട്‌ തടവി വേദന അകറ്റി. 

രാമനോടേറ്റ ഖരദുഷണത്രിശിരാദികളും പതിന്നാലായിരം രാക്ഷ 
സന്മാരും മരിച്ചതുകണ്ട ശൂര്‍പ്പണഖ ഉറക്കെ കരഞ്ഞുകൊണ്ട്‌ ലങ്ക 
യില്‍ച്ചെന്ന്‌ രാവണന്റെ കാല്‍ക്കല്‍ വീണു. ഭയപരവശയായ അനു 
ജത്തിയെക്കണ്ട്‌ രാവണന്‍ പറഞ്ഞു. “സോദരീ! എഴുന്നേല്‍ക്കു. 
ആരാണ്‌ നിന്നെ വിരുപയാക്കിത്തീര്‍ത്തത്‌. ഇന്ദ്രനോ യമനോ വരു 
ണനോ കുബേരനോ വേഗം പറയു. അവനെ ഞാന്‍ ഭസ്മമാക്കി 
ത്തീര്‍ക്കുന്നുണ്ട്‌.” ശൂര്‍പ്പണഖ പറഞ്ഞു. “അങ്ങ്‌ മുഡബുദ്ധിയാ 
ണ്‌. അറിയേണ്ടതിനെ അറിയാത്തവനാണ്‌. മദ്യപാനാന്ധനാണ്‌. 
മാനിനീസക്തനാണ്‌. പരരുഷമില്ലാത്തവനാണ്‌. ചാരന്മാരിലുടെ 
വിവരങ്ങള്‍ അറിയാത്ത അങ്ങ്‌ എങ്ങനെയാണ്‌ നല്ലൊരു രാജാവാ 
കുക? ഖരനും ദുഷണനും ത്രിശിരസ്സും അവരുടെ സൈന്യങ്ങളാ 
യ ഇരുപത്തിനാലായിരം രാക്ഷസന്മാരും രാമനാല്‍ നിഷ്പ്രയാസം 
കൊല്ലപ്പെട്ടു. ജനസ്ഥാനം മഹര്‍ഷിമാര്‍ക്ക്‌ സുഖമായ തപസ്സിന്‌ 
പറ്റിയ സ്ഥലമാക്കിത്തീര്‍ക്കപ്പെട്ടു. ബുദ്ധിശക്തികുറഞ്ഞ അങ്ങ്‌ 
ഇതൊന്നും അറിയുന്നില്ല. അതാണ്‌ ഞാന്‍ പറയേണ്ടി വന്നത്‌.” 
രാവണന്‍ ചോദിച്ചു. “ആരാണ്‌ രാമന്‍? എങ്ങനെയാണ്‌ രാക്ഷസ 
ന്മാര്‍ കൊല്ലപ്പെട്ടത്‌? എല്ലാം വിസ്തരിച്ചു പറയു. ഞാന്‍ അവനെ 
ഉന്മൂലനാശം വരുത്തുന്നുണ്ട്‌.” 

ശൂര്‍പ്പണഖ പറഞ്ഞു. “ജനസ്ഥാനത്ത്‌ താമസിച്ചിരുന്ന ഞാന്‍ 
ഒരു ദിവസം ഗതമീതീരത്തുകുടി സഞ്ചരിക്കുകയായിരുന്നു. 
അവിടെ പഞ്ചവടി എന്ന ശാന്തമായ ഒരു പ്രദേശമുണ്ട്‌. പണ്ട്‌ മുനി 
മാര്‍ താമസിച്ചിരുന്ന സ്ഥലമാണ്‌. അവിടെ ഒരു പര്‍ണശാലയില്‍ 
ഞാന്‍ പരമസുന്ദരനായ രാമനെ കണ്ടു. വില്ലും ശരവും ജടയും 
ധരിച്ചവനും മരവുരി വസ്ത്രമായി ഉടുത്തവനുമായിരുന്നു. രാമന്റെ 
അനുജനായ ലക്ഷ്മണനും അതുപോലെതന്നെ സുന്ദരനും ജടാ 
വല്‍ക്കലങ്ങളും വില്ലും ബാണങ്ങളും ധരിച്ചവനുമായിരുന്നു. 
രാമന്റെ ഭാര്യയായ സീത സാക്ഷാല്‍ ലക്ഷ്മീദേവിയെപ്പോലെ അതി 
സുന്ദരിയാണ്‌. ഇത്രയും സുന്ദരിയായ ഒരു സ്ത്രീയെ ദേവന്മാര്‍ 
ഗന്ധര്‍വ്വന്മാര്‍ നാഗങ്ങള്‍ മനുഷ്യര്‍ ഇവരുടെ ഇടയിലൊന്നും 
കാണാൻ കിട്ടില്ല. ശരീരശോഭകൊണ്ട്‌ ആ വനത്തെ മുഴുവന്‍ പ്രകാ 

ശിപ്പിക്കുന്നവളാണ്‌. അങ്ങയ്ക്ക്‌ ഭാതൃയായി കൊണ്ടുതരാനായി 
ഞാന്‍ അവളെ അപഹരിക്കാന്‍ ശ്രമിച്ചു. അപ്പോള്‍ രാമന്‍ പ്രേരിപ്പി 
ചചതനുസരിച്ച്‌ ലക്ഷ്മണന്‍ എന്റെ മുക്കും കാതുകളും അരിഞ്ഞു 
വീഴ്ത്തി. ദുഃഖപരവശയാന്മ ഞാന്‍ കരഞ്ഞുകൊണ്ട്‌ ഖരനോട്‌ 
സങ്കടം പറഞ്ഞു. ഖരന്‍ ദൂഷണനോടും ത്രിശിരസ്സിനോടും പതി 
ന്നാലായിരം രാക്ഷസസൈനൃഭത്താടുംകൂടി രാമനോട്‌ യുദ്ധത്തിനു 
ചെന്നു. പരാക്രമശാലികളായ ആ രാക്ഷസന്മാരെയെല്ലാം രാമന്‍ 
ഒറ്റയ്ക്ക്‌, മുന്നേമുക്കാൽ നാഴികനേരംകൊണ്ട്‌ കൊന്നു. രാമന്‍ വിചാ 
രിക്കുകയാണെങ്കില്‍ നിമിഷനേരംകൊണ്ട്‌ ഖെത്രലോക്യത്തെത്തന്നെ 
ഭസ്മീകരിക്കും എന്നാണ്‌ എനിക്ക്‌ തോന്നുന്നത്‌. സീത ഭാര്യയായി 
ത്തീര്‍ന്നാല്‍ അങ്ങയുടെ ജന്മം സഫലമാവൂം. ലോകൈകസുന്ദരി 
യായ സീതയെ ഭാര്യയാക്കാന്‍ ശ്രമിക്കൂ. രാമനെ നേരിട്ട്‌ എതിര്‍ത്തു 
നില്‍ക്കാന്‍ അങ്ങ്‌ ശക്തനല്ല. മായകൊണ്ട്‌ രാമനെ അകറ്റി അങ്ങ്‌ 
സീതയെ അപഹരിച്ചു കൊണ്ടുവന്നുകൊളജളൂു.” 

ഇങ്ങനെ പറഞ്ഞ ശൂര്‍പ്പണഖയെ രാവണൻ നല്ല വാക്കുകളാലും 
ദാനമാനങ്ങളാലും സമാശ്വസിപ്പിച്ചു. അനന്തരം സ്വന്തം അന്തഃപുര 
ത്തില്‍ പ്രവേശിച്ച്‌ രാവണന്‍ ചിന്തിക്കാന്‍ തുടങ്ങി. “എന്റെ അനു 
ജനും അത്യന്തം ബലവാനുമാണ്‌ ഖരന്‍. അവനേയും പതിന്നാലാ 
യിരം രാക്ഷസന്മാരെയും വെറും മനൂഷൃനായ രാമനെങ്ങനെ 
കൊല്ലാന്‍ കഴിഞ്ഞു. സ്രഹ്മദേവന്റെ അപേക്ഷപ്രകാരം എന്നെ 
കൊല്ലാനായി വിഷ്ണുഭഗവാന്‍ തന്നെ രഘുവംശത്തില്‍ മനുഷ്യ 
നായി അവതരിച്ചതായിരിക്കു മോ? അങ്ങനെയാണെങ്കില്‍ പരമാത്മാ 
വായ ഭഗവാന്റെ കൈകൊണ്ട്‌ മരിക്കാന്‍ കഴീഞ്ഞാല്‍ എനിക്ക്‌ വൈ 
കുണ്ഠരാജ്യം കിട്ടും. അങ്ങനെ അല്ലെങ്കില്‍ (രാമന്‍ ഈശ്വരനല്ല, 
വെറും മനുഷ്യനാണെങ്കിൽ) സീതയെ അപഹരിച്ചു കൊണ്ടുവന്ന്‌ 
ഈ രാക്ഷസരാജ്യം തന്നെ ഹനിക്ക്‌ തുടര്‍ന്നും ഭരിക്കാം. രണ്ടാ 
യാലും ഞാന്‍ രാമനെ സമീപിക്കാന്‍ തന്നെ നിശ്ചയിച്ചുകഴിഞ്ഞു.” 
ഇങ്ങനെ ആലോചിച്ചുറച്ച രാവണന്‍, പരമേശ്വരനായ ഹരിതന്നെ 
രാമന്‍ എന്ന്‌ വിചാരംചെയ്ത്‌ മനസ്സിലാക്കി, വിരോധബുദ്ധിയിലൂടെ 
രാമനെ സമീപിക്കാം. സ്നേഹഭക്തിയെക്കാള്‍ വിദ്വേഷസ്മര 
ണയ്ക്കു കൂടുതല്‍ ശക്തികൂടും എന്നും തീരുമാനിച്ചു. 


ആറാം സര്‍ഗം 
രാവണ-മാരീച-സംവാദം 


അടുത്തദിവസം പ്രഭാതത്തില്‍ രാവണന്‍ തേരിലേറി മാരീചന്റെ 
ആശ്രമത്തിലേക്ക്‌ പുറപ്പെട്ടു. മാരീചന്‍ ജടയും മരവുരിയും ധരിച്ച്‌ 
നിര്‍ഗുണബ്രഹ്മത്തെ ധ്യാനിച്ച്‌ സമാധിയില്‍ ലയിച്ചിരിക്കുകയായി 
രുന്നു. സമാധിയില്‍നിന്നുണര്‍ന്നപ്പോള്‍ രാവണനെ കണ്ടു. ഉടനെ 
എഴുന്നേറ്റ്‌ രാവണനെ വിധിപോലെ പൂജിച്ച്‌ സല്‍ക്കരിച്ചു. അതിഥി 
സല്‍ക്കാരം സ്വീകരിച്ച്‌ വിശ്രമിച്ചുകൊണ്ടിരിക്കുന്ന രാവണനോട്‌ 
മാരീചന്‍ ചോദിച്ചു. “രാവണ! അങ്ങ്‌ ഒറ്റയ്ക്ക്‌ എന്താണ്‌ ഇങ്ങോ 
ട്ടുപോന്നത്‌? എന്തോ ആലോചനയില്‍ മുഴുകിയവനെപ്പോലെ കാണ 
പ്പെടുന്നുവല്ലോ. രഹസ്യമല്ലെങ്കിൽ അതെന്നോട്‌ പറയു. ന്യായവും 
എന്നെ അധര്‍മ്മം ബാധിക്കാത്തതുമാണെങ്കിൽ ഞാന്‍ അങ്ങ്‌ പറ 
യുന്നത്‌ അനുസരിക്കാം.” 

രാവണന്‍ പറഞ്ഞു. “അയോദ്ധ്യാധിപതിയായി ദശരഥന്‍ 
എന്നൊരു രാജാവുണ്ടത്രെ. അദ്ദേഹത്തിന്റെ മുത്തപുത്രനാണ്‌ രാമന്‍. 
അദ്ദേഹം സത്യം പറയുന്നവനും പരാര്രമശാലിയുമാണുപോലും. 
അച്ഛനായ ദശരഥന്‍ രാമനേയും പത്നിയായ സീതയേയും അനു 
ജനായ ലക്ഷ്മണനേയും കാട്ടിലേക്ക്‌ പറഞ്ഞയച്ചു. രാമന്‍ ഇപ്പോള്‍ 
പഞ്ചവടിയില്‍ ഒരാശ്രമം ഉണ്ടാക്കി താമസിച്ചുവരുന്നു. അദ്ദേഹ 
ത്തിന്റെ ഭാര്യയായ സീത ലോകൈകസുന്ദരിയാണ്‌. രാമന്‍ യാതൊരു 
തെറ്റും ചെയ്യാത്തവരായ ഖരദൂഷണത്രിശിരസ്സുകളേയും പതിന്നാ 
ലായിരം രാക്ഷസന്മാരേയും സംഹരിച്ചു. നിരപരാധിനിയും പാവ 
വുമായ എന്‍റെ അനുജത്തി ശൂര്‍പ്പണഖയുടെ മൂക്കും കാതുകളും 
മുറിച്ച്‌ അവളെ വിരുപയാക്കിത്തീര്‍ത്തു. ആരേയും പേടിയില്ലാതെ 
ഇപ്പോള്‍ രാമന്‍ പഞ്ചവടിയില്‍ താമസിച്ചുവരുന്നു. അതിനു പ്രതി 
കാരമായി ഞാന്‍ അങ്ങയുടെ സഹായത്തോടെ സീതയെ അപഹ 
രിച്ചുകൊണ്ടുവരാമെന്നു വിചാരിക്കുന്നു. അങ്ങ്‌ മായകൊണ്ട്‌ അതി 
മനോഹരനായ ഒരു മാനായിത്തീര്‍ന്ന്‌ രാമനേയും ലക്ഷ്മണനേയും 
ആശ്രമത്തില്‍നിന്ന്‌ അകറ്റണം. ആ സന്ദര്‍ഭത്തില്‍ ഞാന്‍ സീതയെ 

അപഹരിച്ചുകൊണ്ട്‌ പോകാം. അങ്ങ്‌ എനിക്ക്‌ ഈ സഹായം 
ചെയ്തുതന്നശേഷം മടങ്ങിവന്ന്‌ ഇപ്പോഴത്തെപ്പോലെ തപന്ധിയുടെ 
ജീവിതം തുടര്‍ന്നുകൊള്ളു.” 

രാവണന്‍ പറഞ്ഞതുകേട്ട്‌ മാരീചന്‍ ആശ്ചര്യപ്പെട്ടുകൊണ്ട്‌ ചോദി 
ച്ചു. “രാവണ! അങ്ങയേയും വംശത്തേയും ഉന്മുലനാശം വരുത്തുന്ന 
ഈ പ്രവൃത്തിചെയ്യാന്‍ ആരാണ്‌ അങ്ങയെ ഉപദേശിച്ചത്‌? അവന്‍ 
അങ്ങയുടെ ശത്രുവാണ്‌. അങ്ങ്‌ നശിച്ചുകാണണമെന്ന്‌ ആഗ്രഹി 
ക്കുന്നവനാണ്‌. വെറും പതിമുന്ന്‌ വയസ്സു പ്രായമുള്ള ബാലനായി 
രിക്കുമ്പോള്‍ത്തന്നെ ഞാന്‍ രാമന്റെ പരുഷം പ്രത്യക്ഷത്തില്‍ 
കണ്ടവനാണ്‌. വിശ്വാമിത്രന്റെ യാഗ മുടക്കാന്‍ചെന്ന എന്നെ രാമന്‍ 
ഒരു ശരംകൊണ്ട്‌ നൂറുയോജന ദുരത്തില്‍ സമുദ്രത്തില്‍ വീഴ്ത്തി. 
രാമന്റെ ആ പരാക്രമത്തെപ്പറ്റി ചിന്തിച്ച്‌ ഞാനെപ്പോഴും ഭയവിഹല 
നായിട്ടാണ്‌ ജീവിക്കുന്നത്‌. രാമനെപ്പറ്റി ഭയഭീതനായി ഓര്‍മ്മി 
ച്ചോര്‍മ്മിച്ച്‌ ഞാന്‍ എപ്പോഴും എല്ലായിടത്തും രാമനെ കണ്ടുകൊ 
ണ്ടാണിരിക്കുന്നത്‌. ദണ്ഡകാരണ്യത്തില്‍ മുനിവേഷധാരിയായിരി 
ക്കുന്ന രാമനെ കുറച്ചുമാസങ്ങള്‍ക്കുമുന്‍പ്‌ എനിക്ക്‌ കാണാന്‍ കഴി 
ഞ്ഞു. പൂര്‍വ്വവൈരം ഓര്‍മ്മിച്ചുകൊണ്ട്‌ ഞാന്‍ ഒരു മാനായി 
ത്തീര്‍ന്നു. എന്റെ അനുയായികളായ രാക്ഷസന്മാരും മാനുകളായി 
ത്തീര്‍ന്നു. ഇതുതന്നെ നല്ലതക്കം എന്നു നിശ്ചയിച്ച്‌ അനുചരന്മാ 
രോടൊന്നിച്ച്‌ ഞാന്‍ രാമനെ കുത്തിക്കൊല്ലാന്‍ അതിവേഗത്തില്‍ 
പാഞ്ഞടുത്തു. രാമന്‍ തല്‍ക്ഷണം എന്റെ നേരെ ഒരു ശരമയച്ചു. 
അത്‌ ഹൃദയത്തില്‍ തറച്ച ഞാന്‍ ചുഴലിക്കാറ്റില്‍പ്പെട്ടവനെന്നപോലെ 
വട്ടംകറങ്ങിക്കൊണ്ട്‌ വളരെ ദൂരത്തില്‍ സമുദ്രമധ്യത്തില്‍ച്ചെന്നു വീ 
ണു. അന്നുമുതല്‍ ഞാന്‍ ഭയപരവശനായി, രാക്ഷസവൃത്തി ഉപേ 
ക്ഷിച്ചു, ശാന്തനായ തപസ്വിയായി ഇവിടെ ജീവിച്ചുവരികയാണ്‌. രാമ 
നെത്തന്നെ എപ്പോഴും ഭയത്തോടെ ചിന്തിക്കുന്ന എനിക്ക്‌ ശരീര 
സുഖത്തെത്തരുന്ന എല്ലാ വിഷയങ്ങളിലും വൈരാഗ്യം വന്നിരിക്കു 
ന്നു. രാജപദവി, രത്നങ്ങള്‍, രമണികള്‍, രഥങ്ങള്‍ ഇവയെല്ലാം “ര” 
എന്ന അക്ഷരംകൊണ്ട്‌ ആരംഭിക്കുന്നവയാണല്ല്ലോ. “ര” എന്ന ശബ്ദം 
കേള്‍ക്കുമ്പോഴേക്കും എനിക്ക്‌ രാമനെപ്പറ്റി ഓര്‍മ്മവന്ന്‌ പേടിതോ 
ന്നുകയാലാണ്‌ ഇവയിലൊന്നും ആസക്തി തോന്നാത്തത്‌. രാമന്‍ 
വരുന്നു എന്ന ഭയചിന്തയാല്‍ ശാരീരികമായ ഒരു കര്‍മ്മവും എനിക്ക്‌ 

ചെയ്യാന്‍ പറ്റുന്നില്ല. ഉറങ്ങുമ്പോള്‍ സ്വപ്നത്തില്‍ രാമനെക്കണ്ട്‌ 
ഞാന്‍ ഞെട്ടി ഉണരും. അങ്ങനെ ഇടയ്ക്ക്‌ ഉണര്‍ന്നാല്‍ പിന്നെ 
രാമനെപ്പറ്റിയുള്ള ഭയത്താല്‍ അന്നത്തെ ദിവസം ഉറക്കം വരില്ല. 
അതിനാല്‍ രാമനെ വഞ്ചിക്കാമെന്ന ആഗ്രഹം ഉപേക്ഷിച്ച്‌ അങ്ങ്‌ 
അരമനയിലേക്ക്‌ മടങ്ങിപ്പൊയ്ക്കൊള്ളു. അങ്ങ്‌ വളരെക്കാലമായി 
നിലനിന്നുവരുന്ന രാക്ഷസവംശത്തെ രക്ഷിക്കു. രാമന്‍ സ്മരിക്കുന്ന 
മാത്രയില്‍ നമ്മുടെ വംശം നിശ്ശേഷം നശിക്കും. ഞാന്‍ അങ്ങയുടെ 
നന്മയ്ക്കാണ്‌ പറയുന്നത്‌. അത്‌ സദയം സ്വീകരിക്കു. രാമന്‍ പര 
മാത്മാവാണ്‌. അതിനാല്‍ രാമനിലുള്ള വിരോധം ഉപേക്ഷിക്കു. 
രാമനെ ഭക്തിയോടെ ഭജിക്കു. അപാരകരുണാനിധിയാണ്‌ രാമന്‍. 
ഇതെല്ലാം എനിക്ക്‌ മുനിമാരില്‍നിന്നാണ്‌ അറിയാ കഴിഞ്ഞത്‌. പര 
മപുരുഷനായ ഭഗവാനെ ബ്രഹ്മാവും ദേവന്മാരും സ്തോത്രം ചെയ്ത്‌ 
സന്തോഷിപ്പിച്ചു. “ഞാന്‍ നിങ്ങള്‍ക്ക്‌ എന്താണ്‌ ചെയ്തുതരേണ്ടത്‌?” 
എന്നു ഭഗവാന്‍ ചോദിച്ചു. അങ്ങ്‌ മനുഷ്യസ്വരൂപം സ്വീകരിച്ച്‌ ദേവ 
ശത്രുവായ രാവണനെ സംഹരിച്ചാലും എന്ന്‌ ്രഹ്മാവ്‌ അപേക്ഷി 
ച്ചു. അതനുസരിച്ച്‌ ആദിനാരായണനാണ്‌ മായകൊണ്ട്‌ മനുഷ്യരൂപം 
സ്വീകരിച്ച്‌ രാമനായി അവതരിച്ചിരിക്കുന്നത്‌. ഭൂമിക്ക്‌ ഭാരഭുതരായ 
ദുഷ്ടന്മാരെ സംഹരിക്കാനാണ്‌ അവതാരം. ആ കാര്യസാധ്യത്തി 
നാണ്‌ ഇപ്പോള്‍ കാട്ടിലേക്ക്‌ വന്നിരിക്കുന്നത്‌, അതിനാല്‍ അങ്ങ്‌ 
സുഖമായി ലങ്കയിലേക്ക്‌ മടങ്ങിപ്പോകൂ.” 
മാരീചന്റെ ഉപദേശത്തിനു രാവണന്‍ മറുപടി പറഞ്ഞു. “ബ്രഹ്മാ 
വിന്റെ അപേക്ഷയനുസരിച്ച്‌ പരമാത്മാവാണ്‌ എന്നെക്കൊല്ലാന്‍ 
വേണ്ടി അവതരിച്ചിരിക്കുന്നതെങ്കില്‍ സത്യസങ്കല്പനായ ഈശ്വരന്‍ 
അത്‌ നിശ്ചയമായും ചെയ്യും. അതിനാല്‍ ഞാന്‍ നിശ്ചയമായും 
സീതയെ അപഹരിച്ചുകൊണ്ടുവരികതന്നെ ചെയ്യും. രാമന്റെ 
കൈകൊണ്ടു മരിക്കുകയാണെങ്കില്‍ എനിക്ക്‌ പരമപദത്തെ പ്രാപി 
ക്കാന്‍ കഴിയും. അല്ലെങ്കില്‍ രാമനെക്കൊന്ന്‌ സീതയെ അനുഭവി 
ക്കാം. അതിനാല്‍ അങ്ങ്‌ വേഗം എഴുന്നേല്‍ക്കൂ. അതിഭംഗിയുള്ള 
ഒരു പൊന്മാനായിത്തീര്‍ന്ന്‌ രാമനേയും ലക്ഷ്മണനേയും ആശ്രമ 
ത്തില്‍നിന്ന്‌ അകറ്റു. അതിനുശേഷം ഇവിടെവന്ന്‌ മുന്‍പത്തെ 
പ്ലോലെ സുഖമായി താമസിച്ചുകൊള്ളു. ഇനി എനിക്കെതിരായി 


ഒറ്റ വാക്ക്‌ പറയുകയാണെങ്കിൽ ആ നിമിഷത്തില്‍ത്തന്നെ ഞാന്‍ 
SE vn rie apt he 

ഈ വാള്‍കൊണ്ട്‌ അങ്ങയെ വെട്ടിക്കൊല്ലും. സംശയിക്കുകത്േ 
വേണ്ട.” 

രാവണന്‍ പറഞ്ഞതുകേട്ട്‌ മാരീചന്‍ സ്വയം ചിന്തിച്ചു. രാമന്‍ 
എന്നെ കൊന്നാല്‍ എനിക്ക്‌ മുക്തനാവാന്‍ കഴിയും. ഈ നീചം 
കൈകൊണ്ടു മരിച്ചാൽ എനിക്ക്‌ നരക്രപാപ്തിയാണ്‌, നിശ്ചയം, 
ഇങ്ങനെ ആലോചിച്ചുറച്ച മാരീചന്‍ “രാജാവേ! അങ്ങയുടെ കല്പ 
നപോലെ ചെയ്യാം” എന്ന്‌ രാവണനോട്‌ പറഞ്ഞു. മാരീചനെ തേരി 
ലേറ്റി രാവണന്‍ രാമാശ്രമത്തിനന്‍റെ സമീപത്തേക്ക്‌ ചെന്നു. മാരീ 
ചന്‍ ദേഹം മുഴുവന്‍ സ്വര്‍ണനിറത്തോടും, അതില്‍ വെള്ളിനിറത്തി 
ലുള്ള പുള്ളികളോടും കൂടിയതും അതിമനോഹരവുമായ ഒരു 
പൊന്മാനായിത്തീര്‍ന്നു. ആ മ്രനിന്റെ കൊമ്പുകളും കുളമ്പുകളും 
രത്നങ്ങളെക്കൊണ്ട്‌ നിര്‍മ്മിച്ചവയാണ്‌. നീലരത്നംപോലെയുള്ള 
കണ്ണുകള്‍, ഇടിമിന്നലിന്റെ പ്രകാശം, മനോഹരമായ മുഖം ഈ രൂപ 
ത്തില്‍ അതിസുന്ദരനായ മാനായിത്തീര്‍ന്ന്‌ മാരീചന്‍ രാമന്റെ ആശ്ര 
മത്തിന്റെ മുന്‍പില്‍ പുല്ലുതിന്നുകൊണ്ട്‌ സഞ്ചരിച്ചു. ചിലപ്പോള്‍ 
വേഗത്തില്‍ ഓടും. ചിലപ്പോള്‍ സമീപത്തുവന്നു നില്‍ക്കും. ഭയ 
പ്പെട്ടവനെപ്പോലെ വീണ്ടും ഓടിപ്പോകും. ഇങ്ങനെ മായകൊണ്ട്‌ 
മാനായിത്തീര്‍ന്ന മാരീചന്‍ സീതയെ പ്രലോഭിച്ചുകൊണ്ട്‌ ആശ്രമപ 
രിസരത്തില്‍ സഞ്ചരിക്കാന്‍ തുടങ്ങി. 


ഏഴാം സര്‍ഗം 
സീതാപഹരണം 


പൊന്മാനിനെക്കണ്ട സീത രാമനെ സമീപിച്ചുകൊണ്ട്‌ പറഞ്ഞു. 
പ്രിയതമ! രത്നപ്പുള്ളികളോടുകുടിയ ഈ മാനിനെ നോക്കു. ഇത്‌ 
യാതൊരു പേടിയും കുടാതെ സഞ്ചരിക്കുന്നത്‌ കണ്ടുവോ? അതിനെ 
എനിക്ക്‌ പിടിച്ചുകൊണ്ടുവന്നു തരൂ. സുന്ദരനായ ഈ മാന്‍ എനിക്ക്‌ 
വിനോദമൃഗമായിത്തീരും.” “അങ്ങനെയാവാം” എന്നു പറഞ്ഞ്‌ 
വില്ലും ശരങ്ങളുമെടുത്ത്‌ രാമന്‍ പുറപ്പെട്ടു. ലക്ഷ്മണനോട്‌ പറഞ്ഞു. 
“സീതയെ നീ സര്‍വ്വകഴിവും ഉപയോഗിച്ച്‌ രക്ഷിക്കണം. ഘോരരൂ 
പികളായ രാക്ഷസന്മാര്‍ ഈ കാട്ടിൽ ധാരാളമുണ്ട്‌. നല്ലപോലെ 
മനസ്സുനിര്‍ത്തണം.” ലക്ഷ്മണന്‍ പറഞ്ഞു. “ജ്യേഷ്ഠ! ഇത്‌ മാനൊ 
ന്നുമല്ല. മാരീചന്‍ മായകൊണ്ട്‌ മാനായി വന്നിരിക്കയാണ്‌. ഇങ്ങനെ 
വിചിത്രരൂപിയായ മാനെവിടെ ഉണ്ടാവും?” ശ്രീരാമന്‍ ലക്ഷ്മണ 
നോട്‌ പറഞ്ഞു. “ഇത്‌ മാരീചനാണെങ്കിൽ ഇവനെ നിശ്ചയമായും 
ഞാന്‍ കൊല്ലും. മാനാണെങ്കിൽ സീതയ്ക്കു വിനോദത്തിനുവേണ്ടി 
പിടിച്ചുകൊണ്ടുവരികയും ചെയ്യാം. ഞാന്‍ പോകുന്നു. വേഗം 
മാനിനെ പിടിച്ചുകെട്ടിക്കൊണ്ടുവരാം. നീ സീതയെ രക്ഷിക്കാന്‍ 
തയ്യാറായി നില്‍ക്കു.” ഇങ്ങനെ പറഞ്ഞ്‌ രാമന്‍ മായാമൃഗത്തിന്റെ 
പിന്നാലെ ഓടി. പ്രപഞ്ചാകാരേണ ലോകരെ മുഴുവന്‍ മയക്കുന്ന 
മായ ഏതൊരീശ്വരനെ ആശ്രയിച്ചാണോ നില്‍ക്കുന്നത്‌, യാതൊരു 
വികാരവുമില്ലാത്തവനും, ജ്ഞാനസ്വരുപനും, പരിപൂര്‍ണ്ണനുമായ 
രാമന്‍ മാനിനെ അനുഗമിച്ചു. താന്‍ ഭക്തവത്സലനാണെന്ന വാക്യം 
സത്യമാക്കിത്തീര്‍ക്കാനാണ്‌ രാമന്‍ സീതയുടെ പ്രിയത്തിനു വേണ്ടി 
മാനിനെ പിന്‍തുടര്‍ന്നു ചെന്നത്‌. അല്ലെങ്കില്‍, യാതൊരുവിധ ആഗ്ര 
ഹങ്ങളുമില്ലാത്തവനും, എല്ലാം അറിയുന്നവനും, പരമാത്മാവുമായ 
രാമന്‌ മാനിനെക്കൊണ്ടോ സീതയെക്കൊണ്ടോ എന്തു പ്രയോജനം?” 

മാന്‍ ചിലപ്പോള്‍ അടുത്തേക്ക്‌ വരും. ഉടനെ ഓടി ദുരെ മറയും. 
പിന്നെ ദൂരത്തുനിന്ന്‌ രാമനെ നോക്കും. അങ്ങനെ മാന്‍ രാമനെ 
ആശ്രമത്തില്‍നിന്ന്‌ വളരെ ദൂരത്തേക്ക്‌ അകറ്റിക്കൊണ്ടുപോയി. 

കുറച്ചുസമയം കഴിഞ്ഞപ്പോള്‍ രാമന്‌ ജ്ജത്‌ രാക്ഷസനാണെന്ന്‌ മന 
സ്റിലായി. ഒരു ശരംകൊണ്ട്‌ മാനിനെ എയ്തുപിളര്‍ന്നു. ചോര 
ഛര്‍ദ്ദിച്ചുകൊണ്ട്‌ രാക്ഷസസ്വരൂപം സ്ധധ്രീകരിച്ച മാരീചന്‍ വീണു. 
“അയ്യോ, ലക്ഷ്മണ! ഞാനിതാ കൊല്ലപ്പെടുന്നു. ഓടിവരൂ.” ഇങ്ങനെ 
രാമന്റെ സ്വരത്തില്‍ വിളിച്ചുപറഞ്ഞുകെയാണ്ട്‌ മാരീചന്‍ മരിച്ചുവീണു. 
വെറും അജ്ഞനായവന്‍പോലും മരണസമയത്ത്‌ രാമനാമസ്മരണ 
യോടെ ശരീരം ഉപേക്ഷിച്ചാല്‍ മുക്തനത്ജായിത്തീരും. ആ സ്ഥിതിക്ക്‌ 
രാമനെ പ്രത്യക്ഷമായി കണ്ടുകൊണ്ട്‌ മ്ത്രിച്ച മാരീചന്‍ മുക്തനായി 
ത്തീര്‍ന്നതില്‍ അത്ഭുതമുണ്ടോ? മാരീചന്റെ ശരീരത്തില്‍നിന്ന്‌ പുറ 
പ്പെട്ട ജീവജ്യോതിസ്സ്‌ എല്ലാവരും നോക്ങ്ളളിനില്‍ക്കേ രാമനില്‍ വന്ന്‌ 
വിലയിച്ചു. ഇതുകണ്ട്‌ ദേവന്മാര്‍ ആശ്ചര്യപ്പെട്ടു. അവര്‍ പറയുക 
യാണ്‌. “മുനിമാരെ ഹിംസിക്കുന്നവന്ത്നും പരമപാപിയുമായ ഈ 
മാരീചന്‍ എന്തു പുണ്യമാണ്‌ ചെയ്തത്‌*്‌? അവന്‍ രാമനെ പ്രാപിച്ച്‌ 
മുക്തനായിത്തീര്‍ന്നുവല്ലോ. അല്ലെങ്കിത്ൽ ഇത്‌ രാമന്റെ മഹിമതന്നെ 
ആയിരിക്കും. സംശയമില്ല. വിശ്വാമിത്ത്രന്റെ യാഗശാലയില്‍വെച്ച്‌ 
രാമശരമേറ്റ്‌ സമുദ്രത്തില്‍ച്ചെന്നുവീണ * അന്നുമുതല്‍, ഭയംകൊണ്ട്‌ 
സദാ രാമനെ സ്മരിച്ചുകൊണ്ടും എല്ലാം രാമമയമായി കണ്ടുകൊ 
ണ്ടുമാണ്‌ ഇവന്‍ കഴിഞ്ഞുവന്നത്‌. നിരന്ത്തരമായ രാമസ്മരണകൊണ്ട്‌ 
ഇവന്റെ പാപം മുഴുവന്‍ നശിച്ചു. അവനസാനം രാമനാല്‍ കൊല്ലപ്പെ 
ട്ടു. രാമനെ കണ്ടുകൊണ്ട്‌ ശരീരം ഉട്രേപക്ഷിക്കാന്‍ കഴിഞ്ഞില്ലേ? 
അതാണ്‌ ഇവന്‍ രാമനെ പ്രാപിച്ച്‌ മുക്ത്തനായിത്തീര്‍ന്നത്‌. ബ്രാഹ്മ 
ണനോ രാക്ഷസനോ പാപിയോ ധാര്‍മ്മിക്കനോ ആരുമാകട്ടെ രാമനെ 
സ്മരിച്ച്‌ ശരീരം ഉപേക്ഷിച്ചാല്‍ പരമഗതിിയെ പ്രാപിക്കും.” ഇങ്ങനെ 
പറഞ്ഞുകൊണ്ട്‌ ദേവന്മാര്‍ സ്വര്‍ഗത്തിലേലക്ക്‌ പോയി. രാമന്‍ വിചാ 
രിച്ചു. “മരിക്കുന്ന ഈ രാക്ഷസന്‍ എഹ്രന്താണ്‌ എന്റെ സ്വരത്തിൽ 
“ലക്ഷമണ!” എന്നു വിളിച്ചത്‌? എന്റെ ന്സ്വരംപോലെയുള്ള നിലവി 
ളികേട്ട്‌ സീതയുടെ സ്ഥിതി എന്തായിത്ഞ്ഞീരും?” ഇങ്ങനെ വിചാ 
രിച്ച്‌ രാമന്‍ പര്‍ണ്ണശാലയിലേക്ക്‌ മടങ്ങി. ഫി. 

മാരീചന്റെ “ലക്ഷ്മണ!” എന്ന വിളികേട്ട്‌ സീത ഭയവും ദുഃഖവും 
താങ്ങാന്‍ കഴിയാതെ ലക്ഷ്മണനോട്‌ പജറഞ്ഞു. “ലക്ഷ്മണ! വേഗം 
പോകു. ജ്യേഷ്ഠന്‍ രാക്ഷസന്മാരുടെ ഭാആക്രമണത്തിന്‌ ഇരയായി 
ത്തീര്‍ന്നിരിക്കുന്നു. “അയ്യോ ലക്ഷ്മണ!” "” എന്ന്‌ ജ്യേഷ്ഠന്‍ വിളിച്ച) 
കരയുന്നത്‌ നീ കേട്ടില്ലേ?” ലക്ഷ്മണന്‍ മറുപടി പറഞ്ഞു. “ദേവി? 
AC ee ee ce Con ee 

അത്‌ രാമന്റെ വാക്കല്ല. മരിക്കുന്ന ഏതോ രാക്ഷസന്‍ വിളിച്ചുപറ 
ഞ്ഞതാണ്‌. രാമന്‍ കോപിച്ചാല്‍ മൂന്നുലോകങ്ങളും ഒരു നിമിഷം 
കൊണ്ട്‌ നശിപ്പിക്കാന്‍ കഴിയും. അങ്ങനെയുള്ള അദ്ദേഹം “എന്നെ 
രക്ഷിക്കു” എന്ന്‌ ആര്‍ത്തസ്വരത്തില്‍ ഒരിക്കലും വിളിക്കില്ല. രാമന്‍ 
ദേവന്മാര്‍ക്കുപോലും ആരാധ്യനാണ്‌.” ലക്ഷ്മണന്‍ ഇങ്ങനെ പറ 
ഞ്ഞപ്പോള്‍ സീതയ്ക്ക്‌ നിയന്ത്രിക്കാന്‍ കഴിയാത്തവിധത്തിലുള്ള 
കോപം വന്നു. “ദുര്‍ബുദ്ധിയായ ലക്ഷ്മണ! നീ ജ്യേഷ്ഠന്റെ നാശം 
ആഗ്രഹിക്കുന്നവനാണ്‌. രാമന്‍ നശിക്കണമെന്നാഗ്രഹിക്കുന്ന 
ഭരതന്‍ പറഞ്ഞയച്ചിട്ടാണ്‌ നീ ഞങ്ങളുടെ കുടെ വന്നിരിക്കുന്നത്‌. 
രാമന്‍ മരിച്ചാല്‍ എന്നെ അപഹരിച്ചു കൊണ്ടുപോകാമെന്നാണ്‌ 
നിന്റെ വിചാരം. അത്‌ ഒരിക്കലും നടക്കാന്‍ പോകുന്നില്ല. ഞാന്‍ 
ഇപ്പോള്‍ത്തന്നെ ശരീരം ഉപേക്ഷിക്കും. ഭാര്യയെ അപഹരിക്കാ 
നാണ്‌ നീ പിന്നാലെ കുടിയിരിക്കുന്നത്‌ എന്ന്‌ രാമന്‌ മനസ്സിലാക്കാന്‍ 
കഴിഞ്ഞില്ല. ഞാന്‍ രാമനെ ഒഴികെ നിന്നെയോ ഭരതനെയോ തൊടി 
ല്ല” ഇങ്ങനെ പറഞ്ഞ്‌ സീത നെഞ്ചത്തടിച്ച്‌ കരയാന്‍ തുടങ്ങി. സീത 
യുടെ വാക്കുകള്‍കേട്ട്‌ ദുഃഖം താങ്ങാന്‍ വയ്യാതായ ലക്ഷ്മണന്‍ 
രണ്ടുകാതുകളും പൊത്തിക്കൊണ്ട്‌ പറഞ്ഞു. “ഭയങ്കരി! എന്നോടി 
ങ്ങനെ പറയാന്‍ തോന്നിയല്ലോ.” ലക്ഷ്മണന്‍ സങ്കടം താങ്ങാന്‍ 
വയ്യാതെ മെല്ലെമെല്ലെ രാമനെ അന്വേഷിച്ച്‌ പുറപ്പെട്ടു. 

ഈ ലാക്കുനോക്കി രാവണന്‍, ദണ്ഡും കമണ്ഡലുവും ധരിച്ച്‌ 
ഒരു സംന്യാസിയുടെ വേഷത്തില്‍ പര്‍ണ്ണശാലയിലേക്ക്‌ വന്നു. സീത 
സംന്യാസിയെ ഭക്തിയോടെ നമസ്കരിച്ചു. ഫലമുലങ്ങള്‍ നല്‍കി 
ആദരവോടെ പുജിച്ചുകൊണ്ടു പറഞ്ഞു. “മുനേ! ഈ ഫലമൂല 
ങ്ങള്‍ ആഹരിച്ച്‌ അല്പം വിശ്രമിക്കു. അതിനുള്ളില്‍ എന്റെ 
ഭര്‍ത്താവ്‌ മടങ്ങിവന്ന്‌ അങ്ങയുടെ അഭീഷ്ടം സാധിപ്പിച്ചുതന്ന്‌ 
സല്‍ക്കരിക്കും. അങ്ങയ്ക്ക്‌ പോകാന്‍ തിടുക്കമില്ലെങ്കില്‍ അദ്ദേഹം 
വരുന്നതുവരെ കാത്തിരിക്കൂ.” സംന്യാസി ചോദിച്ചു. “സുന്ദരിയായ 
ഭവതി ആരാണ്‌? ഭവതിയുടെ ഭര്‍ത്താവ്‌ ആരാണ്‌? രാക്ഷസന്മാര്‍ 
Ste ഈ കാട്ടില്‍ എന്തിനാണ്‌ വന്ന്‌ താമസിക്കുന്നത്‌? എല്ലാ 

വരങ്ങളും പറയു. അതിനുശേഷം ഞാന്‍ എന്റെ വിവരങ്ങള്‍ 
പറയാം,” 

Fe മറുപടി പറഞ്ഞു. അയോദ്ധ്യാരാജാവാണ്‌ ശ്രീമാനായ 
gt അദ്ദേഹത്തിന്റെ മുത്തപുത്രനാണ്‌ രാമന്‍. അദ്ദേഹം 

സകലലക്ഷണങ്ങളും തികഞ്ഞവനാണ്‌. രാമന്റെ ധര്‍മ്മപത്നിയാണ 
ഞാന്‍. സീത എന്നാണ്‌ എന്റെ പേര്‍. ജനകരാജാവിന്റെ മകളാണ്‌ 
രാമന്റെ അനുജനാണ്‌ ലക്ഷ്മണന്‍. ജ്യേഷ്ഠനോട്‌ അത്യധികം 
സ്നേഹമുള്ളവനാണ്‌. അച്ഛന്റെ കല്പന അനുസരിച്ച്‌ ഞങ്ങള്‍ മുന്ന 
പേരും പതിന്നാലുകൊല്ലം വനവാസത്തിനു വന്നവരാണ്‌. ഇന 
അങ്ങ്‌ ആരാണെന്നു പറയു.” ഭിക്ഷു പറഞ്ഞു. “പുലസ്ത്യപുരര 
നായ വിശ്രവസ്സുമഹര്‍ഷിയുടെ മകനാണ്‌ ഞാന്‍. രാക്ഷസച്രക 
വര്‍ത്തിയായ രാവണനാണ്‌. നിന്നിൽ അത്യധികം അനുരക്തന: 
ണ്‌. അതിനാല്‍ നിന്നെ ലങ്കയിലേക്കു കൊണ്ടുപോകാനാണ്‌ വന്ന 
രിക്കുന്നത്‌. മുനിവേഷധാരിയായ രാമനെക്കൊണ്ട്‌ നിനക്ക്‌ എന്ത 
ഗുണമാണ്‌ കിട്ടുക? എന്നോടുക്കൂടി സുഖഭോഗങ്ങള്‍ അനുഭവ 
ക്കു. വനവാസദുഃഖം ഉപേക്ഷിക്കു.” രാവണന്‍ പറഞ്ഞതു കേ! 
സീത വല്ലാതെ ഭയപ്പെട്ടുകൊണ്ട്‌ പറഞ്ഞു. “അങ്ങ്‌ എന്നോ! 
ഇങ്ങനെ അനുചിതമായി പറയുകയോ വ്രവര്‍ത്തിക്കുകയേ 
ചെയ്താല്‍ രാമന്റെ കൈകൊണ്ട്‌ നശിക്കും. രാമന്‍ അനുജനേ 
ടൊന്നിച്ച്‌ ഉടന്‍വരും. സിംഹത്തിന്റെ പത്നിയെ മുയലിനെന്നപേ 
ലെ, രാമന്റെ ഭാര്യയായ എന്നെ ആര്‍ക്കാണ്‌ ആക്രമിക്കാന്‍ കഴ 
യുക? രാമന്റെ ശരങ്ങളേറ്റ്‌ അങ്ങ്‌ ഉടനെ മരിച്ച്‌ ഭുമിയില്‍ വീഴും. 

സീത ഇങ്ങനെ പറഞ്ഞപ്പോള്‍ രാവണന്‍ ക്രോധംകൊണ്ട്‌ അസ 
നായിത്തീര്‍ന്നു. പര്‍വ്വതാകാരമായ തന്റെ വാസ്തവസ്വരൂപ 
കാണിച്ചുകൊണ്ട്‌ പത്തുതലകളോടും ഇരുപതുകൈകളോടുംകുഃ 
യവനായി നിന്ന രാവണറനെക്കണ്ട്‌ വനദേവതകള്‍ ഭയപ്പെട്ടു. മൃ. 
ങ്ങളും പക്ഷികളുമുള്‍പ്പെടെ എല്ലാ ജീവജാലങ്ങളും പേടിച്ചുവി 
ച്ചു. സീതയെ അപഹരിച്ച്‌ തേരിലേറ്റി രാവണന്‍ ആകാശത്തിലൂുഒ 
അതിവേഗത്തില്‍ സഞ്ചരിച്ചു (രാവണന്റെ തേര്‍ ഭുമിയിലും ആക 
ശത്തിലും സഞ്ചരിക്കുന്നതായിരുന്നു). ഭയപരവശയായ സീത, “രാമ 
ലക്ഷ്മണ!” എന്ന്‌ ഉറക്കെ വിളിച്ചുകരഞ്ഞു. വൃദ്ധനായ ജടായ 
ഒരു മരത്തിന്മേല്‍ ഇരിക്കുകയായിരുന്നു. സീതയുടെ കരച്ചില്‍കേ 
“നില്‍ക്ക്‌, നില്‍ക്ക്‌” എന്ന്‌ പറഞ്ഞുകൊണ്ട്‌ ആകാശത്തിലൂടെ രാ൦ 
ണന്റെ നേര്‍ക്ക്‌ പാഞ്ഞടുത്തു. “ഞാന്‍ കണ്ടുകൊണ്ടിരിക്കേ രാമനെ 
പത്നിയെ, നായ ഹവിസ്സെന്നപോലെ, അപഹരിച്ചുകൊണ്ടുപോകുന 
നീചനായ നീ ആരാണ്‌?” ഇങ്ങനെ പറഞ്ഞുകൊണ്ട്‌ ജടായു തറെ 
കൊക്കുകൊണ്ട്‌ രാവണന്റെ തേര്‍ തകര്‍ത്തു. കാൽനഖങ്ങഒ 

ക്കൊണ്ട്‌ കുതിരകളെക്കൊന്നു. രാവണന്റെ വില്ലും ആവനാഴികളും 
കവചവും കൊത്തിനുറുക്കി. രാവണന്റെ ഇടതുവശത്തെ പത്തു 
കൈകളും കൊത്തിമുറിച്ചു താഴെ വീഴ്ത്തി. (ബ്രഹ്മദേവന്‍ വരം 
നല്‍കിയിരുന്നതിനാല്‍ രാവണന്റെ കൈകള്‍ വീണ്ടും മുളച്ചുവന്നു). 
ജടായുവിന്റെ ആക്രമണംകൊണ്ട്‌ അവശനായ രാവണന്‍ സീതയെ 
നിലത്തുനിര്‍ത്തി. ചന്ദ്രഹാസം എന്ന വാള്‍കൊണ്ട്‌ ആ പക്ഷിയുടെ 
രണ്ടുചിറകുകളും മുറിച്ചുവീഴ്ത്തി. ജടായു ബോധം നഷ്‌ടപ്പെട്ട്‌ 
ഭൂമിയില്‍ വീണു. രാവണന്‍ സങ്കല്പംകൊണ്ട്‌ മറ്റൊരു തേര 
സൃഷ്ടിച്ച്‌ അതില്‍ സീതയെ കയറ്റി ആകാശത്തിലൂടെ അതിവേഗം 
സഞ്ചരിച്ചു. സീത, തന്നെ രക്ഷിക്കാന്‍ ആരെയും കാണാതെ “രാമ!” 
“രാമ!” എന്ന്‌ ഉറക്കെ വിളിച്ചുകരഞ്ഞു. “രാമ! ദുഃഖിതയായ എന്നെ 
അങ്ങ്‌ കാണുന്നില്ലല്ലോ. ഇതാ രാക്ഷസന്‍ എന്നെ അപഹരിച്ചു കൊ 
ണ്ടുപോകുന്നു. വേഗം വന്ന്‌ എന്നെ മോചിപ്പിക്കു. ലക്ഷ്മണ! 
ഞാന്‍ തെറ്റുകാരിയാണ്‌. നിന്നെ വാക്ശരങ്ങളെക്കൊണ്ട്‌ പിളര്‍ന്ന 
വളാണ്‌. എങ്കിലും എന്റെ തെറ്റു പൊറുത്ത്‌ എന്നെ രക്ഷിക്കു.” 
സീത ഇങ്ങനെ കരയുമ്പോള്‍, രാമന്‍ വന്നെങ്കിലോ എന്ന്‌ ശങ്കിച്ച്‌ 
രാവണന്‍ ആകാശത്തിലൂടെ അതിവേഗത്തില്‍ സഞ്ചരിച്ചു. കുറച്ചു 
ദുരം പോയപ്പോള്‍ സീത ഒരു പര്‍വ്വതത്തിനുമുകളില്‍ അഞ്ചു വാന 
രന്മാര്‍ ഇരിക്കുന്നതുകണ്ടു. വേഗം തന്റെ ഉത്തരീയത്തിന്റെ ഒരു 
വശം കീറി ചില ആഭരണങ്ങള്‍ അഴിച്ച്‌ പൊതിയാക്കി കെട്ടി താഴോ 
ട്ടിട്ടു. ഈ വാനരന്മാര്‍ രാമനോട്‌ ഞാന്‍ അപഹരിക്കപ്പെട്ട വിവരം 
അറിയിക്കട്ടെ എന്ന്‌ വിചാരിച്ചാണ്‌ അങ്ങനെ ചെയ്തത്‌. രാവണന്‍ 
ഈ വിവരം അറിഞ്ഞില്ല. സമുദ്രം കടന്ന്‌ രാവണന്‍ ലങ്കയിലെത്തി. 
തന്റെ അന്തഃപുരത്തിനു സമീപത്തുള്ള അശോകവനിക എന്നുപേ 
രുള്ള ഉദ്യാനത്തില്‍ ശിംശപാവൃക്ഷത്തിന്റെ ചുവട്ടിൽ സീതയെ ഇരു 
ത്തി, രാക്ഷസസ്ത്രീകളെ കാവല്‍ക്കാരികളായും നിയോഗിച്ചു. രാമ 
നില്‍ നിന്ന്‌ അപഹരിക്കപ്പെട്ട ദുഃഖത്താല്‍ മെലിഞ്ഞവളും, കുളി 
അലങ്കാരം മുതലായവയൊന്നും ഇല്ലാത്തവളും, മുഖംവാടിയവളു 
മായ സീത “രാമ! രാമ!” എന്നുറക്കെ കരഞ്ഞുകൊണ്ട്‌ രാക്ഷസിമാ 
രാല്‍ ചുറ്റുപ്പെട്ടുകൊണ്ട്‌ ആ മരച്ചുവട്ടില്‍ ഇരുന്നു. 

രാമന്‍ മാരീചനെ കൊന്നശേഷം വേഗം ആശ്രമത്തിലേക്ക്‌ പുറ 
പ്പെട്ടു. ദുരത്തുനിന്നുവരുന്ന eae കണ്ടു. കരഞ്ഞുകൊ 
ണ്ടാണ്‌ ലക്ഷ്മണന്‍ വന്നിരുന്നത്‌. രാമന്‍ ചോദിച്ചു. “നീയെന്താണ്‌ 
സീതയെ തനിച്ചാക്കി ഇങ്ങോട്ടുപോന്നത്‌? അവളെ രാക്ഷസന്മാര്‍ 
ആരെങ്കിലും കൊല്ലുകയോ അപഹരിക്കുകയോ ചെയ്തിരിക്കും.” 
ലക്ഷ്മണന്‍ തൊഴുതുകൊണ്ടു പറഞ്ഞു. “രാക്ഷസന്റെ “അയ്യോ, 
ലക്ഷ്മണ!” എന്ന നിലവിളികേട്ട സീതാദേവി അങ്ങയെ രക്ഷിക്കാന്‍ 
പോകാന്‍ എന്നോടു പറഞ്ഞു. “ദേവി, അത്‌ രാക്ഷസന്റെ ശബ്ദ 
മാണ്‌. ഒരിക്കലും രാമന്റെ വാക്കല്ല. പരിഭ്രമിക്കാതിരിക്കൂ” എന്നു 
പറഞ്ഞു ഞാന്‍ ദേവിയെ സമാധാനിപ്പിക്കാന്‍ ശ്രമിച്ചു. അപ്പോള്‍ 
എന്നോട്‌ സീത പറഞ്ഞ വാക്കുകള്‍ അങ്ങയുടെ മുന്‍പില്‍ പറയാന്‍ 
പറ്റാത്തവയാണ്‌. കാതുകള്‍ പൊത്തിക്കൊണ്ട്‌ ഞാന്‍ അങ്ങയുടെ 
സമീപത്തേക്ക്‌ ഓടിവരികയാണുണ്ടായത്‌.” ശ്രീരാമന്‍ പറഞ്ഞു. 
“അങ്ങനെയാണെങ്കിലും സ്ത്രീയുടെ വാക്കുകേട്ട്‌ നീ അവളെ ഒറ്റ 
യ്ക്കാക്കി പോന്നത്‌ ശരിയായില്ല. അവളെ രാക്ഷസന്മാര്‍ ആരെ 
ങ്കിലും കട്ടുകൊണ്ടുപോവുകയോ കൊന്നുതിന്നുകയോ ചെയ്തിരി 
ക്കും.” ഇങ്ങനെ ചിന്താവിവശനായ രാമന്‍ ലക്ഷ്മണനോടുകുടി 
പര്‍ണ്ണശാലയിലേക്ക്‌ അതിവേഗം ചെന്നു. ആശ്രമത്തിൽ സീത 
യില്ല. രാമന്‍ ദയനീയമായി കരയാന്‍ തുടങ്ങി. 

“പ്രിയപ്പെട്ടവളേ! നീ എവിടെപ്പോയി? പര്‍ണ്ശാലയില്‍ കാണു 
ന്നില്ലല്ലോ. അല്ലെങ്കില്‍ എന്നെ കളിപ്പിക്കാനായി എവിടെയെങ്കിലും 
ഒളിച്ചിരിക്കുകയാണോ?” ഇങ്ങനെ പറഞ്ഞുകൊണ്ട്‌ രാമന്‍ ആ കാടു 
മുഴുവന്‍ തിരഞ്ഞുനോക്കി. സീതയെ കണ്ടില്ല. “വനദേവതകളേ! 
Ren വൃക്ഷങ്ങളേ! എന്റെ പ്രാണവല്ലഭയായ സീത എവിടെ 
a സദയം പറഞ്ഞുതരൂ.” ഇങ്ങനെ കരഞ്ഞുപറഞ്ഞുകൊണ്ട്‌ 
Tn കാട്ടിൽ അലഞ്ഞുതിരിഞ്ഞു. സര്‍വ്വജ്ഞനാണെങ്കിലും രാമന്‌ 
Se അറിയാൻ കഴിഞ്ഞില്ല. ആനന്ദസ്വരുപനാ 

ലും സീത നഷ്ടപ്പെട്ടതില്‍ ദുഃഖിച്ച്‌ ദീനദീനം കരഞ്ഞു. 

സ്വതേ നിശ്ചലനാണെങ്കിലും കാട്ടിൽ സീതയെത്തിരഞ്ഞ്‌ ഓടിനട്ു 
ന്നു. ഞാന്‍ എന്നും എന്റേതെന്നുമുള്ള ഭാവമില്ലാത്തവനും, മുറി 
ല്ലാത്ത ആനന്ദസ്വരുപനുമാണെങ്കിലും അവിടുന്ന്‌ “എന്റെ പ്രിയ്യേ 
സീതേ!” എന്നു വിളിച്ച്‌ ദുഃഖപരവശനായി കരഞ്ഞു. രാമന്‍ ഒന്നിലും 
ആസക്തിയോ ബന്ധമോ ഇല്ലാത്തവനാണ്‌. എങ്കിലും മായയെ അനു 
സരിച്ചുകൊണ്ട്‌ ഒരു സാധാരണക്കാരന്‍ കരയുന്നതുപോലെ കാണ 
പ്പെട്ടു. രാമന്റെ സീതാവിരഹവും ദുഃഖവുമെല്ലാം അജ്ഞന്മാരുടെ 
ദൃഷ്ടിയില്‍ മാത്രമാണ്‌. തത്വത്തെ അറിയുന്നവര്‍ക്കുമാത്രമേ അവി 
ടുത്തെ ജ്ഞാനസ്വരുപവും ആനന്ദസ്വരുപവും നിസ്സംഗതയും അറി 
യാന്‍ കഴിയൂ. 

ഇങ്ങനെ രാമനും ലക്ഷ്മണനും സീതയെ തിരഞ്ഞു നടക്കു 
മ്പോള്‍, തകര്‍ന്ന ഒരു തേരും, ഒരു വില്ലും, മുറിഞ്ഞ ആവനാഴിയും 
ശരങ്ങളും ചിന്നിച്ചിതറി നിലത്തു കിടക്കുന്നതുകണ്ടു. രാമന്‍ ലക്ഷ്മ 
ണനോടു പറഞ്ഞു. “നോക്കു ലക്ഷ്മണ! സീതയെ ആരോ അപഹ 
രിച്ചുകൊണ്ടുപോകുമ്പോള്‍ അവനെ ജയിച്ച്‌ മറ്റൊരുവന്‍ കൊണ്ടു 
പോയതിന്റെ ലക്ഷണങ്ങള്‍ കാണുന്നു.” ഇങ്ങനെ പറഞ്ഞ്‌ അല്പ 
ദൂരംകൂടി ചെന്നപ്പോള്‍ പര്‍വ്വതംപോലെ വലിയൊരു ജീവി ചോര 
യില്‍ കുളിച്ചുകിടക്കുന്നതുകണ്ടു. “ലക്ഷ്മണ! സീതയെത്തിന്ന്‌ 
തൃപ്തനായി ഇതാ ഒരു രാക്ഷസന്‍ കിടക്കുന്നു. വേഗം വില്ലും 
ശരങ്ങളും തരു. ഇവനെ ഞാന്‍ ഉടനെ ൊല്ലുന്നുണ്ട ട്‌” രാമന്‍ പറ 
ഞ്ഞതുകേട്ട്‌ ഭയപ്പെട്ട ജടായു പറഞ്ഞു. “രാമ! സ്വന്തം കര്‍മ്മം 
കൊണ്ട്‌ മരിച്ചുകൊണ്ടിരിക്കുന്ന എന്നെ അങ്ങ്‌ കൊല്ലരുത്‌. ഞാന്‍ 
ജടായുവാണ്‌. അങ്ങയുടെ പത്നിയെ അപഹരിച്ചുകൊണ്ടുപോകുന്ന 
രാവണനെ പിന്‍തുടര്‍ന്നുചെന്ന്‌ ഞാന്‍ ഘോരഘോരം യുദ്ധം 
ചെയ്തു. രാവണന്റെ തേര്‍ തകര്‍ത്തു. കുതിരകളെക്കൊന്നു. വില്ലു 
മുറിച്ചു. അവസാനം രാവണന്‍ എന്റെ രണ്ടുചിറകുകളും മുറിച്ചു 
വീഴ്ത്തി. മരണത്തിലേക്ക്‌ നീങ്ങിക്കൊണ്ടിരിക്കുന്ന എന്നെ 
നോക്കൂ.” ജടായു പറഞ്ഞതുകേട്ട്‌ രാമന്‍ നോക്കിയപ്പോള്‍ പ്രാണന്‍ 
കഴുത്തുവരെ എത്തിയനിലയില്‍ ജടായുവിനെ കണ്ടു. ദുഃഖപരവ 
ശനായ രാമന്‍ ആ പക്ഷിയെ തൊട്ടുതടവിക്കൊണ്ട്‌ ചോദിച്ചു: 

“ജടായു! പറയു. ആരാണ്‌ എന്റെ ഭാര്യയെ അപഹരിച്ചത്‌? അ 

എനിക്കുവേണ്ടി പ്രാണത്യാഗം ചെയ്തവനാണ്‌. അതിനാല്‍ എനിക്ക്‌ 
അത്യന്തം പ്രിയപ്പെട്ട ബന്ധുവാണ്‌.” ജടായു ചോര കക്കികൊണ്ടു 

ദീനസ്വരത്തില്‍ പറഞ്ഞു. “അതിശക്തനായ രാവണനെന്ന രാക്ഷ 
സന്‍ സീതയെ അപഹരിച്ച്‌ തെക്കോട്ട്‌ ആകാശമാര്‍ഗ്ഗത്തിലൂടെ 
പോയി. ഇതില്‍ കൂടുതല്‍ പറയാന്‍ എനിക്ക്‌ ശക്തിയില്ല. അങ്ങ 
യുടെ മുന്‍പില്‍ ഞാനിതാ പ്രാണനെ ഉപേക്ഷിക്കുന്നു. രാമ! മര 
ണസമയത്ത്‌ എനിക്ക്‌ അങ്ങയെ കാണാന്‍ കഴിഞ്ഞത്‌ ഭാഗ്യമാണ്‌. 
അങ്ങ്‌ പരമാത്മാവായ വിഷ്ണുവാണ്‌. മായകൊണ്ട്‌ മനുഷ്യവേഷം 
സ്രീകരിച്ചവനാണ്‌. അവസാനകാലത്ത്‌ അങ്ങയെ കാണാന്‍ കഴിഞ്ഞ 
ഞാന്‍ മുക്തനായിത്തീരും, സംശയമില്ല. അങ്ങ്‌ എന്നെ ഒന്നു 
കൈകൊണ്ട്‌ തൊടു. അതോടെ ശരീരമുപേക്ഷിച്ച്‌ ഞാന്‍ അങ്ങ 
യുടെ പരമപദത്തെ പ്രാപിക്കുന്നുണ്ട്‌.” ജടായുവിന്റെ അപേക്ഷപ്ര 
കാരം ശ്രീരാമന്‍ നിലത്തിരുന്ന്‌ ജടായുവിനെ മടിയില്‍ എടുത്തുകി 
ടത്തി സ്നേഹപൂര്‍വം തൊട്ടുതലോടി. ജടായു പ്രാണനെവിട്ട്‌ താഴെ 
വീണു. 

വളരെ പ്രിയപ്പെട്ട ബന്ധു മരിച്ചാലെന്നപോലെ ജടായുവിന്റെ മര 
ണത്തില്‍ രാമന്‍ ദുഃഖിച്ച്‌ കരഞ്ഞു. ലക്ഷ്മണന്‍ കൊണ്ടുവന്ന വിറ 
കുകൊണ്ട്‌ ജടായുവിന്റെ ശരീരത്തെ ദഹിപ്പിച്ചു. രാമന്‍ ലക്ഷ്മണ 
നോടുകൂടി, മകന്‍ അച്ഛനെന്നപോലെ, ജടായുവിന്‌ ശേഷക്രിയ 
ചെയ്തു. പിന്നീട്‌ പറഞ്ഞു. “ജടായോ! അങ്ങ്‌ എന്റെ ഉൽകൃഷ്ട 
സ്ഥാനമായ മോക്ഷത്തെ പ്രാപിച്ചാലും. എല്ലാവരും നോക്കി 
നില്‍ക്കേ ഇപ്പോള്‍ത്തന്നെ എന്റെ സാരുപ്യം പ്രാപിക്കൂ.” ഇങ്ങനെ 
രാമന്‍ പറഞ്ഞ ഉടനെ ദിവ്യരൂപം ധരിച്ച്‌ ജടായുവിന്റെ ജീവന്‍ അന്ത 
രിക്ഷത്തില്‍ പ്രത്യക്ഷപ്പെട്ടു. സൂര്യനേപ്പോലെ തേജസ്സോടുകുടിയ 
വിമാനത്തിലേറി, ശംഖചകരഗദാപത്മങ്ങള്‍ ധരിച്ച നാലുകൈകളോ 
ടുകൂടിയവനായി, കിരീടകുണ്ഡലങ്ങള്‍ അണിഞ്ഞവനായി, മഞ്ഞ 
പൂട്ടുടുത്തവനായി, നാലു വിഷ്ണുപാര്‍ഷദന്മാരാല്‍ അനുഗമിക്കപ്പെ 
വനായി, യോഗികളാല്‍ സ്തുതിക്കപ്പെട്ടവനായി, അന്തരിക്ഷ 
ത്തില്‍നിന്നു കൈകൂപ്പിത്തൊഴുതുകൊണ്ട്‌ ശ്രീരാമനെ സ്തുതക്കാന്‍ 
ആരംഭിച്ചു. 

“ഭഗവാനേ! അവിടുത്തെ ഗുണങ്ങള്‍ ആര്‍ക്കും എണ്ണിക്കണക്കാ 
ര്‍റെന്‍ കഴിയാത്തവയാണ്‌. അങ്ങയുടെ മഹിമ മനസ്സുകൊണ്ടോ 
ബുദ്ധികൊണ്ടോ അളന്നുതിട്ടപ്പെടുത്താന്‍ കഴിയാത്തതാണ്‌. അവി 
ടുന്ന്‌ ആദിയിലുള്ളവനാണ്‌. ലോകത്തിന്റെ ഉല്പത്തി നിലനില്പ്‌ 
നാശം ഇവയ്ക്ക്‌ കാരണഭൂതനാണ്‌. പരമശാന്തനായ പരമാത്മാ 

വാണ്‌ അവിടുന്ന്‌. അപ്രകാരമുള്ള രാമചന്ദ്രനെ ഞാനിതാ നമസ്‌ക 
രിക്കുന്നു. ഒരിക്കലും അവസാനിക്കാത്ത ആനന്ദസ്വരുപനും, ലക്ഷ്മ 
ദേവിയുടെ കടാക്ഷത്തിന്‌ ലക്ഷ്യഭുതനും, ഇന്ദ്രൻ ര്ബഹ്മാവ്‌ മുതല 
യ ദേവശ്രേഷ്ഠന്മാരുടെ ദുഃഖത്തെ ശമിപ്പിക്കുന്നവനും, മനുഷ്യരിആു 
ഉല്‍കൃഷ്ടനും, സര്‍വ്വാഭീഷ്ടര്ദനും, ശ്രേഷ്ഠമായ വില്ലും ശരങ്ങളും 
ധരിച്ചവനുമായ രാമനെ ഞാന്‍ നമസ്ക്കരിക്കുന്നു. മുന്നുലോകങ്ങ 
ളിലുംവെച്ച്‌ ഏറ്റവും സുന്ദരമായ സ്വരുപത്തോടുകുടിയവനും, ഭക്ത 
ന്മാരുടെ സ്തുതിക്ക്‌ പാത്രീഭൂതനും, നൂറുസുര്യന്മാര്‍ ഒന്നിച്ചുദിച്ചു 
യര്‍ന്നാലെന്നപോലെയുള്ള ശോഭയോടുകുടിയവനും, ഭക്തന്മാരുടെ 
എല്ലാ ആഗ്രഹങ്ങളും സാധിപ്പിക്കുന്നവനും, ശരണം പ്രാപിക്കുവാന്‍ 
അര്‍ഹനും, ഭക്തിനിറഞ്ഞ ഹൃദയത്തില്‍ സദാ വസിക്കുന്നവനും, 
രഘുനന്ദനനുമായ അങ്ങയെ ഞാന്‍ ശരണം പ്രാപിക്കുന്നു. കാട്ടുതീ 
വനത്തെയെന്നപോലെ, സംസാരബന്ധത്തെ അതിവേഗത്തില്‍ നശി 
പ്പിക്കുന്ന തിരുനാമങ്ങളോടുകുടിയവനും, എല്ലാ ദേവന്മാരുടേയും 
ദേവനും, അപാരമായ കാരുണ്യത്തോടുകുടിയവനും, കോടിക്കണ 
ക്കിന്‌ അസുരന്മാരേയും രാക്ഷസന്മാരേയും സംഹരിക്കുന്നവനും, 
കാളിന്ദീജലംപോലെ ശ്യാമളനിറത്തോടുകുടിയവനുമായ അങ്ങയെ 
ഞാന്‍ ശരണം പ്രാപിക്കുന്നു. എപ്പോഴും സംസാരവിഷയങ്ങളിൽ 
മുഴുകിക്കഴിയുന്ന മനസ്സോടുകുടിയവര്‍ക്ക്‌ ചിന്തിക്കാന്‍പോലും കഴി 
യാത്തവനും, സംസാരത്തില്‍ വിരക്തരായ മുനിമാര്‍ക്ക്‌ എപ്പോഴും 
അനുഭവസ്വരുപേണ അറിയാന്‍ കഴിയുന്നവനും, സംസാരസമു 
ഗ്രത്തെ കടത്തുന്ന കപ്പലാകുന്ന പാദാരവിന്ദങ്ങളോടുകുടിയവനും, 
രഘുനന്ദനനുമായ അങ്ങയെ ഞാന്‍ ശരണം പ്രാപിക്കുന്നു. 
“ശ്രീപരമേശ്വരന്റേയും പാര്‍വ്വതീദേവിയുടേയും മനസ്സിൽ 
എപ്പോഴും വിളങ്ങുന്നവനും, പാലാഴിമഥനസമയത്ത്‌ കുര്‍മ്മസ്വരു 
പേണ അവതരിച്ച്‌ മന്ദരപര്‍വ്വതത്തെ തന്റെ പുറത്ത്‌ താങ്ങിനിര്‍ത്തി 
യവനും, അതിമനോഹരങ്ങളായ ലീലകളോടുകുടിയവനും, ദേവ 
ശ്രേഷ്ഠന്മാരാലും അസുരശ്രേഷ്ഠരായ പ്രഹ്ലാദന്‍ മഹാബലി എന്നി 
വരാലും സേവിക്കപ്പെട്ടുകൊണ്ടിരിക്കുന്ന പാദകമലങ്ങളോടുകുടി 
യവനും, ദേവന്മാരുടെ അഭീഷ്ടങ്ങളെ സാധിപ്പിക്കുന്നവനും, രഘു 
വംശാധിപനുമായ നിന്തിരുവടിയെ ഞാന്‍ ശരണമടയുന്നു. മറ്റ 
ള്ളവരുടെ ധനം ഭാര്യ മുതലായവയില്‍ തീരെ ആഗ്രഹമില്ലാത്തവ 
രും, അന്യരുടെ ഗുണങ്ങളും ഐശ്വര്യവും കാണുമ്പോള്‍ സന്തേ? 

ഷിക്കുന്നവരും, ലോകരുടെ നന്മയ്ക്കുവേണ്ടി എപ്പോഴും പ്രവര്‍ത്തി 
ക്കുന്നവരുമായ സജ്ജനങ്ങളാല്‍ സേവിക്കപ്പെടുന്നവനും, രഘുവം 
ശനാഥനും, ചെന്താമരാക്ഷനുമായ അങ്ങയെ ഞാന്‍ ശരണാഗതിയ 
ടയുന്നു. പുഞ്ചിരികൊണ്ടു വികസിച്ചതും, നീലത്താമരപ്പുപോലെ 
മനോഹരവുമായ മുഖത്തോടുകുടിയവനും, ഭക്തന്മാര്‍ക്ക്‌ സുലഭ 
നും, ഇന്ദ്രനീലക്കല്ലുപോലെ നീലനിറത്തോടുകുടിയവനും, ദേവന്മാ 
രുടെപോലും പരമഗുരുവുമായ അങ്ങയെ ഞാന്‍ ശരണം പ്രാപി 
ക്കുന്നു. അവിടുന്ന്‌ സത്വഗുണത്തിലൂടെ വിഷ്ണുവായും രജോഗു 
ണത്തിലൂടെ ബ്രഹ്മാവായും തമോഗുണത്തിലുടെ രുദ്രനായും തോന്ന 
പ്പെടുന്നു. സൂര യന്‍ ഓരോ ജലപാത്രത്തിൽ വേറെവേറെയായി പ്രതി 
ഫലിക്കുന്നതുപോലെയാണ്‌ അവിടുന്ന്‌ മുന്നുഗുണങ്ങളിലുടെ മുന്നു 
രുപത്തില്‍ പ്രകാശിക്കുന്നത്‌. അങ്ങനെയുള്ള മഹിമയോടുകുടിയ 
വനും, ദേവശ്രേഷ്ഠനായ ഇന്ദ്രനാല്‍ സ്തുതിക്കപ്പെടുന്നവനുമായ 
അങ്ങയെ ഞാനും എന്റെ കഴിവനുസരിച്ച്‌ സ്തുതിക്കുന്നു. കോടി 
ക്കണക്കിന്‌ കാമദേവന്മാരുടെ സരന്ദര്യം ഒന്നിച്ചുചേര്‍ന്നാലെന്ന 
പോലെ സുന്ദരമായ സ്വരൂപത്തോടുകുടിയവനും, ശതപഥ്രബാഹ്മ 
ണത്തിലുളള ബൃഹദാരണ്യകോപനിഷത്തില്‍ നിര്‍ദ്ദേശിച്രപകാരം 
“നേതി, നേതി” (ഇതല്ല, ഇതല്ല) എന്നീ രൂപത്തിലുള്ള പ്രപഞ്ചനിഷേ 
ധംകൊണ്ട്‌ പ്രാപിക്കാന്‍ കഴിയുന്നവനും, സന്യാസിശ്രേഷ്ഠന്മാരുടെ 
ഹൃദയത്തില്‍ എപ്പോഴും പ്രകാശിക്കുന്നവനും, രഘുപതിയും, സക 
ലവിധദുഃഖങ്ങളേയും നശിപ്പിക്കുന്നവനും, മഹാപ്രഭുവുമായ നിന്തി 
രുവടിയെ ഞാനിതാ സര്‍വാത്മനാ ശരണംപ്രാപിക്കുന്നു.” 

ജടായുവിന്റെ ഇപ്രകാരമുള്ള സ്തുതികേട്ട്‌ സന്തോഷിച്ച്‌ രാമന്‍ 
അരുളിച്ചെയ്തു. “ജടായോ! അങ്ങയ്ക്ക്‌ മംഗളം ഭവിക്കട്ടെ. എന്റെ 
ശാശ്വതമായ വൈഷ്ണവപദത്തെ പ്രാപിച്ചാലും. അങ്ങയുടെ ഈ 
സ്തോത്രം ദിവസേന കേള്‍ക്കുകയോ പഠിക്കുകയോ എഴുതുകയോ 
ചെയ്യുന്നവര്‍ക്ക്‌ മരണകാലത്ത്‌ എന്റെ സ്മരണയും സാരുപ്യമു 
ര്‍തിയും സാധിക്കും.” ഇങ്ങനെ ഭഗവാന്‍ പറഞ്ഞതുകേട്ട്‌ സന്തോ 
ഷ്പരവശനായ ആ പക്ഷിശ്രേഷ്ഠന്‍, (ബഹ്മാദിദേവശ്രേഷ്ഠന്മാർക്കു 
പോലും ആരാധ്യമായ സായുജ്യമുക്തിയെ പ്രാപിച്ചു. 

ഒമ്പതാം സര്‍ഗം 
കബന്ധസൽല്‍ഗതി 


സീതാവിരഹം കൊണ്ട്‌ ദുഃഖിതനായ രാമന്‍ പിന്നീട്‌ ലക്ഷ്മണ 
നോടൊന്നിച്ച്‌ മറ്റൊരു കാട്ടിൽ പ്രവേശിച്ചു. അവിടെ അത്ഭുതസ്വ 
രൂപിയായ ഒരു രാക്ഷസനെക്കണ്ടു. അവന്റെ വയറ്റിലാണ്‌ വായ. 
അവന്‌ കണ്ണ്‌ കാത്‌ മുതലായ ഇന്ദ്രിയങ്ങളൊന്നുമില്ല. അവന്റെ 
കൈകള്‍ ഓരോന്നും ഓരോ യോജനവീതം നീണ്ടവയാണ്‌. അവന്റെ 
പേര്‌ കബന്ധന്‍ എന്നാണ്‌. കൈകളുടെ ഇടയില്‍പ്പെടുന്ന ജീവജാ 
ലങ്ങളെ പിടിച്ചുതിന്നുന്നവനായിരുന്നു ആ രാക്ഷസന്‍. കാട്ടില്‍ 
സഞ്ചരിക്കുന്ന രാമനും ലക്ഷ്മണനും അവന്റെ കൈകള്‍ക്കിടയില്‍ 
അകപ്പെട്ടു. രാമന്‍ ചിരിച്ചുകൊണ്ടു പറഞ്ഞു. “നോക്കു, ലക്ഷ്മണ! 
ഈ രാക്ഷസന്‍ തലയും കാലുമില്ലാത്തവനാണ്‌. അവന്റെ വായ 
വയറ്റിലാണ്‌. കൈകള്‍ക്കിടയില്‍പ്പെട്ടവയെയെല്ലാം പിടിച്ചുതിന്നു 
ന്നവനാണ്‌. നമ്മളും ഇവന്റെ കൈകള്‍ക്കിടയില്‍ അകപ്പെട്ടുപോയ 
ല്ലോ. ഇവന്റെ പിടിയില്‍നിന്നും രക്ഷപ്പെട്ടുപോകാന്‍ വഴികാണു 
ന്നില്ല. ഇവന്‍ ഇപ്പോള്‍ നമ്മളെ തിന്നും. ഈ പരിതഃസ്ഥിതിയില്‍ 
നമ്മള്‍ എന്തുചെയ്യും?” 

ലക്ഷ്മണന്‍ പറഞ്ഞു. “ജ്യേഷ്ഠ! പരിഭ്രമിക്കാനില്ല. നമുക്ക്‌ ഇവന്റെ 
കൈകള്‍ മുറിക്കാം.” “അങ്ങനെതന്നെ” എന്നുപറഞ്ഞുകൊണ്ട്‌ 
രാമന്‍ വാളൂരി അവന്റെ വലത്തെ കൈ മുറിച്ചു. ലക്ഷ്മണന്‍ ഇട 
ത്തെ കൈയും മുറിച്ചു. ആശ്ചര്യപ്പെട്ട കബന്ധന്‍ ചോദിച്ചു. 
“നിങ്ങള്‍ ആരാണ്‌? ഏതു ദേവശ്രേഷ്ഠന്മാരാണ്‌? എന്റെ കൈകള്‍ 
മുറിക്കാന്‍ കരുത്തുള്ളവര്‍ ദേവലോകത്തില്‍പോലും ആരുമില്ല.” 
ശ്രീരാമന്‍ മറുപടി പറഞ്ഞു. “അയോധ്യാരാജാവായിരുന്നു മഹാ 
നായ ദശരഥന്‍. അദ്ദേഹത്തിന്റെ മകന്‍ രാമനാണ്‌ ഞാന്‍. ഇത്‌ 
എന്റെ അനുജനായ ലക്ഷ്മണനാണ്‌. എന്റെ ഭാര്യ ജനകമഹാരാ 
ജാവിന്റെ പുത്രിയായ സീതയാണ്‌. ത്രൈലോക സുന്ദരിയാണ്‌ സീത. 
ഞങ്ങള്‍ രണ്ടുപേരും നായാട്ടിനുപോയിരുന്ന സന്ദര്‍ഭത്തില്‍, ഏതോ 
ഒരു രാക്ഷസന്‍ സീതയെ അപഹരിച്ചുകൊണ്ടുപോയി. ഞങ്ങള്‍ 

സീതയെ അന്നേഷിച്ചുകൊണ്ട്‌ സഞ്ചരിക്കുമ്പോള്‍ അങ്ങയുടെ 
കൈകള്‍ക്കിടയില്‍പ്പെട്ടുപോയി. ജീവരക്ഷാര്‍ത്ഥമാണ്‌ അങ്ങയുടെ 
കൈകള്‍ മുറിച്ചത്‌. വിചിശ്രരൂപിയായ അങ്ങ്‌ ആരാണ്‌? പറയൂ.” 
കബന്ധന്‍ പറഞ്ഞു. “അങ്ങ്‌ രാമനാണെങ്കില്‍ ഞാന്‍ ധന്യനം 
യിത്തീര്‍ന്നു. അങ്ങ്‌ എന്റെ സമീപത്ത്‌ വന്നുചേര്‍ന്നുവല്ലേോ. രാമ 
ഞാന്‍ പണ്ട്‌ “ദനു” എന്നുപേരായ ഒരു ഗന്ധര്‍വ്വരാജാവായിരുന്നു. 
യയവ്വനംകൊണ്ടും സനന്ദര്യംകൊണ്ടും ഗര്‍വ്വിഷ്ഠനായിരുന്നു. സുന്ദ 
രിമാരാല്‍ ചുറ്റപ്പെട്ട്‌ ഞാന്‍ ലോകത്തിലെല്ലാം സഞ്ചരിച്ചിരുന്നു. 
സ്ത്രീകളെ മയക്കത്തക്ക സരന്ദര്യമായിരുന്നു എന്റേത്‌. ബ്രഹ്മദേ 
വനെ തപസ്സുചെയ്ത്‌ ഞാന്‍ എന്നെ ആര്‍ക്കും കൊല്ലാന്‍ കഴിയ 
രുത്‌ എന്ന്‌ വരം വാങ്ങി. ഒരുദിവസം ഞാന്‍ അഷ്ടാവ്രകമ 
ഹര്‍ഷിയെകുണ്ട്‌ പരിഹസിച്ച്‌ ചിരിച്ചു. കോപിച്ച മഹര്‍ഷി “നീ രാക്ഷ 
സനായിത്തീരട്ടെ” എന്ന്‌ എന്നെ ശപിച്ചു. ഞാന്‍ അദ്ദേഹത്തെ നമ 
സ്കരിച്ച്‌ മാപ്പുചോദിച്ചു. തപസ്സുകൊണ്ട്‌ തേജസ്വിയായ അദ്ദേഹം 
എനിക്ക്‌ ശാപമോക്ഷം തന്നു. “ത്രേതായുഗത്തില്‍ ഭഗവാന്‍ ശ്രീനാ 
രായണന്‍ ദശരഥപുൂത്രനായി രാമനെന്ന പേരില്‍ അവതരിക്കും. 
രാമന്‍ നിന്റെ കൈകള്‍ മുറിക്കും. അപ്പോള്‍ നീ ശാപത്തില്‍നിന്ന്‌ 
മുക്തനായി പഴയ സ്വരുപത്തോടുകൂുടിയവനായിത്തീരും.” ഇങ്ങനെ 
പറഞ്ഞ്‌ അഷ്ടാവ്രകമഹര്‍ഷി എന്നെ അനുഗ്രഹിച്ചു. അതോടെ 
എന്റെ സ്വരൂപം മാറി ഞാന്‍ രാക്ഷസനായിത്തീര്‍ന്നു. അങ്ങനെ 
സഞ്ചരിക്കുന്ന കാലത്ത്‌ ഒരുദിവസം ഞാന്‍ കോപത്തോടെ യുദ്ധ 
ത്തിനായി ഇന്ദ്രന്റെ നേരെ പാഞ്ഞുചെന്നു. അദ്ദേഹം വ്രജായുധം 
കൊണ്ട്‌ എന്റെ ശിരസ്സില്‍ അടിച്ചു. അതോടെ എന്റെ തലയും കാലു 
കളും ഉള്ളിലേക്ക്‌ വലിഞ്ഞുപോയി. ബ്രഹ്മാവിന്റെ വരപ്രഭാവത്താല്‍ 
ഞാന്‍ മരിച്ചില്ല. “വായ ഇല്ലാതെ ഇവന്‍ എങ്ങനെ ജീവിക്കും' എന്ന 
കണ്ടുനിന്നവര്‍ ചോദിച്ചു. “വായ നിന്റെ വയറ്റിലായിത്തീരും. നിന്റെ 
കൈകള്‍ ഓരോ യോജന നീണ്ടവയായിത്തീരും.' എന്നോട്‌ ഇപ 
കാരം പറഞ്ഞ്‌ ഇന്ദ്രൻ സ്വര്‍ഗത്തിലേക്ക്‌ പോയി. അന്നുമുതല്‍ ഞാന്‍ 
ഈ കാട്ടിൽ താമസിച്ചുവരുന്നു. കൈകളെക്കൊണ്ട്‌ കിട്ടുന്നവയെ 
യെല്ലാം പിടിച്ചുതിന്നുകൊണ്ടാണ്‌ ഞാന്‍ ജീവിക്കുന്നത്‌. അ 
ഇപ്പോള്‍ എന്റെ കൈകള്‍ മുറിച്ചുവല്ലോ. ഇനി എന്നെ വലിയൊരു 
കുഴി കുഴിച്ച്‌ അതിലിട്ട്‌ ദഹിപ്പിക്കു. ശരീരം ദഹിച്ചുകഴിഞ്ഞാല്‍ 
a acc ee oe a ode ea cette 


കബന്ധസല്‍ഗ്തി 177 
ee — 
എനി ക്ക്‌ പഴയ ഗന്ധര്‍വ്വന്റെ രൂപം കിട്ടും. അതിനുശേഷം wee 
അങ്ങയുടെ പത്നിയെ കണ്ടുപിടിക്കാനുള്ള വഴി പരഞ്ഞുതരാം 
ഇങ്ങനെ കബന്ധന്‍ പറഞ്ഞപ്പോള്‍ രാമന്റെ നിര്‍ദ്ദേശ്രകാരം ലത 
ണന്‍ വലിയൊരു കുഴി കുഴിച്ച്‌ കബന്ധന്റെ ശരീരം അതിലിട്ട്‌ 
ധാരാളം വിറകു കൊണ്ടുവന്ന്‌ ദഹിപ്പിച്ചു. അതോടെ അഗ്നി 
യില്‍നിന്ന്‌ കാമദേവനെപ്പോലെ സുന്ദരനും സര്‍വ്വാഭരണഭുഷിതനു 
മായ ഗന്ധര്‍വ്വന്‍ പുറമേക്ക്‌ വന്നു. രാമനെ പ്രദക്ഷിണംചെയ്ത്‌ 
സാഷ്ടാംഗം നമസ്കരിച്ചു. എഴുന്നേറ്റുനിന്ന്‌ ഭക്തിഭാവത്താല്‍ 
തൊണ്ടയിടറിക്കൊണ്ട്‌ സ്തുതിക്കാന്‍ ആരംഭിച്ചു. 

“രാമ! ഞാന്‍ അങ്ങയെ സ്തുതിക്കാന്‍ തുടങ്ങുകയാണ്‌. പക്ഷെ 
വളരെ ഭയപരിശ്രമങ്ങളോടെയാണ്‌ ഞാന്‍ അതിന്‌ ഒരുന്പെടുന്നത്‌. 
കാരണം, അവിടുന്ന്‌ ആദിയും അവസാനവും ഇല്ലാത്തവനും, മന 
സ്ുകൊണ്ട്‌ വിചാരിക്കാനോ വാക്കുകൊണ്ട്‌ പറയാനോ സാധിക്കാ 
ത്തവിധം മനസ്സിനും വാക്കിനും അതീതനുമാണല്ലോ. അവിടുത്തെ 
സൂക്ഷ്മരുപം ഒരുവിധത്തിലും വൃക്തമല്ലാത്തതാണ്‌. സ്ഥുല്രപപ 
ഞ്ചത്തിനും (ജാഗ്രത്തിൽ അനുഭവിക്കുന്നത്‌) സൂക്ഷ്മപ്രപഞ്ച 
ത്തിനും (സ്വപ്നത്തില്‍ അനുഭവിക്കുന്നത്‌) അതീതവുമാണ്‌. എല്ലാ 
ത്തേയും അറിയുന്ന ജ്ഞാനസ്വരൂപനാണ്‌ അവിടുന്ന്‌. ആത്മാവായ 
അങ്ങൊഴികെ മറ്റെല്ലാം ദൃശ്യമാ(അറിയാന്‍ കഴിയുന്നവയാ)ണ്‌. 
ജഡവുമാണ്‌. മനസ്സിനും ബുദ്ധിക്കും അതീതനായ നിന്തിരുവടിയെ 
എങ്ങനെയാണ്‌ അറിയാന്‍ കഴിയുക? ബുദ്ധിയും ബുദ്ധിയിലെ 
ആത്മപ്രതിബിംബവും കൂടിച്ചേര്‍ന്നതിനെയാണ്‌ ജീവനെന്നു പറയു 
ന്നത്‌. ബുദ്ധി മനസ്സ്‌ ഇന്ദ്രിയങ്ങള്‍ പ്രാണന്‍ ശരീരം ഇവയെയെല്ലാം 
സാക്ഷിഭാവത്തില്‍ അറിയുന്ന ബ്രഹ്മമാണ്‌ അവിടുന്ന്‌. എല്ലാവരിലും 
ആത്മസ്വരുപേണ വിളങ്ങുന്നവനും, നിര്‍വികാരനും, പരബ്രഹ്മവും, 
പരമാത്മാവുമാണ്‌. അജ്ഞാനംകൊണ്ടാണ്‌ ജനങ്ങള്‍ ബുദ്ധി മുതല്‍ 
ശരീരം വരെയുള്ള ജഡവസ്തുക്കളെ ആത്മാവായ അങ്ങയില്‍ 
ആരോപിക്കുന്നത്‌. നിന്തിരുവടിയുടെ സുക്ഷ്മദേഹം ഹിരണ്യ 
ഗര്‍ഭനും സ്ഥൂലശരീരം വിരാട്ടുമാണ്‌. രാമ! കഴിഞ്ഞകാലത്തുണ്ടാ 
യവയ്യ 
യുമം ജപ്പോള്‍ ഉള്ളവയും ഭാവിയില്‍ ഉണ്ടാകാന്‍ പോകുന്നവ 
? സകല പ്രപഞ്ചവസ്തുക്കളും എന്തൊന്നില്‍ ആരോപിക്ക 

വുടിരിക്കുന്നുവോം, അതാണ്‌ അവിടുത്തെ വാസ്തവസ്വരൂപം. അത്‌ 

ധ്യാനിക്കുന്നവര്‍ക്ക്‌ മംഗളമുണ്ടാക്കിത്തീര്‍ക്കുന്നതാണ്‌. മഹത്തത്വം 
അഹങ്കാരതത്വം ആകാശം വായു അഗ്നി ജലം ഭൂമി എന്നീ ഏഴു്‌ 
ആവരണങ്ങളാല്‍ മറയപ്പെട്ടതാണ്‌ അങ്ങയുടെ വിരാട്സ്വരുപം. ആ 
വിരാട്സ്വരുപത്തിലാണ്‌ യോഗധാരണകൊണ്ട്‌ മനസ്സിനെ ഉറപ്പിക്കാന്‍ 
പരിശ്രമിക്കേണ്ടത്‌. അവിടുന്ന്‌ മോക്ഷസ്വരുപനാണ്‌. പതിന്നാലു 
ലോകങ്ങളും വിരാട്പുരുഷനായ അങ്ങയുടെ അവയവങ്ങളാണ്‌. 
“പാതാളലോകമാണ്‌ അങ്ങയുടെ ഉള്ളംകാലടികള്‍. മഹാതല 
ലോകമാണ്‌ പുറംകാലടികള്‍. രസാതലലോകമാണ്‌ നെരിയാണി 
കള്‍. അങ്ങയുടെ കാല്‍മുട്ടുകളാണ്‌ തലാതലം. സുതലലോകമാണ്‌ 
അങ്ങയുടെ കാല്‍ത്തുടകള്‍. ഭുലോകമാണ്‌ അരക്കെട്ടായിത്തീര്‍ന്നി 
രിക്കുന്നത്‌. അന്തരിക്ഷലോകമാണ്‌ അങ്ങയുടെ നാഭി. സ്വര്‍ഗലോ 
കമാണ്‌ മാറിടം. മഹര്‍ല്ലോകമാണ്‌ കഴുത്ത്‌. ജനലോകമാണ്‌ മുഖം. 
തപോലോകമാണ്‌ നെറ്റിത്തടം. സത്യലോകമാണ്‌ നിന്തിരുവടിയുടെ 
ശിരസ്സ്‌. ഇന്ദ്രന്‍ മുതലായ ലോകപാലന്മാരാണ്‌ വിരാട്പുരുഷനായ 
അങ്ങയുടെ കൈകള്‍. ദിക്കുകളാണ്‌ അങ്ങയുടെ കാതുകള്‍. അശ്വി 
നീദേവന്മാരാണ്‌ നാസികാദ്വാരങ്ങള്‍. അഗ്നിയാണ്‌ അവിടുത്തെ 
വായ. സുര്യനാണ്‌ അങ്ങയുടെ കണ്ണുകള്‍. ചന്ദ്രനാണ്‌ അങ്ങയുടെ 
മനസ്സ്‌. കാലം അവിടുത്തെ പുരികക്കൊടിയുടെ ചലനമാണ്‌. ബ്രഹ്മാ 
വാണ്‌ അങ്ങയുടെ ബുദ്ധി. രുദ്രനാണ്‌ അങ്ങയുടെ അഹങ്കാരമായി 
ത്തീര്‍ന്നിരിക്കുന്നത്‌. വേദത്തിലെ ഛന്ദസ്സുകളാണ്‌ അങ്ങയുടെ 
വാക്കുകള്‍. യമനാണ്‌ അങ്ങയുടെ ദംഷ്രടകള്‍. നക്ഷത്രങ്ങളാണ്‌ 
അങ്ങയുടെ പല്ലുകള്‍. എല്ലാവരേയും മയക്കുന്ന മായയാണ്‌ അങ്ങ 
യുടെ പുഞ്ചിരി. അവിടുത്തെ കടാക്ഷമാണ്‌ സൃഷ്ടി. അങ്ങയുടെ 
മുന്‍ഭാഗം ധര്‍മ്മവും പിന്‍ഭാഗം അധര്‍മ്മവുമാണ്‌. അങ്ങയുടെ കണ്ണൂ 
ടക്കല്‍ രാത്രിയും കണ്ണുതുറക്കല്‍ പകലുമാണ്‌. ഏഴു സമുദ്രങ്ങളാണ്‌ 
അവിടുത്തെ വയറ്‌. നദികളാണ്‌ അങ്ങയുടെ നാഡികള്‍. വൃക്ഷ 
ങ്ങളും സസ്യങ്ങളുമാണ്‌ അവിടുത്തെ രോമങ്ങള്‍. അങ്ങയുടെ രേത 
സ്സാണ്‌ മഴ. മഹത്തത്വമാണ്‌ അങ്ങയുടെ ജ്ഞാനശക്തി. ഇങ്ങനെ 
്രപഞ്ചാകാരേണ വിളങ്ങുന്ന വിരാട്പുരുഷനായ അങ്ങയില്‍ മന 
സ്പുറപ്പിക്കാന്‍ കഴിയുന്നവര്‍ നിഷ്പ്രയാസം മുക്തരായിത്തീരുമെന 
തില്‍ സംശയമില്ല. അതിനാല്‍ ഭഗവാനേ! രാമ! ഞാന്‍ അങ്ങയുടെ 


സ്ഥൂലമായ വിരാട്സ്വരുപത്തെ ധ്യാനിക്കുന്നു. ഈ സ്വരുപധ്യാന 

കൊണ്ട്‌ ശരീരത്തില്‍ രോമാഞ്ചത്തെ ഉണ്ടാക്കുന്ന ഭക്തിയുണ്ടാവും. 

“ഭഗവാനേ! വിരാട്സ്വരുപധാരണയിരിക്കട്ടെ. എനിക്ക്‌ അങ്ങ 
യുടെ ഈ ശ്രീരാമസ്വരൂപം ധ്യാനിക്കാനാണ്‌ കുടുതല്‍ ഇഷ്ടം. 
വില്ലും ശരങ്ങളും ധരിച്ചതും, ശ്യാമളവര്‍ണ്ണത്തോടുകുടിയതും, 
ജടയും മരവുരിയും ധരിച്ചതും, യവ്വനാരംഭപ്രായത്തിലുള്ളതും, 
ലക്ഷ്മണനോടൊന്നിച്ച്‌ സീതയെ അന്വേഷിച്ചുകൊണ്ടിരിക്കുന്നതു 
മായ ഈ രാമസ്വരുപം എപ്പോഴും എന്റെ മനസ്സില്‍ പ്രകാശിക്കുമാ 
റാകണേ. സര്‍വ്വജ്ഞനായ ശ്രീപരമേശ്വരന്‍ പാര്‍വ്വതീദേവിയോടു 
കുടി അങ്ങയുടെ ഈ ശ്രീരാമസ്വരുപം ധ്യാനിച്ചുകൊണ്ടാണ്‌ കാശി 
യില്‍ താമസിക്കുന്നത്‌. അവിടെവച്ച്‌ മരിക്കുന്നവരുടെ കാതില്‍ 'രാമ, 
രാമ” എന്ന താരകമന്ത്രം ഉപദേശിച്ചുകൊണ്ടാണ്‌ ശിവന്‍ കാശിയില്‍ 
താമസിച്ചുവരുന്നത്‌. അതിനാല്‍ ജാനകീവല്ലഭനായ ഭഗവാനേ! അവി 
ടുന്ന്‌ പരമാത്മാവുതന്നെയാണ്‌. മായകൊണ്ടു മയങ്ങിയ മുഡ്ദന്മാര്‍ 
നിന്തിരുവടിയുടെ പരമാര്‍ത്ഥതത്വം അറിയുന്നില്ല. രാമഭദ്രനും, എല്ലാ 
ത്തിന്റേയും സൃഷ്ടികര്‍ത്താവും, പരമാത്മാവും, അയോധ്യാധിപ 
തിയും, ലക്ഷ്മണനാല്‍ സേവിക്കപ്പെട്ടുകൊണ്ടിരിക്കുന്നവനുമായ ഭഗ 
വാനേ! ഞാന്‍ അങ്ങയെ വീണ്ടും വീണ്ടും നമസ്കരിക്കുന്നു. മായ 
ബാധിക്കാത്തവിധത്തിൽ ജഗന്നാഥനായ അങ്ങ്‌ എന്നെ രക്ഷിക്ക 
ണേ.” 

ഇങ്ങനെയുള്ള കബന്ധന്റെ സ്തുതികേട്ട്‌ സന്തോഷിച്ച രാമന്‍ 
അരുളിച്ചെയ്തു. “ദേവഗന്ധര്‍വ്വ! അങ്ങയുടെ ഭക്തികൊണ്ടും 
സ്തോത്രംകൊണ്ടും ഞാന്‍ സന്തോഷിച്ചിരിക്കുന്നു. യോഗികള്‍ക്കു 
മാത്രം പ്രാപിക്കാന്‍ കഴിയുന്നതും, ശാശ്വതവുമായ എന്റെ ഉല്‍ 
കഖൃഷ്ടസ്ഥാനത്തെ പ്രാപിച്ചാലും. അങ്ങ്‌ സ്തുതിച്ച ഈ സ്തോത്രം 
വേദത്തിന്റെ സാരം അടങ്ങിയതാണ്‌. അതിനെ ഏകാഗ്രതയോടും 
ക്തിയോടുംകുടി ദിവസേന കീര്‍ത്തിക്കുന്നവര്‍ അജ്ഞാനത്തില്‍നി 


ന്നുണ്ടായ സംസാരത്തെ ഉപേക്ഷിച്ച്‌ ശാശ്വതനായ എന്നെ പ്രാപിച്ച്‌ 
രുക്തനായിത്തീരും.” 

പത്താം സര്‍ഗം 
ശബരീസതക്കാരം 


രാമനില്‍നിന്നു വരം ലഭിച്ച ഗന്ധര്‍വ്വന്‍ പോകുന്നതിനുമുന്‍പ്‌ 
പറഞ്ഞു. “രാമ! സമീപത്തുള്ള ആശ്രമത്തില്‍ ശബരി താമസിക്കു 
ന്നുണ്ട്‌. അങ്ങയുടെ പാദകമലങ്ങളില്‍ ഭക്തിയുള്ളവളാണ്‌. ഭക്തി 
യുടെ രഹസ്യങ്ങളെല്ലാം അറിഞ്ഞവളാണ്‌. ആ തപസ്വിനിയെ 
ചെന്നു കാണു. ശബരി അങ്ങയ്ക്ക്‌ വേണ്ടതെല്ലാം പറഞ്ഞുതരും.” 
ഇങ്ങനെ പറഞ്ഞ്‌ സുര്യതേജസ്സോടുകുടിയ വിമാനത്തിലേറി ദനൂ 
എന്ന ഗന്ധര്‍വ്വന്‍ വിഷ്ണുഭഗവാന്റെ പരമപദത്തെ പ്രാപിച്ചു. 
ഇതാണ്‌ രാമനാമസ്മരണയുടെ മഹിമ. 

അനന്തരം സിംഹം പുലി മുതലായ ദുഷ്ടമൃഗങ്ങള്‍ നിറഞ്ഞ ആ 
കാടുകടനന്‌, ശ്രീരാമന്‍ സാവധാനത്തില്‍ ശബരിയുടെ ആശ്രമത്തി 
ലേക്ക്‌ ചെന്നു. ലക്ഷ്മണസമേതനായി വരുന്ന രാമനെക്കണ്ട ശബരി 
സന്തോഷപരവശയായി എഴുന്നേറ്റു. ആനന്ദാശ്രുക്കള്‍ നിറഞ്ഞ 
കണ്ണുകളോടെ രാമന്റെ കാല്‍ക്കല്‍ നമസ്കരിച്ചു. സ്വാഗതംപറഞ്ഞ്‌ 
രാമനേയും ലക്ഷ്മണനേയും സ്വീകരിച്ച്‌ ദര്‍ഭപുല്‍പ്പായകളില്‍ ഇരു 
ത്തി. അവരുടെ കാലുകള്‍ കഴുകി ആ പാദതീര്‍ത്ഥം ഭക്തിയോടെ 
ശിരസ്സില്‍ തളിച്ചു. രാമനേയും ലക്ഷ്മണനേയും വിധിപോലെ പൂജി 
ച്ചു. ശ്രീരാമനുവേണ്ടി കരുതിവെച്ചിരുന്ന അമൃതതുല്യം സ്വാദുള്ള 
പഴങ്ങളെ ഭക്തിപുരസ്സരം സമര്‍പ്പിച്ചു. സുഗന്ധപുഷ്പങ്ങളെക്കൊണ്ട്‌ 
പാദപൂജ ചെയ്തു. ശബരി തൊഴുതുകൊണ്ടു പറഞ്ഞു. 

“രാമ! ഇത്‌ മതംഗമഹര്‍ഷിയുടെ ആശ്രമമാണ്‌. ഞാന്‍ അദ്ദേഹ 
ത്തിന്റെ എളിയ ശിഷ്യയാണ്‌. ഗുരുവിനേയും ശിഷ്യന്മാരായ മുനി 
മാരേയും ശുശ്രൂഷിച്ചുകൊണ്ട്‌ ഞാന്‍ ഇവിടെ താമസിച്ചു വന്നു. 
വളരെക്കാലം കഴിഞ്ഞ്‌ മതംഗമഹര്‍ഷിയും ശിഷ്യന്മാരും ശരീരമു 
പേക്ഷിച്ച്‌ ബ്രഹ്മലോകത്തേക്ക്‌ പോയി. പോകുന്നതിനുമുന്‍പ്‌ മതം 
Heenan എന്നോട്‌ പറഞ്ഞു. “ശബരി! നീ മനസ്സിനെ അടക്കി 

ണ്ട്‌ ഇവിടെ താമസിക്കു. പരമാത്മാവും സനാതനനുമായ ഭഗ 
വാന്‍ രാക്ഷസന്മാരെ സംഹരിക്കാനും ഭൂഷികളെ രക്ഷിക്കാനുമായി 

വ 
ദശരഥന്റെ പുത്രനായി രാമന്‍ എന്നപേരില്‍ അവതരിച്ചിട്ടുണ്ട്‌. രാമന്‍ 
നിശ്ചയമായും നിനക്കു ദര്‍ശനം തരാനായി ഇവിടെവരും. അതു 
വരെ ഏകാഗ്രമായി രാമനെ ധ്യാനിച്ചുകൊണ്ട്‌ ഇവിടെ താമസിക്കൂ. 
മഹാപ്രഭുവായ രാമന്‍ ഇപ്പോള്‍ ചിത്രകുടത്തിൽ താമസിച്ചുവരുന്നു. 
രാമനെ കാണുന്നതുവരെ ശരീരത്തെ രക്ഷിക്കൂ. രാമനെ ദര്‍ശി 
കഴിഞ്ഞാല്‍ ശരീരം ദഹിപ്പിച്ച്‌ പരമപദത്തെ പ്രാപിച്ചുകൊള്ളൂ.' 
ഇങ്ങനെ പറഞ്ഞുകൊണ്ടാണ്‌ എന്റെ ഗുരു ശരീരം ഉപേക്ഷിച്ച്‌ മുക്ത 
നായിത്തീര്‍ന്നത്‌. അദ്ദേഹം പറഞ്ഞപോലെ ഞാൻ ജീവിച്ചു. ഏകാ 
ഗ്രമായ മനസ്സുകൊണ്ട്‌ അങ്ങയെ ധ്യാനിച്ചും അവിടുത്തെ വരവിനെ 
പ്രതീക്ഷിച്ചുമാണ്‌ ഞാന്‍ ജീവിച്ചുവന്നത്‌. അങ്ങ്‌ ഈ ആശ്രമത്തില്‍ 
വരും എന്ന ഗുരുവിന്റെ വാക്ക്‌ ഇന്ന്‌ സത്യമായിത്തീര്‍ന്നു. രാമ! 
അവിടുത്തെ ദര്‍ശനം എന്റെ ഗുരുവിനോ അദ്ദേഹത്തിന്റെ ശിഷ്യന്മാ 
രായ മറ്റു മുനിമാര്‍ക്കോ കിട്ടിയിട്ടില്ല. ഭഗവാനേ! ഞാനൊരു പാവം 
സ്ത്രീയാണ്‌. ഒന്നും അറിവില്ലാത്തവളാണ്‌. താഴ്ന്ന (കാട്ടാള) ജാതി 
യില്‍ പിറന്നവളാണ്‌. അങ്ങയുടെ മഹിമ ആര്‍ക്കും അളന്നു കണ 
ക്കാക്കാന്‍ കഴിയാത്തതാണ്‌. അങ്ങയുടെ ദാസന്മാരുടെ പരമ്പര 
യില്‍ നൂറാമത്തെ ദാസിയാവാന്‍പോലും എനിക്ക്‌ അര്‍ഹതയില്ല. 
ആ സ്ഥിതിക്ക്‌ ഞാനെങ്ങനെ അങ്ങയുടെ ദാസ്യം വേണമെന്നപേ 
ക്ഷിക്കും? രാമ! അങ്ങ്‌ മനസ്സിനും വാക്കിനും അതീതനാണല്ലോ. 
അപ്രകാരമുള്ള അങ്ങയെ എനിക്ക്‌ എങ്ങനെയാണ്‌ കാണാന്‍ കഴി 
ഞ്ഞത്‌? ദേവന്മാരുടെപോലും നിയന്താവായ ഭഗവാനേ! എനിക്ക്‌ 
അങ്ങയെ സ്തുതിക്കാന്‍ അറിഞ്ഞുകുടാ. അവിടുന്ന്‌ എന്നോട്‌ 
സന്തോഷിക്കണേ.” 

ശ്രീരാമന്‍ അരുളിച്ചെയ്തു. “തപസ്വിനിയായ ശബരി! എന്നെ 
ഭജിക്കാന്‍ സ്ത്രീത്വം, പുരുഷത്വം, ജാതി, പേര്‌, ബ്രഹ്മചരൃ൦; 
ഗാര്‍ഹസ്ഥ്യം, വാന്രപസ്ഥം സംന്യാസം എന്നീ ആശ്രമങ്ങള്‍ ഇവ 
യൊന്നുമല്ല ആവശ്യം. നിഷ്കപടഭക്തിയാണ്‌ വേണ്ടത്‌. യജ്ഞം 
ദാനം തപസ്സ്‌ വേദാധ്യയനം വൈദികകര്‍മ്മാനുഷ്ഠാനങ്ങള്‍ ഇവ 
കൊണ്ടൊന്നും, ഭക്തിയില്ലാത്തവര്‍ക്ക്‌ എന്നെ പ്രാപിക്കാന്‍ കഴിയി 
ല്ല. അതിനാല്‍ ഭക്തിയുണ്ടാവാനുള്ള അനുഷ്ഠാനം ചുരുക്കി ee 
യാം. സജ്ജനസംസര്‍ഗമാണ്‌ ഒന്നാമതായി ഉണ്ടാവേണ്ടത്‌. എ൭ 


< + ൪ 
കഥകളെ കീര്‍ത്തിക്കലാണ്‌ രണ്ടാമത്തെ അനുഷ്ഠാനം. ഈശ! 
Sr a Sede 

ee 
നായ എന്റെ ഗുണങ്ങളെ ശ്രദ്ധയോടെ കീര്‍ത്തിക്കലാണ്‌ മുന്നാ 
മത്തെ സാധന. എന്റെ ഉപദേശങ്ങളെ വ്യാഖ്യാനിക്കുക എന്നതാണ്‌ 
നാലാമതായി ഉണ്ടാവേണ്ടത്‌. ഗുരുവിനെ ഈശ്വരബുദ്ധിയോടെ 
നിഷ്കപടമായി സേവിക്കലാണ്‌ അഞ്ചാമത്തെ അനുഷ്ഠാനം. എന്റെ 
പൂജയില്‍ നിഷ്ഠയുണ്ടാവലാണ്‌ ആറാമത്തെ സാധന. എന്റെ 
മന്ത്രത്തെ ഉപാസിക്കാലാണ്‌ ഏഴാമതായി വേണ്ടത്‌. എന്റെ ഭക്ത 
ന്മാരെ പുജിക്കുക. എല്ലാ ജീവജാലങ്ങളേയും (ആഭരണങ്ങളെ 
സ്വര്‍ണ്ണമായി കാണുന്നതുപോലെ) പരമാത്മഭാവത്തില്‍ കാണുക. 
ശാരീരികസുഖങ്ങളില്‍ വൈരാഗ്യം വളര്‍ത്തുക. ശമം ദമം തിതിക്ഷ 
ഉപരതി ശ്രദ്ധ സമാധാനം എന്നിവയെ സമ്പാദിക്കുക ഇവയെല്ലാം 
കൂടിയതാണ്‌ എട്ടാമത്തെ അനുഷ്ഠാനം. പരമാത്മാവായ ഞാന്‍ 
മാത്രമേ സത്യമായിട്ടുളളൂ എന്നും, ജീവനും ജഗത്തും പരമാത്മാ 
വിൽ ആരോപണമാണെന്നുമുള്ള രൂപത്തില്‍ തത്വവിചാരം ചെയ്യുക 
എന്നതാണ്‌ ഒമ്പതാമത്തെ അനുഷ്ഠാനം. ഇങ്ങനെ ഒമ്പതുവിധത്തി 
ലുള്ള അനുഷ്ഠാനങ്ങളെ ശ്രദ്ധയോടെ ചെയ്യാന്‍ കഴിഞ്ഞാല്‍, സ്ത്രീ 
ആയാലും പുരുഷനായാലും, മൃഗമോ പക്ഷിയോ ആയാല്‍പ്പോലും, 
എന്നില്‍ ഭക്തിയുണ്ടാവും. ഭക്തിയുണ്ടായാല്‍ മനസ്സ്‌ അതിവേഗ 
ത്തില്‍ ശുദ്ധമായിത്തീരും. ശുദ്ധമായ മനസ്സില്‍ എന്റെ പരമാര്‍ത്ഥ 
തത്വാനുഭവം (അഹം ബ്രഹ്മാസ്മി - ഞാന്‍ ബ്രഹ്മമാകുന്നു എന്ന 
അനുഭവം) ഉണ്ടാകും. അതോടെ ജീവന്മുക്തിയും സാധിക്കും. 
ആദ്യത്തെ അനുഷ്ഠാനമായ സത്സംഗം സാധിച്ചാല്‍ മറ്റെട്ടു സാധ 
നകളും ക്രമേണ പുരോഗമിച്ചു വരും. അതോടെ ഭക്തിയും, ഭക്തി 
യുടെ പൂര്‍ണ്ണതയില്‍ പരമാത്മാവായ എന്നോട്‌ ഏകീഭാവമാകുന്ന 
മുക്തിയും സാധിക്കും. ഭവതി എന്നില്‍ ഉറച്ച ഭക്തിയുള്ളവളാണ്‌. 
അതാണ്‌ ഞാന്‍ ഇങ്ങോട്ടു വന്നത്‌. എന്റെ ദര്‍ശനത്തോടെ ഭവതി 
ജീവന്മുക്തയായിത്തീര്‍ന്നിരിക്കുന്നു. എന്റെ സീത എവിടെയാണ്‌? 
ആരാണ്‌ അവളെ അപഹരിച്ചുകൊണ്ടുപോയത്‌? ഇപ്പോള്‍ സീത 
എവിടെയാണ്‌? അറിയുമെങ്കിൽ സദയം പറഞ്ഞാലും.” 

a പറഞ്ഞു. “ഭഗവാനേ! അവിടുന്ന്‌ സര്‍വ്വജ്ഞനാണ്‌. 
ത്തെ മുഴുവന്‍ രക്ഷിക്കുന്നവനാണ്‌. അങ്ങനെയാണെങ്കിലും 
3 a സാധാരണക്കാരനെപ്പോലെയാണല്ല്ലോ എന്നോട്‌ ചോദി 

ന്നത്‌. അതിനാല്‍ ഞാന്‍ പറയാം. രാവണനാണ്‌ സീതയെ അപ 

ഹരിച്ചത്‌. ഇപ്പോള്‍ സീത ലങ്കയിലാണ്‌. ഇവിടെ അടുത്താണ്‌ പമ്പാ 
സരസ്സ്‌. അതിനു സമീപത്താണ്‌ ഭൃശ്യമുകപര്‍വ്വതം. ആ മലയില്‍ 
വാനരനായ സുഗ്രീവന്‍ നാലു മന്ത്രിമാരോടൊന്നിച്ച്‌ താമസിക്കുന്നു 
ണ്ട്‌. ജ്യേഷ്ഠനായ ബാലിയെ ഭയപ്പെട്ടുകൊണ്ടാണ്‌ സുഗ്രീവന്‍ ജീവി 
ക്കുന്നത്‌. ഒരു ശാപം മുലം ബാലിക്ക്‌ ആ പര്‍വ്വതത്തില്‍ വരാന്‍ 
പാടില്ല. അങ്ങ്‌ അവിടെച്ചെന്ന്‌ സുഗ്രീവനോട്‌ സഖ്യം ചെയ്യു. സുഗ്രീ 
വന്‍ സീതയെ വീണ്ടെടുക്കാന്‍ വേണ്ട സഹായമൊക്കെ ചെയ്യും. 
ഞാന്‍ അങ്ങയുടെ സാന്നിധ്യത്തില്‍ അഗ്നിപ്രവേശം ചെയ്ത്‌ ശരീരം 
ഉപേക്ഷിക്കാന്‍ പോവുകയാണ്‌. ഈ ശരീരം ദഹിപ്പിച്ച്‌ ഞാന്‍ നിന്തി 
രുവടിയുടെ പരമപദത്തെ പ്രറുപിക്കുന്നതുവരെ ഒരു മുഹൂര്‍ത്ത(ര 
ണ്ടുനാഴിക - നാല്പത്തെട്ടുമിനിട്ട്‌ )സമയം അങ്ങ്‌ എനിക്കുവേണ്ടി 
കാത്തുനില്‍ക്കണം.” 

ഇങ്ങനെ രാമനോട്‌ പറഞ്ഞ്‌ ശബരി അഗ്നിയില്‍ പ്രവേശിച്ചു. 
അവിദ്യകൊണ്ടുണ്ടായ ബന്ധം ശരീരത്തോടുകൂടി ദഹിപ്പിച്ച്‌ ശബരി 
മോക്ഷമടഞ്ഞു. മോക്ഷപ്രാപ്തി അതിദുര്‍ല്ലഭമാണ്‌. രാമന്റെ അനു 
ഗ്രഹത്താലാണ്‌ ശബരിക്ക്‌ അത്‌ സാധിച്ചത്‌. പ്രപഞ്ചത്തിന്റെ മുഴു 
വന്‍ നാഥനും ഭക്തവത്സലനുമായ രാമന്‍ സന്തോഷിച്ചാല്‍ എന്താണ്‌ 
സാധിക്കാന്‍ പ്രയാസമായിട്ടുള്ളത്‌? ജന്മനാ കാട്ടാളസ്ത്രീയാണെ 
ങ്കിലും ശബരി മുക്തയായിത്തീർന്നില്ലേ? ആ സ്ഥിതിക്ക്‌ സത്വഗു 
ണപ്രധാനികളും സദാ ശ്രീരാമചിന്തയില്‍ മുഴുകി ജീവിക്കുന്നവരു 
മായ ബ്രാഹ്മണര്‍ മുക്തരാവുമെന്ന്‌ പ്രത്യേകം പറയേണ്ടതുണ്ടോ? 
ശ്രീരാമചന്ദ്രനിലുള്ള ഭക്തി മുക്തിയെ സാധിപ്പിക്കുന്നതാണ്‌. അതി 
നാല്‍ ബുദ്ധിമാന്മാരായ മനുഷ്യരേ! നിങ്ങള്‍ സര്‍വ്വാഭീഷ്ടങ്ങളേയും 
സാധിപ്പിക്കുന്ന ശ്രീരാമന്റെ പാദാരവിന്ദങ്ങളെ സേവിക്കുവിന്‍. പല 
വിധ അറിവുകള്‍ സമ്പാദിക്കാനുള്ള പരിശ്രമവും, അനേകവിധത്തി 
ലുള്ള മന്ത്രോപാസനയും ഉപേക്ഷിച്ച്‌ ശ്യാമളവര്‍ണ്ണനും, ശ്രീപരമേ 
ശ്വരനായ ഞാന്‍ സ്വന്തം ഹൃദയത്തില്‍ എപ്പോഴും ധ്യാനിച്ചുകൊ 
ണ്ടിരിക്കുന്ന സ്വരൂപത്തോടു കൂടിയവനുമായ രാമനെ സദാ 
ഭജിക്കുവിന്‍. 

ശ്രീമഹാദേവന്‍ പാര്‍വതിയോട്‌ അരുളിച്ചെയ്യുന്നു. ശബരി മുക്ത 
യായിത്തീര്‍ന്നശേഷം, രാമനും ലക്ഷ്മണനും സാവധാനത്തില്‍ 
പമ്പാസരസ്സിന്റെ തീരത്ത്‌ എത്തിച്ചേര്‍ന്നു. വിശാലവും അഗാധവും 
നിര്‍മ്മലജലം നിറഞ്ഞതുമായിരുന്നു ആ സരസ്സ്‌. താമര ആമ്പല്‍ 
കരിങ്കുവളം മുതലായ പുഷ്പങ്ങള്‍ ആ തടാകത്തില്‍ വികസിച്ചുനി 
ന്നിരുന്നു. അരയന്നങ്ങള്‍ കുളക്കോഴികള്‍ ച്രകവാകങ്ങള്‍ മുതലായ 
പക്ഷികളുടെ മനോഹരശബ്ദം അതില്‍ മുഴങ്ങിയിരുന്നു. ആ സര 
സ്റ്റിന്‍റെ തീരത്ത്‌ ധാരാളം പുക്കള്‍ വികസിച്ചുനില്‍ക്കുന്ന വള്ളികളും 
പഴങ്ങള്‍ നിറഞ്ഞുനില്‍ക്കുന്ന വൃക്ഷങ്ങളും ഉണ്ടായിരുന്നു. പമ്പ 
യിലെ ജലം, സജ്ജനങ്ങളുടെ മനസ്സുപോലെ നിര്‍മ്മലമായിരുന്നു. 
താമരപ്പുവിന്റെ സുഗന്ധത്തോടുകുടിയതായിരുന്നു. രാമനും ലക്ഷ്മ 
ണനും സരസ്തസിലിറങ്ങി കാലും മുഖവും കഴുകി അതിലെ വെള്ളം 
കുടിച്ച്‌ ദാഹം തീര്‍ത്തു. മരത്തണലിലുടെ നടക്കാന്‍ തുടങ്ങി. 

ഭൂശ്യമുകപര്‍വ്വതത്തിന്റെ താഴ്വരയിലുടെ നടക്കുന്നവരും, വില്ലും 
ശരങ്ങളും ജടയും മരവുരിയും ധരിച്ചവരും പരാ്രമശാലികളുമായ 
രാമനേയും ലക്ഷ്മണനേയും പര്‍വ്വതത്തിനു മുകളില്‍ ഇരുന്നിരുന്ന 
സുഗ്രീവന്‍ കണ്ടു. അദ്ദേഹം ഭയപ്പെട്ട്‌ പര്‍വ്വതത്തിന്റെ കൊടുമുടി 
യിലേക്ക്‌ ഓടിക്കയറി. ഹനുമാനോട്‌ പറഞ്ഞു. “ആരാണ്‌ ഈ 
രണ്ടു ധീരന്മാര്‍? അങ്ങ്‌ ഒരു ബ്രഹ്മചാരിയുടെ വേഷം ധരിച്ച്‌ അവ 
രുടെ സമീപത്തുചെന്ന്‌ വിവരം അറിഞ്ഞു വരു. എന്നെ കൊല്ലാ 
നായി ബാലി പറഞ്ഞയച്ചവരായിരിക്കുമോ എന്ന്‌ സംശയം തോന്നു 
ന്നു. അങ്ങ്‌ സംഭാഷണംചെയ്ത്‌ അവരുടെ മനസ്സിലിരിപ്പ്‌ എന്താ 
ണെന്ന്‌ മനസ്സിലാക്കു. അവര്‍ ദുഷ്ടചിന്താഗതിക്കാരാണെങ്കിൽ 
കൈകൊണ്ട്‌ ഒരാംഗ്യം കാണിക്കു. ഞാന്‍ ഓടി രക്ഷപ്പെട്ടുകൊ 
ള്ളാം.” 

സൂഗ്രീവന്‍ പറഞ്ഞപ്രകാരം ഹനുമാന്‍ ഒരു ബ്രഹ്മചാരിയുടെ 
വേഷം സ്വീകരിച്ച്‌ രാമലക്ഷ്മണന്മാരെ നമസ്കരിച്ചു. വിനയ 

ത്തോടെ ചോദിച്ചു. “പുരുഷശ്രേഷ്ഠന്മാരും പരാക്രമശാലികളുമായ 
നിങ്ങള്‍ ആരാണ്‌? നിങ്ങള്‍ ശോഭകൊണ്ട്‌ സുര്യനെപ്പോലെ ദിക്കുക 
കളെ പ്രകാശിപ്പിക്കുന്നുവല്ലോ. നിങ്ങള്‍ ത്രൈലോക്യത്തിനറെ 
സൃഷ്ടികര്‍ത്താക്കന്മാരാണെന്നാണ്‌ എനിക്ക്‌ തോന്നുന്നത്‌. നിങ്ങള്‍ 
പ്രപഞ്ചത്തിനു കാരണഭുതരായ പ്രകൃതിപുരുഷന്മാരാണോ? അതോ 
പ്രപഞ്ചാകാരേണ വിളങ്ങുന്ന പരമാത്മാവ്‌ തന്നെയാണോ? മായ 
കൊണ്ട്‌ മനുഷ്യസ്വരുപം സ്വീകരിച്ച്‌ ഭുമിയുടെ ഭാരം നശിപ്പിക്കാ 
നും, ഭക്തന്മാരെ രക്ഷിക്കാനും സഞ്ചരിക്കുന്നവരാണോ? സര്‍പ്വേ 
ശ്വരനായ ഭഗവാന്‍ തന്നെ ക്ഷ്രതിയസ്വരുപേണ അവതരിച്ചവരായി 
രിക്കുമോ? ലോകത്തിന്റെ സൃഷ്ടിസ്ഥിതിസംഹാരങ്ങളെ വിനോദ 
രുപത്തില്‍ നിര്‍വഹിക്കുന്നവരായിരിക്കുമോ? സ്വതന്ത്രന്മാരും 
മായയെ പ്രേരിപ്പിക്കുന്നവരും എല്ലാവരുടേയും ഹൃദയത്തില്‍ അന്ത 
ര്യാമിസ്വരൂപേണ വിളങ്ങുന്നവരുമായ നരനാരായണന്മാര്‍ ആയിരി 
ക്കുമോ എന്നാണ്‌ എനിക്ക്‌ തോന്നുന്നത്‌.” 

ശ്രീരാമന്‍ ലക്ഷ്മണനോട്‌ പറഞ്ഞു. “ലക്ഷ്മണ! ഈ ബ്രഹ്മചാ 
രിയെ നോക്കു. ഇദ്ദേഹം പലപ്രാവശ്യം വ്യാകരണശാസ്ത്രം മുഴുവ 
വന്‍ പഠിച്ചവനാണ്‌. പറയുന്ന വാക്കുകളില്‍ ഒരൊറ്റ അപശബ്ദം 
പോലുമില്ല.” ഇങ്ങനെ ലക്ഷ്മണനോടു പറഞ്ഞശേഷം ബ്രഹ്മചാരി 
യൂടെ ചോദ്യത്തിന്‌ ഉത്തരം പറഞ്ഞു. “ഞാന്‍ ദശരഥപുത്രനായ 
രാമനാണ്‌. ഇവന്‍ എന്റെ അനുജനായ ലക്ഷ്മണനാണ്‌. എന്റെ 
ഭാര്യയായ സീതയോടൊന്നിച്ച്‌ അച്ഛന്റെ നിയോഗപ്രകാരം ഞങ്ങള്‍ 
വനവാസത്തിനു വന്നവരാണ്‌. ഞങ്ങള്‍ ദണ്ഡകാരണ്യത്തില്‍ 
താമസിച്ചിരുന്ന കാലത്ത്‌ സീതയെ ഏതോ ഒരു രാക്ഷസന്‍ അപഹ 
രിച്ചുകൊണ്ടുപോയി. അവളെ അന്വേഷിച്ചുകൊണ്ടാണ്‌ ഞങ്ങള്‍ 
ഇവിടെ എത്തിച്ചേര്‍ന്നത്‌. ഇനി അങ്ങാരാണ്‌? പറയു.” 

ബ്രഹ്മചാരി മറുപടി പറഞ്ഞു. “സുഗ്രീവന്‍ വാനരയുവരാജാ 
വാണ്‌. വലിയ ബുദ്ധിമാനാണ്‌. നാലുമന്ത്രിമാരോടുകുടി അദ്ദേഹം 
ഈ പര്‍വ്വതത്തിന്റെ മുകളില്‍ താമസിക്കുന്നുണ്ട്‌. പാപിയായ ബാലി 
യുടെ അനുജനാണ്‌ സുഗ്രീവന്‍. വാനരരാജാവായ ബാലി സൂഗ്രീ 
വനെ നാട്ടില്‍നിന്ന്‌ ഓടിച്ചു. അദ്ദേഹത്തിന്റെ ഭാര്യയെ അപഹരി 
ക്കുകയും ചെയ്തു. ബാലിയെ ഭയപ്പെട്ടാണ്‌ അദ്ദേഹം ഭദൃശ്യമൂക 
പര്‍വ്വതത്തില്‍ താമസിക്കുന്നത്‌. ബാലിക്ക്‌ ഒരു ശാപംമുലം ഈ 

പര്‍വ്വതത്തില്‍ വരാന്‍ പാടില്ല. ഞാന്‍ സുഗ്രീവന്റെ മന്ത്രിയാണ്‌. 
വായുവിന്റെ മകനാണ്‌. ഹനുമാന്‍ എന്നാണ്‌ പേര്‍. എന്റെ അമ്മ 
അഞ്ജനയാണ്‌. അങ്ങ്‌ സുഗ്രീവനുമായി സഖ്യം ചെയ്യുന്നത്‌ നന്നാ 
യിരിക്കും. അങ്ങയുടെ ഭാര്യയെ അപഹരിച്ച രാക്ഷസനെക്കൊല്ലാന്‍ 
സുഗ്രീവന്‍ സഹായിക്കും. അങ്ങയ്ക്ക്‌ ഇഷ്ടമാണെങ്കില്‍ നമുക്ക്‌ 
ഇപ്പോള്‍ത്തന്നെ സുഗ്രീവന്റെ സമീപത്തേക്ക്‌ പോകാം.” ശ്രീരാ 
മന്‍ പറഞ്ഞു. “ഞാന്‍ വന്നിരിക്കുന്നതും സുഗ്രീവനുമായി സഖ്യം 
ചെയ്യാന്‍ തന്നെയാണ്‌. സ്നേഹിതനായ അദ്ദേഹത്തിന്റെ കാര്യം 
നിശ്ചയമായും ഞാന്‍ സാധിപ്പിച്ചു കൊടുക്കുന്നുണ്ട്‌.” 
ഇതുകേട്ട്‌ ഹനുമാന്‍ തന്റെ സ്വന്തം രൂപം സ്വീകരിച്ച്‌ നിന്നു. 
“നിങ്ങള്‍ രണ്ടുപേരും എന്റെ ചുമലില്‍ കയറിയാലും. സുഗ്രീവന്‍ 
ഇരിക്കുന്ന പര്‍വ്വതത്തിന്റെ മുകളിലേക്ക്‌ പോകാം” എന്നു പറഞ്ഞു. 
രാമനും ലക്ഷ്മണനും ഹനുമാന്റെ ചുമലില്‍ കയറിയിരുന്നു. 
അദ്ദേഹം ഒരൊറ്റച്ചാട്ടത്തിന്‌ പര്‍വ്വതത്തിന്റെ മുകളില്‍ എത്തി. 
രാമനും ലക്ഷ്മണനും ഒരു മരത്തണലില്‍ നിന്നു. ഹനുമാന്‍ സൂഗ്രീ 
വനെ സമീപിച്ചു പറഞ്ഞു. “രാജാവേ! പേടിക്കേണ്ട, അവര്‍ രാമല 
ക്ഷ്മണന്മാരാണ്‌. വേഗം എഴുന്നേല്‍ക്കു. രാമനുമായി ഞാന്‍ 
അങ്ങയ്ക്ക്‌ സഖ്യം ഏര്‍പ്പാടുചെയ്തിട്ടുണ്ട. അഗ്നിയെ സാക്ഷി 
യാക്കി രാമനുമായി സഖ്യം ചെയ്യു.” ഹനുമാന്‍ ഇങ്ങനെ പറഞ്ഞ 
പ്പോള്‍ സുഗ്രീവന്‌ സന്തോഷമായി. വേഗം ശ്രീരാമന്റെ സമീപത്തു 
ചെന്ന്‌ അവര്‍ക്ക്‌ ഇരിക്കാനായി ഒരു മരക്കൊമ്പ്‌ ഒടിച്ചിട്ടുകൊടുത്തു. 
രാമനും ലക്ഷ്മണനും സുഗ്രീവനും ഇരുന്നു. രാമന്റെ വനവാസ 
കാരണവും സീതാപഹരണവും ലക്ഷ്മണന്‍ സുഗ്രീവനെ പറഞ്ഞു 
കേള്‍പ്പിച്ചു. അതുകേട്ട്‌ സുഗ്രീവന്‍ രാമനോട്‌ പറഞ്ഞു. “രാജാവേ! 
ഞാന്‍ സീതയെ അന്വേഷിച്ചു കണ്ടുപിടിക്കാന്‍ വേണ്ട ഏര്‍പ്പാടു 
ചെയ്യാം. അങ്ങയുടെ ശത്രുവിനെ കൊല്ലാനും സഹായിക്കാം. രാമ! 
കുറച്ചുദിവസം മുന്‍പു നടന്ന സംഗതിയാണ്‌. ഞാന്‍ മന്ത്രിമാരോ 
ടൊന്നിച്ച്‌ ഈ പര്‍വ്വതത്തിന്റെ മുകളില്‍ ഇരിക്കുകയായിരുന്നു. ഒരു 
സ്ത്രീരത്നത്തെ ഏതോ ഒരു രാക്ഷസന്‍ ആകാശമാര്‍ഗത്തിലുടെ 
അപഹരിച്ചുകൊണ്ടുപോകുകയായിരുന്നു. ആ പാവം സ്ത്രീ “രാമ! 
രാമ!” എന്നുവിളിച്ച്‌ ഉറക്കെ കരഞ്ഞിരുന്നു. ഞങ്ങളെ കണ്ടപ്പോള്‍ 
ആ സ്ത്രീ ആഭരണങ്ങള്‍ ഉത്തരീയത്തിന്റെ ഒരു അംശം കീറി 

അതില്‍ പൊതിഞ്ഞുകെട്ടി താഴോട്ട്‌ ഇട്ടു. ഞാന്‍ അതെടുത്ത്‌ ഒരു 
ഗുഹയില്‍ വച്ചിട്ടുണ്ട്‌. ഇപ്പോള്‍ കൊണ്ടുവരാം. അത്‌ അങ്ങയുട്േ 
താണോ എന്ന്‌ നോക്കു” എന്ന്‌ പറഞ്ഞ്‌ സുഗ്രീവന്‍ ആഭരണപ്പൊതി 
കൊണ്ടുവന്നു രാമനു കൊടുത്തു. പൊതിയഴിച്ചു നോക്കിയ രാമന്‍ 
“അയ്യോ സീതേ!” എന്നു പറഞ്ഞ്‌ വീണ്ടും വീണ്ടും കരഞ്ഞു. “ഇരു 
വാനരശ്രേഷ്ഠന്റെ സഹായത്തോടുകുടി നമുക്ക്‌ രാവണനെക്കൊന്ന്‌ 
സീതയെ വീണ്ടുകൊണ്ടുവരാം. ദുഃഖിക്കരുത്‌” എന്നുപറഞ്ഞ്‌ ലക്ഷ്മ 
ണന്‍ ജ്യേഷ്ഠനെ സമാശ്വസിപ്പിച്ചു. സുഗ്രീവന്‍ പറഞ്ഞു. “രാമ! 
ഞാനിതാ പ്രതിജ്ഞ ചെയ്യുന്നു. യുദ്ധത്തില്‍ രാവണനെക്കൊന്ന്‌ 
ഞാന്‍ സീതയെ വീണ്ടെടുത്ത്‌ അങ്ങയ്ക്ക്‌ സമര്‍പ്പിക്കുന്നുണ്ട്‌.” 
അനന്തരം ഹനുമാന്‍ ല്‍ർഗ്നി ജ്വലിപ്പിച്ചു. രാമനും സുഗ്രീവനും 
അഗ്നിസാക്ഷിയായി സഖ്യം ചെയ്തു. അതിനുശേഷം രാമന്റെ സമീ 
പത്തിരുന്നുകൊണ്ട്‌ സുഗ്രീവന്‍ തന്റെ കഥ പറഞ്ഞു. “മയന്റെ 
പുത്രനും ഗര്‍വിഷ്ഠനുമായി മായാവി എന്ന ഒരസുരനുണ്ടായിരുന്നു. 
അവന്‍ ഒരു ദിവസം കിഷ്കിന്ധയുടെ ഗോപുരദ്വാരത്തില്‍വന്നു 
സിംഹനാദം മുഴക്കിക്കൊണ്ട്‌ ബാലിയെ പോരിനുവിളിച്ചു. ഇതു 
കേട്ട്‌ പുറമേക്കുവന്ന ബാലി മുഷ്ടി ചുരുട്ടി അസുരന്റെ മാറില്‍ തെരു 
തെരെ ഇടിച്ചു. അതോടെ തോറ്റ അസുരന്‍ ഭയപ്പെട്ട്‌ ഓടി. ബാലിയും 
ഞാനും അവനെ പിന്‍തുടര്‍ന്നു ചെന്നു. മായാവി വളരെദുരം ഓടി 
അവന്റെ ഗുഹയിലേക്ക്‌ പ്രവേശിച്ചു. “നീ പുറത്തു നില്‍ക്കൂ. ഞാന്‍ 
ഗുഹയിലേക്ക്‌ പോകുന്നു” എന്നു പറഞ്ഞ്‌ ബാലി ഗുഹയിലേക്ക്‌ 
കടന്നു. ഒരു മാസം കഴിഞ്ഞു. ഗുഹാദ്വാരത്തിലേക്ക്‌ പുഴപോലെ 
ചോര ഒഴുകിവരുന്നതു കണ്ടു. ബാലിയെ അസുരന്‍ കൊന്നിരിക്ക; 
മെന്നു തോന്നി ഞാന്‍ വല്ലാതെ ദുഃഖിച്ചു. അസുരന്‍ പുറമേക്ക്‌ വ൦ 
രൂതെന്നു കരുതി ഞാന്‍ വലിയൊരു പാറക്കല്ലുകൊണ്ട്‌ ഗുഹാദ്വാ൪: 
അടച്ച്‌, കിഷ്കിന്ധയിലേക്ക്‌ മടങ്ങിപ്പോയി. ഗുഹയില്‍ ബാലി കൊട 
പ്പെട്ട വിവരം ഞാന്‍ വാനരന്മാരോട്‌ പറഞ്ഞു. അവരെല്ലാം ദുഃ. 
ച്ചു. എനിക്ക്‌ ആഗ്രഹമുണ്ടായിരുന്നില്ലെങ്കിലും, മന്ത്രിമാര്‍ എനെ 
വാനരരാജാവാക്കി വാഴിച്ചു. കുറച്ചുകാലം ഞാന്‍ രാജ്യം ഭരിച്്‌: 
അങ്ങനെയിരിക്കെ ഒരുദിവസം ബാലി മടങ്ങിവന്നു. ഗുഹാദ്വാ൪ 
അടച്ചുവന്നതിന്‌ എന്നെ കഠിനമായി അധിക്ഷേപിച്ചു. എന്റെ മാറി 
മുഷ്ടിചുരുട്ടി ഇടിച്ചു. ഞാന്‍ പട്ടണത്തില്‍നിന്ന്‌ പുറത്തുകടന്ന്‌ ഒാഃ 
കോ പക്ക്‌ 

എല്ലാദിക്കിലും ചുറ്റിത്തിരിഞ്ഞാണ്‌ അവസാനം ഈ പര്‍വ്വതത്തില്‍ 
എത്തിയത്‌. മതംഗമഹര്‍ഷിയുടെ ശാപംമുലം ബാലി ഈ പര്‍വ്വത 
ത്തില്‍ വരില്ല. ഞാന്‍ കിഷ്കിന്ധയില്‍നിന്ന്‌ പോന്നതുമുതല്‍ ദുഷ്ട 
നായ ബാലി എന്റെ ഭാര്യയെ സ്വീകരിച്ചിരിക്കുകയാണ്‌. ഭാര്യയും 
താമസസ്ഥലവും നഷ്ടപ്പെട്ട ഞാന്‍ അത്യന്തം ദുഃഖിതനാണ്‌. ഇന്ന്‌ 
അങ്ങയുമായി ബന്ധപ്പെടാന്‍ കഴിഞ്ഞതില്‍ അല്പം സന്തോഷം 
തോന്നുന്നുണ്ട്‌.” സ്നേഹിതന്റെ ദുഃഖത്തില്‍ മനസ്സലിഞ്ഞ രാമന്‍ 
പറഞ്ഞു. “അങ്ങയുടെ ശത്രുവും, ഭാര്യയെ അപഹരിച്ചവനുമായ 
ബാലിയെ ഞാന്‍ ഉടനെതന്നെ കൊല്ലുന്നുണ്ട്‌.” 

സൂഗ്രീവന്‍ പറഞ്ഞു. “രാജേന്ദ്ര! ബാലി ശക്തരില്‍ ശക്തനാണ്‌. 
ദേവന്മാര്‍ക്കുപോലൂം ജയിക്കാന്‍ കഴിയാത്ത അദ്ദേഹത്തെ 
അങ്ങയ്ക്ക്‌ എങ്ങനെ കൊല്ലാന്‍ കഴിയും? ബാലിയുടെ ശക്തിയെ 
പറ്റി ഞാന്‍ അല്പം പറയാം. അസുരശില്പിയായ മയന്റെ മറ്റൊരു 
പുത്രനാണ്‌ ദുന്ദുഭി എന്ന അസുരന്‍. മായാവിയുടെ അനുജനാണ്‌. 
അത്യന്തം ശക്തനും ഗര്‍വിഷ്ഠനുമാണ്‌. ശക്തന്മാരെ ചെന്നു 
പോരിനു വിളിക്കലാണ്‌ അവന്റെ മുഖ്യവിനോദം. ആരും അവനോട്‌ 
എതൃക്കാന്‍ തയ്യാറായില്ല. ഒരു ദിവസം രാത്രി അവന്‍ കിഷ്കിന്ധ 
യുടെ ഗോപുരത്തില്‍വന്ന്‌ ബാലിയെ പോരിനു വിളിച്ചു. വലിയൊരു 
പോത്തിന്റെ സ്വരുപം സ്വീകരിച്ചാണ്‌ അവന്‍ യുദ്ധത്തിനു വന്നത്‌. 
ദുന്ദുഭിയുടെ അട്ടഹാസം കേട്ട്‌ ബാലി പുറമേക്ക്‌ വന്നു. അവന്റെ 
രണ്ടുകൊമ്പുകളും പിടിച്ച്‌ താഴെ വീഴ്ത്തി. ഒരുകാലുകൊണ്ട്‌ 
ദേഹത്തില്‍ ചവിട്ടിനിന്ന്‌ അവന്റെ തല പറിച്ചെടുത്ത്‌ ദൂരത്തേക്ക്‌ 
വലിച്ചെറിഞ്ഞു. ആ തല മതംഗമഹര്‍ഷിയുടെ ആശ്രമത്തിനു സമീ 
പത്താണ്‌ ചെന്നുവീണത്‌. മഹര്‍ഷിയുടെ ആശ്രമത്തിനുചുറ്റും ഒരു 
യോജനദുരം ആ തലയിൽനിന്നും വീണ രക്തവര്‍ഷം ഉണ്ടായി. 
അതുകണ്ട്‌ കോപിച്ച മതംഗമുനി ബാലിയെ ശപിച്ചു. ഇനിമേലില്‍ 
ബാലി ഈ മലയിലേക്ക്‌ വരികയാണെങ്കില്‍ അവന്റെ തല പൊട്ടി 
ത്തെറിക്കും എന്നാണ്‌ ശാപം. അതിനുശേഷം ബാലി ഈ ഭൃശ്യമു 
പര്‍വ്വതത്തില്‍ വരാറില്ല. രാമ! ഇതാ അന്നു ബാലി വലിച്ചെറിഞ്ഞ 
ദുന്ദുഭിയുടെ തല ഒരു പര്‍വ്വതംപോലെ കിടക്കുന്നു. അത്‌ എടു 
തെറിയാന്‍ കഴിഞ്ഞാല്‍ അങ്ങയ്ക്ക്‌ ബാലിയെ കൊല്ലാന്‍ സാധി 
ടും.” രാമന്‍ പുഞ്ചിരിതൂുകികൊണ്ട്‌ ആ തല കാലിന്റെ പെരുവി 

രൽകൊണ്ട്‌ തോണ്ടി പത്തുയോജന ദൂരത്തേക്ക്‌ വലിച്ചെറിഞ്ഞു. 
അത്‌ ഒരത്ഭുതം തന്നെയായിരുന്നു. സുഗ്രീവന്‍ മന്ത്രിമാരോടുകുടു 
“ഭേഷ്‌, ദേഷ്‌” എന്നു പറഞ്ഞ്‌ രാമനെ അഭിനന്ദിച്ചു. സുഗ്രീവന്‍ 
വീണ്ടും പറഞ്ഞു. “രാമ! വട്ടത്തില്‍ നിൽക്കുന്ന ഈ ഏഴു കരിമ്പ 
നകളെ നോക്കു. ബാലി കൈത്തരിപ്ചുത്തീര്‍ക്കാന്‍ ഇടയ്ക്കിടയ്ക്ക്‌ 
വന്ന്‌ ഇവയെ പിടിച്ചുകുലുക്കാറുണ്ട്‌. ബാലി കുലുക്കുമ്പോള്‍ പനം 
പട്ടകള്‍ പുഴങ്ങി വീഴാറുണ്ട്‌. ഒരു ബാണംകൊണ്ട്‌ ഇവ ഏഴിനേയും 
പിളര്‍ക്കാന്‍ കഴിഞ്ഞാല്‍ അങ്ങയ്ക്ക്‌ ബാലിയെ കൊല്ലാന്‍ 
സാധിക്കും എന്ന്‌ എനിക്ക്‌ വിശ്വാസം വരും.” “അങ്ങനെയാവാം” 
എന്നു പറഞ്ഞ്‌ രാമന്‍ വില്ലില്‍ ഒരു ബാണം തൊടുത്തയച്ചു. അത്‌ 
ഏഴു പനകളേയും പര്‍വ്വതത്തേയും ഭൂമിയേയും പിളര്‍ന്ന്‌ രാമന്റെ 
ആവനാഴിയില്‍ വന്നുവീണു. 

അതുകണ്ട്‌ ആശ്ചര്യപരവശനായ സുഗ്രീവന്‍ പറഞ്ഞു. “ദേവ! 
അങ്ങ്‌ പ്രപഞ്ചത്തിന്റെ മുഴുവന്‍ നാഥനാണ്‌. പരമാത്മാവാണ്‌. 
ഇതില്‍ എനിക്ക്‌ ലേശംപോലും സംശയമില്ല. പൂര്‍വ്വപുണ്യത്തിന്റെ 
ഫലമായിട്ടാണ്‌ എനിക്കിന്ന്‌ അങ്ങയെ കാണാന്‍ കഴിഞ്ഞത്‌. മഹാ 
ത്മാക്കള്‍ സംസാരബന്ധത്തില്‍നിന്നുള്ള മോചനത്തിനാണ്‌ 
അങ്ങയെ ഭജിക്കുന്നത്‌. മോക്ഷാനുഭുതിയെ നല്‍കി അനുഗ്രഹി 
ക്കുന്ന അവിടുത്തോട്‌ സംസാരബന്ധത്തെ ഞാന്‍ എങ്ങനെ ചോദി 
ച്ചുവാങ്ങും? ഭാര്യ പുത്രന്മാര്‍ ധനം രാജ്യം മുതലായവയെല്ലാം അങ്ങ 
യുടെ മായകൊണ്ടു തോന്നപ്പെടുന്നവയാണ്‌. അതിനാല്‍, ദേവന്മാ 
രുടെപോലും ഈശ്വരനായ ഭഗവാനേ! ഞാന്‍ ഇവയൊന്നും ആഗ്രഹ 
ഹിക്കുന്നില്ല. എന്നോട്‌ അങ്ങ്‌ സന്തോഷിച്ചാല്‍ മാത്രം മതി. മണ്ണി 
നുവേണ്ടി ഭൂുമികുഴിച്ചവന്‌ നിധി കിട്ടിയപോലെയാണ്‌ പരമാനന്ദ 
നുഭവത്തെ നല്‍കുന്ന അങ്ങയെ എനിക്ക്‌ യാദൃച്ഛികമായി കിട്ടിയ 
ത്‌. അനാദിയായ അവിദ്യയില്‍നിന്നുണ്ടായ സംസാരബന്ധം എനിക്കി 
ഇന്ന്‌ അറ്റുപോയി. യജ്ഞം ദാനം തപസ്സ്‌ യാഗങ്ങള്‍ പരോപകാ൪ 
പ്രവര്‍ത്തികള്‍ ഇവകൊണ്ടൊന്നും സംസാരബന്ധം കുറയില്ല: 
കുടുകകയേ ഉള്ളു. എന്നാൽ അങ്ങയുടെ പാദകമലങ്ങളെ ദര്‍ശി 
ക്കാന്‍ കഴിഞ്ഞാല്‍ ബന്ധം വളരെ വേഗം നശിക്കും. മനസ്സിനെ 
ഒരു നിമിഷനേരമെങ്കിലും നിശ്ചലമാക്കി അങ്ങയില്‍ ഉറപ്പിക്കാന്‍ കഴി 

അജ്ഞാനം ഉടനെ നശിക്കും. അതിനാല്‍, രാമ! എന്റെ മനസ്സ്‌ 
എപ്പോഴും നിന്തിരുവടിയില്‍ത്തന്നെ ഉറച്ചുനില്‍ക്കുമാറാകണം. 
മനസ്സ്‌ മറ്റൊന്നിലേക്ക്‌ പോകരുത്‌. “രാമ, രാമ” എന്ന മധുരമധുര 
മായ നാമം എപ്പോഴും കീര്‍ത്തിക്കുന്നവന്റെ ്രഹ്മഹത്യ മദ്യപാനം 
മുതലായ പാപങ്ങള്‍ പോലും നശിക്കും. രാമ! ഞാന്‍ യുദ്ധത്തില്‍ 
ജയത്തേയോ, ഭാര്യാപുത്രാദികളില്‍നിന്നു കിട്ടുന്ന സുഖത്തേയോ 
ആഗ്രഹിക്കുന്നില്ല. അങ്ങയില്‍ നിഷ്കളങ്കഭക്തിയുണ്ടാവണേ എന്നു 
മാത്രമാണ്‌ എന്റെ ഒരേഒരാഗ്രഹം. ആ ഭക്തി സംസാരബന്ധത്തെ 
നശിപ്പിക്കുന്നതാണ്‌. രഘുത്തമ! ഈശ്വരനായ അങ്ങയുടെ അംശം 
തന്നെയാണ്‌ ജീവനായ ഞാന്‍. അങ്ങയുടെ മായകൊണ്ടാണ്‌ ഞാന്‍ 
സംസാരത്തില്‍ ബദ്ധനായിത്തീര്‍ന്നിരിക്കുന്നത്‌. അവിടുത്തെ പാദ 
കമലങ്ങളില്‍ നിശ്ചലഭക്തി നൽകി എന്നെ ഈ ബന്ധത്തില്‍നിന്നു 
മോചിപ്പിക്കാന്‍ ദയചെയ്യണം. 

“മായകൊണ്ട്‌ മനസ്സ്‌ ദുഷിച്ചിരുന്നതിനാല്‍, എനിക്ക്‌ ഇതിനുമുന്‍പ്‌ 
സ്നേഹിതന്മാര്‍ ശത്രുക്കള്‍ ഉദാസീനന്മാര്‍ എന്നീ ഭേദബുദ്ധി ഉണ്ടാ 
യിരുന്നു. ഇപ്പോള്‍ അങ്ങയുടെ ചരണകമലങ്ങളെ കാണാന്‍ കഴി 
ഞ്ഞതോടെ, എല്ലാ ആഭരണങ്ങളേയും സ്വര്‍ണ്ണമായി കാണുന്നതു 
പോലെ, എല്ലാത്തേയും ബ്രഹ്മം മാത്രമായി ഞാന്‍ കാണുന്നു. ആ 
ദൃഷ്ടിയിലൂടെ നോക്കുമ്പോള്‍ സ്നേഹിതനെവിടെ? ശ്രതു എവിടെ? 
അങ്ങയുടെ മായകൊണ്ട്‌ ബദ്ധനായി കഴിയുന്ന കാലത്തോളം സത്വം 
രജസ്സ്‌ തമസ്സ്‌ എന്നീ മൂന്നുഗുണങ്ങളുടെ വികാരങ്ങളായ മനസ്സ്‌ ഇന്ദ്ര 
യങ്ങള്‍ ശരീരം എന്നിവയില്‍ സത്യത്വബുദ്ധിയും, അതുകാരണ 
ത്താല്‍ മരണഭയവും ഉണ്ടാകും. അതിനാല്‍ അവിദ്യക്ക്‌ അടിമപ്പെ 
ടടവന്‍ അജ്ഞാനാന്ധകാരത്തില്‍ (താന്‍ ശരീരമാണെന്ന തെറ്റിദ്ധാ 
രണയില്‍) മുഴുകുന്നു. ഭാര്യ പുത്രന്‍ മുതലായവരോടുള്ള ബന്ധ 
ത്തിനു കാരണം മായയാണ്‌, ഭഗവാനേ! രഘുത്തമ! മായ അവി 
ടുത്തെ ദാസിയാണല്ലോ. അതിനെ എന്നില്‍നിന്ന്‌ അകറ്റിത്തരണേ. 
എന്റെ മനസ്സ്‌ എപ്പോഴും അങ്ങയുടെ പാദകമലങ്ങളില്‍ ദൃഡ്ധമായി 
ഉറയ്ക്കാറായിത്തീരണം. എന്റെ വാക്കുകള്‍ അവിടുത്തെ തിരുനാ 
മകീര്‍ത്തനത്തിലും കഥാലാപനത്തിലും മാത്രം വ്യാപരിക്കുമാറായി 

അനുഭവിക്കുന്നതായിത്തീരണം. എന്റെ കണ്ണുകള്‍ എപ്പോഴും നിന്തി 
രുവടിയുടെ രൂപങ്ങളെയും ഭക്തന്മാരേയും മാത്രം കാണുന്നവയാു 
യിത്തീരണം. എന്റെ കാതുകള്‍ എപ്പോഴും അങ്ങയുടെ കഥകള്‍ 
മാത്രം കേള്‍ക്കുന്നവയായിത്തീരണം. എന്റെ കാലുകള്‍ എപ്പോഴും 
നിന്തിരുവടിയുടെ ക്ഷേത്രങ്ങളില്‍ പ്രദക്ഷിണം വെയ്ക്കുന്നവയായി 
ത്തീരണം. എന്റെ ഓരോ അംഗങ്ങളും അങ്ങയുടെ പാദതീര്‍ത്ഥം 
ധരിച്ച്‌ പവിത്രമായിത്തീരണം. എന്റെ ശിരസ്സ്‌ ത്രഹ്മാദിദേവശ്രേ 
ഷ്ഠന്മാര്‍പോലും ആശ്രയിക്കുന്ന അങ്ങയുടെ പാദാരവിന്ദങ്ങളെ നമ 
സ്കരിക്കുന്നതായിത്തീരണം. ഇങ്ങനെ എന്റെ സകലപ്രവൃത്തികളും 
അവിടുത്തെ ആരാധനയായിത്തീരാന്‍ എന്നെ അനുഗ്രഹിക്കാന്‍ കനി 
വുണ്ടാകേണമേ.” E 


a 


രണ്ടാം സര്‍ഗം 
ബാലിവധം 


ഇങ്ങനെ വിരക്തനായി സംസാരിക്കുന്ന സുഗ്രീവനോട്‌ ശ്രീരാ 
മന്‍ മന്ദഹാസത്തോടെ പറഞ്ഞു. “സ്നേഹിത! അങ്ങ്‌ പറഞ്ഞത്‌ 
സത്യം തന്നെ. പക്ഷെ എനിക്ക്‌ ഒരപവാദമുണ്ടാവാന്‍ സാധ്യതയു 
ണ്ട്‌. രാമന്‍ സുഗ്രീവനുമായി സഖ്യം ചെയ്തിട്ട്‌ അദ്ദേഹത്തിന്‌ എന്തു 
പകാരമാണ്‌ ചെയ്തത്‌ എന്നു ജനങ്ങള്‍ തമ്മില്‍ത്തമ്മില്‍ ചോദിക്കും. 
അതിനാല്‍ അങ്ങ്‌ ബാലിയെ യുദ്ധത്തിനു വിളിക്കു. ഒരു ശരം 
കൊണ്ട്‌ ഞാന്‍ അദ്ദേഹത്തെ കൊന്ന്‌ അങ്ങയെ കിഷ്കിന്ധയിലെ 
രാജാവായി വാഴിക്കുന്നുണ്ട്‌.” ഇതുകേട്ട്‌ സുഗ്രീവന്‍ കിഷ്കിന്ധ 
യുടെ ഗോപുരദ്വാരത്തില്‍ച്ചെന്ന്‌ ബാലിയെ പോരിനു വിളിച്ചു. 
സുഗ്രീവന്റെ അട്ടഹാസംകേട്ട്‌ കോപിച്ച ബാലി യുദ്ധത്തിനു വന്നു. 
സുഗ്രീവന്‍ മുഷ്ടിചുരുട്ടി ബാലിയുടെ മാറില്‍ ഇടിച്ചു. ബാലി സുഗ്രീ 
വനേയും ഇടിച്ചു. അത്യന്തം കോപത്തോടെ അവര്‍ പരസ്പരം 
യുദ്ധം ചെയ്തു. അകലെ നിന്നു നോക്കിയ രാമന്‌ ബാലിയേയും 
സൂഗ്രീവനേയും തിരിച്ചറിയാന്‍ കഴിഞ്ഞില്ല. അബദ്ധത്തിൽ ബാണം 
സുഗ്രീവന്‌ ഏറ്റെങ്കിലോ എന്നു ശങ്കിച്ച്‌ രാമന്‍ ശരം പ്രയോഗിച്ചില്ല. 
ബാലിയോട്‌ തോറ്റ്‌ സുഗ്രീവന്‍ ഭ്േശ്യമുകപര്‍വ്വതത്തിലേക്ക്‌ ഓടിക്ക 
യറി. ബാലി സ്വന്തം ഗൃഹത്തിലേക്കും പോയി. 

സുഗ്രീവന്‍ പരിഭവത്തോടെ പറഞ്ഞു. “രാമ! അങ്ങ്‌ എന്തിനാണ്‌ 
എന്നെ ശത്രുവായ ബാലിയെക്കൊണ്ട്‌ കൊല്ലിക്കുന്നത്‌? വേണമെ 
ങ്കിൽ അങ്ങുതന്നെ എന്നെ കൊന്നുകൊള്ളൂ. ബാലിയെ കൊല്ലാ 
മെന്ന്‌ അങ്ങ്‌ സത്യം ചെയ്തതല്ലേ? അങ്ങ്‌ സത്യം പാലിക്കുന്നവ 
നല്ലേ? ശരണാഗതരില്‍ വാത്സല്യം ഉള്ളവനല്ലേ? എന്നിട്ടും എന്താണ്‌ 
എന്നെ ഉപേക്ഷിക്കുന്നത്‌?” സുഗ്രീവന്റെ പരിഭവംകേട്ട്‌ രാമന്‍ കണ്ണീ 
രൊഴുക്കി. അദ്ദേഹത്തെ ആലിംഗനം ചെയ്തുകൊണ്ടു പറഞ്ഞു. 
“അങ്ങ്‌ സങ്കടപ്പെടരുത്‌. നിങ്ങള്‍ രണ്ടുപേരും ഒരേ ഛായയാണ്‌. 
അകലെനിന്ന്‌ എനിക്ക്‌ നിങ്ങള്‍ രണ്ടുപേരെയും തിരിച്ചറിയാന്‍ കഴി 
ഞ്ഞില്ല. അങ്ങയ്ക്ക്‌ ഏറ്റെങ്കിലോ എന്നു വിചാരിച്ചാണ്‌ ഞാന്‍ ശരം 

പ്രയോഗിക്കാഞ്ഞത്‌. തിരിച്ചറിയാനായി ഞാന്‍ ഇപ്പോൾത്തന്നെ 
അങ്ങയ്ക്ക്‌ ഒരു അടയാളം ഉണ്ടാക്കുന്നുണ്ട്‌. വീണ്ടുംചെന്ന്‌ ശത്രു 
വിനെ പോരിനു വിളിക്കു. ബാലി ഉടനെ മരിച്ചുവീഴുന്നത്‌ അങ്ങയ്ക്ക്‌ 
കാണാം. രാമനായ ഞാന്‍ ഇതാ പ്രതിജ്ഞ ചെയ്യുന്നു. അങ്ങ 
യുടെ ശത്രുവിനെ ഉടനെ കൊല്ലുന്നുണ്ട്‌.” ഇങ്ങനെ സുഗ്രീവനെ 
ആശ്വസിപ്പിച്ചശേഷം, രാമന്‍ സുഗ്രീവന്റെ കഴുത്തില്‍ ഒരു പൂമാല 
അണിയിപ്പിച്ച്‌ യുദ്ധത്തിനു അയയ്ക്കാന്‍ പറഞ്ഞു. ലക്ഷ്മണന്‍ 
വലിയൊരു മാലകെട്ടി സുഗ്രീവനെ അണിയിച്ചു. യുദ്ധത്തിനു 
പോകു എന്ന്‌ ആദരവോടെ പറഞ്ഞു. സുഗ്രീവന്‍ വീണ്ടും കിഷ്കി 
ന്ധാഗോപുരത്തില്‍ച്ചെന്ന്‌ ഉച്ചത്തില്‍ സിംഹനാദം മുഴക്കി. അതു 
കേട്ട്‌ ആശ്ചര്യപ്പെട്ട ബാലി, കോപത്തോടെ യുദ്ധത്തിനു പുറപ്പെട്ടു. 

ഭാര്യയായ താര ബാലിയെ തടുത്തുകൊണ്ടു പറഞ്ഞു. “അങ്ങ്‌ 
ഇപ്പോള്‍ യുദ്ധത്തിനു പോകരുത്‌. എനിക്ക്‌ വല്ലാതെ ഒരു പേടി 
തോന്നുന്നു. അല്പം മുന്‍പ്‌ അങ്ങയോട്‌ യുദ്ധത്തില്‍ തോറ്റോടിയ 
വനല്ലേ സുഗ്രീവന്‍? അയാള്‍ വീണ്ടും യുദ്ധത്തിനു വരണമെങ്കിൽ 
ശക്തനായ ഒരു സഹായിയെ കിട്ടിയിരിക്കണം.” ബാലി താരയോട്‌ 
പറഞ്ഞു. “സുന്ദരി! നീ അതിനെപ്പറ്റി വിഷമിക്കേണ്ട. എന്റെ 
കൈവിട്ട്‌ അകത്തേക്ക്‌ പോകൂ. ഞാന്‍ ശ്ര്രുവായ സുഗ്രീവന്റെ 
അടുത്തേക്ക്‌ ചെല്ലട്ടെ. അവന്‌ ആരാണ്‌ സഹായിയായി വരാന്‍ 
പോകുന്നത്‌? അങ്ങനെ ആരെങ്കിലും ഉണ്ടെങ്കിൽ അവര്‍ രണ്ടുപേ 
രേയും ഞാന്‍ ജയിച്ചുവരുന്നുണ്ട്‌. നീ വ്യസനിക്കരുത്‌. പോരിനു 
വിളികേള്‍ക്കുമ്പോള്‍ ശുരന്മാര്‍ക്ക്‌ ഗൃഹത്തില്‍ അടങ്ങിയിരിക്കാന്‍ 
കഴിയില്ല. രണ്ടുപേരേയും തോല്പിച്ച്‌ ഞാന്‍ ഉടനെ വരാം.” താര 
വീണ്ടും പറഞ്ഞു. “ഞാന്‍ ഒരു കാര്യംകൂടി പറയാം. അതുകേട്ടതി 
നുശേഷം അങ്ങ്‌ ഇഷ്ടംപോലെ ചെയ്യു. നായാട്ടിനുപോയ അംഗ 
ദന്‍ എന്നോടു പറഞ്ഞ വിവരമാണ്‌. അയോധ്യാരാജാവിന്റെ പുത്ര 
നായ രാമന്‍ അനുജനായ ലക്ഷ്മണനോടും ഭാര്യയായ സീതയോ 
ടുംകൂടി ദണ്ഡകാരണ്യത്തില്‍ വന്നു താമസിച്ചിരുന്നു. അവിടെച്ചെന്ന്‌ 
സീതയെ രാവണന്‍ അപഹരിച്ചുകൊണ്ടുപോയി. ലക്ഷ്മണനോ 
ടൊന്നിച്ച്‌ സീതയെ അന്വേഷിച്ചുകൊണ്ട്‌ രാമന്‍ ഭൃശ്യമുകപര്‍വ്വത 
ത്തിലെത്തി. അവിടെവച്ച്‌ സൂഗ്രീവനുമായി അഗ്നിസാക്ഷിയായി 
സഖ്യം ചെയ്തു. “ബാലിയെ യുദ്ധത്തില്‍ക്കൊന്ന്‌ അങ്ങയെ വാന 

രരാജാവാക്കി വാഴിക്കാ” മെന്നാണ്‌ രാമന്‍ സൂഗ്രീവനോട്‌ പ്രതിജ്ഞ 
ചെയ്തത്‌. ആ ധൈര്യംകൊണ്ടാണ്‌ സുഗ്രീവന്‍ അങ്ങയെ വീണ്ടും 
പോരിനു വിളിക്കുന്നത്‌. ഇനി ഞാന്‍ ഒരുകാര്യം പറയാം. അത്‌ 
അങ്ങ്‌ ദയചെയ്ത്‌ അനുസരിക്കു. അങ്ങ്‌ സുഗ്രീവനോടുള്ള ശത്രുത 
ഉപേക്ഷിക്കൂ. അദ്ദേഹത്തെ യുവരാജാവായി വാഴിക്കു. രാമനെ 
അണ്ങ്‌ ശരണം പ്രാപിക്കു. എന്നേയും അംഗദനേയും രാജ്യത്തേയും 
വരാന്‍പോകുന്ന ദുഃഖത്തില്‍നിന്ന്‌ രക്ഷിക്കു?” ഇങ്ങനെ പറഞ്ഞ്‌ 
താര ബാലിയുടെ കാലുപിടിച്ച്‌ ദീനദീനം കരഞ്ഞു. 

താരയെ പിടിച്ചെഴുന്നേല്‍പ്പിച്ച്‌ ആലിംഗനംചെയ്തുകൊണ്ട്‌ ബാലി 
പറഞ്ഞു. “പ്രിയേ! സ്ത്രീസ്വഭാവംകൊണ്ടാണ്‌ നീ ഭയപ്പെടുന്നത്‌? 
സ്ത്രീകള്‍ പൊതുവെ ഭീരുക്കളാണല്ലോ. എനിക്ക്‌ തീരെ ഭയം തോ 
ന്നുന്നില്ല. രാമന്‍ ലക്ഷ്മണനോടുകുടി വന്നിട്ടുണ്ടെങ്കിൽ നിശ്ചയ 
മായും എനിക്ക്‌ രാമനോട്‌ ഭക്തിയുണ്ടാകും. രാമന്‍ സാക്ഷാൽ 
നാരായണനാണ്‌. ജഗല്‍പ്രഭുവായ അവിടുന്ന്‌ ഭുമിയുടെ ഭാരം 
തീര്‍ക്കാനാണ്‌ അവതരിച്ചിരിക്കുന്നത്‌ എന്നു ഞാന്‍ മനസ്സിലാക്കി 
യിട്ടുണ്ട്‌. പരമാത്മാവായ അദ്ദേഹത്തിന്‌ സ്വന്തക്കാരന്‍ എന്നോ 
അന്യനെന്നോ ഭേദബുദ്ധിയില്ല. അദ്ദേഹത്തിന്റെ പാദാരവിന്ദങ്ങളില്‍ 
നമസ്കരിച്ച്‌ ഞാന്‍ ഇങ്ങോട്ട്‌ കൂട്ടിക്കൊണ്ടു വരാം. ദേവശ്രേഷ്ഠ 
നായ ഭഗവാന്‍ രാമന്‍ ഭക്തികൊണ്ടുമാത്രം പ്രാപിക്കാന്‍ കഴിയുന്ന 
വനാണ്‌. തന്നെ ഭജിക്കുന്നവരെ അനുഗ്രഹിക്കുന്നവനും കാരുണ്യ 
ത്തിന്റെ ഉറവിടവുമാണ്‌. സുഗ്രീവന്‍ ഒറ്റക്കാണ്‌ വരുന്നതെങ്കില്‍ 
ഞാന്‍ വേഗത്തില്‍ അവനെ തോല്പിക്കുന്നുണ്ട്‌. സുഗ്രീവനെ യുവ 
രാജാവാക്കി വഴിക്കാന്‍ നീ പറഞ്ഞുവല്ലോ. ഞാന്‍ ശുരനെന്ന്‌ എല്ലാ 
വര്‍ക്കും സമ്മതനാണ്‌. പരാക്രമശാലിയായ ഞാന്‍, പോരിനുവിളി 
ക്കുന്ന സുഗ്രീവനോട്‌ ‘എന്നെ യുദ്ധത്തിനു വിളിക്കരുത്‌, നിന്നെ 
യുവരാജാവാക്കാം' എന്ന്‌ ഭീരുക്കളെപ്പോലെ എങ്ങനെ പറയും? 
അതിനാല്‍ നീ ദുഃഖം ഉപേക്ഷിച്ച്‌ അകത്തേക്ക്‌ പോകു.” കരയുന്ന 
താരയെ ഇങ്ങനെ സമാശ്വസിപ്പിച്ച്‌ ബാലി സുഗ്രീവനോട്‌ യുദ്ധത്തിനു 
ചെന്നു. 

ബാലി വരുന്നതുകണ്ട പരാക്രമശാലിയും, കഴുത്തില്‍ പുഷ്പ 
മാല അണിഞ്ഞവനുമായ സുഗ്രീവന്‍, മദിച്ച ആനയെപ്പോലെ ബാലി 
യോടെതിര്‍ത്തു. സുഗ്രീവന്‍ ബാലിയെ മുഷ്ടിചുരുട്ടി ഇടിച്ചു. ബാലി 

സുഗ്രീവനേയും ഇടിച്ചു. ശ്രീരാമനെ ഇടയ്ക്കിടയ്ക്ക്‌ തിരിഞ്ഞ 
നോക്കിക്കൊണ്ടാണ്‌ സുഗ്രീവന്‍ യുദ്ധം ചെയ്തത്‌. ഇങ്ങനെ അവ 
തമ്മിൽ പൊരിഞ്ഞ യുദ്ധം നടന്നുകൊണ്ടിരിക്കേ, പ്രതാപശാലിയായ 
രാമന്‍ ഇന്ദ്രാസ്ത്രം എടുത്ത്‌ വില്ലില്‍ തൊടുത്തു. വൃക്ഷങ്ങള്‍ മുറ 
ഞ്ഞുനിന്നുകൊണ്ട്‌, കാതുവരെ വില്ലിന്റെ ഞാണ്‍ വലിച്ച്‌, ആ ദിവ്യം 
സ്ത്രത്തെ ബാലിയുടെ മാറിടത്തെ ലക്ഷ്യമാക്കി പ്രയോഗിച്ചു. ഇടി 
വാള്‍പോലെ ചീറിപ്പാഞ്ഞുവന്ന ആ ശരം ബാലിയുടെ മാറിടം 
പിളര്‍ന്നു. ഉച്ചത്തില്‍ ശബ്ദിച്ചുകൊണ്ട്‌ ബാലി മറിഞ്ഞുവീണു. 
അല്പസമയം മോഹാലസ്യത്തില്‍പ്പെട്ടു കിടന്നശേഷം ബാലിക്ക്‌ 
ബോധം തെളിഞ്ഞു. ബാലി തന്റെ മുന്‍ഭാഗത്തുവന്നു നില്‍ക്കുന്ന 
രാമനെക്കണ്ടു. ഇടതുകയ്യില്‍ വില്ലുണ്ട. വലതുകൈകൊണ്ട്‌ ഒരു 
ശരം ചുഴറ്റിക്കൊണ്ട്‌ നിന്നിരുന്നു. മരവുരി വസ്ത്രമായി ഉടുത്തിരു 
ന്നു. ശിരസ്സിൽ ജടാമകുടം ധരിച്ചിട്ടുണ്ട്‌. വിശാലമായ മാറിടം, 
കഴുത്തില്‍ വനമാല. നീണ്ടുരുണ്ടു തടിച്ച കൈകള്‍. പുതിയ കറു 
കപ്പുല്ലിന്റെ നിറം. ഇടത്തുഭാഗത്ത്‌ സുഗ്രീവനും വലത്ത്‌ ലക്ഷ്മ 
ണനും സേവിച്ചുകൊണ്ടു നില്‍ക്കുന്നു. ഇങ്ങനെ രാമനെക്കണ്ട 
ബാലി നിന്ദിച്ചുകൊണ്ടു പറഞ്ഞു. 

“രാമ! എന്റെ നേരെ ശരം പ്രയോഗിക്കത്തക്കവിധത്തില്‍ ഞാന്‍ 
അങ്ങയ്ക്ക്‌ എന്തു തെറ്റാണ്‌ ചെയ്തത്‌? രാജധര്‍മ്മത്തെ അവഗണി 
ച്ചുകൊണ്ടാണല്ലോ അങ്ങ്‌ മരം മറഞ്ഞുനിന്ന്‌ എന്റെ നേരെ ശരം 
പ്രയോഗിച്ചത്‌. കള്ളനെപ്പോലെ ഒളിയമ്പെയ്ത്‌ എന്നെ വീഴ്ത്തി 
യിട്ട്‌ എന്തു കീര്‍ത്തിയാണ്‌ നേടാന്‍ പോകുന്നത്‌? അങ്ങ്‌ ധീരക്ഷ്‌ 
ത്രിയനും മനുവിന്റെ വംശത്തില്‍ പിറന്നവനുമാണെങ്കില്‍, എന്നോട്‌ 
നേരിട്ട്‌ യുദ്ധം ചെയ്യുകയല്ലേ വേണ്ടിയിരുന്നത്‌? അങ്ങയ്ക്ക്‌ സൂഗ്രീ 
വന്‍ എന്തുപകാരമാണ്‌ ചെയ്തത്‌? ഞാന്‍ എന്താണ്‌ ചെയ്യില്ലെന്നു 
ശഠിച്ചത്‌? ഭാര്യയെ വനത്തില്‍ രാവണന്‍ അപഹരിച്ചുകൊണ്ടുപേോ? 
യതിനാലാണ്‌ അങ്ങ്‌ സുഗ്രീവനെ ആശ്രയിച്ചത്‌ എന്നു കേട്ടു 
സീതയെ വീണ്ടെടുക്കലാണ്‌ ആവശ്യമെങ്കില്‍ എന്നോട്‌ പറയാമ? 
യിരുന്നില്ലേ? ലോകപ്രസിദ്ധമായ എന്റെ കീര്‍ത്തിയെപ്പറ്റി അ 
കേട്ടിട്ടില്ലേ? രാവണനെ രാക്ഷസസൈന്യങ്ങളോടെ ബന്ധിച്ച്‌, ലര 
യെത്തന്നെ കുത്തിപ്പുഴക്കിയെടുത്ത്‌, ഞാന്‍ അങ്ങയുടെ കാല്‍ക്കി & 
സമര്‍പ്പിക്കുമായിരുന്നുവല്ലോ? രാമ! എല്ലാവരും അങ്ങയെ ധര്‍മ്മ 
ES SRS Re 

ഷ്ഠന്‍ എന്നു വാഴ്ത്തുന്നു. വാനരനായ എന്നെ, കാട്ടാളനെപ്പോലെ 
മറഞ്ഞുനിന്നു കൊന്നിട്ട്‌, എന്തു ധര്‍മ്മമാണ്‌ അങ്ങ്‌ നേടിയത്‌? വാന 
രമാംസം ആരും തിന്നാറില്ല. ആ സ്ഥിതിക്ക്‌ എന്നെ ചതിച്ചുകൊന്ന 
തിന്‌ എന്തു ന്യായീകരണമാണ്‌ അങ്ങയ്ക്കുള്ളത്‌? പറയു.” 

ഇങ്ങനെ പറഞ്ഞ ബാലിയോട്‌ ശ്രീരാമന്‍ മറുപടി പറഞ്ഞു. 
“ഞാന്‍ ധര്‍മ്മത്തെ രക്ഷിക്കാനായിട്ടാണ്‌ വില്ലും ധരിച്ച്‌ സഞ്ചരിക്കു 
ന്നത്‌. ഞാന്‍ അധര്‍മ്മികളെക്കൊന്ന്‌ ധര്‍മ്മത്തെ ന്ധംരക്ഷിച്ചുവരു 
ന്നു, മകള്‍ സഹോദരി സഹോദരന്റെ ഭാര്യ മകന്നെ പത്നി ഇവ 
രിൽ ആരെയെങ്കിലും സ്വീകരിക്കുന്നവന്‍ പാപിയമണ്‌. രാജാക്ക 
ന്മാര്‍ക്ക്‌ കൊല്ലാന്‍ തക്കവനാണ്‌. അങ്ങ്‌ അനുജനായ സുഗ്രീവന്റെ 
ഭാര്യയെ സ്വീകരിച്ചവനാണ്‌. ആ തെറ്റിനാണ്‌ ധാര്‍മ്മീകനായ ഞാന്‍ 
അങ്ങയെ ശിക്ഷിച്ചത്‌. അങ്ങ്‌ വെറും വാനരബുദ്ധിയോടുകൂടിയവ 
നാണ്‌. അതാണ്‌, സ്വന്തം സഞ്ചാരംകൊണ്ട്‌ ലോകഞത്ത പവിത്രീക 
രിക്കുന്ന മഹാത്മാക്കളെ തിരിച്ചറിയാന്‍ കഴിയാഞ്ഞത്‌. അവരോട്‌ 
അധികപ്രസംഗം പറയരുത്‌.” 
രാമന്‍ പറഞ്ഞതുകേട്ട്‌ ബാലി വല്ലാതെ ഭയപ്പെട്ടു. ധര്‍മ്മപരിപാ 
ലനത്തിനായി അവതരിച്ച ഭഗവാനാണ്‌ രാമന്‍ എന്നു മനസ്സിലായി. 
ഭഗവാന്റെ ധര്‍മ്മത്തെ ചോദ്യം ചെയ്തതിനാലാണ്‌ ഭയപ്പെട്ടത്‌. ബാലി 
രാമനെ വണങ്ങിക്കൊണ്ട്‌ പറഞ്ഞു. “രാമ! രാമ! മമഹാഭാഗനായ 
അങ്ങ്‌ സാക്ഷാല്‍ പരമേശ്വരനാണെന്ന്‌ എനിക്ക്‌ മനസ്സിലായി. ഞാന്‍ 
അറിവില്ലാതെ പറഞ്ഞുപോയ അധിക്ഷേപവാക്കുകളെ അങ്ങ്‌ സദയം 
പൊറുക്കണം. അങ്ങയുടെ ശരമേറ്റ്‌, അതും അങ്ങയുടെ തിരു 
മുന്‍പില്‍വെച്ച്‌, പ്രാണനെ ഉപേക്ഷിക്കാന്‍ കഴിഞ്ഞ ഞാന്‍ ഭാഗ്യ 
വാനാണ്‌. അങ്ങയെ പ്രത്യക്ഷമായിക്കണ്ടുകൊണ്ടുള്ള മരണം യോ 
ഗികള്‍ക്കുപോലും ദുര്‍ല്ലഭമാണ്‌. മരണസമയത്ത്‌; പരവശനായി 
അങ്ങയുടെ തിരുനാമം ജപിച്ചാല്‍പ്പോലും പരമപദം പ്രാപിക്കാന്‍ 
കഴിയും. ആ സ്ഥിതിക്ക്‌ അങ്ങയെ കണ്‍കുളിര്‍ക്കെ കണ്ടുകൊണ്ട്‌ 
മരിക്കുന്ന ഞാന്‍ എത്ര ധന്യനാണ്‌. ദേവ! അങ്ങ്‌ പരമപുരുഷനായ 
ബനഭഗവാനാണെന്നും, സീത ലക്ഷ്മീഭഗവതിയാണെന്നും, 
തരിച്ചിരിക ഞേക്ഷപ്രകാരം രാവണവധത്തിനായിട്ടാണ അവ 
സര്‍പ്രോര TAO) എനിക്ക്‌ മനസ്സിലായി. രാമഃ! das 
ക്കൃഷ്ടസ്ഥാനത്തെ പ്രാപിക്കാന്‍ പോക്കുന്ന എനിക്ക്‌ 

അനുവാദം തന്നാലും. എന്നോട്‌ തുല്യബലവാനാണ്‌ എന്റെ മുക 
നായ അംഗദന്‍. അവനില്‍ അങ്ങയ്ക്ക്‌ ദയ ഉണ്ടാവണം. രാല്ല 
അവിടുന്ന്‌ എന്റെ മാറില്‍ തറച്ചുകയറിയ ശരം പറിച്ചെടുത്ത്‌ എ 
നെഞ്ചിലെ മുറിവില്‍ ഒന്നുതൊട്ടു തടവാന്‍ കരുണചെയ്യണം” 
“അങ്ങനെ ആവാമല്ലോ” എന്നു പറഞ്ഞ്‌ രാമന്‍ ബാലിയും 
മാറില്‍ത്തറച്ച ശരം പറിച്ചെടുത്തു. തന്‍റെ ശരമേറ്റു ഹൃദയം പിളര്‍ന്നു 
ഭുമിയിൽല്‍വീണ ബാലിയെ ശ്രീരാമന്‍ കുളിര്‍മ്മയുള്ളതും, പരമസ്ു 
ഖത്തെ നല്‍കുന്നതുമായ തൃക്കൈകൊണ്ട്‌ തൊട്ടുതടവി. അതോട്ടെ 
ബാലി ശരീരം ഉപേക്ഷിച്ച്‌, പരമഹംസന്മാര്‍ക്കുപോലും പ്രാപിക്കാ൯ 
പ്രയാസമായ പരമപദത്തെ പ്രാപിക്കുകയും ചെയ്തു. ബാലിയുടെ 
ഭാഗ്യം! 

(കുറിച്ച്‌; ശ്രീരാമന്‍ ബ്വാലിയെ ഒളിയമ്പെയ്തു കൊന്നതെന്തിന്‌ 
എന്ന സംശയം വിണ്ടും ബാക്കി നില്‍ക്കുന്നു. രാമാവതാരത്തിന്റെ 
മുഖ്യ ഉദ്ദേശ്യം താവണവധമാണ്‌. സീതാപഹരണത്തിലുടെ രാവ 
ണന്‍ അതിനു വഴ) ഒരുക്കി? എന്നുമാഗശതതം. രാവണന്‍ ദിഗ്വിജയത്തിരു 
സഞ്ചരിച്ചിരുന്ന കാലത്ത്‌ ഒരു ദിവസം കിഷ്കിന്ധയിലെത്തി. ബാലി 
സന്ധ്യാവദ്ദനത്തിനുു പോയതായി അറിഞ്ഞ്‌ തെക്കെ സമുദ്രതീര 
ത്തില്‍ചെന്നു. ജപിച്ചുകൊണ്ടിരുന്ന ബാലിയെ സാവധാനം പിന്നി 
ചുടെ ചെന്നു പിടിക്കാന്‍ രാവണന്‍ ശ്രമിച്ചു. ബാലി പെട്ടെന്ന്‌ രാവ 
ണനെ തന്റെ ഇടത്തെ കക്ഷത്തില്‍ ഇറുക്കി. സാവധാനത്തില്‍ നാലു 
സമുദ്രങ്ങളിലും സ്നാനവും ജപവും കഴിഞ്ഞ്‌ കിഷ്കിന്ധയിലെത്ത്‌ 
രാവണനെ മോചിപ്പിച്ചു. രാവണന്‍ തന്റെ കഴിവു മുഴുവന്‍ പയ 
ഗിച്ചിട്ടും ബാലിയുടെ കകഷത്തില്‍നിന്നു വിട്ടുപോരാ൯ കഴിഞ്ഞില്ല: 
ബാലിയുടെ ശക്തികണ്ട്‌ ആശ്ചര്യച്ചെട്ട രാവണൻ അഗ്നിസാക്ഷി 
യായി അദ്ദേഹത്തോട്‌ സഖ്യം ചെയ്തു. ജീവിതകാലം മുഴുവന്‍ 
സുഹൃത്തുക്കളായി കഴിയാമെന്നും, ആവശ്യം വരുന്വോള്‍ പ? 
സ്പരം സഹായിക്കാമെന്മുമാണ്‌ സഖ്യത്തിലെ നിബന്ധന. ൫70 
ണനോടുള്ള രാമന്റെ യുദ്ധത്തിൽ ആ സഖ്യം അനുസരിച്ച്‌ ബ്വാലിക്്‌ 
വാനരകസെന്യങ്ങളോടൊന്നിച്ച്‌ മാവണനെ സഹായിക്കേണ്ടിവ?” 
രാമന്‌ എതിരായ? ഗ്രവര്‍ത്തിക്കാന്‍ ബാലിക്ക്‌ കഴിയില്ല. അങ്ങ 
യുള്ള ധര്‍മ്മസങ്കടത്തില്‍നിന്ന്‌ ബാലിയെ രകഴിക്കണഒമങ്കില്‍ അഃ 
ഹത്തെ കൊല്ലുകയല്ലാതെ വേറെ വഴിയില്ല. നേരില്‍ ചെന്നാൾ 

ബാലി രാമനെ ശരണം (പാപിക്കും. ആ പരിതഃസ്ഥിതിയില്‍ മറഞ്ഞു 
തിന്നു കൊല്ണുകയല്ലാതെ വേറെ മാര്‍ഗമില്ല. ജത്‌ ദേവരഹസ്യമാ 
ണ്‌. പരസ്യമായ? പറയാന്‍ പാടില്ല. അതാണ്‌ “'ധര്‍മ്മപരിപാലത്തിനു 
സഞ്ചരിക്കുന്നവരെ വിമര്‍ശിക്കരുത്‌” എന്നുമാത്രം രാമന്‍ പറഞ്ഞത്‌. 
ബാലിക്ക്‌ അതിന്റെ താല്പര്യം മനസ്തിലായി. അതാണ്‌ താന്‍ അധ) 
ക്ഷേപിച്ചതിനു മാച്ചുചോദിക്കാന്‍ കാരണം. ബാലിയെ ധര്‍മ്മസങക 
ത്തില്‍നിന്നു രകഴിക്കുകയാണ്‌ അദ്ദേഹത്തെ കൊല്ലുകവഴി രാമന്‍ 
ചെയ്തത്‌. സൂഗ്രീവാദി വാനരന്മാര്‍ക്ക്‌ എത്രയോ അധികംകാലം 
മഴ്ഞ്ഞ്‌ സാധിച്ച മുക്തി ബാലിക്ക്‌ ആദ്യംതന്നെ സാധിച്ചു. അത? 
താല്‍ രാമന്‍ എല്ലാ വാനരന്മാരിലുംവെച്ച്‌ ആദ്യം അനുഗ്രഹിച്ചത്‌ 
ബാലിയെയാണ്‌.) 


ക 


മൂന്നാം സര്‍ഗം 
താരോപദേശം 


രാമന്റെ ശരമേറ്റ്‌ ബാലി മരിച്ചതോടെ ഭയപരവശരായ വാനര 
ന്മാര്‍ കിഷ്കിന്ധയിലേക്ക്‌ ഓടിച്ചെന്നു. അവര്‍ താരയോട്‌ പറഞ്ഞു. 
“രാജ്ഞി! ബാലി യുദ്ധത്തില്‍ കൊല്ലപ്പെട്ടു, അംഗദനെ രാജാവാക്കി 
വാഴിക്കൂു. മന്ത്രിമാരെ നിയമിക്കു. നാലുഗോപുരങ്ങളും അടച്ച്‌ 
ഞങ്ങള്‍ പുരത്തെ രക്ഷിക്കാം.” ബാലി മരിച്ച വിവരംകേട്ട്‌ താര 
തലയിലും മാറത്തും അടിച്ച്‌ ഉറക്കെ കരഞ്ഞു. “എനിക്ക്‌ അംഗദ 
നെക്കൊണ്ടും, രാജ്യം ധനം നഗരം ഇവകൊണ്ടും ഇനി എന്തു 
പ്രയോജനം? ഇപ്പോള്‍ത്തന്നെ എന്റെ ഭര്‍ത്താവിനോടൊന്നിച്ച്‌ 
ഞാന്‍ പോവുകയാണ്‌” എന്നു പറഞ്ഞ്‌ അഴിഞ്ഞ തലമുടിയോടും, 
ധാരധാരയായി ഒഴുകുന്ന കണ്ണീരോടുംകൂടി, താര ഭര്‍ത്താവിന്റെ സമീ 
പത്തേക്ക്‌ ഓടിഎത്തി. ചോരയില്‍ക്കുളിച്ച്‌ പൊടിപുരണ്ടുകിടക്കുന്ന 
ബാലിയെക്കണ്ട്‌ “നാഥ! നാഥ!” എന്നു ദീനദീനം കരഞ്ഞുകൊണ്ട്‌ 
അദ്ദേഹത്തിന്റെ കാൽക്കൽ വീണു. ഹൃദയംതകര്‍ന്നു വിലപിക്കുന്ന 
താര മുന്‍ഭാഗത്ത്‌ രാമനെക്കണ്ടു. താര രാമനോട്‌ കരഞ്ഞപേക്ഷി 
ച്ചു. “രാമ! ബാലിയെ കൊന്ന ശരംകൊണ്ട്‌ അഞ്ഞ്‌ എന്നെയും കൊല്ലു. 
എന്നാല്‍ എനിക്ക്‌ ഭര്‍ത്താവു പോയ ലോകത്തേക്ക്‌ അദ്ദേഹ 
ത്തോടൊന്നിച്ച്‌ പോകാമല്ലോ. അദ്ദേഹം എന്നെ ജീവനെക്കാള്‍ കൂടു 
തല്‍ സ്നേഹിക്കുന്നവനാണ്‌. സ്വര്‍ഗത്തില്‍പ്പോലും അദ്ദേഹത്തിന്‌ 
ഞാനില്ലാതെ സുഖം ഉണ്ടാവില്ല. ഭാര്യാവിരഹദുഃഖം അങ്ങ്‌ അനുഭ 
വിക്കുന്നവനല്ലേ? അതിനാല്‍ എന്നെ ബാലിക്കു നൽകി അദ്ദേഹ 
ത്തിന്റെ വിരഹദുഃഖം തീര്‍ക്കൂ. എന്നാല്‍ അങ്ങയ്ക്ക്‌ പത്നീദാന 
ഫലം കിട്ടും.” ഇത്രയും രാമനോട്‌ പറഞ്ഞശേഷം താര സുഗ്രീവ 
നോട്‌ പറഞ്ഞു. “ബാലിയെക്കൊന്ന്‌ രാമന്‍ അങ്ങയ്ക്കു തന്ന വാന 
രാജ്യത്തെ പത്നിയായ രുമയോടൊന്നിച്ച്‌ സൂഖമായി അനുഭവിച്ച്‌ 
വാണുകൊള്ളൂ.” 

ഇങ്ങനെ പറഞ്ഞു ദയനീയമായി കരയുന്ന താരയെക്കണ്ട്‌ മന 
സ്ലലിഞ്ഞവനും, വിശാലമനസ്കനുമായ രാമന്‍ തത്വോപദേശം 

കൊണ്ട്‌ അവളെ സമാശ്വസിപ്പിച്ചു. “താരേ? ഒരുവിധത്തിലും ദുഃഖി 
ക്കാന്‍ അര്‍ഹനല്ലാത്ത ഭര്‍ത്താവിനെപ്പറ്റി ഭവതി വെറുതെ 
എന്തിനാണ്‌ ദുഃഖിക്കുന്നത്‌. ഭവതി ഭര്‍ത്താവെന്നു കരുതുന്നത്‌ ശരീ 
രത്തെയാണോ, അതോ ജീവനെയാണോ? ശരീരം, ആകാശം വായു 
“അഗ്നി ജലം ഭൂമി എന്നീ പഞ്ചഭുതങ്ങളെക്കൊണ്ടുണ്ടാക്കപ്പെട്ടതാ 
ണ്‌. ത്വക്ക്‌ മാംസം ചോര എല്ല്‌ എന്നിവ കുടിച്ചേര്‍ന്ന്‌ ഉണ്ടായതാ 
ണ്‌. കാലം കര്‍മ്മം സത്വം രജസ്സ്‌ തമസ്സ്‌ എന്നിവയാല്‍ നിര്‍മ്മിക്ക 
പ്പെട്ടതാണ്‌. അതിപ്പോള്‍ ഭവതിയുടെ മുന്‍പില്‍ കിടക്കുന്നുണ്ട്‌. 
ആത്മാവായ ജീവനെയാണ്‌ ഭര്‍ത്താവായി സ്നേഹിച്ചിരുന്നതെങ്കില്‍, 
ആത്മാവ്‌ യാതൊരുവിധ ദുഃഖവും ബാധിക്കാത്തവനാണ്‌. ആത്മാവ്‌ 
ജനിക്കുന്നില്ല, മരിക്കുന്നില്ല. നില്‍ക്കുന്നില്ല, നടക്കുന്നില്ല. സ്ത്രീയ 
ല്ല, പുരുഷനല്ല, നപുംസകമല്ല. എങ്ങും നിറഞ്ഞവനാണ്‌. ക്ഷയമി 
ല്ലാത്തവനാണ്‌. ഏകനും അദ്വിതീയനുമാണ്‌. ആകാശംപോലെ 
ഒന്നിനോടും ബന്ധപ്പെടാത്തവനാണ്‌. നിത്യനാണ്‌. ജ്ഞാനസ്വരു 
പനാണ്‌. ശുദ്ധനാണ്‌. അപ്രകാരമുള്ള ആത്മാവിനെ ഉദ്ദേശിച്ച്‌ ദുഃഖി 
ക്കേണ്ട ആവശ്യമുണ്ടോ?” 

“ശരീരമാണ്‌ താനെന്ന തോന്നലാണ്‌ അജ്ഞാനം. ആത്മാവാണ്‌ 
താനെന്ന ബോധമാണ്‌ ജ്ഞാനം. ജ്ഞാനംകൊണ്ട്‌ അജ്ഞാനം 
നശിക്കും. അതോടെ എല്ലാദുഃഖങ്ങളും എന്നെന്നേക്കുമായി ഇല്ലാ 
താകും.” ശ്രീരാമന്റെ ചുരുങ്ങിയ വാക്കുകളിലൂടെ ഈ തത്വം മന 
സ്ലിലാക്കിയ താര, ദുഃഖത്തെ അകറ്റി ജ്ഞാനോപദേശത്തെ 
ആഗ്രഹിച്ചുകൊണ്ട്‌ രാമനോട്‌ ചോദിച്ചു. “രാമ! ദേഹം മരംപോലെ 
ജഡമാണ്‌. ജീവന്‍ ജ്ഞാനസ്വരൂപനുമാണ്‌. ജഡമായ ശരീരത്തിനു 
ബന്ധമുണ്ടാവാന്‍ വയ്യ. ജ്ഞാനസ്വരൂപനായ ജീവനും ബന്ധമില്ല. 
ആ സ്ഥിതിക്ക്‌ സുഖവും ദുഃഖവും ആര്‍ക്കാണ്‌? സദയം പറഞ്ഞു 
തന്നാലും.” 

ശ്രീരാമന്‍ പറഞ്ഞു. “വിവേകം ഇല്ലാത്തവന്‌ ശരീരേന്ദ്രിയമനോ 
ബുദ്ധികളില്‍, അവ താനാണെന്ന തോന്നലാണ്‌ അഹങ്കാരം. അഹ 
ങ്കാരമാണ്‌ ബന്ധം അനുഭവിക്കുന്നത്‌. സ്വപ്നം നിലനില്‍ക്കുന്ന 
കാലത്തോളം സ്വപ്നത്തിലെ സുഖദുഃഖങ്ങള്‍ സത്യമായി തോന്ന 
പ്പെടുന്നില്ലേ? അതുപോലെ അജ്ഞാനംകൊണ്ട്‌ ആത്മാവില്‍ (കയ 


റില്‍ പാമ്പിനെ എന്നപോലെ) ആരോപിക്കപ്പെട്ട സംസാരവും തന 

ത്താന്‍ ഇല്ലാതാവില്ല. ആത്മവിസ്മൃതി (താന്‍ ആത്മാവാണെന്നു 
മറക്കൽ) അനാദിയാണ്‌. ആത്മവിസ്മൃതിയാകുന്ന അവിദ്യയില്‍നി 
ന്നാണ്‌ അഹങ്കാരമുണ്ടാവുന്നത്‌. അഹങ്കാരത്തിന്റെ സൃഷ്ടിയായ 
സംസാരം, സത്യമല്ലെങ്കിലും, അവിദ്യ നിലനില്‍ക്കുന്ന കാലത്തോളം 
സത്യമായി തോന്നപ്പെട്ടുകൊണ്ടിരിക്കും. സംസാരത്തില്‍ സത്യ 
ബുദ്ധി നിലനില്‍ക്കുമ്പോള്‍ രാഗവും ദ്വേഷവും അനുഭവപ്പെടുകയും 
ചെയ്യും. മനസ്സാണ്‌ സംസാരം. ബന്ധവും മനസ്സുതന്നെ. മനസ്സുട 
ങ്ങിയാല്‍ സംസാരവും ബന്ധവും ഇല്ലാതായിത്തീരും. ആത്മാവ്‌ 
മനസ്സിനോട്‌ തന്മയീഭാവം പ്രാപിച്ച്‌, മനസ്സിലെ അനുഭവങ്ങളെ 
തന്റെതായി തെറ്റിദ്ധരിച്ച്‌ അനുഭവിക്കുകയാണ്‌ ചെയ്യുന്നത്‌. 
സ്ഫടികം ശുദ്ധമാണ്‌. നിറമില്ലാത്തതാണ്‌. അതിനു സമീപത്ത്‌ 
ചുവപ്പുനിറമോ നീലനിറമോ ഉള്ള ഒരു പുഷ്പം വെച്ചാല്‍ പുഷ്‌ 
ത്തിന്റെ ചുവപ്പും നീലയും നിറങ്ങള്‍ സ്ഫടികത്തില്‍ പ്രതിബിം 
ബിച്ചു കാണാറില്ലേ? സ്ഫടികത്തില്‍ ചുവപ്പോ നീലയോ നിറമി 
ല്ലെങ്കിലും ചുവപ്പും നീലയും നിറങ്ങള്‍ അതില്‍ ഉള്ളതായി 
തോന്നപ്പെടുന്നു. അതുപോല, ബുദ്ധി മനസ്സ്‌ ഇന്ദ്രിയങ്ങള്‍ ശരീരം 
ഇവ ആത്മാവില്‍ പ്രതിബിംബിക്കുമ്പോള്‍ ആത്മാവ്‌ അവയുടെ 
ഗുണങ്ങളോടുകൂടിയതായി തോന്നപ്പെടുകയാണ്‌. ബുദ്ധിയിലും മന 
സ്തിലും ഇന്ദ്രിയങ്ങളിലും അഭിമാനിക്കുമ്പോള്‍ താന്‍ ശരീരമാണെന്ന 
തോന്നലുണ്ടാവുന്നു. അതോടെ ആത്മസ്വരുപത്തെ വിസ്മരിച്ച്‌ 
അസ്വതന്ത്രനും ബദ്ധനുമായിത്തീരുന്നു. ശരീരത്തെ സുഖിപ്പിക്കുന്ന 
വിഷയങ്ങളില്‍ ആസക്തനായി അവയെ സമ്പാദിക്കാനുള്ള കര്‍മ്മ 
ങ്ങള്‍ ചെയ്യുകയും അവയുടെ ഫലം അനുഭവിക്കാനായി ജനനമര 
ണങ്ങളെ പ്രാപിക്കുകയും ചെയ്യുന്നു. ആത്മവിസ്മൃതിയില്‍ മുഴു 
കിയ ജീവന്‍ ആദ്യം മനസ്സില്‍ സത്വം രജസ്സ്‌ തമസ്സ്‌ എന്നീ ഗുണ 
ങ്ങളെ സൃഷ്ടിക്കുന്നു. ഈ മൂന്നു ഗുണങ്ങളെക്കൊണ്ട്‌ തനിക്ക്‌ 
കര്‍മ്മങ്ങളെയും സൃഷ്ടിക്കുന്നു. സാത്വികകര്‍മ്മങ്ങളെക്കൊണ്ട്‌ 
സ്വര്‍ഗാദിലോകങ്ങളിലേക്കുള്ള രര്‍ധ്വഗതിയുണ്ടാവുന്നു. രാജസ 
കര്‍മ്മങ്ങളെകൊണ്ട്‌ വീണ്ടും മനുഷ്യനായിത്തന്നെ ജനിക്കുന്നു. 
തമോഗുണകര്‍മ്മങ്ങളുടെ ഫലമായിട്ട്‌ മൃഗങ്ങളായോ പക്ഷികളായോ 
വൃക്ഷലതാദികളായോ ജനിക്കുന്നു. കര്‍മ്മത്തിന്‌ അധീനനായി 


ജനിച്ചും മരിച്ചും ജീവന്‍ പ്രളയകാലംവരെ ചുറ്റിത്തിരിയുന്നു. പ്രള 

യത്തില്‍ ജീവന്‍ കര്‍മ്മവാസനകളോടെ അവിദ്യയില്‍ ലയിക്കുന്നു. 
സൃഷ്ടി ആരംഭിക്കുമ്പോള്‍ വീണ്ടും വാസനകളോടെ ജനിക്കുന്നു. 
പൊങ്ങുകയും താഴുകയും ചെയ്യുന്ന ഘടീയന്ത്രം (വെള്ളം തേവാ 
നുള്ള ഉപകരണം) പോലെ ജീവന്‍ ഇങ്ങനെ ജനിച്ചും മരിച്ചും 
വീണ്ടും ജനിച്ചും സംസാരത്തില്‍ കുറങ്ങിക്കൊണ്ടിരിക്കുന്നു. 

“ഇങ്ങനെ അനേകജന്മങ്ങള്‍ കഴിയുമ്പോള്‍ പുണ്യവിശേഷം 
കൊണ്ട്‌ ജീവന്മുക്തനും ശാന്തനുമായ ഒരു മഹാത്മാവിനോട്‌ ബന്ധ 
പ്പെടാന്‍ കഴിയുന്നു. അദ്ദേഹത്തോടുള്ള സത്സംഗംകൊണ്ട്‌ മനസ്സ്‌ 
ഈശ്വരനിലേക്ക്‌ തിരിയുന്നു. അതോടെ എന്റെ കഥകളില്‍ താല്പ 
ര്യമുണ്ടാവും. ഭഗവല്‍ക്കഥകളെ നിരന്തരം കേള്‍ക്കാന്‍ കഴിഞ്ഞാല്‍ 
ഭക്തിയുണ്ടാവും. ഈശ്വരനെ മറക്കാന്‍ വയ്യാത്ത സ്നേഹമാണ്‌ 
ഭക്തി. ഭക്തികൊണ്ട്‌ രജോഗുൂണതമോഗുണവാസനകള്‍ നശിച്ച്‌ 
മനസ്സ്‌ ശുദ്ധമായിത്തീരും. അപ്പോള്‍ ഗുരുവിനെ ലഭിക്കും. അദ്ദേ 
ഹത്തിന്റെ ഉപദേശംകൊണ്ട്‌ മഹാവാക്യത്തിന്റെ അര്‍ത്ഥബോധമു 
ണ്ടാവും. ദേഹം ഇന്ദ്രിയങ്ങള്‍ പ്രാണന്‍ മനസ്സ്‌ ബുദ്ധി അഹങ്കാരം 
ഇവയ്ക്ക്‌ അതീതനായ ആത്മാവാണ്‌ താനെന്ന ബോധമാണ്‌ മഹാ 
വാകൃത്തിന്റെ അര്‍ത്ഥം. ആത്മാവാണ്‌ താനെന്ന അനുഭവജ്ഞാനം 
ഉണ്ടാകുന്നതോടെ അവിദ്യ നശിച്ച്‌ സംസാരബന്ധത്തില്‍നിന്ന്‌ ശാശ്വ 
തമായി മുക്തനായിത്തീരാനും കഴിയും. 

“ഞാന്‍ ഭവതിക്ക്‌ പറഞ്ഞുതന്ന ഈ ഉപദേശത്തെ എപ്പോഴും 
വിചാരംചെയ്തുകൊണ്ടിരിക്കുന്നവനെ ഒരിക്കലും സംസാരദുഃഖ 
ങ്ങള്‍ ബാധിക്കില്ല. ഭവതിയും ഞാന്‍ ഉപദേശിച്ചതിനെ ശുദ്ധമായ 
ബുദ്ധികൊണ്ട്‌ വിചാരം ചെയ്ത്‌ ഉറപ്പിക്കു. എന്നാല്‍ പിന്നെ ഒരുവിധ 
സംസാരദുഃഖങ്ങളും ഭവതിയെ സ്പര്‍ശിക്കില്ല. കര്‍മ്മബന്ധത്തില്‍ 
നിന്ന്‌ മുക്തയായിത്തീരുകയും ചെയ്യും. കഴിഞ്ഞ ജന്മത്തില്‍ ഭവതി 
എന്നില്‍ ഉറച്ച ഭക്തിയുള്ളവളായിരുന്നു. അതിനാല്‍ ഭവതിയെ 
സംസാരബന്ധത്തില്‍നിന്ന്‌ മോചിപ്പിക്കാനാണ്‌ ഞാന്‍ ഇപ്പോള്‍ 
ദര്‍ശനം തന്നത്‌. എപ്പോഴും എന്റെ സ്വരൂപം ധ്യാനിക്കുകയും, ഞാന്‍ 
ഉപദേശിച്ചതിനെ വിചാരംചെയ്ത്‌ ഉറപ്പിക്കുകയും ചെയ്യൂ. പ്രാര 
ബ്ധമനുസരിച്ച്‌ വന്നുചേരുന്നവയെ അനുഭവിച്ചുകൊണ്ട്‌ ജീവിച്ചു 
കൊള്ളൂ. ഭവതിയെ ഇനി സംസാരവാസനകള്‍ ബന്ധിക്കില്ല.” 

ശ്രീരാമന്റെ ഉപദേശം കേട്ട താര അത്യന്തം ആശ്ചര്യപ്പെട്ടു. ശരീ 

രാഭിമാനത്തില്‍ നിന്നുണ്ടായ ദുഃഖത്തെ ഉപേക്ഷിച്ചു. ശ്രീരാമനെ 
നമസ്കരിച്ചു. ആത്മാനുഭവംകൊണ്ട്‌ സന്തുഷ്ടയും ജീവന്മുക്ത 
യുമായിത്തീര്‍ന്നു. പരമാത്മാവായ രാമനോട്‌ അല്പസമയം സാധിച്ച 
സത്ധംഗത്തിന്റെ പ്രഭാവത്താലാണ്‌ താരയ്ക്ക്‌ അവിദ്യ നശിക്കാനും 
മുക്തയായിത്തീരാനും കഴിഞ്ഞത്‌. ശ്രീരാമന്‍ താരയോടു ചെയ്ത 
ഉപദേശത്തെ കേട്ട സുഗ്രീവനും അജ്ഞാനത്തെ നിശ്ശേഷം ഉപേ 
ക്ഷിച്ച്‌ ശാന്തമായ മനസ്സോടുകൂടിയവനായിത്തീര്‍ന്നു. അനന്തരം 
ശ്രീരാമന്‍ സുഗ്രീവനോടു പറഞ്ഞു. “അങ്ങയുടെ ജ്യേഷ്ഠനായ 
ബാലിയുടെ ശേഷക്രിയകളെല്ലാം അംഗദനോടൊന്നിച്ച്‌ ചെയ്യു.” 
“അങ്ങനെയാവാം” എന്നുപറഞ്ഞ്‌ സുഗ്രീവന്‍ ബാലിയുടെ ശരീ 
രത്തെ വലിയൊരു പല്ലക്കില്‍ക്കിടത്തി. പൂമാലകളെക്കൊണ്ട്‌ അല 
ങ്കരിച്ചു. ശക്തരായ വാനരന്മാര്‍ പല്ലക്കെടുത്തു. പെരുമ്പറ ശംഖ്‌ 
എന്നീ വാദ്യങ്ങള്‍ മുഴക്കി. അംഗദനോടും മന്ത്രിമാരോടും ്രാഹ്മ 
ണരോടുമൊന്നിച്ചു രാജകീയ ഉപചാരങ്ങളോടെ ബാലിയുടെ ശരീരം 
ദഹിപ്പിച്ചു. വിധിപോലെ ശേഷക്രിയ ചെയ്തു. സ്നാനം ചെയ്തു. 
അനന്തരം സുഗ്രീവന്‍ മന്ത്രിമാരോടുകൂടിവന്ന്‌ രാമനെ നമസ്ക 
രിച്ചുകൊണ്ട്‌ പറഞ്ഞു. “രാജേന്ദ്ര! അങ്ങ്‌ ഈ വാനരരാജ്യത്തെ 
പാലിച്ചാലും. ഞാന്‍ അങ്ങയുടെ ദാസനാണ്‌. ലക്ഷ്മണനെപ്പോലെ 
ഞാനും അങ്ങയുടെ പാദങ്ങളെ സേവിച്ചുകൊണ്ട്‌ കഴിഞ്ഞുകൊ 
ള്ളാം.” ശ്രീരാമന്‍ പുഞ്ചിരിയോടെ പറഞ്ഞു. ഞാനും അങ്ങും 
ഒന്നല്ലേ? വേഗം പട്ടണത്തില്‍ പ്രവേശിച്ച്‌ സ്വയം അഭിഷേകം നിര്‍വ്വ 
ഹിപ്പിക്കു. ഞാന്‍ പതിന്നാലു കൊല്ലക്കാലം പട്ടണത്തില്‍ പ്രവേശി 
ക്കില്ല. എനിക്ക്‌ വനവാസമാണല്ലോ. അനുജനായ ലക്ഷ്മണന്‍ 
പട്ടാഭിഷേകത്തില്‍ പങ്കെടുക്കാന്‍ അങ്ങൊന്നിച്ച്‌ വരും. അങ്ങ്‌ അംഗ 
ദനെ യുവരാജാവാക്കി വാഴിക്കണം. ഞാന്‍ സമീപത്തുള്ള ഈ 
പര്‍വതത്തില്‍ മഴക്കാലം നാലുമാസം കഴിച്ചുകുട്ടാം. വര്‍ഷക്കാലം 
കഴിയുന്നതുവരെ അങ്ങ്‌ രാജധാനിയില്‍ സുഖമായി താമസിക്കൂ. 
മഴക്കാലം കഴിഞ്ഞ ഉടനെ സീതാന്വേഷണത്തിനുവേണ്ട ഏര്‍പ്പാടു 
കള്‍ ചെയ്യൂ.” 
. സുഗ്രീവന്‍ രാമന്റെ കാല്‍ക്കല്‍ സാഷ്ടാംഗം നമസ്കരിച്ചു. 
“കല്പനപോലെ ഞാന്‍ ചെയ്യാം” എന്നു പറഞ്ഞ്‌ അനുവാദം വാങ്ങി 
ലക്ഷ്മണനോടൊന്നിച്ച്‌ സുഗ്രീവന്‍ രാജധാനിയില്‍ പ്രവേശിച്ചു. 

ലക്ഷ്മണന്റെ സാന്നിധ്യത്തിൽ വാനരമന്ത്രിമാരും ബ്രാഹ്മണരും 
ചേര്‍ന്ന്‌ സുഗ്രീവനെ വാനരരാജാവായി അഭിഷേകം ചെയ്തു. 
സുഗ്രീവന്‍ ലക്ഷ്മണനെ വിധിപോലെ പുജിച്ചു. ലക്ഷ്മണന്‍ മട 
ങ്ങിവന്ന്‌ രാമനെ സേവിച്ചുകൊണ്ട്‌ നിന്നു. അതിനുശേഷം രാമന്‍ 
ലക്ഷ്മണനോടൊന്നിച്ച്‌ സമീപത്തുള്ള പ്രവര്‍ഷണപര്‍വ്വതത്തിലേക്ക്‌ 
കയറിച്ചെന്നു. അവിടെ നല്ല ഒരു ഗുഹ കണ്ടു. അത്‌ വൃത്തിയു 
ള്ളതും വെയിലും മഴയും ബാധിക്കാത്തതുമായിരുന്നു. മഴക്കാലം 
നാലുമാസം രാമന്‍ ലക്ഷ്മണനോടുകുടി ആ ഗുഹയില്‍ താമസി 
ക്കാന്‍ നിശ്ചയിച്ചു. ഗുഹയുടെ സമീപത്ത്‌ ധാരാളം ഫലമുലങ്ങളും 
സുഗന്ധപുഷ്പങ്ങളുള്ള ചെടികളുമുണ്ടായിരുന്നു. ശുദ്ധജലം 
നിറഞ്ഞ ഒരരുവി ഗുഹയുടെ സമീപത്തിലൂടെ ഒഴുകിയിരുന്നു. പല 
നിറങ്ങളോടുകൂടിയ പക്ഷികളും മൃഗങ്ങളും ഉണ്ടായിരുന്നു ആ പര്‍വ്വ 
തത്തില്‍. ശാന്തസുന്ദരമായ ആ ഗുഹയില്‍ രാമന്‍ ലക്ഷ്മണസമേ 
തനായി താമസിച്ചു. 


നാലാം സര്‍ഗം 
ക്രിയായോഗം 


പ്രവര്‍ഷണപര്‍വ്വതത്തിലെ ഗുഹയില്‍ ഫലമുലങ്ങള്‍ ആഹാര 
മായിക്കഴിച്ചുകൊണ്ട്‌ രാമന്‍ ലക്ഷ്മണനോടുകുടി താമസിച്ചുവന്നു. 
കാറ്റില്‍ ചലിക്കുന്നവയും ജലംനിറഞ്ഞവയും ഇടിമിന്നലോടുകുടി 
യവയുമായ മേഘങ്ങള്‍ ആകാശത്തിലൂടെ നീങ്ങുന്നതു കണ്ടാൽ 
സ്വര്‍ണ്ണച്ചങ്ങങയണിഞ്ഞ ആനകളാണോ എന്നു തോന്നുമായിരുന്നു. 
പുതിയ പുല്ലു തിന്ന്‌ മൃഗങ്ങളും ധാന്യങ്ങള്‍ തിന്ന്‌ പക്ഷികളും 
വികസിച്ച കണ്ണുകളോടെ രാമനെ നോക്കിനിന്നു. പരമാത്മാവാണ്‌ 
മനുഷ്യനായി രാമനെന്നപേരില്‍ സഞ്ചരിക്കുന്നതെന്നു മനസ്സിലാക്കി 
സിദ്ധന്മാര്‍ മൃഗങ്ങളുടേയും പക്ഷികളുടേയും രൂപങ്ങള്‍ സ്വീകരിച്ച്‌ 
രാമനെ സേവിച്ചിരുന്നു. ഒരു ദിവസം രാമന്‍ ശാന്തനായി ഇരിക്കു 
കയായിരുന്നു. ആ സമയത്ത്‌ ലക്ഷ്മണന്‍ വിനയത്തോടെ പറഞ്ഞു. 
“ജ്യേഷ്ഠ! ദണ്ഡകാരണ്യത്തില്‍വെച്ച്‌ അങ്ങു പറഞ്ഞുതന്ന മുക്തി 
മാര്‍ഗോപദേശംകൊണ്ട്‌ അനാദിയായ അവിദ്യയില്‍നിന്നുണ്ടായ 
എന്റെ സംശയം നിശ്ശേഷം നശിച്ചിരിക്കുന്നു, ഇനി യോഗികള്‍ 
ക്രിയായോഗംകൊണ്ട്‌ അങ്ങയെ ആരാധിക്കുന്ന സമ്ത്രദായംകുടി 
അറിഞ്ഞാല്‍ക്കൊള്ളാമെന്നുണ്ട്‌. മോക്ഷപ്രാപ്തിക്കുള്ള സുഗമമായ 
അനുഷ്ഠാനമായി ഇതിനെ നാരദമഹര്‍ഷിയും, വ്യാസമഹര്‍ഷിയും, 
പിതാമഹനായ ബ്രഹ്മാവും പറഞ്ഞുവരുന്നു. ബ്രാഹ്മണര്‍ക്കും 
ക്ഷത്രിയര്‍ക്കും സ്ത്രീകള്‍ക്കും ശുദ്രര്‍ക്കുംകൂടി മുക്തിപ്രദമാണ്‌ 
ഇതെന്ന്‌ ഞാന്‍ കേട്ടിട്ടുണ്ട്‌. അതിനാല്‍ ക്രിയായോഗത്തെ അങ്ങ 
യുടെ ഭക്തനും അനുജനുമായ എനിക്ക്‌ വിസ്തരിച്ച്‌ പറഞ്ഞുതരു 
വാന്‍ കരുണചെയ്യണം.” 

ശ്രീരാമന്‍ മറുപടി പറഞ്ഞു. “ഭഗവല്‍പൂജയെയാണ്‌ ക്രിയാ 
യോഗം എന്നു പറയുന്നത്‌. ആ പൂജാവിധി വിപുലമാണ്‌. പറ 
ഞ്ഞാൽ അവസാനിക്കാത്തതാണ്‌. എങ്കിലും ചുരുക്കി പറയാം. 
തന്‍റെ വേദത്തില്‍ നിര്‍ദ്ദേശിച്ചപ്രകാരം ഉപനയനം കഴിഞ്ഞ്‌ ഗുരു 
വില്‍നിന്ന്‌ മന്ത്രോപദേശം സ്വീകരിക്കണം. ശുദ്ധമനസ്സോടുകൂടി 

യവനായി ഗുരു പറഞ്ഞുതരുന്ന സമ്ത്രദായത്തിൽ ഈശ്വരനായ 
എന്നെ പൂജിക്കണം. സ്വന്തം ഹൃദയത്തിലോ, അഗ്നിയിലോ, പ്രതി 
മയിലോ, സുര്യനിലോ, സാള്രഗാമശിലയിലോ പൂജിക്കാം. സൂര്യോ 
ദയത്തിനു മുന്‍പുതന്നെ സ്നാനം ചെയ്ത്‌ ശരീരശുദ്ധി വരുത്ത 
ണം. ശരീരത്തില്‍ മണ്ണുതേച്ച്‌ മന്ര്രരപത്തോടുകുടിവേണം സ്നാനം 
ചെയ്യാന്‍. സ്നാനം കഴിഞ്ഞ്‌ വേദത്തില്‍ പറഞ്ഞപ്രകാരം സന്ധ്യാ 
വന്ദനം ചെയ്യണം. താന്‍ ചെയ്യുന്ന പുജാകര്‍മ്മം സഫലമായിത്തീ 
രാൻ സങ്കല്പം ചെയ്യണം. ഗുരുവിനെ ഈശ്വരബുദ്ധിയോടെ നമ 
സ്കരിക്കണം. ശിലാവിഗ്രഹത്തിലാണ്‌ പുജിക്കുന്നതെങ്കിൽ അഭി 
ഷേകം ചെയ്യണം. മരംകൊണ്ടുണ്ടാക്കിയ പ്രതിമകളിലാണെങ്കില്‍ 
മാലയും പുവും കൈകൊണ്ട്‌ തുടച്ചുമാറ്റി വെള്ളം തളിച്ചാല്‍ മതി. 
ഗന്ധം പുഷ്പം ഇവ സമര്‍പ്പിച്ചുകൊണ്ടുള്ള പൂജ വേഗത്തില്‍ ഫല 
സിദ്ധിയെ തരുന്നതാണ്‌. നിഷ്കപടതയോടും വ്രതാനുഷ്ഠാനങ്ങ 
ഭളോടുംകൂടി ദിവസേന പൂജിക്കണം. പ്രതിമയില്‍ പൂജിക്കുമ്പോള്‍ 
മാല വസ്ത്രം എന്നിവകൊണ്ട്‌ അലങ്കരിക്കുന്നത്‌ നല്ലതാണ്‌. അഗ്നി 
യിലാണ്‌ പുജിക്കുന്നതെങ്കിൽ ഹവിസ്സ്‌ ഹോമിച്ചുകൊണ്ടാണ്‌ പൂജി 
ക്കേണ്ടത്‌. സൂര്യനില്‍ അര്‍ഘ്യം സമര്‍പ്പിച്ചുകൊണ്ടും നിലത്ത്‌ 
പത്മമിട്ട്‌ അതില്‍ മന്ത്രവര്‍ണ്ണങ്ങളെ ന്യസിച്ചുകൊണ്ടും പൂജിക്കണം. 
ഭക്തന്‍ സമര്‍പ്പിക്കുന്ന വെള്ളംപോലും എനിക്ക്‌ പ്രിയപ്പെട്ടതാണ്‌. 
ആ സ്ഥിതിക്ക്‌ ഭക്തിയോടെ നല്‍കുന്ന നിവേദ്യങ്ങള്‍, പുഷ്പം 
അക്ഷതം മുതലായവ എന്നെ സന്തോഷിപ്പിക്കുമെന്നു പ്രത്യേകം 
പറയേണ്ടതുണ്ടോ? 

പുജാദ്രവ്യങ്ങളെല്ലാം ഒരുക്കിയതിനുശേഷം വേണം പൂജ തുട 
ങ്ങാന്‍. നിലത്ത്‌ ദര്‍ഭപ്പുല്ലും അതിനു മുകളില്‍ മാന്‍തോലും 
അതിനും മുകളില്‍ വെള്ളവസ്ത്രവും വിരിച്ച്‌ ഇരിപ്പിടം ഉണ്ടാക്കി, 
അതില്‍ വിഗ്രഹത്തിന്‌ അഭിമുഖമായിരുന്നുവേണം പൂജിക്കാന്‍. 
ശുദ്ധമനസ്സോടെ തന്റെ ശരീരത്തില്‍ അംഗന്യാസം കരന്യാസം ഇവ 
ചെയ്യണം. നാലു കലശങ്ങളില്‍ വെള്ളം നിറച്ച്‌ അര്‍ഘ്യം പാദ്യം 
ആചമനീയം മധുപര്‍ക്കം എന്നിവയ്ക്കായി സങ്കല്പിച്ചുകൊണ്ട്‌ 
മുന്‍പില്‍ വെയ്ക്കണം. ആ നാലുപാത്രങ്ങളിലെ ജലത്തെ മന്ത്രം 
ജപിച്ച്‌ ശുദ്ധമാക്കിത്തീര്‍ക്കണം. ആ പാത്രങ്ങളില്‍ തുളസിപ്പൂവ്‌ 
ചന്ദനം എന്നിവ ഇടണം. അതിനുശേഷം പൂജകന്‍ സ്വന്തം ഹൃദയ 

ത്തിൽ ജീവകലയെ ധ്യാനിക്കണം. ആ ജീവകല തന്റെ ശരീരം 
മുഴുവന്‍ വ്യാപിച്ചിരിക്കുന്നതായി ഭാവന ചെയ്യുക. ആ ജീവകല 
യില്‍നിന്ന്‌ ഇഷ്ടദേവതാന്വരുപേണ ഈശ്വരനായ എന്നെ 
ആവാഹിച്ച്‌ വിഗ്രഹത്തില്‍ സ്ഥാപിക്കുക. അതിനുശേഷം പാദ്യം 
അര്‍ഘ്യം സ്നാനം വസ്ത്രം ആഭരണങ്ങള്‍ മുതലായവ സമര്‍പ്പി 
ക്കണം. തന്റെ കഴിവനുസരിച്ചുള്ള പുജാദ്രവ്യങ്ങളെക്കൊണ്ട്‌ എന്നെ 
ഭക്തിപൂര്‍വ്വം പൂജിക്കുക. മനസ്സ്‌ എപ്പോഴും നിഷ്കപടമായിരിക്കു 
വാന്‍ പ്രത്യേകം ശ്രദ്ധിക്കണം. സാമ്പത്തിക കഴിവുണ്ടെങ്കിൽ 
കര്‍പ്പൂരം കുങ്കുമം അകില്‌ ചന്ദനം ഇവ കലക്കിച്ചേര്‍ത്ത ജലത്തില്‍ 
പുഷ്പങ്ങള്‍ മുക്കിയെടുത്ത്‌ പൂജിക്കണം. വേദത്തില്‍ പറഞ്ഞപ്ര 
കാരമുള്ള ദശാവരണപൂജചെയ്യണം. നീരാജനം ധൂപം ദീപം 
നിവേദ്യം എന്നിവയോടുകുടി വിസ്തരിച്ചുവേണം ആ പുജ ചെയ്യാന്‍. 
പൂജയില്‍ എനിക്ക്‌ സമര്‍പ്പിക്കുന്നതെല്ലാം നല്ല ശ്രദ്ധയോടെ ചെയ്യ 
ണം. അതേ എറിക്ക്‌ സ്രീകാര്യമായിത്തീരു. 

“അഗസ്ത്യമഹര്‍ഷി നിര്‍ദ്ദേശിച്ചപകാരം കുണ്ഡം തയ്യാറാക്കി 
ഹോമവും ചെയ്യണം. പൂജയോടു ബന്ധപ്പെട്ടതാണ്‌ ഹോമവും. 
മൂലമന്ത്രം ജപിച്ചുകൊണ്ടോ, പുരുഷസൂക്തമന്ത്രകൊണ്ടോ വേണം 
ഹോമം ചെയ്യാന്‍. ഹോമിക്കുമ്പോള്‍ അഗ്നികുണ്ഡത്തിന്റെ മധ്യ 
ത്തിൽ സ്വര്‍ണ്ണംപോലെ തേജസ്സോടുകുടിയവനും ദിവ്യാഭരണങ്ങള്‍ 
അണിഞ്ഞവനുമായി എന്നെ ധ്യാനിക്കണം. പാര്‍ഷദന്മാര്‍ക്ക്‌ ബലി 
നൽകിയശേഷം ഹോമം സമാപിക്കണം. 

“പിന്നീട്‌ എന്നെ ധ്യാനിച്ചുകൊണ്ട്‌ കുറച്ചുനേരം മൂലമന്ത്രം 
ജപിക്കണം. അനന്തരം ഇഷ്ടദേവതയായ എനിക്ക്‌ താംബൂലം 
സമര്‍പ്പിക്കണം. ഈശ്വരപ്രീതിക്കായി നൃത്തം പാട്ട്‌ സ്തുതി പാരാ 
യണം എന്നിവ നടത്തിക്കണം. ഹൃദയത്തില്‍ എന്നെ ധ്യാനിച്ചു 
കൊണ്ട്‌ വിഗ്രഹത്തിനു മുന്‍പില്‍ ദണ്ഡനമസ്കാരം ചെയ്യണം. 
ഈശ്വരനായ ഞാന്‍ തന്ന പ്രസാദമായി കണക്കാക്കി, വിഗ്രഹ 
ത്തിന്റെ പാദങ്ങളില്‍ നിന്ന്‌ പുഷ്പമെടുത്ത്‌ ശിരസ്സില്‍ ധരിക്കുക. 
വിഗ്രഹസ്വരുപിയായ ഭഗവാന്റെ രണ്ടുപാദങ്ങളും പിടിച്ച്‌ നമസ്‌ക 
രിച്ച്‌ “എന്നെ ഭയങ്കരമായ ഈ സംസാരത്തില്‍നിന്നു മോചിപ്പിക്കണേ' 
എന്നു പ്രാര്‍ത്ഥിക്കുക. അതിനുശേഷം ഉദ്വാസനം ചെയ്യുക. പൂജ 
യുടെ ആരംഭത്തില്‍ ഹൃദയത്തിലെ ജീവകലയില്‍നിന്ന്‌ ആവാഹിച്ച്‌ 

വിഗ്രഹത്തില്‍ പ്രതിഷ്ഠിച്ച ചൈതന്യം തന്നില്‍ത്തന്നെ വന്നു ലയി 
ക്കുന്നതായി ഭാവനചെയ്യലാണ്‌ ഉദ്യാസനം. ഇപ്രകാരം എന്നെ ഭക്തി 
യോടെ ദിവസേന പുജിക്കുന്നവന്‌ ഈ ലോകത്തിലും പരലോക 
ത്തിലുമുള്ള അഭീഷ്ടങ്ങളെല്ലാം സാധിക്കും. ഇങ്ങനെ ദിവസം 
തോറും വര്‍ദ്ധിച്ചുവരുന്ന ഭക്തിയോടെ എന്നെ പുജിക്കുന്ന ഭക്തന്‍ 
എന്റെ സാരൂപ്യമുക്തിയെ പ്രാപിക്കും. ലക്ഷ്മണ! ഇങ്ങനെ അത്യ 
ന്തരഹസ്യവും പരമപാവനവുമായ പൂജാവിധിയെ ഞാന്‍ നിനക്ക്‌ 
ഉപദേശിച്ചുതന്നു. ഇതിനെ ദിവസേന കേള്‍ക്കുകയോ പഠിക്കുകയോ 
ചെയ്യുന്നവന്‍ എല്ലാ പൂജകളുടെയും ഫലം പ്രാപിക്കും, തീര്‍ച്ച.” 
ഇപ്രകാരം പരമാത്മാവായ രാമന്‍ തന്റെ അംശവും ഭക്തനുമായ 
ലക്ഷ്മണന്‌ ഉത്തമമായ (്രിയായോഗം ഉപദേശിച്ചുകൊടുത്തു. 
പിന്നീട്‌ രാമന്‍ പ്രാകൃതമനുഷ്യനെപ്പോലെ സീതാവിരഹദുഃഖം 
കൊണ്ട്‌ ഉറക്കംപോലുമില്ലാതെ കരഞ്ഞുകൊണ്ട്‌ കഴിഞ്ഞു. 
ഇതിനിടയില്‍ ഒരുദിവസം കിഷ്കിന്ധയില്‍ ഹനുമാന്‍ മറ്റാരും 
കേള്‍ക്കാതെ സുഗ്രീവനോട്‌ പറഞ്ഞു. “രാജാവേ! ഞാന്‍ പറയു 
ന്നത്‌ ശ്രദ്ധിച്ചു കേള്‍ക്കൂ, അങ്ങയുടെ നന്മയ്ക്കാണ്‌ പറയുന്നത്‌. 
ശ്രീരാമന്‍ അങ്ങയ്ക്ക്‌ ഏറ്റവും വലിയ ഉപകാരമാണ്‌ ചെയ്തത്‌. നന്ദി 
യില്ലാത്തവനെപ്പോലെ അങ്ങ്‌ അത്‌ തീരെ മറന്നമാതിരി തോന്നുന്നു. 
പരാക്രമംകൊണ്ട്‌ മൂന്നുലോകങ്ങളിലും പ്രസിദ്ധനായ ബാലിയെ 
രാമന്‍ കൊന്നത്‌ അങ്ങയ്ക്കുവേണ്ടിയാണ്‌. അങ്ങയ്ക്ക്‌ വാനരരാ 
ജാവാകാന്‍ കഴിഞ്ഞതും, ദുര്‍ല്ലഭയായ താരയെ ലഭിച്ചതുമെല്ലാം 
രാമന്റെ കാരുണ്യംകൊണ്ടാണ്‌. രാമന്‍ ഇപ്പോള്‍ പ്രവര്‍ഷണപര്‍വ്വ 
തത്തില്‍ അങ്ങയുടെ വരവുംകാത്ത്‌ താമസിക്കുകയാണ്‌. അങ്ങ്‌ 
വാനരസ്വഭാവത്തെ അവലംബിച്ച്‌, സ്ത്രീസക്തനായി, മഴക്കാലം കഴി 
ഞ്ഞതുപോലും അറിയാതെ, സുഖമായി കഴിഞ്ഞുകുടുകയാണ്‌. 
സീതയെ അന്വേഷിച്ചു കണ്ടുപിടിക്കാം എന്ന്‌ അങ്ങ്‌ രാമനോട്‌ 
പ്രതിജ്ഞ ചെയ്തവനാണ്‌. അതിനെപ്പറ്റി അങ്ങയ്ക്ക്‌ ഓര്‍മ്മയുള്ള 
തായിപ്പോലും തോന്നുന്നില്ല. ചെയ്യാമെന്നു പറഞ്ഞിട്ട്‌ സീതാന്വേ 
ഷണം ചെയ്തില്ലെങ്കില്‍ ബാലിയെപ്പോലെ അങ്ങും കൊല്ലപ്പെടും.” 
ഹനുമാന്‍ ഇങ്ങനെ പറഞ്ഞതുകേട്ട്‌ സുഗ്രീവന്‍ വല്ലാതെ ഭയപ്പെട്ടു. 
ഹനുമാനോട്‌ പറഞ്ഞു. “അങ്ങ്‌ പറഞ്ഞത്‌ സത്യമാണ്‌. ഇപ്പോള്‍ 
ത്തന്നെ ഭൂമിയില്‍ എല്ലായിടത്തുമുള്ള വാനരന്മാരെ കൂട്ടിക്കൊണ്ടു 

വരാനായി പതിനായിരം ദുതന്മാരെ എല്ലാദിക്കിലേക്കും പറഞ്ഞയ 
ക്കു. ഏഴുദ്വീപുകളിലും വനങ്ങളിലും പര്‍വ്വതങ്ങളിലും താമസി 
ക്കുന്ന വാനരന്മാരെല്ലാം പതിനഞ്ചുദിവസത്തിനകം ഇവിടെവന്നു 
ചേരണം. വരാന്‍ താമസിക്കുന്നവര്‍ക്ക്‌ ഞാന്‍ മരണശിക്ഷ 
നല്‍കും.” ഇങ്ങനെ പറഞ്ഞ്‌ സുഗ്രീവന്‍ അന്തഃപുരത്തിലേക്ക്‌ 
പോയി. സുഗ്രീവാജ്ഞയനുസരിച്ച്‌ ഹനുമാന്‍ ശക്തരായ വാനരദൂ 
തന്മാരെ എല്ലാ ദിക്കുകളിലേക്കും പറഞ്ഞയച്ചു. 


അഞ്ചാം സര്‍ഗം 
ലക്ഷ്മണക്രോധം 


ശരല്‍ക്കാലം ആരംഭിച്ചുകഴിഞ്ഞു. ഒരു ദിവസം ശ്രീരാമന്‍ 
പ്രവര്‍ഷണപര്‍വ്വതത്തിലെ ഗുഹയുടെ മുന്‍പില്‍ ഇരിക്കുകയായി 
രുന്നു. നേരം സന്ധ്യയായി. ചന്ദ്രോദയം കണ്ടപ്പോള്‍ രാമന്‍ സീതാ 
വിരഹംമുലമുള്ള ദുഃഖം അസഹ്യമായിത്തീര്‍ന്നു. ലക്ഷ്മണനോട്‌ 
പറഞ്ഞു. “ലക്ഷ്മണ! ഏതോ ഒരു രാക്ഷസന്‍ എന്റെ സീതയെ 
അപഹരിച്ച്‌ കൊണ്ടുപോയി. അവള്‍ ജീവിച്ചിരിക്കുന്നുണ്ടോ അതോ 
മരിച്ചുപോയോ എന്നുപോലും അറിയാന്‍ കഴിയുന്നില്ലല്ലോ. സീത 
ജീവിച്ചിരിക്കുന്ന വിവരം ആരെങ്കിലും എന്നോട്‌ പറയുകയാണെ 
കിൽ അവന്‍ എനിക്ക്‌ ഏറ്റവും ഗ്രിയപ്പെട്ടവനാണ്‌. പതിവ്രതാരത്ന 
മായ അവള്‍ എവിടെയെങ്കിലും ജീവിച്ചിരിക്കുന്ന വിവരം അറി 
ഞ്ഞാല്‍ പാലാഴിയില്‍നിന്ന്‌ അമൃതെന്നപോലെ, ഞാന്‍ പരുഷം 
കൊണ്ട്‌ അവളെ വീണ്ടുകൊണ്ടുവരുന്നുണ്ട്‌. അനുജ! ഞാന്‍ ഇതാ 
പ്രതിജ്ഞ ചെയ്യുന്നു. സീതയെ അപഹരിച്ചവനെ പുത്രന്മാരോടും 
ബന്ധുക്കളോടും സൈന്യങ്ങളോടുംകുടി ഞാന്‍ ഭസ്മമാക്കി 
ത്തീര്‍ക്കുന്നുണ്ട്‌. ചന്ദ്രനെപ്പോലെ സുന്ദരമുഖത്തോടുകൂടിയ സീതേ! 
എന്നെക്കാണാതെ ദുഃഖപരവശയായി എങ്ങനെയാണ്‌ നീ രാക്ഷ 
സഗ്ൃഹത്തില്‍ ജീവിക്കുന്നത്‌? സീതാവിരഹദുഃഖംകൊണ്ട്‌ എനിക്ക്‌ 
ചന്ദര്‍പോലും സൂര്യനെപ്പോലെ ചുൂടുള്ളതായി തോന്നപ്പെടുന്നു. 
ചന്ദ്ര! അങ്ങ്‌ ശീതകിരണങ്ങളെക്കൊണ്ട്‌ സീതയെ സ്പര്‍ശിച്ചുവന്ന്‌ 
എന്നേയും ഒന്നു തലോടി ആശ്വസിപ്പിക്കൂ. 

സുഗ്രീവന്‍ തീരെ ദയയില്ലാത്തവനാണ്‌. എന്നെ ഒന്നു കാണാന്‍ 
പോലും വരുന്നില്ല. ശത്രുവകുന്ന രാജ്യം കിട്ടിയതിനാല്‍ മതിമറന്ന്‌ 
സ്ത്രീകളുടെ നടുവില്‍ മദ്യപാനംചെയ്ത്‌ രസിച്ച്‌ കഴിയുകയായി 
രിക്കും, സ്രത്രീസേവയിലും മദ്യത്തിലും മുഴുകിക്കഴിയുന്ന 
കീവൻ തീരെ നന്ദിയില്ലാത്തവനാണെന്നു തോന്നുന്നു. 
ന ല്‍ക്കാലമായിട്ടും സീതയെ അന്വേഷിക്കാന്‍ വരുന്നില്ലല്ലോ. 

9ന്‍ മുന്‍പുചെയ്ത ഉപകാരം സൂഗ്രീവന്‍ മറന്നിരിക്കുന്നു. 

ബാലിയെ എന്നപോലെ ഞാന്‍ സൂഗ്രീവനേയും വാനരന്മാരെയും 
കൊല്ലുന്നുണ്ട്‌.” 
ഇങ്ങനെ ക്രോധിച്ചുപറയുന്ന രാമനോട്‌ ലക്ഷ്മണന്‍ പറഞ്ഞു. 
“ഞാന്‍ ഇപ്പോൾത്തന്നെപോയി ദുഷ്ടമനഃസ്ഥിതിയോടുകുടിയ 
സുഗ്രീവനെ കൊന്നുവരാം. അങ്ങ്‌ അനുജ്ഞ തന്നാല്‍മതി.” ഇപ്ര 
കാരം പറഞ്ഞ്‌ വില്ലും, ശരങ്ങള്‍ നിറച്ച ആവനാഴിയും എടുത്ത്‌ യുദ്ധ 
ത്തിനു പുറപ്പെട്ട ലക്ഷ്മണനെ തടുത്തുകൊണ്ട്‌ രാമന്‍ പറഞ്ഞു. 
“അനുജ! സുഗ്രീവന്‍ എന്റെ സുഹൃത്താണ്‌. അദ്ദേഹത്തെ 
കൊല്ലാന്‍ പാടില്ല. എന്നാല്‍ സുഗ്രീവനെ ഒന്നു ഭയപ്പെടു 
ത്തിക്കൊള്ളു. ബാലിയെപ്പോലെ അങ്ങയേയും ഞങ്ങള്‍ക്ക്‌ കൊല്ലേ 
ണ്ടിവരും എന്നു പറയു. സുഗ്രീവന്‍ എന്താണ്‌ മറുപടി പറയുന്നത്‌ 
എന്നറിഞ്ഞ്‌ വേഗം മടങ്ങിവരൂ. പിന്നീട്‌ വേണ്ടത്‌ അപ്പോള്‍ നിശ്ച 
യിക്കാം.” “അങ്ങനെത്തന്നെ” എന്നുപറഞ്ഞ്‌ പരാക്രമശാലിയായ 
ലക്ഷ്മണന്‍ കിഷ്കിന്ധയിലേക്ക്‌ അതിവേഗം പുറപ്പെട്ടു, വാനര 
ന്മാരേയും കിഷ്കിന്ധയേയും ദഹിപ്പിക്കത്തക്കവിധത്തിലുള്ള 
കോപത്തോടെയാണ്‌ ലക്ഷ്മണന്‍ കിഷ്കിന്ധയിലേക്ക്‌ പോയത്‌. 
ശ്രീരാമന്‍ സര്‍വ്വജ്ഞനാണ്‌. അനുഭവസ്വരുപേണമാത്രം അറി 
യാന്‍ കഴിയുന്ന ആത്മാവാണ്‌. അങ്ങനെയാണെങ്കിലും അവിടുന്ന്‌ 
വെറും പ്രാകൃതനെപ്പോലെ സീതയെ വിചാരിച്ചു കരഞ്ഞു. ബുദ്ധി 
മനസ്സ്‌ ഇന്ദ്രിയങ്ങള്‍ ശരീരം ഇവയെല്ലാം മായയില്‍നിന്നുണ്ടായവ 
യാണ്‌. ഇവയ്ക്കെല്ലാം സാക്ഷിയും, രാഗം ദ്വേഷം എന്നീ വികാര 
ങ്ങളൊന്നും ഇല്ലാത്തവനുമായ രാമന്‍ വിരഹദുഃഖം എങ്ങനെ ഉണ്ടാ 
വാനാണ്‌? ഭൂമിയുടെ ഭാരം നശിപ്പിക്കാനായി ്രഹ്മദേവന്‍ അപേ 
ക്ഷിച്ചതനുസരിച്ചും, പൂര്‍വ്വജന്മത്തില്‍ ദശരഥന്‍ ചെയ്ത തപസ്സിന്റെ 
ഫലം നല്‍കി അനുഗ്രഹിക്കാനുമായിട്ടാണ്‌ പരമാത്മാവായ ഭഗവാന്‍ 
മനുഷ്യരൂപത്തിൽ അവതരിച്ചിരിക്കുന്നത്‌. ലോകത്തിലെ ജനങ്ങള്‍ 
മിക്കവരും മായകൊണ്ടു മയങ്ങിയവരാണ്‌. അജ്ഞാനമാണ്‌ അതി 
നു കാരണം. ജ്ഞാനംകൊണ്ടേ അജ്ഞാനം നശിക്കൂ. ഭഗവല്‍ഭ 
ക്തികൊണ്ട്‌ ശുദ്ധമായിത്തീര്‍ന്ന മനസ്സിലേ ജ്ഞാനം പ്രകാശിക്കൂ. 
രാമായണകഥയെ കേള്‍ക്കുന്നവര്‍ക്ക്‌ വേഗത്തില്‍ ഭക്തിയുണ്ടാവും. 
ആ കഥ ലോകത്തില്‍ പ്രചരിപ്പിക്കാനായിട്ടാണ്‌ ഭഗവാന്‍ മനുഷ്യ 
നായി ജനിച്ചിരിക്കുന്നത്‌. ആഗ്രഹം ക്രോധം അവിവേകം മുതലാ 

യവയെല്ലാം മാനുഷികവികാരങ്ങളാണല്ലേോ. അവയെയെല്ലാം തനി 
ക്കുളളതുപോലെ അതാതുകാലത്ത്‌ അഭിനയിച്ച്‌ ഭഗവാന്‍ താനും 
ഒരു സാധാരണ മനുഷ്യനാണെന്ന്‌ തോന്നിപ്പിച്ച്‌ ലോകത്തെ മയ 
ക്കുകയാണ്‌. സത്വം രജസ്സ്‌ തമസ്സ്‌ എന്നീ മുന്നുഗുണങ്ങള്‍ക്കും 
അതീതനായ ഭഗവാന്‍ ഈ മുന്നുഗുണങ്ങളോടുകുടിയവനെപ്പോലെ 
തോന്നപ്പെടുകയാണ്‌. അവിടുന്ന്‌ ജ്ഞാനസ്വരുപനാണ്‌. ജ്ഞാന 
മാകുന്ന ശക്തിയോടുകുടിയവനാണ്‌. സത്വാദിഗുണങ്ങളോടു ബന്ധ 
പ്പെടാത്തവനാണ്‌. ആകാശം ഒന്നിനാലും മലിനപ്പെടാത്തതുപോലെ, 
രാമന്‍ കാമം ക്രോധം മുതലായ വികാരങ്ങള്‍ ലേശംപോലും ബാധി 
ക്കാത്തവനാണ്‌. ശ്രീരാമന്റെ വാസ്തവസ്വരുപം അപൂര്‍വ്വം ചില 
മഹര്‍ഷിമാരും, ജനകന്‍ മുതലായ രാജര്‍ഷിമാരും, ഭക്തികൊണ്ട്‌ 
മനസ്സ്‌ നിര്‍മ്മലമായിത്തീര്‍ന്ന സാധുക്കളും മാത്രമേ അറിയുന്നുള്ളൂ. 
ഭക്തരുടെ മനോഭാവമനുസരിച്ചാണ്‌ ഭഗവാന്‍ അവതരിക്കുന്നതും 
ഓരോരോ ലീലകള്‍ ചെയ്യുന്നതും. 

ലക്ഷ്മണന്‍ കിഷ്കിന്ധയുടെ ഗോപുരത്തില്‍ച്ചെന്ന്‌ ഉച്ചത്തിൽ 
ഒരു ചെറുഞാണൊലി മുഴക്കി, അതുകേട്ട വാനരന്മാരെല്ലാം ഞെട്ടി 
പ്പോയി. ചില വാനരന്മാര്‍ കിലുകിലശബ്ദം പുറപ്പെടുവിച്ചുകൊണ്ട്‌ 
വലിയ പാറക്കല്ലുകളുമെടുത്ത്‌ കോട്ടമതിലില്‍ക്കയറി യുദ്ധത്തിനു 
തയ്യാറായിനിന്നു. അതു കണ്ടപ്പോള്‍ ക്രോധംകൊണ്ട്‌ മതിമറന്ന 
ലക്ഷ്മണന്‍ വാനരന്മാരെ മുഴുവന്‍ സംഹരിക്കാന്‍ നിശ്ചയിച്ച്‌ വില്ലെ 
ടുത്തു. അപ്പോഴേക്കും അംഗദന്‍ അവിടെ എത്തി. കോട്ടയ്ക്കു 
മുകളില്‍ നിന്നിരുന്ന വാനരന്മാരെ തടുത്തു. വേഗം ലക്ഷ്മണന്റെ 
മുന്‍പില്‍വന്നു നമസ്കരിച്ചു. അംഗദനെ മാറോടുചേര്‍ത്ത്‌ ആലിം 
ഗനം ചെയ്തുകൊണ്ട്‌ ലക്ഷ്മണന്‍ പറഞ്ഞു. “വത്സ! ക്രോധം തന്നെ 
സ്വരൂപംസ്ധീകരിച്ച രാമന്‍ പറഞ്ഞയച്ചതനുസരിച്ച്‌ ഞാന്‍ വന്നിരി 
ക്കുന്നു എന്ന വിവരം വേഗം ചെറിയച്ഛനോട്‌ പറയു.” “അങ്ങനെ 
യാവാം” എന്നു പറഞ്ഞ്‌ അംഗദന്‍ സുഗ്രീവന്റെ മുന്‍പിലെത്തി. 
“ക്രോധത്താല്‍ ജാവലിച്ചുകൊണ്ട്‌ ലക്ഷ്മണന്‍ ഗോപുരത്തില്‍ 
നില്‍ക്കുന്നു” എന്നു പറഞ്ഞു. അതുകേട്ടു പരിശ്രമിച്ച സുഗ്രീവന്‍ 
മന്ത്രിമാരില്‍ പ്രധാനിയായ ഹനുമാനെ വിളിച്ച്‌ പറഞ്ഞു. “അങ്ങ്‌ 
അംഗദനോടൊന്നിച്ച്‌ വിനയാന്പിതനായി ലക്ഷ്മണന്റെ സമീപത്ത്‌ 
ചെല്ലു. കോപിച്ചിരിക്കുന്ന അദ്ദേഹത്തെ അനുനയിപ്പിച്ച്‌ ആദര 

വോടെ കുട്ടിക്കൊണ്ടുവരു.” ഇങ്ങനെ ഹനുമാനെ പറഞ്ഞയയ 
ശേഷം സുഗ്രീവന്‍ താരയോട്‌ പറഞ്ഞു. “ഭവതി ചെന്നു നല്ലവം 
ക്കുകള്‍ പറഞ്ഞ്‌ കോപം ശമിപ്പിച്ച്‌ ലക്ഷ്മണനെ സ്വീകരിച്ചുകൊ 
ണ്ടുവരു.” “ശരി” എന്നു പറഞ്ഞ്‌ താര രണ്ടാമത്തെ ഗോപുരത്തിനു 
സമീപത്തേക്ക്‌ പുറപ്പെട്ടു. 

ഹനുമാന്‍ അംഗദനോടൊന്നിച്ചു ചെന്ന്‌ ഭക്തിയോടെ ലക്ഷ്മ 
ണനെ നമസ്കരിച്ചു. സ്വാഗതം പറഞ്ഞ്‌ സ്വീകരിച്ചു. “വരു 
ലക്ഷ്മണ! ഇത്‌ അങ്ങയുടെ സ്വന്തം ഗൃഹമാണ്‌. സംശയംവേണ്ട, 
അന്തഃ പുരത്തില്‍വന്നു രാജപത്നിമാരേയും സുഗ്രീവനേയും കണ്ട 
തിനുശേഷം, അങ്ങ്‌ കല്പിക്കുന്നതെന്തും ഞങ്ങള്‍ ചെയ്യാന്‍ തയ്യാ 
റാണ്‌.” ഇങ്ങനെ പറഞ്ഞ്‌ ഹനുമാന്‍ ലക്ഷ്മണന്റെ കയ്യും പിടിച്ച്‌ 
രാജഗൃഹത്തിലേക്ക്‌ കുട്ടിക്കൊണ്ടുപോയി. വഴിനീളെ വാനരന്മാ 
രുടെ ഗൃഹങ്ങള്‍ കണ്ടുകൊണ്ട്‌ ലക്ഷ്മണന്‍ സുഗ്രീവന്റെ രാജധാ 
നിക്കു മുന്‍പില്‍ എത്തി. സ്വര്‍ഗലോകംപോലെ സമ്പല്‍സമൃദ്ധമാ 
യിരുന്നു ആ കൊട്ടാരം. അരമനയിലേക്കു പ്രവേശിക്കുന്ന ഗോപു 
രദ്വാരത്തില്‍ സുന്ദരിയായ താര സര്‍വ്വാഭരണഭുഷിതയായി നിന്നി 
രുന്നു. ലക്ഷ്മണനെ നമസ്കരിച്ച്‌ താര പുഞ്ചിരിയോടെ പറഞ്ഞു. 
“അനുജ! അങ്ങയ്ക്ക്‌ മംഗളമാശംസിക്കുന്നു. അങ്ങ്‌ നല്ലവനല്ലേ? 
ഭക്തവത്സലനല്ലേ? അങ്ങയുടെ ദാസനും ഭക്തനുമായ വാനരരാ 
ജാവിനോട്‌ എന്തിനാണ്‌ കോപിക്കുന്നത്‌? സുഗ്രീവന്‍ വളരെക്കാ 
ലമായി ദുഃഖം മാത്രം അനുഭവിച്ചുകഴിഞ്ഞവനാണ്‌. ഈയിടെയാണ്‌ 
അദ്ദേഹത്തെ ദുഃഖത്തില്‍നിന്നു രാമന്‍ മോചിപ്പിച്ചത്‌. അദ്ദേഹം 
കുറച്ച്‌ ഭതികസുഖങ്ങളില്‍ മുഴുകിപ്പോയി. അതാണ്‌ രാമനെ സേവി 
ക്കാനായി നാലുമാസമായിട്ടും വരാഞ്ഞത്‌. നാനാദേശത്തുനിന്നും 
ശക്തരായ ആയിരക്കണക്കിന്‌ വാനരന്മാര്‍ ഇവിടേക്ക്‌ വന്നുകൊണ്ടി 
രിക്കുന്നുണ്ട്‌. എല്ലാ വാനരന്മാരേയും കുട്ടിക്കൊണ്ടുവരാനായി പതി 
നായിരം വാനരഭടന്മാരെ നാനാദിക്കുകളിലേക്കും പറഞ്ഞയച്ചിട്ടുണ്ട്‌- 
എല്ലാ വാനരസേനകളോടുംകുടി നിങ്ങളോടൊന്നിച്ചുവന്ന്‌ സുഗ്രീ 
വന്‍ രാവണനേയും രാക്ഷസന്മാരേയും നി്രഹിക്കു൦- 
ഇപ്പോള്‍ത്തന്നെ അങ്ങയോടൊന്നിച്ച്‌ സുഗ്രീവന്‍ രാമന്റെ സന്നിധി 
യിലേക്ക്‌ വരും. അന്തഃപുരത്തില്‍വന്നു പത്നീസമേതനായ സൂഗ്രീ 


വനെ കാണു. അദ്ദേഹത്തിനു അഭയംകൊടുത്ത്‌ ഒന്നിച്ച്‌ കൂട്ടി 

ക്കൊണ്ട്‌ പോയ്ക്കൊള്ളു.” 

താര ഇപ്രകാരം അനുനയവാക്കുകള്‍ പറഞ്ഞപ്പോള്‍ ലക്ഷ്മ 
ണന്റെ ക്രോധം വളരെ കുറഞ്ഞു. ഹനുമാനോടും അംഗദനോടും 
താരയോടുമൊന്നിച്ച്‌ ലക്ഷ്മണന്‍ സുഗ്രീവന്റെ അന്തഃപുരത്തിലേക്ക്‌ 
ചെന്നു. സുഗ്രീവന്‍ പത്നിയായ രുമയെ ആലിംഗനം ചെയ്തു 
കൊണ്ട്‌ കട്ടിലില്‍ ഇരിക്കുകയായിരുന്നു. ലക്ഷ്മണനെ കണ്ടപ്പോള്‍ 
അദ്ദേഹം ഭയപ്പെട്ട്‌ മേല്പോട്ട്‌ ഒരു ചാട്ടം ചാടി. സുഗ്രീവന്‍ മദ്യപാ 
നംകൊണ്ട്‌ മത്തനായിരുന്നു. അദ്ദേഹത്തിന്‍റെ കണ്ണുകള്‍ ചുവന്നു 
തുടുത്തിരുന്നു. സുഗ്രീവനെ ആ നിലയില്‍ കണ്ടപ്പോള്‍ ലക്ഷ്മ 
ണന്‌ കോപം ഇരട്ടിച്ചു. ലക്ഷ്മണന്‍ പറഞ്ഞു. “ദുരാചാര! നീ 
രാമനെ മറന്നു അല്ലേ? ബാലിയെക്കൊന്ന ബാണം നിന്നെ കാത്തി 
രിക്കുന്നുണ്ട്‌. നീയും എന്നാല്‍ കൊല്ലപ്പെട്ട്‌ ബാലി പോയ വഴിക്കു 
പോകും.” ഇങ്ങനെ പരുഷമായി പറയുന്ന ലക്ഷ്മണനോട്‌ ഹനുമ 
മാന്‍ പറഞ്ഞു. “അങ്ങ്‌ എന്താണ്‌ ഇങ്ങനെ സംസാരിക്കുന്നത്‌? ഈ 
വാനരരാജാവിന്‌ രാമനില്‍ അങ്ങയേക്കാള്‍ ഭക്തിയുണ്ട്‌. ഇദ്ദേഹം 
രാമകാര്യം മറന്നിട്ടില്ല. എപ്പോഴും ഓര്‍മ്മിച്ചുതന്നെയാണ്‌ ഇരിക്കു 
ന്നത്‌. നാലുഭാഗത്തുനിന്നും കോടിക്കണക്കിനു വാനരന്മാര്‍ കിഷ്‌ 
കിന്ധയിലേക്ക്‌ വന്നുകൊണ്ടിരിക്കുന്നത്‌ നോക്കു. അവര്‍ ഉടനെ 
തന്നെ സീതാന്വേഷണത്തിനു പുറപ്പെടും. രാമന്റെ കാര്യം മുഴു 
വന്‍ സുഗ്രീവന്‍ സാധിപ്പിക്കും.” 

ഹനുമാന്‍ പറഞ്ഞതുകേട്ടപ്പോള്‍ ലക്ഷ്മണന്‍, താന്‍ സുഗ്രീവനെ 
തെറ്റിദ്ധരിച്ചതില്‍ വല്ലാതെ ലജ്ജിച്ചു. സുഗ്രീവന്‍ അര്‍ഘ്യം പാദ്യം 
എന്നിവകൊണ്ട്‌ ലക്ഷ്മണനെ സല്‍ക്കരിച്ചു. ലക്ഷ്മണനെ ആലിം 
ഗനംചെയ്തുകൊണ്ട്‌ സുഗ്രീവന്‍ പറഞ്ഞു. “ഞാന്‍ രാമന്റെ ദാസ 
നാണ്‌. രാമനാല്‍ രക്ഷിക്കപ്പെടുന്നവനാണ്‌. രാമന്‍ സ്വന്തം തേജ 
സ്മുകൊണ്ടുതന്നെ മുന്നുലോകങ്ങളേയും ജയിക്കാന്‍ ശക്തനാണ്‌. 
ഞാന്‍ വാനരന്മാരോടൊന്നിച്ച്‌ അദ്ദേഹത്തെ സഹായിക്കാമെന്നുമാ 
ed സുഗ്രീവന്റെ സ്നേഹത്തിനുമുന്‍പില്‍ ലജ്ജിതനായ ലക്ഷ്മ 
ണന്‍ പറഞ്ഞു. “ഞാന്‍ പരുഷമായി പറഞ്ഞത്‌ സ്നേഹാധിക്യത്താ 
ലാണെന്നു കരുതി അങ്ങ്‌ സദയം ക്ഷമിക്കണം. നമുക്ക്‌ ഇപ്പോള്‍ 
ത്തന്നെ രാമന്‍റെ സമീപത്തേക്ക്‌ പോകാം. സീതാവിരഹത്താൽ 
അത്യന്തം ദുഃഖിതനായിട്ടാണ്‌ അദ്ദേഹം പര്‍വ്വതത്തില്‍ കഴിഞ്ഞുവ 

രുന്നത്‌.” “അപ്രകാരംതന്നെ. ഉടനെ പുറപ്പെടാം” എന്നു പറഞ്ഞ്‌ 
സുഗ്രീവന്‍ വാനരസൈന്യത്തോടും ലക്ഷ്മണനോടുംകൂടി ശ്രനാ 
മന്റെ സമീപത്തേക്ക്‌ പുറപ്പെട്ടു. വാനരന്മാര്‍ പെറുമ്പറ, മൃദംറ൦ 
മുതലായ വാദ്യങ്ങള്‍ മുഴക്കിക്കൊണ്ട്‌ മുന്‍പില്‍ നടന്നു. ഒര 
സുഗ്രീവന്‌ വെണ്‍കൊറ്റക്കുട പിടിച്ചു. രണ്ടുപേര്‍ വെഞ്ചാമരം വീ. 
നീലന്‍ അംഗദന്‍ ഹനുമാന്‍ മുതലായ വാനരമുഖ്യന്മാരാല്‍ സേഡി 
ക്കപ്പെട്ടുകൊണ്ട്‌, സുഗ്രീവന്‍ രാജകീയപ്രാഡിയോടെ രാമന്റെ സി 
പത്തേക്ക്‌ യാത്രയായി. 


ക 


൭ 


ആറാം സര്‍ഗം 
സ്വയംപ്രഭാസ്തുതി 


ശ്രീരാമന്‍ പ്രവര്‍ഷണപര്‍വ്വതത്തിലെ ഗുഹയുടെ മുന്‍പിലുള്ള 
ഒരു പാറക്കല്ലില്‍ ഇരിക്കുകയായിരുന്നു. മരവുരി ഉടുത്തവനും, 
ജട ധരിച്ചവനും, നീലമേഘശ്യാമളനും, വിശാലമായ കണ്ണുകളോ 
ടുകുടിയവനും, ശാന്തനും, മന്ദസ്മിതത്താല്‍ ശോഭിക്കുന്ന മുഖത്തോ 
ടുകുടിയവനും, സീതാവിരഹദുഃഖത്താല്‍ വിവശനും, മൃഗങ്ങളേയും 
പക്ഷികളേയും നോക്കിക്കൊണ്ടിരിക്കുന്നവനുമായ രാമനെ സുഗ്രീ 
വൻ കണ്ടു. സുഗ്രീവനും ലക്ഷ്മണനും അദ്ദേഹത്തിന്റെ കാൽക്കൽ 
നമസ്കരിച്ചു. രാമന്‍ സുഗ്രീവനെ പിടിച്ചെഴുന്നേല്‍പ്പിച്ചു. മാറോ 
ടുചേര്‍ത്ത്‌ ആലിംഗനംചെയ്തു. കുശലം ചോദിച്ചു. തന്റെ സമീപ 
ത്തിരുത്തി വേണ്ടപോലെ സല്‍ക്കരിച്ചു. 

ഭക്തികൊണ്ട്‌ കുനിഞ്ഞ ശിരസ്സോടെ സുഗ്രീവന്‍ പറഞ്ഞു. “ദേവ! 
വന്നുകൊണ്ടിരിക്കുന്ന വാനരപ്പടയെ കണ്ടാലും. പലപല കുലപര്‍വ്വ 
തങ്ങളില്‍ ജനിച്ചവരും, മഹാമേരുവിനെപ്പോലെയും, മന്ദരപര്‍വ്വത 
ത്തെപ്പോലെയും വലിയ ശരീരത്തോടുകൂടിയവരും, പല ദ്രീപുക 
ളിലും പര്‍വ്വതങ്ങളിലും താമസിക്കുന്നവരുമായ വാനരന്മാരാണ്‌ 
ഇവര്‍. ഈ വാനരന്മാരെല്ലാം ഇഷ്ടമുള്ള സ്വരൂപം സ്വീകരിക്കാന്‍ 
കഴിവുള്ളവരാണ്‌. ഇവരെല്ലാം ദേവാംശഭൂതരാണ്‌. യുദ്ധത്തില്‍ 
മിടുക്കന്മാരാണ്‌. ഇവരില്‍ ചിലര്‍ ആനയുടെ ശക്തിയുള്ളവരാണ്‌. 
മറ്റു പിലര്‍ പത്ത്‌ ആനകളുടേയും, പിന്നെ ചിലര്‍ പതിനായിരം ആന 
കളുടേയും ശക്തിയുള്ളവരാണ്‌. വേറെ ചിലര്‍ കണക്കാക്കാന്‍ കഴി 
യാത്തവിധത്തിലുള്ള ശക്തിയുള്ളവരാണ്‌. ചിലര്‍ അഞ്ജനപര്‍വ്വ 
തംപോലെ കറുത്തവരാണ്‌. ചിലര്‍ സ്വര്‍ണ്ണവര്‍ണ്ണത്തിലുള്ളവരാണ്‌. 
ചിലര്‍ ചുവന്ന മുഖത്തോടുകുടിയവരാണ്‌, മറ്റുചിലര്‍ നീണ്ട വാലു 
കളോടുകൂടിയവരാണ്‌. ചിലര്‍ വെളുത്തനിറമുള്ളവരാണ്‌. ചിലര്‍ 
രാക്ഷസരെപ്പോലെ വലിയ ശരീരങ്ങളോടുകൂടിയവരാണ്‌. യുദ്ധ 
ത്തെ ആഗ്രഹിച്ച്‌ ഉച്ചത്തില്‍ സിംഹനാദം മുഴക്കിക്കൊണ്ടാണ്‌ അവര്‍ 
വരുന്നത്‌. ഇവരെല്ലാം അങ്ങയുടെ കല്പന അനുസരിച്ചു പ്രവര്‍ത്തി 

ക്കാന്‍ തയ്യാറായവരാണ്‌. ഫലമുലങ്ങള്‍ മാത്രം ഭക്ഷിക്കുന്നവരാണ്‌ 

ഇത്‌ ഒരുകോടി കരടിക്കുരങ്ങന്മാരുടെ അധിപനും, പരമബുദ്ധി 
മാനും, എന്റെ മന്ത്രിയുമായ ജാംബവാനാണ്‌. ഇത്‌ ഹനുമാനാണ്‌. 
വലിയ ശക്തനാണ്‌. വായുവിന്റെ പുത്രനാണ്‌. അതിബുദ്ധിമാനം 
ണ്‌. എന്റെ പ്രധാനപ്പെട്ട മന്ത്രിയാണ്‌. നളന്‍ നീലന്‍ ഗവയന്‍ ഗവം 
ക്ഷന്‍ ഗന്ധമാദനന്‍ ശരഭന്‍ മൈന്ദന്‍ ദ്വിവിദൻന്‍ ഗജന്‍ പനസന്‍ വലീ 
മുഖന്‍ ദധിമുഖന്‍ സുഷേണന്‍ താരന്‍ എന്നിവരാണ്‌ ഈ വാനര 
ശ്രേഷ്ഠന്മാര്‍. ഇദ്ദേഹം ഹനുമാന്റെ അച്ഛനും മഹാശക്തനുമായ 
കേസരിയാണ്‌. ഇങ്ങനെ എന്റെ പ്രധാനസേനാനായകന്മാരെ ഞാന്‍ 
ചുണ്ടിക്കാണിച്ചു എന്നേ ഉള്ളു. ഇവരെല്ലാം കോടിക്കണക്കിനു വാന 
രന്മാരുടെ സേനാപതികളാണ്‌. എല്ലാവരും അതിശക്തന്മാരാണ്‌. ഇന്ദ്ര 
നുതുല്യം പരാര്രമശാലികളാണ്‌. ഇവരെല്ലാം അങ്ങയുടെ 
ആജ്ഞയെ അനുസരിക്കാന്‍ കാത്തുനില്‍ക്കുന്നവരാണ്‌. ഇത്‌ ബാലി 
യുടെ മകനാണ്‌. അംഗദന്‍ എന്നപേരില്‍ പ്രസിദ്ധനാണ്‌. ബാലിക്കു 
തുല്യ പരാക്രമശാലിയാണ്‌. രാക്ഷസ സൈന്യങ്ങളെ സംഹരിക്കാന്‍ 
കെല്പുള്ളവനാണ്‌. ഇവരും ഇവരെപ്പോലെ അസംഖ്യം വേറെ വാന 
രന്മാരും അങ്ങയ്ക്കുവേണ്ടി ജീവത്യാഗം ചെയ്യാന്‍പോലും ഒരുക്ക 
മുളളവരാണ്‌. പര്‍വ്വതക്കൊടുമുടികളെ ആയുധമാക്കിക്കൊണ്ട്‌ 
യുദ്ധം ചെയ്യുന്നവരാണ്‌. ശ്്്രുസംഹാരത്തില്‍ നിപുണന്മാരാണ്‌. 
ഇവരെല്ലാം അങ്ങയുടെ അധീനത്തിലുള്ളവരാണ്‌. ഇവര്‍ എന്താണ്‌ 
ചെയ്യേണ്ടത്‌ എന്ന്‌ അങ്ങ്‌ കല്പിക്കുകയേ വേണ്ടു.” 

രാമന്‍ സന്തോഷാശ്രുക്കളോട സുഗ്രീവനെ ആലിംഗനം ചെയ്തു 
കൊണ്ട്‌ പറഞ്ഞു. “സുഗ്രീവ! അങ്ങയ്ക്ക്‌ കാര്യത്തിന്റെ ഗൌരവം 
നല്ലപോലെ അറിയാമല്ലോ. അതിനാല്‍ ഇവരെ സീതാന്വേഷണ 
ത്തിനു പറഞ്ഞയച്ചാലും.” രാമന്‍ പറഞ്ഞതുകേട്ട്‌ സന്തോഷിച്ച 
സൂഗ്രീവന്‍ ശക്തന്മാരായ വാനരന്മാരെ സീതയെ അന്വേഷിച്ചു 
കണ്ടുപിടിക്കുന്നതിനായി നാലുദിക്കുകളിലേക്കും പറഞ്ഞയച്ച: 
തെക്കുഭാഗത്താണല്ലോ രാവണന്റെ രാജ്യമാകുന്ന ലങ്ക. സീത ലജ 
യില്‍ ഉണ്ടാവാനാണ്‌ സാധ്യത. അതിനാല്‍ തെക്കെ ദിക്കിലേക്ക്‌ കൂടു 
തല്‍ സമര്‍ത്ഥരായ വാനരന്മാരെയാണ്‌ നിയോഗിച്ചത്‌. യുവരാജാ 
വായ അംഗദന്‍ ജാംബവാന്‍ ഹനുമാന്‍ നളന്‍ സുഷേണന്‍ ശരഭന്‍ 


മൈന്ദന്‍ ദ്വിവിദന്‍ എന്നിവരേയും ധാരാളം സൈന്യങ്ങളേയു? 

തെക്കെദിക്കിലേക്ക്‌ പറഞ്ഞയച്ചു. സുഗ്രീവന്‍ എല്ലാവരോടുമായി 
പറഞ്ഞു. “നിങ്ങള്‍ ഭൂമിയില്‍ മുഴുവന്‍ സീതയെ തിരഞ്ഞുനോക്ക 
ണം. എന്റെ കല്പനയെ മാനിച്ച്‌ ഒരു മാസത്തിനുള്ളില്‍ തിരിച്ചുവ 
രണം. സീതയെ കാണാതെ ഒരുമാസം കഴിഞ്ഞ്‌ വരുന്നവന്‌ മരണ 
ശിക്ഷയായിരിക്കും എന്നില്‍നിന്ന്‌ ലഭിക്കുക.” ഇങ്ങനെ വാനരന്മാ 
രോട്‌ കല്പിച്ച്‌ സുഗ്രീവന്‍ ശ്രീരാമന്റെ സമീപത്തുചെന്ന്‌ ഇരുന്നു. 

യാത്ര ചോദിച്ച ഹനുമാനോട്‌ ശ്രീരാമന്‍ പ്രത്യേകം പറഞ്ഞു. 
“സീതയ്ക്ക്‌ തിരിച്ചറിയാനായി എന്റെ പേരെഴുതിയ ഈ മോതിരം 
കൊണ്ടുപൊയ്ക്കൊള്ളു. ഈ കാര്യത്തില്‍ അങ്ങാണ്‌ തക്ക ആള്‍. 
അങ്ങയുടെ ശക്തി എനിക്ക്‌ അറിയാം. അങ്ങയുടെ യാത്ര ശുഭമാ 
യിത്തീരട്ടെ.” ഇങ്ങനെ ശ്രീരാമന്‍ അനുഗ്രഹിച്ചു. അംഗദന്റെ നേതൃ 
ത്വത്തിലുള്ള വാനരന്മാര്‍ തെക്കെദിക്കിലേക്ക്‌ യാത്രയായി. കിഴക്ക്‌ 
വടക്ക്‌ പടിഞ്ഞാറ്‌ ദിക്കുകളിലേക്ക്‌ പോയ വാനരന്മാര്‍, സീതയെ 
കാണാന്‍ കഴിയാതെ നിരാശരായി, ഒരുമാസത്തിനുള്ളില്‍ തിരിച്ചു 
വന്ന്‌ സുഗ്രീവനോട്‌ വിവരം പറഞ്ഞു. തെക്കോട്ടുപോയ വാനര 
ന്മാര്‍ വിന്ധ്യപര്‍വ്വതത്തിന്റെ താഴ്വരയിലുള്ള കാട്ടിൽ സീതയെ 
അന്വേഷിച്ചുനടന്നു. അവര്‍ വിന്ധ്യപര്‍വ്വതത്തിന്റെ താഴ്വരയില്‍ 
പര്‍വ്വതംപോലെ വലിയ ശരീരത്തോടുകുടിയ ഒരു രാക്ഷസനെക്ക 
ണ്ടു. അവന്‍ ആ കാട്ടിലെ മാനുകള്‍ ആനകള്‍ എന്നിവയെ പിടിച്ചു 
തിന്നുകൊണ്ടാണ്‌ സഞ്ചരിച്ചിരുന്നത്‌. കണ്ടാല്‍ അതിഭയങ്കരനാണ്‌. 
രാവണനാണെന്ന്‌ തെറ്റിദ്ധരിച്ച്‌ വാനരന്മാര്‍ അവനെ മുഷ്ടിചുരുട്ടി 
ഇടിച്ചുകൊന്നു. പിന്നീട്‌ അത്‌ രാവണനല്ല എന്ന്‌ അവര്‍ക്ക്‌ മനസ്സി 
ലായി. 

വാനരന്മാര്‍ മറ്റൊരു കാട്ടിലേക്ക്‌ കടന്നു. അപ്പോഴേക്കും അവ 
രെല്ലാം ദാഹംകൊണ്ട്‌ പരവശരായിത്തീര്‍ന്നിരുന്നു. തൊണ്ടവരണ്ട്‌ 
ആ കാട്ടില്‍ ചുറ്റിത്തിരിഞ്ഞിരുന്ന വാനരന്മാര്‍ പുല്ലും വള്ളിച്ചെടി 
കളും നിറഞ്ഞ ഒരു ഗുഹകണ്ടു. അതില്‍നിന്നു പുറത്തേക്ക്‌ പറ 
ന്നുയരുന്ന ചില അരയന്നങ്ങളേയും (കരഞ്ചപ്പക്ഷികളേയും കണ്ടു. 
അവയുടെ ചിറകുകളില്‍നിന്ന്‌ വെള്ളം ഇറ്റിറ്റുവീണിരുന്നു. ഈ 
ഗുഹയില്‍ വെള്ളംകാണും. നമുക്ക്‌ ഇതിനുള്ളില്‍ച്ചെന്ന്‌ നോക്കാം 
പറഞ്ഞുകൊണ്ട്‌ ഹനുമാന്‍ മുന്‍പില്‍ നടന്നു. അദ്ദേഹത്തെ 

നൂഗമിച്ച മറ്റു വാനരന്മാരും ഗുഹയിലേക്ക്‌ പ്രവേശിച്ചു. അതിനു 

ള്ളില്‍ നല്ല ഇരുട്ടായിരുന്നു. കുറേദുരം ഗുഹയിലുടെ സഞ്ചരിച്ച 
പ്പോള്‍ ഇരുട്ടുനീങ്ങി. വാനരന്മാര്‍ പ്രകാശഭുയിഷ്ഠമായ ഒരു 
സ്ഥലത്ത്‌ എത്തിച്ചേര്‍ന്നു. അവിടെ അവര്‍ നിര്‍മ്മലജലം നിറഞ്ഞ 
സരസ്സുകളും ധാരാളം പഴങ്ങള്‍ നിറഞ്ഞുനില്‍ക്കുന്ന വൃക്ഷങ്ങളും 
കണ്ടു. വൃക്ഷങ്ങളില്‍ തേന്‍കുടുകള്‍ തുങ്ങിനിന്നിരുന്നു. അവിടെ 
രത്നനിര്‍മ്മിതമായ ഒരു മനോഹരഗൃഹത്തേയും അവര്‍ കണ്ടു. ആ 
ഗൃഹത്തില്‍ ദിവ്യാസനത്തില്‍ ധ്യാനനിഷ്ഠയില്‍ ഇരിക്കുന്ന അതി 
തേജസ്വിനിയായ ഒരു യോഗിനിയേയും കണ്ടു. അവര്‍ ഭയഭക്തിക 
ളോടെ യോഗിനിയെ നമസ്കരിച്ചു. 

യോഗിനി വാനരന്മാരോട്‌ ചോദിച്ചു. “നിങ്ങള്‍ എവിടെനിന്നു 
വരുന്നവരാണ്‌? ആര്‍ പറഞയച്ചാണ്‌ വരുന്നത്‌? എന്റെ ഏകാന്ത 
തയെ ഭഞങ്ജിക്കുന്നതെന്തിനാണ്‌?” ഹനുമാന്‍ മറുപടി പറഞ്ഞു. 
“അയോധ്യാധിപതിയായിരുന്നു ശ്രീമാനായ ദശരഥരാജാവ്‌. അദ്ദേ 
ഹത്തിന്റെ മുത്തപുത്രനാണ്‌ രാമന്‍. അദ്ദേഹം അച്ഛന്റെ കല്പനയ 
നുസരിച്ച്‌ ഭാര്യയോടും അനുജനോടും കുടി ദണ്ഡകാരണ്യത്തിൽ 
വന്നുതാമസിച്ചിരുന്നു. അവിടെവെച്ച്‌ ദുഷ്ടനായ രാവണന്‍ രാമന്റെ 
ഭാര്യയായ സീതയെ അപഹരിച്ചുകൊണ്ടുപോയി. സീതയെ 
അന്വേഷിച്ചുകൊണ്ട്‌ രാമന്‍ ലക്ഷ്മണനോടുകുടി സുഗ്രീവന്റെ സമീ 
പത്തെത്തി. സുഗ്രീവനുമായി രാമന്‍ സഖ്യം ചെയ്തു. സീതയെ 
അന്വേഷിച്ചു കണ്ടുപിടിക്കാനായി സുഗ്രീവന്‍ ഞങ്ങളോട്‌ കല്പി 
ച്ചു. സീതയെ തിരഞ്ഞുകൊണ്ട്‌ ഞങ്ങള്‍ ഈ കാട്ടിൽ എത്തി 
ചേര്‍ന്നു. കുടിക്കാന്‍ വെള്ളം കിട്ടുമോ എന്നുനോക്കാനാണ്‌ 
ഞങ്ങള്‍ ഈ ഗുഹയിലേക്ക്‌ ഇറങ്ങിവന്നത്‌. ഇനി അവിടുന്ന്‌ ആരാ 
ണെന്നും എന്താണ്‌ ഇവിടെ താമസിക്കുന്നതെന്നും കേട്ടാല്‍ക്കൊ 
ള്ളാമെന്നുണ്ട്‌.” 

ഹനുമാന്‍ പറഞ്ഞതുകേട്ട്‌ സന്തോഷിച്ച യോഗിനി പറഞ്ഞു. 
“നിങ്ങള്‍ ഇഷ്ടംപോലെ ഇവിടെനിന്ന്‌ ഫലമുലങ്ങള്‍ തിന്നുകൊള്ളൂ. 
മതിയാവോളം തേനും കുടിക്കാം- ഈ സരസ്സുകളില്‍നിന്ന്‌ ശുദ്ധ 
ജലവും ദാഹം തീരുന്നതുവരെ കുടിക്കാം. അങ്ങനെ വിശപ്പും 
ദാഹവും തീര്‍ത്തുവരുവിന്‍. അതിനുശേഷം ഞാന്‍ എന്റെ കഥ 
പറയാം.” വാനരന്മാര്‍ മതിയാവോളം പഴങ്ങളും കിഴങ്ങുകളും തിന്നു. 
ശുദ്ധജലം കുടിച്ചു. തൃപ്തിയാവോളം തേനും കുടിച്ചു. അതിനു 

ശേഷം എല്ലാവരും യോഗിനിയുടെ മുന്നിലെത്തി തൊഴുതുകൊണ്ടു 
നിന്നു. അവരോട്‌ യോഗിനി സ്വന്തം കഥ പറഞ്ഞു. “ദേവശില്പി 
യായ വിശ്വകര്‍മ്മാവിന്റെ മകളായിരുന്നു ഹേമ. അവള്‍ നൃത്തം 
കൊണ്ട്‌ പരമശിവനെ സന്തോഷിപ്പിച്ചു. പരമശിവന്‍ അവള്‍ക്ക്‌ ഈ 
മണിമന്ദിരം നിര്‍മ്മിച്ചുകൊടുത്തു. അവള്‍ ശിവനെ സേവിച്ചുകൊണ്ട്‌ 
വളരെയധികംകാലം ഇവിടെ താമസിച്ചിരുന്നു. ഞാന്‍ ഹേമയുടെ 
സഖിയാണ്‌. ഗന്ധര്‍വ്വസ്ത്രീയാണ്‌. സ്വയംപ്രഭ എന്നാണ്‌ പേര്‍. 
ഞാന്‍ വിഷ്ണുഭഗവാനെ തപയസ്സുചെയ്യുന്നവളാണ്‌. കുറേ അധികം 
കാലത്തിനുശേഷം ഹേമ സിദ്ധയായിത്തീര്‍ന്ന്‌ ബ്രഹ്മലോകത്തേക്ക്‌ 
പോയി. ശിവനെ സേവിച്ച്‌ ഭക്തി വളര്‍ത്തി മനഃശുദ്ധി സമ്പാദിച്ച 
ഹേമ ജീവന്മുക്തയായിത്തീര്‍ന്നു. അതാണ്‌ അവസാനം ബ്രഹ്മലോ 
കത്തേക്ക്‌ പോയത്‌. പോകുന്ന സമയത്ത്‌ ഹേമ എന്നോട്‌ പറഞ്ഞു. 
നീ ജീവജാലങ്ങളൊന്നുമില്ലാത്ത ഈ ഗുഹയില്‍ ഏകാകിനിയായി 
തപസ്സുചെയ്യു. ത്രേതായുഗത്തില്‍ ഭഗവാന്‍ ശ്രീനാരായണന്‍ ഭൂമി 
യിലെ അധര്‍മ്മികളെ നശിപ്പിക്കാനായി ദശരഥന്റെ മകനായി രാമന്‍ 
എന്നപേരില്‍ അവതരിക്കും. കാട്ടില്‍വെച്ച്‌ അദ്ദേഹത്തിന്റെ ഭാര്യ 
അപഹരിക്കപ്പെടും. രാമന്റെ പത്നിയെ അന്വേഷിച്ചുകൊണ്ട്‌ കുറേ 
വാനരന്മാര്‍ ഈ ഗുഹയിൽ വരും. അവരെ സല്‍ക്കരിക്കുകയും 
രാമനെ പ്രത്യക്ഷമായിക്കണ്ട്‌ സ്തുതിക്കുകയും ചെയ്ത്‌, നീ യോഗി 
കള്‍ക്കുമാത്രം പ്രാപിക്കാന്‍ കഴിയുന്ന വിഷ്ണുലോകത്തില്‍ എത്തി 
ച്ചേരും. ഇങ്ങനെ പറഞ്ഞാണ്‌ ഹേമ പോയത്‌. ഞാന്‍ രാമനെ 
കാണാന്‍ പോകുന്നു. നിങ്ങള്‍ എല്ലാവരും കണ്ണടയ്ക്കുവിന്‍. 
എന്നാല്‍ ഞാന്‍ നിങ്ങളെ ഗുഹയില്‍നിന്നു പുറത്താക്കിത്തരാം.” 
വാനരന്മാരെല്ലാം കണ്ണടച്ചു. കണ്ണുതുറന്നപ്പോള്‍ അവര്‍ മുമ്പിലത്തെ 
കാട്ടില്‍ത്തന്നെ എത്തിച്ചേര്‍ന്നു. 

സ്വയംപ്രഭായോഗിനി ഗുഹയില്‍നിന്നു പുറത്തുകടന്ന്‌ ആകാശ 
മാര്‍ഗത്തിലൂടെ അതിവേഗം സഞ്ചരിച്ച്‌ രാമന്റെ മുന്‍പില്‍ എത്തി 
ചേര്‍ന്നു. സൂഗ്രീവനോടും ലക്ഷ്മണനോടുംകുടി ഇരിക്കുന്ന രാമ 
നെക്കണ്ടു. രാമനെ പ്രദക്ഷിണംവെച്ച്‌ വീണ്ടും വീണ്ടും നമസ്കരി 
ഖ്രു. ഭക്തിഭാവംകൊണ്ട്‌ ഹൃദയം നിറഞ്ഞു. ശരീരത്തില്‍ രോമാ 
ഞ്ചത്തോടും ഗല്‍ഗദകണ്ഠത്തോടുംകൂടി സ്വയംപ്രഭ പറഞ്ഞു. 


[I a 
“ഭഗവാനേ! രാജേന്ദ്ര! ഞാന്‍ അവിടുത്തെ ദാസിയാണ്‌. അങ്ങയെ 

കാണാനാണ്‌ ഞാന്‍ ഇങ്ങോട്ടു വന്നത്‌. അനേകായിരം സംവത്സര 
ങ്ങള്‍ അങ്ങയുടെ ദര്‍ശനത്തിനായി ഞാന്‍ ഗുഹയില്‍ കഠിനതപ 
സ്സനുഷ്ഠിച്ചിട്ടുണ്ട. ആ തപസ്സ്‌ ഇന്നാണ്‌ സഫലമായത്‌. മായയ്ക്ക്‌ 
അപ്പുറത്ത്‌ വിളങ്ങുന്ന അങ്ങയെ ഞാനിതാ നമസ്കരിക്കുന്നു. എല്ലം 
വരുടേയും അകവും പുറവും നിറഞ്ഞവനാണ്‌ അങ്ങ്‌. എന്നാല്‍ 
ആര്‍ക്കും കാണാന്‍ കഴിയാത്തവനുമാണ്‌. യോഗമായകൊണ്ട്‌ തം 
വാസ്തവസ്വരുപം മറച്ച്‌ മനുഷ്യരുപത്തില്‍ അവതരിച്ചിരിക്കുകയാ 
ണ്‌. നാടകത്തില്‍ വേഷംകൊണ്ട്‌ മറയപ്പെട്ട നടനെ കാണികള്‍ക്ക്‌ 
അറിയാന്‍ കഴിയില്ലല്ലോ. അതുപോലെ യോഗമായകൊണ്ട്‌ മറയ 
പ്പെട്ട പരമാത്മാവായ അങ്ങയെ അജ്ഞാനദൃഷ്ടികൊണ്ട്‌ നോക്കു 
ന്നവര്‍ക്ക്‌ അറിയാന്‍ കഴിയില്ല. പവരമഭക്തന്മാര്‍ക്ക്‌ ഭക്തിയോഗത്തെ 
ഉപദേശിക്കാനായിട്ടാണ്‌ അവിടുത്തെ അവതാരം. അപ്രകാരമുള്ള 
അങ്ങയെ വെറും തമോഗുണപ്രധാനിയായ ഞാന്‍ എങ്ങനെ അറി 
യാനാണ്‌? രഘൂത്തമ! അങ്ങയുടെ വാസ്തവസ്വരൂപത്തെ അറി 
യൂന്നവര്‍ അറിഞ്ഞുകൊള്ളട്ടെ. എന്റെ ഹൃദയത്തില്‍ അവിടുത്തെ 
ഈ രാമസ്വരുപം എപ്പോഴും പ്രകാശിക്കുമാറാകണേ. 

“രാമ! മോക്ഷത്തിലേക്കുളള വഴിയെ കാണിച്ചുതരുന്നവയാണ്‌ 
അങ്ങയുടെ പാദാരവിന്ദങ്ങള്‍. അവയെ അവിടുന്ന്‌ ഇന്ന്‌ എനിക്ക്‌ 
കാണിച്ചുതന്നുവല്ലോ. സംസാരത്തില്‍ മുങ്ങിപ്പൊങ്ങിക്കൊണ്ടിരി 
ക്കുന്നവര്‍ക്ക്‌ കാണാന്‍ കിട്ടാത്തവയാണ്‌ ഈ പാദകമലങ്ങള്‍. 
ഈശ്വരനിലേക്കുള്ള മാര്‍ഗമാകുന്ന ധര്‍മ്മത്തെ കാണിച്ചുതരുന്നവ 
യാണ്‌ അവ. ധനം പൂത്രന്‍ ഭാര്യ ഐശ്വര്യം എന്നിവയാല്‍ അഹങ്ക 
രിച്ചുകഴിയുന്നവര്‍ക്ക്‌ അങ്ങയെപ്പറ്റി പറയാന്‍പോലും തോന്നില്ല. 
കാരണം, അങ്ങ്‌ എല്ലാം ഉപേക്ഷിച്ചവരുടെ ധനമാണല്ലോ. സത്വം 
രജസ്സ്‌ തമസ്സ്‌ എന്നീ മുന്നുഗുണങ്ങളില്‍നിന്ന്‌ നിവര്‍ത്തിച്ചവനും: 
സര്‍വ്വസ്വവും ഉപേക്ഷിച്ചവരുടെ ധനവും, ആത്മാവില്‍ ആനന്ിക്കു 
ന്നവനും, മൂന്നുഗുണങ്ങള്‍ക്കും അതീതനും, സത്വാദിഗുണങ്ങ 
ളില്‍കൂടി പ്രകടമായിത്തീരുന്നവനുമായ അവിടുത്തേക്ക്‌ നമസ്കാ 
രം. അവിടുന്ന്‌ കാലസ്വരുപനാണ്‌. എല്ലാത്തിന്റേയും നിയന്താവ? 
ണ്‌. ആദിയും മധ്യവും അവസാനവും ഇല്ലാത്തവനാണ്‌. എല്ല? 
ത്തിലും സമമായി വിളങ്ങുന്നവനാണ്‌. പരമപുരുഷനാണ്‌. ദേവ: 


മനുഷ്യാഭിനയത്തിലുടെയുള്ള അവിടുത്തെ ലീലകളുടെ താല്പര്യ? 
RR 

ആര്‍ക്കും അറിയാന്‍ കഴിയുന്നില്ല. അങ്ങയ്ക്ക്‌ പ്രിയപ്പെട്ടവനായോ 
വിരോധിയായോ ആരുമില്ല. മായകൊണ്ട്‌ വിവേകം നഷ്ടപ്പെട്ടവ 
രാണ്‌ അങ്ങയെ ചിലര്‍ക്ക്‌ പ്രിയനും മറ്റു ചിലര്‍ക്ക്‌ അപ്രിയനുമായി 
തെറ്റിദ്ധരിക്കുന്നത്‌. ജനനമോ കര്‍മ്മമോ ഇല്ലാത്തവനും എല്ലാറ്റി 
ന്റേയും നിയന്താവുമായ നിന്തിരുവടിയുടെ ദേവന്മാരിലും മനുഷ്യ 
രിലും മൃഗങ്ങളിലുമൊക്കെയുള്ള അവതാരങ്ങളും, അവയിലുടെ 
ചെയ്ത ലീലകളും വെറും അഭിനയമാത്രങ്ങളല്ലേ? 

“നിന്തിരുവടിയുടെ അവതാരകാരണങ്ങള്‍ പലരും പലവിധത്തില്‍ 
പറഞ്ഞുവരുന്നു. രാമായണകഥ ലോകത്തില്‍ വ്യാപിപ്പിക്കാനാണ്‌ 
ഈ രാമാവതാരമെന്നു ചിലര്‍ പറയുന്നു. കോസലരാജാവായ ദശ 
രഥന്‍, ഭഗവാന്‍ പുത്രനായി ജനിക്കണമെന്നു കരുതി, കഴിഞ്ഞ ജന്മ 
ത്തിൽചെയ്ത തപസ്സിന്റെ ഫലം നല്‍കി അനുഗ്രഹിക്കാനാണ്‌, ഈ 
അവതാരമെന്ന്‌ മറ്റുചിലര്‍ പറയുന്നു. കാസല്യയുടെ നിഷ്കളങ്കഭ 
ക്തിയോടുകൂടിയ പ്രാര്‍ത്ഥന സഫലമാക്കാനാണ്‌ അവിടുത്തെ അവ 
താരമെന്നാണ്‌ പിന്നെ ചിലരുടെ അഭിപ്രായം. ദുഷ്ടരാക്ഷസന്മാ 
രെക്കൊന്ന്‌ ഭൂഭാരം തീര്‍ത്തുതരണമെന്ന്‌ ്രഹ്മദേവന്‍ അപേക്ഷിച്ച 
തനുസരിച്ചാണ്‌ അവിടുത്തെ അവതാരമെന്നു വേറെ ചിലര്‍ പറയു 
ന്നു. രഘുനന്ദന! അവിടുത്തെ കഥകള്‍ കേള്‍ക്കുക കീര്‍ത്തിക്കുക 
എന്നീ അനുഷ്ഠാനങ്ങളിലുടെ ക്രമേണ ഭക്തി വളര്‍ന്നാല്‍ നിന്തിരു 
വടിയുടെ പാദാരവിന്ദങ്ങളെ കാണാന്‍ കഴിയുന്നു. സംസാരസമു 
ഗ്രത്തില്‍നിന്ന്‌ ജീവന്മാരെ ഉദ്ധരിക്കുന്നവയാണല്ലോ ഈ പാദകമല 
ങ്ങള്‍. അങ്ങയുടെ മായയുടെ സത്വം രജസ്സ്‌ തമസ്സ്‌ എന്നീ മൂന്നുഗു 
ണങ്ങളാല്‍ ബന്ധിക്കപ്പെട്ടവളാണ്‌ ഞാന്‍. മുന്നുഗുണങ്ങള്‍ക്കും 
അതീതനും അവയ്ക്ക്‌ ആശ്രയീഭൂതനുമായ നിന്തിരുവടിയെ ഞാന്‍ 
എങ്ങനെ സ്തുതിക്കാനാണ്‌? വില്ലും ശരവും ധരിച്ചവനും, സോദ 
രനായ ലക്ഷ്മണനോടും മിത്രമായ സുഗ്രീവനോടും കൂടിയവനും 
രഘുശ്രേഷ്ഠനുമായ ഭഗവാനേ! ഞാനിതാ നിന്തിരുവടിയെ നമസ്ക 
രിക്കുന്നു.” 

ശരണം പ്രാപിക്കുന്നവരുടെ സര്‍വ്വപാപങ്ങളേയും നശിപ്പിക്കുന്ന 
ഭഗവാന്‍ “എന്താണ്‌ വരമായി ഭവതി ആഗ്രഹിക്കുന്നത്‌” എന്ന്‌ യോഗി 
നിയോട്‌ ചോദിച്ചു. സ്വയംപ്രഭ ഭക്തികൊണ്ട്‌ തലകുനിഞ്ഞവളായി 
അപേക്ഷിച്ചു. “ഭക്തവത്സലനായ ഭഗവാനേ! ഞാന്‍ ഭാവിയില്‍ 

എവിടെ ഏതു പരിതഃസ്ഥിതിയില്‍ ജനിച്ചാലും, എനിക്ക്‌ അങ്ങയില്‍ 
ഉറച്ച ഭക്തിയുണ്ടാവാന്‍ അനുഗ്രഹിച്ചാലും. എനിക്ക്‌ കൂടെക്കൂടെ 
അങ്ങയുടെ ഭക്തന്മാരോടുള്ള സത്സംഗം സാധിക്കണം. ഒരിക്കലും 
എനിക്ക്‌ ദുര്‍ജ്ജനസംസര്‍ഗം ഉണ്ടാവരുത്‌. എന്റെ നാവ്‌ എപ്പോഴും 
“രാമ, രാമ” എന്ന തിരുനാമം ഭക്തിയോടെ ജപിക്കുമാറായിത്തീര 
ണം. സീതാലക്ഷ്മണസമേതവും, ശ്യാമളവര്‍ണ്ണത്തോടുകൂടിയതും, 
വില്ലും ശരവും ധരിച്ചതും, മഞ്ഞപ്പട്ടുടുത്തതും, കിരീടം തോള്‍വള 
കള്‍ വളകള്‍ കുണ്ഡലങ്ങള്‍ കാസ്തുഭരത്നം അരഞ്ഞാണ്‌ തള 
കള്‍ എന്നീ ആഭരണങ്ങള്‍ അണിഞ്ഞതുമായ നിന്തിരുവടിയുടെ 
ശ്രീരാമചന്ദ്രസ്വരുപം, എപ്പോഴും ഇടതടവില്ലാതെ എന്റെ ഹൃദയ 
ത്തില്‍ പ്രകാശിക്കുമാറാകണം? ഇതാണ്‌ ഞാന്‍ ആഗ്രഹിക്കുന്ന 
വരം. മഹാപ്രഭോ! എനിക്ക്‌ മറ്റൊന്നും വേണ്ട.” 

ശ്രീരാമന്‍ അരുളിച്ചെയ്തു. “മഹാഭാഗ്യവതീ! അങ്ങനെതന്നെ 
സംഭവിക്കും. ഭവതി ഇനി നേരെ ബദരികാശ്രമത്തിലേക്ക്‌ 
പോയ്ക്കൊള്ളു. അവിടെച്ചെന്ന്‌ എന്നില്‍ മനസ്സ്‌ ഉറപ്പിച്ച്‌ പഞ്ചഭു 
താത്മകമായ ഈ ശരീരത്തെ ഉപേക്ഷിച്ച്‌ പരമാത്മാവായ എന്നെ 
പ്രാപിച്ച്‌ താമസിയാതെ മുക്തയായിത്തീരും.” ശ്രീരാമന്റെ അമൃത 
വാണികള്‍ കേട്ട സ്വയംപ്രഭ ബദരികാശ്രമത്തിലേക്ക്‌ പോയി. രഘു 
പതിയായ രാമനെ നിരന്തരം ധ്യാനിച്ച്‌ ശരീരമുപേക്ഷിച്ച്‌ പരമപദത്തെ 
പ്രാപിക്കുകയും ചെയ്തു. 


Ee 
ടട 


ഏഴാം സര്‍ഗം 
സമ്പാതീസംഗമം 


ഗൂഹയില്‍നിന്നു പുറത്തുകടന്ന വാനരന്മാര്‍ മരത്തണലുകളില്‍ 
ഇരുന്നു. സീതയെ അന്വേഷിച്ച്‌ അലഞ്ഞുതിരിഞ്ഞ്‌ അവര്‍ വല്ലാതെ 
ക്ഷീണിച്ചിരുന്നു. അത്യന്തം നിരാശരുമായിരുന്നു. അംഗദന്‍ വാന 
രന്മാരോട്‌ പറഞ്ഞു. “ഈ ഗുഹയില്‍ ചുറ്റിത്തിരിഞ്ഞ്‌ ഒരുമാസം 
കഴിഞ്ഞിരിക്കുന്നു. നമുക്ക്‌ സീതയെ കണ്ടുപിടിക്കാന്‍ കഴിഞ്ഞില്ല. 
രാജകല്പന നിറവേറ്റാനും സാധിച്ചില്ല. കിഷ്കിന്ധയിലേക്ക്‌ മട 
ങ്ങിച്ചെന്നാല്‍ സുഗ്രീവന്‍ നമ്മളെയെല്ലാം കൊല്ലും. പ്രത്യേകിച്ചും 
ശത്രുവിന്റെ പുത്രനായ എന്നെ വധിക്കും എന്നതിൽ സംശയമേ 
ഇല്ല. വാനരരാജാവിന്‌ എന്നോട്‌ എന്ത്‌ സ്നേഹമാണുള്ളര്‌? ശ്രീരാ 
മനാണ്‌ എന്നെ സംരക്ഷിച്ചുവരുന്നത്‌. ഇപ്പോള്‍ എനിക്ക്‌ രാമന്റെ 
കാര്യം സാധിപ്പിക്കാന്‍ കഴിഞ്ഞില്ലല്ലോ. ദുരാത്മാവായ സുഗ്രീവന്‌ 
എന്നെ കൊല്ലാന്‍ അത്‌ തക്ക ഒരു കാരണമായിത്തീരും. ജ്യേഷ്ഠന്റെ 
ഭാര്യയെ അമ്മയെപ്പോലെ ബഹുമാനിക്കേണ്ടതാണ്‌. പാപിയായ 
സുഗ്രീവന്‍ അവരെ ഭാര്യയാക്കിയിരിക്കുന്നു. അങ്ങനെയുള്ള അദ്ദേ 
ഹത്തില്‍നിന്ന്‌ നമുക്ക്‌ ഒട്ടും ദയ പ്രതീക്ഷിച്ചുകൂടാ. അതിനാല്‍ 
ഞാന്‍ സുഗ്രീവന്റെ സമീപത്തേക്ക്‌ വരുന്നില്ല. ഏതെങ്കിലും വിധ 
ത്തില്‍ ജീവനെ ഉപേക്ഷിക്കുകയാണ്‌?” ഇങ്ങനെ കണ്ണീരോടെ പറ 
യുന്ന അംഗദനെക്കണ്ട്‌ വാനരന്മാര്‍ എല്ലാവരും കരഞ്ഞു. അവര്‍ 
അംഗദനെ സമാശ്വസിപ്പിച്ചുകൊണ്ട്‌ പറഞ്ഞു. “അങ്ങ്‌ എന്താണ്‌ 
ഇങ്ങനെ ദുഃഖിക്കുന്നത്‌? ഞങ്ങളെല്ലാവരും അങ്ങയെ രക്ഷിക്കാനു 
ണ്ട്‌. നമുക്ക്‌ ഈ ഗുഹയില്‍ച്ചെന്ന്‌ ഭയമില്ലാതെ താമസിക്കാം. സക 
ലസുഖസരകര്യങ്ങളും നിറഞ്ഞതും ദേവപുരം പോലെ മനോഹര 
വുമാണ്‌ ഈ ഗുഹ.” 

ഇങ്ങനെ വാനരന്മാര്‍ സാവധാനത്തില്‍ പറയുന്ന വാക്കുകള്‍കേട്ട്‌ 
നയജ്ഞനായ ഹനുമാന്‍ അംഗദനെ ആലിംഗനംചെയ്തുകൊണ്ട്‌ 
പറഞ്ഞു. “നീ എന്തിനാണ്‌ ഇങ്ങനെ ഓരോന്നു വിചാരിച്ച്‌ ദുഃഖി 
ക്കുന്നത്‌. ഈ ദുര്‍വിചാരം നന്നല്ല. താരയുടെ പുത്രനായ നീ രാജാ 

വിന്‌ ഏറ്റവും ഗ്രിയപ്പെട്ടവനാണ്‌. രാമന്‌ ലക്ഷ്മണനോടുള്ളതിനേ 
ക്കാള്‍ പ്രീതി ദിവസംപ്രതി നിന്നോട്‌ വര്‍ദ്ധിച്ചുവരുന്നുണ്ട്‌. അതി 
നാല്‍ രാമനിൽല്‍നിന്നും സുഗ്രീവനില്‍നിന്നും നിനക്ക്‌ ഭയമുണ്ടാവി 
ല്ല. കുഞ്ഞേ! ഞാന്‍ നിന്റെ നന്മ വിചാരിച്ചാണ്‌ പറയുന്നത്‌. വേറെ 
- ഒന്നും വിചാരിക്കേണ്ട. ഗുഹയില്‍ ഭയമില്ലാതെ താമസിക്കാം എന്ന്‌ 
ഈ വാനരന്മാര്‍ നിന്നോട്‌ പറഞ്ഞുവല്ലോ. രാമബാണത്തിനു 
പിളര്‍ക്കാന്‍ സാധിക്കാത്തതായി മൂന്നുലോകങ്ങളിലും എന്താണു 
ള്ളത്‌? നിന്നെ ദുര്‍ബോധന ചെയ്യുന്ന ഈ വാനരന്മാര്‍ ഭാര്യമാ 
രേയും പുത്രന്മാരേയും ഉപേക്ഷിച്ച്‌ നിന്റെ കുടെ എത്രദിവസം താമ 
സിക്കും? മകനേ! പരമരഹസ്യമായ ഒരുകാര്യംകുടി ഞാന്‍ പറ 
ഞ്ഞുതരാം. ശ്രദ്ധിച്ചു കേള്‍ക്കു. രര്‍മന്‍ മനുഷ്യനല്ല. സാക്ഷാല്‍ 
നാരായണനാണ്‌. സീത ലോകത്തെ മയക്കുന്ന മായാദേവിയാണ്‌. 
ഭൂമിയെ താങ്ങിനിര്‍ത്തുന്ന ആദിശേഷനാണ്‌ ലക്ഷ്മണന്‍. രാക്ഷ 
സന്മാരെ സംഹരിക്കാനായി ബ്രഹ്മാവ്‌ അപേക്ഷിച്ചതനുസരിച്ച്‌ ലോക 
രക്ഷകരായ ഇവര്‍ മൂന്നുപേരും മനുഷ്യരായി അവതരിച്ചിരിക്കുക 
യാണ്‌. നമ്മളെല്ലാവരും വിഷ്ണുഭഗവാന്റെ വൈകുണ്ഠത്തിലെ 
പാര്‍ഷദന്മാരാണ്‌. പരമാത്മാവായ ഭഗവാന്‍ മനുഷ്യനായി അവത 
രിച്ചപ്പോള്‍ അദ്ദേഹത്തെ സേവിക്കാനായി നമ്മള്‍ വാനരന്മാരായി 
ജനിച്ചിരിക്കുകയാണ്‌. നമ്മള്‍ പണ്ട്‌ തപസ്സുകൊണ്ട്‌ ഭഗവാനെ 
സന്തോഷിപ്പിച്ചിട്ടുണ്ട്‌. അങ്ങനെ അവിടുത്തെ അനുഗ്രഹംകൊണ്ട്‌ 
വിഷ്ണുപാര്‍ഷദന്മാരായിത്തീര്‍ന്നവരാണ്‌. ഈ രാമാവതാരത്തില്‍ 
അദ്ദേഹത്തെ സേവിച്ചിട്ട്‌ നമ്മൾ വീണ്ടും ജാത്തി പാര്‍ഷ 
ദന്മാരായിത്തീരും.” 

ഹനുമാന്‍ ഇപ്രകാരം അംഗദനെ സമാശ്വസിപ്പിച്ചു. അതിനു 
ശേഷം വാനരന്മാര്‍ വിന്ധ്യപര്‍വ്വതത്തില്‍ മുഴുവനും സീതയെ അന്നേ 
ഷിച്ചു നടന്നു. അവസാനം അവര്‍ തെക്കെ സമുദ്രതീരത്തിലെ മഹേ 
ന്ദപര്‍വ്വതതാഴ്വരയിലെത്തി. അഗാധവും അപാരവുമായ സമുദ്രം 
കണ്ട്‌ “നമ്മള്‍ ഇനി എന്തുചെയ്യും?” എന്നു പരസ്പരം ചോദിച്ചു 
കൊണ്ട്‌ അവര്‍ സമുദ്രത്തിന്റെ വടക്കേ കരയില്‍ ഇരുന്നു. മഹാശ 
ക്തരായ അംഗദന്‍ മുതലായ വാനരന്മാര്‍ പരസ്പരം കൂടിയാലോച 
നയിൽ ഏര്‍പ്പെട്ടു, അംഗദന്‍ പറഞ്ഞു. “വനത്തില്‍ ചുറ്റിത്തിരി 
ഞ്ഞുകൊണ്ട്‌ നമുക്ക്‌ ആ ഗുഹയില്‍ ഒരുമാസം കഴിഞ്ഞുപോയി. 

രാവണനേയോ സീതയേയോ കാണാന്‍ കഴിഞ്ഞില്ല. സുഗ്രീവന്‍ 
കഠിനമായി ശിക്ഷിക്കുന്നവനാണ്‌. പറഞ്ഞ അവധി കഴിഞ്ഞതിനാൽ 
നമ്മളെ തീര്‍ച്ചയായും കൊല്ലും. സുഗ്രീവന്റെ കൈകൊണ്ടു മരിക്കു 
ന്നതിനേക്കാള്‍ നമുക്ക്‌ പ്രായോപവേശം ചെയ്ത്‌ ശരീരം ഉപേ 
ക്ഷിക്കാം (യാതൊരാഹാരമോ ജലപാനംപോലുമോ ഇല്ലാതെ മര 
ണദീക്ഷ വരിച്ച്‌ ശരീരം ഉപേക്ഷിക്കുന്നതാണ്‌ പ്രായോപവേശം).” 
ഇങ്ങനെ നിശ്ചയിച്ച്‌, നിലത്ത്‌ ദര്‍ഭ വിരിച്ച്‌ വാനരന്മാരെല്ലാവരും 
അതില്‍ ഇരുന്നു. 

ഈ സന്ദര്‍ഭത്തില്‍ മഹേന്ദ്രപര്‍വ്വതത്തിന്റെ ഗുഹയില്‍നിന്ന്‌ വളരെ 
വലിയ ശരീരത്തോടുകുടിയ ഒരു കഴുകന്‍ പുറത്തേക്ക്‌ വന്നു. 
പ്രായോപവേശം ചെയ്തിരിക്കുന്ന വാനരന്മാരെക്കണ്ട്‌ കഴുകന്‍ പറ 
ഞ്ഞു. “ഭാഗ്യംകൊണ്ട്‌ എനിക്ക്‌ ഇതാ ധാരാളം ആഹാരം കിട്ടിയിരി 
ക്കുന്നു. ഓരോ ദിവസവും ഓരോ വാനരന്മാരെത്തിന്ന്‌ എനിക്ക്‌ വിശ 
പ്പടക്കാമല്ലോ. കുറേ അധികം ദിവസത്തേക്ക്‌ ഇനി ആഹാരത്തിനു 
മുട്ടില്ല.” കഴുകന്‍ പറഞ്ഞതുകേട്ട്‌ വാനരന്മാര്‍ വല്ലാതെ ഭയപ്പെട്ടു. 
അവര്‍ പരസ്പരം പറഞ്ഞു. “ഈ കഴുകന്‍ നമ്മളെ എല്ലാവരേയും 
തിന്നും. നമുക്ക്‌ രാമന്റെ കാര്യം സാധിക്കാന്‍ കഴിഞ്ഞില്ല. സുഗ്രീവ 
വന്റെ ഹിതവും ചെയ്യാന്‍ സാധിച്ചില്ല. ഈ കഴുകനാല്‍ കൊല്ലപ്പെട്ട്‌ 
നമുക്ക്‌ യമലോകത്തേക്ക്‌ പോകേണ്ടിവരും. ധര്‍മ്മാത്മാവായ 
ജടായു എത്ര ഭാഗ്യവാനാണ്‌. രാമനുവേണ്ടി മരിച്ച്‌ യോഗികള്‍ക്കു 
പോലും ദുര്‍ല്ലഭമായ മോക്ഷത്തെ പ്രാപിച്ചുവല്ലോ.” വാനരന്മാര്‍ 
പറഞ്ഞതു കേട്ട കഴുകന്‍ ചോദിച്ചു. “നിങ്ങള്‍ ആരാണ്‌? എന്റെ 
കാതുകള്‍ക്ക്‌ അമൃതുപോലെ സുഖംതരുന്ന ജടായുവിനെപ്പറ്റി പറ 
യുന്നുവല്ലോ. ജടായുവിന്റെ വിവരം പറയുവിന്‍. നിങ്ങള്‍ക്ക്‌ 
എന്നില്‍ ഭയം വേണ്ട.” 

അംഗദന്‍ എഴുന്നേറ്റ്‌ നിന്ന്‌ കഴുകനോട്‌ പറഞ്ഞു. “ദശരഥപുത്ര 
നായ രാമന്‍ അനുജനായ ലക്ഷ്മണനോടും ഭാര്യയായ സീതയോടും 
ഒരുമിച്ച്‌ ദണ്ഡകവനത്തില്‍ താമസിക്കുകയായിരുന്നു. ഒരു ദിവസം 
രാമനും ലക്ഷ്മണനും നായാട്ടിനുപോയിരുന്ന സമയത്ത്‌, ദുര്‍ബു 
ദ്ധിയായ രാവണന്‍ സീതയെ അപഹരിച്ചുകൊണ്ടുപോയി. സീത 
'രാമ! രാമ!” എന്ന്‌ ദീനദീനം വിലപിച്ചിരുന്നു. ആ നിലവിളികേട്ട്‌ 

യുദ്ധം ചെയ്തു. അവസാനം രാവണന്‍ ജടായുവിനെ വെട്ടിവീ 
ഴ്ത്തി. തനിക്കുവേണ്ടി ജീവത്യാഗം ചെയ്ത ആ കഴുകനെ ശ്രീരാ 
മന്‍ സംസ്കരിച്ച്‌ ശേഷക്രിയചെയ്തു. ജടായു രാമസായുജ്യത്തെ 
പ്രാപിച്ചു. പിന്നീട്‌ രാമന്‍ സുഗ്രീവനുമായി സഖ്യം ചെയ്തു. സുഗ്രീ 
വന്റെ പ്രേരണയനുസരിച്ച്‌ ബാലിയെക്കൊന്ന്‌ ശ്രീരാമന്‍ അദ്ദേ 
ഹത്തെ കിഷ്കിന്ധയിലെ രാജാവാക്കി വാഴിച്ചു. സുഗ്രീവന്‍ സീതാ 
ന്വേഷണത്തിനായി ശക്തരായ വാനരസൈന്യങ്ങളെ നാലുദിക്കി 
ലേക്കും പറഞ്ഞയച്ചു. സീതയെ കണ്ടുപിടിച്ച്‌ ഒരുമാസത്തിനകം 
മടങ്ങിവരണം. അല്ലെങ്കില്‍ നിങ്ങള്‍ക്ക്‌ വധശിക്ഷ നല്‍കും എന്നു 
സുഗ്രീവന്‍ കല്പിച്ചിരുന്നു. അദ്ദേഹത്തിന്റെ ആജ്ഞയനുസരിച്ച്‌ 
ഞങ്ങള്‍ പലദിക്കിലും സീതയെ അന്വേഷിച്ചു നടന്നു. അവസാനം 
ഒരു ഗുഹയില്‍ അകപ്പെട്ട്‌ ഒരുമാസം കഴിഞ്ഞുപോയി. ഞങ്ങള്‍ക്ക്‌ 
ഇതുവരെ സീതയേയോ രാവണനേയോ കാണാന്‍ കഴിഞ്ഞില്ല. അതി 
നാല്‍ നിരാശരായി ഞങ്ങള്‍ ഈ സമുദ്രതീരത്ത്‌ പ്രായോപവേശം 
ചെയ്ത്‌ മരിക്കാന്‍ ഒരുങ്ങിയിരിക്കുകയാണ്‌. അല്ലയോ പക്ഷി! 
അങ്ങയ്ക്ക്‌ അറിയുമെങ്കില്‍ സീതയുടെ വിവരം സദയം പറഞ്ഞുതരു.” 

അംഗദന്‍ പറഞ്ഞതു കേട്ട്‌ ആ കഴുകന്‍ പറഞ്ഞു. “അല്ലയോ 
വാനരന്മാരേ! ജടായു എനിക്ക്‌ പ്രാണനേക്കാള്‍ പ്രിയപ്പെട്ട അനുജ 
നാണ്‌. അനേകവര്‍ഷങ്ങള്‍ക്കുശേഷമാണ്‌ ഞാനിന്ന്‌ എന്റെ അനു 
ജന്റെ വിവരം കേള്‍ക്കുന്നത്‌. ഞാന്‍ നിങ്ങള്‍ക്ക്‌ വാക്കുകൊണ്‌ 
സഹായം ചെയ്യാം. അനുജനു ജലാഞ്ജലി നല്‍കാനായി നിങ്ങള്‍ 
എന്നെ ഒന്നു സമുദ്രജലത്തിനടുത്തുകൊണ്ടിരുത്തണം. അതിനു 
ശേഷം നിങ്ങളുടെ കാര്യസാധ്യത്തിനുവേണ്ടത്‌ ഞാന്‍ പറഞ്ഞുത 
രാം.” “അങ്ങനെയാവാം” എന്നുപറഞ്ഞ്‌ വാനരന്മാര്‍ ആ കഴുകനെ 
സമുദ്രജലത്തിനു സമീപത്തുകൊണ്ടിരുത്തി. ആ പക്ഷി സമുദ്ര 
ത്തില്‍ മുങ്ങിക്കുളിച്ച്‌ അനുജനായ ജടായുവിന്‌ ജലാഞ്ജലി സമര്‍പ്പി 
ച്ചു. അതിനുശേഷം വാനരന്മാര്‍ ആദ്യം ഇരുന്നിരുന്ന സ്ഥാനത്ത്‌ 
കൊണ്ടിരുത്തി. വാനരന്മാരെ സന്തോഷിപ്പിച്ചുകൊണ്ട്‌ കഴുകന്‍ പറ 
ഞ്ഞു. “ത്രികൂടപര്‍വ്വതത്തിനു മുകളില്‍ ലങ്ക എന്ന പട്ടണമുണ്ട്‌. 
ആ നഗരത്തിലെ അശോകവനിക എന്ന ഉദ്യാനത്തിൽ സീത ഇരി 
ക്കുന്നുണ്ട്‌. രാക്ഷസസ്ത്രീകള്‍ സീതയ്ക്ക്‌ കാവലിരിക്കുന്നുണ്ട്‌- 
സമുദ്രമധ്യത്തിൽ നൂറുയോജന ദുരത്തിലാണ്‌ ലങ്കാനഗരം. എനിക്ക്‌ 

ലങ്കയേയും സീതയേയും സ്പഷ്ടമായി കാണാന്‍ കഴിയുന്നുണ്ട്‌. 
കഴുകനായതിനാല്‍ എനിക്ക്‌ വളരെ ദുരത്തുള്ളതിനേയും കാണാ 
നുള്ള കഴിവുണ്ട്‌. നൂറുയോജന ദുരം സമുദ്രം ചാടിക്കടന്നാല്‍ സീത 
യെക്കണ്ട്‌ തിരിച്ചുവരാന്‍ കഴിയും. അനുജനെക്കൊന്ന ദുഷ്ടനായ 
രാവണനെ എനിക്കുതന്നെ കൊല്ലണമെന്നാഗ്രഹമുണ്ട്‌. പക്ഷെ ചിറ 
കില്ലാത്ത ഞാന്‍ ഒറ്റയ്ക്ക്‌ എന്തുചെയ്യും? നിങ്ങള്‍ സമുദ്രം കടക്കു 
വാന്‍ പരിശ്രമിക്കുവിന്‍. എന്നാല്‍ രാമന്‍ രാക്ഷസരാജാവായ രാവ 
ണനെ വധിക്കും. നൂറുയോജനദൂരം സമുദ്രം ചാടിക്കടന്ന്‌ ലങ്കയി 
ലെത്തി സീതയെക്കണ്ട്‌ സംസാരിച്ച്‌ ഇങ്ങോട്ടു ചാടി തിരിച്ചെത്താന്‍ 
നിങ്ങളിൽ ആര്‍ക്കാണ്‌ സാമര്‍ത്ഥ്യമെന്ന്‌ വിചാരംചെയ്ത്‌ തീരുമാ 
നിക്കുവിന്‍.” 


ക 


എട്ടാം സര്‍ഗം 
സമ്പാതിയുടെ പൂര്‍വ്വവൃത്താന്തം 


ഇനി അങ്ങയുടെ ചരിത്രം ആദ്യംമുതല്‍ കേട്ടാൽക്കൊള്ളാം എന്ന്‌ 
വാനരന്മാര്‍ അപേക്ഷിച്ചു. കഴുകന്‍ പറഞ്ഞു. സുര്യന്റെ തേരാളി 
യായ അരുണന്റെ പുത്രന്മാരാണ്‌ ഞങ്ങള്‍ രണ്ടുപേരും. ജ്യേഷ്ഠ 
നായ ഞാന്‍ സമ്പാതി. അനുജന്‍ ജടായു. യവ്വനകാലത്ത്‌ ഞങ്ങള്‍ 
അതിശക്തന്മാരായിരുന്നു. ഞങ്ങളില്‍ ആരാണ്‌ കുടുതല്‍ ബലവാന്‍ 
എന്നു നിശ്ചയിക്കണമെന്നു തോന്നി. ഞങ്ങള്‍ രണ്ടുപേരും സൂര്യമ 
ണ്ഡലംവരെ പറക്കണമെന്നും, മുന്‍പ്‌ ലക്ഷ്യത്തിലെത്തുന്നവന്‍ കുടു 
തൽ ബലവാന്‍ എന്നറിയാമെന്നും തീര്‍ച്ചയാക്കി. അനേകായിരം 
യോജനകള്‍ ഞങ്ങള്‍ ഒപ്പത്തിനൊപ്പം പറന്നുയര്‍ന്നു. സുര്യമണ്ഡ 
ലത്തെ സമീപിക്കാറായപ്പോള്‍ ജടായു എന്നെ അതിക്രമിച്ച്‌ മേലോട്ട്‌ 
പറന്നു. സൂര്യന്റെ ചൂടുകൊണ്ട്‌ അനുജന്‍ വിഷമിക്കുന്നതുകണ്ട്‌ 
ഞാന്‍ അതിവേഗത്തില്‍ പറന്നുയര്‍ന്ന്‌ ജടായുവിന്റെ മേല്‍ഭാഗ 
ത്തെത്തി അവനെ എന്റെ ചിറകിന്റെ നിഴലിലാക്കി. ജടായു എങ്ങ 
നേയോ രക്ഷപ്പെട്ടു. അല്പസമയത്തിനുള്ളില്‍ ചിറകുകരിഞ്ഞ്‌ 
ഞാന്‍ താഴോട്ട്‌ വീണു. വിന്ധ്യപര്‍വ്വതത്തിലാണ്‌ ഞാന്‍ വന്നുവീണ 
ര്‌, അതിദുരത്തില്‍നിന്നുണ്ടായ വീഴ്ചകാരണം ഞാന്‍ മോഹാല 
സ്യപ്പെട്ടുപോയി. 

മൂന്നുദിവസം കഴിഞ്ഞപ്പോള്‍ എനിക്ക്‌ ബോധം തെളിഞ്ഞു. 
എന്റെ രണ്ടുചിറകുകളും ദഹിച്ചുപോയിരുന്നു. ഏതുദേശത്താണ്‌ 
ഞാന്‍ കിടക്കുന്നതെന്നോ, ഈ പര്‍വ്വതമേതാണെന്നോ എനിക്ക്‌ 
ആപ്പോള്‍ തിരിച്ചറിയാന്‍ കഴിഞ്ഞില്ല. അല്പസമയം കഴിഞ്ഞ്‌ ഞാന്‍ 
കണ്ണുമിഴിച്ചു നോക്കി. മുന്‍ഭാഗത്ത്‌ ഒരാശ്രമം കണ്ടു. മെല്ലെമെല്ലെ 
നടന്ന്‌ ഞാന്‍ ആശ്രമത്തില്‍ എത്തി. ചന്ദ്രമസ്സ്‌ എന്ന മുനിയുടെ 
മമായിരുന്നു അത്‌. മുനി എന്നെക്കണ്ട്‌ ആശ്ചര്യത്തോടെ 
ge “സമ്പാതി! എന്താണിത്‌? ആരാണ്‌ ചിറക്‌ കരിച്ച്‌ നിന്നെ 

ര്‍പനാക്കിയത്‌, നിന്നെ എനിക്ക്‌ നല്ലപോലെ അറിയാം. നീ 


തിശക്തനായിരുന്നുവല്ലോ. നിന്റെ ചിറകുകള്‍ ദഹിച്ചുപോയതെ 
നെ പറയൂ.” 

Ease rene 
മഹര്‍ഷിയുടെ ചോദ്യത്തിന്‌ മറുപടിയായി ഞാന്‍ നടന്നവിപക 
ങ്ങളെല്ലാം അദ്ദേഹത്തെ അറിയിച്ചു. “മഹര്‍ഷേ, ഞാന്‍ കാട്ടുത 
യില്‍ ചാടി മരിക്കാന്‍ പോവുകയാണ്‌. ചിറകില്ലാത്ത എനിക്ക്‌ ജീപ്പു 
ക്കാന്‍ എങ്ങനെ കഴിയും?” എന്നു ഞാന്‍ അദ്ദേഹത്തോട്‌ പറഞ്ഞു. 
കാരുണ്യം വഴിഞ്ഞൊഴുകുന്ന കണ്ണുകളെക്കൊണ്ട്‌ എന്നെ നോക്കി 
മുനീശ്വരന്‍ പറഞ്ഞു. “കുഞ്ഞേ ഞാന്‍ ചില കാര്യങ്ങള്‍ പറയാം, 
അത്‌ ശ്രദ്ധയോടെ കേള്‍ക്കൂ. അതിനുശേഷം നിനക്ക്‌ യുക്തം 
പോലെ ചെയ്യാം. എല്ലാ ദുഃഖങ്ങള്‍ക്കും കാരണം ശരീരമാണ്‌. കര്‍മ്മ 
ത്തില്‍നിന്നാണ്‌ ശരീരം ഉണ്ടാകുന്നത്‌. ശരീരമാണ്‌ ഞാനെന്ന 
തോന്നലാകുന്ന അഹങ്കാരമാണ്‌ കര്‍മ്മത്തിനു കാരണം. അഹങ്കാരം 
എപ്പോള്‍ ആരംഭിച്ചു എന്നുപറയാന്‍ കഴിയില്ല. അത്‌ അനാദിയാ 
ണ്‌. ആത്മവിസ്മൃതിയാകുന്ന അവിദ്യയില്‍നിന്നാണ്‌ അഹങ്കാരം 
വികസിക്കുന്നത്‌. അഹങ്കാരം സ്വതേ ജഡമാണ്‌. പഴുപ്പിച്ച ഇരു 
മ്പില്‍ അഗ്നിയുടെ സാന്നിദ്ധ്യമുള്ളതുപോലെ, ജ്ഞാനസ്വരുപനായ 
ആത്മാവിന്റെ ചേര്‍ച്ചകൊണ്ടാണ്‌ അഹങ്കാരം ചൈതന്യവത്തായി 
ത്തീരുന്നത്‌. അഹങ്കാരത്തിന്റെ ചേര്‍ച്ചകൊണ്ട്‌ ശരീരം ചേതനയോ 
ടുകൂടിയതായി ഭവിക്കുന്നു. അഹങ്കാരംകൊണ്ടാണ്‌ ഓരോരു 
ത്തര്‍ക്കും താന്‍ ശരീരമാണെന്ന്‌ തോന്നലുണ്ടാകുന്നത്‌. ശരീരാഭി 
മാനമാണ്‌ സുഖദുഃഖങ്ങളോടുകൂടിയ സംസാരാനുഭവത്തിനു 
കാരണം. ആത്മാവ്‌ വികാരങ്ങളൊന്നുമില്ലാത്തവനാണ്‌. അതിനാൽ 
ആത്മാവിന്‌ ശരീരത്തോട്‌ താദാത്മ്യം (ശരീരമാണ്‌ താനെന്ന അഭി 
മാനം) ഇല്ല. പക്ഷെ ആത്മസ്വരൂപത്തെ മറന്ന ജീവന അഹങ്കാര 
ത്തിന്റെ ചേര്‍ച്ചയാല്‍ ശരീരമാണ്‌ താനെന്ന അഭിമാനം ദൃഡ്ദമായി 
ത്തീരുന്നു. അതോടെ ശരീരത്തിന്റെ കര്‍മ്മങ്ങള്‍ തന്റെതായി തെറ്റി 
ദ്ധരിച്ച്‌ ജീവന്‍ ശരീരത്തെ സുഖിപ്പിക്കാനായി എപ്പോഴും കര്‍മ്മം 
ചെയ്തുകൊണ്ടിരിക്കുന്നു. പുണ്യകര്‍മ്മങ്ങളുടെയും പാപകര്‍മ 
ങ്ങളുടെയും ഫലമനുഭവിക്കാനായി മേലോട്ട്‌ സ്വര്‍ഗ്ഗത്തിലേക്കു? 
താഴോട്ട്‌ നരകത്തിലേക്കും മാറി മാറി സഞ്ചരിച്ചുകൊണ്ടിരിക്കുന്നു: 
“ഞാന്‍ യജ്ഞം ദാനം മുതലായ അനവധി പുണ്യകര്‍മ്മങ്ങള്‍ 
ചെയ്തിട്ടുണ്ട്‌. അതിനാല്‍ സ്വര്‍ഗ്ഗത്തില്‍ ചെന്ന്‌ അവയുടെ ഫഃ 
മായ സുഖം അനുഭവിക്കും എന്ന്‌ ജീവന്‍ സങ്കല്പിക്കുന്നു. അങ്ങ 
നെയുള്ള സങ്കല്പത്തിന്റെ ദൃഡത ഹേതുവായിട്ട്‌ സ്വര്‍ഗ്ഗത്തിലെത്തി 

— 
കുറേക്കാലം അവിടത്തെ സുഖങ്ങള്‍ അനുഭവിക്കുന്നു. പുണ്യം 
ക്ഷയിച്ചുകഴിഞ്ഞാല്‍ അവിടെനിന്നു പോരാന്‍ ആഗ്രഹമില്ലെങ്കിലും, 
കാലത്താല്‍ പ്രേരിതനായി താഴോട്ട്‌ വീഴുന്നു. പുണ്യം ക്ഷയിച്ച 
ജീവന്‍ ആദ്യം ചന്ദ്രമണ്ഡലത്തിലേക്കാണ്‌ വീഴുന്നത്‌. അവിടെനിന്ന്‌ 
മഞ്ഞുതുള്ളിയോടുകുടി ഭൂമിയിൽ വീണ്‌ ധാന്യങ്ങളില്‍ പ്രവേശി 
ക്കുന്നു, ആ ധാന്യങ്ങള്‍ ഭക്ഷ്യം (പല്ലുകൊണ്ട്‌ കടിച്ചുതിന്നേണ്ട 
അപ്പം കായ കിഴങ്ങ്‌ മുതലായവ), ഭോജ്യം (കടിക്കാതെ നാവു 
കൊണ്ട്‌ നുണഞ്ഞു വിഴുങ്ങേണ്ട പായസം മുതലായവ), ലേഹ്യം 
(നാവിന്മേൽ വച്ച്‌ രസം അനുഭവിച്ച്‌ കുറേശ്ശെയായി ഇറക്കേണ്ട 
ശര്‍ക്കര മുതലായവ), ചോഷ്യം (കടിച്ചുചവച്ച്‌ നീരുമാത്രം ഇറക്കേണ്ട 
കരിമ്പ്‌ മുതലായവ) എന്നിങ്ങനെ നാലുവിധത്തിലുള്ള ആഹാരപ 
ദാര്‍ത്ഥങ്ങളായിത്തീര്‍ന്ന്‌ പുരുഷന്മാരാല്‍ ഭക്ഷിക്കപ്പെടുന്നു. അതോ 
ടെ ജീവന്‍ അവരുടെ ശരീരത്തില്‍ പ്രവേശിച്ച്‌ രേതസ്സോടുകുടിച്ചേരു 
ന്നു. പുരുഷന്‍ സ്ത്രീസംസര്‍ഗ്ഗം ചെയ്യുമ്പോള്‍ ജീവന്‍ രേതസ്സോ 
ടുകുടി സ്ത്രീയുടെ ഗര്‍ഭത്തില്‍ പ്രവേശിക്കുന്നു. യോനിരക്തത്തോ 
ടുകുടിച്ചേര്‍ന്ന്‌ ആ രേതസ്സ്‌ ഒരുദിവസംകൊണ്ട്‌ കട്ടിയായി ഉറയ്ക്കു 
ന്നു. അഞ്ചുദിവസം കൊണ്ട്‌ അത്‌ ഒരു കുമിളപോലെയായിത്തീരു 
ന്നു. ഏഴുദിവസംകൊണ്ട്‌ അത്‌ മാംസപേശിയായി ഭവിക്കുന്നു. 

“പതിനഞ്ചുദിവസം കഴിയുമ്പോള്‍ ആ പേശി ചോരയാല്‍ നന 
യ്ക്കപ്പെടുന്നു. ഇരുപത്തഞ്ചുദിവസം കഴിയുമ്പോള്‍ ആ മാംസ 
പേശിയില്‍നിന്ന്‌, വിത്തില്‍നിന്നെന്നപോലെ ഒരു മുള (കുമ്പ്‌) പൊ 
ട്ടിവികസിക്കുന്നു. ഒരുമാസം കഴിയുമ്പോഴേക്കും കഴുത്ത്‌ തല 
തോള്‍ നട്ടെല്ല്‌ വയറ്‌ എന്നീ അഞ്ചുവിധ അവയവങ്ങള്‍ ക്രമത്തിലു 
ണ്ടാകുന്നു. രണ്ടുമാസംകൊണ്ട്‌ ക്രമേണ രണ്ടുകൈകള്‍, രണ്ടു 
കാലുകള്‍, ഇടതും വലതും ഉള്ള വാരിയെല്ലുകള്‍, അരക്കെട്ട്‌, കാല്‍മു 
ടടുകള്‍ എന്നിവ ഉണ്ടാകുന്നു. മൂന്നുമാസംകൊണ്ട്‌ അവയവങ്ങളും 
സന്ധികളും, നാലാംമാസത്തില്‍ എല്ലാവിരലുകളും ഉണ്ടാകുന്നു. 
അഞ്ചാംമാസത്തിൽ മുക്ക്‌ കാതുകള്‍ കണ്ണുകള്‍ എന്നിവ ഉണ്ടാകു 
ഞു; തൊണ്ണുകള്‍ നഖങ്ങള്‍ ഗുഹ്രയേന്ദ്രിയം എന്നിവ അഞ്ചാംമാസ 
ത്തില്‍ത്തന്നെ ഉണ്ടാകുന്നു. ആറാംമാസമാകുമ്പോള്‍ കാതുകളുടെ 
east ഗുദം ശിശ്നം നാഭി എന്നിവയും ഉണ്ടാകുന്നു. ഏഴാം 

സത്തില്‍ ദേഹത്തിലും തലയിലും രോമങ്ങള്‍ ഉണ്ടാകുന്നു. എട്ടാം 

വ ____ 
മാസത്തില്‍ അവയവങ്ങളെല്ലാം പൂര്‍ണ്ണമായിത്തീരുന്നു. ഇങ്ങന്റെ 
യാണ്‌ സ്ത്രീയുടെ ഗര്‍ഭത്തില്‍ കിടന്ന്‌ ജീവന്റെ ശരീരം വളരുന്നത്‌ 
(ഇവിടെ ഉപദേശിക്കുന്നത്‌ സമ്പാതിക്കാണെങ്കിലും മോക്ഷേച്ഛുക്ക 
ളായ മനുഷ്യരെ ഉദ്ദേശിച്ചാണ്‌ ഗര്‍ഭപ്രവേശാദിക്നേശങ്ങള്‍ വര്‍ണ്ണ 
ക്കുന്നത്‌. മോക്ഷപ്രാപ്തിക്കുവേണ്ടി പരിശ്രമിക്കുന്നവര്‍ മനുഷ്യ 
രാണല്ലോ. പക്ഷികളുടെ ഗര്‍ഭ്ര്രവേശവും പെണ്‍പക്ഷിയുടെ വയ 
റ്റില്‍ ഇരുന്ന്‌ മുട്ടയുടെ രൂപത്തിലുള്ള വളര്‍ച്ചയും മനുഷ്യരുടേ 
തില്‍നിന്ന്‌ വ്യത്യസ്തമാണ്‌). 

“അഞ്ചാംമാസമാവുമ്പോഴേക്കും ഗര്‍ഭത്തിലെ ജീവന്‌ ചൈതന്യ 
മുണ്ടാകും. അമ്മ കഴിക്കുന്ന ആഹാരപദാര്‍ത്ഥങ്ങളുടെ രസം 
പൊക്കിള്‍ക്കൊടിയിലൂടെ ശരീരത്തില്‍ പ്രവേശിച്ചിട്ടാണ്‌ കുഞ്ഞിന്റെ 
ശരീരം വളരുന്നത്‌. അമ്മയുടെ വയറ്റിലെ ജീവിതത്തില്‍ മരിക്കാന്‍ 
സകലസാധ്യതകളുമുണ്ടെങ്കിലും, കര്‍മ്മത്തിന്റെ ശക്തികൊണ്ട്‌ മരി 
ക്കുന്നില്ല. ഏഴാംമാസമാവുമ്പോഴേക്കും കുഞ്ഞിന്‌ ബോധം തെളി 
യുന്നു. അപ്പോള്‍ കഴിഞ്ഞ അനേകം ജന്മങ്ങളെപ്പറ്റി ഓര്‍മ്മ വരും. 
ഗര്‍ഭത്തില്‍ക്കിടന്ന്‌ അമ്മയുടെ ജഠരാഗ്നിയുടെ ചൂടുകൊണ്ട്‌ ചുട്ടു 
നീറിക്കൊണ്ട്‌ സ്വയം പറയും. “അനേകശരീരങ്ങളിൽ പലപ്രാവ 
ശ്യവും ജനിച്ച ഞാന്‍ കോടിക്കണക്കിന്‌ പുത്രന്മാരോടും ഭാര്യമാരോ 
ടൂമുള്ള ബന്ധം അനുഭവിച്ചു. കുടുംബം ഭരിക്കാനുള്ള ആസ 
ക്തികൊണ്ട്‌ ന്യായമായും അന്യായമായും ഞാന്‍ വളരെ ധനം സമ്പാ 
ദിച്ചുകുട്ടി എന്നാല്‍ നിര്‍ഭാഗ്യവാനായ ഞാന്‍ ഒരിക്കൽപോലും 
വിഷ്ണുഭഗവാനെ ചിന്തിച്ചിട്ടില്ല. അതിന്റെ ഫലമായിട്ടാണ്‌ 
ഞാനിപ്പോള്‍ ഗര്‍ഭദുഃഖം അനുഭവിക്കുന്നത്‌. നശിക്കുന്ന ശരീരത്തെ 
നശിക്കാത്തതായി തെറ്റിദ്ധരിച്ചു, ശാരീരികസുഖങ്ങളിലുള്ള ആസ 
ക്തികൊണ്ട്‌ ഞാന്‍ അസംഖ്യം ദുഷ്കര്‍മ്മങ്ങള്‍ ചെയ്തു. എനിക്ക്‌ 
ഹിതമായതൊന്നും ചെയ്തില്ല. കര്‍മ്മഫലമായി ഇങ്ങനെ ഞാന്‍ 
പലദുഃഖങ്ങളും അനുഭവിച്ചു. എന്നാണ്‌ എനിക്ക്‌ നരകതുല്യമായ 
ഈ ഗര്‍ഭത്തില്‍നിന്നും പുറത്തേക്ക്‌ പോകാന്‍ കഴിയുക? ഇനിയു 
ള്ളകാലം ഞാനെപ്പോഴും വിഷ്ണുഭഗവാനെത്തന്നെ ആരാധിക്കു 
ന്നുണ്ട്‌.” ഇങ്ങനെയെല്ലാം അമ്മയുടെ വയറ്റിലിരുന്ന്‌ ചിന്തിച്ചുകെ? 
ണ്ടിരിക്കുന്ന കുഞ്ഞിനെ കാലംവരുമ്പോള്‍ പ്രസവവായു അതിള്‍ 
ക്തിയായി പുറത്തേക്ക്‌ തള്ളിവിടുന്നു. വളരെയധികം വേദന സഹി 
ca AT me cere CaS a SN a ST sort teT 

കൊണ്ടാണ്‌ കുഞ്ഞ്‌ ജനിക്കുന്നത്‌. അജയുടെ മലിനമായ വയ 
ല്‍നിന്നും ഒരു കൃമിയെപ്പോലെയാണ്‌ കുഞ്ഞ്‌ ഭൂമിയില്‍ വീഴുന്ന 
ത്‌. ഇങ്ങനെ ഗര്‍ഭത്തിലിരിക്കുമ്പോഴും ജനിക്കുമ്പോഴും എത്ര ദുഃഖ 
മാണ്‌ ഓരോരുത്തരും അനുഭവിക്കുന്നത്‌? ജനിച്ചശേഷം ബാല്യം 
കമാരം യവ്വനം എന്നീ അവസ്ഥകളിലെല്ലാം അനുഭവിക്കുന്ന 
ദുഃഖം എല്ലാവര്‍ക്കും പ്രത്യക്ഷമായി കാണാവുന്നവയാണ്‌. നീയും 
പലപ്രാവശ്യവും അനുഭവിച്ചവയാണ്‌. അതിനാൽ ഞാന്‍ അവയെ 
എണ്ണിയെണ്ണി പറയുന്നില്ല. 

“ഇങ്ങനെ, താന്‍ ദേഹമാണെന്ന്‌ തെറ്റായ തോന്നൽകൊണ്ടാണ്‌ 
ഗര്‍ഭവാസം മുതലായ ദുഃഖങ്ങള്‍ അനുഭവിക്കേണ്ടിവരുന്നത്‌. അതി 
നാല്‍ സ്ഥുലശരീരത്തില്‍നിന്നും സുക്ഷ്മശരീരത്തില്‍നിന്നും 
അവയ്ക്കു രണ്ടിനും കാരണമായ പ്രകൃതിയില്‍നിന്നും അതീതമായ 
ആത്മാവാണ്‌ താനെന്നറിഞ്ഞ്‌, ശരീരം മുതലായവയില്‍ എന്റേതാണ്‌ 
അവ എന്ന തോന്നല്‍ അകറ്റി, ആത്മജ്ഞാനിയായി തീരുകയാണ്‌ 
വേണ്ടത്‌. (ഉണര്‍ന്നിരിക്കുമ്പോള്‍ പ്രത്യക്ഷമായി കാണുന്നത്‌ സ്ഥുല 
ശരീരം. സ്വപ്നം അനുഭവിക്കുന്നത്‌ സുക്ഷ്മശരീരം. ഈ രണ്ടവ 
സ്ഥകളുമില്ലാതായാല്‍ ശേഷിക്കുന്നതാണ്‌ കാരണശരീരം. അതു 
തന്നെയാണ്‌ പ്രകൃതി. സുഷുപ്തി അനുഭവിക്കുന്നത്‌ കാരണശരീ 
രത്തിലാണ്‌). ജാഗ്രത്ത്‌ സ്വപ്നം സുഷുപ്തി ഈ മുന്നവസ്ഥ 
കള്‍ക്കും അതീതവും, സത്യം ജ്ഞാനം എന്നീ ലക്ഷണങ്ങളോടു 
കൂടിയതും, മായാഗുണങ്ങള്‍ ബാധിക്കാത്തതിനാല്‍ ശുദ്ധവും, 
ബോധസ്വരുപവും, ശാന്തവുമായ ആത്മാവാണ്‌ താനെന്നറിയുന്ന 
തോടെ, അജ്ഞാനത്തില്‍നിന്നുണ്ടായ അവിവേകം (താന്‍ ശരീര 
മാണെന്ന അഭിമാനം) നശിക്കും. പിന്നീട്‌ ഈ ശരീരം ഇപ്പോള്‍ 
ത്തന്നെ വീണുനശിച്ചാലും, ഇനിയും വളരെക്കാലം നിലനിന്നാലും, 
ആ യോഗിക്ക്‌ സുഖമോ ദുഃഖമോ ഉണ്ടാവില്ല. അതിനാല്‍ പ്രാരബ്ധം 
നിശ്ശേഷം നശിക്കുന്നതുവരെ, ഉറയൂരിയ സര്‍പ്പത്തിന്‌ ഉപേക്ഷിച്ച 
ഉറയില്‍ അഭിമാനമില്ലാത്തതുപോലെ, ശരീരത്തില്‍ അഭിമാനമില്ലാതെ 
സുഖമായി ജീവിക്കും. 

“അല്ലയോ പക്ഷി! നിനക്ക്‌ ഹിതമായി മറ്റൊന്നുകൂടി ഞാന്‍ പറ 
ഞ്ഞുതരാം. ഭഗവാന്‍ ശ്രീനാരായണന്‍ ത്രേതായുഗത്തില്‍ ദശര 


ഗന്റെ പുത്രനായി രാമന്‍ എന്നപേരില്‍ അവതരിക്കും. രാവണനെ 
ee DE NSS aR 

വധിക്കാനായി രാമന്‍ സീതയോടും അനൂജനോടുംകുടി ദണ്ഡകാ 
രണ്യത്തിലേക്ക്‌ വരും. ഒരു ദിവസം സഹോദരന്മാര്‍ രണ്ടുപേരും 
ആശ്രമത്തിലില്ലാത്ത തക്കംനോക്കി, രാവണന്‍ കള്ളനെപ്പോലെ വന്ന്‌ 
സീതയെ കട്ടുകൊണ്ടുപോയി ലങ്കയില്‍ പാര്‍പ്പിക്കും. സുഗ്രീവന്റെ 
ആജ്ഞയനുസരിച്ച്‌ സീതയെ അന്വേഷിച്ചുകൊണ്ട്‌ വാനരന്മാര്‍ ഈ 
സമുദ്രതീരത്തില്‍ എത്തിച്ചേരും. കാരണവശാല്‍ നിനക്ക്‌ അവരോട്‌ 
ബന്ധപ്പെടാന്‍ ഇടവരും. അപ്പോള്‍ സീതയുടെ വിവരം അവരോട്‌ 
പറയൂ. ഉടനെത്തന്നെ നിനക്ക്‌ പുതിയ ചിറകുകള്‍ മുളച്ചുവരും.” 
ഇങ്ങനെ ചന്ദ്രമസ്സെന്ന മുനീശ്വരന്‍ എന്നെ അനുഗ്രഹിച്ചിരുന്നു. വാന 
രന്മാരേ! നിങ്ങള്‍ നോക്കുവിന്‍. ഇതാ എനിക്ക്‌ അതികോമളങ്ങളായ 
രണ്ടു പുതിയ ചിറകുകള്‍ മുളച്ചുവന്നിരിക്കുന്നു. നിങ്ങള്‍ക്ക്‌ മംഗളം 
ഭവിക്കട്ടെ. ഞാന്‍ പോകുന്നു. നിശ്ചയമായും നിങ്ങള്‍ക്ക്‌ സീതയെ 
കാണാന്‍ കഴിയും. കടക്കാന്‍ പ്രയാസമായ സമുദ്രത്തെ കടക്കാന്‍ 
നിങ്ങള്‍ പ്രയത്നിക്കുവിന്‍. ശ്രീരാമന്റെ സ്മരണമാത്രംകൊണ്ട്‌, കട 
ക്കാന്‍ കഴിയാത്ത സംസാരസമുദ്രത്തെപോലും കടന്ന്‌ നിഷ്പ്ര 
യാസം വിഷ്ണുഭഗവാന്റെ പരമപദത്തെ പ്രാപിക്കാന്‍ കഴിയുന്നു. 
അപ്രകാരമുള്ള മഹിമയോടുകുടിയവനും, മുന്നുലോകങ്ങള്‍ക്കും 
ആശ്രയീഭൂതനുമായ രാമന്റെ പ്രിയഭക്തരല്ലേ നിങ്ങള്‍? അങ്ങനെ 
യുള്ള നിങ്ങള്‍ക്ക്‌ ഈ നിസ്സാരമായ സമുദ്രം കടക്കാന്‍ സാധിക്കാതെ 
വരുമോ? ഒരിക്കലുമില്ല. ധൈര്യത്തോടെ ശ്രമിക്കുവിന്‍. ഇങ്ങനെ 
പറഞ്ഞ്‌ സമ്പാതി പറന്നുപോയി. 


ഒമ്പതാം സര്‍ഗം 
സമുദ്രലംഘനചരര്‍ച്ച 


ഗൃധ്രരാജാവായ സമ്പാതി പറന്നുപോയശേഷം വാനരന്മാര്‍ സീത 
യെപ്പറ്റി അദ്ദേഹത്തില്‍നിന്ന്‌ അറിയാന്‍കഴിഞ്ഞതില്‍ സന്തുഷ്ടരാ 
യിത്തീര്‍ന്നു. മുതലകള്‍നിറഞ്ഞ്‌ ഭയങ്കരമായതും ആകാശംമുട്ടത്ത 
ക്കവിധത്തില്‍ വലിയ തിരമാലകളോടുകുടിയതുമായ സമുദ്രംകണ്ട്‌ 
“ഇതിനെ എങ്ങനെ കടക്കും” എന്നു പരസ്പരം ചോദിക്കാന്‍ 
തുടങ്ങി. വാനരന്മാരോട്‌ അംഗദന്‍ പറഞ്ഞു. “അല്ലയോ വാനരശ്രേ 
ഷ്ഠന്മാരേ! നിങ്ങളെല്ലാവരും അത്യന്തം ശക്തരാണ്‌. ശുരന്മാരാണ്‌. 
ഇതിനുമുന്‍പ്‌ പരാക്രമം കാണിച്ചവരാണ്‌. നിങ്ങളില്‍ സമുദ്രം ചാടി 
ക്കടന്ന്‌ രാമകാര്യം സാധിപ്പിക്കുന്നവന്‍ മറ്റുള്ളവരുടെയെല്ലാം 
ജീവനെ രക്ഷിക്കുന്നവനായിത്തീരും. അതിനാല്‍ സമുദ്രം ചാടിക്ക 
ടക്കാന്‍ തയ്യാറുള്ളവന്‍ എഴുന്നേറ്റ്‌ മുന്നോട്ട്‌ വരു. അദ്ദേഹം എല്ലാ 
വാനരന്മാരുടേയും രാമന്റേയും സുഗ്രീവന്റേയും രക്ഷിതാവായി 
ത്തീരും. ഇതില്‍ ആലോചിക്കാനൊന്നുമില്ല.” ഇങ്ങനെ അംഗദന്‍ 
പറഞ്ഞതുകേട്ട വാനരന്മാര്‍ പരസ്പരംനോക്കി ഒന്നും മിണ്ടാതിരു 
ന്നതേ ഉള്ളൂ. 

അപ്പോള്‍ അംഗദന്‍ പറഞ്ഞു. “നിങ്ങളോരോരുത്തരും അവന 
വന്‌ എത്രദുരം ചാടാന്‍ കഴിയുമെന്ന്‌ പറയുവിന്‍. അതിനുശേഷം 
ആരെക്കൊണ്ടാണ്‌ നമ്മുടെ കാര്യം സാധിക്കുക എന്ന്‌ തീരുമാനി 
ക്കാം.” വാനരന്മാര്‍ ഓരോരുത്തരും അവര്‍ക്ക്‌ ചാടാന്‍ സാധിക്കുന്ന 
ദുരത്തെപ്പറ്റി പറഞ്ഞു. അവരില്‍ പത്തുയോജനമുതല്‍ എണ്‍പതു 
യോജനവരെ ചാടാന്‍ കഴിവുള്ളവരുണ്ടായിരുന്നു. ജാംബവാന്‍ പറ 
ഞ്ഞു. “പണ്ട്‌ വാമനാവതാരകാലത്ത്‌ ഭൂമിയെ അളന്ന ത്രിവിക്രമ 
സ്വരൂപിയായ ഭഗവാന്റെ പാദാരവിന്ദത്തെ ഞാന്‍ ഇരുപത്തൊന്നു 
പ്രാവശ്യം പ്രദക്ഷിണംവെച്ചിട്ടുണ്ട. അത്‌ എന്റെ യവ്വനകാലത്താ 
യിരുന്നു. ഇപ്പോള്‍ ശക്തിയെല്ലാം ക്ഷയിച്ചു. എങ്കിലും തൊണ്ണൂറ്‌ 
യോജനദൂരം ചാടാന്‍ ഇപ്പോഴും എനിക്ക്‌ കഴിവുണ്ട്‌.” അംഗദന്‍ 
പറഞ്ഞു. “എനിക്ക്‌ നൂറുയോജനദൂരം അങ്ങോട്ട്‌ ചാടിക്കടക്കാന്‍ 

കഴിയും. ഇങ്ങോട്ട്‌ തിരിച്ചുചാടാനുള്ള സാമര്‍ത്ഥ്യം ഉണ്ടോ എന്ന്‌ 
തീര്‍ച്ചയില്ല.” ജാംബവാന്‍ പറഞ്ഞു. “അങ്ങ്‌ യുവരാജാവാണ്‌. 
ഞങ്ങളോട്‌ കല്‍പിക്കേണ്ടവനാണ്‌. അങ്ങയ്ക്ക്‌ കഴിവുണ്ടെങ്കിലും 
ഞങ്ങള്‍ അങ്ങയെ പറഞ്ഞയക്കുന്നത്‌ യുക്തമല്ല.” 

ജാംബവാന്‍ ഇങ്ങനെ പറഞ്ഞപ്പോള്‍ “എന്നാല്‍ നമുക്കെല്ലാം 
പ്രായോപവേശം ചെയ്ത്‌ വീണ്ടും ദര്‍ഭയില്‍ കിടക്കാം. നമു 
ക്കാര്‍ക്കും സമുദ്രം ചാടിക്കടന്ന്‌ ലങ്കയിലെത്താന്‍ കഴിവില്ലെങ്കിൽ 
നമ്മുടെ ജീവിതം അവസാനിച്ചു” എന്ന്‌ അംഗദന്‍ പറഞ്ഞു. ജാംബ 
വാന്‍ പറഞ്ഞു. “മകനേ! നമ്മുടെ കാര്യം സാധിക്കാന്‍ പറ്റിയ ആളെ 
ഞാന്‍ കാണിച്ചുതരാം.” അംഗദനോട്‌ ഇപ്രകാരം പറഞ്ഞശേഷം 
ജാംബവാന്‍ ഹനുമാനോട്‌ പറഞ്ഞ. “ഹനുമാന്‍! ഇത്രയും ഗരര 
വമുള്ള കാര്യത്തിൽ നീയെന്താണ്‌ അജ്ഞനെപ്പോലെ ഒന്നും മിണ്ടാ 
തിരിക്കുന്നത്‌? മഹാശക്തനായ നീ സ്വന്തം പരുഷം കാണിക്കു. 
നീ സാക്ഷാല്‍ വായുവിന്റെ മകനാണ്‌. വായുവിനുതുല്യം പരാക്രമ 
മുള്ളവനാണ്‌. മഹാത്മാവായ വായു നിന്നെ ജനിപ്പിച്ചത്‌ രാമകാര്യം 
സാധിപ്പിക്കാനായിട്ടാണ്‌. ജനിച്ച ഉടനെത്തന്നെ നീ ഉദിച്ചുയരുന്ന 
സൂര്യനെക്കണ്ട്‌, അത്‌ തിന്നാനുള്ള പഴമാണെന്ന്‌ കരുതി, അഞ്ഞുറു 
യോജനദുരം മേലോട്ട്‌ ചാടിയില്ലേ? അത്രയും ഉയരത്തില്‍നിന്ന്‌ 
താഴോട്ട്‌ വീഴുകയും ചെയ്തു. നിന്റെ ശക്തിയും പ്രഭാവവും 
ആര്‍ക്കാണ്‌ മുഴുവന്‍ വര്‍ണ്ണിക്കാന്‍ കഴിയുക? അതിനാല്‍ എഴു 
ന്നേല്‍ക്കു. രാമകാര്യം സാധിപ്പിക്കു. ഞങ്ങളെ എല്ലാവരേയും രക്ഷി 
ക്കൂ.” (സ്വന്തം ശക്തി അറിയാതെ പോകട്ടെ എന്ന്‌ ഹനുമാന്‌ ദ്ുൃഷി 
കളുടെ ഒരു ശാപം ഉണ്ടായിരുന്നു. ആരെങ്കിലും ശക്തിയെപ്പറ്റി 
ഉൽബോധിപ്പിക്കുമ്പോള്‍ ശാപമോക്ഷം വരുമെന്നും ജൂഷികള്‍ പറ 
ഞ്ഞിരുന്നു. ജാംബവാന്‍ ഹനുമാന്റെ പ്രഭാവത്തെ വര്‍ണ്ണിച്ചുകേള്‍പ്പി 
ച്ചതോടെ ശാപമോക്ഷം വന്നു.) 

ജാംബവാന്‍ പറഞ്ഞതുകേട്ട ഉടനെ ഹനുമാന്‍ ഉച്ചത്തില്‍ ഒരു 
സിംഹനാദം മുഴക്കി. അത്‌ ബ്രഹ്മാണ്ഡം തകരത്തക്കവിധത്തില്‍ൽ 
ഉച്ചത്തിലായിരുന്നു. അതിനുശേഷം ഹനുമാന്‍, വാമനന്‍ ത്രിവിരക 
മനായി മാറിയതുപോലെ, വളര്‍ന്നുവലുതായി. “സമുദ്രം ചാടിക്കട 
ന്ന്‌, ലങ്കയെ ചുട്ടുചാമ്പലാക്കി, രാവണനെ വംശത്തോടെ സംഹരി 
ചു, ഞാന്‍ സീതയെ വീണ്ടുകൊണ്ടുവരാം. അല്ലെങ്കിൽ രാവണന്റെ 

കഴുത്തില്‍ കയറിട്ടുകെട്ടി ഇടതുകൈയില്‍ തൂക്കിപ്പിടിച്ച്‌ വലതുകൈ 
കൊണ്ട്‌ ലങ്കാനഗരം കുത്തിപ്പറിച്ചെടുത്ത്‌ രാമന്റെ മുമ്പില്‍ സമര്‍പ്പി 
ക്കാം. അല്ലെങ്കിൽ മംഗളസ്വരുപിണിയായ സീതയെ കണ്ട്‌ മടങ്ങി 
വരാം. ഇതില്‍ ഏതാണ്‌ ഞാൻ ചെയ്യേണ്ടത്‌?” ഇങ്ങനെ ഹനുമാന്‍ 
ചോദിച്ചപ്പോള്‍ ജാംബവാന്‍ മറുപടി പറഞ്ഞു. “ആദ്യം സീതയെ 
സുരക്ഷിതയായിക്കണ്ട്‌ മടങ്ങിവരൂ. പിന്നീട്‌ രാമനോടൊന്നിച്ചു 
പോയി പരുഷം കാണിക്കാം. ആകാശത്തിലുടെ സഞ്ചരിക്കുന്ന 
നിന്നെ വായുഭഗവാന്‍ അനുഗമിക്കട്ടെ. നിനക്കു മംഗളം ഉണ്ടാവ 
ട്ടെ.” ഇങ്ങനെ അനുഗ്രഹങ്ങള്‍ ചൊരിഞ്ഞ്‌ ജാംബവാന്‍ ഹനുമാനെ 
യാത്രയാക്കി. ഹനുമാന്‍ വളരെ വലിയ സ്വരൂപം സ്വീകരിച്ച്‌ മഹേ 
ന്ദരപര്‍വ്വതത്തിനു മുകളില്‍ക്കയറി. പര്‍വ്വതംപോലെ വലിയ ശരീര 
ത്തോടുകുടിയവനും, സ്വര്‍ണ്ണനിറത്തോടുകൂടിയവനും, ചുവന്നമു 
ഖത്തോടുകുടിയവനും, സര്‍പ്പരാജാവായ വാസുകിയുടെ ശരീരം 
പോലെ നീണ്ടുരുണ്ടു തടിച്ച കൈകളോടുകൂടിയവനും, വായുപു 
ത്രനുമായ ഹനുമാനെ മഹേന്ദ്രപര്‍വ്വതത്തിനു മുകളില്‍ സമുദ്രലം 
ഘനത്തിന്‌ ഒരുങ്ങി നില്‍ക്കുന്ന രൂപത്തില്‍, വാനരന്മാര്‍ എല്ലാവരും 
ആശ്ചര്യത്തോടെ നോക്കിക്കണ്ടു. 

സുന്ദരകാണ്ഡം 


ഒന്നാം സര്‍ഗം 
സമുദ്രലംഘനം 


നൂറുയോജന വിസ്താരമുള്ളതും തിമിംഗലങ്ങള്‍ നിറഞ്ഞതുമായ 
സമുദ്രം ചാടിക്കടക്കാന്‍ ഒരുങ്ങിയ ഹനുമാന്‍, ആനന്ദസാഗരത്തില്‍ 
മുഴുകിയവനായിത്തീര്‍ന്നു. പരമാത്മാവായ രാമനെ ധ്യാനിച്ചു 
കൊണ്ട്‌ ഹനുമാന്‍ പറഞ്ഞു. “ഒരിക്കലും പാഴായിത്തീരാത്ത രാമ 
ബാണത്തെപോലെ, ആകാശത്തിലൂടെ അതിവേഗത്തില്‍ പോകുന്ന 
എന്നെ വാനരന്മാര്‍ കാണട്ടെ. രാമപത്നിയും ജനകരാജകുമാരിയു 
മായ സീതയെ ഞാനിന്ന്‌ കാണും. അതിനുശേഷം മടങ്ങിവന്ന്‌ രാമ 
നോട്‌ വിവരം അറിയിക്കും. അതിന്‌ ഭാഗ്യമുണ്ടായ ഞാന്‍ കൃതാര്‍ത്ഥ 
നാണ്‌. പ്രാണന്‍ പോകുന്ന സമയത്തെങ്കിലും യാതൊരുവന്റെ തിരു 
നാമത്തെ ഒരുപ്രാവശ്യം സ്മരിക്കാന്‍ കഴിയുന്നവന്‍, അപാരമായ 
സംസാരസമുദ്രത്തെതന്നെ നിഷ്പ്രയാസം കടക്കുന്നു. അത്രയും 
മഹിമയുള്ള രാമന്റെ ദുതനല്ലേ ഞാന്‍? അദ്ദേഹത്തിന്റെ മോതിരം 
കൈയിലുള്ളവനല്ലേ? ഞാന്‍ അദ്ദേഹത്തെത്തന്നെ ഹൃദയത്തില്‍ 
ധ്യാനിച്ചുകൊണ്ട്‌ ഈ നിസ്സാരസമുദ്രത്തെ എളുപ്പത്തില്‍ കടക്കു 
ന്നുണ്ട്‌.” ഇങ്ങനെ പറഞ്ഞ്‌ വായുവിനെപോലെ പരാക്രമശാലിയായ 
ഹനുമാന്‍ കൈകള്‍ രണ്ടും പരത്തി, നീണ്ടവാൽ ഉയര്‍ത്തി, തല 
ഉയര്‍ത്തിപ്പിടിച്ച, കാലുകള്‍ മടക്കി, ആകാശത്തില്‍ ദൃഷ്ടി ഉറപ്പിച്ച്‌ 
തെക്കെദിക്കിലേക്ക്‌ രരക്കോടെ ചാടി. ആകാശത്തിലൂടെ അതിവേ 
ഗത്തില്‍ പായുന്ന ഹനുമാനെ ദേവന്മാര്‍ ആശ്ചര്യത്തോടെ നോക്കി 
നിന്നു. 

ഹനുമാന്റെ പോക്കു കണ്ട ദേവന്മാര്‍ക്ക്‌ അദ്ദേഹത്തിന്റെ ശക്തി 
യൊന്ന്‌ പരീക്ഷിക്കണമെന്ന്‌ തോന്നി. ഇവന്‌ ലങ്കയില്‍ പ്രവേശി 
ക്കാന്‍ കഴിയുമോ? അതിനുതക്ക ശക്തിയും ബുദ്ധിയും ഉണ്ടോ 
എന്നറിയണം എന്ന്‌ നിശ്ചയിച്ച്‌ അവര്‍ നാഗമാതാവായ സുരസയോട്‌ 
പറഞ്ഞു. “ഭവതി ചെന്ന്‌ വാനരന്‍ എന്തെങ്കിലും ഒരു ചെറിയ തട 
സ്സമുണ്ടാക്കൂ. അവന ശക്തിയും ബുദ്ധിയും എത്രത്തോളമുണ്ടെ 
ന്നറിഞ്ഞ്‌ വേഗം തിരിച്ചുവരൂ.” “അങ്ങനെയാവാം” എന്നുപറഞ്ഞ്‌ 


248 അദ്ധ്യാത്മരാമായണം -സുനദഭകാണ്ഡം 
TTT 
സുരസ ആകാശമാര്‍ഗ്ഗത്തിലുടെ അതിവേഗത്തില്‍ പോയി. ഹനു 
മാന്റെ മുമ്പിലെത്തി വഴിയടച്ചുനിന്നുകൊണ്ട്‌ പറഞ്ഞു. “മഹാബു 
ദ്ധിമാനായ വാനര! നീ വേഗം എന്റെ വായിലേക്ക്‌ കടന്നുവരൂ. ഞാന്‍ 
വല്ലാതെ വിശന്നുപൊരിയുന്നവളാണ്‌. ദേവന്മാര്‍ നിന്നെയാണ്‌ 
എനിക്ക്‌ ആഹാരമായി നിശ്ചയിച്ചിരിക്കുന്നത്‌.” ഹനുമാന്‍ മറുപടി 
പറഞ്ഞു. “ഞാന്‍ സീതയെ കാണുവാന്‍ പോവുകയാണ്‌. ദേവി 
യെക്കണ്ടു മടങ്ങിവന്ന്‌ രാമനോട്‌ വിവരം അറിയിച്ചശേഷം, ഭവതി 
യുടെ വായില്‍ പ്രവേശിച്ചുകൊള്ളാം. ഇപ്പോള്‍ എനിക്ക്‌ വഴി ഒഴി 
ഞ്ഞുതരു. നാഗമാതാവായ സുരസാദേവിക്ക്‌ നമസ്‌കാരം.” 
ഹനുമാന്‍ ഇങ്ങനെ Tec സുരസ വീണ്ടും പറഞ്ഞു. 
“എന്റെ വായില്‍ പ്രവേശിച്ചശേഷം നീ പോയ്ക്കൊള്ളു. ഇല്ലെങ്കില്‍ 
നിന്നെ ഞാന്‍ നിശ്ചയമായും പിടിച്ചുതിന്നും.” “എന്നെ വിഴുങ്ങാന്‍ 
വേഗം വായ തുറക്കു. ഭവതിയുടെ വായില്‍ പ്രവേശിച്ചതിനുശേഷം 
ഞാന്‍ പോയ്ക്കൊള്ളാം.” ഇങ്ങനെ പറഞ്ഞ്‌ ഹനുമാന്‍ ഒരു യോജന 
പൊക്കവും അതിനുതക്കവണ്ണവുമുള്ള ശരീരത്തോടുകുടിയവനായി 
നിന്നു. 

ഹനുമാന്റെ വലിയ ശരീരത്തെക്കണ്ട സുരസ അഞ്ചുയോജന 
വലിപ്പത്തില്‍ വായ പിളര്‍ന്നു. ഹനുമാന്‍ പത്തുയോജന വലുപ്പമു 
ള്ളവനായി നിന്നു. സുരസ ഇരുപതുയോജന വായ പിളര്‍ന്നു. ഹനു 
മാന്‍ ഉടനെ മുപ്പതുയോജന വലിപ്പമുള്ളവനായിത്തീര്‍ന്നു. സൂരസ 
അമ്പതുയോജന വലുപ്പത്തിൽ വായ പിളര്‍ന്നു. ഹനുമാന്‍ അതി 
വേഗത്തില്‍ തന്റെ ശരീരം പെരുവിരലിന്റെ വലുപ്പത്തില്‍ ചെറുതാ 
ക്കി. പെട്ടെന്ന്‌ സുരസയുടെ വായിലേക്ക്‌ ചാടുകയും, അടുത്തനി 
മിഷത്തില്‍ത്തന്നെ പുറത്തേക്ക്‌ ചാടിക്കടക്കുകയുംചെയ്തു. “ഞാന്‍ 
ഭവതിയുടെ വായില്‍ പ്രവേശിച്ച്‌ പുറത്തുവന്നു. അല്ലയോ ദേവി! 
അവിടുത്തേക്ക്‌ നമസ്കാരം” എന്ന്‌ സുരസയോട്‌ പറഞ്ഞു. സന്തു 
ഷ്ടയായ സുരസ ഹനുമാനോട്‌ പറഞ്ഞു. “ബുദ്ധിമാന്മാരില്‍ മുമ്പ്‌ 
നായ വാനര, നീ സുഖമായി പോയി രാമന്റെ കാര്യം സാധിച്ചുവരു: 
നിന്റെ ശക്തിയെ അറിയാന്‍ ദേവന്മാര്‍ പറഞ്ഞയച്ചതനുസരിച്ചാണ്‌ 
ഞാന്‍ വന്നത്‌. നിനക്ക്‌ സീതയെക്കണ്ടുവന്ന്‌ വീണ്ടും രാമനെ 
കാണാന്‍ കഴിയും.” ഇങ്ങനെ പറഞ്ഞ്‌ സുരസ ദേവലോകത്തേ 

ത്തിലുടെ അതിവേഗം സഞ്ചരിക്കാന്‍ തുടങ്ങി. 

സമുദ്രത്തിനടിയില്‍ മൈനാകമെന്ന പര്‍വ്വതം മുങ്ങികിടക്കുന്നു 
ണ്ട്‌. സമുദ്രത്തിന്റെ ദേവതയായ വരുണന്‍ ആ പര്‍വ്വതത്തോട്‌ പറ 
ഞ്ഞു. “മഹാശക്തനായ വായുപുത്രന്‍ രാമന്റെ കാര്യസിദ്ധിക്കായി 
ഇതാ ആകാശത്തിലൂടെ അതിവേഗത്തില്‍ പോകുന്നു. അദ്ദേഹത്തിന്‌ 
അങ്ങ്‌ സഹായം ചെയ്യു. പണ്ട്‌ സാഗരപുത്രന്മാര്‍ ഭുമിയെ നാലുഭാ 
ഗത്തും കുഴിച്ച്‌ സമുദ്രമാകുന്ന എന്നെ വളരെ വലുതാക്കിത്തീര്‍ത്തു. 
അവരാല്‍ വര്‍ദ്ധിപ്പിക്കപ്പെട്ടതിനാലാണ്‌ ഞാന്‍ സാഗരം എന്നപേരില്‍ 
അറിയപ്പെടുന്നത്‌. സഗരവംശത്തില്‍ ജനിച്ചവനാണ്‌ ദശരഥപുത്ര 
നായ രാമന്‍. ഈ വാനരന്‍ രാമന്റെ കാര്യം സാധിക്കാനാണല്ലോ 
പോകുന്നത്‌. അതിനാല്‍ ജലത്തിനുമിതെ പൊങ്ങിച്ചെന്ന്‌ ഹനുമാന്‌ 
വിശ്രമിക്കാന്‍ സരകര്യം ചെയ്തുകൊടുക്കു. വാനരന്‍ അല്പനേരം 
നിന്നിലിരുന്ന്‌ വിശ്രമിച്ച്‌ ക്ഷീണംതീര്‍ത്തു പോകട്ടെ.” “അങ്ങനെ 
യാവാം” എന്നുപറഞ്ഞ്‌ മൈനാകപര്‍വ്വതം അനേകം സ്വര്‍ണ്ണശിഖര 
ങ്ങളോടുകുടിയവനായി ജലത്തിനുമേലെ പൊങ്ങിവന്നു. പര്‍വ്വത 
ത്തിനു മുകളില്‍ മനുഷ്യരുപത്തില്‍ നിന്നുകൊണ്ട്‌ മൈനാകം ഹനു 
മാനോട്‌ പറഞ്ഞു. “മഹാനായ വാനര! ഞാന്‍ മൈനാകമാണ്‌. 
അങ്ങയ്ക്ക്‌ വിശ്രമത്തിന്‌ സരകര്യമുണ്ടാക്കാനായി സമുദ്രദേവത 
യുടെ നിര്‍ദ്ദേശമനുസരിച്ച്‌ വന്നവനാണ്‌. വരു, അമൃതതുല്യം 
സ്വാദുള്ള പഴങ്ങള്‍ തിന്നാലും. അല്പനേരം വിശ്രമിച്ച്‌ പിന്നീട്‌ സുഖ 
മായി യാത്ര തുടരാം.” ഹനുമാന്‍ മറുപടി പറഞ്ഞു. “രാമന്റെ കാര്യ 
ത്തിനുവേണ്ടി പോകുന്ന എനിക്ക്‌ ഭക്ഷണത്തിനും വിശ്രമത്തിനും 
സമയമെവിടെ? എനിക്ക്‌ വളരെ വേഗത്തില്‍ പോകേണ്ടതുണ്ട്‌.” 
ജങ്ങനെ പറഞ്ഞ്‌ മൈനാകത്തിന്റെ ശിഖരത്തില്‍ തൊട്ടുതടവി കൃത 
ജഞത അറിയിച്ചശേഷം, ഹനുമാന്‍ ആകാശത്തിലുടെ അതിവേഗ 
ത്തില്‍ പോകാന്‍ തുടങ്ങി. 

കുറച്ചുദുരം മുന്നോട്ടുപോയപ്പോള്‍ ഹനുമാന്റെ നിഴലിനെ ഛായ: 
ഗ്രാഹി എന്ന രാക്ഷസി പിടിച്ചുവലിച്ചു. അവള്‍ സിംഹിക എന്നു 
പേരായ അതിഭയങ്കരിയായ ഒരു രാക്ഷസിയാണ്‌. സമുദ്രമദ്ധ്യത്തില്‍ 
താമസിക്കുന്നവളാണ്‌. ആകാശത്തിലൂടെ പോകുന്നവരുടെ നിഴൽ 
പിടിച്ചുവലിച്ച്‌ ഭക്ഷിക്കുന്നവളാണ്‌. അവള്‍ നിഴല്‍ പിടിച്ചുവലിച്ച 
തോടെ ഹനുമാന്റെ മുന്നോട്ടുള്ള ഗതി നിന്നു. ഹനുമാന്‍ വിചാരിച്ചു 

“ആരാണ്‌ എന്റെ വേഗത്തെ തടഞ്ഞിരിക്കുന്നത്‌? ആരേയും കാണാ 
നില്ലല്ലോ. എനിക്ക്‌ ആശ്ചര്യം തോന്നുന്നു.” ഇങ്ങനെ ചിന്തിച്ച്‌ ഹനു 
മാന്‍ താഴോട്ട്‌ നോക്കിയപ്പോള്‍ സിംഹികയെ കണ്ടു. ഉടനെ സമു 
്രത്തില്‍ച്ചാടി അവളെ കാല്‍കൊണ്ട്‌ ഉക്കില്‍ ഒന്ന്‌ ചവിട്ടി. 
അതോടെ ആ രാക്ഷസി മരിച്ചു. ചാടിഉയര്‍ന്ന്‌ ഹനുമാന്‍ തെക്കെ 
ദിക്കിലേക്കുള്ള യാത്ര തുടര്‍ന്നു. 

താമസിയാതെ ഹനുമാന്‍ സമുദ്രത്തിന്റെ തെക്കെക്കരയില്‍ 
എത്തിച്ചേര്‍ന്നു. ധാരാളം പഴങ്ങള്‍ നിറഞ്ഞ വൃക്ഷങ്ങളോടും, 
അനേകം പക്ഷികളുടെ കളകുജനത്തോടും, അസംഖ്യം പുഷ്പങ്ങള്‍ 
വികസിച്ചുനില്‍ക്കുന്ന ഉദ്യാനങ്ങളോടും കൂടിയ ലങ്കാനഗരം, ത്രികൂ 
ടപര്‍വ്വതത്തിനു മുകളില്‍ ഹനുമാന്‍ കണ്ടു. വലിയ കോട്ടമതിലു 
കള്‍, അഗാധങ്ങളായ കിടങ്ങുകള്‍ ഇവയാല്‍ സുരക്ഷിതമായ ലങ്ക 
യിലേക്ക്‌ ഞാന്‍ എങ്ങിനെ കടക്കും? എന്ന്‌ ഹനുമാന്‍ ആലോചന 
യില്‍ മുഴുകി. രാവണന്‍ രക്ഷിക്കുന്ന ലങ്കയിലേക്ക്‌ രാത്രിയിൽ 
സുക്ഷ്മസ്വരുപിയായി ഞാൻ കടക്കുന്നുണ്ട്‌ എന്നുവിചാരിച്ച്‌ സന്ധ്യ 
യാകുന്നതുവരെ ഹനുമാന്‍ ത്രികുടപര്‍വ്വതത്തിന്റെ താഴ്വരയില്‍ 
വിശ്രമിച്ചു. ഇരുട്ടായതോടെ ഹനുമാന്‍ വളരെ ചെറിയ ഒരു സ്വരൂപം 
സ്വീകരിച്ചുകൊണ്ട്‌ ലങ്കയിലെ ഗോപുരത്തിലൂടെ അകത്തേക്ക്‌ കട 
ന്നു. ഗോപുരത്തില്‍ രാക്ഷസീവേഷം ധരിച്ച ലങ്കാലക്ഷ്മി കാവൽ 
നിന്നിരുന്നു. അവള്‍ ഉച്ചത്തില്‍ അലറികൊണ്ട്‌ ചോദിച്ചു. “ലങ്കാല 
ക്ഷ്മിയായ എന്നെ അവഗണിച്ച്‌, വാനരവേഷത്തില്‍ കള്ളനെപ്പോലെ 
അകത്തേക്ക്‌ കടക്കുന്ന നീ ആരാണ്‌? ഇവിടെ നീ എന്തുചെയ്യാ 
നാണ്‌ പോകുന്നത്‌?” ഇങ്ങനെ ചോദിച്ചുകൊണ്ട്‌ കോപത്താല്‍ കണ്ു 
കള്‍ ചുവന്ന ആ രാക്ഷസി ഹനുമാനെ കാല്‍കൊണ്ട്‌ ചവുട്ടി. ഹനു 
മാന്‍ അവജ്ഞയോടെ ഇടതുകൈ ചുരുട്ടി ഒന്നിടിച്ചു. അവള്‍ ചോര 
ഛര്‍ദ്ദിച്ച്‌ ബോധംകെട്ടുവീണു. അല്‍പ്പസമയത്തിനുശേഷം ബോധം 
തെളിഞ്ഞ്‌ എഴുന്നേറ്റ്‌ അവള്‍ പറഞ്ഞു. “ഹനുമാന്‍! അങ്ങയ്ക്ക്‌ 
മംഗളമുണ്ടാവട്ടെ. പണ്ട്‌ ബ്രഹ്മാവ്‌ എന്നോട്‌ അരുളിച്ചെയ്തിരുന്നു. 
ഇരുപത്തിയെട്ടാമത്തെ ത്രേതായുഗത്തില്‍ ഭഗവാന്‍ ശ്രീനാരായണന്‍ 
ദശരഥപുത്രനായി രാമനെന്ന പേരില്‍ അവതരിക്കും. ജനകന്റെ മക 
ളായി യോഗമായാദേവി സീത എന്നപേരിലും ജനിക്കും. രാമന്‍ 
അനുജനോടും ഭാര്യയോടുംകുടി കാട്ടിലേക്ക്‌ പോകും. അവിടെ 

വെച്ച്‌ സീതയെ രാവണന്‍ അപഹരിച്ചുകൊണ്ടുപോകും. രാമന്‍ 
പിന്നീട്‌ സുഗ്രീവനുമായി സഖ്യം ചെയ്യും. സീതയെ അന്വേഷിച്ച്‌ 
കണ്ടുപിടിക്കാനായി സുഗ്രീവന്‍ വാനരന്മാരെ പറഞ്ഞയയ്ക്കും. 
അവരില്‍ ഒരു വാനരന്‍ രാത്രിയില്‍ ലങ്കയില്‍ വരും. നീ ശകാരി 
ക്കുമ്പോള്‍ അവന്‍ കോപിച്ച്‌ നിന്നെ മുഷ്ടികൊണ്ട്‌ ഇടിക്കും. 
അവന്റെ ഇടിയേറ്റ്‌ നീ പരവശയായിത്തീരുമ്പോള്‍ രാവണന്റെ 
അന്ത്യം അടുത്തു എന്നു മനസ്സിലാക്കിക്കൊള്ളൂ. ബ്രഹ്മദേവന്‍ പറ 
ഞ്ഞത്‌ ഇപ്പോള്‍ സത്യമായി. അങ്ങ്‌ എന്നെ ജയിച്ചതോടെ ലങ്കയെ 
മുഴുവന്‍ ജയിച്ചുകഴിഞ്ഞിരിക്കുന്നു. രാവണന്റെ അന്തഃപുരത്തില്‍ൽ 
അശോകവനിക എന്ന ഒരു ഉദ്യാനമുണ്ട്‌. ധാരാളം ദിവ്യവൃക്ഷങ്ങള്‍ 
നിറഞ്ഞതാണ്‌ ആ പൂങ്കാവനം. ആ ഉദ്യാനത്തിന്റെ നടുവിലായി 
ഒരു ഇരുവുള്‍ മരമുണ്ട്‌, ആ വൃക്ഷത്തിന്റെ ചുവട്ടിലാണ്‌ സീത 
ഇരിക്കുന്നത്‌. ചുറ്റും ഭയങ്കരികളായ രാക്ഷസിമാര്‍ കാവലുണ്ട്‌. സീത 
യെക്കണ്ട്‌ വേഗം മടങ്ങിച്ചെന്ന്‌ രാമനോട്‌ വിവരം അറിയിക്കു. എനി 
ക്കിന്ന്‌ രാമനെ ഓര്‍ക്കാന്‍ കഴിഞ്ഞതിനാല്‍ ഞാൻ ധന്യയായി 
ത്തീര്‍ന്നു. ശ്രീരാമസ്മരണ സംസാരപാശത്തില്‍നിന്നും മോചിപ്പി 
ക്കുന്നതാണല്ലോ. രാമഭക്തനായ അങ്ങയോടുള്ള സത്സംഗവും 
സാധിച്ചു. ഭക്തന്മാരോടൊത്ത്‌ ബന്ധപ്പെടാന്‍ കഴിയുക എന്നത്‌ അതി 
ദുര്‍ല്ലഭമാണ്‌. ഭഗവാന്‍ ശ്രീരാമചന്ദ്രന്‍ എന്നില്‍ പ്രസന്നനായി 
എപ്പോഴും എന്റെ ഹൃദയത്തില്‍ വിളങ്ങുമാറാകണം.” ഇങ്ങനെ ഹനു 
മാനോട്‌ പറഞ്ഞ്‌ ശാപമോക്ഷം വന്ന്‌ ലങ്കാലക്ഷ്മി ലങ്കയെ ഉപേ 
ക്ഷിച്ചുപോയി. 

ഹനുമാന്‍ സമുദ്രം കടന്ന്‌ ലങ്കയിലെത്തിയപ്പോള്‍ സീതയ്ക്കും 
രാവണനും ശരീരത്തിന്റെ ഇടതുഭാഗവും രാമന്‌ വലതുഭാഗവും തുടി 
ച്ചു. (സ്ത്രീകള്‍ക്ക്‌ ഇടതുഭാഗം തുടിക്കുന്നത്‌ നല്ലതാണ്‌. സീതക്ക്‌ 
നന്മയെ സൂചിപ്പിക്കുന്നതായിരുന്നു ആ നിമിത്തം. പുരുഷന്മാര്‍ക്ക്‌ 
വലതുഭാഗം തുടിക്കുന്നത്‌ നല്ലതാണ്‌. ശ്രീരാമന്‌ നന്മയെ സൂചിപ്പി 
ക്കുന്നതായിരുന്നു ആ അനുഭവം. പുരുഷന്മാര്‍ക്ക്‌ ഇടതുവശം തുടി 
ക്കുന്നത്‌ അമംഗളമാണ്‌. രാവണന്‍ നാശത്തെ സൂചിപ്പിക്കുന്നതാ 
യിരുന്നു ആ നിമിത്തം). 


a 


രണ്ടാം സര്‍ഗം 
സീതാപ്രലോഭനം 


ലങ്കാലക്ഷ്മി പോയിക്കഴിഞ്ഞശേഷം, ഹനുമാന്‍ വളരെ ചെറിയ 
സ്വരുപം സ്വീകരിച്ചി രാത്രിയില്‍ ലങ്കയില്‍ പ്രവേശിച്ചു. രാവണന്റെ 
രാജധാനിയില്‍ മുഴുവന്‍ സീതയെ തിരഞ്ഞുനോക്കി. ഒരിടത്തും 
കാണാന്‍ കഴിഞ്ഞില്ല. അപ്പോള്‍ ഹനുമാന്‌ ലങ്കാലക്ഷ്മി പറഞ്ഞത്‌ 
ഓര്‍മ്മവന്നു. അതിനാൽ വേഗത്തില്‍ അശോകവനികയിലേക്ക്‌ 
ചെന്നു. ആ ഉദ്യാന്നത്തില്‍ ദേവോദ്യാനങ്ങളിലെപ്പോലെ ശ്രേഷ്ഠങ്ങ 
ങ്ങളായ ധാരാളം വൃക്ഷങ്ങള്‍ കണ്ടു. രത്നങ്ങള്‍ പതിച്ച കല്പടക 
ളോടുകുടിയ ഒരു തടാകം ആ വനികയില്‍ ഉണ്ടായിരുന്നു. ആ 
ഉദ്യാനം പക്ഷികളുടെ കളകളനാദംകൊണ്ടും മാന്‍ മുതലായ മൃഗ 
ങ്ങളുടെ സഞ്ചാരംകൊണ്ടും മനോഹരമായിരുന്നു. അതിൽ സ്വര്‍ണ്ണ 
നിര്‍മ്മിതമായ വലിയൊരു ഗോപുരമുണ്ടായിരുന്നു. ആ ഉദ്യാനത്തില്‍ 
ഓരോ വൃക്ഷത്തിന്റെ ചുവട്ടിലും ഹനുമാന്‍ സീതയെ അന്വേഷി 
ച്ചു. ഉദ്യാനത്തിന്റെ നടുവിലായി വളരെ ഉയരത്തിലുള്ള ഒരു ക്ഷേത്ര 
മാളിക കണ്ടു. അല്പദുരംകുടി സഞ്ചരിച്ച ഹനുമാന്‍ ആകാശംമു 
ടടത്തക്കവിധത്തില്‍ ഉയര്‍ന്നുനില്‍ക്കുന്ന ഒരു ഇരുവുള്‍വൃക്ഷം 
കണ്ടു. ധാരാളം ഇലകള്‍ തിങ്ങിനിറഞ്ഞതും താഴത്തേക്ക്‌ വെയില്‍ 
വ്യാപിക്കാത്തതും സ്വര്‍ണ്ണനിറത്തിലുള്ള അനേകം പക്ഷികളുടെ 
വാസസ്ഥാനവുമായിരുന്നു ആ വൃക്ഷം. ഹനുമാന്‍ അതിന്റെ മുക 
ളില്‍ക്കയറി ഇരുന്നു. 

ആ മരത്തിനു ചുവട്ടിലെ തറയില്‍ രാക്ഷസസ്ത്രീകളുടെ മദ്ധ്യ 
ത്തില്‍ ഇരിക്കുന്ന സ്രീതയെ ഹനുമാന്‍ കണ്ടു. ഭൂമിയിലേക്കിറങ്ങി 
വന്ന ദേവതയെപ്പോലെ തേജന്വിനിയായിരുന്നു സീതാദേവി. അല 
തരിക്കുകയോ കോതിയൊതുക്കുകയോ ചെയ്യാത്തതിനാല്‍ ഒറ്റക്കെ 
ടായി തുങ്ങിക്കിടക്കുന്ന തലമുടിയോടുകുടിയവളും, അത്യന്തം ദുഃഖി 
തയും, മുഷിഞ്ഞ വസ്ത്രം ധരിച്ചവളും, വെറുംനിലത്ത്‌ കിടക്കുന്ന 
വളും, “രാമ, രാമ” എന്നിങ്ങനെ വിളിച്ചു വിലപിക്കുന്നവളും, തനിക്ക്‌ 
രക്ഷിതാവായി ആരേയും കാണാത്തവളും, ഉപവാസംകൊണ്ട്‌ മെലി 
Baoan 

ഞ്ഞവളുമായ സീതാദേവിയെ മരത്തിന്റെ ഇലകള്‍ക്കിടയില്‍ മറഞ്ഞി 
രുന്ന്‌ ഹനുമാന്‍ കണ്ടു. അദ്ദേഹം തന്നത്താന്‍ പറഞ്ഞു. “ജനകരാ 
ജകുമാരിയെ കാണാന്‍ കഴിഞ്ഞതില്‍ ഞാന്‍ കൃതാര്‍ത്ഥനായി. ധന്യ 
ധന്യനായി. രാമന്റെ കാര്യം സാധിക്കാന്‍ ഭാഗ്യമുണ്ടായത്‌ എനി 
ക്കാണല്ലോ.” 

അപ്പോഴേക്കും അന്തഃപുരത്തിനു പുറത്ത്‌ ആഭരണങ്ങളുടെ 
കിലുക്കം കേള്‍ക്കാന്‍ തുടങ്ങി. ഇതെന്താണ്‌ എന്നുവിചാരിച്ചു 
കൊണ്ട്‌ ഹനുമാന്‍ മരത്തിലെ ഇലകള്‍ക്കിടയില്‍ മറഞ്ഞിരുന്നു. 
അന്തഃപുരസ്ത്രീകളാൽ പരിവാരിതനായി രാവണന്‍ ഉദ്യാനത്തി 
ലേക്ക്‌ വരുന്നത്‌ ഹനുമാന്‍ കണ്ടു. പത്തുശിരസ്സുകളോടും ഇരു 
പതു കൈകളോടും കൂടിയവനും, അഞ്ജനപര്‍വ്വതംപോലെ കറു 
ത്തിരുണ്ട ശരീരത്തോടുകുടിയവനുമായിരുന്നു രാവണന്‍. അദ്ദേ 
ഹത്തെക്കണ്ട്‌ ആശ്ചര്യപ്പെട്ട ഹനുമാന്‍ മരച്ചില്ലകള്‍ക്കിടയില്‍ മറ 
ഞ്ഞിരുന്ന്‌ രാവണന്റെ പ്രവൃത്തികളെന്തെല്ലാമാണെന്ന്‌ നോക്കി. 
രാവണന്‍ സീതയുടെ മുന്‍പില്‍ വന്നുനിന്നു. രാവണന്റേയും കൂടെ 
വന്ന സ്ത്രീകളുടേയും തളകള്‍ കിങ്കിണികള്‍ മുതലായ ആഭരണ 
ങ്ങളുടെ ശബ്ദം കേട്ട സീത വല്ലാതെ ഭയപ്പെട്ടു. കാലുകള്‍ രണ്ടും 
മടക്കി, കുനിച്ച ശിരസ്സ്‌ കാൽമുട്ടുകളില്‍വെച്ച്‌, തന്നില്‍ത്തന്നെ മറ 
ഞ്ഞിരുന്നു. കണ്ണില്‍ കണ്ണീരോടെ രാമനില്‍ത്തന്നെ മനസ്സുറപ്പിച്ചു 
കൊണ്ടാണ്‌ ഇരുന്നത്‌. 

രാവണന്‍ സീതയെ അഭിസംബോധന ചെയ്തുകൊണ്ടു പറഞ്ഞു. 
“സുന്ദരി! നീ എന്നെക്കണ്ട്‌ എന്താണ്‌ ഇങ്ങനെ തന്നില്‍ത്തന്നെ മറ 
ഞ്ഞിരിക്കുന്നത്‌? രാമന്‍ വനവാസികളുടെ മദ്ധ്യത്തിൽ അനുജനോ 
ടൊന്നിച്ച്‌ താമസിക്കുന്നവനാണ്‌. ചിലപ്പോള്‍ ചിലര്‍ക്ക്‌ കാണാന്‍ 
കഴിഞ്ഞുവെന്നുവരാം. പലര്‍ക്കും പലപ്പോഴും കാണാന്‍ കഴിയാറി 
ല്ല. രാമനെ ഞാന്‍ പലലോകങ്ങളിലും ആള്‍ക്കാരെവിട്ട്‌ അന്വേഷി 
പ്പിച്ചുനോക്കി. എത്രയൊക്കെ ബുദ്ധിമുട്ടി തിരഞ്ഞിട്ടും കാണാന്‍ 
കഴിഞ്ഞിട്ടില്ല. രാമന്‍ നിന്നില്‍ തീരെ താല്പര്യമില്ലാത്തവനാണ്‌. 
നീ ആലിംഗനം ചെയ്യാറുണ്ടെങ്കിലും സമീപത്തിരിക്കാറുണ്ടെങ്കിലും 
രാമന്റെ ഉള്ളിന്റെ ഉള്ളില്‍ നിന്നെപ്പറ്റി സ്നേഹത്തിന്റെ ഒരു കണിക 
പോലുമില്ല. നിന്റെ ഗുണങ്ങളേയും നിന്നില്‍നിന്നു കിട്ടുന്ന ഭോഗ 
ങ്ങളേയും അനുഭവിക്കുന്നവനാണെങ്കിലും, അവയെ അറിയാത്ത 
വനാണ്‌ രാമന്‍. തീരെ നന്ദിയില്ലാത്തവനാണ്‌. ഗുണങ്ങളൊന്നുമി 

ല്ലാത്തവനാണ്‌. അധമനാണ്‌. ഞാന്‍ അപഹരിച്ചുകൊണ്ടുവന്നതി 
നാല്‍ ഭവതി ദുഃഖം ശോകം ഭയം ഇവകൊണ്ട്‌ പരവശയായിട്ടാ 
ണല്ലോ ഇരിക്കുന്നത്‌. പത്തുമാസക്കാലമായിട്ടും രാമന്‍ ഇതുവരെ 
അന്വേഷിച്ചുവന്നില്ല. നിന്നിൽ സ്നേഹലേശംപോലുമില്ലാത്ത രാമന്‍ 
എങ്ങനെ വരും? രാമന്‍ ശക്തിയില്ലാത്തവനാണ്‌. എന്റേതെന്ന 
തോന്നല്‍ ഇല്ലാത്തവനാണ്‌. സ്വയം അഭിമാനിയാണ്‌. മുഡ്ദനാണ്‌. 
പണ്ഡിതനാണ്‌ എന്ന്‌ വിചാരിക്കുന്നവനാണ്‌. മനുഷ്യരിൽ അധമ 
നാണ്‌. നിന്നില്‍ സ്നേഹമില്ലാത്ത അവനെക്കൊണ്ട്‌ നിനക്കെന്തു 
പ്രയോജനം? നിന്നിൽ അത്യന്തം സ്നേഹമുള്ളവനും രാക്ഷസച 
ക്രവര്‍ത്തിയുമായ എന്നെ നീ സ്വീകരിക്കു. അങ്ങനെയാണെങ്കില്‍ 
ദേവ-ഗന്ധര്‍വ്വ-നാഗ-യക്ഷ-കിന്നര സ്ത്രീകളുടെയെല്ലാം റാണി 
യായി എന്നോടൊന്നിച്ച്‌ സുഖിച്ചുകഴിയാം.” 

രാവണന്‍ പറഞ്ഞതു കേട്ട സീത കോപംകൊണ്ടും ദുഃഖം 
കൊണ്ടും ആകുലയായിത്തീര്‍ന്നു. ഒരു പുല്‍ക്കൊടി പറിച്ച്‌ മുന്‍പി 
ലിട്ട്‌, തലതാഴ്ത്തികൊണ്ട്‌ പറഞ്ഞു (അധര്‍മ്മിയായ രാവണനോട്‌ 
താന്‍ സംസാരിക്കാന്‍പോലും ഇഷ്‌ടപ്പെടുന്നില്ല എന്ന്‌ സൂചിപ്പിച്ചു 
കൊണ്ടാണ്‌ സീത പുല്ലിനോടെന്നപോലെ സംസാരിച്ചത്‌, രാവണന്റെ 
ഐശ്വര്യങ്ങള്‍ക്കെല്ലാം താന്‍ പുല്ലുവിലയേ കല്പിക്കുന്നുള്ളു 
എന്നും അതിന്‌ അര്‍ത്ഥമുണ്ട്‌). “രാമനെ ഭയന്നതിനാലാണല്ലോ 
അങ്ങ്‌ സന്യാസിവേഷം സ്വീകരിച്ച്‌ ഞങ്ങളുടെ ആശ്രമത്തിലേക്ക്‌ 
വന്നത്‌. രാമനും ലക്ഷ്മണനും ആശ്രമത്തില്‍ ഇല്ലാത്തതരം നോക്കി, 
നായ ഹവിസ്സിനെ എന്നപോലെ, എന്നെ കട്ടുകൊണ്ടുവരികയാ 
ണല്ലോ ചെയ്തത്‌? നീചനായ അങ്ങ്‌ അതിന്റെ ഫലം താമസിയാതെ 
അനുഭവിക്കും. രാമബാണങ്ങളേറ്റ്‌ ശരീരം പിളരുമ്പോള്‍ അദ്ദേഹം 
വെറും മനുഷ്യനല്ലെന്ന്‌ അങ്ങയ്ക്ക്‌ മനസ്സിലാവും. ഉടനെ യമലോ 
കത്തേക്ക്‌ പോവുകയും ചെയ്യാം. സമുദ്രം ദിവ്യാസ്ത്രങ്ങളെ 
ക്കൊണ്ട്‌ വറ്റിച്ചിട്ടോ, സമുദ്രത്തിൽ ശരങ്ങളെക്കൊണ്ട്‌ സേതു ബന്ധി 
ച്ചിട്ടോ അങ്ങയെ കൊല്ലാനായി രാമന്‍ ലക്ഷ്മണനോടൊന്നിച്ച്‌ വരും. 
രാക്ഷാധമനായ അങ്ങയ്ക്ക്‌ അത്‌ കാണാം. അങ്ങയെ പുത്രന്മാ 
രോടും ബന്ധുക്കളോടും സൈന്യത്തോടുംകൂടി സംഹരിച്ച്‌, എന്നെ 
വീണ്ടെടുത്ത്‌ സ്വന്തം രാജ്യത്തേക്ക്‌ കൊണ്ടുപോകും. അതില്‍ സംശ 
യം വേണ്ട.” 

സീതയുടെ അധിക്ഷേപവാക്കുകള്‍ കേട്ട രാവണന്‍ കോപം 

കൊണ്ട്‌ മതിമറന്നു. വാളൂരി സീതയെ വെട്ടിക്കൊല്ലാന്‍ ഒരുങ്ങി, 
പട്ടമഹിഷിയായ മന്ദോദരി രാവണനെ തടുത്തുകൊണ്ട്‌ പറഞ്ഞു. 
“ദുഃഖിതയും, മെലിഞ്ഞവളും, പതിവ്രതയും, പാവവുമായ ഈ മനു 
ഷ്യസ്ത്രീയെ വെറുതെ വിടു. ദേവ-നാഗ-ഗന്ധര്‍വ്വ കന്യകമാര്‍ 
അസംഖ്യംപേര്‍ അങ്ങയ്ക്ക്‌ അധീനത്തിലുണ്ടല്ലോ. അവരെല്ലാം 
അതീവസുന്ദരിമാരാണ്‌. അവരെക്കൊണ്ട്‌ തൃപ്തിപ്പെടു.” മന്ദോ 
ദരി ഇങ്ങനെ പറഞ്ഞപ്പോള്‍ രാവണന്‍ സീതയെ കൊല്ലാനുള്ള ഉദ്യ 
മത്തില്‍നിന്നു പിന്‍മാറി. സീതയ്ക്ക്‌ കാവലിരിക്കുന്ന രാക്ഷസസ്ത്രീ 
കളോട്‌ പറഞ്ഞു. “സീത എന്നെ സ്നേഹിക്കുന്നവളും എനിക്ക്‌ 
വശഗയുമായിത്തീരത്തക്കവിധം നിങ്ങള്‍ പ്രയത്നിക്കുവിന്‍. ഭീഷ 
ണികൊണ്ടും ആദരവോടെയുള്ള്‍ സല്‍ക്കാരങ്ങളെ ക്കൊണ്ടും 
സീതയെ അനുനയിപ്പിക്കാന്‍ നിങ്ങള്‍ ശ്രമിക്കണം. രണ്ടുമാസത്തി 
നുള്ളിൽ സീത എനിക്ക്‌ അധീനയായിത്തീരുകയാണെങ്കില്‍, അവള്‍ 
എന്നോടൊന്നിച്ച്‌ സമ്പല്‍സമൃദ്ധമായ ലങ്കാരാജ്യം അനുഭവിക്കും. 
രണ്ടുമാസം കഴിഞ്ഞിട്ടും എന്നെ സ്വീകരിക്കാന്‍ തയ്യാറാവുന്നില്ലെ 
ങ്കില്‍, അവളെ വെട്ടിക്കൊന്ന്‌ എനിക്ക്‌ പിറ്റേന്ന്‌ രാവിലെ ഭക്ഷണ 
ത്തിനായി പാകംചെയ്തു തരുവിന്‍.” ഇങ്ങനെ രാക്ഷസസ്ത്രീക 
ളോട്‌ പറഞ്ഞ്‌ രാവണന്‍ അന്തഃപുരത്തിലേക്ക്‌ പോയി. 
രാക്ഷസികള്‍ സീതയെ ഭീഷണിപ്പെടുത്തി വശീകരിക്കാന്‍ ആരം 
ഭിച്ചു. രാക്ഷസികളില്‍ ഒരുവള്‍ പറഞ്ഞു. “സീതേ! നീ മഹാരാജാ 
വിനെ സ്വീകരിക്കാന്‍ എന്താണ്‌ താമസിക്കുന്നത്‌?” പിന്നീട്‌ കൂട്ടു 
കാരികളോട്‌ പറഞ്ഞു. “നമുക്ക്‌ ഇവളെ ഇപ്പോള്‍ത്തന്നെ കഷ്ണം 
കഷ്ണമാക്കി വെട്ടിമുറിച്ച്‌ തിന്നാം.” മറ്റൊരുവള്‍ വാളോങ്ങി 
സീതയെ കൊല്ലാന്‍ പാഞ്ഞടുത്തു. പിന്നെ ഒരുവള്‍ വലിയ വായ 
പിളര്‍ന്ന്‌ സീതയെ വിഴുങ്ങാന്‍ ഒരുങ്ങി. ഇങ്ങനെ വിരുപകളായ 
ആ രാക്ഷസസ്ത്രീകള്‍ സീതയെ ഭീഷണിപ്പെടുത്തുന്നതു കണ്ട്‌ 
ത്രിജട എന്ന രാക്ഷസി അവരോട്‌ പറഞ്ഞു (ത്രിജട വിഭീഷണന്റെ 
മകളാണ്‌. സൽസ്വഭാവിനിയാണ്‌). “ദുഷ്ടരാക്ഷസിമാരേ! ഞാന്‍ 
നിങ്ങളുടെ നന്മയ്ക്കുവേണ്ടി പറയുന്നതിനെ കേള്‍ക്കുവിന്‍. കര 
യുന്ന ഈ പാവം സീതയെ നിങ്ങള്‍ ഇനി ഭീഷണിപ്പെടുത്തരുര: 
സീതയെ നിങ്ങളെല്ലാവരും നമസ്കരിക്കുവിന്‍. ഞാന്‍ ഇപ്പോള്‍ 

ss ത? 


സീതാപ്രലോഭ്ങനം 257 
Be src nm 
കൂടി ഒ എരാവതം എന്ന ആനയുടെ ത്ത ലങ്കയിലേക്ക്‌ വരു 
ന്നതുകണ്ടു. ലങ്കാപട്ടണത്തെ മുഴുവന്‍ ചുട്ടെരിച്ച, രാവണനെ സംഹ 
രിദ, സീതയെ മടിയിലിരുത്തി ത്രികുടബര്‍വ്വതത്തിനു മുകളില്‍ ആന 
റത്തിരിക്കുന്നതായി ഞാന്‍ കണ്ടു.. രാവണന്‍ എണ്ണയില്‍ കുളി 
“ തലയോടുകളെക്കൊണ്ടുള്ള മാലത്ചണിഞ്ഞ്‌, നഗ്നനായി, പരിവാ 
രങ്ങളോടൊന്നിച്ച്‌ ചാണകക്കുഴിയില്‍ താണുപോകുന്നതായി കണ്ടു. 
വിഭീഷണന്‍ സന്തോഷത്തോടെ രാമണന്റു പാദസേവ ചെയ്തുകൊണ്ട്‌ 
നില്‍ക്കുന്നതായും ഞാന്‍ കണ്ടു. ഇത്തില്‍നിന്ന്‌ ഒരു കാര്യം മനസ്സി 
ലാക്കാം. രാമന്‍ രാവണനേയും ബന്ധൂക്കളേയും സൈന്യത്തേയും 
കൊന്ന്‌ വിഭീഷണന്‍ ലങ്കാരാജ്യം കൊടുക്കും. സീതയെ മടിയിലി 
രുത്തി സ്വന്തം രാജ്യത്തേക്ക്‌ മടങ്ങിപോകും. ഇതില്‍ സംശയമി 
ല്ല” ത്രിജട പറഞ്ഞതു കേട്ട്‌ ഭയപ്പെട്ട രാക്uധസസ്ത്രീകള്‍ പിന്നെ 
സീതയെ ഭയപ്പെടുത്താനോ ശകാരിക്താനോ നിന്നില്ല. അവര്‍ ഓരോ 
സ്ഥലങ്ങളിലായി കിടന്നുറങ്ങാന്‍ തുടങ്ങി. 
രാക്ഷസസ്ത്രീകളുടെ ഭീഷണിക്കേട്ട്‌ സീത വല്ലാതെ ഭയവിവശ 
യായിത്തീര്‍ന്നു. തന്നെ രക്ഷിക്കാന്‍ ആരേയും കാണാത്തതിനാല്‍, 
താങ്ങാന്‍ കഴിയാത്ത ദുഃഖത്തോടുകൂടിയവളായി ഭവിച്ചു. കണീർ 
നിറഞ്ഞ കണ്ണുകളോടെ സീത തന്തത്താന്‍ പറഞ്ഞു. “നാളെ 
പുലര്‍ന്നാല്‍ ഈ രാക്ഷസികള്‍ എന്തെ കൊന്നുതിന്നും. അതിനാൽ 
ഇപ്പോള്‍ത്തന്നെ ജീവന്‍ ഉപേക്ഷിക്കുന്നതാണ്‌ നല്ലത്‌. എങ്ങനെ 
യാണ്‌ ശരീരത്തെ ഉപേക്ഷിക്കേണ്ടത്‌?”” ഇങ്ങനെ ആലോചിച്ച്‌ ദുഃഖ 
പരവശയായ സീത കുറേനേരം ഉറക്കെ പൊട്ടിക്കരഞ്ഞു. ആത്മഹ 
ത്യക്ക്‌ മറ്റുരായമൊന്നും കാണാത്തതിനാല്‍, താനിരിക്കുന്ന തറയില്‍ 
നില്‍ക്കുന്ന മരത്തിന്റെ ഒരുകൊമ്പു പീടിച്ചുതാഴ്ത്തി അതില്‍ തുങ്ങി 
മരിക്കുവാന്‍ നിശ്ചയിച്ചു. 


ളൃ 


മൂന്നാം സര്‍ഗം 
ഹനുമത്-സീതാ-സംവാദം 


സീത സ്വയം പറഞ്ഞു. “കെട്ടിത്തുങ്ങി' മരിച്ചിട്ടെങ്കിലും ഞാന്‍ 
ഈ ശരീരത്തെ ഉപേക്ഷിക്കട്ടെ. രാമനെ പിരിഞ്ഞ്‌ രാക്ഷസിമാരുടെ 
മദ്യയത്തിലുള്ള ഈ ജീവിതംകൊണ്ട്‌ എന്തു ്രയോജനം? എന്റെ 
ഈ നീണ്ട തലമുടി കഴുത്തില്‍ ചുറ്റിക്കെട്ടി ജീവനെ ഉപേക്ഷിക്കാം.” 
ഇങ്ങനെ മരിക്കാന്‍ ഒരുങ്ങിയ സീതയെക്കണ്ട ഹനുമാന്‍, ദേവിക്കു 
മാത്രം കേള്‍ക്കാന്‍ പറ്റിയ സ്വരത്തില്‍ സാവധാനം പറയാന്‍ തുടങ്ങി. 

“ഇക്ഷവാകുവംശത്തില്‍ ജനിച്ച ദശരഥമഹാരാജാവ്‌ അയോധ്യാ 
ധിപതിയായിരുന്നു. അദ്ദേഹത്തിന്‌ ലോകപ്രസിദ്ധന്മാരും ദേവ 
താരെപ്പോലെ തേജസ്വികളുമായ നാലുപുത്രന്മാരുണ്ടായി. രാമന്‍ 
ലക്ഷ്മണന്‍ ഭരതന്‍ ശത്രുഘ്നന്‍ എന്നാണ്‌ അവരുടെ പേരുകള്‍. 
അവരില്‍ മുത്തവനായ രാമന്‍ അച്ഛന്റെ നിര്‍ദ്ദേശ്രകാരം അനുജ 
നായ ലക്ഷ്മണനോടും പത്നിയായ സീതയോടുംകുടി ദണ്ഡകാര 
ണ്യത്തില്‍ വന്നു. പഞ്ചവടിയില്‍ ഗതമീനദീതീരത്ത്‌ ഒരു പര്‍ണ്ണ 
ശാലയില്‍ അവര്‍ താമസിച്ചുവന്നു. രാമനും ലക്ഷ്മണനും ആശ്രമ 
ത്തില്‍ ഇല്ലാതിരുന്ന സമയംനോക്കി ദുഷ്ടനായ രാവണന്‍ ജനക 
രാജകുമാരിയായ സീതയെ അപഹരിച്ചുകൊണ്ടുപോയി. ദുഃഖപര 
വശനായ രാമന്‍ ലക്ഷ്മണനോടൊന്നിച്ച്‌ കാട്ടിൽ സീതയെ അന്വേ 
ഷിച്ചുനടന്നു. വഴിയില്‍ ചിറകറ്റുകിടക്കുന്ന പക്ഷിരാജനായ ജടാ 
യുവിനെക്കണ്ടു. അദ്ദേഹത്തിന്‌ മോക്ഷം നൽകിയശേഷം രാമന്‍ 
ഭശ്യമുകപര്‍വ്വതത്തില്‍വന്ന്‌ സുഗ്രീവനുമായി സഖ്യം ചെയ്തു. 
അദ്ദേഹത്തിന്റെ ഭാര്യയെ അപഹരിച്ച ബാലിയെക്കൊന്ന്‌ രാമന്‍ 
സുഗ്രീവനെ വാനരരാജാവാക്കിത്തീര്‍ത്തു. സുഗ്രീവന്‍ തന്റെ അധീ 
ത്തിലുള്ള എല്ലാ വാനരന്മാരേയും വരുത്തി സ്റീതയെ അനേഷിച്ചു 
ന ിലുവരാനായി അവരെ നാലുദിക്കുകളിലേക്കും പറഞ്ഞ 
വ ആ വാനരന്മാരില്‍ ഒരുവനാണ്‌ ഞാന്‍. സുഗ്രീവന്റെ മന്ത്രി 
സവ സമ്പാതി പറഞ്ഞതനുസരിച്ച്‌ നൂറുയോജന വിസ്താരമുള്ള 

ദം ചാടിക്കടന്ന്‌ ലങ്കയില്‍ വന്നു. സീതയെ അന്വേഷിച്ചുനടന്ന്‌ 

ഈ അശോകവനികയിലെത്തിച്ചേര്‍ന്നു. ഈ മരത്തിനു ചുവട്ടില്‍, 
ദുഃഖസമുദ്രത്തില്‍ മുഴികിയിരിക്കുന്നവളും രാമപത്നിയുമായ സീത 
യെ എനിക്ക്‌ കാണാന്‍ കഴിഞ്ഞു. അതിനാല്‍ ഞാന്‍ കൃതകൃത്യ 
നായി.” ഇത്രയും പറഞ്ഞ്‌ ഹനുമാന്‍ നിര്‍ത്തി. 

ആകാശത്തില്‍നിന്നും പുറപ്പെട്ടപോലെയുള്ള ഈ വാക്കുകള്‍ 
കേട്ട്‌ സീത ആശ്ചര്യപ്പെട്ടു. “ഞാന്‍ ഈ കേട്ടതെന്താണ്‌? സ്വപ്നമോ 
എന്റെ മനോവിശ്രമമോ ആയിരിക്കുമോ? അതോ സത്യംതന്നെ 
യാണോ? സ്വപ്നമാവാന്‍ സാദ്ധ്യതയില്ല. പത്തു മാസമായി എനിക്ക്‌ 
ഉറക്കം തന്നെയില്ലല്ലോ. ഉറങ്ങിയാലല്ലേ സ്വപ്നം കാണുകയുള്ളു? 
എനിക്ക്‌ കര്‍ണ്ണാമൃതംപോലയുള്ള ഈ വാക്കുകള്‍ പറഞ്ഞ 
അദ്ദേഹം എന്റെ മുന്‍പില്‍ ?പ്രത്യക്ഷമായി വരണമെന്ന്‌ ഞാന്‍ 
പ്രാര്‍ത്ഥിക്കുന്നു.” ഇങ്ങനെ സീത പറഞ്ഞതു കേട്ട ഹനുമാന്‍ മര 
ത്തില്‍നിന്നിറങ്ങി സീതയെ നമസ്കരിച്ചു. ചടകപ്പക്ഷിയെപ്പോലെ 
ചെറിയ ശരീരത്തോടും ചുവന്നമുഖത്തോടും മഞ്ഞനിറത്തോടും 
കുടിയ ഒരു കുട്ടികുരങ്ങന്റെ രുപത്തില്‍ സീതയുടെ മുന്‍പില്‍ തൊഴു 
തുകൊണ്ട്‌ നിന്നു. “ഇത്‌ രാവണന്‍ എന്നെ മയക്കാനായി വാനര 
വേഷത്തില്‍ വന്നതായിരിക്കും” എന്നു വിചാരിച്ച്‌ സീത തല താ 
ഴ്ത്തിനിന്നു. സീതാദേവിയുടെ ചിന്താഗതി മനസ്സിലാക്കിയ ഹനു 
മാന്‍ തൊഴുതുകൊണ്ട്‌ പറഞ്ഞു. “ദേവി! അവിടുന്ന്‌ വിചാരിക്കു 
ന്നതുപോലെയുള്ളവനല്ല ഞാന്‍. മാതാവേ! അവിടുന്ന്‌ എന്നെപ്പ 
റ്റിയുള്ള തെറ്റിദ്ധാരണ ഉപേക്ഷിക്കു. ഞാന്‍ കോസലേന്ദ്രനായ 
രാമന്റെ ദുതനാണ്‌. സുഗ്രീവന്റെ മന്ത്രിയാണ്‌. വായുവിന്റെ പുത്ര 
നാണ്‌. ഹനുമാന്‍ എന്നാണ്‌ എന്റെ പേര്‌.” 

ഇത്രയും കേട്ടപ്പോള്‍ സീത ചോദിച്ചു. “വാനരന്മാരും മനുഷ്യരും 
തമ്മില്‍ ബന്ധപ്പെട്ടതെങ്ങനെ? നീ രാമന്റെ ദുതനാണെന്ന്‌ പറയു 
ന്നുവല്ലോ?” ദേവിക്ക്‌ തന്നെപ്പറ്റിയുള്ള തെറ്റിദ്ധാരണ നീങ്ങിയത 
റിഞ്ഞ്‌ സന്തോഷിച്ച ഹനുമാന്‍ മറുപടി പറഞ്ഞു. “ശബരി പ്രേരി 
പ്പിച്ചതനുസരിച്ച്‌ രാമന്‍ ഭശ്യമുകപര്‍വ്വതത്തില്‍ വന്നു. സുഗ്രീവന്‍ 
രാമലക്ഷ്മണന്മാരെക്കണ്ടു ഭയപ്പെട്ട്‌ രാമന്റെ മനഃസ്ഥിതി അറിയു 
വാന്‍ എന്നെ പറഞ്ഞയച്ചു. ഞാന്‍ ഒരു ബ്രഹ്മചാരിയുടെ വേഷം 
സ്വീകരിച്ച്‌ രാമന്റെ അടുത്തെത്തി. അദ്ദേഹത്തിന്റെ സന്മനസ്സ്‌ മന 
സ്റിലാക്കിയ ഞാന്‍ രാമനേയും ലക്ഷ്മണനേയും തോളിലെടുത്തി 

പര്‍വ്വതത്തില്‍ സുഗ്രീവന്റെ മുന്‍പിലെത്തിച്ചു. സുഗ്രീവനും രാമനും 
പരസ്പരം സഖ്യം ചെയ്തു. സുഗ്രീവന്റെ ഭാര്യയെ ജ്യേഷ്ഠനായ 
ബാലി അപഹരിച്ചിരുന്നു. രാമന്‍ ഒരുബാണംകൊണ്ട്‌ ബാലിയെ 
ക്കൊന്ന്‌ സുഗ്രീവനെ കിഷ്കിന്ധയിലെ രാജാവാക്കി വാഴിച്ചു. ഭവ 
തിയെ അന്വേഷിച്ചു കണ്ടുപിടിക്കാനായി സുഗ്രീവന്‍ ശക്തരായ വാന 
രന്മാരെ എല്ലാ ദിക്കിലേക്കും പറഞ്ഞയച്ചു. യാത്ര പുറപ്പെട്ട എന്നോട്‌ 
രാമന്‍ പറഞ്ഞു. “വായുപുത്രനായ ഹനുമാനേ! നിന്നിലുടെയാണ്‌ 
കാര്യം സാധിക്കാന്‍ പോകുന്നത്‌. ഇതാ എന്റെ പേരെഴുതിയ മോതി 
രം. ഇതിനെ ഒരടയാളമായി സീതയ്ക്ക്‌ കൊടുക്കു.” ഇങ്ങനെ 
പറഞ്ഞ്‌ വിരലില്‍നിന്നും മോതിരം രി എനിക്ക്‌ തന്നു. ഞാന്‍ 
വളരെ കരുതലോടെ സുക്ഷിച്ചുകൊണ്ടുവന്നിരിക്കുന്ന ഈ മോതിരം 
നോക്കൂ.” ഇപ്രകാരം പറഞ്ഞ്‌ മോതിരം സീതയ്ക്കു കൊടുത്ത്‌, 
നമസ്കരിച്ച്‌, ഹനുമാന്‍ അല്പം അകലെമാറി തൊഴുതുകൊണ്ട്‌ 
നിന്നു. 

രാമന്റെ പേരെഴുതിയ മോതിരം കണ്ട്‌ സന്തോഷപരവശയായ 
സീത അതിനെ ശിരസ്സില്‍വച്ച്‌ ആദരിച്ചു. ആനന്ദക്കണ്ണീര്‍ ധാരധാര 
യായി ഒഴുക്കിക്കൊണ്ട്‌ പറഞ്ഞു. “അല്ലയോ വാനര! അങ്ങ്‌ എന്റെ 
ജീവനെ രക്ഷിച്ചവനാണ്‌. ബുദ്ധിമാനാണ്‌. രാമനില്‍ ഉറച്ച ഭക്തി 
യുള്ളവനാണ്‌. രാമന്‌ പ്രിയം ചെയ്യുന്നവനാണ്‌. അദ്ദേഹത്തിന്‌ 
അങ്ങയില്‍ ഉറച്ച വിശ്വാസമുണ്ട്‌. അങ്ങനെയല്ലാത്ത ഒരുവനെ രാമന്‍ 
എന്റെ സമീപത്തേക്ക്‌ അയയ്ക്കുമായിരുന്നില്ല. ഹനുമാനേ! എന്റെ 
ദുഃഖമെല്ലാം അങ്ങ്‌ നല്ലപോലെ കണ്ടുവല്ലോ. എന്നില്‍ രാമന്‍ ദയ 
തോന്നതക്കവിധത്തില്‍ എന്റെ ദയനീയസ്ഥിതി അദ്ദേഹത്തെ പറ 
ഞ്ഞുകേള്‍പ്പിക്കൂ. എനിക്ക്‌ ഇനി രണ്ടുമാസക്കാലമേ ആയുസ്സുള്ളൂ. 
അതിനുള്ളില്‍ രാമന്‍ വന്ന്‌ എന്നെ വീണ്ടുകൊണ്ടുപോയില്ലെങ്കില്‍, 
ദുഷ്ടനായ രാവണന്‍ എന്നെ കൊന്നുതിന്നും. അതിനാല്‍ വേഗ 
ത്തിൽ സൂഗ്രീവനോടും വാനരസൈന്യത്തോടുംകുടിവന്ന്‌, രാവ 
ണനെ പുത്രന്മാരോടും ബന്ധുക്കളോടുമൊന്നിച്ച്‌ വധിച്ച്‌, എന്നെ 
മോചിപ്പിക്കാന്‍ പറയു. അങ്ങനെയാണെങ്കില്‍ അത്‌ രാമന്റെ പരാ 
്രമത്തിനുതക്ക പ്രവൃത്തിയായിത്തീരും. എങ്ങനെയായാല്‍ രാമന്‍ 
രാവണനെക്കൊന്ന്‌ എന്നെ മോചിപ്പിക്കുമോ, ആ വിധത്തില്‍ അങ്ങ്‌ 

ദുഃഖത്തെ വര്‍ണ്ണിച്ചുകൊണ്ട്‌ രാമന്‌ ദേവിയില്‍ ദയയുണ്ടാക്കി 
ത്തീര്‍ക്കല്‍തന്നെ വാക്കുകൊണ്ട്‌ ചെയ്യാവുന്ന ധര്‍മ്മം). 

ഹനുമാന്‍ പറഞ്ഞു. “ദേവി! എനിക്ക്‌ ഭവതിയെ കാണാന്‍ കഴി 
ഞ്ഞുവല്ലോ. രാമന്‍ ലക്ഷ്മണനോടും സുഗ്രീവനോടും വാനരസൈ 
ന്യത്തോടുംകുടി വേഗം ഇവിടെ വരും. രാവണനെ യുദ്ധത്തില്‍ 
ക്കൊന്ന്‌ ഭവതിയെ അയോദ്ധ്യയിലേക്ക്‌ കുട്ടിക്കൊണ്ടു പോകും. 
തീരെ സംശയംവേണ്ട.” സീത ചോദിച്ചു. “രാമന്‍ വാനരസൈന്യ 
ത്തോടൊന്നിച്ച്‌ എങ്ങനെയാണ്‌ സമുദ്രം കടന്ന്‌ ഇവിടെയെത്തുക?” 
ഹനുമാന്‍ പറഞ്ഞു. “എന്റെ ചുമലില്‍ കയറിക്കൊണ്ട്‌ രാമലക്ഷ്മ 
ണന്മാര്‍ ലങ്കയിലെത്തും. സുഗ്രീവന്‍ മുതലായ വാനരന്മാര്‍ സമൂദ്രം 
ചാടിക്കടന്ന്‌ ഇവിടെ വന്നുചേരും. ദേവിക്കുവേണ്ടി അവര്‍ രാക്ഷ 
സന്മാരെയെല്ലാം ഭസ്മമാക്കിത്തീര്‍ക്കും. സംശയിക്കേണ്ട. ദേവി! 
ഇനി എനിക്ക്‌ അനുവാദം തരണം, ഞാന്‍ വേഗത്തില്‍ മടങ്ങിച്ചെന്ന്‌ 
രാമനേയും ലക്ഷ്മണനേയും ഇങ്ങോട്ടുവരാന്‍ പ്രേരിപ്പിക്കുന്നുണ്ട്‌. 
രാമന്‍ എന്നെ വിശ്വസിക്കത്തക്കവിധത്തില്‍ ദേവി എനിക്ക്‌ എന്തെ 
ങ്കിലും ഒരടയാളം തന്നയക്കാന്‍ കനിയണം.” 

സീതാദേവി അല്പനേരം ആലോചിച്ചശേഷം തന്റെ തലമുടിയി 
ലണിഞ്ഞിരുന്ന ചുഡാരത്നം അഴിച്ചെടുത്ത്‌ ഹനുമാന്‍ കൊടുത്തു. 
“ഹനുമാനേ! ഇതു കണ്ടാല്‍ രാമന്‍ അങ്ങയെ വിശ്വസിക്കും. രാമന്‌ 
വിശ്വാസം വരാന്‍ ഞാൻ മറ്റൊരു സംഭവം പറയാം. ഞങ്ങള്‍ ചിത്ര 
കുടത്തില്‍ താമസിച്ചിരുന്ന കാലത്ത്‌ ഒരു ദിവസം ലക്ഷ്മണന്‍ ഫല 
മുലങ്ങള്‍ ശേഖരിക്കാന്‍ പോയിരുന്നു. രാമന്‍ എന്റെ മടിയില്‍ തല 
വച്ച്‌ കിടന്നുറങ്ങിയിരുന്നു. ആ സമയത്ത്‌ ഇന്ദ്രന്റെ മകനായ ജയ 
ന്തന്‍ ഒരു കാക്കയുടെ രൂപത്തില്‍വന്ന്‌ എന്റെ കാലിലെ പെരുവിര 
ലിലെ നഖത്തെ കൊത്താന്‍ തുടങ്ങി. വേദന സഹിക്കാന്‍ വയ്യാതാ 
യപ്പോള്‍ ഞാന്‍ രാമനെ ഉണര്‍ത്തി. എന്റെ കാല്‍വിരല്‍ മുറിഞ്ഞ്‌ 
ചോരയൊഴുകുന്നതു കണ്ട്‌ കോപിച്ച്‌ രാമന്‍ എന്നോട്‌ ചോദിച്ചു. 
“സീതേ! എനിക്ക്രിയമായ ഈ ക്രൂരപ്രവൃത്തി ഏതു ദുര്‍ബുദ്ധി 
യാണ്‌ ചെയ്തത്‌?” ഇങ്ങനെ ചോദിച്ച്‌ നാലുഭാഗത്തേക്കും നോക്കിയ 
രാമന്‍ കൊക്കില്‍ ചോരപുരണ്ടവനും, വീണ്ടും എന്നെ കൊത്താന്‍ 
വരുന്നവനുമായ കാക്കയെ കണ്ടു. രാമന്‍ ഒരു പുല്ലുപറിച്ചെടുത്ത്‌ 
അതില്‍ ദിവ്യാസ്ത്രമന്ത്രം ജപിച്ച്‌ കാക്കയുടെ നേരെ പ്രയോഗിച്ചു. 

ആ പുല്ല്‌ ദിവ്യാസ്ത്രമായി ജ്വലിച്ചുകൊണ്ട്‌ കാക്കയ്ക്കുനേരെ 
പാഞ്ഞെത്തി. ജയന്തനായ ആ കാക്ക ജീവന്‍ രക്ഷിക്കാനായി എല്ലാ 
ലോകങ്ങളിലും പറന്നെത്തി. ഇന്ദ്രൻ ബ്രഹ്മാവ്‌ എന്നിവര്‍പോലും 
അവനെ രക്ഷിക്കാന്‍ ശക്തരായില്ല. ജയന്തന്‍ ഒടുവില്‍ രാമന്റെ 
കാല്‍ക്കൽവീണ്‌ മാപ്പപേക്ഷിച്ചു. തന്നെ ആശ്രയിച്ച കാക്കയോട്‌ 
രാമന്‍ പറഞ്ഞു. “എന്റെ ഈ ബാണം പാഴാവാത്തതാണ്‌. അതി 
നാല്‍ അതിന്‌ നിന്റെ ഒരു കണ്ണ്‌ ലക്ഷ്യമായിത്തീരട്ടെ.* അതനുസ 
രിച്ച്‌ ഒരു കണ്ണ്‌ നഷ്ടപ്പെട്ട കാക്കയായ ജയന്തന്‍ ശ്രീരാമനോട്‌ യാത്ര 
പറഞ്ഞ്‌ പറന്നുയര്‍ന്നുപോയി. അന്നെനിക്കുവേണ്ടി ദിവ്യാസ്ത്രം 
പ്രയോഗിച്ച രാമന്‍ ഇപ്പോള്‍ എന്താണ്‌ എന്നെ ഉപേക്ഷിക്കുന്നത്‌?” 
ഹനുമാന്‍ മറുപടി പറഞ്ഞു. “ദേവി! ഭവതി ഇവിടെയുണ്ടെന്ന്‌ അറി 
ഞ്ഞിരുന്നെങ്കിൽ രാമന്‍ ഇതിനുമുന്‍പുതന്നെ രാക്ഷസരോടുകുടിയ 
ലങ്കയെ ഭസ്മമാക്കുമായിരുന്നു.” സീത പിന്നെ ഹനുമാനോട്‌ 
ചോദിച്ചു. 

“കുഞ്ഞേ! വാനരന്മാരായ നിങ്ങള്‍ എങ്ങനെയാണ്‌ ഭയങ്കരന്മാ 
രായ രാക്ഷസന്മാരോട്‌ യുദ്ധം ചെയ്യുക? വാനരന്മാരെല്ലാം നിന്നെ 
പ്പോലെ ചെറിയ ശരീരത്തോടുകൂടിയവരല്ലേ?” ദേവി പറഞ്ഞതു 
കേട്ട ഹനുമാന്‍ തന്റെ വാസ്തവസ്വരൂപം സ്വീകരിച്ചുനിന്നു. മഹാ 
മേരു മഹേന്ദ്രം എന്നീ പര്‍വ്വതങ്ങളെപ്പോലെയുള്ള വലിയ ശരീരം 
രാക്ഷസന്മാര്‍ക്കുപോലും ഭയത്തെ വളര്‍ത്തുന്നതായിരുന്നു. ഹനു 
മാനെ സ്വന്തം രൂപത്തില്‍ക്കണ്ടു സന്തോഷിച്ച സീത ആ വാനര 
ശ്രേഷ്ഠനോട്‌ പറഞ്ഞു. “പരമശക്തനായ ഹനുമാനേ! നീ രാക്ധസ 
ന്മാരെ സംഹരിക്കാന്‍ ശക്തനാണ്‌. നിന്നെ രാക്ഷസസ്ത്രീകള്‍ 
കാണുംമുന്‍പ്‌ വേഗം രാമന്റെ സമീപത്തേക്ക്‌ പോകൂ.” വിശക്കുന്ന 
ഹനുമാന്‍ പറഞ്ഞു. “ദേവിയെ കണ്ടതിനുശേഷമേ ഭക്ഷണം കഴിക്കൂ 
എന്ന്‌ എനിക്ക്‌ വ്രതമുണ്ടായിരുന്നു. ഇനി പാരണ കഴിക്കാന്‍ അനു 
വാദം തരണം.” സീത സമ്മതിച്ചു. ഹനുമാന്‍ അശോകവനിക 
യില്‍നിന്ന്‌ ധാരാളം പഴങ്ങള്‍ പറിച്ചുതിന്ന്‌ വിശപ്പടക്കി. സീതയെ 
നമസ്കരിച്ച്‌ യാത്രയായി. 

കുറച്ചുദൂരം പോയശേഷം ഹനുമാന്‍ ആലോചിച്ചു. സ്വാമി 
ദുതനെ ഒരു കാര്യത്തിനായി പറഞ്ഞയച്ചാല്‍ അത്‌ സാധിക്കുകയും, 
അതിനു വിരോധം വരാത്തവിധത്തില്‍ മറ്റുചിലതുംകുടി സാധിപ്പിച്ചു 

പോവുകയും ചെയ്യാത്തവന്‍ അധമനാണ്‌. അതിനാല്‍ ഞാന്‍ ചില 
കാര്യങ്ങള്‍കുടി സാധിച്ച്‌, രാവണനെക്കണ്ട്‌ സംസാരിച്ചശേഷം ശ്രീര; 
മന്റെ സമീപത്തേക്ക്‌ മടങ്ങിപ്പോവുന്നുണ്ട്‌. ഇങ്ങനെ നിശ്ചയിച്ച്‌ മഹ; 
ശക്തനായ ഹനുമാന്‍ വൃക്ഷങ്ങള്‍ പറിച്ചു വലിച്ചെറിഞ്ഞും ഒടിച്ച 
തകര്‍ത്തും അശോകവനികയിലെ മരങ്ങളെല്ലാം നിശ്ശേഷം നശിപ്പ 
ച്ചു. സീത ഇരുന്നിരുന്ന തറയില്‍ നില്‍ക്കുന്ന ഇരുവുള്‍ മരമെഃ 
ഴികെ മറ്റെല്ലാ മരങ്ങളും തകര്‍ത്തു. വൃക്ഷങ്ങള്‍ പറിച്ചെറിയുന് 
ഹനുമാനെക്കണ്ട്‌ “ഈ വാനരന്‍ ആരാണ്‌?” എന്ന്‌ രാക്ഷസസ്ത്ര' 
കള്‍ സീതയോട്‌ ചോദിച്ചു. “രാക്ഷസികളായ നിങ്ങള്‍ക്കല്ലേ രാക്ഷ 
സന്മാരുടെ മായയെ അറിയാന്‍ കഴിയൂ? ദുഃഖംകൊണ്ട്‌ പരവഗ 
യായ ഞാന്‍ ഇവന്‍ ആരാണെന്൯ എങ്ങനെ അറിയാനാണ്‌?” എന 
സീത മറുപടി പറഞ്ഞു. ഭയപരവശകളായ രാക്ഷസസ്ത്രീകള്‍ ഓട 
ച്ചെന്ന്‌ രാവണനോട്‌ വിവരം പറഞ്ഞു. “പ്രഭോ! മഹാശക്തനു। 
വാനരസ്വരുപിയുമായ ഒരുവന്‍ സീതയെ വന്നു കണ്ടു സംസാരിച്ച്‌ 
അശോകവനികയിലെ എല്ലാ വൃക്ഷങ്ങളേയും തകര്‍ത്തിരിക്കുന്നു 
ക്ഷേത്രമാളികയും അവന്‍ തല്ലിത്തകര്‍ത്തു. മാളികയെ സംരക്ഷ 
ക്കുന്ന രാക്ഷസന്മാരെയെല്ലാം അവന്‍ കൊന്നു. അവന്‍ ഇപ്പോഗ 
അശോകവനികയില്‍തന്നെ ഉണ്ട്‌.” 

ഉദ്യാനം തകര്‍ത്ത അനിഷ്ടസംഭവം കേട്ട രാവണന്‍ എഴുന്നേ[ 
ഉടനെ കിങ്കരന്മാര്‍ എന്ന പേരില്‍ പ്രസിദ്ധരായ ലക്ഷം രാക്ഷസന്മാഴെ 
ഹനുമാനെ കൊല്ലാനായി പറഞ്ഞയച്ചു. ക്ഷേത്രമാളിക തല്ലിത്അ 
കര്‍ത്ത ഹനുമാന്‍ അതിലെ ഒരിരുമ്പുതുണ്‌ പറിച്ചെടുത്തു. ഹനു൦ 
മാനെക്കണ്ട രാക്ഷസന്മാര്‍ അദ്ദേഹത്തിന്റെ നേരെ പലവിധ ആയ 
ധങ്ങളും പ്രയോഗിച്ചു. ഹനുമാന്‍ അവരെയെല്ലാം ഇരുമ്പുത 
ണുകൊണ്ട്‌ അടിച്ചുകൊന്നു. കിങ്കരന്മാര്‍ കൊല്ലപ്പെട്ടവിവരം കേ; 
കോപംകൊണ്ട്‌ മതിമറന്ന രാവണന്‍ ഹനുമാന്റെ നേരെ പഞ്ചനേ 
നാനായകന്മാരെ പറഞ്ഞയച്ചു. ഹനുമാന്‍ നിഷ്പ്രയാസം അറ 
രേയും കൊന്നു. രാവണന്‍ പിന്നെ അതിശക്തന്മാരായ ഏഴു മന്ത്ര 
പുത്രന്മാരെ പറഞ്ഞയച്ചു. അവരേയും ഹനുമാന്‍ ഇരുമ്പുതുണ 
കൊണ്ട്‌ അടിച്ചുകൊന്നു. രാക്ഷസന്മാരുടെ വരവും പ്രതീക്ഷിച 
ഹനുമാന്‍ ആദ്യം ഇരുന്നിരുന്ന മാളികമുകളില്‍ ചെന്നിരുന്നു. മന്ത്ര 
പുത്രന്മാര്‍ മരിച്ചവിവരം അറിഞ്ഞ രാവണന്‍ ഇളയമകനായ അക്ഷ 
കുമാരനെ, ഹനുമാനെ കൊന്നുവരാന്‍ കല്പിച്ച്‌, പറഞ്ഞയച്ചു 

അക്ഷകുമാരന്‍ ശക്തനും പ്രതാപശാലിയുമായിരുന്നു. അവന്‍ ഹനു 
മാന്റെ നേരെ ശരവര്‍ഷം ചെയ്തു. ഹനുമാന്‍ ആകാശത്തേക്കു 
യര്‍ന്ന്‌ ഇരുമ്പുതൂണുകൊണ്ട്‌ അക്ഷകുമാരന്റെ തലയില്‍ അടിച്ചു. 
അതോടെ അക്ഷകുമാരനും മരിച്ചു. അവന്റെ കുടെവന്ന രാക്ഷസ 
ന്മാരേയും ഹനുമാന്‍ നിശ്ശേഷം സംഹരിച്ചു. അക്ഷകുമാരന്‍ മരിച്ച 
വിവരം അറിഞ്ഞ്‌ രാവണന്‍ വല്ലാതെ ദുഃഖിച്ചു. മുത്തപുത്രനായ 
ഇന്ദ്രജിത്തിനോട്‌ പറഞ്ഞു. “നിന്റെ അനുജനെ കൊന്ന ശത്രുവിനെ 
നേരിടാനായി ഞാന്‍ തന്നെ പോകാം. ഒന്നുകില്‍ ഞാന്‍ അവനെ 
കൊല്ലും. അല്ലെങ്കില്‍ ബന്ധിച്ചുകൊണ്ടുവരുന്നുണ്ട്‌.” 

ഇന്ദ്രജിത്ത്‌ അച്ഛനെ സമാശ്വസിപ്പിച്ചുകൊണ്ട്‌ പറഞ്ഞു. “അച്ഛ! 
അങ്ങ്‌ ദുഃഖിക്കരുത്‌. ഞാന്‍ ജീവിച്ചിരിക്കേ അങ്ങ്‌ എന്താണ്‌ ഇങ്ങനെ 
സങ്കടപ്പെട്ട്‌ സംസാരിക്കുന്നത്‌? ആ വാനരനെ ഞാന്‍ ഉടന്‍ ബ്രഹ്മാ 
സ്ത്രംകൊണ്ട്‌ ബന്ധിച്ച്‌ കൊണ്ടുവരുന്നുണ്ട്‌.” ഇങ്ങനെ പറഞ്ഞ്‌ പരാ 
ക്രമശാലിയായ ഇന്ദ്രജിത്ത്‌ തേരിലേറി വലിയൊരു സൈന്യത്തോടെ 
അശോകവനികയിലേക്ക്‌ ചെന്നു. രാക്ഷസൈന്യങ്ങളുടെ പോരി 
നുവിളികേട്ട ഹനുമാന്‍ ഇരുമ്പുതുണുമായി ആകാശത്തിലേക്ക്‌ 
ഉയര്‍ന്നു. ആകാശത്തില്‍ ഗരുഡനേപ്പോലെ അതിവേഗത്തില്‍ സഞ്ച 
രിക്കുന്ന ഹനുമാനെ ഇന്ദ്രജിത്ത്‌ ശരങ്ങളെക്കൊണ്ട്‌ പിളര്‍ന്നു. എട്ടു 
ബാണങ്ങളെക്കൊണ്ട്‌ ഹനുമാന്റെ ശിരസ്സും, ആറു ബാണങ്ങളെ 
ക്കൊണ്ട്‌ ഹൃദയവും, നാലു ബാണങ്ങളെക്കൊണ്ട്‌ രണ്ടുകാലുകളും, 
ഒരു ശരംകൊണ്ട്‌ വാലും പിളര്‍ന്ന്‌ ഉച്ചത്തില്‍ സിംഹനാദം മുഴക്കി. 
ഇന്ദ്രജിത്തിന്റെ ശരങ്ങള്‍ ഏറ്റിട്ടും ഹനുമാന്‍ പീഡയൊന്നുമുണ്ടാ 
യില്ല. തന്റെ കയ്യിലെ തൂണുകൊണ്ടടിച്ച്‌ ഇന്ദ്രജിത്തിന്റെ തേര്‍ 
തകര്‍ത്തു. കുതിരകളേയും സൂതനേയും കൊന്നു. ശക്തനായ 
മേഘനാദന്‍ ഉടനെ മറ്റൊരു തേരിലേറി ്രഹ്മാസ്ത്രംകൊണ്ട്‌ ഹനു 
മാനെ ബന്ധിച്ച്‌ രാവണന്റെ സമീപത്തേക്ക്‌ കൊണ്ടുപോയി. ശ്രീരാ 
മന്റെ നാമം നിരന്തരം ജപിക്കുന്നവന്‍, വേഗത്തിൽ അജ്ഞാനബന്ധം 
നശിച്ച്‌ മുക്തരായിത്തീരുന്നു. അപ്രകാരമുള്ള മഹിമയോടുകൂടിയ 
രാമന്റെ പാദാരവിന്ദങ്ങളെ ഹൃദയത്തില്‍ സ്മരിച്ചുകൊണ്ടിരിക്കുന്ന 
ഹനുമാന്‍, സദാ ജീവന്മുക്തനാണ്‌. അങ്ങനെയുള്ള അദ്ദേഹത്തെ 
ശരീരത്തില്‍ ഏല്‍ക്കുന്ന നിസ്സാരമായ അസ്ത്രബന്ധനം എങ്ങനെ 
ബാധിക്കാനാണ്‌? 

രാക്ഷസന്മാര്‍ ഹനുമാന്റെ രണ്ടുകൈകളും ചേര്‍ത്തുകെട്ടി. കഴു 
ത്തുമുതല്‍ അരവരെ കയറുകൊണ്ട്‌ വരിഞ്ഞുകെട്ടി. അശോകവനി 
കയില്‍നിന്ന്‌ രാവണന്റെ സമീപത്തേക്ക്‌ നടത്തിക്കൊണ്ടുപോയി. 
ബന്ധനത്തില്‍പ്പെട്ടവനും, ഭയലേശംപോലുമില്ലാതെ ലങ്കാപട്ടണത്തെ 
നോക്കികാണുന്നവനുമായ ഹനുമാനെ കാണാന്‍വന്ന രാക്ഷസന്മാര്‍, 
അദ്ദേഹത്തെ കൈചുരുട്ടി ഇടിച്ചു. ഹനുമാനെ ബ്രഹ്മാസ്ത്രം ബാധി 
ക്കില്ല എന്ന്‌ ്രഹ്മാവ്‌ വരംകൊടുത്തിരുന്നു. അതിനാല്‍ ബ്രഹ്മാ 
സ്ത്രബന്ധനം ക്ഷണനേരംകൊണ്ട്‌ ഹനുമാനെ വിട്ടുപോയി. ആ 
വിവരം അറിഞ്ഞു എങ്കിലും രാവണനെ കാണാന്‍ സന്ദര്‍ഭം കിട്ടു 
മല്ലോ എന്നു കരുതി, കയറുകൊണ്ടുള്ള ബന്ധനത്തില്‍ കുടുങ്ങിയ 
വനെപ്പോലെ ഹനുമാന്‍ രാക്ഷസന്മാരോടൊന്നിച്ച്‌ പോയി. ഹനു 
മാനെ സഭയുടെ മദ്ധ്യത്തിലിരുന്ന രാവണന്റെ മുമ്പിൽ കൊണ്ടു 
നിര്‍ത്തി ഇന്ദ്രജിത്ത്‌ പറഞ്ഞു. “അച്ഛ! നമ്മുടെ രാക്ഷസന്മാരെ പല 
രേയും കൊന്ന ഈ വാനരനെ ഞാനിതാ സ്രഹ്മാസ്ത്രംകൊണ്ട്‌ 
ബന്ധിച്ചു കൊണ്ടുവന്നിരിക്കുന്നു. മന്ത്രിമാരോട്‌ ആലോചിച്ച്‌ ഇനി 
യുക്തമായത്‌ ചെയ്താലും. ഇവന്‍ ഒരു സാധാരണ വാനരനല്ല.” 
ഇന്ദ്രജിത്ത്‌ പറഞ്ഞതു കേട്ട രാവണന്‍ മന്ത്രിയായ പ്രഹസ്തനോട്‌ 
കല്പിച്ചു. “പ്രഹസ്ത! ഇവന്‍ ആരാണെന്നും, എവിടെനിന്ന്‌ വരു 
നവനാണെന്നും, ഇവിടെ എന്തുകാര്യം എന്നും, അശോകവനിക 
നശിപ്പിച്ചതെന്തിനാണെന്നും, നമ്മുടെ അനേകം രാക്ഷസന്മാരെ വധി 
ച്ചത്‌ എന്തിനെന്നും ഇവനോട്‌ ചോദിക്കു.” പ്രഹസ്തന്‍ ആദരവോടെ 
ഹനുമാനോട്‌ ചോദിച്ചു. “അല്ലയോ വാനര! നീ ആരാണ്‌? ആരുടെ 
ദൂതനായിട്ടാണ്‌ ഇങ്ങോട്ടു വന്നത്‌? നീ പേടിക്കേണ്ട. നിന്നെ ഞാന്‍ 
അഴിച്ചുവിടാം. മഹാരാജാവിനോട്‌ സത്യം ബോധിപ്പിക്കൂ.” 

്രഹസ്തന്റെ ചോദ്യംകേട്ട്‌ സന്തോഷിച്ച ഹനുമാന്‍ മൂന്നുലോ 
ങ്ങള്‍ക്കും ഉപദ്രവകാരിയായ രാവണനെ നോക്കി, ശ്രീരാമനെ 
സ്മരിച്ചുകൊണ്ട്‌, രാമന്റെ വിവരം പറയാന്‍ ആരംഭിച്ചു. “ദേവശ 

ത്രുവായ രാവണ! നായ ഹവിസ്സിനെ എന്നപോലെ, സ്വന്തം നാശ 
ത്തിനായി, അങ്ങ്‌ ആരുടെ ഭാര്യയെ അപഹരിച്ചുവോ, ആ രാമന്റെ 
ദുതനാണ്‌ ഞാന്‍. അങ്ങ്‌ സീതയെ കട്ടുകൊണ്ടുപോന്നശേഷം 
രാമന്‍ ദേവിയെ അന്വേഷിച്ച്‌ മതംഗപര്‍വ്വതത്തിലെത്തി. സുഗ്രീവ 
നോട്‌ സഖ്യം ചെയ്തു. രാമന്‍ ഒരു ശരംകൊണ്ട്‌ ബാലിയെക്കൊന്ന്‌ 
സുഗ്രീവനെ കിഷ്കിന്ധയിലെ വാനരരാജാവാക്കി വാഴിച്ചു. വാന 
രരാജാവായ സുഗ്രീവന്‍ അതിശക്തരായ കോടിക്കണക്കിന്‌ വാനര 
ന്മാരോടും രാമലക്ഷ്മണന്മാരോടുംകുടി ഇപ്പോള്‍ പ്രവര്‍ഷണപര്‍വ്വ 
തത്തില്‍ താമസിച്ചുവരുന്നു. സുഗ്രീവന്‍ പറഞ്ഞയച്ചതനുസരിച്ച്‌ 
അസംഖ്യം വാനരന്മാര്‍ സീതയെ പത്തുദിക്കുകളിലും അന്വേഷിച്ചു 
കൊണ്ടിരിക്കുന്നുണ്ട്‌. ആ വാനരന്മിരില്‍ ഒരുവനാണ്‌ ഞാന്‍. വായു 
വിന്റെ പുത്രനാണ്‌. ഹനുമാന്‍ എന്നാണ്‌ എന്റെ പേര്‍. സീതയെ 
അന്വേഷിച്ചാണ്‌ ഇവിടെ വന്നത്‌. ഇവിടെ എനിക്ക്‌ സീതയെ അശോ 
കവനികയില്‍ കാണാന്‍ കഴിഞ്ഞു. അശോകവനികയെ നശിപ്പി 
ചത്‌ വാനരചാപല്യം കൊണ്ടാണ്‌. അങ്ങ്‌ പറഞ്ഞയച്ച രാക്ഷസ 
ന്മാര്‍ പലവിധ ആയുധങ്ങളുമേന്തി എന്നെ കൊല്ലാന്‍ പാഞ്ഞുവ 
ന്നു. ശരീരം എല്ലാവര്‍ക്കും പ്രിയപ്പെട്ടതാണല്ലോ. അതിനെ രക്ഷി 
ക്കാനാണ്‌ എന്നോടെതൃത്ത രാക്ഷസന്മാരെ കൊന്നത്‌. അനന്തരം 
മേഘനാദന്‍ എന്നെ ബ്രഹ്മാസ്ത്രംകൊണ്ട്‌ ബന്ധിച്ചു. ബ്രഹ്മാവിന്റെ 
വരപ്രഭാവത്താല്‍ ബ്രഹ്മാസ്ത്രം എന്നെ തൊട്ടമാത്രയില്‍തന്നെ വിട്ടു 
പോയി. എങ്കിലും കാരുണ്യത്താല്‍ അങ്ങയ്ക്ക്‌ ഹിതം ഉപദേശി 
ക്കാനാണ്‌ ഞാന്‍ കെട്ടില്‍പ്പെട്ടവനേപ്പോലെ ഇങ്ങോട്ട്‌ വന്നത്‌. 
“രാവണ! അങ്ങ്‌ ലോകഗതിയെ നോക്കിക്കണ്ട്‌ വിവേകിയായി 
ത്തീരു. തമോഗുണപ്രധാനമാണ്‌ രാക്ഷസീബുദ്ധി. അതിനെ ഉപേ 
ക്ഷിക്കു. സത്വഗുണ്രധാനമാണ്‌ ദൈവീബുദ്ധി. അതിനെ ആശ്ര 
യിക്കു. അതുകൊണ്ടു മാത്രമേ സംസാരബന്ധത്തില്‍ നിന്ന്‌ മോച 
നം കിട്ടു. അതാണ്‌ ജീവന ഏറ്റവും ഹിതമായിട്ടുള്ളത്‌. അങ്ങ്‌ 
ബ്രഹ്മദേവന്റെ ഉത്തമവംശത്തില്‍ ജനിച്ചവനാണ്‌. പുലസ്ത്യമഹര്‍ഷി 
യുടെ പത്രനും, വിശ്രവസ്സിന്റെ മകനുമാണ്‌. ലോകപാലനായ 
കുബേരന്റെ അനുജനുമാണ്‌. ശരീരമാണെന്നഭിമാനിക്കുമ്പോളാണ്‌ 
രാക്ഷസനായി തോന്നപ്പെടുന്നത്‌. ആത്മദൃഷ്ടിയിലൂടെ നോക്കി 
യാല്‍ രാക്ഷസനല്ല എന്ന ബോധ്യം വരും. അങ്ങ്‌ വികാരങ്ങളെ 

ന്നുമില്ലാത്ത ആത്മാവാണ്‌. ദുഃഖത്തിനു കാരണമായ ശരീരം ഇന്ദ്ര 
യങ്ങള്‍ ബുദ്ധി ഇവയൊന്നുമല്ല. ഇവ അങ്ങയുടേയുമല്ല. ഉറക്ക 
ത്തില്‍ ശരീരവും ഇന്ദ്രിയങ്ങളും ബുദ്ധിയും ലയിക്കുന്നില്ലേ? അതി 
നാല്‍ അവയ്ക്ക്‌ സത്യത്വമില്ല. ഞാന്‍ സത്യമാണ്‌ പറയുന്നത്‌. അങ്ങ്‌ 
അദ്വിതീയനായ ആത്മാവാണ്‌. അങ്ങയ്ക്ക്‌ ഉണ്ടാവുക നില 
നിൽക്കുക നശിക്കുക എന്നീ വികാരങ്ങളൊന്നുമില്ല. എങ്ങും 
നിറഞ്ഞ ആകാശം ഒന്നിനോടും ബന്ധപ്പെടാത്തതുപോലെ, ആത്മാ 
വായ അങ്ങയ്ക്ക്‌ ശരീരത്തോട്‌ യാതൊരു ബന്ധവും ഇല്ല. ശരീരം 
ഇന്ദ്രിയങ്ങള്‍ പ്രാണന്‍ മനസ്സ്‌ ഇവയാണെന്ന്‌ തോന്നുമ്പോളാണ്‌ 
ബന്ധം ഉണ്ടാകുന്നത്‌. ഞാന്‍ ജ്ഞാനമാത്രസ്വരുപനാണ്‌. ജനനമി 
ല്ലാത്തവനാണ്‌. നാശരഹിതനാണ്‌. ആനന്ദസ്വരൂപനാണ്‌ എന്നു 
ബോധിച്ചാല്‍ മുക്തനായിത്തീരാം. ശരീരം ഭുമിയുടെ വികാരമാ 
ണ്‌. അത്‌ താനല്ല. വായുവിന്റെ വികാരമായ പ്രാണനും താനല്ല. 
അഹങ്കാരത്തിന്റെ വികാരമാണ്‌ മനസ്സ്‌. അതും താനല്ല. ബുദ്ധി 
പ്രകൃതിയുടെ വികാരമാണ്‌. അതും ആത്മാവായ താനല്ല. ആത്മാവ്‌ 
ജ്ഞാനസ്വരൂപനും ആനന്ദസ്വരൂപനുമാണ്‌. വികാരങ്ങളൊന്നുമി 
ല്ലാത്തവനാണ്‌. ശരീരം പ്രാണന്‍ ഇന്ദ്രിയങ്ങള്‍ മനസ്സ്‌ ബുദ്ധി ഇവ 
യില്‍നിന്ന്‌ അന്യനാണ്‌. യാതൊരുവിധ മാലിന്യവും ബാധിക്കാത്ത 
വനാണ്‌. എപ്പോഴും ഉപാധികളില്‍നിന്ന്‌ വിട്ടുനില്‍ക്കുന്നവനാണ്‌. 
(ബുദ്ധി മനസ്സ്‌ ഇന്ദ്രിയങ്ങള്‍ ശരീരം ഇവ ആത്മാവിനെ മറയ്ക്കുന്ന 
തുപോലെ തോന്നപ്പെടുന്നവയാണ്‌. അവയാണ്‌ ഉപാധികള്‍). 
ഇങ്ങനെ ആത്മസ്വരുപത്തെ അറിഞ്ഞാല്‍ മുക്തനായിത്തീരും. 
“ബുദ്ധിമാനായ രാവണ! ഞാന്‍ മോക്ഷവപ്രാപ്തിക്കുളള അനു 
ഷ്ഠാനം പറഞ്ഞുതരാം. ശ്രദ്ധിച്ചു കേള്‍ക്കു. വിഷ്ണുഭഗവാനിലുള്ള 
ഭക്തി വളരെവേഗത്തില്‍ മനഃശുദ്ധിയുണ്ടാക്കും. ശുദ്ധമായ മന 
സ്റിൽ ജ്ഞാനം പ്രകാശിക്കും. ജ്ഞാനംകൊണ്ട്‌ താന്‍ ആത്മാവാ 
ണെന്ന അനുഭവം വരും. അതോടെ പരമപദത്തെ പ്രാപിക്കുകയും 
ചെയ്യാം. അതിനാല്‍ ഭക്തിയുണ്ടാവാനായി അങ്ങ്‌ പ്രകൃതിക്കതീത 
നും, സര്‍വ്വവ്യാപിയും പുരാണപുരുഷനുമായ രാമനെ ഭജിക്കു. മന 
സ്സിന്റെ അശുദ്ധികൊണ്ടാണ്‌ അങ്ങയ്ക്ക്‌ രാമനെ ശത്രുവായി തോന്നു 
ന്നത്‌, ശരണാഗതവത്സലനായ രാമനെ അങ്ങ്‌ ആശ്രയിക്കൂ. 
സീതയെ രാമന്‌ സമര്‍പ്പിച്ച്‌, പുത്രന്മാരോടും ബന്ധുക്കളോടുംകുടി 

രാമനെ നമസ്കരിക്കു. എന്നാൽ അങ്ങയ്ക്ക്‌ ഭയത്തില്‍നിന്ന്‌ ശാശ്വ 
തമായ മോചനംകിട്ടും. സ്വന്തം ഹൃദയത്തിൽ ആനന്ദസ്വരുപേണ 
വിളങ്ങുന്ന പരമാത്മാവാണ്‌ രാമന്‍. രാമനെ ഭക്തിയോടുകുടി ആശ്ര 
യിക്കാത്തവന്‍ ദുഃഖസ്വരുപമായ സംസാരസമുദ്രത്തെ കടക്കുക 
എന്നത്‌ അസാദ്ധ്യം തന്നെയാണ്‌. അതിനു തയ്യാറില്ലെങ്കില്‍ അങ്ങ്‌ 
അജ്ഞാനമാകുന്ന തീയില്‍ അനുനിമിഷം നീറുന്നവനായി, താന്‍ 
ചെയ്ത പാപങ്ങളുടെ ഫലമായിട്ട്‌ നാശത്തിലേക്ക്‌ അതിവേഗം നീങ്ങി 
ക്കൊണ്ടിരിക്കും. എത്രകാലം കഴിഞ്ഞാലും അങ്ങയ്ക്ക്‌ സംസാര 
സമുദ്രത്തില്‍നിന്ന്‌ രക്ഷപ്പെടാന്‍ കഴിയില്ല.” 

വായുപുത്രനായ ഹനുമാന്റെ അഗൃതസമാനങ്ങളായ വാക്കുകള്‍ 
രാവണനെ പ്രകോപിപ്പിക്കുകയാണ്‌ ചെയ്തത്‌. ചുവന്ന കണ്ണുകള്‍ 
ഉരുട്ടിമിഴിച്ചുകൊണ്ട്‌ രാവണന്‍ ഹനുമാനോട്‌ പറഞ്ഞു. “നീ വാനര 
ന്മാരില്‍ അധമനും ദുര്‍ബുദ്ധിയുമാണ്‌. അതാണ്‌ എന്റെ മുന്‍പില്‍നി 
ന്ന്‌ തീരെ ഭയമില്ലാതെ ഇങ്ങനെ ചിലയ്ക്കുന്നത്‌. നീ പറഞ്ഞ വന 
വാസിയായ രാമന്‍ ആരാണ്‌? നരാധമനായ അവനെ ഞാന്‍ 
സംഹരിക്കുന്നുണ്ട്‌. ഇപ്പോള്‍ ആദ്യംതന്നെ നിന്നെ ഞാന്‍ കൊല്ലും. 
പിന്നീട്‌ സീതയേയും ലക്ഷ്മണനേയും വധിക്കും. അതിനുശേഷം 
ശക്തനായ സുഗ്രീവനേയും അവന്റെ അനുയായികളായ വാനരന്മാ 
രേയും ഞാന്‍ കൊല്ലുന്നുണ്ട്‌.” രാവണനെ കോപംകൊണ്ട്‌ ദഹിപ്പി 
ക്കത്തക്കവിധത്തില്‍നോക്കി ഹനുമാന്‍ പറഞ്ഞു. “നീചനായ 
രാക്ഷസ! നിന്നെപ്പോലെ കോടിക്കണക്കിനു രാവണന്മാര്‍ എത്ൃ 
ത്താലും എന്റെ ശക്തിക്കുമുന്‍പില്‍ നിസ്സാരന്മാരാണ്‌. ഞാന്‍ 
രാമന്റെ ദാസനാണ്‌. എന്റെ പരാക്രമം അപാരമാണ്‌.” ഹനുമാന്‍ 
ഇങ്ങനെ പറഞ്ഞപ്പോള്‍ “ഇവനെ ഇപ്പോൾത്തന്നെ വെട്ടി 'തുണ്ടംതു 
ണ്ടമാക്കുവിന്‍. ഇവനെ കൊല്ലുന്നത്‌ നമ്മുടെ ബന്ധുക്കളായ രാക്ഷ 
സന്മാര്‍ കണ്ടു രസിക്കട്ടെ” എന്ന്‌ രാവണന്‍ സമീപത്തിൽനിന്നിരുന്ന 
രാക്ഷസനോട്‌ കല്‍പിച്ചു. അവനെ തടുത്തുകൊണ്ട്‌ വിഭീഷണന്‍ 
ജ്യേഷ്ഠനോട്‌ പറഞ്ഞു. “രാജാവേ! പ്രതാപശാലികളായ രാജാക്ക 
ന്മാര്‍ ദുതനെ കൊല്ലുക പതിവില്ല. ഈ വാനരനെ കൊല്ലുകയാണെ 
ങ്കിൽ സീതയുടെ വര്‍ത്തമാനം ആരാണ്‌ പിന്നെ രാമനെ അറിയി 
ക്കുക സീതയുടെ വിവരം അറിഞ്ഞാലല്ലേ രാമന്‍ അങ്ങയോട്‌ 
യുദ്ധത്തിനു വരികയുള്ളു? അപ്പോഴല്ലേ അങ്ങയ്ക്ക്‌ രാമനെ 

കൊല്ലാന്‍ കഴിയു? അതിനല്ലേ അങ്ങ്‌ തരം നോക്കിയിരിക്കുന്നത്‌? 
അതിനാല്‍ ഇവനെ കൊല്ലുന്നതിനു തുല്യമായ എന്തെങ്കിലും ഒരു 
ശിക്ഷ കൊടുത്ത്‌ പറഞ്ഞയക്കണമെന്നാണ്‌ എന്‍റെ അഭിപ്രായം. 
ഇവന്‍ മടങ്ങിച്ചെന്ന്‌ രാമനോട്‌ വിവരം പറയട്ടെ. അങ്ങനെയാണെ 
ങ്കില്‍ അങ്ങയ്ക്ക്‌ രാമനോടും സുഗ്രീവനോടും യുദ്ധം ചെയ്യാന്‍ 
സന്ദര്‍ഭം കിട്ടുമല്ലോ.” വിഭീഷണന്‍ പറഞ്ഞതു കേട്ട രാവണന്‍ രാക്ഷ 
സന്മാരോട്‌ കല്പിച്ചു. “വാനരന്മാര്‍ക്ക്‌ വാലില്‍ വലിയ സ്നേഹ 
മാണെന്ന്‌ കേട്ടിട്ടുണ്ട്‌. അതിനാല്‍ ഇവന്റെ വാലില്‍ തുണിചുറ്റി എണ്ണ 
നനച്ച്‌ തീക്കൊളുത്തി തെരുവില്‍കുടെ കൊണ്ടുനടക്കുവിന്‍. വാൽ 
കരിഞ്ഞുനശിച്ചതിനുശേഷം ഇവനെ വിട്ടയക്കുവിന്‍. വാല്‍ നഷ്ട 
പ്പെട്ടു ചെല്ലുന്ന ഇവനെ വാനരന്മാര്‍ കാണട്ടെ.” “അങ്ങനെ ആവാം” 
എന്നു സമ്മതിച്ച്‌ രാക്ഷസന്മാര്‍ ചണനൂല്‍, വസ്ത്രങ്ങള്‍ മുതലാ 
യവകൊണ്ട്‌ ഹനുമാന്റെ വാലില്‍ചുറ്റിക്കെട്ടി എണ്ണ നനച്ചു. വാലിന്റെ 
അറ്റത്ത്‌ തീ കൊളുത്തി. ഹനുമാനെ കയറുകളെക്കൊണ്ട്‌ വരിഞ്ഞു 
കെട്ടി തോളില്‍ എടുത്ത്‌ അവര്‍ തെരുവിലുടെ നടന്നു. ഇവന്‍ കള്ള 
നാണ്‌ എന്ന്‌ ഘോഷിച്ചുകൊണ്ടും, പെരുമ്പറകള്‍ മുഴക്കികൊണ്ടും, 
ഹനുമാനെ ഓരോ തെരുവിലുടേയും രാക്ഷസന്മാര്‍ കൊണ്ടുനടന്നു. 
അവര്‍ ഇടയ്ക്കിടക്ക്‌ മുഷ്ടിചുരുട്ടി ഹനുമാനെ ഇടിക്കുകയും 
ചെയ്തിരുന്നു. ഹനുമാന്‍ ഇതിനെല്ലാം പ്രതികാരം ചെയ്യണമെന്നു 
കരുതി, അവരുടെ ഉപദദവങ്ങളെല്ലാം സഹിച്ചു. 

പടിഞ്ഞാറെ ഗോപുരത്തിനു സമീപത്തെത്തിയപ്പോള്‍ ഹനുമാന്‍ 
തന്റെ ശരീരം വളരെ ചെറുതാക്കി. അതോടെ കെട്ടുകള്‍ അഴിഞ്ഞു 
വീണു. വീണ്ടും പര്‍വ്വതാകാരനായിത്തീര്‍ന്ന ഹനുമാന്‍ ഗോപുര 
ത്തിലേക്ക്‌ ചാടി ഒരു തുണുപറിച്ചെടുത്തു. തന്നെ ബന്ധിച്ചുകൊ 
ണ്ടുപോയിരുന്ന രാക്ഷസന്മാരെയെല്ലാം തുണുകൊണ്ട്‌ അടിച്ചുകൊ 
ന്നു. അതിനുശേഷം ഓരോ മാളികയുടേയും മുകളില്‍ ചാടിക്കയറി 
വാലിലെ തീകൊണ്ട്‌ അതിന്‌ തീ കൊളുത്തി. അങ്ങനെ ലങ്കയിലെ 
ഗൃഹങ്ങളെയെല്ലാം ചുട്ടുചാമ്പലാക്കി. “അച്ഛാ! മകനേ! നാഥാ!” 
എനെണല്ലാം നിലവിളിച്ചുകൊണ്ട്‌ രാക്ഷസസ്ത്രീകള്‍ തീയില്‍വീണു 
വെന്തുമരിച്ചു. വിഭീഷണന്റെ ഗൃഹമൊഴികെ മറ്റെല്ലാം ഹനുമാന്‍ 
അഗ്നിക്ക്‌ ഇരയാക്കി. ഒടുവിൽ ഹനുമാന്‍ സമുദ്രത്തില്‍ച്ചാടി 
വാലിലെ തീ കെടുത്തി. അഗ്നി വായുവിന്റെ സ്നേഹിതനായതിനാ 

ലും, സീത അഗ്നിയെ പ്രാര്‍ത്ഥിച്ചതിനാലും, അഗ്നി ഹനുമാന്‌ 
അത്യന്തം ശീതളനായിട്ടാണ്‌ അനുഭവപ്പെട്ടത്‌. ശ്രീരാമന്റെ നാമസ്മ 
രണംകൊണ്ടുതന്നെ ആധ്യാത്മികം ആധിദൈവികം ആധിഭതികം 
എന്നീ സംസാരതാപങ്ങള്‍പോലും നശിക്കുന്നു. അങ്ങനെയുള്ള 
രാമന്റെ ദുതനായ ഹനുമാനെ വെറും സാധാരണ അഗിക്ക്‌ ദഹിപ്പി 
ക്കുവാന്‍ കഴിയുമോ? ഒരിക്കലുമില്ല. 


ട 


അഞ്ചാം സര്‍ഗം 
ഹനുമത്‌-പ്രത്യാഗമനം 


അനന്തരം സീതയെ നമസ്കരിച്ചുകൊണ്ട്‌ ഹനുമാന്‍ പറഞ്ഞു. 
“ദേവി! രാമന്റെ സമീപത്തേക്കു പോകാന്‍ എനിക്ക്‌ അനുജ്ഞ ത 
ന്നാലും. ഞാന്‍ അവിടെച്ചെന്ന ഉടനെ രാമന്‍ അനുജനോടൊന്നിച്ച്‌ 
ഭവതിയെ കാണാന്‍ ഇങ്ങോട്ട്‌ വരും.” ഇങ്ങനെ പറഞ്ഞ്‌ സീതയെ 
മുന്നുപ്രദക്ഷിണംവച്ച്‌ നമസ്കരിച്ച്‌ യാത്ര പുറപ്പെട്ടുകൊണ്ട്‌ ഹനു 
മാന്‍ വീണ്ടും പറഞ്ഞു. “ദേവി! ഭവതിക്ക്‌ മംഗളം ഭവിക്കട്ടെ. ഞാന്‍ 
പോകുന്നു. അവിടുന്ന്‌, ലക്ഷ്മണനോടും കോടിക്കണക്കിന്‌ വാന 
രസൈന്യത്തോടുംകൂടിയ സുഗ്രീവനോടുമൊന്നിച്ച്‌ രാമനെ താമ 
സിയാതെ കാണും.” ദുഃഖപരവശയായ സീത പറഞ്ഞു. “അങ്ങയെ 
കണ്ടതോടെ ഞാന്‍ എന്റെ ദുഃഖം മറന്നിരുന്നു. ഇപ്പോള്‍ അങ്ങ്‌ 
പോവുകയാണല്ല്ലോ. രാമന്റെ വര്‍ത്തമാനം കേള്‍ക്കാതെ ഞാന്‍ 
ഇനി എങ്ങനെ ജീവിക്കും?” ഹനുമാന്‍ പറഞ്ഞു. അങ്ങനെയാണെ 
ങ്കിൽ ദേവി എന്റെ തോളില്‍ കയറി ഇരുന്നുകൊള്ളു. ഭവതിക്ക്‌ 
സമ്മതമാണെങ്കില്‍ ഞാന്‍ ഇപ്പോള്‍ത്തന്നെ രാമന്റെ സമീപത്തിലെ 
ത്തിക്കാം.” സീത മറുപടി പറഞ്ഞു. “രാമന്‍ സമുദ്രം വറ്റിച്ചോ, 
ശരങ്ങളെക്കൊണ്ട്‌ സേതുബന്ധിച്ചോ വാനരസൈന്യത്തോടൊന്നിച്ച്‌ 
ഇവിടെ വന്ന്‌ രാവണനെ സംഹരിച്ച്‌ എന്നെ വീണ്ടുകൊണ്ടുപോവു 
കയാണെങ്കില്‍, അദ്ദേഹത്തിന്റെ കീര്‍ത്തി ശാശ്വതമായി നില 
നില്‍ക്കും. അതിനാല്‍ അങ്ങ്‌ വേഗം പോകൂ. ഞാന്‍ എങ്ങനെയെ 
ങ്കിലും ജീവന്‍ നിലനിര്‍ത്താന്‍ ശ്രമിക്കാം.” ഇങ്ങനെ പറഞ്ഞ്‌ സീത 
ഹനുമാന്‍ യാത്രാനുമതി കൊടുത്തു. 

സീതയെ നമസ്കരിച്ച്‌ ഹനുമാന്‍ സമുദ്രത്തിന്റെ വടക്കെക്കര 
യിലേക്കു ചാടാനായി ത്രികൂടപര്‍വ്വതത്തിനു മുകളില്‍ കയറി. മുപ്പതു 
യോജന വലിപ്പമുള്ള ശരീരത്തോടുകൂടിയവനായിത്തീര്‍ന്ന്‌ ഉച്ച 
ത്തിൽ സിംഹനാദം മുഴക്കിക്കൊണ്ട്‌ ഹനുമാന്‍ സമുദ്രത്തിനുമീതെ 
വടക്കോട്ട്‌ ചാടി. വടക്കേക്കരയില്‍ കാത്തിരിക്കുന്ന വാനരന്മാര്‍ 
ഹനുമാന്റെ സിംഹനാദം കേട്ടു. ഹനുമാന്‍ വരുന്നു എന്നു മനസ്സി 

ലാക്കി അവര്‍ പ്രതിശബ്ദം പുറപ്പെടുവിച്ചു. “ശബ്ദംകൊണ്ടുതന്നെ 
ഹനുമാന്‍ കാര്യം സാധിച്ചിട്ടാണ്‌ വരുന്നതെന്ന്‌ മനസ്സിലാക്കാം, 
നോക്കൂ! ഹനുമാന്റെ വരവ്‌” എന്നിങ്ങനെ വാനരന്മാര്‍ പരസ്പരം 
പറഞ്ഞു. അപ്പോഴേക്കും ഹനുമാന്‍ മഹേന്ദ്രപര്‍വ്വതത്തിന്റെ മുക 
ളില്‍ ചാടിവീണു. “കണ്ടു സീതയെ. ലങ്കാനഗരത്തേയും ഉദ്യാന 
ത്തേയും തകര്‍ത്തു. രാവണനോട്‌ സംഭാഷണം ചെയ്തു. അതി 
നുശേഷമാണ്‌ ഞാന്‍ മടങ്ങിവന്നത്‌. നമുക്ക്‌ ഇപ്പോള്‍ത്തന്നെ രാമ 
ന്റേയും സുഗ്രീവന്റേയും സമീപത്തേക്ക്‌ പോകാം” എന്ന്‌ ഹനുമാന്‍ 
പറഞ്ഞു. ഇതുകേട്ട്‌ വാനരന്മാര്‍ ഹനുമാനെ ആലിംഗനം ചെയ്തു. 
ചിലര്‍ ഹനുമാന്റെ വാല്‌ ചുംബിച്ചു. ചിലര്‍ ഹനുമാന്റെ മുന്‍പില്‍ 
നൃത്തം ചെയ്തു. ഹനുമാനെ മുന്നില്‍നടത്തിക്കൊണ്ട്‌ വാനരന്മാര്‍ 
പ്രവര്‍ഷണപര്‍വ്വതത്തിലേക്ക്‌ പുറപ്പെട്ടു. കിഷ്കിന്ധയുടെ സമീപ 
ത്തെത്തിയ വാനരന്മാര്‍ സുഗ്രീവന്റെ “മധുവനം” എന്ന ഉദ്യാനം 
കണ്ടു. വാനരന്മാര്‍ അംഗദനോട്‌ പറഞ്ഞു. “ഞങ്ങള്‍ക്ക്‌ നല്ല 
വിശപ്പും ദാഹവും ഉണ്ട്‌. ഈ ഉദ്യാനത്തില്‍ക്കയറി പഴങ്ങള്‍തിന്ന്‌ 
വിശപ്പു മാറ്റാം. ധാരാളം തേനും കഴിക്കാം. അങ്ങ്‌ അനുവാദം 
തന്നാലും.” 

അംഗദന്‍ മറുപടി പറഞ്ഞു. “ഹനുമാനാണ്‌ കാര്യം സാധിച്ചത്‌. 
അദ്ദേഹത്തിന്റെ പ്രസാദത്താല്‍ മതിയാവോളം ഫലമുലങ്ങള്‍ തിന്നു 
കൊള്ളൂ.” അംഗദന്‍ അനുവദിച്ചതോടെ വാനരന്മാര്‍ മധുവനത്തിൽ 
പ്രവേശിച്ച്‌ ഇഷ്ടംപോലെ തേന്‍കുടിക്കാനും പഴങ്ങള്‍ തിന്നാനും 
തുടങ്ങി. സുഗ്രീവന്റെ അമ്മാമനായ ദധിമുഖന്‍ എന്ന വാനരനാണ്‌ 
മധുവനത്തിന്റെ മേല്‍നോട്ടം വഹിച്ചിരുന്നത്‌. അദ്ദേഹത്തിന്റെ പ്രേര 
ണയനുസരിച്ച്‌ കാവല്‍ക്കാരായ വാനരന്മാര്‍ ഹനുമാന്‍ മുതലായ 
വാനരന്മാരെ തടുത്തു. അവര്‍ തങ്ങളെ തടുത്ത വാനരന്മാരെ മുഷ്ടി 
കൊണ്ടിടിച്ചും കാല്‍കൊണ്ട്‌ ചവുട്ടി അരച്ചും ധാരാളം തേന്‍ കൂടി 
ച്ചു. ഇഷ്ടംപോലെ പഴങ്ങളും തിന്നു. കോപിച്ച ദധിമുഖന്‍ അനു 
യായികളോടൊന്നിച്ച്‌ സുഗ്രീവനോട്‌ ചെന്ന്‌ ആവലാതി പറഞ്ഞു. 
“രാജാവേ! വളരെക്കാലമായി രക്ഷിച്ചുവരുന്ന അങ്ങയുടെ മധുവനം 
അംഗദനും ഹനുമാനും വാനരന്മാരുംകുടി നിശ്ശേഷം നശിപ്പിച്ചിരി 
ക്കുന്നു.” ദധിമുഖന്‍ പറഞ്ഞതു കേട്ടപ്പോള്‍ സുഗ്രീവന്‌ സന്തോഷ്‌ 
മായി. അദ്ദേഹം പറഞ്ഞു. “ഹനുമാന്‍ സീതയെക്കണ്ട്‌ മടങ്ങി 

ന്നിരിക്കുന്നു. അല്ലെങ്കിൽ എന്റെ മധുവനത്തെ നോക്കാന്‍പോലും 
അവര്‍ക്ക്‌ ധൈര്യം വരില്ല. അതിലും ഹനുമാന്‍ തന്നെയാവും കാര്യം 
സാധിച്ചിരിക്കുക. ഇതില്‍ സംശയമില്ല.” 

സുഗ്രീവന്‍ പറഞ്ഞതു കേട്ട്‌ സന്തോഷിച്ച രാമന്‍ ചോദിച്ചു. 
“രാജാവേ! അങ്ങ്‌ സീതയെ സംബന്ധിച്ച്‌ എന്താണ്‌ പറഞ്ഞത്‌?” 
സുഗ്രീവന്‍ മറുപടി പറഞ്ഞു. “ദേവ! സീതയെ കണ്ടുകഴിഞ്ഞു. 
ഹനുമാന്‍ മുതലായ വാനരന്മാര്‍ എന്റെ മധുവനത്തില്‍ പ്രവേശിച്ചി 
രിക്കുന്നു, അവര്‍ അവിടെ ഇഷ്ടംപോലെ പഴങ്ങള്‍ പറിച്ചുതിന്നു 
ന്നു. തേന്‍ കുടിക്കുന്നു. സീതയെ കാണാതെയാണ്‌ തിരിച്ചുവന്ന 
തെങ്കില്‍ അവര്‍ക്ക്‌ മധുവനത്തില്‍ പ്രവേശിക്കാന്‍ ധൈര്യം വരി 
ല്ല.” ഇങ്ങനെ രാമനെ സമാധാനിപ്പിച്ചശേഷം സുഗ്രീവന്‍ ദധിമുഖ 
നോടും അദ്ദേഹത്തിന്റെ ഭൃത്യരായ വാനരന്മാരോടും പറഞ്ഞു. 
“നിങ്ങള്‍ പേടിക്കേണ്ട. അംഗദന്‍ ഹനുമാന്‍ മുതലായ വാനരന്മാ 
രോട്‌ വേഗം എന്നെ വന്നു കാണാന്‍ പറയൂ.” ഇതുകേട്ട്‌ അവര്‍ 
അതിവേഗത്തില്‍ മധുവനത്തില്‍ച്ചെന്ന്‌ അംഗദനോടും ഹനുമാ 
നോടും പറഞ്ഞു. “രാമനോടും ലക്ഷ്മണനോടുംകൂടിയ സുൂഗ്രീ 
വന്‍ നിങ്ങളെ കാണാന്‍ കാത്തിരിക്കുന്നു. അവര്‍ മൂന്നുപേരും 
അത്യന്തം സന്തോഷിച്ചിരിക്കുകയാണ്‌. അവര്‍ നിങ്ങളെ കാണാന്‍ 
ബദ്ധപ്പെട്ടുകൊണ്ടിരിക്കുന്നു.” ദധിമുഖന്‍ ഇങ്ങനെ പറഞ്ഞപ്പോള്‍ 
വാനരന്മാര്‍ അംഗദനേയും ഹനുമാനേയും മുന്‍നിര്‍ത്തി ആകാശ 
ത്തിലൂടെ ചാടി സുഗ്രീവന്റെ മുന്‍പില്‍ച്ചെന്നു വീണു. 

“കണ്ടു സുരക്ഷിതയായി സീതയെ” എന്നു പറഞ്ഞ്‌ ഹനുമാന്‍ 
ശ്രീരാമന്റെ കാല്‍ക്കല്‍ നമസ്കരിച്ചു. അനന്തരം സുഗ്രീവനേയും 
നമസ്കരിച്ചു. ഹനുമാന്‍ ശ്രീരാമനോട്‌ അറിയിച്ചു. “രാജേന്ദ്ര! ദുഃഖ 
പരവശയായ സീതാദേവി അങ്ങയോട്‌ ക്ഷേമാന്വേഷണം പറഞ്ഞി 
രിക്കുന്നു, അശോകവനികയില്‍ ശിംശപാവൃക്ഷത്തിനു ചുവട്ടിൽ 
രാക്ഷസികളാൽ ചുറ്റപ്പെട്ടവളായിട്ടാണ്‌ ദേവി ഇരിക്കുന്നത്‌. ആഹാ 
രമൊന്നും കഴിക്കാത്തവളും, അത്യന്തം മെലിഞ്ഞവളും, മുഷിഞ്ഞ 
വസ്ത്രം ധരിച്ചവളും, ‘രാമ! രാമ!” എന്നുപറഞ്ഞ്‌ കരയുന്നവളുമായ 
സീതാദേവിയെ മരത്തിനുമുകളില്‍ ഇരുന്നുകൊണ്ട്‌ ഞാന്‍ സമാശ്വ 
സിപ്പിച്ചു. അവിടുത്തെ ജനനം, ദണ്ഡകാരണ്യഗമനം, സ്ീതാപഹര 


ണം, സുഗ്രീവസഖ്യം, ബാലിവധം, സുഗ്രീവന്‍ പറഞ്ഞയച്ച വാനര 
SSS RN RR 

ന്മാരുടെ സീതാന്വേഷണം എന്നിവയെ ഞാന്‍ ചൊല്ലി കേള്‍പ്പിച്ചു 
ആ വാനരന്മാരിൽ ഒരുവനായ ഞാന്‍ ലങ്കയില്‍ അശോകവനിം 
യില്‍ ഇരുവുള്‍ മരത്തിനു മുകളില്‍ എത്തിയിരിക്കുന്നു എന്നു; 
സീതാദേവിയെ കാണാന്‍ കഴിഞ്ഞതില്‍ എന്റെ പ്രയത്നം സഫഃ 
മായി എന്നും ഞാന്‍ പറഞ്ഞു. ഞാന്‍ സുഗ്രീവന്റെ മന്ത്രിയു 
രാമന്റെ ദാസനുമാണെന്നും പറഞ്ഞു. അതുകേട്ട്‌ സന്തോഷിച്ച ദേറ 
“എനിക്ക്‌ കര്‍ണ്ണാമൃതമായ ഈ വിവരം പറഞ്ഞവന്‍ എന്റെ മുന്‍പിര 
വന്നാലും” എന്ന്‌ പറഞ്ഞു. ഞാന്‍ മരത്തില്‍നിന്നിറങ്ങി ഒരു ചെറി 
വാനരന്റെ രൂപത്തില്‍ ദേവിയെ നമസ്കരിച്ച്‌ തൊഴുതുകൊണ 
അല്പം മാറിനിന്നു. ഞാന്‍ ആരാണ്‌ എനെല്ലാം സീത ചോദിച്ച 
ഞാന്‍ എല്ലാം വിസ്തരിച്ച്‌ പറഞ്ഞുകൊടുത്തു. അതിനുശേഷ 
അവിടുത്തെ മോതിരവും അടയാളമായി കൊടുത്തു. അതോഖഒ 
എന്നില്‍ പൂര്‍ണ്ണവിശ്വാസം വന്ന ദേവി പറഞ്ഞു. “ഹനുമന്‍! രാവു 
പകലും രാക്ഷസികളാല്‍ പീഡിപ്പിക്കപ്പെടുന്ന എന്നെ അങ്ങ്‌ കണട 
വല്ലോ. അതെല്ലാം രാമനോട്‌ വിസ്തരിച്ച്‌ പറയു.” 

“ഞാന്‍ സീതയെ ആശ്വസിപ്പിച്ചുകൊണ്ട്‌ പറഞ്ഞു. “ദേവ 
രാമനും ഭവതിയെതന്നെ ചിന്തിച്ച്‌ അത്യന്തം ദുഃഖിതനാണ്‌. ഭവൻ 
യുടെ വിവരമൊന്നുമറിയാത്തതിനാല്‍ രാവും പകലും സങ്കടപ്പെ; 
കൊണ്ടാണ്‌ രാമന്‍ കഴിയുന്നത്‌. ഞാന്‍ ഇപ്പോള്‍ത്തന്നെ ചെന 
രാമനോട്‌ വിവരം അറിയിക്കുന്നുണ്ട്‌. ഭവതിയുടെ വിവര 
കേള്‍ക്കുന്ന മാത്രയില്‍ രാമന്‍ ലക്ഷ്മണനോടും സുഗ്രീവനോടു 
വാനരസൈന്യങ്ങളോടുംകുടി ഇവിടേക്ക്‌ വരും. രാവണനെ കു। 
ത്തോടുകുടി വധിച്ച്‌ ഭവതിയെ സ്വന്തം രാജ്യത്തേക്ക്‌ കൂട്ടിക്കൊണ 
പോകും. മഹാപ്രഭുവായ രാമന്‍ എന്നെ വിശ്വസിക്കാന്‍ തക്ക എനെ 
ങ്കിലും ഒരടയാളം എനിക്ക്‌ തന്നാലും.” ഞാന്‍ ഇങ്ങനെ പറഞ 
പ്പോള്‍ സീതാദേവി ശിരസ്സിലണിഞ്ഞിരുന്ന ചുഡാരത്നം എനിക 
തന്നു. ചിത്രകുടത്തില്‍ താമസിച്ചിരുന്നപ്പോള്‍ നടന്ന ജയന്തനെന 
കാക്കയുടെ കഥയും അടയാളവാക്യമായി പറഞ്ഞുതന്നു. പിന്ന്‌ 
നിറഞ്ഞ കണ്ുകളോടെ എന്നോട്‌ പറഞ്ഞു. “രാമനോട്‌ എറെ 
സ്നേഹാന്വേഷണം പറയൂ. ഞാന്‍ ലക്ഷ്മണനോട്‌ ചില കഠിന൨ 
ക്കുകള്‍ പറഞ്ഞിരുന്നു. അറിവില്ലായ്മകൊണ്ട്‌ ഞാന്‍ അങ്ങ 
പറഞ്ഞുപോയതാണ്‌. അത്‌ സദയം ക്ഷമിക്കാന്‍ ലക്ഷ്മണനേ: 

പറയൂ. രാമന്‍ എന്നെ വേഗം മോചിപ്പിക്കത്തക്കവിധത്തില്‍ ദയ 
യോടെ പ്രവര്‍ത്തിക്കാന്‍ അപേക്ഷിക്കു.' ഇങ്ങനെ പറഞ്ഞ്‌ താങ്ങാന്‍ 
കഴിയാത്ത ദുഃഖത്തോടെ കരയുന്ന ദേവിയെ ഞാന്‍ ആശ്വസിപ്പിച്ചു. 

“അനന്തരം ഇങ്ങോട്ട്‌ മടങ്ങി വരുന്നതിനു മുന്‍പായി രാവണന്‌ 
പ്രിയപ്പെട്ട അശോകവനിക എന്ന ഉദ്യാനത്തെ ഞാന്‍ തല്ലിത്ത 
കര്‍ത്തു. എന്നെ കൊല്ലാന്‍ വന്ന അസംഖ്യം രാക്ഷസന്മാരേയും, 
രാവണന്റെ മകനായ അക്ഷകുമാരനേയും കൊന്നു. രാവണനെ 
കണ്ട്‌ സംസാരിച്ചു. ലങ്കയെ മുഴുവന്‍ ചുട്ടുപൊട്ടിച്ചതിനുശേഷമാണ്‌ 
ഞാന്‍ മടങ്ങി വന്നിരിക്കുന്നത്‌.” ഹനുമാന്‍ പറഞ്ഞ വിവരങ്ങള്‍ 
കേട്ട്‌ അത്യന്തം സന്തോഷിച്ച രാമന്‍ പറഞ്ഞു. “ഹനുമന്‍! അങ്ങ്‌ 
ചെയ്ത കാര്യങ്ങള്‍ ദേവന്മാര്‍ക്കുപോലും ദുഷ്കരങ്ങളാണ്‌. ഈ 
ഉപകാരത്തിനു തക്കതായ പ്രത്യുപകാരം ഞാന്‍ കാണുന്നില്ല. 
ഇപ്പോള്‍ ഞാന്‍ എന്റെ എല്ലാമെല്ലാം ഇതാ അങ്ങയ്ക്ക്‌ തരുന്നു.” 
ഇങ്ങനെ പറഞ്ഞ്‌ രാമന്‍ ഹനുമാനെ മാറോടുചേര്‍ത്ത്‌ ഗാഡഗാഡ്ം 
ആലിംഗനംചെയ്തു. സ്നേഹം കൊണ്ടൊഴുകുന്ന കണ്ണീരോടെ 
ഹനുമാനോട്‌ വീണ്ടും പറഞ്ഞു. “എന്റെ ആലിംഗനം ദുര്‍ല്ലഭമാണ്‌. 
അങ്ങ്‌ എന്റെ ഉത്തമഭക്തനാണ്‌. എനിക്ക്‌ ഏറ്റവും പ്രിയപ്പെട്ടവനാ 
ണ്‌. അതാണ്‌ ആലിംഗനത്തിലൂടെ ഞാന്‍ എന്റെ സര്‍വ്വസ്വവും 
അങ്ങയ്ക്ക്‌ തന്നത്‌.” ശ്രീരാമന്റെ പാദാരവിന്ദങ്ങളെ തുളസിപ്പൂ 
കൊണ്ട്‌ ഭക്തിയോടെ പുജിച്ചാൽത്തന്നെ വിഷ്ണുപദ്രപാപ്തിയാണ്‌ 
അനുഭവം. അങ്ങനെയുള്ള രാമനാല്‍ ആലിംഗനം ചെയ്യപ്പെട്ട ഹനു 
മാന്റെ പുണ്യവൈഭവത്തെ ആര്‍ക്കാണ്‌ വാഴ്ത്താന്‍ കഴിയുക? 


യുസഡകാണ്ഡം 


ഒന്നാം സര്‍ഗം 
ലങ്കാരപയാണം 


ഹനുമാന്റെ വാക്കുകള്‍കേട്ട്‌ സന്തോഷിച്ച രാമന്‍ പറഞ്ഞു. “ദേവ 
താര്‍ക്കുപോലും അസാധ്യമായ കാര്യങ്ങളാണ്‌ ഹനുമാന്‍ നിര്‍വ്വ 
ഹിച്ചത്‌. നുറുയോജനദൂരം സമുദ്രം ചാടിക്കടക്കാനും, ലങ്കയേയും 
രാക്ഷസന്മാരേയും തകര്‍ക്കാനും ആര്‍ക്കാണ്‌ സാധിക്കുക? ദുതന്‍ 
ചെയ്യേണ്ട കാര്യം ഹനുമാന്‍ വേണ്ടപോലെ നടത്തിയിരിക്കുന്നു. 
സുഗ്രീവ! ഇത്രയും സമര്‍ത്ഥനായി ഇതുവരെ ആരും ഉണ്ടായിട്ടില്ല. 
ഇനി ആരും ഉണ്ടാവാനും പോകുന്നില്ല. സീതയെ കണ്ടതിനാല്‍ 
ഹനുമാന്‍ എന്നേയും ലക്ഷ്മണനേയും രഘുവംശത്തേയും രക്ഷി 
ചിരിക്കുന്നു. സീതയെ വീണ്ടെടുക്കൽ അത്യാവശ്യമാണ്‌. എന്നാല്‍ 
സമുദ്രത്തെപ്പറ്റി ഓര്‍ക്കുമ്പോള്‍ എന്റെ മനസ്സ്‌ തളരുന്നു. സമുദ്രം 
കടന്നാലല്ലേ സീതയെ കാണാന്‍ കഴിയു?” 

ശ്രീരാമന്‍ ഇങ്ങനെ പറഞ്ഞപ്പോള്‍ സുഗ്രീവന്‍ മറുപടി പറഞ്ഞു. 
“രാജാവേ! മുതലകളും തിമിംഗലങ്ങളും നിറഞ്ഞ സമുദ്രം നമുക്ക്‌ 
കടക്കാം. ലങ്കയെ ആക്രമിക്കാം. രാവണനെ കൊല്ലുകയും ചെയ്യാം. 
അങ്ങ്‌ ചിന്തയെ ഉപേക്ഷിക്കു. ചിന്ത കാര്യത്തിന്‌ വിഘ്നകരമാണ്‌. 
പരമശക്തരും ശുരന്മാരുമായ ഈ വാനരന്മാരെ നോക്കു. ഇവര്‍ 
അങ്ങയ്ക്കുവേണ്ടി അഗ്നിപ്രവേശംപോലും ചെയ്യാന്‍ സന്നദ്ധരാണ്‌. 
സമുദ്രം കടക്കാനാണ്‌ നമ്മള്‍ ആദ്യം പ്രയത്നിക്കേണ്ടത്‌. അങ്ങ്‌ 
ലങ്കയില്‍ എത്തിച്ചേര്‍ന്നാല്‍ത്തന്നെ രാവണന്‍ കൊല്ലപ്പെട്ടുവെന്നാണ്‌ 
എന്റെ അഭിപ്രായം. വില്ലെടുത്തവരില്‍ അങ്ങയ്ക്ക്‌ എതിര്‍ നില്‍ 
ര്‍ാന്‍ മുന്നുലോകങ്ങളിലും ഞാന്‍ ആരേയും കാണുന്നില്ല. നമുക്ക്‌ 
അനുകുചങ്ങളായ പല നിമിത്തങ്ങളും കാണപ്പെടുന്നുണ്ട്‌.” 

സുഗ്രീവന്‍ ഇപ്രകാരം പറഞ്ഞപ്പോള്‍ അതിനെ അംഗീകരിച്ചു 
കൊണ്ട്‌ രാമന്‍ ഹനുമാനോട്‌ ചോദിച്ചു. “നമുക്ക്‌ എങ്ങനെയെങ്കിലും 
a കടക്കാം. ദേവന്മാര്‍ക്കും അസുരന്മാര്‍ക്കും പ്രവേശിക്കാന്‍ 
വ യാത്തതാണല്ല്ലോ ലങ്ക. അതിന്റെ സ്വരൂപം പറഞ്ഞുതരു. അതു 

സ്ലിലാക്കിയശേഷം വേണ്ടതു ചെയ്യാം.” ശ്രീരാമന്റെ ചോദ്യം 

കേട്ട്‌ വിനയാന്പിതനായ ഹനുമാന്‍ തൊഴുതുകൊണ്ട്‌ അറിയിച്ചു. 
“ദേവ! എനിക്ക്‌ കാണാന്‍ കഴിഞ്ഞവിധം ഞാന്‍ പറയാം. ത്രികൂട 
പര്‍വ്വതത്തിന്റെ കൊടുമുടിയിലാണ്‌ ലങ്കാപട്ടണം സ്ഥിതിചെയ്യുന്ന 
ത്‌. സ്വര്‍ണ്ണംപതിച്ച മതിലുകളോടും സ്വര്‍ണ്ണവരാന്തകളോടും കൂടി 
യതും, നിര്‍മ്മലജലം നിറഞ്ഞ കിടങ്ങുകളോടുകുടിയതും, തടാക 
ങ്ങള്‍ ശോഭിക്കുന്ന ഉദ്യാനങ്ങളോടുകുടിയതും, രത്നത്തൂണുകളോ 
ടുകൂടിയ അനേകം മണിമാളികകളോടും കൂടിയതുമാണ്‌ ലങ്കാപു 
രി. പടിഞ്ഞാറേ ഗോപുരത്തെ ആയിരക്കണക്കിന്‌ ആനപ്പടകളാണ്‌ 
രക്ഷിച്ചുകൊണ്ടിരിക്കുന്നത്‌. വടക്കേ ഗോപുരത്തെ ലക്ഷക്കണക്കിന്‌ 
കൂതിരപടയാളികളും, കിഴക്കേ ഗോപുരത്തെ കോടിക്കണക്കിന്‌ 
കാലാളുകളും, തെക്കെ ര്‍ഗാപുരത്തെ ലക്ഷകണക്കിന്‌ തേരിലേറിയ 
സൈനികരുമാണ്‌ രക്ഷിച്ചുകൊണ്ടിരിക്കുന്നത്‌. നഗരമധ്യത്തെ ആന 
കുതിര തേര്‍ കാലാള്‍ എന്നീ അസംഖ്യം ചതുരംഗ പടയാളികളും 
രക്ഷിച്ചുകൊണ്ടിരിക്കുന്നു. കോട്ടമതിലിനു മുകളില്‍ ദൂരത്തേക്ക്‌ 
പ്രയോഗിക്കാവുന്ന യന്ത്രായുധങ്ങളും ഘടിപ്പിച്ചിട്ടുണ്്‌. അങ്ങനെ 
യൊക്കെയാണെങ്കിലും ഞാന്‍ രാവണന്റെ സൈന്യത്തില്‍ നാലി 
ലൊരു ഭാഗം നശിപ്പിച്ചു. ലങ്കാനഗരത്തെ മുഴുവന്‍ ദഹിപ്പിച്ചു. 
സ്വര്‍ണ്ണഗോപുരം തകര്‍ത്തു. ശതഘ്‌നികള്‍ സംക്രമങ്ങള്‍ എന്നീ 
അസംഖ്യം ആയുധങ്ങളേയും തകര്‍ത്തു. അവിടത്തെ ദര്‍ശനമാ 
ത്രത്താല്‍ത്തന്നെ ലങ്ക ഭസ്മമായിത്തീരും. അതിനാല്‍ വേഗം പുറ 
പ്പെടുക. നമുക്ക്‌ ഈ വാനരസൈന്യത്തോടെ തെക്കെ സമുദ്രതീര 
ത്തിലേക്ക്‌ പോകാം.” 

ഹനുമാന്‍ പറഞ്ഞതുകേട്ട്‌ രാമന്‍ പറഞ്ഞു. “സുഗ്രീവ! സൈന്യ 
ങ്ങളോട്‌ പുറപ്പെടാന്‍ പറയൂ. ഇത്‌ “വിജയ” എന്ന മുഹൂര്‍ത്തമാണ്‌. 
ഈ സമയത്ത്‌ പുറപ്പെട്ട്‌ ഞാന്‍ രാവണനേയും ലങ്കാനഗരത്തേയും 
നിശ്ശേഷം നശിപ്പിക്കുന്നുണ്ട്‌. അതിനുശേഷം സീതയെ വീണ്ടുകൊ 
ണ്ടുവരികയും ചെയ്യാം. എന്റെ വലത്തുകണ്്‌ തുടിക്കുന്നു. അത്‌ 
നല്ല ഒരു ലക്ഷണമാണ്‌. ശക്തരായ വാനരസൈന്യം പുറപ്പെടട്ടെ. 
സേനാനായകന്മാര്‍ സൈന്യത്തെ മുന്നിലും പിന്നിലും ഇടത്തും 
വലത്തും ഭാഗങ്ങളിലും രക്ഷിച്ചുകൊണ്ട്‌ സഞ്ചരിക്കട്ടെ. ഞാന്‍ ഹനു 
മാന്റെയും ലക്ഷ്മണന്‍ അംഗദന്റേയും തോളിലേറി സഞ്ചരിക്കാം. 
സുഗ്രീവ! അങ്ങ്‌ എന്റെ സമീപത്തുതന്നെ സഞ്ചരിക്കണം. ഗജന്‍ 

ഗവയന്‍ ഗവാക്ഷന്‍ മൈന്ദന്‍ ദ്വിവിദന്‍ നളന്‍ നീലന്‍ സുഷേണന്‍ 
ജാംബവാന്‍ എന്നിവരും മറ്റുള്ള വാനരന്മാരും സൈന്യത്തോടൊ 
ന്നിച്ച്‌ പുറപ്പെടട്ടെ.” ഇങ്ങനെ വാനരന്മാരോട്‌ പറഞ്ഞശേഷം രാമന്‍ 
ലക്ഷ്മണനോടും സുഗ്രീവനോടുമൊന്നിച്ച്‌ സൈന്യത്തിന്റെ മധ്യ 
ത്തില്‍ സഞ്ചരിച്ചു. “രാമന്റെ സാന്നിധ്യത്തില്‍ നമുക്ക്‌ രാവണനെ 
കൊല്ലണം” എന്ന്‌ പറഞ്ഞുകൊണ്ട്‌ വിക്രമശാലികളായ വാനരന്മാര്‍ 
വേഗത്തില്‍ സഞ്ചരിക്കാന്‍ തുടങ്ങി. വാനരസൈന്യത്താല്‍ ചുറ്റ 
പ്പെട്ട്‌ ഹനുമാന്റേയും അംഗദന്റേയും ചുമലില്‍ ഇരിക്കുന്ന രാമനും 
ലക്ഷ്മണനും, നക്ഷത്രങ്ങളാല്‍ ചുറ്റപ്പെട്ട സുര്യനേയും ചന്ദ്രനേയും 
പോലെ ശോഭിച്ചു. ഭൂമി മുഴുവന്‍ നിറഞ്ഞുകൊണ്ട്‌ വാനരസൈന്യ 
ങ്ങള്‍ യാത്ര ചെയ്തു. വാലുകളെ ചലിപ്പിച്ചുകൊണ്ടും വൃക്ഷങ്ങളെ 
പുഴക്കിയെറിഞ്ഞുകൊണ്ടും, പര്‍വ്വതങ്ങള്‍ കയറിക്കടന്നുകൊണ്ടും 
അവര്‍ വായുവേഗത്തില്‍ സഞ്ചരിച്ചു. വാനരന്മാര്‍ എണ്ണിക്കണക്കാ 
ക്കാന്‍ കഴിയാത്തവിധത്തില്‍ അത്രയും അധികംപേരുണ്ടായിരുന്നു. 
വിശ്രമമില്ലാതെ രാവും പകലും യാത്ര ചെയ്ത്‌, പലപല വനങ്ങളും 
സഹ്യം മലയം എന്നീ പര്‍വ്വതങ്ങളും കടന്ന്‌, അവസാനം അവര്‍ 
തെക്കെ സമുദ്രതീരത്തിലെത്തി. 

രാമനും ലക്ഷ്മണനും ഹനുമാന്റേയും അംഗദന്റേയും തോളില്‍ 
നിന്നിറങ്ങി. രാമന്‍ സുഗ്രീവനോടൊന്നിച്ച്‌ സമുദ്രത്തിന്‌ സമീപ 
ത്തില്‍ച്ചെന്നു പറഞ്ഞു. “നമ്മളെല്ലാം സമുദ്രതീരത്തിലെത്തിച്ചേര്‍ന്നി 
രിക്കുന്നു. ഇനി മുന്നോട്ട്‌, ഉപായമില്ലാതെ പോകാന്‍ സാധ്യമല്ല. 
അതിനാല്‍ വാനരസൈന്യങ്ങള്‍ ഇവിടെ വിശ്രമിക്കട്ടെ. നമുക്ക്‌ സമു 
ദ്രത്തെ കടക്കാനുള്ള വഴി ആലോചിക്കാം.” രാമന്‍ പറഞ്ഞതു കേട്ട 
സുഗ്രീവന്‍ വാനരസൈന്യങ്ങളോട്‌ വിശ്രമിക്കാന്‍ പറഞ്ഞു. സേനാ 
നായകന്മാര്‍ വാനരസൈന്യത്തെ രക്ഷിച്ചുകൊണ്ട്‌ നിന്നു. വലിയ 
വലിയ തിരമാലകളോടും മുതല തിമിംഗിലം മുതലായ ജലജീവിക 
ളോടും കുടിയതും അഗാധമായതുമായ സമുദ്രത്തെ കണ്ട്‌ രാമനും 
ലക്ഷ്മണനും വാനരന്മാരും വിഷാദമഗ്നരായി. “എങ്ങിനെയാണ്‌ 
ഈ സമുദ്രം കടക്കുക? ഇന്നുതന്നെ രാക്ഷസാധമനായ രാവണനെ 
നമുക്ക്‌ കൊല്ലണമല്ലോ.” ഇങ്ങനെ പരസ്പരം പറഞ്ഞുകൊണ്ട്‌ വാന 
രന്മാര്‍ രാമന്റെ ചുറ്റും ചെന്നുകുടി. 

രാമന്‍ സീതയെപ്പറ്റി ചിന്തിച്ച്‌ ദുഃഖപരവശനായി പലവിധ ആവ 

ന 
ലാതികളും പറഞ്ഞ്‌ കരഞ്ഞു. രാമന്‍ അദ്വിതീയനാണ്‌. (തന്നി 
നിന്നന്യമായിട്ടൊന്നുമില്ലാത്തവനാണ്‌). ജ്ഞാനസ്വരൂപനാണ്‌. നാശ 
രഹിതനാണ്‌. പരമാത്മാവാണ്‌. രാമന്റെ പരമാര്‍ത്ഥതത്വത്തെ അറി 
യുന്നവര്‍ക്കുപോലും ദുഃഖസ്പര്‍ശമുണ്ടാവില്ല. ആ സ്ഥിതിക്ക്‌ ആന 
ന്ദസ്വരൂപനായ രാമനെ എങ്ങിനെ ദുഃഖം ബാധിക്കാനാണ്‌? ദുഃഖം 
സന്തോഷം ഭയം ക്രോധം ലോഭം മോഹം മദം എന്നീ വികാരങ്ങള്‍ 
അജ്ഞന്മാര്‍ക്കു മാത്രമുളളവയാണ്‌. ജ്ഞാനസ്വരൂപനായ രാമന്‌ 
അവ എങ്ങിനെ ഉണ്ടാവും. ശരീരമാണ്‌ താനെന്നഭിമാനിക്കുന്ന ജീവ 
നാണ്‌ ദുഃഖം. ബുദ്ധി മനസ്സ്‌ ശരീരം ഇവയൊന്നും ജ്ഞാനസ്വരൂപ 
നായ രാമനില്ല. ശരീരമോ ശരീരാഭിമാനമോ ഇല്ലാത്ത രാമന്‌ 
ദുഃഖവും ഇല്ല. ദുഃഖം മുതലായ വികാരങ്ങള്‍ ബുദ്ധിയുടേതാണ്‌. 
ബുദ്ധിക്കു സാക്ഷിയായ ആത്മാവിന്റേതല്ല. രാമന്‍ പുരാണപുരു 
ഷനാണ്‌. എപ്പോഴും പ്രകാശിക്കുന്നവനാണ്‌. ആനന്ദസ്വരൂപനാണ്‌. 
യാതൊരുവിധ കര്‍മ്മവും ഇല്ലാത്തവനാണ്‌. അങ്ങനെയാണെങ്കിലും 
മായയുടെ ഉള്ളില്‍പ്പെട്ട അജ്ഞന്മാര്‍ സത്വാദിഗുണങ്ങളിലൂടെ 
നോക്കുമ്പോള്‍, അവര്‍ക്ക്‌ രാമന്‍ സുഖിയായും ദുഃഖിയായും തോന്ന 
പെടുകയാണ്‌. 

രണ്ടാം സര്‍ഗം 
രാവണമന്ത്രാലോചന 


ഹനുമാന്‍ ലജംയില്‍ ചെയ്ത പ്രവര്‍ത്തികള്‍ ദേവന്മാര്‍ക്കുപോലും 
ചെയ്യാന്‍ കഴിയാത്തവയായിരുന്നു. അതിനെപ്പറ്റി ചിന്തിച്ചു രാവണന്‍ 
തലകുനിച്ചിരുന്നു. മന്ത്രിമാരെയെല്ലാം വിളിച്ചു പറഞ്ഞു. “ഹനു 
മാന്‍ ഇവിടെ വന്ന്‌ ചെയ്ത പരാക്രമങ്ങള്‍ നിങ്ങളെല്ലാവരും കണ്ട 
താണല്ലോ. ആര്‍ക്കും പ്രവേശിക്കാന്‍ കഴിയാത്ത ലങ്കയില്‍ കടന്നു 
വന്നു. സുരക്ഷിതയായ സീതയെ കണ്ട്‌ സംസാരിച്ചു. ഞാന്‍ പറ 
ഞ്ഞയച്ച രാക്ഷസന്മാരേയെല്ലാം കൊന്നു. മന്ദോദരീപുത്രനായ 
അക്ഷകുമാരനെയും വധിച്ചു. ലങ്കയെ മുഴുവന്‍ ചുട്ടുചാമ്പലാക്കി. 
നിങ്ങളെയെല്ലാം നിസ്സാരന്മാരാക്കിത്തീര്‍ത്ത്‌ സമുദ്രം ചാടിക്കടന്ന്‌ 
അവന്‍, കോട്ടമൊന്നും കൂടാതെ, മടങ്ങിപോവുകയും ചെയ്തു. ഇനി 
ഇപ്പോള്‍ നമ്മളെന്താണ്‌ ചെയ്യേണ്ടത്‌? ബുദ്ധിമാന്മാരായ നിങ്ങളെ 
ല്ലാവരുംകൂടി ആലോചിച്ച്‌ എനിക്ക്‌ ഹിതകരമായ തീരുമാനം എടു 
ക്കണം.” 

രാവണന്‍ പറഞ്ഞതു കേട്ട രാക്ഷസമന്ത്രിമാര്‍ മറുപടി പറഞ്ഞു. 
“ദേവ! ലോകങ്ങളെ മുഴുവന്‍ ജയിച്ച അങ്ങയ്ക്ക്‌ രാമനെപ്പറ്റി ഭയ 
പ്പെടേണ്ട ആവശ്യമെന്താണ്‌? അങ്ങയുടെ മകനായ മേഘനാദന്‍ 
ഇന്ദ്രനെ ബന്ധിച്ച്‌ ലങ്കയില്‍ തടവുകാരനാക്കി താമസിപ്പിച്ചില്ലേ. 
അങ്ങ്‌ കുബേരനെ ജയിച്ച്‌ പുഷ്പകവിമാനം കൊണ്ടുവന്ന്‌ അനുഭ 
വിക്കുന്നില്ലേ? അങ്ങയ്ക്ക്‌ യമനെ നിഷ്പ്രയാസം ജയിക്കാന്‍ കഴി 
ഞ്ഞു. കാലദണ്ഡിനെപ്പറ്റിപ്പോലും അങ്ങയ്ക്ക്‌ പേടി തോന്നിയില്ല. 
വരുണനെ വെറും ഒരു ഹുംകാരം കൊണ്ടാണ്‌ അങ്ങ്‌ ജയിച്ചത്‌. 
അസുരപ്രമാണിയായ മയന്‍ അങ്ങയെ ഭയപ്പെട്ടിട്ടല്ലേ പുത്രിയായ 
മന്ദോദരിയെ അങ്ങയ്ക്ക്‌ വിവാഹം ചെയ്തുതന്നത്‌? ഇപ്പോഴും 
അദ്ദേഹം അങ്ങയ്ക്ക്‌ അധീനനായിട്ടല്ലേ ജീവിക്കുന്നത്‌? മറ്റുള്ള 
അസുരന്മാരുടെ കാര്യം പിന്നെ പറയാനുണ്ടോ? ഹനുമാന്‍ ഇവിടെ 
അാണിച്ച ചാപല്യങ്ങള്‍ക്ക്‌ കാരണം ഞങ്ങളുടെ അവജ്ഞയാണ്‌. 
വെറും ഒരു കുരങ്ങനോട്‌ പരുഷം കാണിക്കല്‍ പോരായ്മയല്ലേ 

എന്ന്‌ വിചാരിച്ച്‌ ഞങ്ങള്‍ അടങ്ങിയിരുന്നു. ഞങ്ങള്‍ ഉദാസീനരം 
യിരുന്നതിനാലാണ്‌ അവന്‌ ഇവിടെ പരുഷം കാണിക്കാന്‍ കഴി 
ഞ്ഞത്‌. ഞങ്ങള്‍ അല്പം മനസ്സിരുത്തിയിരുന്നെങ്കിൽ അവന്‍ ഇവി 
ടെനിന്ന്‌ ജീവനോടെ മടങ്ങിപോകുമായിരുന്നുവോ? ഇപ്പോള്‍ അങ്ങ്‌ 
ഞങ്ങള്‍ക്ക്‌ ഒരു കല്പന തന്നാല്‍ മതി. ഭൂമിയിലെ സകല വാനര 
ന്മാരേയും മനുഷ്യരേയും ഞങ്ങള്‍ കൊന്ന്‌ വരാം.” 

കുംഭകര്‍ണ്ണന്‍ ജ്യേഷ്ഠനായ രാവണനോട്‌ പറഞ്ഞു. “അങ്ങ്‌ 
തുടങ്ങിവച്ച പ്രവൃത്തി സ്വന്തം നാശത്തിനായിട്ടാണ്‌. സീതയെ അപ 
ഹരിക്കാന്‍ ചെന്ന സമയത്ത്‌ മഹാത്മാവായ രാമന്‍ കാണാഞ്ഞത്‌ 
അങ്ങയുടെ ഭാഗ്യമായിപ്പോയി. രാമന്റെ മുന്നില്‍പ്പെട്ടിരുന്നുവെങ്കില്‍ 
അങ്ങ്‌ ജീവനോടെ തീരിച്ചുവരുമായിരുന്നില്ല. രാമന്‍ മനുഷ്യനല്ല. 
നാശരഹിതനായ ആദിനാരായണനാണ്‌. രാമപത്നിയും കീര്‍ത്തിമ 
തിയുമായ സീത സാക്ഷാല്‍ ലക്ഷ്മീദേവിയാണ്‌. രാക്ഷസന്മാരുടെ 
നാശത്തിനാണ്‌ അങ്ങ്‌ സീതയെ അപഹരിച്ചുകൊണ്ടുവന്നത്‌. വിഷം 
ചേര്‍ത്ത ആഹാരം വിഴുങ്ങിയ മത്സ്യത്തിന്റെ അവസ്ഥയാണ്‌ അങ്ങ 
യുടേത്‌. അറിവില്ലായ്മകൊണ്ടാണ്‌ അങ്ങ്‌ ഈ സാഹസം ചെയ്ത 
ത്‌. ഇനി അതിനെപ്പറ്റി പറഞ്ഞിട്ട്‌ കാര്യമില്ല. ഞാനെല്ലാം ശരിപ്പെടു 
ത്താം. അങ്ങ്‌ സമാധാനമായി ഇരിക്കൂ.” കുംഭകര്‍ണ്ണന്‍ പറഞ്ഞ്‌ 
നിര്‍ത്തിയപ്പോള്‍ ഇന്ദ്രജിത്ത്‌ പറഞ്ഞു. “അച്ഛ! എനിക്ക്‌ അനുവാദം 
തരൂ. രാമനേയും ലക്ഷ്മണനേയും സുഗ്രീവനേയും സകലവാനര 
ന്മാരേയും കൊന്ന്‌ ഞാനുടനെ തിരിച്ചുവരാം.” 

ആ സമയത്ത്‌ പരമഭക്തനും ബുദ്ധിശാലിയുമായ വിഭീഷണന്‍ 
സഭയിലേക്ക്‌ വന്നു. ജ്യേഷ്ഠനായ രാവണനെ നമസ്കരിച്ച്‌ അദ്ദേ 
ഹത്തിന്റെ അനുവാദത്തോടെ ഒരു സിംഹാസനത്തിലിരുന്നു. സ്വന്തം 
ശക്തികൊണ്ട്‌ മതിമറന്നവരായ കുംഭകര്‍ണ്ണന്‍ ഇന്ദ്രജിത്ത്‌ എന്നിവ 
രേയും, കാമാസക്തനായ രാവണനേയും കണ്ട്‌ നിര്‍മ്മലബുദ്ധിയോ 
ടുകൂടിയ വിഭീഷണന്‍ ജ്യേഷ്ഠനോട്‌ പറഞ്ഞു. “രാജാവേ! കും 
കര്‍ണ്ണന്‍ ഇന്ദ്രജിത്ത്‌ മഹാപാര്‍ശ്വന്‍ മഹോദരന്‍ കുംഭ നികുംഭന്‍ 
അതികായന്‍ മുതലായ അതിശക്തരായ രാക്ഷസന്മാര്‍പോലും യുദ്ധ 
ത്തില്‍ രാമനെ ജയിക്കാന്‍ പര്യാപ്തരല്ല. സീതയിലുള്ള ആസക്തി 
ഭൂതാവേശമെന്നപോലെ അങ്ങയെ പിടികുടിയിരിക്കുകയാണ്‌. ഇനി 
അങ്ങയ്ക്ക്‌ അതില്‍നിന്ന്‌ മോചനമില്ല. സീതയെ രാമന്‍ തിരിച്ചു 

കൊടുക്കുകയാണ്‌ അങ്ങയ്ക്ക്‌ സുഖരപാപ്തിക്കുള്ള ഒരേഒരു വഴി. 
രാമന്റെ കൂര്‍ത്തുമൂര്‍ത്ത ശരങ്ങള്‍ ലങ്കയിലെ രാക്ഷസന്മാരുടെ തല 
കള്‍ അരിഞ്ഞ്‌ തള്ളുന്നതിനുമുന്‍പ്‌, അങ്ങ്‌ സീതയെ രാമന്‌ മടക്കി 
കൊടുക്കൂ. പരമശക്തരും പര്‍വ്വതാകാരന്മാരും, നഖങ്ങളെക്കൊണ്ടും 
പല്ലുകളെക്കൊണ്ടും യുദ്ധംചെയ്യുന്നവരുമായ വാനരവീരന്മാര്‍ 
ലങ്കയെ ആക്രമിച്ച്‌ നശിപ്പിക്കുന്നതിനുമുന്‍പ്‌ സീതാദേവിയെ രാമന്‌ 
സമര്‍പ്പിച്ചാലും. ഇന്ദ്രന്റേയോ പരമേശ്വരന്റേയോ രക്ഷയില്‍ ആണെ 
ങ്കിൽപോലും, അഥവാ പാതാളലോകത്തില്‍പ്പോയി ഒളിച്ചാല്‍പ്പോലും 
രാമനില്‍നിന്ന്‌ അങ്ങ്‌ രക്ഷപ്പെടാന്‍ പോകുന്നില്ല.” 

മംഗളകരവും ഹിതവും ശുദ്ധവുമായ വാക്കുകളാണ്‌ വിഭീഷണന്‍ 
പറഞ്ഞത്‌. മരണമടുത്തവന്‍ മരുന്നിനെ എന്നപോലെ, വിഭീഷണന്റെ 
ഉപദേശം രാവണന്‍ സ്വീകരിച്ചില്ല. കാലന്റെ പ്രേരണയനുസരിച്ച്‌ 
(മരണമടുത്തതിനാല്‍) രാവണന്‍ വിഭീഷണനോട്‌ പറഞ്ഞു. “ഞാന്‍ 
തരുന്ന സുഖസാമഗ്രികള്‍ അനുഭവിച്ചുകൊണ്ട്‌ എന്റെ സമീപത്ത്‌ 
കഴിയുന്നവനായിട്ടുപോലും, നിനക്ക്‌ എപ്പോഴും നന്മ മാത്രം ചെയ്യുന്ന 
എനിക്ക്‌ നീ എതിരായി പ്രവര്‍ത്തിക്കുകയാണ്‌. നീ എന്റെ ശത്രു 
വാണ്‌. അനുജനായി ജനിച്ചു എന്നുമാത്രം. ദുര്‍ബുദ്ധിയും നന്ദിയി 
ല്ലാത്തവനുമായ നിന്നോടുള്ള ചേര്‍ച്ച എനിക്ക്‌ തീരെ യോജിക്കില്ല. 
സ്വന്തക്കാര്‍, ബന്ധുക്കള്‍ നശിച്ചുകാണാന്‍ ആഗ്രഹിക്കുന്നവരാണ്‌. 
നീ ഇപ്പോള്‍ പറഞ്ഞതുപോലെ മറ്റൊരുവന്‍ എന്നോട്‌ പറഞ്ഞിരു 
ന്നുവെങ്കിൽ ആ നിമിഷത്തിൽ ഞാന്‍ അവന്റെ കഥ കഴിക്കുമായി 
രുന്നു. രാക്ഷസന്മാരില്‍വച്ച്‌ നീചാതിനീചനായ നിന്നെ ഞാന്‍ നിന്ദി 
ക്കുന്നു.” 

രാവണന്‍ ഇങ്ങനെ നിന്ദിച്ച്‌ പറഞ്ഞപ്പോള്‍ ഗദാപാണിയായ വിഭീ 
ഷണന്‍ നാലുമന്ത്രിമാരോടൊന്നിച്ച്‌ ആകാശത്തേക്ക്‌ ഉയര്‍ന്നു. അന്ത 
രിക്ഷത്തില്‍ നിന്നുകൊണ്ട്‌ രാവണനോട്‌ പറഞ്ഞു. “അങ്ങ്‌ നശി 
ക്കരുതെന്ന്‌ ഉദ്ദേശിച്ച്‌ ഹിതം പറഞ്ഞ എന്നെ നിന്ദിക്കുകയാണല്ലോ 
ചെയ്യുന്നത്‌. അങ്ങനെയാണെങ്കിലും അങ്ങ്‌ എന്റെ ജ്യേഷ്ഠനാണ്‌. 
അച്ഛനുതുല്യം ഞാന്‍ ബഹുമാനിക്കുന്നവനാണ്‌. കാലനാണ്‌ രാഘ 
വസ്വരുപേണ ദശരഥഗൃഹത്തില്‍ ജനിച്ചിരിക്കുന്നത്‌. സംഹാരസ്വ 
രൂപിണിയായ കാളിയാണ്‌ ജനകപുത്രിയായി പിറന്നിരിക്കുന്നത്‌. 


അവരുടെ പ്രേരണകൊണ്ടുതന്നെയാണ്‌ അങ്ങ്‌ എന്റെ ഹിതോപ 

ദേശം കേള്‍ക്കാത്തത്‌. ശ്രീരാമന്‍ പ്രകൃതിക്കതീതനായ പരമാത്മു 
വാണ്‌. സകല ജീവജാലങ്ങളുടേയും അകത്തും പുറത്തും നീറ 
ഞ്ഞവനാണ്‌. ഓരോ വസ്തുവിലൂടെയും അതാതു സ്വരൂുപത്തിരു 
തോന്നപ്പെടുന്നവനാണ്‌. വിറകിന്റെ ആകൃതിയനുസരിച്ച്‌ അഗ്നി വലു 
തായും ചെറുതായും തോന്നപ്പെടുന്നതുപോലെ, ശരീരങ്ങളുടെ 
ഉച്ചനീചത്വമനുസരിച്ച്‌ ശ്രേഷ്ഠനായും നികൃഷ്ടനായും അജ്ഞരുടെ 
ദൃഷ്ടിയില്‍ തോന്നപ്പെടുകയാണ്‌. കണ്ണാടിയില്‍ പ്രതിഫലിക്കുന്ന 
പുഷ്പങ്ങളുടെ നീല മഞ്ഞ മുതലായ നിറങ്ങള്‍ കണ്ണാടിക്കുള്ളതായി 
തോന്നപ്പെടുന്നതുപോലെ അന്നമയം ്രാണമയം മനോമയം 
വിജ്ഞാനമയം ആനന്ദമയം എന്നീ കോശങ്ങളുടെ ഗുണങ്ങളോടു 
കൂടിയവനായി തേടന്നപ്പെടുകയാണ്‌. 

“ഭഗവാന്‍ നിത്യമുക്തനാണെങ്കിലും, തന്റെ മായയില്‍ പ്രതിബിം 
ബിക്കുമ്പോള്‍ കാലം പ്രകൃതി പുരുഷന്‍ അവ്യക്തം എന്നീ നാലു 
രൂപത്തില്‍ പ്രകാശിക്കുന്നു. പ്രകൃതി-പുരുഷ-സ്വരുപേണയാണ്‌ 
ഭഗവാന്‍ ഈ പ്രപഞ്ചത്തെ സൃഷ്ടിക്കുന്നത്‌. കാലസ്വരുപേണ എല്ലാ 
ത്തിനേയും സംഹരിക്കുന്നവനും ഭഗവാന്‍ തന്നെ. കാലസ്വരുപി 
യായ ആ ഭഗവാന്‍ തന്നെയാണ്‌ ബ്രഹ്മദേവന്റെ അപേക്ഷപ്രകാരം 
യോഗമായയെ സ്വീകരിച്ച്‌ രാമനായി അവതരിച്ച്‌ അങ്ങയെ സംഹ 
രിക്കാനായി വന്നിരിക്കുന്നത്‌. ഭഗവാന്‍ സത്യസങ്കല്പനല്ലേ? അദ്ദേ 
ഹത്തിന്റെ ഇച്ഛയെ മാറ്റിത്തീര്‍ക്കാന്‍ ആര്‍ക്കു കഴിയും? അങ്ങയെ 
പുത്രന്മാരോടും സൈന്യത്തോടും വാഹനത്തോടുംകുടി രാമന്‍ 
സംഹരിക്കും. എന്നെക്കൊണ്ട്‌ അങ്ങയ്ക്ക്‌ ശല്യംവേണ്ട. ഞാന്‍ 
രാമനെ ആശ്രയിക്കാന്‍ പോവുകയാണ്‌. ഞാന്‍ പോയാല്‍ അങ്ങ്‌ 
അരമനയില്‍ സുഖമായി ജീവിച്ചാലും.” വിഭീഷണന്‍ ഗൃഹവും ഭാര്യ 
പുത്രി മുതലായ എല്ലാവരേയും ഉപേക്ഷിച്ച്‌, തന്നെ ഒരിക്കലും വിട്ടു 
പിരിയാത്ത നാലുമന്ത്രിമാരോടൊന്നിച്ച്‌, ശ്രീരാമനെ ശരണംപ്രാപി 
ക്കാനായി ആകാശമാര്‍ഗ്ഗത്തിലൂടെ പോയി. 


മൂന്നാം സര്‍ഗം 
വിഭീഷണശരണാഗതി 


വിഭീഷണന്‍ നാലുമന്ത്രിമാരോടൊന്നിച്ച്‌ സമുദ്രത്തിന്റെ വടക്കെ 
കരയിലെത്തി. ആകാശത്തില്‍നിന്നുകൊണ്ട്‌ രാമനോട്‌ ഉറക്കെ പറ 
ഞ്ഞു. “സ്വാമി! രാമ! ഞാന്‍ അങ്ങയുടെ ഭാര്യയെ അപഹരിച്ച രാവ 
ണന്റെ അനുജനാണ്‌. വിഭീഷണന്‍ എന്നാണ്‌ എന്റെ പേര്‍. 
ജ്യേഷ്ഠന്‍ എന്നെ നാടുകടത്തി. ഞാന്‍ അങ്ങയെ ശരണംപ്രാപി 
ക്കുന്നു. സീതയെ രാമന്‌ തിരിച്ചുകൊടുക്കു എന്ന്‌ ഞാന്‍ രാവണ 
നോട്‌ പലപ്രാവശ്യം പറഞ്ഞുനോക്കി. അദ്ദേഹം എന്റെ വാക്കു 
കള്‍ അനുസരിക്കുന്നില്ല. എന്നെ കൊല്ലാനായി രാവണന്‍ വാളൂരി 
എന്റെ നേരെ പാഞ്ഞടുത്തു. അതിനാല്‍ ഞാന്‍ നാലുമന്ത്രിമാരോ 
ടുകുടി സംസാരമോചനത്തിനായി അങ്ങയെ ശരണം॥്രാപിക്കുന്നു.” 
വിഭീഷണന്‍ ഇങ്ങനെ പറഞ്ഞപ്പോള്‍ സുഗ്രീവന്‍ രാമനോട്‌ പറഞ്ഞു. 
“രാമ! ഇവന്‍ വിശ്വസിക്കാന്‍ കൊള്ളാത്തവനാണ്‌. മായാവിയാണ്‌. 
രാക്ഷസാധമനാണ്‌. സീതയെ അപഹരിച്ച രാവണന്റെ അനുജനാണ്‌. 
ശക്തനാണ്‌. ആയുധധാരികളായ മന്ത്രിമാരോട്‌ കൂടിയവനാണ്‌. 
സരകര്യം കിട്ടുമ്പോള്‍ അവന്‍ നമ്മളെക്കൊല്ലും. അതിനാല്‍ 
കല്പന തന്നാലും. വാനരന്മാരെകൊണ്ട്‌ ഞാനിവനെ കൊല്ലിക്കാം. 
ഇതാണ്‌ എന്റെ അഭിപ്രായം. അങ്ങയുടെ തീരുമാനമെന്താണ്‌?” 

ശ്രീരാമന്‍ പുഞ്ചിരിയോടെ പറഞ്ഞു. “വാനരശ്രേഷ്ഠനായ 
സുഗ്രീവ! ഞാന്‍ വിചാരിച്ചാല്‍ ഒരുനിമിഷത്തിന്റെ പകുതിസമയം 
കൊണ്ട്‌ ഈ വിശ്വത്തെ മുഴുവന്‍ സംഹരിക്കാനും വീണ്ടും ഇതു 
പോലെ സൃഷ്ടിക്കാനും കഴിയും. അതിനാല്‍ ഞാന്‍ വിഭീഷണന്‌ 
അഭയം കൊടുത്തിരിക്കുന്നു. അദ്ദേഹത്തെ വേഗം കൂട്ടികൊണ്ടുവ 
രൂ. ഒരിക്കല്‍ എന്നെ ശരണംപ്രാപിച്ച്‌ ഞാന്‍ അവിടത്തെ ആളാണ്‌” 
എന്നു പറഞ്ഞ്‌ എന്നെ ആശ്രയിച്ചവന്‌ അഭയം നല്‍കുക എന്നത്‌ 
എന്റെ വ്രതമാണ്‌.” രാമന്‍ പറഞ്ഞതുകേട്ട്‌ സന്തോഷിച്ച സൂഗ്രീ 
വന്‍ വിഭീഷണനെ കുട്ടികൊണ്ടുവന്ന്‌ രാമന്‌ കാണിച്ചുകൊടുത്തു. 
വിഭീഷണന്‍ ശ്രീരാമന്റെ കാല്‍ക്കല്‍ സാഷ്ടാംഗം നമസ്കരിച്ചു. 

ഭക്തികൊണ്ട്‌ ആനന്ദക്കണ്ണീരൊഴുക്കാന്‍ തുടങ്ങി. നീലമേഘശ്യാമ 
ളവര്‍ണ്ണനും, വിശാലങ്ങളായ കണ്ുകളോടുകുടിയവനും, ്രസന്ന 
മായ മുഖത്തോടുകുടിയവനും, വില്ലും ശരങ്ങളും ധരിച്ചവനും, ശാന്ത 
നും, ലക്ഷ്മണസമേതനുമായ രാമനെ കുപ്പുകൈകളോടെ തൊഴുത്‌ 
തൊണ്ടയിടറികൊണ്ട്‌ സ്തുതിക്കാന്‍ ആരംഭിച്ചു. 

“രാജേന്ദ്രനും, സീതയുടെ മനസ്സിനെ ആനന്ദിപ്പിക്കുന്നവനും, 
കോദണ്ഡമെന്ന വില്ല്‌ ധരിച്ചവനും, ഭക്തവത്സലനുമായ രാമ! അവി 
ടുത്തേക്ക്‌ നമസ്‌കാരം. അവസാനമില്ലാത്തവനും, ശാന്തനും, അതി 
തേജന്ധിയും, സുഗ്രീവന്റെ സുഹൃത്തും, രഘുവംശപതിയുമായ 
രാമന്‌ നമസ്കാരം. ജഗത്തിന്റെ ഉത്പത്തി നിലനില്പ്‌ നാശം 
ഇവയ്ക്ക്‌ കാരണഭുതനുഴ, മുന്നുലോകങ്ങളുടേയും ഗുരുവും, പ്രകൃ 
തിയോട്‌ ബന്ധപ്പെട്ട്‌ സൃഷ്ട്യാദി ലീലകള്‍ നടത്തുന്നതിനാൽ അനാ 
ദിഗയഹസ്ഥനുമായ നിന്തിരുവടിക്ക്‌ വീണ്ടും വീണ്ടും നമസ്കാരം. 
രാമ! അവിടുന്ന്‌ പ്രപഞ്ചത്തിനും ആദിയിലുള്ളവനാണ്‌. പ്രപഞ്ച 
ത്തിന്റെ നിലനില്പ്‌, പ്രളയത്തില്‍ നാശം ഇവയ്ക്ക്‌ കാരണഭുതനും 
സര്‍വ്വസ്വതന്ത്നുമാണ്‌. ചരാചരങ്ങളായ സകലജീവജാലങ്ങളു 
ടേയും അകവും പുറവും നിറഞ്ഞവനാണ്‌ അങ്ങ്‌. എല്ലാ ശരീരങ്ങ 
ളിലും വ്യാപിച്ചവനും, സകലശരീരങ്ങളും അവിടുന്ന്‌ തന്നെ. 
സ്വര്‍ണ്ണം ആഭരണങ്ങളായി തോന്നപ്പെടുന്നപോലെ അവിടുന്ന്‌ തന്നെ 
യാണ്‌ പ്രപഞ്ചാകാരേണ വിളങ്ങുന്നത്‌. മായകൊണ്ട്‌ ജ്ഞാനം നഷ്ട 
പ്പെട്ട ജീവന്മാര്‍ പുണ്യപാപകര്‍മ്മങ്ങള്‍ ചെയ്ത്‌ അവയുടെ ഫല 
മായ സുഖവും ദുഃഖവും അനുഭവിക്കാനായി വീണ്ടുംവീണ്ടും 
ജനിച്ചും മരിച്ചും സംസാരത്തില്‍ ചുറ്റിത്തിരിയുന്നു. മുത്തുച്ചിപ്പിയെ 
വെള്ളിയായി തെറ്റിദ്ധരിക്കുന്നതുപോലെയാണ്‌ പരമാത്മാവായ 
അങ്ങയെ പ്രപഞ്ചമായി കാണുന്നത്‌. ഏകാഗ്രമായ ചിത്തത്തില്‍ 
ജ്ഞാനം പ്രകാശിച്ചുകഴിഞ്ഞാല്‍ ജഗത്ത്‌ സത്യമാണെന്ന ഭ്രമം ഇല്ല” 
തായിത്തീരും. അവിടുത്തെ വാസ്തവസ്വരുപത്തെ അറിയായ്മയാ 
കുന്ന അജ്ഞാനത്തില്‍ മുഴുകിയവരാണ്‌ അവസാനത്തില്‍ ദുഃഖ 
മാത്രം തരുന്ന പുത്രന്‍ ഭാര്യ ഗൃഹം മുതലായ വിഷയങ്ങളില്‍ ആസ്‌ 
ക്തരായി ജീവിക്കുന്നത്‌. പുരുഷോത്തമനായ ഭഗവാനേ! ഇന്ദ്രന്‍ 
അഗ്നി യമന്‍ നിരൃതി വരുണന്‍ വായു കുബേരന്‍ ഈശാനന്‍ എന്നി 
എട്ട്‌ ദിക്ക്പാലകന്മാരും നിന്തിരുവടിയുടെ രൂപഭേദങ്ങള്‍ തനെ: 
Le Sara st Ure rads 

അങ്ങ്‌ അണുക്കളേക്കാള്‍ അണുവും, മഹത്തിനേക്കാള്‍ വലിയവ 
നുമാണ്‌. അവിടുന്ന്‌ എല്ലാവര്‍ക്കും അച്ഛനും അമ്മയും സൃഷ്ടി 
കര്‍ത്താവുമാണ്‌. അങ്ങ്‌ ആദിമധ്യാവസാനങ്ങള്‍ ഇല്ലാത്തവനാണ്‌. 
എങ്ങും നിറഞ്ഞവനാണ്‌. ക്ഷയവും നാശവും ഇല്ലാത്തവനാണ്‌, 
കൈകള്‍ കാലുകള്‍ എന്നീ കര്‍മ്മേന്ദ്രിയങ്ങളോ, കണ്ണ്‌ കാത്‌ എന്നീ 
ജ്ഞാനേന്ദ്രിയങ്ങളോ ഇല്ലാത്തവനാണ്‌ അവിടുന്ന്‌. എന്നാല്‍ എല്ലാം 
കേള്‍ക്കുന്നവനും, കാണുന്നവനും, എടുക്കുന്നവനും, നടക്കുന്നവ 
നും, അങ്ങുതന്നെ. അന്നമയകോശമാകുന്ന ശരീരം, പ്രാണന്‍ അപാ 
നന്‍ വ്യാനന്‍ സമാനന്‍ ഉദാനന്‍ എന്നീ പ്രാണങ്ങളും, വാക്ക്‌ കൈയ്‌ 
കാല്‌ പായു ഉപസ്ഥം എന്നീ കര്‍മ്മേന്ദ്രിയങ്ങളും, കുടിച്ചേര്‍ന്ന പ്രാണ 
മയകോശം, കാത്‌ ത്വക്ക്‌ കണ്ണ്‌ നാവ്‌ മുക്ക്‌ എന്നീ ജ്ഞാനേന്ദ്രിയ 
ങ്ങളും മനസ്സും കുടിചേര്‍ന്ന മനോമയകോശം, ബുദ്ധിയാകുന്ന 
വിജ്ഞാനമയകോശം, അവിദ്യയാകുന്ന ആനന്ദമയകോശം ഇവയ്ക്ക്‌ 
അതീതനാണ്‌ അവിടുന്ന്‌. സത്വം രജസ്സ്‌ തമസ്സ്‌ എന്നീ മുന്നുഗുണ 
ങ്ങളുമില്ലാത്തവനും, ഒന്നിനേയും ആശ്രയിക്കാത്തവനുമാണ്‌ അങ്ങ്‌. 
ദേദഭാവനയോ വികാരങ്ങളോ ആകൃതിയോ ഇല്ലാത്തവനും, നിയ 
ന്താവില്ലാത്തവനുമാണ്‌. ഉണ്ടാവുക, നിലനില്‍ക്കുക, വളരുക, മാറു 
ക, ക്ഷയിക്കുക, നശിക്കുക എന്നീ ആറുവിധ വികാരങ്ങളുമില്ലാത്ത 
വനാണ്‌. ആദിയില്ലാത്തവനാണ്‌. പ്രകൃതിക്കതീതനായ പരമപുരു 
ഷനാണ്‌. മായയില്‍ക്കുടെ പ്രകടമായിത്തീരുമ്പോളാണ്‌ അവിടുന്ന്‌ 
മനുഷ്യനായി തോന്നപ്പെടുന്നത്‌. നിര്‍ഗുണനും ജനനമില്ലാത്തവനു 
മായി നിന്തിരുവടിയെ ബോധിക്കാന്‍ കഴിഞ്ഞാല്‍ സംസാരരബന്ധ 
ത്തില്‍നിന്ന്‌ മുക്തനാവും. ഭഗവാനേ! ഞാന്‍ നിന്തിരുവടിയുടെ പാദാ 
രവിന്ദങ്ങളിലെ ഭക്തിയാകുന്ന കോണിയിലൂടെ ജ്ഞാനയോഗമാ 
കുന്ന മാളികയിലേക്ക്‌ കയറാന്‍ ശ്രമിക്കുന്നവനാണ്‌. സീതാവല്ലഭ 
നും, കാരുണ ത്തിന്റെ ഉറവിടവുമായ അങ്ങയെ ഞാന്‍ നമസ്കരി 
ക്കുന്നു. എന്നെ സംസാരസമുദ്രത്തില്‍നിന്ന്‌ ഉദ്ധരിക്കാന്‍ കനിയ 
ണേ.” 

വിഭീഷണന്റെ സ്തുതികേട്ട്‌ സന്തോഷിച്ച്‌ ഭക്തവത്സലനായ 
രാമന്‍ അരുളിച്ചെയ്തു. “അങ്ങയ്ക്ക്‌ എന്തു വരമാണ്‌ വേണ്ടത്‌? 
ചോദിക്കു. അത്‌ നിശ്ചയമായും ഞാന്‍ സാധിപ്പിക്കാം.” വിഭീഷ 
ണന്‍ മറുപടി പറഞ്ഞു. “ഞാന്‍ ധന്യധന്യനും കൃതാര്‍ത്ഥനും കൃത 

കൃത്യനുമായിത്തീര്‍ന്നിരിക്കുന്നു. അവിടുത്തെ തൃപ്പാദദര്‍ശന്റ 
ത്താൽത്തന്നെ ഞാന്‍ ജീവന്മുക്തനായിക്കഴിഞ്ഞിരിക്കുന്നു. കര്‍ത്ത 
ബന്ധം നശിക്കാനായി ഭക്തിയോടുകുടിയ ജ്ഞാനത്തേയും, 
എപ്പോഴും അങ്ങയുടെ വാസ്തവസ്വരുപത്തെ ധ്യാനിക്കാന്‍ തക്ക 
മനഃസ്ഥിതിയേയും തന്ന്‌ അനുഗ്രഹിച്ചാല്‍ മതി. രാമ! ഞാന്‍ വിഷ്ഠ 
യസുഖങ്ങളൊന്നുമാഗ്രഹിക്കുന്നില്ല. അവിടുത്തെ ചരണകമലങ്ങ 
ളില്‍ നിശ്ചലമായ ഭക്തി എനിക്ക്‌ എപ്പോഴും ഉണ്ടായാല്‍ മതി.” വിഭ 
ഷണന്റെ നിഷ്കാമഭക്തികണ്ട്‌ രാമന്‌ അത്യന്തം സന്തോഷമായി. 
“അങ്ങ്‌ ആഗ്രഹിച്ചതുപോലെ സംഭവിക്കട്ടെ” എന്നനുഗ്രഹിച്ചു. 
രാമന്‍ വീണ്ടും അരുളിച്ചെയ്തു. “വിഭീഷണ! അങ്ങയ്ക്ക്‌ മംഗളമു 
ണ്ടാവട്ടെ. ഞാന്‍ ല്‍തിരഹസ്യമായ ഒരു സംഗതി പറഞ്ഞുതരാം. 
എന്നില്‍ ഭക്തിയുള്ളവരും ശാന്തന്മാരും ആഗ്രഹമെല്ലാം ഉപേക്ഷി 
ച്ചവരും മനസ്സിനെ അടക്കാന്‍ എപ്പോഴും പരിശ്രമിക്കുന്നവരുമായ 
യോഗികളുടെ ഹൃദയത്തിൽ ഞാന്‍ സദാസമയവും സീതാസമേത 
നായി വിളങ്ങിക്കൊണ്ടിരിക്കും. അങ്ങ്‌ പരമശാന്തനാണ്‌. ഒരുവിധ 
പാപങ്ങളും ഇല്ലാത്തവനാണ്‌. എന്നെ എപ്പോഴും ധ്യാനിച്ച്‌ അങ്ങ്‌ 
സംസാരസാഗരത്തില്‍നിന്നും മുക്തനായിത്തീരും. അങ്ങ്‌ സ്തുതിച്ച 
ഈ സ്തോത്രത്തെ ദിവസേന ഭക്തിയോടെ പഠിക്കുകയോ എഴുതു 
കയോ കേള്‍ക്കുകയോ ചെയ്താല്‍, എന്റെ പ്രീതിക്കുപാത്രീഭുത 
നായി അവൻ സാരുപ്യമുക്തിയെ പ്രാപിക്കും.” 

ഇങ്ങനെ വിഭീഷണനെ അനുഗ്രഹിച്ചശേഷം ഭക്തവത്സലനായ 
ശ്രീരാമന്‍ ലക്ഷ്മണനോട്‌ പറഞ്ഞു. “വിഭീഷണന്‌ എന്റെ ദര്‍ശന 
ഫലം കിട്ടുന്നത്‌ സര്‍വ്വലോകരും കാണട്ടെ. അദ്ദേഹത്തെ ഞാന്‍ 
ലങ്കയിലെ രാജാവായി അഭിഷേകം ചെയ്യുന്നുണ്ട്‌. സമുദ്രത്തില്‍നിന്ന്‌ 
അഭിഷേകത്തിനുള്ള ജലം കൊണ്ടുവരു. സൂര്യനും ചന്ദ്രനും 
ഭൂമിയും എന്റെ കഥയും നിലനില്‍ക്കുന്ന കാലത്തോളം ഇദ്ദേഹം 
ലങ്കാരാജ്യം ഭരിക്കട്ടെ.” ഇപ്രകാരം അരുളിച്ചെയ്ത്‌ സമുദ്രജലത്ത 
വിഭീഷണനെ ലങ്കാച്രകവര്‍ത്തിയായി അഭിഷേകം ചെയ്യിപ്പിച്ചു. വിഭീ 
ഷണന്റെ മന്ത്രിമാരുടെ സാന്നിദ്ധ്യത്തിൽ ലക്ഷ്മണനാണ്‌ അഭി 
ഷേകം ചെയ്തത്‌. അതുകണ്ട്‌ വാനരന്മാരെല്ലാം നന്നായി നന്നായി 
എന്ന്‌ പ്രശംസിച്ചു. സുഗ്രീവന്‍ വിഭീഏണനെ ആലിംഗനം ചെയ്തു 


കൊണ്ട്‌ പറഞ്ഞു. “വിഭീഷണ! നമ്മളെല്ലാം പരമാത്മാവായ രാമ 
eT ta ester Sn MSs torr 


വിീദീഷ്ണശരണാഗതി 293 
—— 
കിങ്കരന്മാരാണ്‌. അവരില്‍ അങ്ങ്‌ പ്രധാനിയാണ്‌. അങ്ങയുടെ ഭക്തി 
കൊണ്ട്‌ സന്തോഷിച്ച്‌ രാമന്‍ അങ്ങയെ സ്വന്തം ആളായി അംഗീക 
രിച്ചുവല്ലോ. രാവണവധത്തിനായ്‌ അങ്ങ്‌ ഞങ്ങളെ സഹായിക്ക 
ണം.” വിഭീഷണന്‍ മറുപടി പറഞ്ഞു. “പരമാത്മാവായ ഭഗവാന്‍ 
രാമന്‌ സഹായം ചെയ്യാന്‍ എനിക്കെന്തു കഴിവാണുള്ളത്‌? എങ്കിലും 
യഥാശക്തി ഞാന്‍ നിഷ്കപടമായി രാമന്റെ ദാസ്യം എന്നെന്നും 
ചെയ്തുകൊള്ളാം.” 

ഈ സന്ദര്‍ഭത്തില്‍ രാവണന്‍ പറഞ്ഞയച്ച ശുകന്‍ എന്ന രാക്ഷ 
സന്‍ ആകാശത്തില്‍ നിന്നുകൊണ്ട്‌ സുഗ്രീവനോട്‌ പറഞ്ഞു. 
“സുഗ്രീവ! രാക്ഷസച്രകവര്‍ത്തിയായ രാവണന്‍ അങ്ങയെ സ്വന്തം 
അനുജനായിട്ടാണ്‌ കണക്കാക്കുന്നത്‌. അദ്ദേഹം അങ്ങയെ അറിയി 
ക്കാന്‍ ഏല്പിച്ച സന്ദേശം ഞാന്‍ കേള്‍പ്പിക്കാം. അങ്ങ്‌ നല്ല കുല 
ത്തിൽ ജനിച്ചവനാണ്‌. വാനരച്രകവര്‍ത്തിയാണ്‌. ഞാന്‍ അങ്ങയെ 
സഹോദരതുല്യം സ്നേഹിക്കുന്നു. ഞാന്‍ രാമന്റെ ഭാര്യയെ അപ 
ഹരിച്ചതുകൊണ്ട്‌ അങ്ങയ്ക്ക്‌ നഷ്ടമൊന്നും വരാനില്ല. അങ്ങ്‌ വാന 
രന്മാരോടൊന്നിച്ച്‌ കിഷ്കിന്ധയിലേക്ക്‌ മടങ്ങിപോയ്ക്കൊള്ളു. ലങ്ക 
യിലേക്ക്‌ കടക്കാന്‍ ദേവന്മാര്‍ക്കുപോലും സാധ്യമല്ല. ആ സ്ഥിതിക്ക്‌ 
നിസ്സാരന്മാരായ മനുഷ്യര്‍ക്കോ പാവങ്ങളായ വാനരന്മാര്‍ക്കോ 
എങ്ങനെ സാധിക്കും?” രാവണന്റെ സന്ദേശം കേള്‍പ്പിച്ച ശുകനെ 
വാനരന്മാര്‍ ചാടിപ്പിടിച്ച്‌ മുഷ്ടിചുരുട്ടി ഇടിക്കാന്‍ തുടങ്ങി. മര്‍ദ്ദന 
മേറ്റ്‌ അവശനായ ശുകന്‍ രാമനെ വിളിച്ചുപറഞ്ഞു. “രാജേന്ദ്ര! ദുത 
ന്മാരെ കൊല്ലുക പതിവില്ല. വാനരന്മാരെ തടുത്താലും.” ശുകന്റെ 
നിലവിളികേട്ട്‌ രാമന്‍ ‘കൊല്ലരുത്‌ എന്ന്‌ വാനരന്മാരോട്‌ പറഞ്ഞു. 
വീണ്ടും ആകാശത്തേക്ക്‌ ഉയര്‍ന്ന്‌ ശുകന്‍ സുഗ്രീവനോട്‌ ചോദിച്ചു. 
'വാനരരാജാവേ! ഞാന്‍ പോകുന്നു. രാവണനോട്‌ ഞാന്‍ എന്ത്‌ 
മറുപടിയാണ്‌ പറയേണ്ടത്‌?” സുഗ്രീവന്‍ പറഞ്ഞു. “അങ്ങയെ 
പുത്രന്മാരോടും ബന്ധുക്കളോടും സൈന്യങ്ങളോടുംകൂടി സംഹ 
രിച്ചേതീരു. രാമചന്ദ്രന്റെ ഭാര്യയെ അപഹരിച്ചിട്ട്‌ അങ്ങ്‌ എവിടെ 
പ്ലോയിട്ടാണ്‌ രക്ഷപ്പെടാന്‍ പോകുന്നത്‌?” 

അനന്തരം രാമന്‍ പറഞ്ഞതനുസരിച്ച്‌ വാനരന്മാര്‍ ശുകനെ 
അധീനത്തില്‍വെച്ചു. രാവണന്‍ പിന്നീട്‌ ശാര്‍ദ്ദുലന്‍ എന്നു 

യ ഒരു രാക്ഷസനെ ചാരനായി പറഞ്ഞയച്ചു. അവന്‍ വാനര 

സൈന്യത്തിന്റെ ശക്തിയെ രാവണനെ അറിയിച്ചു. വിവരം അറിഞ്ഞ്‌ 
രാവണന്‍ ചിന്താവിഷ്ടനായിത്തീര്‍ന്നു. 

ശ്രീരാമന്‍ മൂന്നുദിവസമായി സമുദ്രദേവതയായ വരുണനെ ഉപം 
സിക്കുകയായിരുന്നു. വരുണന്റെ അനുവാദം വാങ്ങി വേണം 
സമുദ്രം കടക്കാന്‍ എന്നായിരുന്നു രാമന്റെ വിചാരം. മൂന്നുദിവസം 
കഴിഞ്ഞിട്ടും വരുണന്‍ പ്രത്യക്ഷനായി വന്നില്ല. അതോടെ രാമന്‍ 
കോപിച്ചു. ലക്ഷ്മണനോട്‌ പറഞ്ഞു. “അനുജ! നോക്കൂ. മുന്നുദി 
വസമായി ഞാന്‍ നിരാഹാരനായി വരുണനെ ഉപാസിച്ചുവരുന്നു. 
എന്നിട്ടും വരുണന്‍ എനിക്ക്‌ ദര്‍ശനം തരുന്നില്ല. മനുഷ്യമാത്രനായ 
രാമന്‍ വാനരന്മാരോടൊന്നിച്ച്‌ എന്നെ എന്തുചെയ്യും എന്നായിരിക്കും 
വരുണന്റെ വിചാര. അതിപ്പോള്‍ ഞാന്‍ കാണിച്ചുകൊടുക്കാം. 
സമുദ്രത്തെ ഞാന്‍ ശരങ്ങളെക്കൊണ്ട്‌ വറ്റിക്കും. വാനരന്മാര്‍ കാല്‍ന 
ടയായിത്തന്നെ ലങ്കയിലേക്ക്‌ പോകട്ടെ.” ഇങ്ങനെ പറഞ്ഞ്‌ കോപം 
കൊണ്ട്‌ കണ്ണുകള്‍ ചുവന്ന രാമന്‍ ലക്ഷ്മണനോട്‌ വില്ലുവാങ്ങി. 
അതില്‍ പ്രളയാഗ്നിപോലെ അതിഘോരമായ ഒരു ശരം തൊടുത്തു 
കൊണ്ട്‌ പറഞ്ഞു. “ഇപ്പോള്‍ സകലജീവജാലങ്ങളും രാമന്റെ ശര 
പ്രഭാവം കാണട്ടെ. ഞാന്‍ ഇതാ സമുദ്രത്തെ ഭസ്മമാക്കിത്തീര്‍ക്കു 
ന്നുണ്ട്‌.” ഇങ്ങനെ ശ്രീരാമന്‍ പറഞ്ഞപ്പോള്‍ പര്‍വ്വതങ്ങളോടും വന 
ങ്ങളോടുംകൂടിയ ഭൂമി കുലുങ്ങി. സമുദ്രം കലങ്ങി മറിഞ്ഞ്‌ ഒരു 
യോജന ഉള്ളിലോട്ട്‌ വലിഞ്ഞു. കടലിലെ വെള്ളം തിളച്ചുമറിയാന്‍ 
തുടങ്ങി. തിമിംഗിലം മുതല മത്സ്യം മുതലായ ജലജീവികള്‍ വല്ലാതെ 
കഷ്ടപ്പെട്ടു. 

അപ്പോഴേക്കും ദിവ്യരുപം ധരിച്ച വരുണന്‍ ദിവ്യാഭരണങ്ങള്‍ 
അണിഞ്ഞ്‌, തന്റെ ഉള്ളിലുള്ള രത്നങ്ങള്‍ കാഴ്ചയായിക്കൊണ്ടുവന്ന്‌ 
സമര്‍പ്പിച്ച്‌, രാമന്റെ കാല്‍ക്കല്‍ ദണ്ഡനമസ്കാരം ചെയ്തു. വരു 
ണന്‍ സ്തുതിക്കാന്‍ തുടങ്ങി. “മുന്നുലോകങ്ങളുടേയും രക്ഷിതാ 
വായ രാമ! എന്നെ രക്ഷിക്കണേ! രക്ഷിക്കണേ! അവിടുന്നാണ്‌ ൭ 
പ്രപഞ്ചത്തെ സൃഷ്ടിച്ചത്‌. ജലം തമോഗുണവികാരമാണ്‌. ജഡത 
യാണ്‌ ജന്മനാ ഉള്ള സ്വഭാവം. അത്‌ മാറ്റിത്തീര്‍ക്കാന്‍ കഴിയില്ല 
എന്ന്‌ അവിടുത്തേക്ക്‌ അറിയാം. ആകാശം വായു അഗ്നി ജലം 
ഭൂമി എന്നിവ സ്വഭാവേന ജഡങ്ങളാണ്‌. അവയെ ജഡങ്ങളായി 
സൃഷ്ടിച്ചത്‌ നിന്തിരുവടിയാണ്‌. അവിടുത്തെ കല്പനയെ ആ 

ക്കണ്‌ അതിക്രമിക്കാന്‍ കഴിയുക? രാമ! തമോഗുണാഹങ്കാര 
ത്തില്‍നിന്നാണ്‌ പഞ്ചഭൂതങ്ങളുടെ ഉല്പത്തി. കാരണമായ തമോ 
ഗുണം അവയിലെല്ലാം വ്യാപിച്ചിരിക്കുന്നുണ്ട്‌. ജലത്തിന്റെ ദേവത 
യായ എന്നിലും തമോഗുണത്തിന്റെ വ്യാപ്തിയുണ്ട്‌. അതാണ്‌ അങ്ങ്‌ 
മുന്നുദിവസം ഉപാസിച്ചിട്ടും ഞാന്‍ അറിയാതെ പോയത്‌. നിന്തിരു 
വടി നിര്‍ഗുണനാണ്‌. സ്വരൂപം ഇല്ലാത്തവനാണ്‌. അപ്രകാരമുള്ള 
അഞ്്‌ പ്രപഞ്ചസൃഷ്ടിക്കുവേണ്ടി മായയെ സ്വീകരിക്കുമ്പോള്‍ വിരാ 
ട്പുരുഷന്‍ എന്നപേരില്‍ അറിയപ്പെടുന്നു. വിരാട്പുരുഷനായ അങ്ങ 
യുടെ സത്വഗുണത്തില്‍നിന്ന്‌ ദേവന്മാരും, രജോഗുണത്തില്‍നിന്ന്‌ 
പ്രജാപതികളും തമോഗുണത്തില്‍നിന്ന്‌ ഭൂതനാഥനായ രൂദ്രനും 
ഉണ്ടാകുന്നു. മായകൊണ്ട്‌ മറയപ്പെട്ടവനും, വെറും വിനോദത്തി 
നുവേണ്ടി മനുഷ്യനായി അവതരിച്ചവനും, നിര്‍ഗുണനുമായ 
അങ്ങയെ തമോഗുണവപ്രധാനമായ ബുദ്ധിയോടുകൂടിയ ഞാന്‍ 
എങ്ങനെ അറിയാനാണ്‌? തമോഗുണപ്രധാനികളെ ശിക്ഷിച്ചാലേ 
അവര്‍ നേര്‍വഴിക്കു വരികയുള്ളു. ദുഷ്ടമൃഗങ്ങളെ അടിച്ച്‌ നേര്‍വ 
ഴിക്കു നടത്തുന്നതുപോലെയാണ്‌ അത്‌. അതിനാലാണ്‌ എനിക്കു 
നേരെ ഉഗ്രശരം തൊടുത്തത്‌. ഭക്തവത്സലനായ അങ്ങയെ ഞാന്‍ 
ശരണം പ്രാപിക്കുന്നു. എനിക്ക്‌ അഭയംതന്ന്‌ അനുഗ്രഹിക്കണം. 
ഞാൻ ലങ്കയിലേക്ക്‌ വഴിതരാം.” 

ശ്രീരാമന്‍ അരുളിച്ചെയ്തു. “ഈ ബാണം പാഴാവാത്തതാണ്‌. ഇത്‌ 
എങ്ങോട്ടാണ്‌ പ്രയോഗിക്കേണ്ടത്‌? ലക്ഷ്യം കാണിച്ചുതരൂ.” വരു 
ണന്‍ പറഞ്ഞു. “ഇവിടെനിന്ന്‌ വടക്കുഭാഗത്തായി ‘ദ്രുമകുല്യ' 
എന്നൊരു പ്രദേശമുണ്ട്‌. പരമദുഷ്ടന്മാരായ അസംഖ്യം പാപികള്‍ 
അവിടെ താമസിച്ചുവരുന്നു. ശരം അവിടേക്ക്‌ പ്രയോഗിച്ചാലും.” 
ശ്രീരാമന്‍ ശരം അങ്ങോട്ട്‌ പ്രയോഗിച്ചു. ആ ബാണം ക്ഷണനേരം 
കൊണ്ട്‌ ദ്രുമകുല്യയേയും അവിടത്തെ ദുഷ്ടന്മാരേയും ഭസ്മമാക്കി, 
രാമന്റെ ആവനാഴിയില്‍ വന്നുവീണു. അതിനുശേഷം വരുണന്‍ 
രാമനോട്‌ വിനയത്തോടെ പറഞ്ഞു. “വിശ്വകര്‍മ്മാവിന്റെ മകനായ 
ഈ നളന്‍ സമുദ്രത്തിൽ ഒരു സേതു ബന്ധിക്കട്ടെ. ഈ വാനരന്‍ 
ബുദ്ധിമാനാണ്‌. സമര്‍ത്ഥനാണ്‌. സേതുബന്ധനത്തിന്‌ കഴിവുള്ള 
വനായിത്തീരും എന്ന്‌ വരംവാങ്ങിയവനാണ്‌. ആ സേതു നില 

അങ്ങയുടെ കീര്‍ത്തിയും ലോകത്തില്‍ നിലനില്‍ക്കും.” ഇങ്ങനെ 
പറഞ്ഞ്‌ വരുണന്‍ സമുദ്രത്തില്‍ മറഞ്ഞുപോയി. അനന്തരം രാമനു 
സൂഗ്രീവന്റെ സമ്മതത്തോടെ സേതു ബന്ധിക്കാന്‍ നളനോട്‌ നിർദ്ദേ 
ശിച്ചു. അതുകേട്ട്‌ സന്തോഷിച്ച നളന്‍ പര്‍വ്വതാകാരന്മാരായ വാന 
രശ്രേഷ്ഠന്മാരുടെ സഹായത്തോടെ മരത്തടികള്‍ പാറക്കല്ലുകള്‍ 
എന്നിവകൊണ്ട്‌ നുറുയോജന നീളം വരുന്ന സേതു ബന്ധിക്കാന്‍ 
ആരംഭിച്ചു. 


EP 
൭ 


നാലാം സര്‍ഗം 
ശുക-രാവണ-സംവാദം 


സേതുബന്ധനത്തിനു മുന്‍പ്‌ സമുദ്രകക്കരയില്‍ രാമന്‍ ശിവനെ 
രാമേശ്വരനായി പ്രതിഷ്ഠിച്ച്‌ പൂജിച്ചു. അനന്തരം ലോകഹിതത്തി 
നായി പറഞ്ഞു. “ഇവിടെ സേതുബന്ധതീര്‍ത്ഥത്തില്‍ സ്നാനം 
ചെയ്ത്‌ രാമേശ്വരനെ ദര്‍ശിക്കുകയും അതിനുശേഷം കാശി 
യില്‍ച്ചെന്ന്‌ വിശ്വനാഥനെ ദര്‍ശിക്കുകയും ചെയ്യുക. അവിടെനിന്ന്‌ 
ഗംഗാജലംകൊണ്ടുവന്ന്‌ രാമേശ്വരന്‌ അഭിഷേകം ചെയ്യുക. അതി 
നുശേഷം ഇവിടെ സമുദ്രസ്നാനം ചെയ്യുന്നവന്‍ സകലപാപങ്ങളും 
തീര്‍ന്ന്‌ മുക്തനാവും. സംശയമില്ല.” 

പിന്നീട്‌ നളന്റെ മേല്‍നോട്ടത്തില്‍ സേതുബന്ധനം ആരംഭിച്ചു. 
ഒന്നാംദിവസം പതിന്നാലു യോജനദുരം സേതു ബന്ധിച്ചു. രണ്ടാം 
ദിവസം ഇരുപതു യോജനയും മൂന്നാംദിവസം ഇരുപത്തൊന്നും, 
നാലാം ദിവസം ഇരുപത്തിരണ്ടും, അഞ്ചാംദിവസം ഇരുപത്തിമുന്നും 
യോജനകള്‍ വീതവും നിര്‍മ്മിച്ച്‌ വാനരന്മാര്‍ അഞ്ചുദിവസംകൊണ്ട്‌ 
സേതുബന്ധനം പൂര്‍ത്തിയാക്കി. പത്തുയോജന വീതിയിലും നൂറു 
യോജന നീളത്തിലും രാമേശ്വരം മുതൽ ലങ്കവരെ നീണ്ടുകിടക്കുന്ന 
ആ സേതു ശോഭിച്ചു. അതിലുടെ വാനരന്മാര്‍ ലങ്കയിലേക്ക്‌ കട 
ക്കാന്‍ ആരംഭിച്ചു. ഹനുമാന്റെ ചുമലില്‍ ഇരുന്നുകൊണ്ട്‌ രാമനും, 
അംഗദന്റെ തോളിലേറി ലക്ഷ്മണനും യാത്ര ചെയ്തു. വാനരന്മാര്‍ 
അതിവേഗത്തില്‍ സഞ്ചരിച്ച്‌ സുവേലപര്‍വ്വതത്തിലെത്തിച്ചേര്‍ന്നു. 
ശ്രീരാമനും ലക്ഷ്മണനും താഴെ ഇറങ്ങി. ലങ്കാപട്ടണത്തെ നോക്കി 
ക്കാണാനായി ശ്രീരാമന്‍ സുവേലപര്‍വ്വതത്തിനു മുകളിലേക്ക്‌ കയ 
റി. അസംഖ്യം കൊടിക്കുറകള്‍ പാറിപ്പറക്കുന്ന കൊടിമരങ്ങളോ 
ടും, കൊത്തുപണികളാല്‍ ശോഭിക്കുന്ന മണിമാളികകളോടും, പല 
വിധ ആയുധങ്ങളും ഘടിപ്പിച്ച കോട്ടമതിലുകളോടും, അഗാധമായ 
കിടങ്ങുകളോടുംകൂടിയ ലങ്കാപുരിയെ രാമന്‍ നോക്കിക്കണ്ടു. മാളി 
കയുടെ മുകളില്‍ സര്‍വ്വാഭരണഭൂുഷിതനായി, രത്നകിരീടങ്ങള്‍ അണി 
ഞ്ഞ്‌, വെണ്‍കൊറ്റകുട വെണ്‍ചാമരങ്ങള്‍ എന്നീ രാജകീയ ചിഹനങ്ങ 

ളോടെ, മേഘവര്‍ണ്ണനായ രാവണന്‍ ഇരിക്കുന്നത്‌ രാമന്‍ കണ്ടു. രാവ 
ണന്റെ മുന്‍പില്‍ മന്ത്രിമാര്‍ വിനയത്തോടെ നില്‍ക്കുന്നുണ്ടായിര 
ന്നു. മാളികമുകളിലിരുന്ന രാവണന്‍ വാനരപ്പടയെ നോക്കിക്കം 
ണുകയായിരുന്നു. 

ഈ സന്ദര്‍ഭത്തില്‍ രാമന്‍ പറഞ്ഞതനുസരിച്ച്‌ വാനരന്മാദ 
ശുകനെ മോചിപ്പിച്ച്‌ പറഞ്ഞയച്ചു. ശുകന്‍ രാവണന്റെ മുന്‍പില്‍ 
വന്ന്‌ തൊഴുതുകൊണ്ട്‌ നിന്നു. “ശുക! ശ്രതുക്കള്‍ നിന്നെ വല്ലാതെ 
പീഡിപ്പിച്ചുവോ?” എന്ന്‌ രാവണന്‍ ചിരിച്ചുകൊണ്ട്‌ ചോദിച്ചു, 
ശുകന്‍ മറുപടി പറഞ്ഞു. “സമുദ്രത്തിന്റെ വടക്കെ കരയിലെത്തി 
ആകാശത്തില്‍നിന്നുകൊണ്ട്‌ ഞാന്‍ അങ്ങയുടെ സന്ദേശം സുഗ്രീ 
വനെ കേള്‍പ്പിച്ചു. ഉടനെ വാനരന്മാര്‍ എന്നെ ചാടിപ്പിടിച്ച്‌ മുഷ്ടി 
ചുരുട്ടി ഇടിക്കാനും, നഖ്ങ്ങളെക്കൊണ്ട്‌ മാന്തിപ്പറിക്കാനും, പല്ലുക 
ളെകൊണ്ട്‌ കടിച്ചുപൊളിക്കാനും തുടങ്ങി. “രാമ! രക്ഷിക്കണേ' 
എന്ന്‌ ഞാന്‍ ഉറക്കെ വിളിച്ചുപറഞ്ഞു. “ഉപ്രദവിക്കരുത്‌, വിട്ടയക്കു' 
എന്ന്‌ രാമന്‍ പറഞ്ഞു. അതനുസരിച്ച്‌ വാനരന്മാര്‍ എന്നെ മോചി 
പ്പിച്ചു. വാനരസൈന്യത്തിന്റെ ശക്തികണ്ട്‌ ഭയവിവശനായിട്ടാണ്‌ 
ഞാനിങ്ങോട്ട്‌ വന്നിരിക്കുന്നത്‌. വാനരസൈന്യങ്ങള്‍ രാക്ഷസസൈ 
നൃത്തേക്കാള്‍ എത്രയോ അധികം ശക്തരാണ്‌. അവര്‍ തമ്മിൽ താര 
തമ്യം ഇല്ല. അതിശക്തരായ വാനരവീരന്മാര്‍ ലങ്കയുടെ ഗോപുരത്തി 
ലേക്ക്‌ ഇതാ വന്നുകൊണ്ടിരിക്കുന്നു. അങ്ങ്‌ വേഗത്തില്‍ ഒരു തീരു 
മാനം എടുക്കു. ഒന്നുകിൽ സീതയെ രാമന്‍ മടക്കിക്കൊടുക്കു. 
അല്ലെങ്കിൽ രാമനോട്‌ യുദ്ധത്തിനു തയ്യാറാവൂ. 

രാമന്‍ എന്നോട്‌ പറഞ്ഞു. “ശുക! ഞാന്‍ പറഞ്ഞതായി രാവ 
ണനെ അറിയിക്കൂ. യാതൊരു ശക്തിയെ അവലംബിച്ചാണോ അങ്ങ്‌ 
സീതയെ അപഹരിച്ചത്‌, ആ ശക്തി ബന്ധുക്കളോടും സൈന്യത്തോ 
ടുമൊന്നിച്ച്‌ എനിക്ക്‌ കാണിച്ചുതരു. ഞാന്‍ നാളെ രാവിലെ കോട്ട 
തിലുകളോടും തോരണങ്ങളോടും രാക്ഷസസൈന്യത്തോടുംകൂടിയ 
ലങ്കയെ ശരവര്‍ഷങ്ങളെക്കൊണ്ട്‌ മുടുന്നുണ്ട്‌. ഞാന്‍ അത്യുഗ്രമായ 
കോപമാണ്‌ അങ്ങയ്ക്കെതിരെ പ്രയോഗിക്കാന്‍ പോകുന്നത്‌. ധൈര്യ 
ത്തോടെ നേരിടാന്‍ തയ്യാറായിക്കൊള്ളു.” ഇത്രയും പറഞ്ഞ്‌ രാമന്‍ 
വിരമിച്ചു. ശ്രീരാമന്‍ ലക്ഷ്മണന്‍ സുഗ്രീവന്‍ വിഭീഷണന്‍ ഈ നാലു 

RRR EES 


ശുക-ഭാവണ-സംവാദം 299 
—_ 
യാണ്‌. ഈ നാലുപേരില്‍ ആരെങ്കിലും ഒരാള്‍ മതി ലങ്കയെ ഭസ്മ 
മാക്കിത്തീര്‍ക്കാന്‍. മറ്റുള്ളവരെല്ലാം കാണികളായി നോക്കിനില്‍ക്ക 
ട്ടെ. വാനരസൈന്യങ്ങള്‍ ലങ്ക മുഴുവന്‍ നിറഞ്ഞത്‌ നോക്കൂ. പര്‍വ്വ 
തംപോലെ വലിയ ശരീരങ്ങളോടുകുടിയ വാനരശ്രേഷ്ഠന്മാര്‍ മുഴ 
ക്കുന്ന സിംഹനാദത്തെ കേള്‍ക്കു. വാനരന്മാര്‍ എല്ലാവരേയും മുഴു 
വന്‍ വര്‍ണ്ണിച്ചു പറയാന്‍ സാധിക്കില്ല. എങ്കിലും ഞാന്‍ പ്രധാനിക 
ളെപ്പറ്റി മാത്രം ചിലത്‌ പറയാം. ശ്രദ്ധിച്ചുകേള്‍ക്കൂ. 

“ലങ്കയെ നോക്കി ഉച്ചത്തിൽ അട്ടഹസിച്ചുകൊണ്ടു നില്‍ക്കുന്ന 
വാനരനെ നോക്കു. ലക്ഷം വാനരന്മാരുടെ അധിപനായ അവന്‍ 
നീലനാണ്‌. അഗ്നിയുടെ മകനാണ്‌. സുഗ്രീവന്റെ സേനാപതിയാ 
ണ്‌. പര്‍വ്വതംപോലെ വലിയ ശരീരത്തോടും താമരയല്ലിയുടെ നിറ 
ത്തോടും കൂടിയവനും, കുടെക്കുടെ വാല്‍കൊണ്ട്‌ നിലത്തടിച്ചു 
കൊണ്ട്‌ നില്‍ക്കുന്നവനുമാണ്‌ യുവരാജാവായ അംഗദന്‍. ബാലി 
യുടെ മകനാണ്‌. അത്യന്തം ശക്തനാണ്‌. ഇവിടെവന്ന്‌ സീതയെ 
ക്കണ്ട്‌ തിരിച്ചുപോയ ഹനുമാനാണ്‌ അതാ നില്‍ക്കുന്നത്‌. അങ്ങ 
യുടെ മകനായ അക്ഷകുമാരന്‍ കൊല്ലപ്പെട്ടത്‌ ഇവനാലാണ്‌. 
വെളുത്ത ശരീരത്തോടുകുടിയ ആ വാനരന്‍ ശ്വേതനാണ്‌. സൂഗ്രീ 
വന്റെ അടുക്കൽപോയി തിരിച്ചുവരുന്നത്‌ നോക്കൂ. ശ്വേതൻ മഹ 
ബുദ്ധിമാനും പരാക്രമശാലിയുമാണ്‌. സിംഹത്തെപ്പോലെയുള്ള 
ആകൃതിയോടുകൂടിയ ആ വാനരന്‍ രംഭനാണ്‌. അവന്‍ ലങ്കയെ 
ത്തന്നെ നോക്കിനില്‍ക്കുന്നു. മഹാശക്തനായ അവൻ ലങ്കയെ ന 
ശിപ്പിക്കാന്‍ ശക്തനാണ്‌. ലങ്കയെ ദഹിപ്പിക്കത്തക്കവിധത്തില്‍ കോപ 
ത്തോടെ നോക്കിനില്‍ക്കുന്നവന്‍ ശരഭന്‍ എന്ന വാനരശ്രേഷ്ഠനാ 
ണ്‌, കോടിവാനരന്മാരുടെ അധിപനാണ്‌. അടുത്തുനില്‍ക്കുന്ന വാന 
രന്റെ പേര്‍ പനസന്‍ എന്നാണ്‌. അവന്റെ ഇടത്തും വലത്തും 
നില്‍ക്കുന്നവര്‍ അതിശക്തരായ മൈന്ദനും ദ്വിവിന്ദനുമാണ്‌. വിശ്വ 
കര്‍മ്മാവിന്റെ മകനും സമുദ്രത്തിൽ സേതുബന്ധിച്ചവനുമായ നളന്‍ 
എന്ന വാനരനാണ്‌ ആ നില്‍ക്കുന്നത്‌. വാനരന്മാരുടെ എണ്ണത്തേയോ 
ശക്തിയേയോ വര്‍ണ്ണിച്ചുതീര്‍ക്കാന്‍ ആര്‍ക്കും കഴിയില്ല. എല്ലാവരും 
വലിയ ശരീരത്തോടുകൂടിയവരാണ്‌. പരാക്രമശാലികളാണ്‌. എല്ലാ 
വരും യുദ്ധംചെയ്യാന്‍ ആഗ്രഹിക്കുന്നവരാണ്‌. ഇവരെല്ലാവരും 


ലങ്കയെ തകര്‍ത്ത്‌ പൊടിയാക്കാന്‍ സമര്‍ത്ഥരാണ്‌. ഇവരുടെ എണ്ണം 

See ee ens 
കോടിയും മഹാകോടിയും മഹാമഹാകോടിയും അതിലധികവും 
വരും. സുഗ്രീവന്റെ സൈന്യങ്ങളുടെ കണക്കാണ്‌ ഞാന്‍ പറഞ്ഞത്‌. 
മറ്റുള്ളവരുടെ ശക്തി വര്‍ണ്ണിക്കാന്‍ എനിക്ക്‌ ശക്തിപോര. 

“രാമന്‍ മനുഷ്യനല്ല. ആദിനാരായണനാണ്‌. സീത പ്രപഞ്ചത്തിനു 
കാരണഭുതയായ മായാശക്തിയാണ്‌. പരമപുരുഷനായ രാമന്റേയും 
മായാശക്തിയായ സീതയുടേയും സാന്നിദ്ധ്യംകൊണ്ടാണ്‌ ചരാച 
രാത്മകമമായ ഈ പ്രപഞ്ചം ഉണ്ടാവുന്നത്‌. അതിനാല്‍ രാമനും 
സീതയും പ്രപഞ്ചത്തിലെ എല്ലാവരുടേയും അച്ഛനും അമ്മയുമാണ്‌, 
ആ സ്ഥിതിക്ക്‌ ആര്‍ക്കാണ്‌ അവരെ ശത്രുക്കളായി കാണാന്‍ കഴി 
യുക? അറിവില്ലായ്മകൊണ്ടാണ്‌ അങ്ങ്‌ ജഗന്മാതാവായ സീതയെ 
അപഹരിച്ചുകൊണ്ടുവന്നറ്‌. ഈ പ്രപഞ്ചം എപ്പോഴും മാറിക്കൊ 
ണ്ടിരിക്കുന്നു. ഏതു നിമിഷത്തിലും നശിക്കുന്നതാണ്‌ ഈ ശരീ 
രം. ആകാശാദിപഞ്ചഭുതങ്ങളാല്‍ നിര്‍മ്മിക്കപ്പെട്ടതാണ്‌. ഇരുപത്തി 
നാലു തത്വങ്ങള്‍ കുടിച്ചേര്‍ന്നുണ്ടായതാണ്‌. (ആകാശം വായു അഗ്നി 
ജലം ഭൂമി എന്നീ പഞ്ചഭുതങ്ങള്‍, ശബ്ദസ്പര്‍ശരൂപരസഗന്ധങ്ങ 
ളാകുന്ന വിഷയങ്ങള്‍, കാത്‌ ത്വക്ക്‌ കണ്ണ്‌ നാവ്‌ മുക്ക്‌ എന്നീ ജ്ഞാനേ 
ന്്രിയങ്ങള്‍, വാക്ക്‌ കയ്യ്‌ കാല്‌ പായു ഉപസ്ഥം എന്നീ കര്‍മ്മേന്ദ്രിയ 
ങ്ങള്‍, മനസ്സ്‌ ബുദ്ധി അഹങ്കാരം ചിത്തം ഇവയാണ്‌ ഇരുപത്തിനാലു 
തത്വങ്ങള്‍). മലം മാംസം എല്ല്‌ മുതലായ മലിനപദാര്‍ത്ഥങ്ങളോടു 
കുടിയതും, ദുര്‍ഗന്ധപൂര്‍ണ്ണവും, അഹങ്കാരത്തിന്‌ ആസ്പദവും, ജഡ 
വുമല്ലേ ഈ ശരീരം? ശരീരത്തെ ഞാന്‍ എന്നഭിമാനിക്കുന്ന അങ്ങ്‌ 
ശരീരത്തില്‍നിന്ന്‌ വേറെയലച്ഛേ? ശരീരത്തെ താനായി വിചാരിക്കു 
ന്നതിനാലല്ലേ അങ്ങ്‌ ബ്രഹ്മഹത്യ മുതലായ അസംഖ്യം പാപങ്ങള്‍ 
ചെയ്തത്‌? സുഖം അനുഭവിക്കുന്ന ശരീരം ഒരുദിവസം ചൈതന്യ 
മറ്റ്‌ ഭൂമിയില്‍ മരിച്ചുവീഴില്ലേ? പുണ്യപാപകര്‍മ്മങ്ങളുടെ ഫലങ്ങ 
ളായ സുഖത്തേയും ദുഃഖത്തേയും അനുഭവിക്കാനാണ്‌ ജീവന്‍ ശരീ 
രത്തെ സ്വീകരിക്കുന്നത്‌. ശരീരമാണ്‌ ഞാനെന്നും ശരീരത്തിന്റെ 
കര്‍മ്മങ്ങള്‍ എന്റേത്‌ എന്നുമുള്ള അഭിമാനം നിലനില്‍ക്കുന്ന കാല 
ത്തോളം ജനനവും മരണവും ആവര്‍ത്തിച്ച്‌ അനുഭവിക്കേണ്ടിവരും- 

“അതിനാല്‍ ബുദ്ധിമാനായ അങ്ങ്‌ ശരീരേന്ദ്രിയമനോബുദ്ധികളില്‍ 
താനെന്ന അഭിമാനം ഉപേക്ഷിക്കു. അങ്ങ്‌ ആത്മാവാണ്‌. ആത്മാവ്‌ 


നിര്‍മ്മലനാണ്‌. ശുദ്ധനാണ്‌. ചലനമില്ലാത്തവനാണ്‌. ക്ഷയമില്ല? 

ത്തവനാണ്‌. ആത്മവിസ്മൃതിയാകുന്ന അജ്ഞാനത്താലാണ്‌ ഓരോ 
ജീവനും ബദ്ധനായി കുഴങ്ങുന്നത്‌. അങ്ങ്‌ ശുദ്ധമായ മനസ്സുകൊണ്ട്‌ 
എപ്പോഴും ആത്മതത്വത്തെ സ്മരിക്കൂ. പുത്രന്‍ ഭാര്യ ഗൃഹം ധനം 
മുതലായ സംസാരവസ്തുക്കളിൽനിന്ന്‌ മനസ്സിനെ പിന്‍തിരിപ്പിക്കു. 
നരകതുല്യമായ ജീവിതമാണ്‌ നായ്ക്കള്‍ പന്നികള്‍ മുതലായവയു 
ടേത്‌. തുച്ഛമായ ശാരീരികസുഖം അവയ്ക്കും ഉണ്ട്‌. മനുഷ്യശ 
രീരം വിവേകത്തോടുകൂടിയതാണ്‌. മൃഗങ്ങള്‍ക്കുപോലും സുലഭ 
ങ്ങളായ വിഷയങ്ങളെ അനുഭവിച്ചു നശിപ്പിക്കാനല്ല അതിനെ ഉപ 
യോഗിക്കേണ്ടത്‌. മനുഷ്യജന്മംതന്നെ എത്രയോ ദുര്‍ല്ലഭമാണ്‌. ഭാര 
തഭൂമിയില്‍ ബ്രാഹ്മണനായി ജനിക്കാന്‍ കഴിയുക എന്നത്‌ ഭാഗ്യം 
കൊണ്ടുമാത്രം കിട്ടുന്നതാണ്‌. അത്രയും ശ്രേഷ്ഠമായ ജന്മാകിട്ടി 
യിട്ടും വിവേകിയായ ഏതൊരുവനാണ്‌ തുച്ഛങ്ങളായ വിഷയസുഖ 
ങ്ങളില്‍ മുഴുകി കഴിയുക? 

“അങ്ങ്‌ പുലസ്ത്യമഹര്‍ഷിയുടെ പത്രനല്ലേ? അതിനാല്‍ ബ്രാഹ്മ 
ണനല്ലേ? അറിവുള്ളവനായ അങ്ങ്‌ എന്താണ്‌ അജ്ഞരെപ്പോലെ 
വിഷയസുഖങ്ങളുടെ പിന്നാലെ ഓടിക്കൊണ്ടിരിക്കുന്നത്‌? ഇനിയെ 
ങ്കിലും അങ്ങ്‌ സകലവിധ ആസക്തികളേയും ഉപേക്ഷിക്കു. പരമാ 
ത്മാവും, എല്ലാവരുടേയും തന്റേയും ഹൃദയത്തില്‍ വിളങ്ങുന്നവനും, 
അന്തര്യാമിയുമായ രാമനെ ഭക്തിയോടെ ആശ്രയിക്കൂ. സീതയെ 
രാമന്‌ സമര്‍പ്പിച്ച്‌ അദ്ദേഹത്തിന്റെ പാദസേവകനായിത്തീരു. അങ്ങ 
നെയാണെങ്കില്‍ അങ്ങ്‌ സകലവിധ പാപങ്ങളില്‍നിന്നും മുക്തനായി 
വിഷ്ണുലോകത്തെ പ്രാപിക്കും. ഞാന്‍ പറഞ്ഞത്‌ അനുസരിക്കാന്‍ 
തയ്യാറില്ലെങ്കിൽ അങ്ങ്‌ അനുനിമിഷം അധഃപതനത്തിന്റെ അടിത്ത 
ട്ടിലേക്ക്‌ ആണ്ടുകൊണ്ടിരിക്കും. ഞാന്‍ പറഞ്ഞത്‌ അംഗീകരിക്കൂ. 
ഞാന്‍ അങ്ങയ്ക്ക്‌ ഹിതമായതാണ്‌ പറയുന്നത്‌. സജ്ജനസംസര്‍ഗം 
ചെയ്യൂ. എല്ലാവര്‍ക്കും ശരണം പ്രാപിക്കാന്‍ അര്‍ഹനാണ്‌ ശ്രീരാ 
മന്‍. മരതകരത്നംപോലെ നീലനിറത്തോടുകുടിയവനും, സീതാ 
സമേതനും, വില്ലും ശരങ്ങളും ധരിച്ചവനും ലക്ഷ്മണന്‍ സുഗ്രീവന്‍ 
വിഭീഷണന്‍ എന്നിവരാല്‍ സേവിക്കപ്പെടുന്ന പാദാരവിന്ദങ്ങളോടു 
കൂടിയവനുമായ രാമനെ അങ്ങ്‌ സര്‍വ്വാത്മനാ ശരണം പ്രാപിക്കൂ.” 


ee Ee A 


അഞ്ചാം സര്‍ഗം 
ശുകന്റെ പൂര്‍വ്വവൃത്താന്തം 


അജ്ഞാനത്തെ നശിപ്പിക്കത്തക്കവിധത്തിലുള്ള ശുകന്റെ ഉപ 
ദേശം രാവണന്‍ സ്വീകരിച്ചില്ല. ഇരുപതുകണ്ണുകളും ഉരുട്ടിമിഴിച്ച്‌ 
ദഹിപ്പിക്കത്തക്കവിധം ശുകനെ നോക്കി. കഠിനമായി ശകാ 
രിച്ചുകൊണ്ട്‌ പറഞ്ഞു. “ബുദ്ധി ദുഷിച്ചവനേ! എന്റെ ദാസനായി 
ജീവിക്കുന്ന നീ എന്നോട്‌ ഗുരുവിനെപ്പോലെ ഉപദേശിക്കുന്നുവല്ലോ. 
ഞാൻ മുന്നുലോകങ്ങളേയും ശാസിക്കുന്നവനാണ്‌. അങ്ങനെയുള്ള 
എന്നെ ശാസിക്കാന്‍ നിനക്ക്‌ ലജ്ജ തോന്നാത്തതാണ്‌ അത്ഭുതം. 
നിന്റെ ഉപദേശത്തിന്‌ ഞാന്‍ ഇപ്പോള്‍ത്തന്നെ നിന്നെ കൊല്ലുമായി 
രുന്നു. പക്ഷെ മുന്‍പ്‌ നീ ചെയ്ത സേവനങ്ങള്‍ എനിക്ക്‌ മറക്കാന്‍ 
കഴിയുന്നില്ല. അതിനാല്‍ ഞാന്‍ തല്ക്കാലം നിന്നെ കൊല്ലുന്നില്ല. 
മുഡ്ദനായ നിന്നെ ഇനി എന്റെ മുന്‍പില്‍ കാണരുത്‌. നിന്റെ വാക്കുക 
കള്‍ തുടര്‍ന്ന്‌ കേള്‍ക്കുവാന്‍ എനിക്ക്‌ ക്ഷമയില്ല.” “വലിയ ഉപ 
കാരം” എന്നുപറഞ്ഞ്‌ ഭയപ്പെട്ട്‌ വിറച്ച ശുകന്‍ തന്റെ ഗൃഹത്തിലേക്ക്‌ 
പോയി. 

ശുകന്‍ പണ്ട്‌ ഒരു ബ്രാഹ്മണനായിരുന്നു. വൈദികകര്‍മ്മങ്ങള്‍ 
അനുഷ്ഠിക്കുന്നവനായിരുന്നു. വേദം പഠിച്ചവനായിരുന്നു. കുറച്ചു 
കാലത്തെ ഗൃഹസ്ഥജീവിതത്തിനുശേഷം അദ്ദേഹം വാനപ്രസ്ഥാ 
ശ്രമം സ്വീകരിച്ച്‌ ഭാര്യയോടൊന്നിച്ച്‌ തപസ്സിനായി കാട്ടിലേക്ക്‌ 
പോയി. ദേവന്മാരുടെ അഭിവൃദ്ധിക്കും, അസുരന്മാരുടേയും രാക്ഷ 
സന്മാരുടേയും നാശത്തിനുമായി ശുകന്‍ കാട്ടിൽവെച്ച്‌ വലിയൊരു 
യാഗം ചെയ്തു. അതിനാല്‍ അസുരന്മാര്‍ക്കും രാക്ഷസന്മാര്‍ക്കും 
ശുകനോട്‌ വിരോധമായി. വ്രജദംഷ്ര്രൻ എന്ന രാക്ഷസന്‍ എങ്ങ 
നെയെങ്കിലും ശുകനെ ചതിക്കണമെന്നു കരുതി തക്കം പാര്‍ത്തിരു 
ന്നു. ഒരു ദിവസം അഗസ്ത്യമഹര്‍ഷി ശുകന്റെ ആശ്രമത്തില്‍വന്നു. 
ശുകന്‍ അദ്ദേഹത്തെ ഭക്ഷണത്തിന്‌ ക്ഷണിച്ചു. കുളിച്ചുവരാമെന്നു 
പറഞ്ഞ്‌ അഗസ്ത്യന്‍ നദിയിലേക്കുപോയി. ഈ സന്ദര്‍ഭത്തില്‍ വ്രജ 
ദംഷ്രരന്‍ അഗസ്ത്യമഹര്‍ഷിയുടെ രൂപം സ്വീകരിച്ച്‌ ശുകന്റെ സമീ 


Se oe NT Tse tS 0 re mie ek 


304 അദ്ധ്യാത്മരാമായണം-യുദ്ധകാണ്ഡം 
enn ee a a 
പത്തേക്ക്‌ വന്നു. കുളിക്കാന്‍പോയി തിരിച്ചുവരുന്നപോലെയ്യം 
വന്നത്‌. ശുകനോട്‌ പറഞ്ഞു. “ബ്രാഹ്മണ! അങ്ങ്‌ എനിക്ക്‌ ഭക്ഷണം 
നല്‍കുകയാണെങ്കില്‍ ആട്ടിന്റെ മാംസം ചേര്‍ത്ത ആഹാരം തരണം 
ഞാന്‍ മാംസം കഴിച്ചിട്ട്‌ മാസങ്ങളായി.” അങ്ങനെ ആവാം എന്ന്‌ 
ശുകന്‍ സമ്മതിച്ചു. രാക്ഷസന്‍ പോയി. അഗസ്ത്യമഹര്‍ഷി കുളി 
ച്ചുവന്ന്‌ ആഹാരം കഴിക്കാന്‍ ഇരുന്നു. ഇതിനിടയില്‍ വ്രജദംഷ്ട്ര൯ 
ശുകന്റെ ഭാര്യയെ അകത്ത്‌ മായകൊണ്ടു മയക്കികിടത്തി, ആ 
സ്ത്രീയുടെ രുപത്തില്‍ പുറത്തുവന്ന്‌ അഗസ്ത്യമഹര്‍ഷിക്ക്‌ വേവിച്ച 
മനുഷ്യമാംസം വിളമ്പി. അവന്‍ ഉടനെ അന്തര്‍ധാനം ചെയ്തു. 
മനുഷ്യമാംസം മനുഷ്യര്‍ക്ക്‌ കഴിക്കാന്‍ കൊള്ളാത്തതാണ്‌. അതു 
കണ്ട്‌ അഗസ്ത്യമല്‍ല്‍ഷിക്ക്‌ കോപംവന്നു. “എനിക്ക്‌ മനുഷ്യമാംസം 
തന്ന നീ മനുഷ്യരെ തിന്നുന്ന രാക്ഷസനായിത്തീരട്ടെ” എന്ന്‌ അഗ 
സ്ത്യമഹര്‍ഷി ശുകനെ ശപിച്ചു. 

ശുകന്‍ സങ്കടത്തോടെ പറഞ്ഞു. “മഹര്‍ഷേ! അങ്ങല്ലേ അല്പ 
സമയംമുന്‍പ്‌ എന്നോട്‌ മാംസാഹാരം ആവശ്യപ്പെട്ടത്‌? എന്നിട്ട്‌ 
എന്നെ ഇപ്പോള്‍ ശപിക്കുന്നുവല്ലോ. കഷ്ടംതന്നെ.” ഇതുകേട്ട്‌ 
അഗസ്ത്യമഹര്‍ഷി അല്പസമയം ധ്യാനത്തിലിരുന്നു. ജ്ഞാനദ്ൃ 
ഷ്ടികൊണ്ട്‌ അദ്ദേഹത്തിന്‌ കാര്യം മനസ്സിലായി. പശ്ചാത്താപ 
ത്തോടെ ശുകനോട്‌ പറഞ്ഞു. “അങ്ങയെ ദ്രോഹിക്കാന്‍ അവസരം 
കാത്തിരുന്ന രാക്ഷസന്റെ വേലയാണിത്‌. അതിനെപ്പറ്റി ആലോചി 
ക്കാതെ ഞാന്‍ അങ്ങയെ ശപിക്കുകയും ചെയ്തു. എങ്കിലും എന്റെ 
വാക്ക്‌ ഫലിക്കാതെ വയ്യ. അങ്ങ്‌ രാക്ഷസനായിത്തീര്‍ന്ന്‌ രാവണന്റെ 
അനുചരനായി കുറച്ചുകാലം ലങ്കയില്‍ച്ചെന്ന്‌ താമസിക്കു. ഭാവി 
യില്‍ വിഷ്ണുഭഗവാന്‍ രാമനായി അവതരിക്കും. അവിടുന്ന്‌ വാന 
രന്മാരോടൊന്നിച്ച്‌ ലങ്കയ്ക്കുസമീപം വരും. രാവണന്‍ അങ്ങയെ 
ദുതനായി രാമന്റെ സമീപത്തേക്കയക്കും. രാമനെക്കണ്ട്‌ മടങ്ങിവന 
രാവണന്‍ തത്വോപദേശം ചെയ്യുന്നതോടെ അങ്ങ്‌ ശാപത്തില്‍നിന്‌ 
മുക്തനായിത്തീരും. വീണ്ടും ഇവിടെവന്ന്‌ തപസ്സുതുടരണ? 
ഇങ്ങനെ പറഞ്ഞ്‌ അഗസ്ത്യമഹര്‍ഷി പോയി. ശുകന്‍ രാക്ഷസ 
നായി കുറേക്കാലം രാവണനെ സേവിച്ചുകൊണ്ട്‌ കഴിഞ്ഞു. ഇല്ലേ 
രാവണന്റെ നിര്‍ദ്ദേശപ്രകാരം സുഗ്രീവന്‌ സന്ദേശവുമായി 
സമീപിക്കുകയും, മടങ്ങിവന്ന്‌ രാവണന്‌ തത്വോപദേശ൦ a 

ശേഷ്ഠ ശാപത്തില്‍നിന്ന്‌ മോചിതനായിത്തീരുകയും ചെയ്തു. 
കാട്ടിൽവന്ന്‌ പഴയപോലെ വാനപ്രസ്ഥരൊന്നിച്ച്‌ തപസ്സുചെയ്തു 
കൊണ്ട്‌ കഴിഞ്ഞു. 

ശുകന്‍ പോയതിനുശേഷം മാല്യവാന്‍ രാവണന്റെ സമീപത്തേക്ക്‌ 
വന്നു. രാവണന്റെ അമ്മയാണ്‌ കൈകസി. കൈകസിയുടെ അച്ഛന്‍ 
സുമാലി. അദ്ദേഹത്തിന്റെ ജ്യേഷ്ഠനാണ്‌ മാല്യവാന്‍. രാവണന്റെ 
അമ്മയുടെ വലിയച്ഛന്‍. അദ്ദേഹം ബുദ്ധിമാനും നീതിശാലിയുമാ 
ണ്‌. മാല്യവാന്‍ ശാന്തമായ മനസ്സോടെ രാവണനോട്‌ പറഞ്ഞു. 
“രാജാവേ! ഞാന്‍ ചില കാര്യങ്ങള്‍ പറയാം. അതുകേട്ട്‌ യുക്തം 
പോലെ ചെയ്യു. രാമന്റെ ഭാര്യയായ സീത ലങ്കയിലെത്തിയതുമു 
തല്‍ ഇവിടെ പല ദുര്‍നിമിത്തങ്ങളും കണ്ടുവരുന്നു. ഭയങ്കരമായ 
ഇടിവെട്ടോടെ മേഘങ്ങള്‍ ലങ്കയില്‍ മഴയ്ക്കുപകരം ചോര വര്‍ഷി 
ച്ചുകൊണ്ടിരിക്കുന്നു. ക്ഷേത്രങ്ങളിലെ വിഗ്രഹങ്ങളില്‍ കണ്ണീരും 
വിയര്‍പ്പും കാണപ്പെടുന്നു. വിഗ്രഹങ്ങള്‍ കൂടെകൂടെ ഇളകുന്നു, 
കാളി ഘോരസ്വരൂപിണിയായി വെളുത്ത ദംഷ്ട്രകള്‍ കാട്ടിച്ചിരിച്ചു 
കൊണ്ട്‌ മുന്‍പില്‍ കാണപ്പെടുന്നു. പശുക്കള്‍ക്ക്‌ കഴുതക്കുട്ടികള്‍ 
പിറക്കുന്നു. എലികള്‍ കീരികളോടും പൂച്ചകളോടും വഴക്കിടുന്നു. 
സര്‍പ്പങ്ങള്‍ ഗരുഡനോട്‌ എതൃക്കുന്നു. ഭയങ്കരനും വികൃതസ്വരു 
പിയും പൊക്കം കുറഞ്ഞവനും തലമുണ്ഡനം ചെയ്തവനുമായ 
കാലന്‍, രാക്ഷസന്മാര്‍ ഓരോരുത്തരേയും കൂടെക്കൂടെ വന്നു 
നോക്കുന്നു. ഇവയും മറ്റു പലതുമായ അനിഷ്ടങ്ങള്‍ തുടര്‍ച്ചയായി ' 
കാണപ്പെട്ടുവരുന്നു. ഇവയെല്ലാം നമുക്ക്‌ വലിയ നാശത്തെ സൂചി 
പ്ലിക്കുന്നവയാണ്‌. അതിനാല്‍ കുലത്തിന്റെ രക്ഷയ്ക്കുവേണ്ടത്‌ 
അങ്ങ്‌ ഉടനെ ചെയ്യണം. സീതയെ സൽക്കരിച്ച്‌ രാമന്റെ സമീപ 
തേക്ക്‌ പറഞ്ഞയക്കൂ. രാമന്‍ സാക്ഷാല്‍ നാരായണനാണ്‌. അദ്ദേ 
ഹത്തോടുള്ള വിരോധം ഉപേക്ഷിക്കൂ. രാമന്റെ പാദാരവിന്ദങ്ങളാ 
രുന്ന തോണിയിലേറിയാണ്‌ ജ്ഞാനികള്‍ സംസാരസമുദ്രത്തെ കട 
കുന്നത്‌. എല്ലാവരുടേയും ഹൃദയത്തില്‍ അന്തര്യാമിസ്വരൂപേണ വിള 
a രാമനെ ഭക്തിപൂര്‍വ്വം ഭജിക്കൂ. അങ്ങ്‌ തികച്ചും ദുരാചാരി 
രും ണങ്കിലും ഭക്തികൊണ്ട്‌ പാപമെല്ലാം നശിച്ച്‌ ശുദ്ധനായിത്തീ 

” രുലത്തിന്റെ നിലനില്പിന്‌ ഞാന്‍ പറഞ്ഞത്‌ അംഗീകരിക്കു.” 

രാല്യവാന്‍ പറഞ്ഞ ഹിതകരമായ കാര്യം, മരണത്തിന്നടിമപ്പെട്ട 

രാവണന്‍ സ്വീകരിച്ചില്ല. മാല്യവാനോട്‌ പറഞ്ഞു. “വെറും മനുഷ്യ 
മാത്രനും, ദീനനും, വാനരന്മാരുടെ സഹായത്തോടുകുടിയവനും, 
അച്ഛനാല്‍ പരിത്യക്തനും, മുനിമാര്‍ക്ക്‌ മാത്രം ഇഷ്ടപ്പെട്ടവനുമായ 
രാമനെ എന്നേക്കാള്‍ സമര്‍ത്ഥനായി അങ്ങ്‌ എന്തുകൊണ്ടാണ്‌ 
കാണുന്നത്‌? രാമന്റെ പ്രേരണയനുസരിച്ചാണ്‌ അങ്ങ്‌ എന്നോടു്‌ 
ഇങ്ങനെ ഇടവിടാതെ സംസാരിക്കുന്നത്‌. അങ്ങ്‌ എന്റെ മുന്‍പില്‍ 
നിന്ന്‌ പോകു. അങ്ങ്‌ വൃദ്ധനും എന്റെ ബന്ധുവുമായിപ്പോയില്ലേ? 
അതിനാല്‍ അങ്ങ്‌ പറഞ്ഞതെല്ലാം ഞാന്‍ ക്ഷമിച്ചിരിക്കുന്നു. അങ്ങ 
യുടെ വാക്കുകള്‍ എന്നെ ചുട്ടെരിക്കുന്നു.” ഇങ്ങനെ പറഞ്ഞ്‌ രാവ 
ണന്‍ മന്ത്രിമാരോടൊന്നിച്ച്‌ ഗോപുരമാളികയിലേറി വാനരസൈന്യ 
ങ്ങളെ നോക്കിക്കാണാര്‍ തുടങ്ങി. 

രാവണനെക്കണ്ട്‌ കോപിഷ്ഠനായിത്തീര്‍ന്ന രാമന്‍ ലക്ഷ്മണന്റെ 
കയ്യില്‍നിന്ന്‌ വില്ലുവാങ്ങി. അര്‍ദ്ധചന്ദ്രാകാരമായ ഒരു ശരമെടുത്ത്‌ 
രാവണന്റെ പത്തുകിരീടങ്ങളും വെണ്‍കൊറ്റകുടയും അരനിമിഷം 
കൊണ്ട്‌ മുറിച്ചുവീഴ്ത്തി. രാവണന്‍ ലജ്ജിച്ച്‌ തന്റെ അരമനയിലേക്ക്‌ 
പോയി. പ്രഹസ്തന്‍ മുതലായ രാക്ഷസ്രരമാണികളെ വിളിച്ച്‌ രാമ 
നോടു വാനരന്മാരോടും യുദ്ധത്തിനായി പറഞ്ഞയച്ചു. ഉടനെ 
ത്തന്നെ പെരുമ്പറ, മൃദംഗം, പണവം, ആനകം മുതലായ വാദ്യങ്ങള്‍ 
മുഴക്കികൊണ്ട്‌ രാക്ഷസസൈന്യം യുദ്ധത്തിന്‌ പുറപ്പെട്ടു. പോത്തു 
കള്‍ ഒട്ടകങ്ങള്‍ കഴുതകള്‍ സിംഹങ്ങള്‍ പുലികള്‍ മുതലായ വാഹ 
നങ്ങളില്‍ക്കയറി, വാള്‍ ശൂലം വില്ല്‌ പാശം തോമരം വേല്‍ മുത 
ലായ ആയുധങ്ങള്‍ ധരിച്ച്‌ രാക്ഷസന്മാര്‍ വാനരന്മാരോട്‌ യുദ്ധത്തിനു 
വന്നു. രാമന്റെ നിര്‍ദ്ദേശ്രപകാരം വാനരന്മാര്‍ പര്‍വ്വതകൊടുമുടി 
കള്‍ അടര്‍ത്തിയെടുത്തും വൃക്ഷങ്ങള്‍ പറിച്ചെടുത്തും, രാക്ഷസന്മാ 
രോടെതൃക്കാന്‍ ഒരുങ്ങിനിന്നു. രാമന്റെ ഇംഗിതം അറിഞ്ഞ കോടി 
ക്കണക്കിനു വാനരന്മാര്‍ കോട്ടമതില്‍ കയറിക്കടന്ന്‌ രാക്ഷസന്മാരോട 
യുദ്ധം ആരംഭിച്ചു. “അതിശക്തനായ രാമന്‍ ജയിക്കുന്നു. ബലവാ 
ന്മാരായ ലക്ഷ്മണനും സുഗ്രീവനും ജയിക്കുന്നു.” ഇങ്ങനെ 
ഘോഷിച്ചുകൊണ്ട്‌ വാനരന്മാര്‍ ശ്രുക്കളോടേറ്റുമുട്ടി യുദ്ധംചെയ്തു. 
ഹനുമാന്‍ അംഗദന്‍ കുമുദന്‍ നീലന്‍ നളന്‍ ശരഭന്‍ മൈന്ദന്‍ ദ്വീവി 
ദന്‍ ജാംബവാന്‍ ദധിമുഖന്‍ കേസരി താരന്‍ എന്നീ വാനരശ്രേഷ്ഠ 

നിരോധിച്ചു. അനന്തരം വൃക്ഷങ്ങള്‍ പര്‍വ്വതങ്ങള്‍ നഖങ്ങള്‍ പല്ലു 
കള്‍ ഇവകൊണ്ട്‌ വാനരന്മാര്‍ രാക്ഷസന്മാരെ ആക്രമിച്ചു. അതു 
കണ്ട്‌ കോപിച്ച രാക്ഷസന്മാര്‍ നാലുഗോപുരങ്ങളിലുടെയും പുറ 
മേക്കു വന്ന്‌ വാള്‍ ശുലം വെണ്‍മഴു ഗദ ശരങ്ങള്‍ കുന്തം മുതലായ 
ആയുധങ്ങളെക്കൊണ്ട്‌ വാനരന്മാരെ കൊന്നൊടുക്കി. വാനരന്മാര്‍ 
രാക്ഷസന്മാരേയും രാക്ഷസന്മാര്‍ വാനരന്മാരേയും പരസ്പരം സംഹ 
രിച്ചു. യുദ്ധം അതിഭയങ്കരമായിത്തീര്‍ന്നു. രാക്ഷസന്മാര്‍ ആനപ്പു 
ത്തും കുതിരപ്പുറത്തും തേരിലും കയറിവന്ന്‌ പലവിധ ആയുധ 
ങ്ങളും വാനരന്മാര്‍ക്കുനേരെ പ്രയോഗിച്ചു. ദേവാംശസംഭവരാണല്ല്ലോ 
വാനരന്മാര്‍. മാത്രമല്ല അവര്‍ ധര്‍മ്മത്തിനുവേണ്ടിയാണ്‌ യുദ്ധംചെ 
യ്യുന്നത്‌. രാമന്റെ കടാക്ഷംകൊണ്ട്‌ അവര്‍ കുടുതല്‍ ബലവാന്മാരാ 
യിത്തീര്‍ന്ന്‌ രാക്ഷസന്മാരെ വധിച്ചു. സീതാദേവിയെ അപഹരിച്ച 
പാപത്താല്‍ ശക്തി ക്ഷയിച്ച രാവണന്റെ സൈന്യങ്ങളെ വാനര 
ന്മാര്‍ക്ക്‌ നിഷ്പ്രയാസം കൊല്ലാന്‍ കഴിഞ്ഞു. 

രാക്ഷസസൈന്യത്തിന്റെ നാശംകണ്ട്‌ രാവണന്റെ പുത്രനായ 
മേഘനാദന്‍ യുദ്ധക്കളത്തിലേക്ക്‌ വന്നു. അവന്‍ ബ്രഹ്മാവില്‍നിന്ന്‌ 
പല വരങ്ങളും വാങ്ങിയവനാണ്‌. മായായുദ്ധത്തില്‍ നിപുണനാ 
ണ്‌. ഇന്ദ്രനെ യുദ്ധത്തില്‍ ജയിച്ചതിനാല്‍ ഇന്ദ്രജിത്ത്‌ എന്നപേരിൽ 
പ്രസിദ്ധനാണ്‌. സകലദിവ്യാസ്ത്രങ്ങളിലും വിദഗ്ദനാണ്‌. അവന്‍ 
മറഞ്ഞുനിന്ന്‌ ്രഹ്മാസ്ത്രം പ്രയോഗിച്ച്‌, വാനരന്മാരെയെല്ലാം 
മോഹാലസ്യപ്പെടുത്തിവീഴ്ത്തി. ബ്രഹ്മാസ്ത്രത്തെ മാനിച്ച്‌ രാമനും 
ലക്ഷ്മണനും അല്പസമയം ബോധമറ്റുകിടന്നു. അല്പസമയം കഴി 
ഞ്ഞ്‌ ബോധംതെളിഞ്ഞ രാമന്‍, വാനരന്മാരെല്ലാം ബോധംകെട്ട്‌ 
വീണുകിടക്കുന്നതുകണ്ട്‌ കോപിഷ്ഠനായിത്തീര്‍ന്നു. അനുജനോട്‌ 
ഞ്ഞു. “ലക്ഷ്മണ! വില്ലും ശരങ്ങളും കൊണ്ടുവരു. ബ്രഹ്മാ 
സ്ത്രംകൊണ്ട്‌ ഞാന്‍ ഈ രാക്ഷസനെ ഉടനെ ഭസ്മമാക്കുന്നുണ്ട്‌.” 
ശ്രീരാമന്‍ പറഞ്ഞതുകേട്ട്‌ ഭയപ്പെട്ട ഇന്ദ്രജിത്ത്‌ അരമനയിലേക്ക്‌ ഓടി 
പ്പോയി. വാനരന്മാര്‍ പ്രജ്ഞയറ്റു കിടക്കുന്നത്‌ കണ്ട്‌, ദുഃഖിതനായ 
രാമന്‍ ഹനുമാനോട്‌ പറഞ്ഞു. “അങ്ങ്‌ വേഗം പാലാഴിയിലേക്ക്‌ 
പോകൂ. അവിടെ ദിവ്യയഷധങ്ങള്‍ നില്‍ക്കുന്ന ദ്രോണപര്‍വ്വതമു 
ണ്ട്‌. അതില്‍നിന്ന്‌ “മൃതസഞ്ജീവനി” ഈഷധച്ചെടി കൊണ്ടുവന്ന്‌ 

തമായിത്തീരും.” കല്പനപോലെ എന്നുപറഞ്ഞ്‌ ഹനുമാന്‍ അതി 
വേഗത്തില്‍ച്ചെന്ന്‌ ദ്രോണപര്‍വ്വതംതന്നെ പുഴക്കിയെടുത്തുകൊണ്ടു 
വന്നു. അതില്‍നത്തട്ടിവരുന്ന ഓഷധികളുടെ കാറ്റേറ്റ ഉടനെ വാനര 
ന്മാരെല്ലാവരും ജീവിച്ചെഴുന്നേറ്റു. ഹനുമാന്‍ പര്‍വ്വതത്തെ പഴയ 
സ്ഥലത്തുതന്നെ കൊണ്ടുവയ്ക്കുകയും ചെയ്തു. 
ബോധംതെളിഞ്ഞെഴുന്നേറ്റ വാനരന്മാര്‍ ഉച്ചത്തില്‍ സിംഹനാദം 
മുഴക്കി. ഇന്ദ്രജിത്ത്‌ ഗ്രഹ്മാസ്ത്രംകൊണ്ട്‌ രാമലക്ഷ്മണന്മാരേയും 
വാനരന്മാരേയും കൊന്നു എന്നാണ്‌ രാവണന്‍ വിചാരിച്ചിരുന്നത്‌. 
വാനരന്മാരുടെ അട്ടഹാസം കേട്ട്‌ അദ്ദേഹം ആശ്ചര്യപ്പെട്ടു. രാവ 
ണന്‍ പറഞ്ഞു. “ദേവന്മാര്‍ എന്നെ കൊല്ലാനായി സൃഷ്ടിച്ചുവിട്ട 
വലിയ ശത്രുവാണ്‌ രാമന്‍. എനിക്കിഷ്ടംചെയ്യുന്ന എന്റെ പുത്ര 
ന്മാരും മന്ത്രിമാരും സ്നേഹിതന്മാരും ബന്ധുക്കളും രാമനോട്‌ ഉടനെ 
യുദ്ധത്തിനു പോകട്ടെ. ഭയപ്പെട്ട്‌ യുദ്ധത്തിനുപോകാത്തവരെ ഞാന്‍ 
തന്നെ സംഹരിക്കും.” രാവണന്‍ പറഞ്ഞതുകേട്ട്‌ യുദ്ധവിശാരദ 
ന്മാരായ അതികായൻ പ്രഹസ്തന്‍ മഹാനാദന്‍ മഹോദരന്‍ ദേവ 
ശത്രു നികുംഭന്‍ ദേവാന്തകന്‍ നരാന്തകന്‍ മുതലായ രാക്ഷസന്മാര്‍ 
വലിയ സൈന്യത്തോടൊന്നിച്ച്‌ യുദ്ധത്തിനു പുറപ്പെട്ടു. അവര്‍ വാന 
രസൈന്യത്തെ പലവിധത്തില്‍ മര്‍ദ്ദിച്ചു. വാനരന്മാരുടെ നേരെ പല 
വിധ ആയുധങ്ങളും പ്രയോഗിച്ചു. വാനരന്മാര്‍ വൃക്ഷങ്ങള്‍ പറി 
ചെടുത്തും പര്‍വ്വതക്കൊടുമുടികള്‍ അടര്‍ത്തിയെടുത്തും രാക്ഷസ 
ന്മാരോട്‌ യുദ്ധം ചെയ്തു. ചില രാക്ഷസ്ര്രമാണികളെ രാമന്‍ 
കൊന്നു. ലക്ഷ്മണന്‍ സുഗ്രീവന്‍ ഹനുമാന്‍ അംഗദന്‍ എന്നിവരും 
പ്രധാനപ്പെട്ട പല രാക്ഷസന്മാരേയും സംഹരിച്ചു. രാമന്റെ തേജസ്സി 
നാല്‍ വാനരന്മാര്‍ പൂര്‍വ്വാധികം ശക്തരായിത്തീര്‍ന്നു. ധര്‍മ്മം ശ്രീരാ 
മന്റെ ഭാഗത്തായിരുന്നു. അതിനാല്‍ രാക്ഷസന്മാര്‍ ആയുധങ്ങ 
ളോടും വാഹനങ്ങളോടും കൂടിയവരും ബലശാലികളുമായിരുന്നെ 
ങ്കിലും വാനരന്മാര്‍ക്ക്‌ അവരെ കൊല്ലാന്‍ കഴിഞ്ഞു. സര്‍വ്വേശ്വരനും 
എല്ലാത്തിന്റേയും സൃഷ്ടികര്‍ത്താവും ജ്ഞാനസ്വരൂപനും ആന൯ 
സ്വരുപനുമാണ്‌ രാമന്‍. അവിടുന്ന്‌ മായകൊണ്ട്‌ മനുഷ്യനായി അവ 
തരിച്ച്‌ യുദ്ധാദിലീലകള്‍ നടത്തുന്നവനെപ്പോലെ തോന്നപ്പെടുക്‌ 

അതികായന്‍ മുതലായ മഹാരഥന്മാരും അവരെ അനുഗമിച്ച 
അസംഖ്യം രാക്ഷസന്മാരും മരിച്ചവിവരം അറിഞ്ഞ്‌, രാവണന്‍ 
ദുഃഖവും കോപവും നിയന്ത്രിക്കാന്‍ കഴിയാത്തവനായിത്തീര്‍ന്നു. 
തല്‍ക്കാലം ലങ്കയെ രക്ഷിക്കാന്‍ ഇന്ദ്രജിത്തിനെ ചുമതലപ്പെടുത്തി, 
രാവണന്‍ രാമനോട്‌ യുദ്ധത്തിനു പുറപ്പെട്ടു. സകലവിധ ആയുധ 
ങ്ങളോടുംകൂടിയ ദിവ്യമായ തേരിലേറി, രാവണന്‍ യുദ്ധത്തിനായി 
രാമന്റെ നേരെ പാഞ്ഞുചെന്നു. അനേകം വാനരന്മാരെ കൊന്നു. 
സുഗ്രീവന്‍ മുതലായ പ്രധാന വാനരശ്രേഷ്ഠന്മാരെ യുദ്ധക്കളത്തിൽ 
വീഴ്ത്തി. ഗദയും ധരിച്ചുകൊണ്ട്‌ നില്‍ക്കുന്ന വിഭീഷണനെക്കണ്ട്‌ 
കോപാവിഷ്ടനായി, അദ്ദേഹത്തെ കൊല്ലാന്‍ ഒരു ശക്ത്യായുധം 
പ്രയോഗിച്ചു. മയനെന്ന അസുരന്‍ വിവാഹാവസരത്തില്‍ രാവണന്‌ 
നല്‍കിയതായിരുന്നു ആ ദിവ്യായുധം. അത്‌ ഒരിക്കലും പാഴായി 
ത്തീരില്ല. വിഭീഷണന്റെ നേരെ ജ്വലിച്ചുകൊണ്ടുവരുന്ന വേലിനെ 
ക്കണ്ട്‌ ഉടന്‍ ലക്ഷ്മണന്‍ വില്ലുമായി അദ്ദേഹത്തിന്റെ മുന്‍പില്‍നി 
ന്നു. ജ്യേഷ്ഠന്‍ അഭയംകൊടുത്തവനാണ്‌ വിഭീഷണന്‍. അദ്ദേഹം 
മരിക്കാന്‍ പാടില്ല എന്ന ചിന്താഗതിയാണ്‌ ലക്ഷ്മണനെ അതിനു 
പ്രേരിപ്പിച്ചത്‌. ആ ശക്ത്യായുധം ലക്ഷ്മണന്റെ മാറിടത്തെ പിളര്‍ന്നു. 

ലോകത്തിലുള്ള സകലമായാശക്തികള്‍ക്കും ആധാരഭൂതനാണ്‌ 
ആദിശേഷന്‍. അദ്ദേഹത്തിന്റെ അംശമാണ്‌ ലക്ഷ്മണന്‍. അദ്ദേ 
ഹത്തെ കൊല്ലാന്‍ ഒരായുധത്തിനും കഴിയില്ല. എങ്കിലും മനുഷ്യ 
ഭാവത്തെ അവലംബിച്ച്‌ ലക്ഷ്മണന്‍ ബോധംകെട്ടുവീണു. രാവ 
ണന്‍ ലക്ഷ്മണനെ എടുത്തുകൊണ്ട്‌ ലങ്കയിലേക്ക്‌ പോകാന്‍ ഒരു 
ങ്ങി, പക്ഷെ തന്റെ മുഴുവന്‍ കഴിവും ഉപയോഗിച്ചിട്ടും രാവണന്‍ 
ലക്ഷ്മണനെ ഒന്നനക്കാന്‍പോലും കഴിഞ്ഞില്ല. വിഷ്ണുഭഗവാന്റെ 
അംശമല്ലേ ലക്ഷ്മണന്‍? അദ്ദേഹത്തെ നിസ്സാരനായ രാവണന്‌ 
എങ്ങനെ എടുക്കാന്‍ കഴിയും? രാവണന്‍ ലക്ഷ്മണനെ എടുക്കാന്‍ 
ശ്രമിക്കുന്നതു കണ്ട ഹനുമാന്‍ ഓടിവന്ന്‌ അദ്ദേഹത്തിന്റെ മാറിൽ 

മുഷ്ടിചുരുട്ടി ഒരിടികൊടുത്തു. അതോടെ രാവണന്‍ മൂക്കിലൂടെയും 
കാതിലുടെയും ചോര വമിച്ച്‌ തേരില്‍ ബോധംകെട്ടുവീണു. ഹനു 
മാന്‍ നിഷ്പ്രയാസം ലക്ഷ്മണനെ എടുത്ത്‌ ശ്രീരാമന്റെ മുന്‍പില്‍ 
കൊണ്ടുകിടത്തി. ഹനുമാന്റെ ഭക്തിക്ക്‌ വശംവദനായിത്തീര്‍ന്നതി 
നാലാണ്‌ അദ്ദേഹത്തിന്‌ ലക്ഷ്മണന്റെ ശരീരം കനംകുറഞ്ഞതായി 
അനുഭവപ്പെട്ടത്‌. ശ്രീനാരായണന്റെ അംശമാണെന്ന്‌ മനസ്സിലായ 
തോടെ ആ ശക്തി ലക്ഷ്മണനെ വിട്ട്‌ രാവണന്റെ തേരില്‍ത്തന്നെ 
എത്തിച്ചേര്‍ന്നു. 

രാവണന്‍ അല്പസമയംകഴിഞ്ഞ്‌ ബോധംതെളിഞ്ഞ്‌ എഴുന്നേറ്റു. 
വില്ലും ശരങ്ങളുമെടുത്ത്‌ രാമനോട്‌ യുദ്ധത്തിനുചെന്നു. ലക്ഷ്മ 
ണന്റെ മോഹാലസ്യം ശ്രീരാമനെ വല്ലാതെ ദുഃഖിപ്പിച്ചിരുന്നു. അതി 
നു കാരണക്കാരനായ രാവണനെക്കണ്ട്‌, രാമന്‍ ഹനുമാന്റെ തോളില്‍ 
ക്കയറിയിരുന്ന്‌ ഇടിനാദംപോലെ ചെറുഞാണൊലി മുഴക്കി. രാമന്‍ 
രാവണനോട്‌ പറഞ്ഞു. “രാക്ഷസാധമ! എന്റെ മുന്‍പില്‍ അല്പ 
സമയം നില്‍ക്കു. എല്ലാവരേയും സമമായി കാണുന്ന എനിക്ക്‌ 
ഇത്ര വലിയ ദ്രോഹം ചെയ്തിട്ട്‌ ഇനി എങ്ങോട്ടുപോയിട്ടാണ്‌ രക്ഷ 
പ്പെടാന്‍ പോകുന്നത്‌? ജനസ്ഥാനത്തെ രാക്ഷസന്മാരെ കൊന്ന 
അതേ ശരങ്ങളെക്കൊണ്ട്‌ അങ്ങയേയും ഞാനിപ്പോള്‍ കൊല്ലുന്നു 
ണ്ട്‌.” 

ശ്രീരാമന്‍ ഇങ്ങനെ പറഞ്ഞപ്പോള്‍ രാവണന്‍ രാമനെ ചുമലില്‍ 
വഹിക്കുന്ന ഹനുമാനെ ശരങ്ങളെകൊണ്ട്‌ എയ്തുപിളര്‍ന്നു. ശര 
ങ്ങള്‍ ഏറ്റിട്ടും ഹനുമാന്‌ കുലുക്കമുണ്ടായില്ല. തേജസ്സ്‌ വര്‍ദ്ധിക്കു 
കയാണ്‌ ചെയ്തത്‌. അദ്ദേഹം ഉച്ചത്തിൽ സിംഹനാദം മുഴക്കി. ഹനു 
മാന്‌ മുറിവേറ്റതറിഞ്ഞ്‌ ശ്രീരാമന്‍ പ്രളയകാലരുദ്രനെപ്പോലെ കരുദ്ധ 
നായിത്തീര്‍ന്നു. രാവണന്റെ കുതിരകള്‍ കൊടിമരം തേര്‍ വില്ല്‌ ശര 
ങ്ങള്‍ ആയുധങ്ങള്‍ ഇവയെ നിമിഷനേരംകൊണ്ട്‌ തകര്‍ത്തു. 
സുതനെ കൊന്നുവീഴ്ത്തി. അതിതീക്ഷ്ണമായ ഒരു ശരം കൊണ്ട്‌ 
രാവണന്റെ മാറിടം പിളര്‍ന്നു. രാമബാണമേറ്റ്‌ രാവണന്‍ തേരില്‍വീ 
ണു. അപ്പോള്‍ അര്‍ദ്ധചന്ദ്രാകാരത്തിലുള്ള ഒരുശരംകൊണ്ട്‌ രാവ 
ണന്റെ കിരീടവും മുറിച്ചുവീഴ്ത്തി. രാവണനോട്‌ രാമന്‍ അരുളി 
ച്ചെയ്തു. “ഞാന്‍ അനുവാദം തരുന്നു. അങ്ങ്‌ വല്ലാതെ ക്ഷീണിചചി 
രിക്കുന്നു. ഇപ്പോള്‍ അരമനയിലേക്ക്‌ പൊയ്ക്കൊള്ളു. വിശ്രമിച്ച്‌ 

ക്ഷീണം തീര്‍ത്ത്‌ നാളെ യുദ്ധത്തിനു വരു. അപ്പോള്‍ എന്റെ പരാ 
ക്രമം അങ്ങയ്ക്ക്‌ കാണാം.” ലജ്ജിതനായ രാവണന്‍ കൊട്ടാരത്തി 
ലേക്ക്‌ മടങ്ങിപ്പോവുകയും ചെയ്തു. 

ലക്ഷ്മണന്‍ മോഹാലസ്യപ്പെട്ടു കിടക്കുന്നതു കണ്ട്‌ രാമന്‍ 
വല്ലാതെ ദുഃഖിച്ചു. ദിവ്യയഷധികള്‍ കൊണ്ടുവന്ന്‌ ലക്ഷ്മണനെ ജീവി 
പ്പിക്കു എന്ന്‌ ഹനുമാനോട്‌ പറഞ്ഞു. അങ്ങനെയാവാം എന്നു 
പറഞ്ഞ്‌ ഹനുമാന്‍ സമുദ്രം ചാടിക്കടന്ന്‌ പാലാഴീതീരത്തിലേക്ക്‌ 
അതിവേഗം പുറപ്പെട്ടു. ഈഷധികള്‍ കൊണ്ടുവന്ന്‌ ലക്ഷ്മണനെ 
ജീവിപ്പിക്കാനായി ഹനുമാന്‍ ദ്രോണപര്‍വ്വതത്തിലേക്കുപോയ 
വിവരം ചാരന്മാര്‍ രാവണനെ അറിയിച്ചു. ചിന്താകുലനായ രാവ 
ണന്‍ അപ്പോള്‍തന്നെ ഒറ്റയ്ക്ക്‌ കാലനേമിയുടെ ഗൃഹത്തിലേക്ക്‌ 
ചെന്നു. മായാപ്രയോഗത്തില്‍ അതിവിദഗ്ധനാണ്‌ കാലനേമി. രാവ 
ണനെക്കണ്ട്‌ ഭയവിഹ്വലനായ കാലനേമി, അദ്ദേഹത്തെ അര്‍ഘ്യം 
പാദ്യം മുതലായവയാല്‍ പൂജിച്ചശേഷം തൊഴുതുകൊണ്ട്‌ ചോദി 
ച്ചു. “രാജേന്ദ്ര! ഞാന്‍ അങ്ങയ്ക്ക്‌ എന്താണ്‌ ചെയ്യേണ്ടത്‌? അങ്ങ്‌ 
വന്നത്‌ എന്തിനാണ്‌?” രാവണന്‍ ദുഃഖത്തോടെ പറഞ്ഞു. “കാല 
ത്തിന്റെ വിപരീതംകൊണ്ട്‌ എനിക്ക്‌ വല്ലാതെ കഷ്ടംവന്നിരിക്കുന്നു. 
ഞാന്‍ പ്രയോഗിച്ച ശക്ത്യായുധത്താൽ ലക്ഷ്മണന്‍ യുദ്ധക്കളത്തിൽ 
മൂര്‍ച്ഛിച്ചു വീണിരിക്കുന്നു. അവനെ ജീവിപ്പിക്കാനായി, ഷധങ്ങള്‍ 
കൊണ്ടുവരുവാന്‍ ഹനുമാന്‍ ദ്രോണപര്‍വ്വതത്തിലേക്ക്‌ പോയിരിക്കു 
ന്നു, അങ്ങ്‌ ഹനുമാന്‍ കുറച്ചുകാലതാമസം ഉണ്ടാക്കണം. ഒരു 
മുനിയുടെ വേഷം ധരിച്ച്‌ ഹനുമാനെ മയക്കി കുറച്ചു കാലതാമസം 
വരുത്തു. മൂന്നേമുക്കാല്‍ നാഴിക (ഒന്നര മണിക്കൂര്‍) സമയത്തിനു 
ള്ളിൽ രഷധം പ്രയോഗിച്ചാലേ ലക്ഷ്മണന്‍ ജീവിക്കു. ഹനുമാനെ 
കുറേനേരം താമസിപ്പിച്ചശേഷം, മടങ്ങിവന്ന്‌ അങ്ങ്‌ ഗൃഹത്തിൽ 
സുഖമായി താമസിച്ചുകൊള്ളൂ.” 

രാവണനോട്‌ കാലനേമി പറഞ്ഞു. “രാവണേശ്വര! ഞാന്‍ പറ 
യുന്നത്‌ അങ്ങ്‌ സദയം കേള്‍ക്കൂ. അങ്ങയ്ക്ക്‌ പ്രിയമായതിനെ 
ഞാന്‍ ചെയ്യാം. എന്റെ പ്രാണനെപ്പോലും അങ്ങയ്ക്കുവേണ്ടി ഞാന്‍ 
ഉപേക്ഷിക്കാം. അന്ന്‌ മാനിന്റെ വേഷംധരിച്ച മാരീചന്റെ ഗതിതന്നെ 
യാണ്‌ എനിക്കും വരാന്‍ പോകുന്നത്‌. അങ്ങയുടെ പുത്രന്മാരും 
ബന്ധുക്കളുമായ അസംഖ്യം രാക്ഷസന്മാര്‍ മരിച്ചുകഴിഞ്ഞു. രാക്ഷ 

സവംശത്തെ മുഴുവന്‍ നശിപ്പിച്ചശേഷം അങ്ങയ്ക്ക്‌ ജീവിതം രാജ്യം 
സീത ഇവയെക്കൊണ്ടെല്ലാം എന്താണ്‌ പ്രയോജനം? ജഡമായ ശരീ 
രംകൊണ്ടും എന്തു പ്രയോജനം? സീതയെ രാമന്‍ തിരിച്ചുകൊടു 
ക്കൂ. രാജ്യം വിഭീഷണനെ ഏല്പിക്കു. അതിനുശേഷം അങ്ങ്‌ 
മുനിമാര്‍ താമസിക്കുന്ന കാട്ടിലേക്ക്‌ പോകു. ബ്രാഹ്മമുഹൂര്‍ത്ത 
ത്തില്‍ എഴുന്നേറ്റ്‌ ശുദ്ധജലത്തില്‍ സ്നാനം ചെയ്യു. സന്ധ്യാവന്ദ 
നാദികള്‍ കഴിക്കു. പിന്നീട്‌ ഏകാന്തമായ ഒരു സ്ഥലത്തുചെന്ന്‌ 
പത്മാസനം സിദ്ധാസനം സുഖാസനം മുതലായ ഏതെങ്കിലും ഒരു 
യോഗാസനത്തില്‍ നീണ്ടു നിവര്‍ന്നിരിക്കു. ശബ്ദസ്പര്‍ശരുപരസ 
ഗന്ധങ്ങളിലുള്ള ആസക്തിയെ നിശ്ശേഷം ഉപേക്ഷിച്ചശേഷം, കാത്‌ 
ത്വക്ക്‌ കണ്ണ്‌ നാവ്‌ മുക്ക്‌ എന്ന്‌ ഇന്ദ്രിയങ്ങളെ മനസ്സില്‍ അടക്കൂ. 
അനന്തരം മനസ്സിനെ അന്തര്‍മുഖമാക്കിത്തീര്‍ത്ത്‌ പ്രകൃതിക്കതീത 
മായ ആത്മാവില്‍ നിശ്ചലമായി ഉറപ്പിക്കു. 

“സഞ്ചരിക്കാത്തവയും സഞ്ചരിക്കുന്നവയുമായ ഈ പ്രപഞ്ചം 
മുഴുവനും, ശരീരം ഇന്ദ്രിയങ്ങള്‍ മനസ്സ്‌ ബുദ്ധി എന്നിവയും, 
ബ്രഹ്മാവു മുതൽ പുല്‍ക്കൊടി വരെ നമ്മള്‍ കാണുന്നതും കേള്‍ക്കു 
ന്നതുമായ സകലവസ്തുക്കളും കൂടിച്ചേര്‍ന്നതാണ്‌ പ്രകൃതി. (നമ്മുടെ 
അറിവിനു വിഷയമായ സകലവസ്തുക്കളും പ്രകൃതിയും പ്രകൃ 
തിയെ അറിയുന്ന ബോധം ആത്മാവുമാണ്‌). പ്രകൃതിയെ 
ത്തന്നെയാണ്‌ മായ എന്നും പറയുന്നത്‌. പ്രപഞ്ചമാകുന്ന വൃക്ഷ 
ത്തിന്റെ ഉല്പത്തി നിലനില്പ്‌ നാശം ഇവയ്ക്കു കാരണം പ്രകൃതി 
യാണ്‌. സാത്വികര്‍ രാജസര്‍ താമസര്‍ എന്നീ പ്രജകളെ സൃഷ്ടിക്കു 
ന്നതും പ്രകൃതിയാണ്‌. കാമം ക്രോധം മുതലായവ പ്രകൃതിയുടെ 
പുത്രന്മാരും, ഹിംസ തൃഷ്ണ മുതലായവ പുത്രിമാരുമാണ്‌. പ്രകൃതി 
ആത്മാവിനെ സത്വം രജസ്സ്‌ തമസ്സ്‌ എന്നീ മുന്നുഗുണങ്ങളെക്കൊണ്ട്‌ 
മോഹിപ്പിക്കുന്നു. ഞാന്‍ ചെയ്യുന്നു എന്ന തോന്നലാകുന്ന കര്‍ത്തൃ 
ത്വവും, ഞാന്‍ അനുഭവിക്കുന്നു എന്ന തോന്നലാകുന്ന ഭോക്ത്ൃ 
ത്വവും പ്രകൃതിയുടേതാണ്‌. അവ തന്റെതാണെന്നു തെറ്റിദ്ധരിപ്പിച്ച്‌ 
ജീവനെ പ്രകൃതി മയക്കികൊണ്ടിരിക്കുന്നു. ശുദ്ധനായ ആത്മാവ്‌ 
പ്രകൃതിയോടുള്ള ചേര്‍ച്ചകൊണ്ട്‌ തന്റെ വാസ്തവസ്വരുപം മറന്ന്‌ 
ശരീരത്തിനു പുറമെയുള്ള വിഷയങ്ങളില്‍ സുഖത്തെ അന്വേഷി 
ച്ചുകൊണ്ട്‌ അലഞ്ഞുതിരിയുകയാണ്‌. ജ്ഞാനിയായ ഗുരുവിന്റെ 


രാവണ -കാലനേമ -സംവാദം 313 


ഉപദേശംകൊണ്ട്‌ താന്‍ ആത്മാവാണെന്നു ബോധിക്കാന്‍ കഴി 
ഞ്ഞാല്‍ പ്രകൃതിയില്‍നിന്ന്‌ ബോധത്തെ പിന്‍വലിച്ച്‌ ആത്മാരാമനാ 
യിത്തീരാന്‍ സാധിക്കും. അതോടെ പ്രകൃതിയുടെ മൂന്നു ഗുണങ്ങ 
ളില്‍നിന്ന്‌ വിട്ടുപോരികയും ചെയ്യും. അങ്ങും ഇന്ദ്രിയങ്ങളെ അടക്കി 
നിരന്തരം ആത്മസ്വരുപത്തെ വിചാരംചെയ്തു ബോധിക്കുൂ. പ്രകൃ 
തിക്ക്‌ അതീതനായ ആത്മാവാണ്‌ താനെന്നു ബോധിക്കാന്‍ കഴി 
ഞ്ഞാല്‍ അങ്ങ്‌ ജീവന്മുക്തനായിത്തീരും. 

“നിര്‍ഗുണമായ ആത്മതത്വത്തില്‍ മനസ്സിനെ ഉറപ്പിക്കാന്‍ കഴി 
യുന്നില്ലെങ്കില്‍, അങ്ങ്‌ ഈശ്വരന്റെ സഗുണസ്വരുപത്തെ ധ്യാനിക്കു. 
സ്വന്തം ഹൃദയത്തെ ഒരു താമരപ്പുവിന്റെ സ്വരൂപത്തില്‍ ധ്യാനിക്കു. 
ആ പുഷ്പത്തിന്റെ കര്‍ണ്ണികയുടെ മദ്ധ്യത്തിൽ രത്നസിംഹാസ 
ത്തിൽ സീതാസമേതനായി ഇരുന്നരുളുന്ന രാമനെ ഭക്തിയോടെ 
ധ്യാനിക്കു. വീരാസനത്തില്‍ ഇരിക്കുന്നവനും, നീണ്ട കണ്ണുകളോ 
ടുകുടിയവനും, മഴമിന്നൽപോലെയുള്ള പീതാംബരം അണിഞ്ഞവ 
നും, കിരീടം മുത്തുമാലകള്‍ തോള്‍വളകള്‍ കാസ്തുഭരത്നം വള 
കള്‍ തളകള്‍ വനമാല എന്നിവ അണിഞ്ഞവനും, വില്ലുധരിച്ച ലക്ഷ്മ 
ണനാല്‍ സേവിക്കപ്പെടുന്നവനുമായ രാമനെ സ്വന്തം ഹൃദയത്തില്‍ 
ധ്യാനിക്കൂ. എല്ലാവരുടേയും ഹൃദയത്തില്‍ ആത്മസ്വരുപേണ വിള 
ങ്ങുന്ന ഭഗവാനെ ഇങ്ങനെ രാമസ്വരൂപേണ ധ്യാനിച്ചാലും അങ്ങ 
യുടെ മനസ്സിൽ സത്വഗുണം വളര്‍ന്നുവരും. അതോടെ ജ്ഞാനം 
പ്രകാശിച്ച്‌ അങ്ങ്‌ ജീവന്മുക്തനായിത്തീരും. ഭക്തന്മാരോടൊന്നിച്ച്‌ 
രാമകഥകള്‍ ശ്രദ്ധയോടെ കേള്‍ക്കൂ. അങ്ങനെയാണെങ്കില്‍ ഭക്തി 
വളര്‍ന്ന്‌ അങ്ങയുടെ പുര്‍വ്വപാപങ്ങളെല്ലാം, അഗ്നിയില്‍ ഉണക്കപ്പു 
ല്ലെന്നപോലെ, ഉടനെ നശിക്കും. രാമന്‍ ആത്മാവാണ്‌. എങ്ങും 
നിറഞ്ഞവനാണ്‌. ഏകനാണ്‌. നാമരൂപങ്ങള്‍ക്ക്‌ അതീതനാണ്‌. 
ധ്യാനിക്കുന്നവര്‍ക്ക്‌ അതാതുസ്വരൂുപത്തില്‍ ദര്‍ശനം തന്നനുഗ്രഹി 
ക്കുന്നവനാണ്‌. പരമപുരുഷനാണ്‌, സനാതനനാണ്‌. ആ ഭഗവാനെ 
അങ്ങ്‌ നിരന്തരം ധ്യാനിക്കൂ.” 


ക 


ഏഴാം സര്‍ഗം 
കുംഭകര്‍ണ്ണനീതിവാക്യം 


കാലനേമിയുടെ അമൃതതുല്യമായ ഉപദേശം രാവണന്‍ തീരെ 
ഇഷ്ടപ്പെട്ടില്ല. നെയ്യൊഴിച്ച അഗ്നിയെപ്പോലെ കോപംകൊണ്ട്‌ ആളി 
ക്കത്തി ജ്വലിച്ചവനായ രാവണന്‍ പറഞ്ഞു. “എന്റെ കല്പനയെ 
അനുസരിക്കാന്‍ ഒരുക്കമില്ലാത്ത നിന്നെ കൊന്നിട്ട്‌ മറ്റൊരു കാര്യം. 
നീ ശര്രൂക്കളില്‍നിന്ന്‌ സമ്മാനം സ്വീകരിച്ചുകൊണ്ടായിരിക്കും 
രാമന്റെ ദാസനായി സംസാരിക്കുന്നത്‌.” കാലനേമി മറുപടി പറ 
ഞ്ഞു. “രാജാവേ! അങ്ങ്‌ എന്തിനാണ്‌ കോപിക്കുന്നത്‌? എന്റെ വാക്കു 
കള്‍ ഇഷ്ടപ്പെട്ടില്ലെങ്കിൽ ഞാന്‍ പോയി അങ്ങ്‌ പറഞ്ഞപോലെ 
ചെയ്യാം.” ഇങ്ങനെ പറഞ്ഞുകൊണ്ട്‌ കാലനേമി ആകാശത്തിലുടെ 
മിന്നലിന്റെ വേഗത്തില്‍ ദ്രോണപര്‍വ്വതത്തിലേക്ക്‌ പുറപ്പെട്ടു. 
അദ്ദേഹം ഹിമവാന്റെ സമീപത്തെത്തി മായകൊണ്ട്‌ ഒരാശ്രമം 
നിര്‍മ്മിച്ച്‌ മുനിയുടെ വേഷം ധരിച്ച്‌ ശിഷ്യരോടൊന്നിച്ച്‌ അവിടെ 
ഇരുന്നു. ഹനുമാന്‍ ദ്രോണപര്‍വ്വതത്തിലേക്ക്‌ പോകുന്ന വഴിയാ 
യിരുന്നു അത്‌. ഈ പുതിയ ആശ്രമം കണ്ട്‌ ഹനുമാന്‍ വിചാരിച്ചു. 
“ഞാന്‍ കഴിഞ്ഞ പ്രാവശ്യം വന്നപ്പോള്‍ ഈ ആശ്രമം കണ്ടിരുന്നി 
ല്ലല്ലോ. എനിക്ക്‌ വഴിതെറ്റിപ്പോയോ? അതോ എന്റെ മനസ്സിന്റെ ശ്രമ 
മായിരിക്കുമോ ഇത്‌? ഏതായാലും ഈ ആശ്രമത്തില്‍ച്ചെന്ന്‌ കുറ 
ച്ചുവെള്ളം കുടിക്കാം. അതിനുശേഷം ദ്രോണപര്‍വ്വതത്തിലേക്ക്‌ 
പോകാം.” 

ഇങ്ങനെ നിശ്ചയിച്ചുകൊണ്ട്‌ ഹനുമാന്‍ ഒരു യോജന വിസ്തീര്‍ണ്ണ 
മുള്ള ആശ്രമത്തിലേക്ക്‌ കയറിച്ചെന്നു. വാഴ മാവ്‌ പിലാവ്‌ മുത 
ലായ അനേകം ഫലവൃക്ഷങ്ങള്‍ നിറഞ്ഞതായിരുന്നു ആശ്രമം. 
അവിടെ മൃഗങ്ങള്‍ ശത്രുഭാവം വെടിഞ്ഞ്‌ ശാന്തരായി സഞ്ചരിച്ചിരു 
ന്നു, മനോഹരമായ ആശ്രമത്തില്‍ കാലനേമി പത്മാസനത്തിലി 
രുന്ന്‌ ശിവപൂജ ചെയ്യുകയായിരുന്നു. ഹനുമാന്‍ അദ്ദേഹത്തെ നമ 
സ്കരിച്ചു. വിനയത്തോടെ പറഞ്ഞു. “ഭഗവാനേ! ഞാന്‍ രാമന്റെ 
ദൂതനാണ്‌. ഹനുമാന്‍ എന്നാണ്‌ പേര്‌. രാമന്റെ ആവശ്യത്തിനായി 

പാലാഴിയിലേക്ക്‌ പോവുകയാണ്‌. എനിക്ക്‌ വല്ലാതെ ദാഹിക്കുന്നു. 
എവിടെയാണ്‌ വെള്ളമുളളത്‌? ഇഷ്ടംപോലെ കുടിക്കാന്‍ ആഗ്ര 
ഹിക്കുന്നു. സദയം പറഞ്ഞുതന്നാലും.” കാലനേമി മറുപടി പറ 
ഞ്ഞു. “നിനക്ക്‌ എന്റെ കമണ്ഡലുവിലെ വെള്ളം വേണ്ടുവോളം 
കുടിക്കാം. ഇവിടെ ധാരാളം പഴങ്ങളും കിഴങ്ങുകളുമുണ്ട. അവ 
മതിയാവോളം തിന്നാം. ഇന്ന്‌ ഈ ആശ്രമത്തില്‍ താമസിക്കാം, 
അല്പം ഉറങ്ങി ക്ഷീണംതീര്‍ക്കാം. ഇനി ബദ്ധപ്പെടേണ്ട. തപസ്സിന്റെ 
പ്രഭാവത്താല്‍ എനിക്ക്‌ ഭൂതവര്‍ത്തമാനഭാവികളെല്ലാം അറിയാം. 
രാമന്റെ കടാക്ഷംകൊണ്ട്‌ ലക്ഷ്മണനും മറ്റു വാനരന്മാരും ബോധം 
തെളിഞ്ഞ്‌ എഴുന്നേറ്റിരിക്കുന്നു.” ഹനുമാന്‍ പറഞ്ഞു. “എനിക്ക്‌ 
ദാഹം അധികമുണ്ട്‌. കമണ്ഡലുവിര്‍ല വെള്ളംകൊണ്ട്‌ ദാഹം മാറി 
ല്ല. അതിനാല്‍ വിശാലമായ ഒരു ജലാശയം കാട്ടിത്തരാന്‍ ദയ ഉണ്ടാ 
കണം.” അങ്ങനെ ആവാമെന്ന്‌ പറഞ്ഞ്‌ കാലനേമി മായകൊണ്ട്‌ 
ഒരു ബ്രഹ്മചാരിയെ സൃഷ്ടിച്ച്‌ അവനോട്‌ ആജ്ഞാപിച്ചു. “വത്സ! 
ഹനുമാന്‍ വിശാലമായ സരസ്സ്‌ കാണിച്ചുകൊടുക്കൂ.” അനന്തരം 
ഹനുമാനോട്‌ പറഞ്ഞു. “സരസ്സിലിറങ്ങി കണ്ണടച്ചുകൊണ്ട്‌ വെള്ളം 
കുടിക്കൂ. വേഗം മടങ്ങിവരു. രഷധികള്‍ കാണാന്‍ കഴിവുണ്ടാ 
ക്കുന്ന ഒരു മന്ത്രം ഞാന്‍ ഉപദേശിച്ചുതരാം.” 

അതു സമ്മതിച്ച്‌ ഹനുമാന്‍ ബ്രഹ്മചാരി കാണിച്ചുകൊടുത്ത സര 
സ്സ്റീനു സമീപത്തിലെത്തി. ്രഹ്മചാരി മടങ്ങി ആശ്രമത്തിലേക്ക്‌ 
പോന്നു. ഹനുമാന്‍ സരസ്സിലിറങ്ങി കണ്ണുകളടച്ച്‌ വെള്ളം കുടി 
ക്കാന്‍ തുടങ്ങി. ആ സമയത്ത്‌ വളരെ വലിയ ഒരു മത്സ്യം വന്ന്‌ 
ഹനുമാന്റെ കാലില്‍ പിടികുടി. കണ്ണുകള്‍ തുറന്ന ഹനുമാന്‍ മത്ധ്യ 
ത്തെക്കണ്ടു. രണ്ടുകൈകളെക്കൊണ്ടും മത്സ്യത്തിന്റെ വായ പിടിച്ച്‌ 
അതിനെ രണ്ടായി പിളര്‍ന്നു. ഉടനെതന്നെ അന്തരിക്ഷത്തില്‍ 
അതിസുന്ദരിയായ ഒരു ദേവസ്ത്രീ പ്രത്യക്ഷപ്പെട്ട. അവള്‍ ഹനു 
മാനോട്‌ പറഞ്ഞു. “കപീശ്വര! ഞാന്‍ ധാന്യമാലി എന്നുപേരായ 
ഒരപ്സരസ്ത്രീയാണ്‌. ഒരു മുനി ശപിച്ചതിനാലാണ്‌ ഞാന്‍ മത്സ്യ 
മായിത്തീര്‍ന്നത്‌. അങ്ങയുടെ പ്രസാദത്താല്‍ ഞാന്‍ ശാപത്തില്‍ 
നിന്ന്‌ മുക്തയായിത്തീര്‍ന്നിരിക്കുന്നു. ആശ്രമത്തില്‍ അങ്ങ്‌ കണ്ട 
ആള്‍ കാലനേമി എന്ന രാക്ഷസനാണ്‌. അങ്ങയ്ക്ക്‌ വഴിയില്‍ തട 
സ്പുമുണ്ടാക്കാനായി രാവണന്‍ പറഞ്ഞയച്ചവനാണ്‌. മുനിവേഷധാ 

രിയായ മുനിഹിംസകനാണ്‌. ആ ദുഷ്ടനെക്കൊന്ന്‌ അങ്ങ്‌ വേഗം 
ദ്രോണാചലത്തിലേക്ക്‌ പോയ്ക്കൊള്ളു. അങ്ങയുടെ സ്പര്‍ശത്താല്‍ 
പാപം നശിച്ച ഞാന്‍ ബ്രഹ്മലോകത്തേക്ക്‌ പോകുന്നു.” ഇങ്ങനെ 
പറഞ്ഞ്‌ ആ അപ്സരസ്സ്‌ ആകാശത്തിലൂടെ മേലോട്ട്‌ ഉയര്‍ന്നുപോ 
യി. ഹനുമാന്‍ ആശ്രമത്തിലേക്ക്‌ മടങ്ങിവന്നു. ഹനുമാനോട്‌ കാല 
നേമി ചോദിച്ചു. “വാനരശ്രേഷ്ഠ! നീ വരാന്‍ എന്താണ്‌ താമസി 
ച്ചത്‌? എന്നില്‍ നിന്ന്‌ മന്ത്രങ്ങളെ സ്വീകരിക്കൂ. എന്തെങ്കിലും ഒന്ന്‌ 
ഗുരുദക്ഷിണയായും തരൂ.” “ഇതാ എന്റെ ദക്ഷിണ സദയം സ്വീക 
രിച്ചാലും” എന്ന്‌ പറഞ്ഞുകൊണ്ട്‌ ഹനുമാന്‍ മുഷ്ടിചുരുട്ടി കാല 
നേമിയുടെ മാറില്‍ ആഞ്ഞിടിച്ചു. കാലനേമി മുനിവേഷം ഉപേക്ഷിച്ച്‌ 
പലവിധ മായാപ്രയോഗങ്ങളോടെ ഹനുമാനോട്‌ യുദ്ധംചെയ്തു. 
എല്ലാ മായകളുടേയും നിയന്താവല്ലേ ഭഗവാന്‍ രാമന്‍. അദ്ദേഹ 
ത്തിന്റെ ദുതനായ ഹനുമാനെ കാലനേമിയുടെ നിസ്സാരമായകള്‍ 
എങ്ങനെ ബാധിക്കാനാണ്‌? ഹനുമാന്‍ മുഷ്ടിചുരുട്ടി രാക്ഷസന്റെ 
ശിരസ്സിൽ ഉക്കോടെ ഇടിച്ചു. അതോടെ തല തകര്‍ന്ന്‌ കാലനേമി 
മരിച്ചുവീണു. 

ഹനുമാന്‍ അതിവേഗത്തില്‍ ദ്രോണപര്‍വ്വതത്തില്‍ എത്തി 
ച്ചേര്‍ന്നു. രഷധച്ചെടികളെ ഹനുമാന്‍ കാണാന്‍ കഴിഞ്ഞില്ല. ഹനു 
മാന്‍ ആ പര്‍വ്വതം തന്നെ കുത്തിപ്പുഴക്കി എടുത്ത്‌ ശ്രീരാമന്റെ 
മുന്‍പില്‍ എത്തിച്ചേര്‍ന്നു. രാമനോട്‌ പറഞ്ഞു. “ഞാനിതാ പര്‍വ്വതം 
തന്നെ കൊണ്ടുവന്നിരിക്കുന്നു. വേണ്ടുന്നത്‌ വേഗത്തില്‍ ചെയ്താ 
ലും.” സന്തുഷ്ടനായിത്തീര്‍ന്ന രാമന്‍ സുഷേണനെക്കൊണ്ട്‌ ഈഷ 
ധികളെടുപ്പിച്ച്‌ ലക്ഷ്മണനെ ചികിത്സിപ്പിച്ചു. ഉറങ്ങി എഴുന്നേറ്റ 
പോലെ ലക്ഷ്മണന്‍ എഴുന്നേറ്റു. “രാവണ! നില്‍ക്ക്‌, നില്‍ക്ക്‌. നീ 
എവിടെ പോകുന്നു? ഇപ്പോള്‍ത്തന്നെ ഞാന്‍ നിന്നെ കൊല്ലുന്നു 
ണ്ട്‌” എന്നു പറഞ്ഞുകൊണ്ടാണ്‌ ലക്ഷ്മണന്‍ എഴുന്നേറ്റത്‌. രാമന്‍ 
ലക്ഷ്മണന്റെ ശിരസ്സിൽ വാത്സല്യത്തോടെ ്ഘാണിച്ചു. ഹനുമാ 
നോട്‌ പറഞ്ഞു. “അങ്ങയുടെ പ്രസാദംകൊണ്ടാണ്‌ ബോധംതെ 
ളിഞ്ഞ്‌ സ്വസ്ഥനായി ലക്ഷ്മണനെ എനിക്ക്‌ കാണാന്‍ കഴിഞ്ഞത്‌.” 
ഇങ്ങനെ പറഞ്ഞശേഷം വിഭീഷണന്റെ അഭിപ്രായമനുസരിച്ച്‌ രാമന്‍ 
സുഗ്രീവനോടും വാനരന്മാരോടുമൊന്നിച്ച്‌ യുദ്ധത്തിനു തയ്യാറായി. 
കല്ലുകള്‍ മരങ്ങള്‍ പര്‍വ്വതക്കൊടുമുടികള്‍ എന്നിവയെ ആയുധങ്ങ 

ളായി എടുത്തുകൊണ്ട്‌ വാനരന്മാര്‍ യുദ്ധത്തിനു പുറപ്പെട്ടു. 

രാവണന്‍ രാമനോട്‌ തോറ്റു മടങ്ങിയശേഷം വല്ലാതെ വ്യസനി 
ച്ചു. കാലനേമി കൊല്ലപ്പെട്ടു എന്നും ലക്ഷ്മണനും വാനരന്മാരും 
ജീവിച്ചെഴുന്നേറ്റു എന്നും അറിഞ്ഞതില്‍ നിരാശനായി. സിംഹാസ 
നത്തില്‍ ഇരുന്നുകൊണ്ട്‌ രാക്ഷസന്മാരോട്‌ പറഞ്ഞു. “മനുഷ്യനാ 
ലാണ്‌ എന്റെ മരണം എന്ന്‌ പണ്ട്‌ പിതാമഹന്‍ പറഞ്ഞിട്ടുണ്ട്‌. ഭൂമി 
യില്‍ മനുഷ്യരാരും എന്നെ കൊല്ലാന്‍ ശക്തരല്ല. അതിനാല്‍ 
സാക്ഷാൽ നാരായണന്‍തന്നെ ദശരഥപുത്രനായി രാമനെന്നപേരിൽ 
അവതരിച്ച്‌ എന്നെ കൊല്ലാന്‍ വന്നിരിക്കുകയാണ്‌. സുര്യവംശരാ 
ജാവായ അനരണ്യന്‍ എന്നെ ശപിച്ചിരുന്നു. “രാക്ഷസരാജാവേ! പര 
മാത്മാവായ ഭഗവാന്‍ എന്റെ വംശത്തില്‍ ജനിക്കും. നീയും നിന്റെ 
ബന്ധുക്കളും അദ്ദേഹത്താല്‍ കൊല്ലപ്പെടും" എന്നാണ്‌ ശാപം. ആ 
ഭഗവാന്‍ തന്നെയാണ്‌ എന്നെ കൊല്ലാനായി രാമന്‍ എന്നപേരിൽ 
വന്നിരിക്കുന്നത്‌. കുംഭകര്‍ണ്ണന്‍ എപ്പോഴും ഉറക്കത്തിലാണ്‌. മഹാ 
ശക്തനായ അവനെ ഉണര്‍ത്തി വേഗം കൂട്ടികൊണ്ടുവരുവിന്‍.” രാവ 
ണന്‍ പറഞ്ഞതുകേട്ട രാക്ഷസന്മാര്‍ വളരെ പണിപ്പെട്ട്‌ കുംഭകര്‍ണ്ണനെ 
ഉണര്‍ത്തി, രാവണന്റെ സമീപത്തേക്ക്‌ കൂട്ടിക്കൊണ്ടു വന്നു. കുംഭ 
കര്‍ണ്ണന്‍ ജ്യേഷ്ഠനെ നമസ്കരിച്ച്‌ ഒരു സിംഹാസനത്തില്‍ ഇരുന്നു. 
ദയനീയസ്വരത്തിൽ രാവണന്‍ അനുജനോട്‌ പറഞ്ഞു. “കുംഭകര്‍ണ്ണ! 
നമുക്ക്‌ വലിയ ആപത്ത്‌ വന്നിരിക്കുന്നു. എന്റെ പുത്രന്മാരും മന്ത്രി 
മാരും ബന്ധുക്കളും രാമനാല്‍ കൊല്ലപ്പെട്ടു, മരണം അടുത്ത ഈ 
സന്ദര്‍ഭത്തില്‍ ഞാന്‍ എന്താണ്‌ ചെയ്യേണ്ടത്‌? ശക്തനായ രാമന്‍ 
സുഗ്രീവനോടും വാനരന്മാരോടുമൊന്നിച്ച്‌ സമുദ്രം കടന്നുവന്ന്‌ 
നമ്മളെ ഉന്മുലനാശം ചെയ്യുകയാണ്‌. പ്രധാനപ്പെട്ട രാക്ഷസന്മാ 
രെല്ലാം വാനരന്മാരാല്‍ കൊല്ലപ്പെട്ടു. വാനരന്മാർക്ക്‌ കാര്യമായ നാശ 
മൊന്നും കാണുന്നില്ല. നീ എന്റെ ശത്രുക്കളെ എല്ലാം നശിപ്പിക്കൂ. 
അതിനുവേണ്ടിയാണ്‌ ഞാന്‍ നിന്നെ ഉണര്‍ത്തിയത്‌. ജ്യേഷ്ഠനായ 
എനിക്കുവേണ്ടി മഹാശക്തനായ നീ മറ്റാര്‍ക്കും ചെയ്യാന്‍ കഴിയാ 
ത്ത കാര്യങ്ങള്‍ ചെയ്യൂ.” 

രാവണന്റെ ആവലാതി കേട്ട്‌ കുംഭകര്‍ണ്ണന്‍ ഉറക്കെ ചിരിച്ചു. ര 
ണനോട്‌ പറയുകയും ചെയ്തു. “മുന്‍പ്‌ കാര്യവിചാരസഭയില്‍വെച്ച 
ഞാന്‍ പറഞ്ഞിരുന്നില്ലേ? അങ്ങ്‌ ചെയ്ത പാപകര്‍മ്മത്തിന്റെ ഫല 

മാണ്‌ ഇപ്പോള്‍ അനുഭവിച്ചുകൊണ്ടിരിക്കുന്നത്‌. അന്നുതന്നെ ഞാന്‍ 
പറഞ്ഞതാണ്‌ രാമന്‍ സാക്ഷാല്‍ ശ്രീനാരായണനാണ്‌. സീത യോഗ 
മായാദേവിയാണ്‌ എന്ന്‌. എന്നിട്ടും അങ്ങ്‌ മനസ്സിലാക്കുന്നില്ലല്ലോ. 
ഞാന്‍ പണ്ടൊരിക്കല്‍ ഒരു രാത്രിയിൽ ഹിമാലയത്തില്‍ ബദര്യാശ്ര 
മത്തില്‍ ഒറ്റയ്ക്ക്‌ നില്‍ക്കുകയായിരുന്നു. അവിടെവച്ച്‌ എനിക്ക്‌ നാര 
ദമഹര്‍ഷിയെ കാണാന്‍ കഴിഞ്ഞു. അങ്ങ്‌ എവിടെ പോകുന്നു എന്ന്‌ 
ഞാന്‍ വിനയത്തോടെ ചോദിച്ചു. അദ്ദേഹം മറുപടി പറഞ്ഞു. ഞാന്‍ 
ദേവന്മാരുടെ കാര്യാലോചനസഭയില്‍ പങ്കെടുത്തശേഷം വരികയാ 
ണ്‌. നിങ്ങള്‍ രണ്ടുപേരുടേയും ഉപ്രദവം സഹിക്കവയ്യാതെ ദേവന്മാര്‍ 
വിഷ്ണുഭഗവാനെ ശരണംവപ്രാപിച്ചു. ദേവദേവനായ ഭഗവാനെ 
സ്തുതിച്ച്‌ സന്തോഷിപ്പിച്ച്‌ ദേവന്മാര്‍ പറഞ്ഞു. “ഭഗവാനേ! മൂന്നു 
ലോകത്തിനും ഉപദ്രവകാരിയായ രാവണനെ അവിടുന്ന്‌ വധിച്ചാ 
ലും. മനുഷ്യന്റെ കൈകൊണ്ടേ മരണം സംഭവിക്കു എന്ന്‌ ബ്രഹ്മാവ്‌ 
അവന്‍ വരം കൊടുത്തിട്ടുണ്ട്‌. അതിനാല്‍ അവിടുന്ന്‌ മനുഷ്യനായി 
അവതരിച്ച്‌ രാവണനെ സംഹരിച്ചാലും.” അങ്ങനെ ആവാമെന്ന്‌ 
പറഞ്ഞ്‌ ദേവന്മാരെ ആശ്വസിപ്പിച്ച്‌ സത്യസങ്കല്പനായ ഭഗവാന്‍ രഘു 
വംശത്തില്‍ രാമന്‍ എന്നപേരില്‍ അവതരിച്ചിട്ടുണ്ട്‌. അദ്ദേഹം നിങ്ങ 
ളെയെല്ലാം കൊല്ലും എന്നു പറഞ്ഞ്‌ നാരദമുനി പോയി. 
“അതിനാല്‍ സനാതനനായ പരബ്രഹ്മമാണ്‌ രാമന്‍ എന്ന്‌ അങ്ങ്‌ 
മനസ്സിലാക്കു. മായകൊണ്ട്‌ മനുഷ്യനായി അവതരിച്ച ഭഗവാനില്‍ 
വൈരം ഉപേക്ഷിക്കൂ. ഭഗവാനെ ഭക്തിയോടെ ഭജിക്കൂ. രഘുത്തമ 
നായ രാമന്‍ ഭക്തിയോടെ ഭജിക്കുന്നവരോട്‌ സന്തോഷിക്കും. ഭക്തി 
കൊണ്ട്‌ മനസ്സ്‌ ശുദ്ധമായിത്തീര്‍ന്നാല്‍ ജ്ഞാനം പ്രകാശിക്കും. 
ജ്ഞാനമുണ്ടായാല്‍ മുക്തനായിത്തീരാന്‍ കഴിയും. ഭക്തിയില്ലാതെ 
ചെയ്യുന്ന കര്‍മ്മങ്ങളെല്ലാം നിഷ്ഫലമാണ്‌. വിഷ്ണുഭഗവാന്‍ പല 
വിധ ലീലകള്‍ക്കായി അസംഖ്യം അവതാരങ്ങള്‍ സ്വീകരിച്ചിട്ടുണ്ട്‌. 
അവയിലെല്ലാറ്റിലും വെച്ച്‌ അത്യുല്‍കൃഷ്ടമാണ്‌ രാമാവതാരം. 
ജ്ഞാനസ്വരൂപനും മംഗളസ്വരൂപനുമാണ്‌ രാമന്‍. അദ്ദേഹത്തെ 
വാക്കുകൊണ്ടും മനസ്സുകൊണ്ടും നിരന്തരം ഭജിച്ചുകൊണ്ട്‌ കഴിയു 
ന്നവര്‍ നിഷ്പ്രയാസം സംസാരസമുദ്രം കടന്ന്‌ പരമഗതിയെ പ്രാപി 
ക്കും. ശുദ്ധമായിത്തീര്‍ന്ന മനസ്സോടെ രാമനെ എപ്പോഴും ധ്യാനി 
ക്കുകയും, അദ്ദേഹത്തിന്റെ കഥകള്‍ കേള്‍ക്കുകയും കീർത്തിക്കു 

കയും ചെയ്യുന്നവന്‍, സംസാരപാശത്തില്‍നിന്ന്‌ വിട്ട്‌ ജീവന്മുക്ത 
നായി ഭവിക്കും. മരണശേഷം അഖണ്ഡാനന്ദസ്വരൂപിയായ ഭഗവാനെ 
പ്രാപിച്ച്‌ കൃതാര്‍ത്ഥനായിത്തീരുകയും ചെയ്യും.” 


൭ 


എട്ടാം സര്‍ഗം 
കുംഭകര്‍ണ്ണവധം 


കുംഭകര്‍ണ്ണന്റെ വാക്കുകള്‍ രാവണനെ അത്യധികം കുപിതനാ 
ക്കിത്തീര്‍ത്തു. പുരികക്കൊടികള്‍ വളഞ്ഞ്‌ ജ്വലിച്ചുകൊണ്ടിരിക്കുന്ന 
കണ്ണുകളോടുകൂടിയ ആ മുഖം നോക്കാന്‍ വയ്യാത്തവിധത്തില്‍ ഭയ 
ത്കൂരമായിത്തീര്‍ന്നു. സിംഹാസനത്തില്‍നിന്ന്‌ ചാടിയെഴുന്നേല്‍ക്കും 
പോലെ രാവണന്‍ ഉറക്കെ പറഞ്ഞു. “എനിക്ക്‌ ജ്ഞാനോപദേശം 
ചെയ്യാന്‍ ഒരു ഗുരുവിന്റെ അത്യാവശ്യം നേരിട്ടതുകൊണ്ടല്ല പരമ 
ബുദ്ധിമാനായ നിന്നെ ഉണര്‍ത്തിക്കൊണ്ടുവന്നത്‌. ഞാന്‍ ചെയ്ത 
തിനെ അംഗീകരിച്ചുകൊണ്ട്‌ ഇഷ്ടമുണ്ടെങ്കില്‍ യുദ്ധംചെയ്യ്‌. അല്ലെ 
ങ്കിൽ ഉറങ്ങാന്‍ പൊയ്ക്കോ. നിന്നെ ഉറക്കം വല്ലാതെ ബാധിക്കു 
ന്നുണ്ട്‌.” രാവണന്‍ വല്ലാതെ കോപിച്ചിരിക്കുന്നു എന്ന്‌ മനസ്സിലാക്കി 
കുംഭകര്‍ണ്ണന്‍ വേഗം യുദ്ധത്തിനു പുറപ്പെട്ടു. പര്‍വ്വതാകാരനായ 
കുംഭകര്‍ണ്ണന്‍ കോട്ടമതില്‍ കവച്ചുകടന്നുകൊണ്ട്‌ വാനരന്മാരുടെ 
നേരെ പാഞ്ഞുചെന്നു. അദ്ദേഹം ഉച്ചത്തില്‍ ഗര്‍ജ്ജിച്ചു. ആ ശബ്ദം 
സമുദ്രത്തില്‍ മാറ്റൊലികൊണ്ടു. കുംഭകര്‍ണ്ണന്‍ വാനരന്മാരെ ചവിട്ടി 
അരച്ചുകൊണ്ടും അവരെ പിടിച്ചുതിന്നുകൊണ്ടും യുദ്ധക്കളത്തിൽ 
ഓടിനടന്നു. ചിറകുള്ള പര്‍വ്വതത്തെപ്പോലെ സഞ്ചരിക്കുന്ന കുംഭ 
കര്‍ണ്ണനെ കണ്ട്‌ വാനരന്മാരെല്ലാവരും ഭയപ്പെട്ടോടി. കുംഭകര്‍ണ്ണന്‍ 
വലിയൊരു മുദ്ഗരംകൊണ്ട്‌ വാനരന്മാരെ അടിച്ചുതകര്‍ത്തുകൊണ്ട്‌ 
മുന്നോട്ട്‌ നീങ്ങി. 

വിഭീഷണന്‍ കുംഭകര്‍ണ്ണനെ സമീപിച്ച്‌ നമസ്കരിച്ചുകൊണ്ട്‌ പറ 
ഞ്ഞു. “ഞാന്‍ അനുജനായ വിഭീഷണനാണ്‌. എന്നില്‍ ദയ ഉണ്ടാ 
വണം. രാമന്‍ സാക്ഷാല്‍ വിഷ്ണുഭഗവാനാണ്‌. സീതയെ രാമന്‌ 
തിരിച്ചുകൊടുക്കൂ എന്ന്‌ ഞാന്‍ രാവണനോട്‌ പലപ്രാവശ്യം പറ 
ഞ്ഞുനോക്കി. എന്റെ അപേക്ഷ സ്വീകരിച്ചില്ല എന്നുമാത്രമല്ല നിന്നെ 
ഞാന്‍ വെറുക്കുന്നു എന്നു പറഞ്ഞ്‌ എന്നെ കാല്‍മടക്കി അടിച്ചു. 
ഇവിടെനിന്നും കടന്നുപോ. നിന്നെ ഇനി എന്റെ മുന്‍പില്‍ കാണ 
രുത്‌ എന്നു പറഞ്ഞ്‌ എന്നെ ആട്ടിപ്പായിച്ചു. അതിനാല്‍ ഞാന്‍ നാലു 

മന്ത്രിമാരോടുകുടി രാമനെ ശരണം പ്രാപിക്കുകയാണുണ്ടായത്‌.” 
കുംഭകര്‍ണന്‍ വിഭീഷണനെ മാറോടുചേര്‍ത്ത്‌ കെട്ടിപ്പിടിച്ചുകൊണ്ട്‌ 
പറഞ്ഞു. “അനുജ! നീ രാമനെ ആശ്രയിച്ച്‌ ദീര്‍ഘായുഷ്മാനായി 
വളരെക്കാലം ജീവിച്ചിരിക്കു. നമ്മുടെ കുലത്തിന്റെ രക്ഷയ്ക്കും 
രാക്ഷസന്മാരുടെ നന്മയ്ക്കും നീ ജീവിക്കേണ്ടത്‌ അത്യാവശ്യമാണ്‌, 
നീ പരമഭക്തനാണ്‌ എന്ന്‌ പണ്ട്‌ നാരദമഹര്‍ഷി എനിക്ക്‌ പറഞ്ഞുത 
ന്നിട്ടുണ്ട്‌. ഇനി നീ വേഗം എന്റെ മുന്‍പിൽനിന്നും പോകൂ. ഇപ്പോള്‍ 
എന്നെ യുദ്ധക്കലി ബാധിച്ചിരിക്കുകയാണ്‌. അതിനാല്‍ ബന്ധുക്ക 
ളേയും ശത്രുക്കളേയും എനിക്ക്‌ തിരിച്ചറിയാന്‍ കഴിയുന്നില്ല.” കുംഭ 
കര്‍ണ്ണന്‍ ഇങ്ങനെ പറഞ്ഞപ്പോള്‍ വിഭീഷണന്‍ കണ്ണീരോടെ മടങ്ങി 
പ്പോന്നു രാമന്റെ സമീപത്തു വന്നുനിന്നു. നല്ലവനായ ഈ ജ്യേഷ്ഠന്‍ 
ഇപ്പോള്‍ മരിക്കുമല്ലോ എന്ന വിചാരം വിഭീഷണനെ ദുഃഖിതനാക്കി 
ത്തീര്‍ത്തു. 

കുംഭകര്‍ണ്ണന്‍ കൈകളെക്കൊണ്ടും കാലുകളെക്കൊണ്ടും വാന 
രസൈന്യത്തെ തകര്‍ത്തുകൊണ്ട്‌ യുദ്ധക്കളത്തില്‍ മുന്നേറിക്കൊ 
ണ്ടിരുന്നു. അതുകണ്ട്‌ ശ്രീരാമന്‍ വായവ്യാസ്ത്രം പ്രയോഗിച്ച്‌ കുംഭ 
കര്‍ണ്ണന്റെ മുദ്ഗരത്തോടുകൂടിയ വലത്തെക്കൈ മുറിച്ചുവീഴ്ത്തി. 
ആ കയ്യിന്റെ അടിയില്‍പ്പെട്ട്‌ അനേകം വാനരന്മാര്‍ ചതഞ്ഞ്‌ മരിച്ചു. 
അതുകണ്ട്‌ കുംഭകര്‍ണ്ണന്റെ അടുത്തുനിന്നിരുന്ന വാനരന്മാര്‍ ഭയ 
പ്പെട്ടു. കുംഭകര്‍ണ്ണന്‍ ഇടത്തുകൈകൊണ്ട്‌ വലിയൊരു സാലമരം 
പറിച്ചെടുത്ത്‌ രാമന്റെ നേരെ പാഞ്ഞുചെന്നു. ഇന്ദ്രാസ്ത്രംകൊണ്ട്‌ 
ശ്രീരാമന്‍ കുംഭകര്‍ണ്ണന്റെ ഇടത്തെകയ്യും മുറിച്ചുവീഴ്ത്തി. രണ്ടു 
കൈകളും നഷ്ടപ്പെട്ടിട്ടും കൂട്ടാക്കാതെ കുംഭകര്‍ണ്ണന്‍ രാമനെ വിഴു 
ങ്ങാനായി പാഞ്ഞടുത്തു. രണ്ട്‌ അര്‍ദ്ധചന്ദ്രാകാരശരങ്ങളെകൊണ്ട്‌ 
രാമന്‍ അവന്റെ രണ്ട്‌ കാലുകളും മുറിച്ചുവീഴ്ത്തി. എന്നിട്ടും പിന്‍മാ 
റാതെ കുംഭകര്‍ണ്ണന്‍ ഇഴഞ്ഞുകൊണ്ട്‌ രാമന്റെ നേരെ വന്നു. ഉച്ച 
ത്തില്‍ ഗര്‍ജ്ജിക്കുന്ന അവന്റെ വായില്‍ ശ്രീരാമന്‍ ശരങ്ങള്‍ നിറ 
ച്ചു. അതിനുശേഷം കുംഭകര്‍ണ്ണനെ കൊല്ലാനായി ഐന്ദ്രാസ്ത്രം 
പ്രയോഗിച്ചു. ആ ദിവ്യാസ്ത്രം കുംഭകര്‍ണ്ണന്റെ പര്‍വ്വതാകാരമായ 
ശിരസ്സിനെ മുറിച്ചുവീഴ്ത്തി. കുംഭകര്‍ണ്ണന്റെ തല വഴിയടച്ചുകൊണ്ട്‌ 
ലങ്കയുടെ ഗോപുരദ്വാരത്തില്‍ ചെന്നുവീണു. ശരീരം സമുദ്രത്തിലും 
വീണു. ആ ശരീരത്തിന്റെ ഭാരംകൊണ്ട്‌ സമുദ്രത്തിലെ അസംഖ്യം 

മുതലകള്‍ പൊടിപൊടിയായിത്തീര്‍ന്നു. കുംഭകര്‍ണ്ണന്‍ മരിച്ചതോടെ 
ദേവന്മാര്‍ ഭൂഷികള്‍ ഗന്ധര്‍വ്വന്മാര്‍ നാഗങ്ങള്‍ പക്ഷികള്‍ സിദ്ധന്മാര്‍ 
യക്ഷന്മാര്‍ അപ്സരസ്സുകൾ ഇവരെല്ലാം പുഷ്പവൃഷ്ടിചെയ്ത്‌ 
രാമനെ വാഴ്ത്തിസ്തുതിച്ചു. അതിനുശേഷം രാമനെ കാണാനായി 
നാരദമഹര്‍ഷി ആകാശത്തില്‍നിന്ന്‌ ഇറങ്ങിവന്നു. നീലത്താ 
മരപോലെ ശ്യാമളവര്‍ണ്ണനും, ഇടതുകയ്യില്‍ വില്ലും വലതുകയ്യില്‍ 
ഇന്ദ്രാസ്ത്രവും ധരിച്ചവനും, അല്പം ചുവന്ന കണ്ുകളോടുകുടിയ 
വനും, പരിക്കേറ്റ വാനരന്മാരെ കാരുണ്യദൃഷ്ടിയോടെ നോക്കുന്ന 
വനുമായ രാമനെ ഭക്തികൊണ്ട്‌ തൊണ്ടയിടറിയവനായി നാരദമ 
ഹര്‍ഷി സ്തുതിക്കാന്‍ തുടങ്ങി, 

“ദേവാധിദേവനും, പരമാത്മാവും, ജഗത്തിന്റെ മുഴുവന്‍ രക്ഷി 
താവും, നാരായണനും, എല്ലാ ജീവജാലങ്ങള്‍ക്കും ആധാരഭുതനും, 
സര്‍വ്വസാക്ഷിയുമായ ഭഗവാനേ! നിന്തിരുവടിക്കു നമസ്കാരം. ശുദ്ധ 
ജ്ഞാനസ്വരൂുപനാണെങ്കിലും, അവിടുന്ന്‌ മായകൊണ്ട്‌ മനുഷ്യനായി 
അവതരിച്ച്‌ സുഖദുഃഖങ്ങള്‍ അനുഭവിക്കുന്നവനെപ്പോലെ തോന്ന 
പ്പെട്ടുകൊണ്ടിരിക്കുന്നു. മായയാല്‍ മറയപ്പെട്ടുകൊണ്ട്‌ അങ്ങ്‌ എല്ലാ 
വരുടേയും ഹൃദയത്തില്‍ വിളങ്ങുന്നു. സ്വയം പ്രകാശസ്വരൂപിയായ 
അവിടുന്ന്‌ നിര്‍മ്മലമനസ്സോടുകുടിയവര്‍ക്ക്‌ സ്വന്തം ഹൃദയത്തില്‍ 
ആത്മസ്വരുപേണ അനുഭവപ്പെടുന്നു. രാമ! അവിടുത്തെ കണ്‍തു 
റക്കൽ പ്രപഞ്ചസൃഷ്ടിയും, കണ്ഠടയ്ക്കല്‍ പ്രപഞ്ചസംഹാരവുമാ 
ണ്‌. ചരാചരാത്മകമായ പ്രപഞ്ചം മുഴുവന്‍ ഏതൊരു ഭഗവാനി 
ലാണോ തോന്നപ്പെടുന്നത്‌, ഏതൊരു ഭഗവാനില്‍നിന്ന്‌ അന്യമായി 
ഈ ജഗത്തില്‍ യാതൊന്നും തന്നെയില്ലയോ, പര്രഹ്മസ്വരുപിയായ 
ആ ഭഗവാന്‍ നമസ്കാരം. മുനിശ്രേഷ്ഠന്മാര്‍ പ്രകൃതിയായും പുരു 
ഷനായും കാലമായും വ്യക്തസ്വരുപിയായും (സഗുണനായും) അവ്യ 
ക്തനായും (നിര്‍ഗുണനായും) യാതൊരുവനെ അറിയുന്നുവോ ആ 
ഭഗവാന്‍ രാമന്‍ നമസ്കാരം. ഉണ്ടാവുക നിലനില്ക്കുക വളരുക 
മാറുക ക്ഷയിക്കുക നശിക്കുക എന്നീ ആറു വികാരങ്ങളില്ലാത്ത 
ജ്ഞാനസ്വരൂപനാണ്‌ അവിടുന്ന്‌ എന്ന്‌ വേദങ്ങള്‍ പറയുന്നു. അതേ 
വേദംതന്നെ അങ്ങ്‌ പ്രപഞ്ചാകാരേണ വിരാട്സ്വരുപിയായി വിളങ്ങു 
ന്നതായും പറയുന്നു. വെറുതെ വേദം പഠിക്കുകമാ(്രം ചെയ്യുന്ന 
വര്‍ക്ക്‌ ഈ വേദവാക്യങ്ങളില്‍ വൈരുദ്ധ്യം തോന്നാന്‍ സാധൃതയു 

ണ്ട്‌. നിന്തിരുവടിയുടെ കാരുണ്യംകൊണ്ടല്ലാതെ വേദത്തിന്റെ 
താല്പര്യം മനസ്സിലാക്കാന്‍ കഴിയില്ല. മായയില്‍ക്കുടെ പ്രപഞ്ച 
ത്തിന്റെ സൃഷ്ട്യാദിലീലകള്‍ നടത്തുമ്പോള്‍ അങ്ങയെ വിരാട്‌ സ്വരൂ 
പിയായും, പ്രളയകാലത്ത്‌ എല്ലാം സംഹരിച്ച്‌ ഏകനും അദ്വിതീയ 
നുമായി വിളങ്ങുമ്പോള്‍ വികാരരഹിതനും ജ്ഞാനസ്വരുപനുമായി 
വേദം വര്‍ണ്ണിക്കുന്നു എന്നുമാത്രമേ ഉള്ളു. മരുഭൂമിയില്‍ പ്രതിഫ 
ലിക്കുന്ന സുര്യരശ്മികളെ വെള്ളമായി തെറ്റിദ്ധരിക്കാറില്ലേ? അതു 
പോലെയാണ്‌, ശ്രമംകൊണ്ട്‌ പ്രപഞ്ചം ആത്മാവായ അങ്ങയില്‍ 
തോന്നപ്പെടുന്നത്‌. ഭഗവാനേ! അവിടുത്തെ നിര്‍ഗുണസ്വരുപം മന 
സ്റുകൊണ്ട്‌ അറിയാന്‍ കഴിയില്ല. അറിയാന്‍ കഴിയാത്തതിനെ 
കാണാനും ഭജിക്കാനും എങ്ങനെ കഴിയും? അതിനാല്‍ നിര്‍ഗുണ 
നായ അവിടുന്ന്‌ മായയിലുടെ അവതരിക്കുമ്പോള്‍ ബുദ്ധിമാന്മാര്‍ 
ആ സഗുണസന്വരുപത്തെ ഭജിക്കുന്നു. സഗുണഭക്തികൊണ്ട്‌ മനസ്സ്‌ 
ശുദ്ധമായിത്തീരും. ശുദ്ധമായ മനസ്സിൽ ജ്ഞാനം പ്രകാശിക്കും. 
ജ്ഞാനംകൊണ്ട്‌ അജ്ഞാനം നശിച്ച്‌ മുക്തനാവാനും കഴിയും. 
“ഭക്തിക്കു തടസ്സമായി കാമം ക്രോധം മുതലായ അനേകം ചിത്ത 
വൃത്തികളുണ്ട്‌. പൂച്ചകള്‍ എലിയെ എന്നപോലെ, ഈ ദുര്‍വാസന 
കള്‍ സാധകനെ എപ്പോഴും ശല്യപ്പെടുത്തികൊണ്ടിരിക്കും. ഭഗ 
വാനേ! രാമ! അങ്ങയുടെ തിരുനാമങ്ങള്‍ സ്മരിച്ചുകൊണ്ടും, മന 
സ്റിൽ അവിടുത്തെ രൂപം ധ്യാനിച്ചുകൊണ്ടും, നിന്തിരുവടിയുടെ പൂജ 
യിൽ വ്യാപരിച്ചുകൊണ്ടും, അങ്ങയുടെ അമൃതസമാനങ്ങളായ കഥ 
കള്‍ കേട്ടുകൊണ്ടും, ഭഗവല്‍ഭക്തന്മാരോടുള്ള സത്സംഗം സാധി 
ച്ചുകൊണ്ടും ജീവിക്കുന്നവര്‍ക്ക്‌ കാമക്രോധങ്ങള്‍ നീങ്ങി, ഭക്തി 
വളര്‍ന്ന്‌ മനസ്സ്‌ ശുദ്ധമായിത്തീരും. അവര്‍ക്ക്‌ സംസാരസമുദ്രത്തെ, 
പശുകുട്ടിയുടെ കുളമ്പുചാലിനെ എന്നപോലെ, നിഷ്പ്രയാസം കുട 
ക്കാന്‍ കഴിയുന്നു. (മനസ്സടങ്ങലാണ്‌ സംസാരസമുദ്രത്തെ കടക്കല്‍. 
ഭക്തികൊണ്ട്‌ സത്വഗുണപ്രധാനമായിത്തീര്‍ന്ന മനസ്സില്‍ ജ്ഞാനം 
പ്രകാശിക്കും. അതോടെ കര്‍മ്മവാസനകള്‍ നശിച്ച്‌ മനസ്സ്‌ ആത്മാ 
വില്‍ അടങ്ങും). അതിനാല്‍ ഞാന്‍ നിന്തിരുവടിയുടെ ഈ സഗു 
ണ(രാമ) സ്വരൂപത്തെ എപ്പോഴും ഹൃദയത്തില്‍ ധ്യാനിച്ചുകൊണ്ട്‌ 
ജീവന്മുക്തനായി എല്ലാ ലോകങ്ങളിലും സഞ്ചരിച്ചുകൊണ്ടിരിക്കു 
ന്നു. രാമ! അങ്ങ്‌ ദേവന്മാരുടെ ക്ഷേമത്തിനുവേണ്ടി കുംഭകര്‍ണ്ണവ 

ധത്തിലുടെ വലിയൊരു കാര്യമാണ്‌ ചെയ്തത്‌. നാളെ ലക്ഷ്മണൻ 
ഇന്ദ്രജിത്തിനേയും, മറ്റന്നാള്‍ അവിടുന്ന്‌ രാവണനേയും കൊല്ലും. 
അത്‌ ഞാൻ സിദ്ധന്മാരോടൊരുമിച്ച്‌ ആകാശത്തില്‍നിന്ന്‌ കണ്ടുകൊ 
ള്ളാം. ഭഗവാനേ! അവിടുന്ന്‌ എന്നെ അനുഗ്രഹിക്കണേ. ഞാന്‍ 
സത്യലോകത്തേക്ക്‌ പോകുന്നു.” ഇങ്ങനെ സ്തുതിച്ച്‌ യാത്രപറഞ്ഞ്‌ 
നാരദമഹര്‍ഷി സ്രഹ്മലോകത്തേക്ക്‌ പോയി. 

കുംഭകര്‍ണ്ണന്‍ മരിച്ചവിവരം അറിഞ്ഞ്‌ രാവണന്‍ ബോധംകെട്ടു 
വീണു. അല്പസമയം കഴിഞ്ഞ്‌ ബോധം തെളിഞ്ഞപ്പോള്‍ പലതും 
പറഞ്ഞ്‌ വിലപിക്കാന്‍ തുടങ്ങി. ചെറിയച്ഛന്‍ മരിച്ചതും അച്ഛന്‍ ദുഃഖ 
സന്തപ്തനായി വിലപിക്കുന്നതും അറിഞ്ഞ ഇന്ദ്രജിത്ത്‌, രാവണനെ 
സമാശ്വസിപ്പിച്ചുകൊണ്ടു പറഞ്ഞു. “അച്ഛ! അങ്ങ്‌ ദുഃഖം ഉപേക്ഷി 
ക്കു. മേഘനാദനായ ഞാന്‍ ജീവിച്ചിരിക്കേ അങ്ങ്‌ സങ്കടപ്പെടുന്നത്‌ 
ശരിയല്ല. അങ്ങ്‌ സമാധാനമായിരിക്കു. ഞാന്‍ എല്ലാം ശരിയാ 
ക്കാം. അങ്ങയുടെ ശത്രുക്കളെയെല്ലാം ഞാന്‍ കൊല്ലാം. ഞാനിതാ 
നികുംഭിലയിലേക്ക്‌ പോകുന്നു. അവിടെ ഒരാഭിചാരഹോമം ചെയ്ത്‌ 
അഗ്നിയില്‍നിന്ന്‌ തേരും ആയുധങ്ങളും സമ്പാദിച്ചു കഴിഞ്ഞാല്‍ 
പിന്നെ എന്നെ ആര്‍ക്കും ജയിക്കാന്‍ കഴിയില്ല.” ഇങ്ങനെ രാവണനെ 
സമാധാനിപ്പിച്ചശേഷം ഇന്ദ്രജിത്ത്‌ ഹോമശാലയില്‍ പ്രവേശിച്ചു. 
ചുവപ്പ്‌ വസ്ത്രം, ചുവന്ന മാല, രക്തചന്ദനം ഇവ ധരിച്ച്‌, മാന്രവത 
ത്തോടെ നികുംഭില എന്ന ഗുഹയില്‍ ഹോമം തുടങ്ങി. 

വിവരം അറിഞ്ഞ്‌ വിഭീഷണന്‍ രാമനോട്‌ പറഞ്ഞു. “ദുര്‍ബുദ്ധി 
യായ മേഘനാദന്‍ ഹോമം ആരംഭിച്ചിരിക്കുന്നു. ഹോമം പൂര്‍ത്തി 
യായാൽ അവനെ ആര്‍ക്കും ജയിക്കാന്‍ കഴിയില്ല. അതിനാല്‍ അവി 
ടുന്ന്‌ കല്പന തന്നാൽ മതി. ഞാന്‍ ലക്ഷ്മണനോടുകുടിപ്പോയി 
അവനെ വധിപ്പിക്കാം. അങ്ങയുടെ അനുജന്‍ മേഘനാദനെ 
വധിക്കും, സംശയമില്ല.” ശ്രീരാമന്‍ പറഞ്ഞു. “ഇന്ദ്രജിത്തിനെ 
കൊല്ലാന്‍ ഞാന്‍ തന്നെ വരാം. ആഗ്നേയാസ്ത്രംകൊണ്ട്‌ അവനെ 
നിഗ്രഹിക്കാം.” വിഭീഷണന്‍ പറഞ്ഞു. “പന്ത്രണ്ടുകൊല്ലക്കാലം 
ആഹാരവും ഉറക്കവും ഉപേക്ഷിച്ച്‌ ജീവിച്ചവനേ മേഘനാദനെ 
കൊല്ലാന്‍ കഴിയു. ഗ്രഹ്മാവ്‌ അവന്‌ അങ്ങനെ വരംകൊടുത്തിട്ടു 
ണ്ട്‌. അയോദ്ധ്യയില്‍നിന്ന്‌ പോന്നതു മുതല്‍ക്ക്‌ ലക്ഷ്മണന്‍ അങ്ങ 
യുടെ സേവനതല്പരനായി രണും ഉറക്കവുമില്ലാതെയാണ്‌ കഴി 

ഞ്ഞുവരുന്നത്‌. ഈ വിവരം ഞാന്‍ മനസ്സിലാക്കിയിട്ടുണ്ട്‌. അതി 
നാല്‍ ലക്ഷ്മണനെ വേഗം എന്നോടൊന്നിച്ച്‌ പറഞ്ഞയയ്ക്കൂ. 
ഭൂമിയെ ധരിക്കുന്ന ആദിശേഷനല്ലേ ലക്ഷ്മണന്‍? അദ്ദേഹം നിശ്ച 
യമായും ഇന്ദ്രജിത്തിനെ കൊല്ലും. അങ്ങ്‌ ജഗത്തിന്റെ മുഴുവന്‍ 
നിയന്താവായ നാരായണനാണ്‌. ലക്ഷ്മണന്‍ ആദിശേഷനാണ്‌. ഭൂമി 
യുടെ ഭാരം നശിപ്പിക്കാനായി അവതരിച്ചവരും, ഗ്രപഞ്ചവ്യവഹാര 
മാകുന്ന നാടകത്തിലെ സൂത്രധാരന്മാരുമാണ്‌ നിങ്ങള്‍ രണ്ടുപേരും.” 


ഒമ്പതാം സര്‍ഗം 
മേഘനാദവധം 


വിഭീഷണന്റെ വാക്കുകള്‍ക്ക്‌ ശ്രീരാമന്‍ മറുപടി പറഞ്ഞു. “വിഭീ 
ഷണ! ക്രൂരനായ മേഘനാദന്റെ മായയെപ്പറ്റി എല്ലാം എനിക്ക്‌ അറി 
യാം. അവൻ ബ്രഹ്മാസ്ത്രം അറിയുന്നവനാണ്‌. ശുരനാണ്‌. മായാ 
വിയാണ്‌. അതിശക്തനാണ്‌. ലക്ഷ്മണന്‍ എന്നെ സേവിക്കാനായി 
ഉണും ഉറക്കവും ഉപേക്ഷിച്ച്‌ കഴിഞ്ഞുവരുന്നതും എനിക്ക്‌ മന 
സ്തിലായിട്ടുണ്ട്‌. ഭാവിയില്‍ ഇങ്ങനെ ഒരാവശ്യം വരുമെന്നറിഞ്ഞതി 
നാലാണ്‌ ലക്ഷ്മണന്റെ വ്രതത്തിനുനേരെ ഞാന്‍ കണ്ണടച്ചിരുന്നത്‌.” 
ഇങ്ങനെ വിഭീഷണനോട്‌ അരുളിച്ചെയ്തശേഷം, രാമന്‍ ലക്ഷ്മണ 
നോട്‌ പറഞ്ഞു. “ലക്ഷ്മണ! ഹനുമാനോടും വലിയ വാനരപ്പടയോ 
ടുമൊരുമിച്ചുപോയി ഇന്ദ്രജിത്തിനെ കൊന്നുവരു. ജാംബവാന്‍ 
വലിയ സൈന്യത്തോടെ നിന്നെ അനുഗമിക്കും. വിഭീഷണന്‍ നാലു 
മന്ത്രിമാരോടുകുടി നിന്റെ ഒരുമിച്ച്‌ വരും. അദ്ദേഹം മേഘനാദന്റെ 
കാപട്യവും രഹസ്യങ്ങളും അറിയുന്നവനാണ്‌.” ശ്രീരാമന്‍ ഇങ്ങനെ 
പറഞ്ഞപ്പോള്‍ ലക്ഷ്മണന്‍ ശ്രേഷ്ഠമായ വില്ലെടുത്തു. ജ്യേഷ്ഠന്റെ 
പാദങ്ങള്‍ തൊട്ടുവണങ്ങിക്കൊണ്ട്‌ പറഞ്ഞു. “ഇന്ന്‌ എന്റെ വില്ലില്‍ 
നിന്ന്‌ പുറപ്പെടുന്ന ശരങ്ങള്‍ ഇന്ദ്രജിത്തിനെക്കൊന്ന്‌ ഭോഗവതീ നദി 
യില്‍ സ്‌നാനം ചെയ്യാനായി പാതാളത്തിലേക്ക്‌ പോകും.” 

ഇങ്ങനെ പറഞ്ഞ്‌ രാമനെ പ്രദക്ഷിണംചെയ്ത്‌ നമസ്കരിച്ച്‌ ലക്ഷ്മ 
ണന്‍ ഇന്ദ്രജിത്തിനെ കൊല്ലാനായി പുറപ്പെട്ടു. അസംഖ്യം വാനര 
ന്മാരോടൊന്നിച്ച്‌ ഹനുമാന്‍ അദ്ദേഹത്തെ അനുഗമിച്ചു. ജാംബ 
വാനും കരടിക്കുരങ്ങന്മാരും പിന്നാലെ ചെന്നു. നികുംഭിലയുടെ 
മുന്‍ഭാഗത്ത്‌ എത്തിയ ലക്ഷ്മണന്‍ കാവല്‍നില്‍ക്കുന്ന വലിയ രാക്ഷ 
സസൈന്യത്തെക്കണ്ടു. വില്ലുകുലച്ച്‌ അദ്ദേഹം യുദ്ധത്തിനു തയ്യാ 
റായി. വിഭീഷണന്‍ പറഞ്ഞു. “ലക്ഷ്മണ! ഇതാ പരന്നുകിടക്കുന്ന 
രാക്ഷസസൈന്യത്തെ നോക്കു. ഇവരെ ജയിച്ചാല്‍ മാര്രമേ മേഘ 
നാദനെ കാണാന്‍ കഴിയുകയുള്ളു. വേഗം ഉത്സാഹിക്കണം. 
ഹോമം കഴിയുന്നതിനുമുന്‍പ്‌ ഈ സൈന്യത്തെ മുഴുവന്‍ നശിപ്പിച്ച്‌ 
അവനോട്‌ എതൃക്കണം. ദുര്‍ബുദ്ധിയും ഹിംസാലുവും അധാര്‍മ്മി 


328 അദ്ധ്യാത്മരാമായണം -യുദ്ധകാണ്ഡം 


കനുമായ അവനെ കൊല്ലാന്‍ വേഗം പരിശ്രമിക്കണം.” വിഭീഷ 
ണന്‍ പറഞ്ഞതനുസരിച്ച്‌ ലക്ഷ്മണന്‍ മഴപോലെ ശരങ്ങള്‍ വര്‍ഷിച്ച്‌ 
രാക്ഷസസൈന്യത്തെ മുടി. വലിയ കല്ലുകള്‍ പര്‍വ്വതങ്ങള്‍ കുറ്റന്‍മര 
ങ്ങള്‍ ഇവകൊണ്ട്‌ വാനരന്മാര്‍ രാക്ഷസന്മാരെ കൊന്നു. രാക്ഷസ 
ന്മാര്‍ പലവിധ ആയുധങ്ങളെക്കൊണ്ട്‌ വാനരന്മാരേയും കൊന്നു. 
വാനരന്മാരും രാക്ഷസന്മാരും തമ്മില്‍ നടന്ന യുദ്ധം അതിഭയങ്കര 
മായിത്തീര്‍ന്നു. 

തന്റെ സൈന്യം നശിക്കുന്നതുകണ്ട്‌ ഇന്ദ്രജിത്ത്‌ ഹോമത്തേയും 
നികുംഭിലയേയും ഉപേക്ഷിച്ച്‌, തേരിലേറി വില്ലും കുലച്ചുകൊണ്ട്‌, 
അത്യന്തം കോപത്തോടെ ലക്ഷ്മണനെ പോരിനുവിളിച്ചു. 
“സമിത്രേ! ഞാന്‍ മേഘനാദനാണ് എന്റെ മുന്‍പില്‍നിന്ന്‌ നീ 
ഇനി രക്ഷപ്പെടാന്‍ പോവുന്നില്ല” എന്ന്‌ ലക്ഷ്മണനോട്‌ പറഞ്ഞു. 
ലക്ഷ്മണന്റെ സമീപത്ത്‌ വിഭീഷണനെക്കണ്ട്‌ അധിക്ഷേപിച്ചുകൊണ്ട്‌ 
പറഞ്ഞു. “അങ്ങ്‌ ഇവിടെ ലങ്കയില്‍ ജനിച്ചുവളര്‍ന്നവനാണ്‌. എന്റെ 
അച്ഛന്റെ അനുജനാണ്‌. ശത്രുക്കളുടെ ദാസനായിത്തീര്‍ന്ന്‌ അങ്ങ്‌ 
പുത്രതുല്യനായ എന്നെ ദ്രോഹിക്കുന്നുവല്ലോ. അങ്ങ്‌ പരമപാപി 
തന്നെ.” ഇങ്ങനെ വിഭീഷണനെ ശകാരിച്ചശേഷം ഹനുമാന്റെ 
തോളില്‍ ഇരിക്കുന്ന ലക്ഷ്മണനെ കണ്ട്‌ വാനരന്മാരോട്‌ പറഞ്ഞു. 
“വാനരന്മാരേ! ഇന്ന്‌ എന്റെ ശരങ്ങള്‍ നിങ്ങള്‍ എല്ലാവരുടേയും 
പ്രാണന്‍ അപഹരിക്കും.” ഇന്ദ്രജിത്ത്‌ പറഞ്ഞതു കേട്ട ലക്ഷ്മണന്‍ 
അത്യുഗ്രമായ ഒരു ബാണം അവന്റെ നേരെ പ്രയോഗിച്ചു. ഇന്ദ്ര 
ജിത്ത്‌ കോപംകൊണ്ട്‌ ജ്വലിക്കുന്ന കണ്ണുകളെക്കൊണ്ട്‌ ലക്ഷ്മണനെ 
നോക്കി. ലക്ഷ്മണന്റെ വജംപോലെ ഘോരങ്ങളായ ശരങ്ങളേറ്റ്‌ 
മേഘനാദന്‍ അല്പം ഒരു ബോധക്ഷയത്തില്‍പ്പെട്ടുപോയി. ഉടനെ 
തന്നെ ബോധം തെളിഞ്ഞു. വില്ലിൽ ശരംതൊടുത്തുകൊണ്ട്‌ തേരില്‍ 
ലക്ഷ്മണന്റെ നേരെ പാഞ്ഞുചെന്നു. ലക്ഷ്മണനോട്‌ പറഞ്ഞു. 
“ആദ്യ ദിവസത്തെ യുദ്ധത്തില്‍ എന്റെ പരാക്രമം നിനക്ക്‌ കാണാന്‍ 
കഴിഞ്ഞിരുന്നില്ലെങ്കില്‍ ഇന്ന്‌ അത്‌ ഞാന്‍ കാണിച്ചുതരാം. എന്റെ 
മുന്‍പില്‍ ഉറച്ചുനില്‍ക്കു.” ഇങ്ങനെ പറഞ്ഞ്‌ ഏഴുബാണങ്ങളെ 
ക്കൊണ്ട്‌ ലക്ഷ്മണനേയും പത്ത്‌ ബാണങ്ങളേക്കൊണ്ട്‌ ഹനുമാ 
നേയും എയ്തുപിളര്‍ന്നു. അത്യന്തം കോപത്തോടുകുടി ആയിരം 
ശരങ്ങള്‍ വിഭീഷണനുനേരെയും പ്രയോഗിച്ചു. ലക്ഷ്മണനും ഇന്ദ 
ജിത്തിനെ ശരവര്‍ഷങ്ങള്‍കൊണ്ടുമുടി. ലക്ഷ്മണന്റെ ബാണങ്ങ 

ളേറ്റ്‌ മേഘനാദന്റെ സ്വര്‍ണ്ണക്കവചം തകര്‍ന്ന്‌ തേര്‍ത്തട്ടിൽവീണു. 
അതില്‍ കോപിച്ച ഇന്ദ്രജിത്ത്‌ ആയിരക്കണക്കിനു ശരങ്ങള്‍ ലക്ഷ്മ 
ണനുനേരെയും പ്രയോഗിച്ചു. ആ ബാണങ്ങളേറ്റ്‌ ലക്ഷ്മണന്റെ കവ 
ചവും തകര്‍ന്നുവീണു. ചെയ്യുന്നതിനു ഒപ്പം മറുകൈ ചെയ്യുന്നവ 
രായി, ലക്ഷ്മണനും മേഘനാദനും അത്യന്തം വാശിയോടെ പര 
സ്പരം യുദ്ധം ചെയ്തു. ശരങ്ങളെക്കൊണ്ട്‌ ദേഹം മുഴുവന്‍ 
മുറിഞ്ഞ്‌ ചോര ഒഴുകുന്നവരും, ദീര്‍ഘശ്വാസം വിടുന്നവരുമായി 
ലക്ഷ്മണനും മേഘനാദനും ഒപ്പത്തിനൊപ്പം യുദ്ധംചെയ്തു. കുറേ 
അധികം നേരത്തേക്ക്‌ രണ്ടുപേര്‍ക്കും ജയപരാജയങ്ങളുണ്ടായില്ല. 

ഇതിനിടയില്‍ ലക്ഷ്മണന്‍ അഞ്ചുശരങ്ങളെക്കൊണ്ട്‌ ഇന്ദ്രജി 
ത്തിന്റെ കുതിരകളേയും സുതനേയും കൊന്നു. തേരും തകര്‍ത്തു. 
നിമിഷനേരത്തിനുള്ളില്‍ മേഘനാദന്റെ വില്ലുംമുറിച്ച്‌ കൈവേഗം 
കാട്ടി. ഉടനെ ഇന്ദ്രജിത്ത്‌ മറ്റൊരു വില്ലെടുത്ത്‌ ഞാണ്‍ കെട്ടി. ആ 
വില്ലും ലക്ഷ്മണന്‍ മുറിച്ചു. മറ്റൊരു വില്ലെടുത്ത്‌ പരാക്രമശാലി 
യായ മേഘനാദന്‍ സൂര്യരശ്മികളെപ്പോലെയുള്ള ശരങ്ങളെക്കൊണ്ട്‌ 
ലക്ഷ്മണനെ എയ്തുപിളര്‍ന്നു. വാനരന്മാരെയെല്ലാം എയ്തു മുറി 
വേല്പിച്ചു. 

അനന്തരം ലക്ഷ്മണന്‍ ആവനാഴിയില്‍നിന്ന്‌ ഐന്ദ്രാസ്ത്രം 
എടുത്ത്‌ മേഘനാദന്റെ നേരെ തൊടുത്തു. ശ്രീരാമപാദാരവിന്ദങ്ങളെ 
സ്മരിച്ചുകൊണ്ട്‌ ലക്ഷ്മണന്‍ പറഞ്ഞു. “ദാശരഥിയായ രാമന്‍ 
ധര്‍മ്മാത്മാവും സത്യസന്ധനും മൂന്നുലോകത്തിലും തുല്യനായ 
എതിരാളിയില്ലാത്തവനുമാണ്‌. ഈ സത്യത്തിന്റെ പ്രഭാവംകൊണ്ട്‌ 
ഈ ശരം ഇന്ദ്രജിത്തിനെ കൊല്ലട്ടെ.” ഇങ്ങനെ പ്രാര്‍ത്ഥിച്ച്‌ ആ 
ദിവ്യാസ്ത്രം കാതുവരെ വലിച്ച്‌ ഇന്ദ്രജിത്തിന്റെ നേരെ പ്രയോഗി 
ച്ചു. ആ ശരം മേഘനാദന്റെ കിരീടകുണ്ഡലങ്ങളോടുകുടിയ ശിര 
സ്സിനെ മുറിച്ചുവീഴ്ത്തി. സന്തുഷ്ടരായ ദേവന്മാര്‍ ലക്ഷ്മണനെ 
വാഴ്ത്തിസ്തുതിച്ച്‌ പുഷ്പവര്‍ഷം ചെയ്തു. ഇന്ദ്രൻ ദേവന്മാരോടും 
ടേഷികളോടുമൊന്നിച്ച്‌ സന്തോഷിച്ചു. അന്തരിക്ഷത്തില്‍ ദേവവാ 
ദ്ൃയങ്ങള്‍ മുഴങ്ങി. ആകാശം നിര്‍മ്മലമായിത്തീര്‍ന്നു. ദുഷ്ടനായ 
ഇന്ദ്രജിത്തിനെ കൊന്നതില്‍ ഭൂമീദേവി സന്തോഷിച്ചു. യുദ്ധത്തില്‍ 
ക്ഷീണിച്ച ലക്ഷ്മണന്‍, ജയിച്ച സന്തോഷത്തോടെ ശംഖ്‌ വിളിച്ചു. 
വാനരന്മാരോടൊന്നിച്ച്‌ ശ്രീരാമന്റെ മുന്‍പിലെത്തി. ഹനുമാനോടും 
വിഭീഷണനോടുംകുടി രാമന്റെ കാല്‍ക്കല്‍ നമസ്കരിച്ചു. “രഘു 

ശ്രേഷ്ഠ! അവിടുത്തെ അനുഗ്രഹത്താല്‍ ഇന്ദ്രജിത്ത്‌ കൊല്പപെപം 
എന്നറിയിച്ചു. സന്തോഷിച്ച രാമന്‍ ലക്ഷ്മണനെ മാറോടുച്ചേര്‍ത്ത്‌ 
ആലിംഗനം ചെയ്തുകൊണ്ട്‌ സ്നേഹത്തോടെ അരുളിച്ചെയ്തു. 
“ലക്ഷ്മണ! നീ ചെയ്ത മേഘനാദവധംകൊണ്ട്‌ ഞാന്‍ സന്തുഷ്ട്ട 
നായിത്തീര്‍ന്നിരിക്കുന്നു. മറ്റാര്‍ക്കും ചെയ്യാന്‍ കഴിയാത്ത കാര്യ 
മാണ്‌ നീ ചെയ്തത്‌. മേഘനാദനെ കൊന്നതോടെ നമ്മൾ എല്ലാവ 
രേയും ജയിച്ചുകഴിഞ്ഞിരിക്കുന്നു. പുത്രദുഃഖത്താല്‍ ആര്‍ത്തനായ്യി 
ഇനി രാവണന്‍ യുദ്ധത്തിനു വരും. അപ്പോള്‍ എനിക്ക്‌ രാവണ 
നേയും കൊല്ലാന്‍ കഴിയും.” ഇങ്ങനെ പറഞ്ഞ്‌ രാമന്‍ ലക്ഷ്മണനെ 
അഭിനന്ദിച്ചു. 

പരമശക്തനായ മേഘനാദന്‍ ലക്ഷ്മണനാല്‍ കൊല്ലപ്പെട്ടു എന്ന 
റിഞ്ഞ രാവണന്‍, ദുഃഖം താങ്ങാന്‍ കഴിയാതെ ബോധംകെട്ടുവീ 
ണു. കുറച്ചുസമയത്തിനുശേഷം ബോധം തെളിഞ്ഞ്‌ മകന്റെ ഗുണ 
ങ്ങള്‍ ഓരോന്നും എണ്ണിയെണ്ണിപ്പറഞ്ഞ്‌ ദീനദീനം വിലപിച്ചു. “ഇന്ദ്ര 
ജിത്ത്‌ മരിച്ച വിവരം അറിഞ്ഞ്‌ ഇന്ന്‌ ദേവന്മാരും ഭൂൃഷികളും സമാ 
ധാനമായി ഉറങ്ങും.” ഇങ്ങനെ പലതും പറഞ്ഞ്‌ രാവണന്‍ വളരെ 
നേരം കരഞ്ഞു. സീതയാണല്ലോ തന്റെ ഈ ദുഃഖങ്ങള്‍ക്കെല്ലാം 
കാരണം. അതിനാല്‍ അവളെ കൊല്ലുകതന്നെ എന്നു നിശ്ചയിച്ച്‌ 
രാവണന്‍ വാളുരി അശോകവനികയിലേക്ക്‌ അതിവേഗത്തില്‍ 
ചെന്നു. കോപത്താല്‍ ജ്വലിച്ചവനായി വാളൂരിക്കൊണ്ടു പാഞ്ഞുവ 
രുന്ന രാവണറനെക്കണ്ട്‌ രാക്ഷസസ്ത്രീകളുടെ മദ്ധ്യത്തിൽ ഇരുന്നി 
രുന്ന സീത വല്ലാതെ ഭയപരവശയായിത്തീർന്നു. 

രാവണന്റെ ഒരു മന്ത്രിയാണ്‌ സുപാര്‍ശ്വന്‍. ബുദ്ധിമാനും ധാര്‍മ്മി 
കനും നല്ലവനുമാണ്‌. അദ്ദേഹം രാവണനെ തടുത്തുകൊണ്ട്‌ പറ 
ഞ്ഞു. “ദശഗ്രീവ! അങ്ങ്‌ സാക്ഷാല്‍ വൈ്ൈശവണന്റെ അനുജ 
നല്ലേ? വേദങ്ങളും ശാസ്ത്രങ്ങളും പഠിച്ചവനല്ലേ? ധര്‍മ്മത്തില്‍ 
ഉറച്ചുനില്‍ക്കുന്നവനല്ലേ? അങ്ങനെ അനേകം സല്‍ഗുണങ്ങളോടു 
കുടിയ അങ്ങ്‌ സ്ത്രീവധം ചെയ്യുന്നത്‌ ശരിയാണോ? ഞങ്ങളേ? 
ടൊന്നിച്ച്‌ യുദ്ധം ചെയ്ത്‌ രാമനേയും ലക്ഷ്മണനേയും കൊനി 
അങ്ങയ്ക്ക്‌ സീതയെ അനുഭവിക്കാമല്ലോ.” സുപാര്‍ശ്വന്‍ ഇങ്ങനെ 
പറഞ്ഞപ്പോള്‍ രാവണന്‍ സീതാവധത്തില്‍നിന്ന്‌ പിന്മാറി. പിന്നീട 
വേഗം അരമനയിലേക്കും അവിടെനിന്ന്‌ രാജസഭയിലേക്കും പോവ) 
കയും ചെയ്തു. st 

രാവണന്‍ സഭയില്‍ബച്ചെന്ന്‌ മന്ത്രിമാരോട്‌ ആലോചിച്ചശേഷം, 
ബാക്കിയായ രാക്ഷസസൈന്യത്തോടൊന്നിച്ച്‌ ശ്രീരാമനോട്‌ യുദ്ധ 
ത്തിനു പുറപ്പെട്ടു. ഒരു വലിയ പാറ്റ മറ്റു പാറ്റകളോടൊന്നിച്ച്‌ അഗ്നി 
യോട്‌ യുദ്ധത്തിനു പുറപ്പെടുന്നതുപോലെയായിരുന്നു രാവണന്റെ 
പുറപ്പാട്‌. രാവണന്റെ സൈന്യങ്ങളെയെല്ലാം രാമന്‍ നിഷ്പ്രയാസം 
കൊന്നു. രാമന്‍ പ്രയോഗിച്ച ഉഗ്രമായ ഒരു ശരം മാറിലേറ്റ്‌ ദുഃഖ 
ത്തോടും നിരാശയോടും കൂടി രാവണന്‍ അരമനയിലേക്ക്‌ പോയി. 
പലപ്രാവശ്യവും രാമന്റെ അമാനുഷപ്രഭാവവും ഹനുമാന്റെ പരാ 
ക്രമങ്ങളും കണ്ട രാവണന്‍, അസുരഗുരുവായ ശുക്രമഹര്‍ഷിയുടെ 
സമീപത്തുചെന്നു. അദ്ദേഹത്തെ സാഷ്ടാംഗം നമസ്കരിച്ച്‌ തൊഴു 
തുകൊണ്ട്‌ പറഞ്ഞു. “ഭഗവാനേ! രാക്ഷസന്മാരോടുകുടിയ ലങ്കാപ 
ട്ടണം രാമനാല്‍ നശിപ്പിക്കപ്പെട്ടു. എന്റെ പുത്രന്മാരും ബന്ധുക്കളും 
ബലവാന്മാരായ രാക്ഷസ്ര്രമാണിമാരുമെല്ലാം കൊല്ലപ്പെട്ടു. അവി 
ടുന്ന്‌ എന്റെ ഗുരുവായിരിക്കെ എനിക്ക്‌ ഇങ്ങനെ സര്‍വ്വനാശം സംഭ 
വിക്കാന്‍ പാടുണ്ടോ?” ഇപ്രകാരം രാവണന്‍ സങ്കടമറിയിച്ചപ്പോള്‍ 
ശുക്രമഹര്‍ഷി പറഞ്ഞു. “രാവണ! ഏകാന്തത്തില്‍വെച്ച്‌ മറ്റാരും 
അറിയാതെ ഒരാഭിചാരഹോമം ചെയ്യു. വിഘ്നംകുടാതെ അത്‌ മുഴു 
മിപ്പിച്ചാല്‍ ഹോമാഗ്നിയില്‍നിന്ന്‌ തേരും വില്ലും ശരങ്ങളും മറ്റായു 
ധങ്ങളും ഉയര്‍ന്നുവരും. അവയെ ലഭിച്ചാല്‍ പിന്നെ നിന്നെ ആര്‍ക്കും 
ജയിക്കാന്‍ കഴിയില്ല. ഹോമമന്ത്രം പറഞ്ഞുതരാം” എന്നുപറഞ്ഞ്‌ 
ശുക്മഹര്‍ഷി രാവണന്‍ മന്ത്രോപദേശം ചെയ്തു. 

രാവണന്‍ അതിവേഗത്തില്‍ ലങ്കയില്‍ തിരിച്ചെത്തി, തന്റെ അരമ 
നയ്ക്കുള്ളിൽ പാതാളംപോലെ അഗാധമായ ഒരു ഗുഹ നിർമ്മിപ്പി 
വു. ലങ്കയുടെ നാലുഗോപുരങ്ങളും അടച്ചു തഴുതിടുവിപ്പിച്ചു. ഹോമ 
ദവ്യങ്ങള്‍ ഒരുക്കി ഗുഹയിലേക്ക്‌ പ്രവേശിച്ച്‌ ഹോമം ആരംഭിച്ചു. 
ഹോമത്തിന്റെ പുക കണ്ട്‌ ഭയന്ന്‌ വിഭീഷണന്‍ ശ്രീരാമനോട്‌ ഉണര്‍ 
ത്തിച്ചു. “രാമ! രാവണന്‍ ഹോമം തുടങ്ങിയിരിക്കുന്നു. ഹോമം 

മുഴുമിപ്പിച്ചാല്‍പ്പിന്നെ അദ്ദേഹത്തെ ആര്‍ക്കും ജയിക്കാന്‍ കഴിയില്ല, 
അതിനാല്‍ ഹോമം മുടക്കാന്‍ ഉടനെ വാനരന്മാരെ നിയോഗിച്ചാലും.” 
അങ്ങനെതന്നെ എന്നുപറഞ്ഞ്‌ രാമന്‍, സുഗ്രീവന്റെ സമ്മതത്തോടെ 
ഹനുമാന്‍ അംഗദന്‍ എന്നിവരുടെ നേതൃത്വത്തിൽ വലിയൊരു വാന 
രസൈന്യത്തെ രാവണന്റെ ഹോമം മുടക്കാന്‍ പറഞ്ഞയച്ചു. വാന 
രന്മാര്‍ മതില്‍ച്ചാടിക്കടന്ന്‌ ലങ്കയിലേക്ക്‌ പ്രവേശിച്ചു. വിഭീഷണന്റെ 
ഭാര്യയായ സരമ ഹോമസ്ഥലം ചുണ്ടിക്കാണിച്ചുകൊടുത്തു. ആന 
കുതിര തേര്‍ കാലാള്‍ എന്നിങ്ങനെ വലിയൊരു രാക്ഷസസൈന്യം 
ഗുഹയ്ക്ക്‌ കാവല്‍ നിന്നിരുന്നു. വാനരന്മാര്‍ അവരെയെല്ലാം 
തോല്പിച്ചോടിച്ചു. ഗുഹയുടെ ദ്വാരം വലിയൊരു പാറക്കല്ലുകൊണ്ട്‌ 
അടച്ചിരുന്നു. അംഗദന്‍ ആ കല്ലിനെ ചനദുട്ടിത്തെറിപ്പിച്ചു. വാനര 
ന്മാര്‍ ഗുഹയിലേക്ക്‌ ഇറങ്ങിച്ചെന്നു. പത്മാസനത്തിലിരുന്ന്‌ മന്ത്രം 
ജപിച്ചുകൊണ്ടിരിക്കുന്ന രാവണനെക്കണ്ട്‌ വാനരന്മാര്‍ ഉച്ചത്തിൽ 
കോലാഹലം മുഴക്കി. രാവണന്റെ സേവകന്മാരെ അടിച്ചോടിച്ചു. 
ഹോമദ്രവ്യങ്ങള്‍ എടുത്ത്‌ അഗ്നികുണ്ഡത്തിലേക്ക്‌ എറിഞ്ഞു. രാവ 
ണന്റെ കൈയില്‍നിന്‌ സ്രുവം തട്ടിപ്പറിച്ച്‌ ഹനുമാന്‍ അതുകൊണ്ട്‌ 
അദ്ദേഹത്തെ അടിച്ചു. വാനരന്മാര്‍ രാവണനെ കടിച്ചും മാന്തിയും 
പലവിധത്തിലും ഉപ്രദവിച്ചു. എന്തുചെയ്തിട്ടും രാവണന്‍ അന 
ങ്ങിയില്ല. അംഗദന്‍ ഓടിപ്പോയി അന്തഃപുരത്തില്‍നിന്ന്‌ രാവണന്റെ 
പട്ടമഹിഷിയായ മന്ദോദരിയെ പിടിച്ചുകൊണ്ടുവന്നു. രാവണന്റെ 
മുന്‍പില്‍വച്ച്‌ തലമുടി പിടിച്ച്‌ വലിച്ചിഴച്ചു. (രാവണന്റെ ഹോമം മുട 
ക്കാന്‍ പലവിധത്തിലും ശ്രമിച്ചിട്ടും സാധിക്കാത്തതിനാലാണ്‌ അംഗ 
ദന്‍ അവസാനക്കയ്യെന്ന നിലയ്ക്ക്‌ മന്ദോദരിയെ ഉപദ്രവിക്കാന്‍ തുട 
ങ്ങിയത്‌. അത്‌ വാനരചാപല്യമായും കണക്കാക്കാം). മറ്റു വാനര 
ന്മാര്‍ രാവണന്റെ മറ്റു പത്നിമാരേയും പിടിച്ചുകൊണ്ടുവന്ന്‌ രാവ 
ണന്റെ മുന്‍പില്‍വച്ച്‌ ഉപ്രദവിക്കാന്‍ തുടങ്ങി. മന്ദോദരി ദീനദീനം 
കരഞ്ഞുകൊണ്ട്‌ രാവണനോട്‌ പറഞ്ഞു. “ഇനിയും ഇങ്ങനെ ഇരുന്ന്‌ 
ഹോമിക്കാന്‍ അങ്ങയ്ക്ക്‌ നാണമില്ലേ? അങ്ങയുടെ മുന്‍പില്‍ വെച്ച്‌ 
വാനരന്മാര്‍ എന്റെ തലമുടി പിടിച്ച്‌ വലിച്ചിഴക്കുന്നതുകണ്ടിട്ടും അന 
ങ്ങാതിരിക്കുന്നുവല്ലോ. ഭാര്യയെ ശത്രുക്കള്‍ ഉപരദവിക്കുന്നതുകണ്ട്‌ 
ജീവിച്ചിരിക്കുന്നതിനേക്കാള്‍ മരണം എത്രയോ അഭികാമ്യമാണ്‌. 
മകനെ! മേഘനാദ! നിന്റെ അമ്മയെ വാനരന്മാര്‍ വല്ലാതെ ഉപദ്രവി 
ക്കുന്നു. നീ ജീവിച്ചിരുന്നെങ്കില്‍ എനിക്ക്‌ ഇങ്ങനെ ഒരു ദുര്‍ഗതി 

വരുമായിരുന്നുവോ? എന്റെ ഭര്‍ത്താവ്‌ ജീവനില്‍ കൊതികൊണ്ട്‌ 
ഭാര്യയേയും ലജ്ജയേയും ഉപേക്ഷിച്ചിരിക്കുന്നു.” മന്ദോദരി 
ഇങ്ങനെ വിലപിച്ചതു കേട്ട രാവണന്‍ ചാടി എഴുന്നേറ്റ്‌ “വിടടാ 
ദേവിയെ” എന്നുപറഞ്ഞ്‌ അംഗദനെ വാള്‍കൊണ്ട്‌ വെട്ടി. മന്ദോദ 
രിയെ വിട്ട്‌ അംഗദനും വാനരന്മാരും രാവണന്റെ ഹോമം മുടക്കിയ 
ചാരിതാര്‍ത്ഥ്യത്തോടെ, രാമന്റെ സമീപത്തേക്ക്‌ മടങ്ങിപ്പോയി. 

രാവണന്‍ മന്ദോദരിയെ സാമാശ്വസിപ്പിച്ചുകൊണ്ട്‌ പറഞ്ഞു. 
“ഭദ്ര! ഈ ലോകത്തിലെ അനുഭവങ്ങളെല്ലാം പ്രാരബ്ധമനുസ 
രിച്ച്‌ വന്നുചേരുന്നവയാണ്‌. അതിനാല്‍ ജ്ഞാനത്തെ അവലംബിച്ച്‌ 
ദുഃഖത്തെ അകറ്റു. അജ്ഞാനത്തില്‍ നിന്നാണ്‌ ശോകമുണ്ടാവുന്ന 
ത്‌. ശോകം മാനസികദുഃഖമാണ്‌. അത്‌ ജ്ഞാനത്തെ നശിപ്പിക്കും. 
അജ്ഞാനത്തില്‍നിന്നാണ്‌ ശരീരം ഇന്ദ്രിയങ്ങള്‍ മനസ്സ്‌ ബുദ്ധി എന്നീ 
അനാത്മവസ്തുക്കളില്‍ അവ താനാണെന്ന തോന്നലാകുന്ന അഹ 
ങ്കാരം ഉണ്ടാവുന്നത്‌. ശരീരാഭിമാനമാണ്‌ പുത്രന്‍ ഭാര്യ ധനം മുത 
ലായവയോടുള്ള സ്നേഹത്തിനും സംസാരബന്ധത്തിനും കാരണം. 
സന്തോഷം ദുഃഖം ഭയം കോധം ലോഭം മോഹം (അവിവേകം) 
അത്യാസക്തി ഇവയും, ജനനം മരണം വാര്‍ദ്ധക്യം എന്നിവയും 
അജ്ഞാനത്തില്‍നിന്നാണ്‌ ഉണ്ടാവുന്നത്‌. ആത്മാവ്‌ യാതൊന്നു 
കൊണ്ടും മറയാത്തവനാണ്‌. യാതൊരുവിധ മാലിന്യവും ബാധി 
ക്കാത്തവനാണ്‌. നിതൃശുദ്ധനാണ്‌. ശരീരം ഇന്ദ്രിയങ്ങള്‍ മനസ്സ്‌ 
ബുദ്ധി ഇവയില്‍നിന്ന്‌ വേറിട്ടുനില്‍ക്കുന്നവനാണ്‌. യാതൊന്നി 
നോടും പറ്റിച്ചേരാത്തവയാണ്‌. ആനന്ദവും ജ്ഞാനവുമാകുന്ന സ്വരു 
പത്തോടു കൂടിയവനാണ്‌. ഉല്പത്തി നിലനില്പ്‌ നാശം മുതലായ 
ഭാവങ്ങളൊന്നുമില്ലാത്തവനാണ്‌. ആത്മാവിന്‌ ആരോടും ചേര്‍ച്ചയോ 
അകല്‍ച്ചയോ ഇല്ല. ഇങ്ങനെയുള്ള ആത്മാവാണ്‌ താനെന്നു 
ബോധിച്ച്‌ ഭവതി ശോകം അകറ്റു. ഞാന്‍ ഇപ്പോള്‍ത്തന്നെ യുദ്ധ 
ത്തിനു പോവുകയാണ്‌. രാമനേയും ലക്ഷ്മണനേയും കൊന്ന്‌ ഞാന്‍ 
വേഗം വരുന്നുണ്ട്‌. അതിന്‌ എനിക്ക്‌ കഴിഞ്ഞില്ലെങ്കില്‍, വ്രജംപോലെ 
മുര്‍ച്ചയേറിയ ശരങ്ങളെക്കൊണ്ട്‌ രാമന്‍ എന്നെ കൊല്ലും. അങ്ങനെ 
സംഭവിക്കുകയാണെങ്കിൽ നീ എനിക്ക്‌ ഒരു ഉപകാരം ചെയ്യണം. 
നീ ഉടനെ സീതയെക്കൊന്ന്‌ എന്റെ ചിതയില്‍ച്ചാടി ശരീരം ഉപേ 
ക്ഷിക്കണം.” 

രാവണന്റെ വാക്കുകള്‍കേട്ട്‌ അത്യന്തം ദുഃഖിതയായ മന്ദോദരി 

പറഞ്ഞു. “നാഥ! ഞാന്‍ ഒന്നു പറയാം. സദയംകേട്ട്‌ അതുപ്രകാരം 
പ്രവര്‍ത്തിക്കു. അങ്ങയ്ക്കോ മറ്റൊരാള്‍ക്കോ ഒരിക്കലും രാമനെ 
ജയിക്കാന്‍ സാധിക്കില്ല. രാമന്‍ ദേവശ്രേഷ്ഠനും ്രകൃതിപുരുഷ്ല 
ന്മാര്‍ക്ക്‌ അതീതനുമായ പുരുഷോത്തമനാണ്‌. പണ്ട്‌ മത്സ്യരുപേണ 
അവതരിച്ച്‌ വൈവസ്വതമനുവിനെ പ്രളയജലത്തില്‍ രക്ഷിച്ചത്‌ ഭക്ത 
വത്സലനായ രാമനാണ്‌. പാലാഴിമഥനത്തില്‍ ലക്ഷം യോജന വലി 
പ്പമുള്ള കൂര്‍മ്മമായി അവതരിച്ച്‌ മന്ദരപര്‍വ്വതത്തെ തന്റെ പുറത്ത്‌ 
താങ്ങിനിര്‍ത്തിയതും ഈ രാമനാണ്‌. ഭൂമിയെ ഉയര്‍ത്തിക്കൊണ്ടു 
വരുമ്പോള്‍ യുദ്ധത്തിന്നുചെന്ന ദുഷ്ടനായ ഹിരണ്യാക്ഷനെ വരാ 
ഹരുപേണ സംഹരിച്ചതും ഈ രാമന്‍ തന്നെ. നരസിംഹസ്വരൂപം 
സ്വീകരിച്ച്‌ മുന്നുലോകങ്ങള്‍ക്കും ഉപീദവകാരിയായ ഹിരണ്യകശി 
പുവിനെ നിഗ്രഹിച്ചതും ഈ രാഘവന്‍ തന്നെയാണ്‌. മൂന്നടികളെ 
ക്കൊണ്ട്‌ മുന്നുലോകങ്ങളും അളന്നെടുത്ത്‌ ഇന്ദ്രന്‌ കൊടുത്തവനും, 
മഹാബലിയെ ബന്ധിച്ചവനുമായ വാമനനും ഈ രഘുനന്ദനന്‍ 
തന്നെയാണ്‌. അസുരന്മാര്‍ ക്ഷത്രിയരായി ഭൂമിയില്‍ ജനിച്ച്‌ അധര്‍മ്മ 
ത്താല്‍ ഭൂമിക്ക്‌ ഭാരഭൂതന്മാരായിത്തീര്‍ന്നപ്പോള്‍, പരശുരാമനായി 
അവതരിച്ച്‌ ഇരുപത്തൊന്നുപ്രാവശ്യം അവരെ സംഹരിച്ച്‌ ഭൂമി കാശ്യ 
പന്‌ ദാനം ചെയ്തവനും ഈ രാമന്‍ തന്നെ. സര്‍വ്വോൽകൃഷ്ടനായ 
ആ ഭഗവാന്‍ തന്നെയാണ്‌ അങ്ങയെ സംഹരിക്കാനായി ഇപ്പോള്‍ 
രഘുവംശത്തില്‍ മനുഷ്യരൂപേണ അവതരിച്ചിരിക്കുന്നത്‌. അദ്ദേഹ 
ത്തിന്റെ ഭാര്യയായ സീതയെ അങ്ങ്‌ എന്തിനാണ്‌ വനത്തില്‍നിന്ന്‌ 
അപഹരിച്ചുകൊണ്ടുവന്നത്‌? എന്റെ രണ്ട്‌ മക്കളും മരിക്കാന്‍ 
അതല്ലേ കാരണം? സ്വന്തം മരണത്തിലേക്ക്‌ വഴിതെളിയിച്ചതും അങ്ങ 
യുടെ ആ പ്രവൃത്തിയല്ലേ? ഇനിയെങ്കിലും സീതയെ രാമന്റെ സമീ 
പത്തേക്ക്‌ പറഞ്ഞയയ്ക്കു. രാജ്യം വിഭീഷണനു കൊടുക്കൂ. നമുക്ക്‌ 
കാട്ടിൽപോയി തപസ്സുചെയ്യാം.” 

മന്ദോദരി ഇപ്രകാരം അപേക്ഷിച്ചപ്പോള്‍ രാവണന്‍ മറുപടി പറ 
ഞ്ഞു. “നല്ലവളേ! ഞാന്‍ പറയുന്നത്‌ ശ്രദ്ധിക്കൂ. യുദ്ധത്തില്‍ പുത) 
ന്മാരേയും സഹോദരനേയും ബന്ധുക്കളേയും മന്ത്രിമാരേയും മറ്റു 
രാക്ഷസന്മാരേയും കൊല്ലിപ്പിച്ചശേഷം, ഞാന്‍ എങ്ങനെയാണ്‌ 
കാട്ടിൽപ്പോയി ജീവിക്കുക? ഞാന്‍ രാമനോട്‌ യുദ്ധം ചെയ്യും 


ഒരിക്കലും പാഴാവാത്ത രാമബാണങ്ങളേറ്റ്‌ മരിച്ച്‌ ഞാന്‍ വിഷ്ണു 

വിന്റെ പരമപദത്തെ പ്രാപിക്കും. രാമന്‍ വിഷ്ണുഭഗവാനാണെന്നും, 
സീത ലക്ഷ്മീദേവിയാണെന്നും എനിക്കറിയാം. അത്‌ അറിഞ്ഞു 
കൊണ്ടുതന്നെയാണ്‌ ഞാന്‍ സീതയെ വനത്തില്‍നിന്ന്‌ ബലാല്‍ക്കാ 
രേണ അപഹരിച്ചുകൊണ്ടുവന്നത്‌. രാമന്റെ കൈകൊണ്ടു മരിച്ച്‌ 
പരമപദത്തെ പ്രാപിക്കാനാണ്‌ ഞാന്‍ ഇത്‌ ചെയ്തത്‌. നിന്നേയും 
സംസാരബന്ധത്തേയും ഉപേക്ഷിച്ച്‌ ഞാന്‍ പോവുകയാണ്‌. മുമു 
ക്ഷുക്കള്‍ ആഗ്രഹിക്കുന്ന ആനന്ദമാത്രമായ പരമഗതിയെ ഞാനിതാ 
പ്രാപിക്കാന്‍ പോകുന്നു. അവിദ്യ അസ്മിത (ഞാനെന്ന തോന്നല്‍) 
രാഗം ദ്വേഷം അഭിനിവേശം എന്നീ അഞ്ച്‌ തിരമാലകളോടുകൂടിയ 
തും, ഭരമംകൊണ്ട്‌ വന്നുചേര്‍ന്നതും, ഭാര്യ പുത്രന്മാര്‍ ധനം ബന്ധു 
ക്കൾ മുതലായ വലിയ മത്സ്യങ്ങള്‍ നിറഞ്ഞതും, ബഡവാഗ്നിപോലെ 
അതിഭയങ്കരങ്ങളായ കാമക്രോധങ്ങളോടുകുൂടിയതുമായ സംസാര 
സമുദ്രത്തെക്കടന്ന്‌, ഞാനിതാ സര്‍വ്വേശ്വരനെ പ്രാപിക്കാന്‍ പോവു 
കയാണ്‌. ഭവതിയോട്‌ ഞാന്‍ ഇതാ അവസാനമായി യാത്ര ചോദി 
ക്കുന്നു.” 


പതിനൊന്നാം സര്‍ഗം 
രാവണവധം 


ഇങ്ങനെ സ്‌നേഹനിര്‍ഭരമായ വാക്കുകളെകൊണ്ട്‌ മന്ദോദരിയെ 
സമാശ്വസിപ്പിച്ച്‌, രാവണന്‍ രാമനോട്‌ യുദ്ധത്തിനു ചെന്നു. ഭയങ്കര 
ന്മാരായ പതിനാറ്‌ രാക്ഷസന്മാര്‍ തേര്‍ച്ചക്രത്തെ രക്ഷിച്ചുകൊണ്ട്‌ 
തേരിന്റെ പിന്നാലെ സഞ്ചരിച്ചിരുന്നു. പിശാചുക്കളുടേതുപോലെ 
ഉഗ്രമുഖങ്ങളോടുകുടിയ കുതിരകള്‍ വലിക്കുന്നതും, സകലവിധ 
ആയുധങ്ങളോടുകുടിയതുമായ തേരിലേറി യുദ്ധക്കളത്തിലേക്ക്‌ വന്ന 
രാവണനെക്കണ്ട്‌ വാനരസേന വല്ലാതെ ഭയപ്പെട്ടു, ഹനുമാന്‍ രാവ 
ണന്റെ മുന്‍പില്‍ ചാടിയെത്തി മുഷ്ടിചുരുട്ടി അദ്ദേഹത്തിന്റെ മാറിൽ 
ആഞ്ഞിടിച്ചു. രാവണന്‍ മുട്ടുകുത്തി തേരില്‍ ബോധമറ്റുവീണു. 
അല്പസമയം കഴിഞ്ഞ്‌ ബോധം തെളിഞ്ഞു. “നീ ശുരന്‍ തന്നെ. 
എനിക്ക്‌ സമ്മതമായി” എന്ന്‌ രാവണന്‍ ഹനുമാനോട്‌ പറഞ്ഞു. 
ഹനുമാന്‍ മറുപടി പറഞ്ഞു. “എന്റെ ഇടിയേറ്റിട്ടും അങ്ങ്‌ ജീവിക്കു 
ന്നുവല്ലോ. അതിനാല്‍ എന്റെ ശക്തി മോശം തന്നെ. രാവണ! അങ്ങ്‌ 
മുഷ്ടിചുരുട്ടി എന്റെ മാറിലൊന്ന്‌ ഇടിക്കു. അങ്ങയുടെ ശക്തി 
ഞാനും ഒന്ന്‌ കാണട്ടെ. അതിനുശേഷം വേണം എനിക്ക്‌ അങ്ങ 
യുടെ പ്രാണനെ കളയാന്‍.” രാവണന്‍ ഹനുമാന്റെ മാറില്‍ 
ഉക്കോടെ ഇടിച്ചു. ഹനുമാന്‍ കണ്ുകള്‍ കറങ്ങി അല്പം മയക്ക 
ത്തില്‍പ്പെട്ടുപോയി. ബോധം വീണ്ടുകിട്ടിയ ഹനുമാന്‍ രാവണനോട്‌ 
എതൃക്കാന്‍ ചെന്നു. രാവണന്‍ ഒഴിഞ്ഞുമാറി യുദ്ധക്കളത്തിന്റെ 
മറ്റൊരു ഭാഗത്തേക്ക്‌ പോവുകയാണുണ്ടായത്‌. ഹനുമാന്‍ അംഗ 
ദന്‍ നളന്‍ നീലന്‍ എന്നീ വാനരശ്രേഷ്ഠന്മാര്‍ അഗ്നിവര്‍ണ്ണന്‍ സര്‍പ്പ 
രോമാവ്‌ ഖഡ്ഗരോമാവ്‌ വൃശ്ചികരോമാവ്‌ എന്നീ നാലു പ്രധാന 
രാക്ഷസപ്രമാണികളെക്കൊന്ന്‌ ശ്രീരാമന്റെ മുന്‍പില്‍ ചെന്ന്‌ സിംഹ 
നാദം മുഴക്കി. 

വാനരന്മാരുടെ ഈ പരാക്രമം രാവണനെ വല്ലാതെ ക്രുദ്ധനാക്കി 
ത്തീര്‍ത്തു. ചുണ്ടുകള്‍ അമര്‍ത്തിക്കടിച്ചുകൊണ്ടും, കണ്ണുകള്‍ ഉരുട്ടി 
മിഴിച്ചുകൊണ്ടും രാവണന്‍ യുദ്ധത്തിനായി രാമന്റെ നേര്‍ക്ക്‌ പാഞ്ഞു 

ചെന്നു. തേരിലിരുന്ന രാവണന്‍ വ്രജതുല്യശരങ്ങളാൽ രാമനെ 
എയ്തു മുറിപ്പെടുത്തി. രാമന്റെ മുന്‍പില്‍വെച്ചുതന്നെ വാനരന്മാരെ 
ശരവര്‍ഷംകൊണ്ടുമൂടി. രാവണന്‍ തേരിലിരുന്നും രാമന്‍ നിലത്തി 
നിന്നും ചെയ്യുന്ന യുദ്ധത്തിന്‌ തുല്യത പോരാ എന്നു തോന്നിയ 
ഇന്ദ്രന്‍ തന്റെ സാരഥിയായ മാതലിയോട്‌ പറഞ്ഞു. “അങ്ങ്‌ വേഗം 
തേരുമായി ഭുമിയില്‍ ചെല്ലു. രാവണനുമായുള്ള യുദ്ധത്തിൽ രാമനെ 
സഹായിക്കു.” മാതലി അത്‌ സമ്മതിച്ച്‌ തേരുമായി രാമന്റെ മുന്‍പില്‍ 
ച്ചെന്ന്‌ തൊഴുതുകൊണ്ട്‌ പറഞ്ഞു. “രഘൂത്തമ! ഞാന്‍ മാതലിയാ 
ണ്‌. ഇന്ദ്രന്‍ പറഞ്ഞതനുസരിച്ച്‌ വന്നവനാണ്‌. അങ്ങയുടെ വിജയ 
ത്തിനായി ഇന്ദ്രന്‍ ഈ തേര്‍ തന്നയച്ചിരിക്കുന്നു. ഇതില്‍ ഇന്ദ്രന്റെ 
ശ്രേഷ്ഠമായ വില്ലും അമ്പൊടുങ്ങാത്ത ആവനാഴികളും ആര്‍ക്കും 
മുറിക്കാന്‍ കഴിയാത്ത കവചവും അസംഖ്യം ദിവ്യാസ്ത്രങ്ങളുമു 
ണ്ട്‌. തേരുതെളിക്കാന്‍ ഞാനുമുണ്ട്‌. ഇതില്‍ക്കയറി അങ്ങ്‌ രാവ 
ണനെ കൊന്നാലും.” മാതലി ഇങ്ങനെ പറഞ്ഞപ്പോള്‍ ശ്രീരാമന്‍ 
തേരിനെ പ്രദക്ഷിണംവെച്ച്‌ അതില്‍ക്കയറി. രാമന്‍ തേരില്‍ക്കയറി 
യതോടെ മൂന്നുലോകങ്ങളും പ്രകാശമാനങ്ങളായിത്തീര്‍ന്നു. 
അനന്തരം കാണുന്നവര്‍ക്ക്‌ രോമാഞ്ചമുണ്ടാവത്തക്കവിധത്തില്‍ 
മഹാത്മാവായ രാമനും ധീരനായ രാവണനും തമ്മില്‍ ഭയങ്കരമായ 
യുദ്ധം നടന്നു. രാവണന്‍ പ്രയോഗിച്ച ആഗ്നേയാസ്ത്രത്തേയും 
ദൈവാസ്ത്രത്തേയും രാമന്‍ അതേ അസ്ത്രങ്ങള്‍കൊണ്ടുതന്നെ തടു 
ത്തു. രാവണന്‍ പിന്നീട്‌ പല ദിവ്യാസ്ത്രങ്ങളും അയച്ചു. അവയെ 
യെല്ലാം രാമന്‍ പ്രത്യസ്ത്രങ്ങളെക്കൊണ്ട്‌ തടുത്തു. കോപംകൊണ്ട്‌ 
മതിമറന്ന രാവണന്‍ പിന്നീട്‌ രാമന്റെ നേരെ രാക്ഷസാസ്ത്രം പ്രയോ 
ഗിച്ചു. അതില്‍നിന്ന്‌ പുറപ്പെട്ട ശരങ്ങള്‍ അസംഖ്യം സര്‍പ്പങ്ങളായി 
ത്തീര്‍ന്നു. വാനരസൈന്യങ്ങളെ നശിപ്പിക്കാന്‍ തുടങ്ങി. യുദ്ധക്കളം 
മുഴുവന്‍ സര്‍പ്പങ്ങളെകൊണ്ട്‌ നിറഞ്ഞു. ശ്രീരാമന്‍ അതിനു പ്രത്യ 
സ്ത്രമായി സുപര്‍ണാസ്ത്രത്തെ പ്രയോഗിച്ചു. രാമന്റെ ശരങ്ങള്‍ 
ഗരുഡന്മാരായിത്തീര്‍ന്ന്‌ സര്‍പ്പങ്ങളെ കൊന്നൊടുക്കി. തന്റെ 
ദിവ്യാസ്ത്രം പാഴായിത്തീര്‍ന്നപ്പോള്‍ ക്രുദ്ധനായ രാവണന്‍ രാമനെ 
ശരവര്‍ഷംകൊണ്ട്‌ മുടി. മാതലിയേയും തേര്‍ക്കുതിരകളേയും 
തീക്ഷ്ണശരങ്ങളെകൊണ്ട്‌ പിളര്‍ന്നു. ഇന്ദ്രരഥത്തിന്റെ കൊടിമരം 
മുറിച്ചുവീഴ്ത്തി. രാവണന്റെ പരാക്രമവും രാമന്റെ ക്ഷീണവും കണ്ട്‌, 

ദേവന്മാര്‍ ഗന്ധര്‍വ്വന്മാര്‍ ചാരണന്മാര്‍ പിതൃക്കള്‍ മഹര്‍ഷിമാര്‍ വാന 
രന്മാര്‍ വിഭീഷണന്‍ മുതലായ എല്ലാവരും ദുഃഖികളായിത്തീ൪ന്നു. 
പത്തുകൈകളില്‍ വില്ലുകളും പത്തുകൈകളില്‍ ശരങ്ങളും ധരിച്ച്‌ 
രാവണന്‍ യുദ്ധക്കളത്തില്‍ മൈനാകപര്‍വ്വതംപോലെ ശോഭിച്ചു. 

രാമന്റെ കണ്ണുകള്‍ കോപംകൊണ്ട്‌ ചുവന്നു. പുരികക്കൊടികള്‍ 
വളഞ്ഞു. രാവണനെ ദഹിപ്പിക്കത്തക്കവിധത്തില്‍ നോക്കി. തേരില്‍ 
നിന്ന്‌ ഇന്ദ്രന്‍റെ വില്ലെടുത്ത്‌ പ്രളയാഗ്നിയെപ്പോലെ ഘോരമായ ഒരു 
ശരം അതില്‍ തൊടുത്തു. രാമന്‍ തേജസ്സിനാല്‍ ജ്വലിച്ചുകൊണ്ട്‌ 
തന്റെ പരാക്രമം കാണിക്കാന്‍ ആരംഭിച്ചു. രാവണനോടെതൃക്കുന്ന 
രാമന്റെ കോപത്താല്‍ ജ്വലിക്കുന്ന മുഖം കണ്ട്‌ സകല ജീവജാല 
ങ്ങളും ഭയപ്പെട്ടു. ആ സമയത്ത്‌ ഭൂമിപോലും വിറച്ചു. രാദ്രസ്വരൂ 
പിയായി രാമനെയും പല ദുര്‍നിമിത്തങ്ങളെയും കണ്ട രാവണനെ 
ഭയം ബാധിച്ചു. ആകാശത്തില്‍ വിമാനങ്ങളിലിരുന്നുകൊണ്ട്‌ ദേവ 
ന്മാരും സിദ്ധന്മാരും ഗന്ധര്‍വ്വന്മാരും ചാരണന്മാരും ആ യുദ്ധം 
നോക്കിക്കണ്ടു. പ്രളയത്തിലെന്നപോലെ സര്‍വനാശം അടുത്തുവോ 
എന്ന്‌ കാണികള്‍ക്ക്‌ തോന്നി, 

ശ്രീരാമന്‍ ഐന്ദ്രാസ്ത്രംകൊണ്ട്‌ രാവണന്റെ ഒരു തല മുറിച്ചു 
വീഴ്ത്തി. രാവണന്റെ ചോരപുരണ്ട അസംഖ്യം തലകള്‍ പനന്തേ 
ങ്ങകള്‍ എന്നപോലെ യുദ്ധക്കളത്തില്‍ വീണൂ. മുറിക്കുംതോറും 
ശിരസ്സുകള്‍ വീണ്ടും മുളച്ചുവന്നു. രാമന്‍ രാവണന്റെ നൂറ്റൊന്നു 
ശിരസ്സുകള്‍ മുറിച്ചുവീഴ്ത്തി. അപ്പോഴും രാവണന്‍ പത്തുതലക 
ളോടുകൂടിയവനായി യുദ്ധക്കളത്തിൽ ശോഭിച്ചു. ഈ അത്ഭുതം 
കണ്ട്‌ രാമന്‍ ആശ്ചര്യപ്പെട്ടു. അസംഖ്യം ദിവ്യാസ്ത്രങ്ങളുള്ള രാമന്‍ 
ചിന്താമഗ്നനായി. “മഹാപരാക്രമശാലികളായ അസംഖ്യം രാക്ഷ 
സന്മാരെക്കൊന്ന ദിവ്യാസ്ത്രങ്ങളെല്ലാം രാവണനില്‍ നിഷ്ഫലങ്ങ 
ളായിത്തീര്‍ന്നിരിക്കുന്നുവല്ലോ.” ഇങ്ങനെ വിഷാദിച്ചു നില്‍ക്കുന്ന 
രാമനോട്‌ വിഭീഷണന്‍ പറഞ്ഞു. “രഘൂത്തമ! മുറിക്കുന്ന തലകളും 
കൈകളും വീണ്ടും മുളച്ചുവരുമെന്ന്‌ രാവണന്‌ ബ്രഹ്മാവ്‌ വരം 
കൊടുത്തിട്ടുണ്ട്‌. ഇദ്ദേഹത്തിന്റെ നാഭീദേശത്ത്‌ കുണ്ഡലാകൃതിയില്‍ 
അമൃതം സ്ഥിതിചെയ്യുന്നുണ്ട. ആഗ്നേയാസ്ത്രംകൊണ്ട്‌ അതിനെ 
വറ്റിച്ചാലേ അദ്ദേഹത്തെ കൊല്ലാന്‍ കഴിയൂ.” 

വിഭീഷണന്‍ പറഞ്ഞതുകേട്ട രാമന്‍ അതിവേഗത്തില്‍ ആഗ്നേ 

യാസ്ത്രം പ്രയോഗിച്ച്‌ രാവണന്റെ നാഭിയിലെ അമൃതിനെ വറ്റിച്ചു. 
തന്റെ രഹസ്യം പറഞ്ഞുകൊടുത്തതുകൊണ്ട്‌ കോപിച്ച രാവണന്‍ 
ഉഗ്രമായ ഒരു ശക്ത്യായുധം വിഭീഷണന്റെ നേരെ പ്രയോഗിച്ചു. 
ശ്രീരാമന്‍ അതിനെ ശരങ്ങളെകൊണ്ട്‌ മുറിച്ചുവീഴ്ത്തി. രാവണ 
ഗ്രധാന ശിരസ്സും രണ്ടുഭാഗത്തും ഓരോ കൈകളും ഒഴികെ മറ്റു 
തലകളും കൈകളും രാമന്‍ മുറിച്ചുവീഴ്ത്തി. അതോടെ രാവണന്റെ 
തേജസ്സ്‌ ക്ഷയിക്കാന്‍ തുടങ്ങി. രാവണന്‍ കോപിഷ്ഠനായി 
അസംഖ്യം ശരങ്ങള്‍ രാമന്റെ നേരെ പ്രയോഗിച്ചു. രാമന്‍ രാവ 
ണന്റെ നേരെ ശരവര്‍ഷം ചെയ്തു. യുദ്ധം അത്യന്തം ഭയങ്കരവും 
കാണുന്നവര്‍ക്ക്‌ രോമാഞ്ചജനകവുമായിത്തീര്‍ന്നു. പിന്നീട്‌ മാതലി 
ശ്രീരാമനെ ഓര്‍മ്മിപ്പിച്ചു. “രഘുശ്രേഷ്ഠ! രാവണനെ കൊല്ലാനായി 
അവിടുന്ന്‌ ബ്രഹ്മാസ്ത്രം പ്രയോഗിച്ചാലും. രാവണന്റെ മരണസ 
മയം അടുത്തിരിക്കുന്നു. രാവണന്റെ തല മുറിച്ച്‌ കൊല്ലാന്‍ പറ്റില്ല. 
ഹൃദയം പിളര്‍ന്നാണ്‌ കൊല്ലേണ്ടത്‌.” 

മാതലി ഇപ്രകാരം പറഞ്ഞപ്പോൾ ശ്രീരാമന്‍ സര്‍പ്പത്തെപ്പോലെ 
ചീറ്റുന്ന ഒരുഗ്രബാണം ആവനാഴിയില്‍നിന്ന്‌ എടുത്തു. ആ ശര 
ത്തിന്‍റെ ഇടത്തും വലത്തും വശങ്ങളില്‍ വായുവും, മുനയില്‍ 
സുര്യനും അഗ്നിയും സന്നിധാനം ചെയ്തിരുന്നു. മേരു മന്ദരം എന്നീ 
പര്‍വ്വതങ്ങളെപ്പോലെ ഭാരവത്തായിരുന്നു ആ ദിവ്യാസ്ത്രം. ലോക 
ങ്ങളുടെ ഭയത്തെ നീക്കി അനുഗ്രഹിക്കാനായി ശ്രീരാമന്‍ (൩_ഹ്മാ 
സ്ത്രമന്ത്രത്തെ ജപിച്ച്‌ ആ ശരത്തെ ഞാണിൽല്‍ത്തൊടുത്തു. ഞാണ്‍ 
കാതുവരെ വലിച്ച്‌ ആ ശരം രാവണന്റെ മാറിടത്തെ ലക്ഷ്യമാക്കി 
്രയോഗിച്ചു. ഇന്ദ്രന്‍ ്രയോഗിച്ച വ്രജം എന്നപോലെ ആ 
ദിവ്യാസ്ത്രം രാവണന്റെ ഹൃദയം പിളര്‍ന്നു. രാവണന്‍ ഹൃദയം 
തകര്‍ന്ന്‌ മരിച്ചുവീണു. ആ ശരം രാവണന്റെ ഹൃദയം പിളര്‍ന്ന 
ശേഷം, ഭൂമി പിളര്‍ന്ന്‌ പാതാളത്തില്‍പ്പോയി മന്ദാകിനിയില്‍ സ്നാനം 
ചെയ്ത്‌ വീണ്ടും രാമന്റെ ആവനാഴിയില്‍ വന്നുവീണു. രാവണന്‍ 
മരിച്ചുവീണതോടെ ശേഷിച്ച രാക്ഷസന്മാരെല്ലാം യുദ്ധക്കള 
ത്തില്‍നിന്ന്‌ ഓടിപ്പോയി. രാവണവധത്തേയും രാമന്റെ വിജയ 
ത്തേയും കണ്ട്‌ വാനരന്മാര്‍ സന്തോഷത്തോടെ ആര്‍ത്തുവിളിച്ചു. 
അന്തരിക്ഷത്തില്‍ ദേവവാദ്യങ്ങള്‍ മുഴങ്ങി. രാമന്റെ ശിരസ്സില്‍ ആകാ 
ശത്തില്‍നിന്ന്‌ പുഷ്പവൃഷ്ടിയുണ്ടായി. മഹര്‍ഷിമാര്‍ സിദ്ധന്മാര്‍ 

ചാരണന്മാര്‍ ദേവന്മാര്‍ മുതലായവര്‍ ശ്രീരാമനെ സ്തുതിച്ചു. അപ്സ 
രസ്ത്രീകള്‍ അന്തരിക്ഷത്തില്‍ നൃത്തംചെയ്തു. 

രാവണന്റെ ദേഹത്തില്‍നിന്ന്‌ പുറപ്പെട്ട ജീവചൈതന്യം ദേവന്മാര്‍ 
നോക്കിനില്‍ക്കെ രാമനില്‍ വന്നുലയിച്ചു. അതു കണ്ട്‌ ആശ്ചര്യ 
പ്പെട്ട ദേവന്മാര്‍ പരസ്പരം പറഞ്ഞു. “നോക്കൂ, മഹാത്മാവായ രാവ 
ണന്റെ ഭാഗ്യം. നമ്മള്‍ സത്വഗുണപ്രധാനികളാണ്‌. വിഷ്ണുഭഗ 
വാന്റെ കാരുണ്യത്തിന്‌ പാത്രീഭൂതരായവരാണ്‌. എന്നിട്ടും ഭയം 
ദുഃഖം മുതലായ വികാരങ്ങള്‍ ബാധിച്ച്‌ സംസാരത്തില്‍ ചുറ്റിത്തിരി 
ഞ്ഞുകൊണ്ടിരിക്കുന്നു. ഈ രാവണന്‍ ജന്മനാ തമോഗുണപ്രധാ 
നിയായ രാക്ഷസനാണ്‌. പരമ്രൂരനാണ്‌. ത്രഹ്മഹത്യക്കാരനാണ്‌. 
പരപത്നിമാരെ പ്രാപിച്ചവനാണ്‌. എന്നിട്ടും അദ്ദേഹം നമ്മളെല്ലാ 
വരും നോക്കിനില്‍ക്കെ രാമനില്‍ ലയിച്ച്‌ മുക്തനായിത്തീര്‍ന്നുവ 


ല്ലോ.” 

dss ഇങ്ങനെ പറഞ്ഞുകൊണ്ട്‌ നില്‍ക്കെ നാരദമഹര്‍ഷി 
പുഞ്ചിരിതൂകികൊണ്ട്‌ പറഞ്ഞു. “ദേവന്മാരേ! നിങ്ങള്‍ ധര്‍മ്മത 
ത്വത്തെ അറിയാവുന്നവരാണല്ലോ. ഞാന്‍ പറയുന്നതിനെ ശ്രദ്ധിച്ചു 
കേള്‍ക്കു. രാവണന്‍ ദ്വേഷംകൊണ്ട്‌ എപ്പോഴും രാമനെ തന്നെയാണ്‌ 
ചിന്തിച്ചിരുന്നത്‌. തന്റെ ഭൃത്യന്മാരോടൊന്നിച്ച്‌ കോപത്തോടെയാണ്‌ 
രാമനെപ്പറ്റി സംസാരിച്ചിരുന്നത്‌. രാമന്റെ കൈകൊണ്ടാണ്‌ തനിക്ക്‌ 
മരണം സംഭവിക്കുക എന്നറിഞ്ഞ്‌ ഭയത്തോടെ എപ്പോഴും എല്ലാ ദി 
ക്കിലും രാമനെ കണ്ടുകൊണ്ടാണ്‌ ജീവിച്ചിരുന്നത്‌. രാവണന്‍ സ്വപ്ന 
ത്തില്‍പ്പോലും രാമനെയാണ്‌ കണ്ടിരുന്നത്‌. രാമനോടുള്ള വിദ്വേഷം 
രാവണന്റെ മനസ്സിനെ രാമസ്മരണകൊണ്ട്‌ നിറച്ചു. രാവണന്റെ 
മനസ്സ്‌ രാമമയമായിത്തീര്‍ന്നു. അവസാനം രാമനെക്കണ്ട്‌ മരിക്കാനും 
കഴിഞ്ഞു. അതാണ്‌ രാവണന്‍ ബന്ധമെല്ലാം നശിച്ച്‌ രാമസായു 
ജ്യത്തെ പ്രാപിച്ചത്‌. പരമപാപിയും, മനസ്സ്‌ ദുഷിച്ചവനും, മറ്റുള്ളവ 
രുടെ ധനത്തേയും ഭാര്യമാരേയും അപഹരിക്കുന്നവനും ആണെ 
ങകിൽപോലും, സ്നേഹത്താലോ ദ്വേഷത്താലോ ഭയത്താലോ നിര 
ന്തരം രഘുകുലതിലകനായ രാമനെ സ്മരിക്കുകയാണെങ്കില്‍, മന 
സ്സിലെ പാപവാസനകള്‍ നശിച്ച്‌ ഭഗവാന്റെ പരമപദമാകുന്ന വൈകു 
ണ്ഠത്തെ പ്രാപിക്കുമെന്നതില്‍ സംശയമില്ല.” ഇങ്ങനെ നാരദമ 
ഹര്‍ഷി പറഞ്ഞതു കേട്ട്‌ ദേവന്മാരുടെ സംശയംതീര്‍ന്നു. ഇനി രാവ 

ണവധാനന്തരം യുദ്ധക്കളത്തില്‍ നില്‍ക്കുന്ന രാമനെ സ്മരിച്ച്‌ നമ 
സ്കരിക്കുന്നു. “മുന്നുലോകങ്ങള്‍ക്കും ഉപ്രദവകാരിയായ രാവ 
ണനെ സംഹരിച്ചശേഷം ഇടതുകയ്യിലെ വില്ല്‌ നിലത്ത്‌ ഉന്നിപ്പിടി 
ച്ചവനും, വലത്തുകയ്യിലെ ദിവ്യാസ്ത്രം ചുഴറ്റുന്നവനും, ലേശം ചുവ 
'പ്ലുനിറം കലര്‍ന്ന കണ്ണുകളോടുകുടിയവനും, ശരങ്ങളേറ്റ്‌ മുറിപ്പെട്ട 
ശരീരത്തോടുകൂടിയവനും, കോടിസൂര്യന്മാര്‍ ഒന്നിച്ചുദിച്ചുയര്‍ന്നാ 
ലെന്നപോലെയുള്ള ശോഭയോടുകുടിയവനും, ദേവന്മാരാല്‍ നമസ്ക 
രിക്കപ്പെട്ടവനും, വീരശ്രീലാളിതനുമായ ഭഗവാന്‍ ശ്രീരാമന്‍ നമ്മ 
ളെയെല്ലാവരേയും അനുഗ്രഹിച്ചരുളുമാറാകട്ടെ.” 


൭ 


ക 


പന്ത്രണ്ടാം സര്‍ഗം 
വിഭദീഷണപട്ടാഭിഷേകം 


വിഭീഷണന്‍ ഹനുമാന്‍ അംഗദന്‍ ലക്ഷ്മണന്‍ സുഗ്രീവന്‍ ജാംബ 
വാന്‍ എന്നിവരേയും മറ്റു വാനരന്മാരേയും നോക്കി സന്തോഷ 
ത്തോടെ ശ്രീരാമന്‍ പറഞ്ഞു. “നിങ്ങള്‍ എല്ലാവരുടേയും കയ്യൂക്കു 
കൊണ്ടാണ്‌ രാവണന്‍ കൊല്ലപ്പെട്ടത്‌. നിങ്ങളുടെ കീര്‍ത്തി ലോക 
മുള്ള കാലത്തോളം നിലനില്‍ക്കും. നിങ്ങളുടെ പരാക്രമത്തെ പ്രകാ 
ശിപ്പിക്കുന്ന ഈ കഥ കലികാലദോഷങ്ങളെ നശിപ്പിക്കുന്നതായി 
ത്തീരും. ഈ രാമായണം ഭക്തിയോടെ കീര്‍ത്തിക്കുന്നവര്‍ പരമഗ 
തിയെ പ്രാപിക്കും.” 

രാവണന്‍ മരിച്ച വിവരം അറിഞ്ഞ്‌ മന്ദോദരിയും മറ്റു പത്നിമാരും 
യുദ്ധക്കളത്തിലേക്ക്‌ ഓടിവന്നു. രാവണന്റെ ശരീരത്തിന്റെ 
കാല്‍ക്കൽവീണ്‌ ദീനദീനം വിലപിക്കാന്‍ തുടങ്ങി. താങ്ങാന്‍ സാധി 
ക്കാത്ത ദുഃഖത്തോടെ വിഭീഷണനും രാവണന്റെ കാല്‍ക്കൽവീണ്‌ 
പലതും പറഞ്ഞ്‌ കരഞ്ഞു. ശ്രീരാമന്‍ ലക്ഷ്മണനോടു പറഞ്ഞു. 
“വിഭീഷണനെ സമാധാനിപ്പിക്കൂ. അദ്ദേഹം രാവണന്‍റെ ശേഷക്രിയ 
ചെയ്യട്ടെ. ഇനി താമസിക്കുന്നത്‌ ശരിയല്ല. രാവണപത്നിമാരെ സമാ 
ശ്വസിപ്പിച്ച്‌ അന്തഃപുരത്തിലേക്ക്‌ അയയ്ക്കാന്‍ പറയൂ.” ലക്ഷ്മണന്‍ 
വിഭീഷണന്റെ സമീപത്തെത്തി. മരിച്ചുകിടക്കുന്ന രാവണന്റെ സമ? 
പത്ത്‌ ബോധംകെട്ട്‌ കിടക്കുന്ന വിഭീഷണനെ ഉണര്‍ത്തിക്കൊണ്ട്‌ 
ലക്ഷ്മണന്‍ പറഞ്ഞു. “വിഭീഷണ! അങ്ങ്‌ ഇപ്പോള്‍ വല്ലാതെ ദുഃഖി 
ക്കുന്നുവല്ലോ. ഈ രാവണന്‍ കഴിഞ്ഞ ജന്മത്തില്‍ അങ്ങയുടെ 
ആരായിരുന്നു? അടുത്ത ജന്മത്തില്‍ ആരായിത്തീരും? നമ്മളാരും 
തമ്മില്‍ ജനനത്തിനുമുന്‍പും മരണശേഷവും യാതൊരു ബന്ധവു 
മില്ല. നദിയില്‍ ഒഴുകിവരുന്ന മണല്‍ത്തരികള്‍ തമ്മില്‍ത്തമ്മില്‍ കൂടി 
ച്ചേേരുകയും അകന്നുപോവുകയും ചെയ്യുന്നില്ലേ? അതുപോലെ 
യാണ്‌ കാലംകൊണ്ട്‌ ജീവജാലങ്ങള്‍ ബന്ധപ്പെടുന്നതും അകന്നു 
പോകുന്നതും. വിത്തില്‍നിന്ന്‌ ധാന്യങ്ങളും ധാന്യങ്ങളില്‍നിന്ന്‌ 
വീണ്ടും വിത്തുകളും ഉണ്ടാകുന്നില്ല? അതുപോലെയാണ്‌ അച്ഛ 

നില്‍നിന്ന്‌ മകനും മകനില്‍നിന്ന്‌ മകന്റെ മകനും ഉണ്ടാവുന്നത്‌. 
ഈശ്വരപ്രേരണയാല്‍ വികസിക്കുന്ന മായകൊണ്ടാണ്‌ ജനനവും 
മരണവും സംഭവിക്കുന്നത്‌. അങ്ങും ഞാനും നമ്മുടെ കാലത്തുള്ള 
ചരാചരജീവികളും ജനിക്കേണ്ട സമയത്ത്‌ ജനിക്കുകയും മരിക്കേണ്ട 
സമയമായാല്‍ മരിക്കുകയും ചെയ്യുന്നു. ജനനമില്ലാത്ത ഈശ്വര 
നാണ്‌ മായകൊണ്ട്‌ ജീവജാലങ്ങളെ സൃഷ്ടിക്കുകയും രക്ഷിക്കു 
കയും സംഹരിക്കുകയും ചെയ്യുന്നത്‌. ആഗ്രഹമൊന്നുമില്ലെങ്കിലും 
കുട്ടിക്കളിപോലെയാണ്‌ ഈശ്വരന്റെ സൃഷ്ടിസ്ഥിതിസംഹാരങ്ങള്‍, : 
ശരീരങ്ങള്‍ക്കാണ്‌ കുടെക്കുടെ മാറ്റമുണ്ടാവുന്നത്‌. അവയിലെ 
ജീവന്‍ ഒന്നാണ്‌. നാശരഹിതനാണ്‌. ശരീരം എന്നും ജീവന്‍ എന്നു 
മുള്ള ഭേദം അവിവേകം (തന്റെ വാസ്തുവസ്വരുപം അറിയായ്മ) 
കൊണ്ടാണ്‌ തോന്നപ്പെടുന്നത്‌, ജനനം വര്‍ദ്ധന ക്ഷയം മരണം ഇവ 
യെല്ലാം കര്‍മ്മഫലമാണ്‌. വിറകിന്റെ വലുപ്പചെറുപ്പങ്ങള്‍ അഗ്നി 
ക്കുള്ളതായി തോന്നുന്നപോലെയാണ്‌ ശരീരത്തിന്റെ ജനനമരണ 
ങ്ങള്‍ ജീവന്റേതായി തോന്നപ്പെടുന്നത്‌. 

ശരീരത്തെ താനായി അഭിമാനിക്കുമ്പോളാണ്‌ ശരീരത്തിന്റെ 
അനുഭവങ്ങള്‍ തന്റേതായി തോന്നുന്നത്‌. ഉറക്കത്തില്‍ ഞാനെന്ന 
തോന്നലാകുന്ന അഹങ്കാരം ലയിക്കുമ്പോള്‍ സംസാരാനുഭവമില്ല 
ല്ലോ. അതില്‍നിന്ന്‌ പ്രപഞ്ചാനുഭവങ്ങളെല്ലാം അഹങ്കാരത്തില്‍ നി 
ന്നുണ്ടാവുന്നവയാണെന്നു മനസ്സിലാക്കാന്‍ കഴിയും. അഹങ്കാരത്തെ 
അകറ്റാന്‍ കഴിഞ്ഞാല്‍ ഉണര്‍ന്നിരിക്കുന്ന സമയത്തും സംസാര 
ബന്ധം കൂടാതിരിക്കാന്‍ സാധിക്കും. അതിനാല്‍ മായകൊണ്ട്‌ 
തോന്നുന്ന അഹങ്കാരത്തേയും, മനസ്സിന്റെ വെറും ശ്രമമാകുന്ന 
സംസാരാനുഭവങ്ങളേയും അകറ്റി, മനസ്സിനെ തന്നില്‍ത്തന്നെ ആത്മ 
സ്വരൂപനായി വിളങ്ങുന്ന രാമനില്‍ ഉറപ്പിക്കു. പരമാത്മാവായ 
ഭഗവാന്‍ തന്നെയാണ്‌ തന്റെ യോഗമായകൊണ്ട്‌ രാമനായി മനുഷ്യ 
സ്വരുപേണ അവതരിച്ചിരിക്കുന്നത്‌. ഇന്ദ്രിയങ്ങളുടെ വിഷയങ്ങളാ 
കുന്ന ശബ്ദസ്പര്‍ശരുപരസഗന്ധങ്ങളിലുള്ള ആഗ്രഹത്തെ അകറ്റി, 
മനസ്സിനെ ആനന്ദസ്വരുപനായ ആത്മാവില്‍ ഉറപ്പിക്കു. ശരീരമാണ്‌ 
താനെന്ന ദൃഷ്ടിയിലൂടെ നോക്കുമ്പോളാണ്‌ ജ്യേഷ്ഠന്‍ അമ്മ അച്ഛന്‍ 
സുഹൃത്ത്‌ എന്നിവരോടുള്ള സ്നേഹം നിലനില്‍ക്കുന്നത്‌, ആത്മ 
വിസ്മൃതിയാകുന്ന അജ്ഞാനംകൊണ്ടാണ്‌ ശരീരമാണ്‌ താനെന്ന്‌ 


വിഭിഷ്ണപട്ടാഭിഷേകും 345 


അഭിമാനിക്കുന്നത്‌. അങ്ങനെയുള്ള അഭിമാനത്തില്‍നിന്നാണ്‌ ഭാര്യ 
ഗൃഹം ശബ്ദാദിവിഷയങ്ങള്‍ പലവിധ സമ്പത്തുക്കള്‍ സൈന്യം 
ഭണ്ഡാരം ഭൃത്യന്മാര്‍ രാജ്യം ഭൂമി പുത്രന്മാര്‍ ഇവരിലെല്ലാം സ്നേഹ 
മുണ്ടാവുന്നത്‌. ഇവയെല്ലാം ഏതു നിമിഷത്തിലും നശിക്കുന്നവ 
യാണ്‌. അവയോടുള്ള ബന്ധം വെറും താല്‍ക്കാലികം മാത്രമാണ്‌. 
അതിനാല്‍ എഴുന്നേല്‍ക്കു. രാമനെ ഭക്തിയോടെ ഹൃദയത്തില്‍ 
ധ്യാനിച്ച്‌ ശരീരത്തില്‍ ഞാനെന്ന തോന്നലാകുന്ന അഹങ്കാരത്തെ 
അകറ്റി ആത്മജ്ഞാനിയായിത്തീരു. പ്രാരബ്ധം അനുസരിച്ച്‌ വന്നു 
ചേരുന്ന രാജ്യം മുതലായവയെ നിസ്സംഗനായി അനുഭവിച്ചുകൊണ്ട്‌ 
ജീവിക്കു. കഴിഞ്ഞതിനെപ്പറ്റി ചിന്തിക്കാതിരിക്കുക. വരാന്‍ പോകു 
ന്നതിനെപ്പറ്റി മനോരാജ്യം വിചാരിക്കാതിരിക്കുക. വര്‍ത്തമാനകാ 
ലത്ത്‌ മാത്രം മനസ്സിനെ ഉറപ്പിച്ച്‌ അതാതു സമയത്ത്‌ ചെയ്യേണ്ട 
കര്‍ത്തവ്യങ്ങളെ അനുഷ്ഠിക്കുക ഇവയാണ്‌ വിവേകിയായ ഒരുവന്‍ 
ചെയ്യേണ്ടത്‌. അങ്ങയോട്‌ ജ്യേഷ്ഠന്റെ സംസ്‌കാരാദിക്രിയകളെ 
ചെയ്യാന്‍ രാമന്‍ നിര്‍ദ്ദേശിക്കുന്നു. കരയുന്ന രാവണപത്നിമാരെ 
സമാധാനിപ്പിച്ച്‌ അന്തഃപുരത്തിലേക്ക്‌ പറഞ്ഞയയ്ക്കു.” ലക്ഷ്മ 
ണന്റെ ഉപദേശം കേട്ട്‌ ശോകമോഹങ്ങള്‍ അകന്ന വിഭീഷണന്‍ 
രാമന്റെ സമീപത്തുചെന്നുനിന്നു. ധര്‍മ്മത്തിനും അര്‍ത്ഥത്തിനും 
യോജിച്ചവിധത്തില്‍ പറഞ്ഞു. “രാവണന്‍ ക്രൂരനും അസത്യം പറ 
യുകയും പ്രവര്‍ത്തിക്കുകയും ചെയ്യുന്നവനും, ധര്‍മ്മം ഉപേക്ഷിച്ച 
വനും, പരസ്ത്രീകളെ ദുഷിപ്പിച്ചവനുമായ നീചനല്ലേ? അങ്ങനെ 
യുള്ള ഒരാളുടെ ശേഷക്രിയ ചെയ്യാന്‍ ഞാന്‍ ഇഷ്ടപ്പെടുന്നില്ല,” 
ശ്രീരാമന്‍ പറഞ്ഞു. “മരണംവരെ മാത്രമേ വിരോധത്തിനു സ്ഥാന 
മുള്ളു. സീതയെ വീണ്ടെടുക്കലാകുന്ന നമ്മുടെ കാര്യം സാധിച്ചു 
കഴിഞ്ഞിരിക്കുന്നു. അതിനാല്‍ ഇനി രാവണന്‍ അങ്ങെക്കെന്ന 
പോലെ എനിക്കും സഹോദരനാണ്‌. അദ്ദേഹത്തിന്റെ ശേഷക്രിയ 
വിധിപോലെ ചെയ്യു.” 

ശ്രീരാമന്‍ ഇങ്ങനെ അരുളിച്ചെയ്യുന്നതുകേട്ട വിഭീഷണന്‍ മന്ദോ 
ദരീരാജ്ഞിയെ നല്ലവാക്കുകളെകൊണ്ട്‌ സാന്ത്വനം ചെയ്തു. വള 
രെവേഗം ജ്യേഷ്ഠന്റെ ശരീരം ദഹിപ്പിക്കാനുള്ള ഏര്‍പ്പാടുകള്‍ 
ചെയ്തു. വലിയ ഒരു ചിത തയ്യാറാക്കി രാവണന്റെ ശരീരത്തെ 
ബന്ധുക്കളോടൊന്നിച്ച്‌ അതില്‍ എടുത്തുവച്ച്‌ തീ കൊളുത്തി. മുങ്ങി 

ക്കുളിച്ച്‌ ഈറന്‍വസ്ത്രത്തോടെ വന്ന്‌ വിഭീഷണന്‍ ദര്‍ഭ വിരിച്ച്‌ 
അതില്‍ അരി തുളസിയില എള്ള്‌ എന്നിവ സമര്‍പ്പിച്ച്‌ ശേഷക്രിയ 
ചെയ്തു. മരിച്ച ജ്യേഷ്ഠന്റെ ജീവന്‌ ഗതിവരണമെന്ന്‌ പ്രാര്‍ത്ഥിച്ച്‌ 
ചിതയെ പ്രദക്ഷിണംവെച്ച്‌ നമസ്കരിച്ചു. രാവണന്റെ പത്നിമാരെ 
വീണ്ടുംവീണ്ടും നല്ലവാക്കുകള്‍ പറഞ്ഞ്‌ സമാശ്വസിപ്പിച്ച്‌ അന്തഃപു 
രത്തിലേക്ക്‌ അയച്ചു. അതിനുശേഷം വിഭീഷണന്‍ ശ്രീരാമന്റെ 
മുന്‍പില്‍ വന്ന്‌ വിനയത്തോടെ നിന്നു. ശ്രരുവിനെ കൊല്ലാന്‍ കഴി 
ഞ്ഞതില്‍ സുഗ്രീവനോടും ലക്ഷ്മണനോടും വാനരന്മാരോടുംകുടി 
രാമന്‍ സന്തോഷിച്ചു. മാതലി രാമനെ പ്രദക്ഷിണംചെയ്ത്‌ നമസ്ക 
രിച്ച്‌ യാത്രാനുവാദം വാങ്ങി, തേരോടുകുടി സ്വര്‍ഗത്തിലേക്ക്‌ പോയി, 
അനന്തരം രാമന്‍ ലക്ഷ്മണനോട്‌ പറഞ്ഞു. . “വിഭീഷണന്‌ ഞാന്‍ 
മുന്‍പുതന്നെ ലങ്കാരാജ്യം കൊടുത്തിരുന്നു. നീ ഇപ്പോള്‍ രാജധാ 
നിയില്‍ച്ചെന്ന്‌ വിഭീഷണനെ വിധിയാംവണ്ണം അഭിഷേകം ചെയ്യി 
ചിട്ട്‌ വരു.” ശ്രീരാമന്‍ പറഞ്ഞപ്രകാരം ലക്ഷ്മണന്‍ അരമന 
യില്‍ച്ചെന്ന്‌ നാലു സമുദ്രത്തില്‍നിന്നും സ്വര്‍ണ്ണക്കുടങ്ങളില്‍ക്കൊ 
ണ്ടുവന്ന വെള്ളംകൊണ്ട്‌, മന്ത്രിമാരുടെ സാന്നിധ്യത്തില്‍, വിഭീഷ 
ണനെ ലങ്കാച്രകവര്‍ത്തിയായി അഭിഷേകം ചെയ്യിപ്പിച്ചു. അതിനു 
ശേഷം പനരന്മാരോടും മന്ത്രിമാരോടും പലവിധ കാഴ്ച്രദവ്യങ്ങളോ 
ടുകുടി വിഭീഷണന്‍ ശ്രീരാമന്റെ കാല്‍ക്കല്‍വന്ന്‌ നമസ്കരിച്ചു. വിഭീ 
ഷണനെ ലങ്കാരാജാവായി കണ്ടതില്‍ ശ്രീരാമന്‍ സന്തോഷിച്ചു. 
സുഗ്രീവനെ ആലിംഗനം ചെയ്തുകൊണ്ട്‌ രാമന്‍ പറഞ്ഞു. “അങ്ങ 
യുടെ സഹായംകൊണ്ടാണ്‌ എനിക്ക്‌ രാവണനെ കൊല്ലാനും വിഭീ 
ഷണനെ ലങ്കയിലെ രാജാവാക്കി വാഴിക്കാനും കഴിഞ്ഞത്‌.” 
അനന്തരം വിനയാന്പിതനായി സമീപത്തു നില്‍ക്കുന്ന ഹനുമാ 
നോട്‌ ശ്രീരാമന്‍ പറഞ്ഞു. “വിഭീഷണന്റെ സമ്മതം വാങ്ങി അങ്ങ്‌ 
വേഗം അശോകവനികയിലേക്ക്‌ ചെല്ലു. രാവണവധം ഉള്‍പ്പടെയുള്ള 
സകലവിവരങ്ങളും സീതയെ അറിയിക്കൂ. സീതയുടെ മറുപടി 
എന്താണെന്ന്‌ വേഗം മടങ്ങിവന്ന്‌ എന്നോട്‌ പറയൂ.” രാമന്റെ ആജ്ഞ 
യനുസരിച്ച്‌ ഹനുമാന്‍ അതിവേഗത്തില്‍ അശോകവനികയില്‍ 
എത്തി. രാക്ഷസിമാരുടെ മദ്ധ്യത്തില്‍ രാമനെത്തന്നെ ചിന്തിച്ച്‌ ദുഃഖി 
തയായിരിക്കുന്ന സീതയെ കണ്ടു. ഹനുമാന്‍ സീതയെ നമസ്ക 
രിച്ച്‌ തൊഴുതുകൊണ്ട്‌ നിന്നു. ഹനുമാനെ അല്പസമയം കഴി 

ഞ്ഞാണ്‌ സീത തിരിച്ചറിഞ്ഞത്‌. അതോടെ ദേവി പ്രസന്നയായി 
ത്തീര്‍ന്നു. അപ്പോള്‍ ഹനുമാന്‍ ശ്രീരാമന്റെ വാക്കുകളെ സീതയെ 
കേള്‍പ്പിച്ചു. “ദേവി! രാമന്‍, സുഗ്രീവന്‍ വാനരന്മാര്‍ വിഭീഷണന്‍ 
എന്നിവരുടെ സഹായത്തോടെ, പുത്രന്മാരോടും സൈന്യത്തോടും 
കുടി രാവണനെ സംഹരിച്ചു. ലക്ഷ്മണസമേതനായ രാമന്‍ ഭവതി 
യോട്‌ ക്ഷേമാന്വേഷണം പറയുന്നു.” പ്രാണാധിക്രപിയനായ രാമന്റെ 
വാക്കുകള്‍ ഹനുമാനിലൂടെ കേള്‍ക്കാന്‍ കഴിഞ്ഞ സീത സന്തോഷ 
ത്താൽ മതിമറന്ന്‌ ഗല്‍ഗദസ്വരത്തില്‍ പറഞ്ഞു. “എനിക്ക്‌ ഇത്രയുമ 
ധികം പ്രിയപ്പെട്ട വര്‍ത്തമാനം വന്ന്‌ അറിയിച്ചുവല്ലോ. അതിന്‌ എന്ത്‌ 
സമ്മാനമാണ്‌ ഞാന്‍ അങ്ങയ്ക്ക്‌ തരേണ്ടത്‌? ഇതിനുതക്ക ഒരു പ്രതി 
ഫലം മുന്നുലോകങ്ങളിലും നോക്കിയിട്ട്‌ ഞാന്‍ കാണുന്നില്ല. ലോക 
ത്തിലെ എല്ലാ രത്നങ്ങളും ആഭരണങ്ങളും തന്നാല്‍പ്പോലും ഈ 
പ്രിയവാക്കിനു പ്രതിഫലമാകില്ല.” ഹനുമാന്‍ സീതാദേവിയോട്‌ മറു 
പടി പറഞ്ഞു. “ശത്രുവിനെ ജയിച്ച്‌ യുദ്ധക്കളത്തില്‍ നിന്നരുളുന്ന 
രാമനെ കാണാന്‍ കഴിഞ്ഞ സന്തോഷത്തിനു മുന്‍പില്‍ എനിക്ക്‌ 
ലോകത്തിലെ എല്ലാ രത്നങ്ങളും സകലസമ്പത്തും എത്രയോ തുച്ഛ 
മാണ്‌.” സീത പറഞ്ഞു. “മാരുതേ! സകലഗുണങ്ങളുടേയും വിളനി 
ലമാണ്‌ അങ്ങ്‌. എനിക്ക്‌ രാമനെ കാണാന്‍ ധൃതിയായി. അതിന്‌ 
അവിടുന്ന്‌ വേഗം അനുജ്ഞ നൽകണമെന്ന്‌ പറയു.” “അങ്ങനെ 
യാവാം” എന്നുപറഞ്ഞ്‌ സീതയെ നമസ്‌കരിച്ച്‌ ഹനുമാന്‍ വേഗം 
ശ്രീരാമന്റെ മുന്‍പിലെത്തി. സീതാദേവി പറഞ്ഞതെല്ലാം കേള്‍പ്പി 
ച്ചു. “സീതാദേവിയെ വീണ്ടെടുക്കാനാണല്ലോ ഈ പരിശ്രമമെല്ലാം 
ചെയ്തത്‌. ആ ദേവിയെ ദര്‍ശിക്കാന്‍ ദയ ചെയ്യണം.” ഹനുമാന്‍ 
പറഞ്ഞതുകേട്ട്‌ രാമന്‍ വിഭീഷണനോട്‌ പറഞ്ഞു. “സീത കുളിച്ച്‌ 
വസ്ത്രാഭരണങ്ങള്‍ അണിഞ്ഞ്‌ വേഗം എന്റെ മുന്‍പില്‍ വരാന്‍ 
ഏര്‍പ്പാട്‌ ചെയ്യു.” വിഭീഷണന്‍ ഉടന്‍തന്നെ അശോകവനിക 
യില്‍ച്ചെന്ന്‌ രാക്ഷസസ്ത്രീകളെക്കൊണ്ട്‌ സീതാദേവിയെ സ്നാനം 
ചെയ്യിപ്പിച്ചു. ദിവ്യങ്ങളായ വസ്ത്രാഭരണങ്ങളെക്കൊണ്ട്‌ അലങ്കരി 
പ്പിച്ചു. പല്ലക്കില്‍ക്കയറ്റി അകമ്പടിക്കാരോടുകുടി ശ്രീരാമന്റെ 
സമീപത്തേക്ക്‌ പുറപ്പെട്ടു. വാനരന്മാര്‍ സീതയെ ഒരുനോക്കു കാണാ 
നായി പല്ലക്കിനുചുറ്റും തടിച്ചുകൂടി. രാക്ഷസന്മാര്‍ വാനരന്മാരെ 

വാനരന്മാരെ തടുക്കുന്നത്‌? സീത കാൽനടയായിത്തന്നെ എന്റെ 
സമീപത്തേക്ക്‌ വരട്ടെ. വാനരന്മാര്‍ സ്വന്തം മാതാവിനെ എന്നപോലെ 
സീതയെ കണ്ടുകൊള്ളട്ടെ” എന്നുപറഞ്ഞു. അതുകേട്ട സീത പല്ല 
ക്കില്‍ നിന്നിറങ്ങി തലതാഴ്ത്തിക്കൊണ്ട്‌ മെല്ലെമെല്ലെ നടന്ന്‌ രാമന്റെ 
മുന്‍പിൽവന്നുനിന്നു. 

സീതയോട്‌ ശ്രീരാമന്‍ പറഞ്ഞു. “ഞാന്‍ എന്റെ പരുഷത്തിനു 
സംഭവിച്ച ഹാനിയെ തീര്‍ക്കാനാണ്‌ രാവണനേയും രാക്ഷസന്മാ 
രേയും സംഹരിച്ച്‌ ഭവതിയെ മോചിപ്പിച്ചത്‌. അല്ലാതെ ഭവതിയിലുള്ള 
സ്നേഹാധിക്യംകൊണ്ടല്ല. രാവണന്റെ അധീനത്തില്‍ ഒരുകൊല്ലം 
താമസിച്ച ഭവതിയെ ഞാന്‍ സ്വീകരിക്കാന്‍ ഉദ്ദേശിക്കുന്നില്ല. ഭവ 
തിക്ക്‌ ഇനി എവിടെ വേണമെങ്കിലും പോകാം. ആരെ വേണമെ 
ങ്കില്‍ സ്വീകരിക്കാം. കണ്ണിൽ അസുഖം ബാധിച്ചവന്‌ വിളക്കിലേക്ക്‌ 
നോക്കുമ്പോള്‍ തോന്നുന്നപോലെയുള്ള അസഹ്യതയാണ്‌ എനിക്ക്‌ 
ഭവതിയെ കാണുമ്പോള്‍ അനുഭവപ്പെടുന്നത്‌.” രാമന്റെ ഇപ്രകാര 
മുള്ള വാക്കുകള്‍ കേട്ട്‌ ലക്ഷ്മണനും വിഭീഷണനും ഹനുമാനും 
സുഗ്രീവനും മറ്റുള്ള വാനരന്മാരും ഞെട്ടിത്തരിച്ചുപോയി. ശ്രീരാ 
മനന്‍റെ പരുഷവാക്കുകള്‍ സീതയ്ക്ക്‌ താങ്ങാന്‍ കഴിയുന്നതിലും 
എത്രയോ അധികമായിരുന്നു. ധാരധാരയായൊഴുകുന്ന കണ്ണീരോടെ 
സീത ലക്ഷ്മണനോട്‌ പറഞ്ഞു. “അനുജ! എനിക്ക്‌ ഒരഗ്നികുണ്ഡം 
തയ്യാറാക്കിത്തരു. ഭര്‍ത്താവിനാല്‍ ഉപേക്ഷിക്കപ്പെട്ട ഞാനിനി ജീവി 
ച്വിരിക്കാന്‍ ഉദ്ദേശിക്കുന്നില്ല.” ശ്രീരാമന്റെ അഭിപ്രായം മനസ്സിലാ 
ക്കിയ ലക്ഷ്മണന്‍, മനസ്സില്ലാമനസ്സോടെ, അഗ്നികുണ്ഡം തയ്യാറാക്കി 
ഒരു ജീവച്ഛവമെന്നപോലെ ജ്യേഷ്ഠന്റെ പിന്നില്‍ വന്നുനിന്നു. സീത 
രാമനെ പ്രദക്ഷിണം വെച്ചു. അഗ്നികുണ്ഡത്തിനു മുന്‍പില്‍ കൂപ്പു 
കയ്യോടെ നിന്നു പ്രാര്‍ത്ഥിച്ചു. “രാമനെവിട്ട്‌ എന്റെ മനസ്സ്‌ മറ്റൊന്നി 
ലേക്കും പോയിട്ടില്ലെന്നതിനു വിശ്വസാക്ഷിയായ അഗ്നിദേവന്‍ തന്നെ 
പ്രമാണം.” ഇങ്ങനെ പറഞ്ഞ്‌ അഗ്നികുണ്ഡത്തെ പ്രദക്ഷിണംവെച്ച്‌ 
സീത തീയിലേക്ക്‌ എടുത്തുചാടി. അതുകണ്ട സകലജീവജാലങ്ങളും 
ദുഃഖപരവശരായി പൊട്ടിക്കരഞ്ഞു. ദേവന്മാര്‍ പരസ്പരം പറഞ്ഞു. 
“എല്ലാം അറിയുന്ന രാമന്‍ എന്താണ്‌ ലക്ഷ്മീഭഗവതിയായ സീത 
യെ ഇങ്ങനെ ഉപേക്ഷിച്ചത്‌?” 


പതിമൂന്നാം സര്‍ഗം 
സീതാന്ധീകാരം 


അനന്തരം ഇന്ദ്രൻ യമന്‍ വരുണന്‍ കുബേരന്‍ മുതലായ ദിക്പാ 
ലന്മാരും പരമശിവന്‍ സ്രഹ്മാവ്‌ മുതലായ ദേവശ്രേഷ്ഠന്മാരും ലങ്ക 
യിലേക്ക്‌ വന്നു. മഹര്‍ഷിമാര്‍ സിദ്ധന്മാര്‍ ചാരണന്മാര്‍ സാദ്ധ്യന്മാര്‍ 
ഗന്ധര്‍വ്വന്മാര്‍ അപ്സരസ്ത്രീകള്‍ ഇവരെല്ലാം വിമാനത്തില്‍ ശ്രീരാ 
മന്റെ മുന്നില്‍ വന്നിറങ്ങി. അവര്‍ രാമനെ തൊഴുതുകൊണ്ട്‌ പറ 
ഞ്ഞു. “അവിടുന്ന്‌ പതിന്നാലുലോകങ്ങളുടേയും സൃഷ്ടികര്‍ത്താ 
വാണ്‌. എല്ലാം സാക്ഷിഭാവത്തില്‍ അറിയുന്നവനാണ്‌. ജ്ഞാനസ്വ 
രൂപനാണ്‌. വസുക്കളില്‍ എട്ടാമനായ അഗ്നിയാണ്‌. ഏകാദശരുദ്ര 
ന്മാരില്‍ അവിടുന്ന്‌ ശങ്കരനാണ്‌. ലോകത്തിന്റെ സൃഷ്ടികര്‍ത്താ 
വായ ്രഹ്മാവും അവിടുന്നുതന്നെ. വിരാട്സ്വരുപിയായ അങ്ങ 
യുടെ നാസികകള്‍ അശ്വിനീദേവന്മാരാണ്‌. കണ്ണുകള്‍ സൂര്യചന്ദ്ര 
ന്മാരാണ്‌. ലോകത്തിന്റെ ആദിയില്‍ ഉള്ളവനും അവസാനത്തില്‍ 
ശേഷിക്കുന്നവനുമാണ്‌ അങ്ങ്‌. നിത്യനും ഏകനും എപ്പോഴും വിള 
ങ്ങുന്നവനുമാണ്‌. സദാ ശുദ്ധനും നിത്യമുക്തനും സത്വാദിമൂന്നു 
ഗുണങ്ങളും ഇല്ലാത്തവനും അദ്വിതീയസ്വരൂപിയുമാണ്‌, മായകൊണ്ട്‌ 
ജ്ഞാനം മറയപ്പെട്ട അജ്ഞരുടെ ദൃഷ്ടിയിൽ അവിടുന്ന്‌ വെറും 
മനുഷ്യനായി തോന്നപ്പെടുകയാണ്‌. നിന്തിരുവടിയുടെ തിരുനാ 
മത്തെ സദാ സ്മരിക്കുന്ന ഭക്തന്മാരുടെ ഹൃദയത്തില്‍ അവിടുന്ന്‌ 
എപ്പോഴും ജ്ഞാനസ്വരൂപനായി പ്രകാശിച്ചുകൊണ്ടിരിക്കുന്നു. രാവ 
ണന്‍ ലോകപാലന്മാരായ ഞങ്ങളുടെ സ്ഥാനങ്ങളെല്ലാം അപഹരി 
ച്ചിരുന്നു. ദുഷ്ടനായ അവനെ അങ്ങ്‌ സംഹരിച്ചതോടെ ഞങ്ങള്‍ക്ക്‌ 
ഞങ്ങളുടെ സ്ഥാനങ്ങള്‍ തിരിച്ചുകിട്ടിയിരിക്കുന്നു.” ഇങ്ങനെ ദേവ 
ന്മാരെല്ലാം സ്തുതിച്ചുകഴിഞ്ഞപ്പോള്‍ സത്യമാര്‍ഗ്ഗത്തില്‍മാത്രം 
നില്‍ക്കുന്ന രാമനെ ബ്രഹ്മദേവന്‍ സ്തുതിക്കാന്‍ ആരംഭിച്ചു. 

“സര്‍വ്വവ്യാപിയും, എല്ലാറ്റിന്റേയും നിലനില്‍പിന്‌ കാരണഭൂതനും, 
ആത്മജ്ഞാനികളാല്‍ ഹൃദയത്തില്‍ ധ്യാനിക്കപ്പെടുന്നവനും, ഉപേ 
ക്ഷിക്കുക സ്വീകരിക്കുക എന്നീ രണ്ടു ഭാവങ്ങള്‍ ഇല്ലാത്തവനും, 

സര്‍വോൽകൃഷ്ടനും ഏകനും എല്ലാത്തിലും ഉണ്മയായി സ്ഥിതി 
ചെയ്യുന്നവനും, എല്ലാവരുടേയും ഹൃദയത്തില്‍ ആത്മസ്വരുപേണ 
വിളങ്ങുന്നവനും, അറിവാകുന്ന സ്വരൂപത്തോടുകൂടിയവനുമായ 
അങ്ങയെ ഞാന്‍ നമസ്കരിക്കുന്നു. പ്രാണായാമംകൊണ്ട്‌ പ്രാണ 
നേയും അപാനനേയും ഹൃദയത്തില്‍ അടക്കി നിശ്ചലമായി നിര്‍ത്തി, 
സകല സംശയങ്ങളേയും ശബ്ദാദിവിഷയങ്ങളോടുള്ള ബന്ധ 
ത്തേയും അകറ്റി അജ്ഞാനത്തെ നശിപ്പിച്ച സാധകന്മാര്‍, യാതൊ 
രുവനെ ആത്മസ്വരൂപേണ എപ്പോഴും ഹൃദയത്തില്‍ കുണ്ടുകൊണ്ടി 
രിക്കുന്നുവോ, രത്നകിരീടം അണിഞ്ഞവനും, സൂര്യനുതുല്യം പ്രകാ 
ശിക്കുന്നവനുമായ രാമനെ ഞാന്‍ നമസ്കരിക്കുന്നു. മായയ്ക്ക്‌ 
അതീതനും, ലക്ഷ്മീവല്ലഭനും, ആദിയിലുള്ളവനും, ജഗത്തിന്‌ കാര 
ണഭൂതനും, ആര്‍ക്കും അളന്നു കണക്കാക്കാന്‍ കഴിയാത്ത മഹിമ 
യോടുകൂടിയവനും, അജ്ഞാനത്തെ നശിപ്പിക്കുന്നവനും, മുനിക 
ളാല്‍ വന്ദിക്കപ്പെടുന്നവനും, യോഗികളാല്‍ ധ്യാനിക്കപ്പെടുന്നവനും, 
യോഗത്തെ ഉപദേശിച്ചവനും, എങ്ങും നിറഞ്ഞവനും, ലോകരെ മുഴു 
വന്‍ സന്തോഷിപ്പിക്കുന്നവനും, അത്യന്ത സുന്ദരനുമായ രാമനെ 
ഞാന്‍ നമസ്കരിക്കുന്നു. ഉണ്ടാവുക ഇല്ലാതാവുക എന്നീ രണ്ടനു 
ഭവങ്ങളും ഇല്ലാത്തവനും, പരമശിവന്‍ മുതലായ ദേവശ്രേഷ്ഠന്മാ 
രാല്‍പോലും പൂജ്യനും, നിത്യനും ശുദ്ധനും എല്ലാത്തേയും അറി 
യുന്നവനും, അവസാനമില്ലാത്തവനും, സകല ദുഷ്ടരാക്ഷസന്മാ 
രേയും നശിപ്പിച്ചവനുമായ രാമനെ ഞാന്‍ നമസ്കരിക്കുന്നു. 
“അവിടുന്ന്‌ എന്റെ നാഥനാണ്‌. ദേവന്മാരായ ഞങ്ങള്‍ ആവശ്യ 
പ്പെട്ടതായ രാവണവധത്തെ സാധിപ്പിച്ചവനാണ്‌. അഭിമാനമില്ലാത്ത 
വനും, ലക്ഷ്മീപതിയും, എല്ലാ പ്രപഞ്ചവസ്തുക്കളേയും തന്നില്‍ 
ധരിക്കുന്നവനും, ഭക്തികൊണ്ട്‌ പ്രാപിക്കാന്‍ കഴിയുന്നവനും, ഭക്ത 
ന്മാര്‍ ധ്യാനിക്കുന്ന സ്വരൂപത്തില്‍ അവര്‍ക്ക്‌ ദര്‍ശനംകൊടുത്ത്‌ അനു 
ഗ്രഹിക്കുന്നവനും, സംസാരവാസനകളെ നശിപ്പിക്കുന്നവനും; 
യോഗാനുഷ്ഠാനംകൊണ്ട്‌ ശുദ്ധമായ മനസ്സോടുകൂടിയവര്‍ക്ക്‌ 
എപ്പോഴും ഹൃദയത്തില്‍ പ്രകാശിക്കുന്നവനുമായ അവിടുത്തേക്ക്‌ 
നമസ്കാരം. ലോകവസ്തുക്കളുടെ ആദിയിലും അവസാനത്തിലു? 
ഉള്ളവനും, പ്രമാണങ്ങളെക്കൊണ്ട്‌ അറിയാന്‍ കഴിയാത്തവനു? 
ഭക്തി ശ്രദ്ധ എന്നിവയോടുകൂടിയവര്‍ക്ക്‌ ഭജിക്കാന്‍ തക്കവനു൦, cd 

കൂവളപ്പുപോലെ നീലനിറത്തോടുകൂടിയവനുമായ രാമനെ ഞാന്‍ 
നമസ്കരിക്കുന്നു. ഉഹിക്കാന്‍പോലും കഴിയാത്ത സ്വരൂപത്തോടു 
കൂടിയവനും, അഭിമാനത്തിന്റെ ലേശംപോലുമില്ലാത്തവനും, മുനി 
മാരാല്‍ ബഹുമാന്യനുമായ അങ്ങയെ മായയില്‍ ആസക്തരായ 
ആര്‍ക്കാണ്‌ അറിയാന്‍ കഴിയുക? ദേവന്മാരാല്‍ ആരാധിക്കപ്പെടു 
ന്നവനും, പരമശിവന്‍ മുതലായ ദേവശ്രേഷ്ഠന്മാരാല്‍ വന്ദിക്കപ്പെ 
ടുന്നവനും, ആനന്ദത്തിന്റെ ഉത്ഭവസ്ഥാനവുമായ രാമനെ ഞാന്‍ നമ 
സ്കരിക്കുന്നു. വേദങ്ങളാലും ശാസ്ത്രങ്ങളാലും പ്രതിപാദിക്കപ്പെ 
ടുന്നവനും, നിത്യാനന്ദസ്വരൂപനും, നിര്‍വികല്പജ്ഞാനസ്വരുപനും, 
അനാദിയുമാണ്‌ അവിടുന്ന്‌ എങ്കിലും, എന്നെപ്പോലെയുള്ള ഭക്ത 
ന്മാര്‍ക്ക്‌ ഭജിക്കാനായി മനുഷ്യസ്വരൂപത്തെ സ്വീകരിച്ചവനും, മരത 
കരത്നത്തിന്റെ കാന്തിയോടുകൂടിയവനുമായ രാമനെ ഞാന്‍ നമ 
സ്കരിക്കുന്നു. ബ്രഹ്മജ്ഞാനത്തെ പ്രകാശിപ്പിക്കുന്നതും, ഗ്രഹ്മാ 
വായ ഞാന്‍ സ്തുതിച്ചതുമായ ഈ സ്തോത്രംകൊണ്ട്‌ സര്‍വ്വാഭീ 
ഷ്ട്രപദനും ശ്യാമളവര്‍ണ്ണനുമായ രാമനെ ശ്രദ്ധാഭക്തികളോടെ 
സ്തുതിക്കുകയും, ഹൃദയത്തില്‍ അദ്ദേഹത്തെ ധ്യാനിക്കുകയും 
ചെയ്യുന്ന മനുഷ്യന്‍, എല്ലാ പാപങ്ങളില്‍നിന്നും മുക്തനായിത്തീരും.” 
ഇങ്ങനെ ബ്രഹ്മദേവന്‍ സ്തുതിച്ചുകഴിഞ്ഞപ്പോള്‍ അഗ്നിദേവന്‍ 
സീതയോടുകൂടി അവിടെ പ്രത്യക്ഷനായി വന്നു. അരുണവര്‍ണ്ണ 
ത്തോടുകൂടിയവളും, ചുവന്ന പട്ടുവസ്ത്രം ധരിച്ചവളും, ദിവ്യാഭര 
ണഭൂഷിതയും, അത്യന്തം തേജസ്വിനിയുമായ സീതാദേവിയെ 
രാമന്റെ മുന്‍പില്‍ നിര്‍ത്തികൊണ്ട്‌ അഗ്നിദേവന്‍ പറഞ്ഞു. “രാമ! 
സീത പരമപവിത്രയാണ്‌. ദോഷത്തിന്റെ കണികപോലുമില്ലാത്തവ 
ളാണ്‌. പാതിവ്രവത്യത്തിന്റെ മാതൃകാസ്വരൂപിണിയാണ്‌. ദേവിയെ 
സ്വീകരിച്ചാലും. ഇത്‌ എന്റെ അപേക്ഷയല്ല, കല്പനയാണ്‌.” സന്തു 
ഷ്ടനായ രാമന്‍ അഗ്നിയെ പൂജിച്ച്‌ സല്‍ക്കരിച്ചശേഷം സീതയെ 
സ്വീകരിച്ചു. (രാമന്‌ സീതയില്‍ സംശയമുണ്ടായിട്ടല്ല, ജനമദ്ധ്യത്തില്‍ 
സീതയുടെ ശുദ്ധി തെളിയിക്കാനാണ്‌ ആദ്യം ചില അനിഷ്ടവാക്കു 
കള്‍ പറഞ്ഞത്‌). സീതാസമേതനായി വിരാജിച്ചരുളുന്ന രാമനെ 
ചന്ദ്രന്‍ കൈകൂപ്പിതൊഴുത്‌ ഭക്തികൊണ്ട്‌ ഗദ്ഗദകണ്ഠത്തോടെ 
സ്തുതിച്ചു. 
“നീലത്താമരപോലെയുള്ള നിറത്തോടുകൂടിയവനും, സംസാര 

മാകുന്ന വനത്തിന്‌ കാട്ടുതീപോലെ വിനാശകാരണനും, പാര്‍വ്വതീ 
ദേവിയുടെ ഹൃദയത്തില്‍ എപ്പോഴും ആനന്ദസ്വരുപേണ വിള 
ങ്ങുന്നവനും, പ്രപഞ്ചത്തിന്റെ ഉല്‍പ്പത്തിക്കും നാശത്തിനും ഹേതു 
ഭൂുതനും, പരമശിവന്‍ സ്രഹ്മാവ്‌ മുതലായ ദേവശ്രേഷ്ഠന്മാരാൽ 
പോലും ആരാധ്യനുമായ രാമനെ ഞാന്‍ ശരണം പ്രാപിക്കുന്നു. ദേവ 
ന്മാരുടെ ദുഃഖത്തെ നശിപ്പിക്കുന്നവനും, സ്വതേ സ്വരൂപമില്ലാത്തവ 
നെങ്കിലും, മനുഷ്യരുപത്തില്‍ അവതരിച്ചവനും, എല്ലാവരാലും 
സ്തുതിക്കപ്പെടുന്നവനും, ദേവശ്രേഷ്ഠന്മാരേക്കാള്‍ ശ്രേഷ്ഠനും, പര 
മാനന്ദസ്വരുപനും, സര്‍വോൽകൃഷ്ടണും, ഭൂമിയുടെ ഭാരത്തെ നശി 
പ്പിക്കാനായി അവതരിച്ചവനും, ശ്രീഹരിയും, എല്ലാവരുടേയും നിയ 
ന്താവുമായ രാമനെ ഞാന്‍ ഭജിക്കുന്നു. തന്നെ ഭജിക്കുന്നവരില്‍ 
ആനന്ദത്തെ വര്‍ഷിക്കുന്നവനും, ശരണംപ്രാപിക്കുന്നവരുടെ സക 
ലവിധ ദുഃഖങ്ങളും നശിപ്പിക്കുന്ന തിരുനാമങ്ങളോടുകുടിയവനും, 
തപസ്സ്‌ യോഗം ഇവയാല്‍ നിര്‍മ്മലമായിത്തീര്‍ന്ന മനസ്സുകൊണ്ട്‌ 
യോഗികള്‍ക്ക്‌ പ്രാപിക്കാന്‍ കഴിയുന്നവനും, സുഗ്രീവന്റെ സുഹൃ 
ത്തുമായ രാമനെ ഞാന്‍ ഭജിക്കുന്നു. സദാസമയവും വിഷയാനു 
ഭൂതിയില്‍ മുഴുകിക്കഴിയുന്നവര്‍ക്ക്‌ വളരെവളരെ ദൂരത്തിലിരിക്കു 
ന്നവനും, എപ്പോഴും യോഗം അഭ്യസിക്കുന്നവര്‍ക്ക്‌ സ്വന്തം ഹൃദയ 
ത്തില്‍ ആത്മസ്വരുപേണ അനുഭവപ്പെടുന്നവനും, ജ്ഞാനത്തി 
ന്‍റെയും ആനന്ദത്തിന്റെയും മൂലകാരണവും, വിദേഹരാജകുമാ 
രിയായ സീതയ്ക്ക്‌ ആനന്ദദായകമായ സ്വരൂപത്തോടുകൂടിയവനു 
മായ രാഘവനെ ഞാൻ ഭജിക്കുന്നു. 

“ഭഗവാനേ! മഹത്തായ യോഗമായയെ ഉപാധിയായി സ്വീകരി 
ച്ചാണ്‌ അങ്ങ്‌ വെറും വിനോദത്തിനായി മനുഷ്യരുപേണ അവതരി 
ചിരിക്കുന്നത്‌. അവിടുത്തെ ലീലകളെ കേട്ടുകേട്ട്‌ കാതുകുളിര്‍ത്ത 
ഭക്തന്മാര്‍ ലോകത്തില്‍ എപ്പോഴും ആനന്ദസ്വരുപരായി കാണപ്പെ 
ടുന്നു. ഞാന്‍ ഇന്ദ്രപദവിയില്‍ അഭിമാനിക്കുന്നവനും, അമൃതപാന 
ത്താല്‍ മതിമറന്ന്‌ സര്‍വ്വേശ്വരനായ അങ്ങയെ അറിയാതെയും അറി 
യാന്‍പോലും ശ്രമിക്കാതെയും കഴിയുകയാണ്‌. ഇപ്പോള്‍ അവി 
ടുത്തെ പാദാരവിന്ദങ്ങളെ ആശ്രയിക്കാന്‍ കഴിഞ്ഞതിനാല്‍ ഞാന്‍ 
ത്രൈലോക്ൃച്രകവര്‍ത്തിയാണെന്നുള്ള അഹങ്കാരം നശിച്ചിരിക്കുന്നു- 
മിന്നിത്തിളങ്ങുന്ന രത്നങ്ങള്‍ പതിച്ച തോള്‍വളകള്‍ അണിഞ്ഞവ 

നും, ഭൂമിക്ക്‌ ഭാരഭുതരായ അസുരന്മാരേയും രാക്ഷസന്മാരേയും 
സംഹരിച്ചവനും, ശരല്‍ക്കാലചന്ദ്രനെപ്പോലെ സുന്ദരമായ മുഖ 
ത്തോടുകുടിയവനും, ചെന്താമരയിതള്‍പോലെ മനോഹരമായ കണ്ു 
കളോടുകുടിയവനും, ആദിയും അവസാനവും ഇല്ലാത്തവനും 
ആര്‍ക്കും അറിയാന്‍ കഴിയാത്തവനുമായ രാമനെ ഞാന്‍ ഭജിക്കു 
ന്നു. ഇന്ദ്രനീലക്കല്ല്‌ മേഘം എന്നിവയെപ്പോലെ നീലനിറത്തോടു 
കുടിയവനും, വിരാധന്‍ മുതലായ രാക്ഷസന്മാരെക്കൊന്ന്‌ ലോക 
ത്തിന്‌ സമാധാനം നല്‍കിയവനും, കിരീടം മുതലായ അലങ്കാരങ്ങ 
ളാല്‍ ശോഭിക്കുന്നവനും, ശ്രീമഹാദേവന്റെ പരമധനവും, രഘുക്ക 
ളുടെ നാഥനുമായ രാമചന്ദ്രനെ ഞാന്‍ ഭജിക്കുന്നു. അസംഖ്യം 
ചന്ദ്രന്മാരുടെ പ്രകാശത്തോടുകുടിയ രത്നസിംഹാസനത്തില്‍ 
സ്വര്‍ണ്ണവര്‍ണ്ണത്തോടും മിന്നലിന്റെ പ്രകാശത്തോടുംകുടിയ സീതാ 
ദേവിയോടൊന്നിച്ച്‌ ഇരുന്നരുളുന്നവനും, ദുഃഖമോ അലസതയോ 
ഇല്ലാത്തവനുമായ രാമനെ ഞാന്‍ ഭജിക്കുന്നു.” 

ഇങ്ങനെ ഇന്ദ്രന്‍ സ്തുതിച്ചുകഴിഞ്ഞപ്പോള്‍ അന്തരിക്ഷത്തില്‍നി 
ന്നുകൊണ്ട്‌ പാര്‍വ്വതീസമേതനായ ശ്രീപരമേശ്വരന്‍ പറഞ്ഞു. “രാമ! 
അങ്ങയുടെ പട്ടാഭിഷേകം കാണാന്‍ ഞങ്ങള്‍ അയോദ്ധ്യയിലേക്ക്‌ 
വരുന്നുണ്ട്‌. ഇതാ അങ്ങയുടെ അച്ഛനായ ദശരഥന്‍. അദ്ദേഹത്തെ 
കണ്ടാലും.” ശ്രീരാമന്‍ മേലോട്ട്‌ നോക്കി. വിമാനത്തില്‍ ഇരിക്കുന്ന 
അച്ഛനെ കണ്ടു. ദശരഥന്റെ വിമാനം താഴോട്ട്‌ ഇറങ്ങിവന്നു. രാമനും 
ലക്ഷ്മണനും അച്ഛന്റെ കാല്‍ക്കല്‍ നമസ്കരിച്ചു. ദശരഥന്‍ രാമനെ 
വാരിയെടുത്ത്‌ ശിരസ്സില്‍ ്ഘാണിച്ചു. ഗാഡ്ദഗാഡ്ദം പുണര്‍ന്നു 
കൊണ്ട്‌ പറഞ്ഞു. “മകനേ! നീ എന്നെ ഘോരമായ സംസാര 
ത്തില്‍നിന്ന്‌ കരകയറ്റിയിരിക്കുന്നു.” ഇങ്ങനെ പറഞ്ഞ്‌ രാമനെ 
വീണ്ടും ആലിംഗനം ചെയ്ത്‌ ദശരഥന്‍ സ്വര്‍ഗത്തിലേക്ക്‌ പോയി. 
“എനിക്കുവേണ്ടി ജീവത്യാഗം ചെയ്ത വാനരന്മാരെ അമൃതവര്‍ഷം 
കൊണ്ട്‌ ജീവിപ്പിക്കു” എന്ന്‌ രാമന്‍ ഇന്ദ്രനോട്‌ പറഞ്ഞു. അങ്ങനെ 
തന്നെ എന്നുപറഞ്ഞ്‌ ഇന്ദ്രന്‍ അമൃത്‌ വര്‍ഷിച്ചു. യുദ്ധത്തില്‍ മരിച്ച 
വാനരന്മാരെല്ലാം, ഉറക്കത്തില്‍നിന്ന്‌ ഉണര്‍ന്നവരെപ്പോലെ, ജീവിച്ച്‌ 
എഴുന്നേറ്റു. അമൃതവര്‍ഷം ഉണ്ടായെങ്കിലും മരിച്ച രാക്ഷസന്മാര്‍ 
ആരും ജീവിച്ചെഴുന്നേറ്റില്ല. (മരിച്ച വാനരന്മാര്‍ ജീവിച്ചെഴുന്നേറ്റത്‌ 
രാമന്റെ സങ്കല്പം കൊണ്ടാണ്‌. അമൃതവര്‍ഷം അതിന്‌ ഒരു നിമിത്തം 

മാത്രം. രാക്ഷസന്മാര്‍ ജീവിച്ചെഴുന്നേൽക്കണമെന്ന്‌ രാമന്‍ സങ്ക 
ല്പിച്ചില്ല. അതാണ്‌ അവര്‍ ജീവിച്ചെഴുന്നേല്‍ക്കാഞ്ഞത്‌). 

വിഭീഷണന്‍ രാമനെ സാഷ്ടാംഗം നമസ്കരിച്ചുകൊണ്ട്‌ പറഞ്ഞു. 
“ദേവ! എനിക്കെന്നെന്നും അവിടുത്തെ പാദകമലങ്ങളില്‍ അചഞ്ച 
ലമായ ഭക്തിയുണ്ടാവാന്‍ അനുഗ്രഹിക്കണം. സീതയോടുകുടി 
അങ്ങ്‌ മംഗളസ്നാനം ചെയ്ത്‌ എന്റെ സല്‍ക്കാരം സ്വീകരിച്ച്‌ ഇന്ന്‌ 
ലങ്കയില്‍ താമസിക്കണം. നാളെ രാവിലെ നമുക്കെല്ലാവര്‍ക്കുംകുടി 
അയോദ്ധ്യയിലേക്ക്‌ പോകാം.” ശ്രീരാമന്‍ മറുപടി പറഞ്ഞു. “എന്നെ 
ജീവനുതുല്യം സ്നേഹിക്കുന്നവനും, സുകുമാരശരീരിയുമായ ഭര 
തന്‍ ജടയും മരവുരിയും ധരിച്ച്‌, വേദമന്ത്രങ്ങള്‍ ജപിച്ചുകൊണ്ട്‌ 
ഓരോ നിമിഷവും എന്റെ വരവിനെ പ്രതീക്ഷിച്ച്‌, ഒരു തപസ്വിയെ 
പ്പോലെയാണ്‌ അയോദ്ധ്യയില്‍ കഴിഞ്ഞുവരുന്നത്‌. ഭരതനോടുകു 
ടിയല്ലാതെ എനിക്ക്‌ മംഗളസ്നാനം ചെയ്യാനോ, ശരീരം അലങ്കരി 
ക്കാനോ എങ്ങനെ സാധിക്കും? അതിനാല്‍ അങ്ങ്‌ സുഗ്രീവന്‍ മുത 
ലായ വാനരന്മാരെ സല്‍ക്കരിക്കു. അവരെ സന്തോഷിപ്പിച്ചാൽ 
എന്നെ ആരാധിച്ചപോലെ ആയിത്തീരും.” ഇങ്ങനെ ശ്രീരാമന്‍ അരു 
ളിച്ചെയ്തപ്പോള്‍ വിഭീഷണന്‍ വാനരന്മാരെയെല്ലാം പട്ടുവസ്ത്രങ്ങള്‍, 
രത്നാഭരണങ്ങള്‍, സുഭിക്ഷമായ ആഹാരപദാര്‍ത്ഥങ്ങള്‍ എന്നിവ 
കൊണ്ട്‌ സല്‍ക്കരിച്ചു. 

അനന്തരം ശ്രീരാമന്‍, വിഭീഷണന്‍ കൊണ്ടുവന്ന പുഷ്പകവി 
മാനത്തില്‍ സീതയോടും ലക്ഷ്മണനോടും ഒന്നിച്ചു കയറി. വിമാന 
ത്തിലിരുന്നുകൊണ്ട്‌ രാമന്‍ വിഭീഷണനോടും വാനരന്മാരോടുമായി 
പറഞ്ഞു. “നിങ്ങളെല്ലാം എനിക്കുവേണ്ടി കഴിവിന്റെ പരമാവധി പരി 
ശ്രമിച്ചിരിക്കുന്നു. ഇനി ഞാന്‍ അനുവാദം തരുന്നു. നിങ്ങള്‍ ഓരോ 
രുത്തര്‍ക്കും അവനവന്‌ ഇഷ്‌ടപ്പെട്ട സ്ഥലങ്ങളിലേക്ക്‌ പോകാം. 
സുഗ്രീവ! അങ്ങ്‌ വാനരസൈന്യത്തോടൊന്നിച്ച്‌ കിഷ്കിന്ധയിലേക്ക്‌ 
പോയ്ക്കൊള്ളു. വിഭീഷണ! അങ്ങ്‌ ഈ ലങ്കയില്‍ രാജാവായി വാഴു. 
ഇന്ദ്രനുള്‍പ്പടെയുള്ള ദേവന്മാര്‍പോലും അങ്ങയ്ക്ക്‌ അഹിതമായി 
ഒന്നും ചെയ്യില്ല. ഞാന്‍ ഇനി എന്റെ അച്ഛന്റെ രാജധാനിയിലേക്ക്‌ 
പോകാന്‍ ആഗ്രഹിക്കുന്നു. നിങ്ങളെല്ലാവരോടും യാത്രാനുമതി 
ചോദിക്കുന്നു?” ഇങ്ങനെ രാമന്‍ പറഞ്ഞപ്പോള്‍ വാനരന്മാരും വിഭീ 
ഷണനും തൊഴുതുകൊണ്ട്‌ പറഞ്ഞു. “രഘൂത്തമ! അങ്ങയോടെ? 

ന്നിച്ച്‌ ഞങ്ങള്‍ക്കും അയോദ്ധ്യയിലേക്ക്‌ വന്നാല്‍ക്കൊള്ളാമെന്നു 
ണ്ട്‌. അങ്ങയുടെ പട്ടാഭിഷേകത്തില്‍ പങ്കെടുത്ത്‌ കാസല്യാദേവിയെ 
നമസ്കരിച്ചശേഷം ഞങ്ങള്‍ മടങ്ങിപ്പോന്നുകൊള്ളാം.” “അങ്ങനെ 
ത്തന്നെ. എല്ലാവരും വേഗം വിമാനത്തില്‍ കയറുവിന്‍” എന്ന്‌ രാമന്‍ 
അരുളിച്ചെയ്തു. വാനരന്മാരും മന്ത്രിമാരോടൊത്ത്‌ വിഭീഷണനും 
പുഷ്പകവിമാനത്തില്‍ക്കയറി. അതിനുശേഷം സങ്കല്പമനുസരിച്ച്‌ 
സഞ്ചരിക്കുന്ന ആ വിമാനം, ശ്രീരാമന്റെ ആജ്ഞയനുസരിച്ച്‌ ആകാ 
ശത്തിലേക്കുയര്‍ന്ന്‌ വടക്കോട്ട്‌ അയോദ്ധ്യക്കഭിമുഖമായി വേഗത്തില്‍ 
സഞ്ചരിക്കാന്‍ തുടങ്ങി. കുബേരന്‍ വളരെക്കാലം ്രഹ്മാവിനെ 
തപസ്സുചെയ്ത്‌ സന്തോഷിപ്പിച്ച്‌ സമ്പാദിച്ചതാണ്‌ പുഷ്പകവിമാനം. 
സുര്യനെപ്പോലെ തേജസ്സോടുകുടിയതുമാണ്‌. ശ്രീരാമന്‍ പുഷ്പ 
കവിമാനത്തില്‍ ബ്രഹ്മാവെന്നപോലെ ശോഭിച്ചു. ഈ വിമാനം 
ആദ്യം കുബേരനും, പിന്നീട്‌ രാവണനും ഉപയോഗിച്ചിരുന്നതാണ്‌. 
എന്നാല്‍ സീതയോടും ലക്ഷ്മണനോടുംകുടി രാമന്‍ അതില്‍ യാത്ര 
യായതോടെ, ആ വിമാനത്തിന്റെ ശോഭ ഒരു പ്രത്യേകതരത്തിലുള്ള 
തായിത്തീർന്നു. 


a 


പതിന്നാലാം സര്‍ഗം 
അയോദ്ധ്യാഗമനം 


ശ്രീരാമന്‍ വിമാനത്തിലിരുന്ന്‌ നാലുഭാഗവും നോക്കിക്കൊണ്ട്‌ 
സീതയോട്‌ പറഞ്ഞു. “ദേവി! ത്രികുടപര്‍വ്വതത്തിന്റെ മുകളില്‍ 
സ്ഥിതിചെയ്യുന്ന ലങ്കാനഗരത്തെ നോക്കൂ. വാനരന്മാരും രാക്ഷസ 
ന്മാരും തമ്മിൽ ഘോരയുദ്ധം നടന്ന യുദ്ധഭൂമി ഇതാ കാണുന്നു. 
ഈ സ്ഥലത്താണ്‌ ഞാന്‍ രാവണനെ കൊന്നത്‌. കുംഭകര്‍ണ്ണന്‍ 
ഇന്ദ്രജിത്ത്‌ മുതലായവരെ കൊന്ന സ്ഥലമാണിത്‌. ഞാന്‍ സമുദ്ര 
ത്തില്‍ ബന്ധിപ്പിച്ച രാമസേതുവാണിത്‌. ഇതാണ്‌ പുണ്യപ്രദമായ 
സേതുതീര്‍ത്ഥം. ഇതിനെ കണ്ടാല്‍ത്തന്നെ പാപമെല്ലാം നശിക്കും. 
ഇതാ ഞാന്‍ പ്രതിഷ്ഠിച്ച രാമേശ്വരനായ ശിവന്റെ വിഗ്രഹം. വിഭീ 
ഷണന്‍ മന്ത്രിമാരോടുകൂടിവന്ന്‌ എന്നെ ആശ്രയിച്ചത്‌ ഈ സ്ഥല 
ത്തുവെച്ചാണ്‌. ഇതാ താഴെ കാണുന്ന പ്രദേശമാണ്‌ സുഗ്രീവന്റെ 
രാജ്യമാകുന്ന കിഷ്കിന്ധാനഗരം.” 

സീതയുടെ അഭിലാഷമനുസരിച്ച്‌ ശ്രീരാമന്‍ വിമാനം അവിടെ 
ഇറങ്ങട്ടെ എന്ന്‌ സങ്കല്പിച്ചു. പുഷ്പകവിമാനം താഴെ ഇറങ്ങി. സീത 
യുടെ പ്രീതിക്കായി വാനരപത്നിമാരെയും വിമാനത്തില്‍ക്കയറ്റി. 
വിമാനം ഉയര്‍ന്നു. 

ശ്രീരാമന്‍ വീണ്ടും സീതയ്ക്ക്‌ ഓരോ സ്ഥലങ്ങളായി കാണിച്ചു 
കൊടുക്കാന്‍ തുടങ്ങി. “സീതേ! നോക്കൂ. ബാലി കൊല്ലപ്പെട്ട സ്ഥല 
മാണിത്‌. ഖരദൂഷണത്രിശിരസ്സുകളും പതിന്നാലായിരം രാക്ഷസ 
ന്മാരും കൊല്ലപ്പെട്ട പഞ്ചവടിയാണിത്‌. ഇവിടെയാണ്‌ നമ്മള്‍ കുറേ 
ക്കാലം വനവാസമായി താമസിച്ചത്‌. അഗസ്ത്യമഹര്‍ഷിയുടെയും 
സുതീക്ഷ്ണമഹര്‍ഷിയുടെയും ആശ്രമങ്ങളാണ്‌ ഈ കാണുന്നത്‌. 
വിമാനത്തില്‍ സഞ്ചരിക്കുന്ന നമ്മളെ മഹര്‍ഷിമാര്‍ അത്ഭുതത്തോടെ 
നോക്കിനില്‍ക്കുന്നത്‌ കണ്ടില്ലേ? ഇതാ ചിത്രകുടപര്‍വ്വതം താഴെ 
കാണപ്പെടുന്നു. ഭരതന്‍ എന്നെ പ്രീതിപ്പെടുത്തി അയോദ്ധ്യയിലേക്ക്‌ 
മടക്കിക്കൊണ്ടുപോകുവാന്‍ വന്നത്‌ ഇവിടെയാണ്‌. യമുനാതീര 
ത്തില്‍ ഭരദ്വാജമുനിയുടെ ആശ്രമം കാണപ്പെടുന്നു. ലോകത്തെ 

മുഴുവന്‍ ശുദ്ധീകരിക്കുന്ന ഗംഗാനദി ഇതാ അല്പം അകലെ 
കാണാം. കുറച്ചുകൂടി അകലത്തായി സരയുനദിയെ നോക്കു. അതി 
നപ്പുറത്തായി അയോദ്ധ്യയും കാണപ്പെടുന്നു. സീതേ! അയോ 
ദ്ധ്ൃയയെ നമസ്കരിക്കു.” ഇങ്ങനെ രാമന്‍ പലസ്ഥലങ്ങളും സീതയ്ക്ക്‌ 
കാണിച്ചുകൊടുത്തുകൊണ്ട്‌ സാവധാനത്തില്‍ ഭരദ്ധാജാശ്രമത്തില്‍ 
എത്തി. പുഷ്പകവിമാനം അവിടെ ഇറങ്ങി. എല്ലാവരും വിമാന 
ത്തില്‍നിന്ന്‌ ഇറങ്ങി. ഭരദ്വാജമുനിയെ നമസ്കരിച്ചു. അന്ന്‌ വന 
വാസം പതിന്നാലു സംവത്സരം അവസാനിക്കുന്ന ദിവസമാണ്‌. 
പഞ്ചമിതിഥിയാണ്‌. 

ശ്രീരാമന്‍ സീതയോടും ലക്ഷ്മണനോടും കൂടിച്ചെന്ന്‌ ഭരദ്വാജമ 
ഹര്‍ഷിയെ നമസ്‌കരിച്ചു. വിനയത്തോടെ ചോദിച്ചു. “ഭരതനെപ്പറ്റി 
വല്ല വിവരവും ഉണ്ടോ? അവനും ശത്രുഘ്‌നനും ക്ഷേമം തന്നെ 
യല്ലേ? അയോദ്ധ്യ സമന്പല്‍സമൃദ്ധമായിരിക്കുന്നുവോ? ഞങ്ങളുടെ 
അമ്മമാര്‍ ജീവിച്ചിരിക്കുന്നില്ലേ?” ഭരദ്യാജമഹര്‍ഷി മറുപടി പറഞ്ഞു. 
“രാമ! അയോദ്ധ്യയില്‍ എല്ലാവരും ക്ഷേമമായിരിക്കുന്നു. മഹാമ 
നസ്കനായ ഭരതന്‍ ജടയും മരവുരിയും ധരിച്ച്‌, ഫലമുലങ്ങള്‍മാത്രം 
ആഹരിച്ചുകൊണ്ട്‌, നന്ദിഗ്രാമത്തില്‍ ഒരു തപസ്വിയെപ്പോലെ താമ 
സിച്ചുവരുന്നു. രാജ്യകാര്യങ്ങളെല്ലാം അതാതുസമയത്ത്‌ പാദുക 
ങ്ങളെ അറിയിച്ചുകൊണ്ട്‌ അങ്ങയുടെ വരവിനെ പ്രതീക്ഷിച്ച്‌ ഓരോ 
നിമിഷവും എണ്ണിക്കൊണ്ടാണ്‌ ഭരതന്‍ കഴിഞ്ഞുവരുന്നത്‌. രഘു 
ത്തമ! ദണ്ഡകാരണ്യത്തില്‍ നടന്ന രാക്ഷസനിഗ്രഹവും, സീതാപ 
ഹരണവും, രാവണാദിരാക്ഷസസംഹാരവും എല്ലാം, തപസ്സിനാല്‍ 
സമ്പാദിക്കപ്പെട്ട ജ്ഞാനദൃഷ്ടികൊണ്ട്‌, എനിക്കറിയാന്‍ കഴിഞ്ഞി 
ട്ടുണ്ട്‌. . 

“അവിടുന്ന്‌ ആദിമദ്ധ്യാന്തങ്ങളില്ലാത്ത പര്രഹ്മമാണ്‌. ആദ്യ 
ത്തിൽ കാരണജലത്തെ സൃഷ്ടിച്ച്‌ അതില്‍ യോഗനിദ്ര ചെയ്തവ 
നാണ്‌. എല്ലാത്തിന്റേയും സൃഷ്ടികര്‍ത്താവായ ആദിനാരായണ 
നാണ്‌. വിശ്വത്തിന്റെ മുഴുവന്‍ ആത്മാവാണ്‌. എല്ലാവരുടേയും 
ഹൃദയത്തില്‍ അന്തര്യാമിയായി വിളങ്ങുന്നവനാണ്‌. ലോകത്തിന്റെ 
പിതാമഹനായ സ്രഹ്മദേവന്‍ അങ്ങയുടെ നാഭിയിലെ താമരയില്‍നി 
ന്നുണ്ടായവനാണ്‌. അതിനാല്‍ ലോകത്തിന്റെ മുഴുവന്‍ ഈശ്വര 
നാണ്‌ അങ്ങ്‌. ലോകത്തിലുള്ള എല്ലാവരാലും നമസ്കരിക്കപ്പെടേ 

ണ്ടവനാണ്‌. അങ്ങ്‌ വിഷ്ണുവും സീത ലക്ഷ്മിയും ലക്ഷ്മണന്‍ 
ആദിശേഷനുമാണ്‌. അവിടുന്ന്‌ സ്വന്തം മായകൊണ്ട്‌ തന്നില്‍ത്തന്നെ 
ഈ പ്രപഞ്ചത്തെ സൃഷ്ടിക്കുന്നു. എങ്കിലും സൃഷ്ടിസ്ഥിതിസം 
ഹാരങ്ങളില്‍ അവിടുന്ന്‌ ബദ്ധനായിത്തീരുന്നില്ല. ജ്ഞാനശക്തി 
കൊണ്ട്‌ എല്ലാത്തിനും സാക്ഷിയായി വിളങ്ങിക്കൊണ്ടിരിക്കുന്നു. 
രാഘവ! അങ്ങ്‌ എല്ലാവരുടേയും അകവും പുറവും നിറഞ്ഞവനാ 
ണ്‌. എന്നാല്‍ അജ്ഞാനികളുടെ ദൃഷ്ടിയില്‍ പരിഛിന്നനായി 
തോന്നപ്പെടുകയാണ്‌. 

“പ്രപഞ്ചസ്വരുപനായി വിളങ്ങുന്നവനും, ഗ്രപഞ്ചത്തിന്‌ ആശ്ര 
യീഭുതനും, പ്രപഞ്ചത്തെ രക്ഷിക്കുന്നവനുമാണ്‌ നിന്തിരുവടി. 
ജഗല്‍പ്പതിയായ അവിടുന്ന്‌ എല്ലാ ജീവജാലങ്ങളുടേയും ഭോക്താ 
വും ഭോജ്യവുമാണ്‌. (അനുഭവിക്കുന്നവനും അനുഭവിക്കപ്പെടുന്ന 
പദാര്‍ത്ഥവും അങ്ങുതന്നെ). കാണപ്പെടുന്നതും കേള്‍ക്കപ്പെടുന്നതും 
സ്മരിക്കപ്പെടുന്നതുമായ സകലവസ്തുക്കളും അവിടുന്നുതന്നെയാ 
ണ്‌. അങ്ങയില്‍ നിന്നന്യമായി വസ്തുക്കള്‍ ഒന്നുംതന്നെയില്ല. മായ 
യാണ്‌ തന്റെ മുന്നുഗുണങ്ങളോടുകുടിയ അഹങ്കാരംകൊണ്ട്‌ ലോക 
ങ്ങളെ സൃഷ്ടിക്കുന്നത്‌. ഈശ്വരനായ അവിടുത്തെ പ്രേരണകൊ 
ണ്ടാണ്‌ മായ സൃഷ്ടിക്കുന്നത്‌. അതിനാലാണ്‌ സൃഷ്ടി അങ്ങയില്‍ 
നടക്കുന്നതായി പറഞ്ഞത്‌. കാന്തത്തിന്റെ സാന്നിദ്ധ്യത്തില്‍ ഇരുമ്പ്‌ 
ചലിക്കുന്നതുപോലെ, പരമാത്മാവായ അങ്ങയുടെ സാന്നിദ്ധ്യത്തിൽ 
മായ പ്രപഞ്ചത്തെ സൃഷ്ടിക്കുന്നു. സ്വതേ ശരീരമില്ലാത്തവനായ 
അങ്ങയുടെ സ്ഥുലവും സൂക്ഷ്മവുമായ ശരീരങ്ങളാണ്‌ പ്രപഞ്ചരക്ഷ 
നിര്‍വ്വഹിക്കുന്നത്‌. സ്ഥുലശരീരവും സുക്ഷ്മശരീരവും മായകൊണ്ട്‌ 
പരമാത്മാവായ അങ്ങയില്‍ ആരോപിതങ്ങളാണ്‌. സ്ഥുലശരീരത്തെ 
വിരാട്പുരുഷനെന്നും സുക്ഷ്മശരീരത്തെ സുത്രാത്മാവെന്നും പറ 
യുന്നു. അങ്ങയുടെ വിരാട്സ്വരൂപത്തില്‍ (പ്രപഞ്ചാകാരമായ ഭഗ 
വല്‍സ്വരൂപമാണ്‌ വിരാട്ട്‌) നിന്നാണ്‌ ആയിരക്കണക്കിന്‌ അവതാര 
ങ്ങള്‍ സംഭവിക്കുന്നത്‌. അവതാര്രപയോജനം സാധിച്ചുകഴിഞ്ഞാല്‍ 
ആ സ്വരൂപങ്ങള്‍ വിരാട്പുരുഷനായ അങ്ങയില്‍ ലയിക്കുകയും 
ചെയ്യുന്നു. അങ്ങയുടെ അവതാരലീലകളെ ഏകാഗ്രമനസ്സോടെ 
കേള്‍ക്കുകയും കീര്‍ത്തിക്കുകയും ചെയ്യുന്നവര്‍ സംസാരബന്ധ 
ത്തില്‍നിന്ന്‌ മുക്തരായിത്തീരുന്നു. രാഘവ! പണ്ട്‌ ഭൂമിയുടെ ഭാരം 

നശിപ്പിക്കാനായി ബ്രഹ്മദേവന്‍ അപേക്ഷിച്ചതനുസരിച്ചാണല്ലേം 
അങ്ങ്‌ രഘുവംശത്തില്‍ അവതരിച്ചിരിക്കുന്നത്‌. മറ്റാര്‍ക്കും ചെയ്യാന്‍ 
കഴിയാത്ത ദേവകാര്യം മുഴുവന്‍ അങ്ങ്‌ ചെയ്തു കഴിഞ്ഞിരിക്കു 
ന്നു, ഇനിയും അനേകായിരം വര്‍ഷങ്ങള്‍ ഭുമിയില്‍ താമസിച്ച്‌ ഭൂലോ 
കത്തിനും സ്വര്‍ഗത്തിനും ക്ഷേമകരങ്ങളായ പ്രവൃത്തികള്‍ ചെയ്ത്‌ 
പാപഹരമായ കീര്‍ത്തികൊണ്ട്‌ അവിടുന്ന്‌ ലോകത്തെ നിറച്ചാലും. 
ജഗത്തിന്റെ മുഴുവന്‍ നാഥനായ ഭഗവാനേ! എന്റെ പര്‍ണ്ണശാലയെ 
പവിത്രമാക്കിത്തീര്‍ത്താലും. പരിവാരങ്ങളോടൊന്നിച്ച്‌ ഇന്നിവിടെ 
താമസിച്ച്‌ നാളെ അയോദ്ധ്യയിലേക്ക്‌ പോകാം.” 

അങ്ങനെയാവാം എന്നു സമ്മതിച്ച്‌, രാമന്‍ ലക്ഷ്മണനോടും സീത 
യോടും സുഗ്രീവന്‍ മുതലായ വാനമൃന്മാരോടും വിഭീഷണനോടും 
കുടി, അന്ന്‌ ഭരദ്വാജാശ്രമത്തില്‍ താമസിച്ചു. ഭരദ്വാജമഹര്‍ഷി എല്ലാ 
വരേയും അതിഥിസല്‍ക്കാരംകൊണ്ട്‌ പൂജിച്ചു. അനന്തരം ശ്രീരാ 
മന്‍ അല്പം ആലോചിച്ചശേഷം ഹനുമാനോട്‌ പറഞ്ഞു. “ഹനു 
മന്‍! അങ്ങ്‌ ഉടനെ അയോദ്ധ്യയിലേക്ക്‌ പോകൂ. അവിടെ രാജധാ 
നിയില്‍ എല്ലാവര്‍ക്കും ക്ഷേമംതന്നെയല്ലേ എന്ന്‌ അനേേഷിക്കൂ. 
ആദ്യം ശൃംഗവേരപുരത്തില്‍ച്ചെന്ന്‌ എനറെ സുഹൃത്തായ ഗുഹനെ 
കാണണം. സീതയോടും ലക്ഷ്മണനോടുമൊന്നിച്ച്‌ ഞാന്‍ വരുന്ന 
വിവരം ഗുഹനെ അറിയിക്കു. അതിനുശേഷം നന്ദിഗ്രാമത്തില്‍ച്ചെന്ന്‌ 
ഭരതനെ കാണു. ശത്രുഘഫ്നസമേതനായ ഭരതനോട്‌ എന്റെ കുശലം 
അറിയിക്കു. സീതാപഹരണം രാവണവധം മുതലായി നടന്ന വിവ 
രങ്ങളെല്ലാം ഭരതനോട്‌ പറയു. ശത്രുക്കളെയെല്ലാം കൊന്ന്‌, സീത 
യോടും ലക്ഷ്മണനോടും വാനരസൈന്യങ്ങളോടുംകൂടി ഞാന്‍ 
വരുന്ന വിവരം അറിയിക്കു. അപ്പോള്‍ ഭരതന്റെ ഭാവവും പ്രവൃ 
ത്തികളുമറിഞ്ഞ്‌ വേഗം മടങ്ങിവന്ന്‌ എന്നോട്‌ വിവരങ്ങള്‍ പറയൂ. 
(ഭരതന്‍ രാജ്യത്തില്‍ താല്പര്യമുണ്ടെങ്കില്‍ താന്‍ അയോദ്ധ്യയിലേക്ക്‌ 
മടങ്ങിച്ചെല്ലുന്നില്ല എന്നാണ്‌ രാമന്റെ വിചാരം). “അങ്ങനെയാവാം' 
എന്നുപറഞ്ഞ്‌ ഹനുമാന്‍ മനുഷ്യവേഷം സ്വീകരിച്ച്‌ ഗരുഡനേ 
പ്പോലെ വേഗത്തില്‍ അയോദ്ധ്യയിലേക്ക്‌ പുറപ്പെട്ടു. ആദ്യമായി 
ഹനുമാന്‍ ശൃംഗവേരപുരത്തില്‍ച്ചെന്ന്‌ ഗുഹനെ കണ്ടു. സന്തോ 
ഷത്തോടെ ഗുഹനോട്‌ പറഞ്ഞു. “അങ്ങയുടെ സ്നേഹിതനായ 

ക്ഷേമാന്വേഷണം ചെയ്യുന്നു. ഇപ്പോള്‍ ഭരദ്വാജാശ്രമത്തില്‍ എത്തി 
യിരിക്കുന്ന അദ്ദേഹം, മുനിയുടെ അനുവാദത്തോടെ നാളെ അയോ 
ദ്ധ്യയിലേക്ക്‌ മടങ്ങിവരും. അങ്ങയ്ക്ക്‌ സുഹൃത്തായ അദ്ദേഹത്തെ 
അയോദ്ധ്യയില്‍ച്ചെന്നു കാണാം.” ഹനുമാന്‍ പറഞ്ഞതുകേട്ട്‌ 
സന്തോഷത്താൽ രോമാഞ്ചമണിഞ്ഞ ഗുഹനോട്‌ യാത്ര പറഞ്ഞ്‌, 
ഹനുമാന്‍ അതിവേഗത്തില്‍ ആകാശമാര്‍ഗത്തിലുടെ നന്ദിഗ്രാമത്തി 
ലേക്ക്‌ പുറപ്പെട്ടു. രാമതീര്‍ത്ഥത്തേയും സരയുനദിയേയും കടന്ന്‌ 
ഹനുമാന്‍ നന്ദിഗ്രാമത്തില്‍ എത്തിച്ചേര്‍ന്നു. 

അയോദ്ധ്യയില്‍നിന്ന്‌ കാൽയോജന ദൂരത്താണ്‌ നന്ദിഗ്രാമം. 
അവിടെ ഒരു ചെറിയ പര്‍ണ്ണശാലയില്‍ ഹനുമാന്‍ ഭരതനെ കണ്ടു. 
മരവുരിയും കൃഷ്ണമൃഗത്തോലും വസ്ത്രമായി ധരിച്ചവനും, ്രതാ 
നുഷ്ഠാനങ്ങളാല്‍ മെലിഞ്ഞവനും, ജട ധരിച്ചവനും, ശരീരാലങ്കാര 
മൊന്നുമില്ലാത്തവനും, ഫലമുലങ്ങള്‍ മാത്രം ആഹരിക്കുന്നവനും, 
ശ്രീരാമചിന്തയില്‍ മുഴുകിയവനുമായിരുന്നു ഭരതന്‍. ശ്രീരാമപാദു 
കങ്ങളെ സാക്ഷിനിര്‍ത്തി രാജ്യഭാരം നിര്‍വ്വഹിച്ചുകൊണ്ടിരിക്കുന്ന 
വനും, കാഷായവസ്ത്രങ്ങള്‍ ധരിച്ച വിരക്തരായ മന്ത്രിമാരാല്‍ 
സേവിക്കപ്പെടുന്നവനും, ധര്‍മ്മംതന്നെ സ്വരൂപം സ്വീകരിച്ചുവന്ന 
പോലെ ഇരിക്കുന്നവനുമായ ഭരതനെക്കണ്ട ഹനുമാന്‍ തൊഴുക 
യ്യോടെ പറഞ്ഞു. “ഭരത! ദണ്ഡകാരണ്യത്തില്‍ തപസ്വിയായി ജീവി 
ക്കുന്ന ആരെയാണോ അങ്ങ്‌ ദുഃഖപരവശനായി സദാ ചിന്തിച്ചുകൊ 
ണ്ടിരിക്കുന്നത്‌, ആ രാമന്‍ അങ്ങയോട്‌ കുശലം പറയുന്നു. ഞാന്‍ 
അങ്ങയ്ക്ക്‌ അത്യന്തം (പിയപ്പെട്ട കാര്യമാണ്‌ പറയാന്‍ പോവുന്നത്‌. 
അങ്ങ്‌ ദുഃഖം ഉപേക്ഷിക്കു. നാളെ രാവിലെ അങ്ങയ്ക്ക്‌ ജ്യേഷ്ഠ 
നായ രാമനെ കാണാന്‍ കഴിയും. സീതയെ അപഹരിച്ച രാവണനെ 
യുദ്ധത്തിൽ സംഹരിച്ച്‌, ദേവിയെ വീണ്ടെടുത്ത്‌, സീതാലക്ഷ്മണ 
സമേതനായി പ്രഭു മടങ്ങിവന്നിരിക്കുന്നു.” ഹനുമാന്‍ പറഞ്ഞതു 
കേട്ടപ്പോള്‍, സന്തോഷം താങ്ങാന്‍ ശക്തിയില്ലാതെ, ഭരതന്‍ മോഹാ 
ലസ്യപ്പെട്ടുവീണു. അല്പസമയം കഴിഞ്ഞ്‌ ബോധം തെളിഞ്ഞ്‌ എഴു 
നനേറ്റ ഭരതന്‍, തനിക്ക്‌ ഏറ്റവും പ്രിയപ്പെട്ട വര്‍ത്തമാനം അറിയിച്ച 
ഹനുമാനെ മാറോടുചേര്‍ത്ത്‌ ഗാഡ്ദഗാഡ്ദം ആലിംഗനം ചെയ്തു. 
ആനന്ദക്കണ്ണീര്‍കൊണ്ട്‌ കുളിപ്പിച്ചു. “എന്റെ ദുഃഖം കുണ്ട്‌ മനസ്സ 
ലിഞ്ഞ്‌ എന്നെ സമാധാനിപ്പിക്കാന്‍ വന്ന അങ്ങ്‌ ആരാണ്‌? ദേവനോ? 

മനുഷ്യനോ? ഈ പ്രിയവര്‍ത്തമാനം അറിയിച്ച അങ്ങയ്ക്ക്‌ ലക്ഷം 
പശുക്കളേയും, നുറ്‌ ഗ്രാമങ്ങളേയും, സര്‍വ്വാലങ്കാരഭുഷിതകളായ 
പതിനാറു കന്യകമാരേയും ഞാന്‍ തരുന്നുണ്ട്‌.” ഇങ്ങനെ പറഞ്ഞ 
ഭരതന്‍ ഹനുമാനോട്‌ വീണ്ടും പറഞ്ഞു. “എന്റെ എല്ലാമെല്ലാമായ 
ജ്യേഷ്ഠന്‍ കാട്ടിലേക്ക്‌ പോയിട്ട്‌ അനേകം വര്‍ഷങ്ങളായി. ഇത്രയും 
കാലത്തിനുശേഷം ഇന്നാണ്‌ ഞാന്‍ ജ്യേഷ്ഠനെപ്പറ്റി കേള്‍ക്കുന്ന 
ത്‌. ലോകത്തില്‍ ഇങ്ങനെ ഒരു പഴഞ്ചൊല്ലുണ്ട്‌. ദുഃഖം മാത്രം 
അനുഭവിച്ചുകഴിയുന്നവന്‍ നുറുസംവത്സരം കഴിഞ്ഞാലെങ്കിലും ചില 
പ്പോള്‍ സുഖം വന്നുചേരാം. അത്‌ ഇപ്പോള്‍ സത്യമായിത്തീര്‍ന്നിരി 
ക്കുന്നു. ജ്യേഷ്ഠനും വാനരന്മാരും തമ്മിൽ ബന്ധമുണ്ടായതെ 
ങ്ങിനെ? എല്ലാം വിസ്ത്രിച്ച്‌ പറയു. അങ്ങ്‌ പറയുന്നത്‌ എനിക്ക്‌ 
തികച്ചും വിശ്വാസമാണ്‌.” 

ഇങ്ങനെ ഭരതന്‍ അപേക്ഷിച്ചപ്പോള്‍ ഹനുമാന്‍ ചിത്രകുടത്തില്‍ 
നിന്നും ഭരതന്‍ അയോദ്ധ്യയിലേക്ക്‌ മടങ്ങിപ്പോന്നശേഷമുണ്ടായ 
വിവരങ്ങളെല്ലാം വിസ്തരിച്ചു പറഞ്ഞ്‌ കേള്‍പ്പിച്ചു. അതുകേട്ട്‌ 
സന്തോഷിച്ച ഭരതന്‍ ശത്രുഘ്നനോട്‌ പറഞ്ഞു. “നാളെ അയോ 
ദ്ധയ്യയിലെ എല്ലാ ക്ഷേത്രങ്ങളിലും പ്രത്യേകം പൂജകളും വഴിപാടു 
കളും നിവേദ്യങ്ങളും നടത്താന്‍ ഏര്‍പ്പാടുചെയ്യണം. സുതന്മാര്‍ 
വൈതാളികന്മാര്‍ വന്ദികള്‍ സ്തുതിപാഠകന്മാര്‍ എന്നിവരും താല 
മേന്തിയ കന്യകമാരും ശ്രീരാമനെ എതിരേല്‍ക്കാന്‍ ഒരുങ്ങി നില്‍ക്ക 
ണം. രാജാക്കന്മാരും മന്ത്രിമാരും രാജമാതാക്കളും ചതുരംഗസൈ 
ന്യവും ബ്രാഹ്മണരും പരരന്മാരും നാളെ പുലര്‍ച്ചെതന്നെ ശ്രീരാ 
മന്റെ മുഖാരവിന്ദത്തെ കാണാന്‍ തയ്യാറായി നില്‍ക്കണം.” ഭരതന്‍ 
പറഞ്ഞതനുസരിച്ച്‌ ശ്രുഫ്നന്‍ അയോദ്ധ്യാപട്ടണത്തെ കുലവാഴ 
കള്‍ തോരണങ്ങള്‍ കൊടിക്കൂറകള്‍ എന്നിവകൊണ്ട്‌ അലങ്കരിച്ചു. 
നാട്ടുകാര്‍ ഓരോരുത്തരും അവരുടെ ഗൃഹങ്ങളും കമനീയമായി 
അലങ്കരിച്ചു. ജനങ്ങള്‍ രാമനെ കാണാനുള്ള അത്യാകാംക്ഷയോടെ 
കൂട്ടംകൂട്ടമായി നന്ദിഗ്രാമത്തിലേക്ക്‌ വരാന്‍ തുടങ്ങി. ലക്ഷം കുതി 
രപ്പടയാളികളും, പതിനായിരം ആനപ്പടയാളികളും, പതിനായിരം 
തേരാളികളും രാമനെ സ്വീകരിക്കാന്‍ ഒരുങ്ങിനിന്നു. രാജമാതാ 
ക്കളും, ഭരതന്‍ ലക്ഷ്മണന്‍ ശത്രുഘ്നന്‍ എന്നിവരുടെ പത്നിമാ 
രും, പല്ലക്കില്‍ വന്നുചേര്‍ന്നു. ഭരതന്‍ ശ്രീരാമപാദുകങ്ങള്‍ ശിര 

സ്സില്‍ ധരിച്ച്‌, കുപ്പുകൈയോടെ ശ്രുഘ്നനോടൊന്നിച്ച്‌ ശ്രീരാമനെ 
എതിരേല്‍ക്കാന്‍ കാല്‍നടയായി പുറപ്പെട്ടു. 
അല്പസമയത്തിനുള്ളിൽ ആകാശത്തില്‍ ചന്ദ്രബിംബമെന്നപോ 
ലെ, പുഷ്പകവിമാനം അന്തരിക്ഷത്തില്‍ പ്രത്യക്ഷപ്പെട്ടു. സൂര്യനെ 
പ്പോലെ തേജസ്സോടുകൂടിയതും, ബ്രഹ്മദേവന്‍ സങ്കല്പംകൊണ്ട്‌ 
സൃഷ്ടിച്ചതുമാണ്‌ ആ വിമാനം. “ഇതാ വിമാനത്തില്‍ ശ്രീരാമനും 
സീതയും ലക്ഷ്മണനും സുഗ്രീവനും വാനരന്മാരും വിഭീഷണനും 
ഇരിക്കുന്നു. നോക്കൂ” എന്ന്‌ ഹനുമാന്‍ പറഞ്ഞു. അതോടെ “ഇതാ 
രാമന്‍” എന്ന്‌ സ്ത്രീകളും കുട്ടികളും യുവാക്കളും വൃദ്ധന്മാരും 
സന്തോഷത്തോടെ കീര്‍ത്തിക്കുന്ന ശബ്ദം ആകാശം മുഴുവന്‍ 
മാറ്റൊലിക്കൊണ്ടു. തേര്‍ കുതിര ആന എന്നീ വാഹനങ്ങളില്‍ നിന്നി 
റങ്ങി പടയാളികളും, അയോദ്ധ്യയിലെ പരരന്മാരും, ആകാശത്തിൽ 
ചന്ദ്രനെയെന്നപോലെ, വിമാനത്തില്‍ രാമനെക്കണ്ടു. മേരുപര്‍വ്വത 
ത്തിലെ സൂര്യനെ എന്നപോലെ വിമാനത്തിലിരിക്കുന്ന രാമനെ ഭര 
തന്‍ കൈകുപ്പി നമസ്കരിച്ചു. അനന്തരം രാമന്റെ ഇച്ഛയനുസരിച്ച്‌ 
പുഷ്പകവിമാനം താഴോട്ട്‌ ഇറങ്ങിവന്നു. ഭരതനേയും ശത്രുഘ്ന 
നേയും രാമന്‍ വിമാനത്തില്‍ക്കയറ്റി. രാമനെ സമീപിച്ച്‌ ഭരതശത്രു 
ഘ്നന്മാര്‍ വീണ്ടും അഭിവാദനം ചെയ്തു. വളരെക്കാലത്തിനുശേഷം 
കാണുന്ന ഭരതനെ വാരിയെടുത്ത്‌ മടിയിലിരുത്തി, രാമന്‍ ഗാഡ്ദ 
ഗാഡ്ദം ആലിംഗനം ചെയ്തു. അനന്തരം ഭരതന്‍ സീതയെ നമസ്ക 
രിച്ചു. ലക്ഷ്മണനോട്‌ കുശലവപ്രശ്നംചെയ്തു. സുഗ്രീവന്‍ ജാംബ 
വാന്‍ അംഗദന്‍ മൈന്ദന്‍ ദ്വിവിദന്‍ നീലന്‍ ഭൂഷഭന്‍ സുഷേണൻ 
നളന്‍ ഗവയന്‍ ഗന്ധമാദനന്‍ ശരഭന്‍ പനസന്‍ എന്നീ വാനരന്മാരെ 
ഭരതന്‍ ആലിംഗനം ചെയ്തു. വാനരന്മാരെല്ലാം മനുഷ്യസ്വരുപം 
സ്വീകരിച്ച്‌ ഭരതനോട്‌ ക്ഷേമാന്വേഷണം ചെയ്തു. അനന്തരം സുഗ്രീ 
വനെ സ്നേഹപൂര്‍വ്വം ആലിംഗനം ചെയ്ത്‌ ഭരതന്‍ പറഞ്ഞു. “അങ്ങ 
യുടെ സഹായത്താലാണ്‌ രാമന്‍ രാവണനെ കൊല്ലാനും യുദ്ധത്തിൽ 
ജയിക്കാനും കഴിഞ്ഞത്‌. സുഗ്രീവ! അങ്ങ്‌ ഞങ്ങള്‍ നാലുസഹോദ 
രന്മാരുടേയും സഹോദരനാണ്‌.” ശത്രുഘ്നനും രാമനെ നമസ്ക 
രിച്ചു. ലക്ഷ്മണനേയും സീതയേയും അഭിവാദനം ചെയ്തു. 
ശ്രീരാമന്‍ അമ്മയെ നമസ്കരിച്ചു. കസല്യ, പതിന്നാലു കൊല്ല 
ക്കാലത്തെ പുത്രവിരഹംകൊണ്ട്‌ വിളറിയവളും, ദുഃഖസന്തപ്തയു 

മായിരുന്നു. രാമന്‍ അമ്മയെ സമാശ്വസിപ്പിച്ചു. അനന്തരം കൈകേ 
യിയേയും സുമിത്രയേയും നമസ്കരിച്ചു. പതിന്നാലു കൊല്ലക്കാല 
മായി താന്‍ പുജിച്ചു വന്ന പാദുകങ്ങളെ ഭരതന്‍ ഭക്തിയോടെ രാമന്റെ 
കാലില്‍ അണിയിപ്പിച്ചു. “എന്നെ സൂക്ഷിക്കാന്‍ ചുമതല ഏല്പിച്ച 
രാജ്യം ഇതാ ഞാന്‍ തിരികെ സമര്‍പ്പിക്കുന്നു. ഇന്നാണ്‌ എന്റെ 
ജന്മം സഫലമായത്‌. അങ്ങയെ അയോദ്ധ്യയിലേക്ക്‌ തിരിച്ചുകൊ 
ണ്ടുവരണമെന്ന എന്റെ മനോരഥം ഇന്നാണ്‌ സാധിച്ചത്‌. ധാന്യപ്പുര 
കള്‍ ഭണ്ഡാരങ്ങള്‍ സൈന്യങ്ങള്‍ എന്നിവയെ അങ്ങയുടെ അനുഗ്ര 
ഹത്താല്‍ പത്തിരട്ടി വര്‍ദ്ധിപ്പിക്കാന്‍ സാധിച്ചു. ഇനി സ്വന്തം 
രാജ്യത്തെ പാലിച്ചാലും.” ഇങ്ങനെ പറയുന്ന ഭരതനെക്കണ്ട്‌, അദ്ദേ 
ഹത്തിന്റെ ഉദാരമനഃസ്ഥിതിയ്പ്പെറ്റി ചിന്തിച്ച്‌, വാനരന്മാരെല്ലാം കണ്ണീ 
രൊഴുക്കി ഭരതനെ അത്യന്തം പ്രശംസിച്ചു. അനന്തരം രാമന്‍ ഭരത 
നോടും ശത്രുഘ്നനോടും ലക്ഷ്മണനോടും സീതയോടും വാനര 
ന്മാരോടും വിഭീഷണനോടുംകുടി വിമാനത്തില്‍ ഭരതന്റെ ആശ്രമ 
ത്തിലേക്ക്ച്ചെന്നു. വിമാനത്തില്‍ നിന്നിറങ്ങിയ രാമന്‍ പുഷ്പക 
ത്തോട്‌ പറഞ്ഞു. “ഞാന്‍ അനുജ്ഞ തരുന്നു. പോയി കുബേരനെ 
സേവിച്ചാലും.” പിന്നീട്‌ രാമന്‍ ഗുരുവായ വസിഷ്ഠമഹര്‍ഷിയെ 
നമസ്കരിച്ചു. അദ്ദേഹത്തെ ശ്രേഷ്ഠമായ ഒരു പീഠത്തില്‍ ഇരുത്തി 
താനും സമീപത്ത്‌ മറ്റൊരു പീഠത്തില്‍ ഇരുന്നു. 


a 


പതിനഞ്ചാം സര്‍ഗം 
ശ്രീരാമപട്ടാഭിഷേകം 


അനന്തരം ഭരതന്‍ കൈകൂപ്പിത്തൊഴുതുകൊണ്ട്‌ ജ്യേഷ്ഠനായ 
രാമനോട്‌ പറഞ്ഞു. “എന്റെ അമ്മയുടെ ആവശ്യപ്രകാരം അങ്ങ്‌ 
എന്നെ ഏല്പിച്ചുതന്ന രാജ്യത്തെ ഞാനിതാ തിരിച്ച്‌ അങ്ങയ്ക്ക്‌ 
സമര്‍പ്പിക്കുന്നു. സദയം സ്വീകരിക്കണം.” ഇങ്ങനെ പറഞ്ഞ്‌ ഭര 
തന്‍ രാമന്റെ പാദങ്ങളില്‍ സാഷ്ടാംഗം നമസ്കരിച്ചു. വസിഷ്ഠമ 
ഹര്‍ഷിയും കൈകേയിയും ഭരതന്റെ അപേക്ഷ സ്വീകരിക്കാന്‍ 
രാമനെ നിര്‍ബന്ധിച്ചു. “അങ്ങനെയാവാം” എന്നുപറഞ്ഞ്‌ ഭരതന്‍ 
സമര്‍പ്പിച്ച രാജ്യത്തെ സ്വീകരിക്കാമെന്ന്‌ രാമന്‍ സമ്മതിച്ചു. മായയെ 
അവലംബിച്ച്‌ മനുഷ്യനായി ജീവിക്കുന്നതിനാലാണ്‌ അവിടുന്ന്‌ 
രാജ്യം സ്വീകരിച്ചത്‌. ജ്ഞാനസ്വരൂപനും, ആനന്ദസ്വരൂപനും, 
എപ്പോഴും ബ്രഹ്മാനന്ദാനുഭൂതിയില്‍ മുഴുകിക്കഴിയുന്നവനും, പര 
മാത്മാവുമായ രാമന്‌, മനുഷ്യര്‍ക്ക്‌ വലുതായിത്തോന്നുന്ന രാജ്യം 
കൊണ്ടെന്തു പ്രയോജനം? ഭഗവാന്റെ പുരികക്കൊടിയുടെ നിസ്സാ 
രമായ ഒരു ചലനംകൊണ്ട്‌ മുന്നുലോകങ്ങളും നശിക്കുന്നു. അവി 
ടുത്തെ അനുഗ്രഹലേശംകൊണ്ട്‌ സ്വര്‍ഗ്ഗീയ ഐശ്വര്യങ്ങള്‍ കൈവ 
രുന്നു. അപ്രകാരമുള്ള ഭഗവാന്‍ മനുഷ്യനായി ജനിച്ച സ്ഥിതിക്ക്‌ 
അതിനു യോജിച്ച ലീലകള്‍ ചെയ്യുന്നു എന്നുമാത്രം. 

ശത്രുഘ്നന്റെ നിര്‍ദ്ദേശപ്രകാരം സമര്‍ത്ഥനായ ക്ഷുരകന്‍ രാമ 
ലക്ഷ്മണഭരതശത്രുഘ്നന്മാരുടെ ജടയും താടിമീശയും മുറിച്ചുമാ 
റ്റി. ശ്രീരാമന്റെ അഭിഷേകത്തിനു വേണ്ട സാമഗ്രികളെല്ലാം തയ്യാറാ 
യി, ഭരതന്‍ ലക്ഷ്മണന്‍ സുഗ്രീവന്‍ വിഭീഷണന്‍ മുതലായവരെല്ലാം 
സ്നാനം ചെയ്തശേഷം ശ്രീരാമനും മംഗളസ്നാനം ചെയ്തു. കുറി 
ക്കുട്ട്‌ പൂമാലകള്‍ വസ്ത്രാഭരണങ്ങള്‍ എന്നിവയാല്‍ അലങ്കരിക്ക 
പ്പെട്ട രാമന്‍ അത്യുജ്വലതേജസ്സോടെ പ്രകാശിച്ചു. ലക്ഷ്മണനും 
ഭരതനും കൂടിയാണ്‌ രാമനെ അലങ്കരിച്ച്‌ ഒരുക്കിയത്‌. സീതയെ പട്ടു 
വസ്ത്രങ്ങളെക്കൊണ്ടും രത്നാഭരണങ്ങളെക്കൊണ്ടും കുസല്യ അല 
ങ്രിച്ചു. താര മുതലായ വാനരപത്നിമാരെ കാസല്യയുടെ നിർദ്ദേ 
ശമനുസരിച്ച്‌ ദാസിമാര്‍ അലങ്കരിച്ചു. അനന്തരം ശത്രുഘ്‌നന്റെ 

നിര്‍ദ്ദേശാനുസരണം, സുമന്ത്രന്‍ തേര്‍ തയ്യാറാക്കികൊണ്ടുവന്നു. 
ശ്രീരാമന്‍ തേരില്‍ക്കയറി. സുഗ്രീവന്‍ അംഗദന്‍ വിഭീഷണന്‍ ഹനു 
മാന്‍ എന്നിവര്‍ സ്നാനംചെയ്ത്‌ ദിവ്യവസ്ത്രാഭരണങ്ങള്‍ അണിഞ്ഞ്‌ 
തേരിലും കുതിരപ്പുറത്തും ആനപ്പുറത്തും കയറി രാമനെ അനുഗമി 
ച്ചു. സീതയും സുഗ്രീവന്റെ പത്നിമാരായ രുമ മുതലായവരും പല്ല 
ക്കിലേറി ശ്രീരാമന്റെ തേരിനു പിന്നില്‍ സഞ്ചരിച്ചു. ഇന്ദ്രന്‍ തന്റെ 
തേരിലെന്നപോലെ, ശ്രീരാമന്‍ ശ്രേഷ്ഠമായ തേരിലേറി, അയോദ്ധ I) 
യിലേക്ക്‌ പുറപ്പെട്ടു. ശ്രീരാമന്റെ തേരുതെളിച്ചത്‌ ഭരതനാണ്‌. ശത്രു 
ഘ്നന്‍ വെണ്‍കൊറ്റക്കുട പിടിച്ചു. ലക്ഷ്മണനും വിഭീഷണനും 
വെണ്‍ചാമരം വീശി. ദേവന്മാര്‍ ഗന്ധര്‍വ്വന്മാര്‍ സിദ്ധന്മാര്‍ മഹര്‍ഷി 
മാര്‍ മുതലായവര്‍ ശ്രീരാമനെ സ്തുതിക്കുന്ന മധുരധ്വനി അന്തരി 
ക്ഷത്തില്‍ മുഴങ്ങി. ഇങ്ങനെ പരിവാരസമേതനായി രാമന്‍, ഭംഗി 
യായി അലങ്കരിക്കപ്പെട്ട അയോദ്ധ്യാനഗരിയിലേക്ക്‌ പ്രവേശിച്ചു. 
കറുകനാമ്പിനെപ്പോലെ നീലനിറത്തോടുകുടിയവനും, ഉല്‍കൃഷ്ട 
മായ കിരീടം രത്നാഭരണങ്ങള്‍ ഇവയാല്‍ അലങ്കരിക്കപ്പെട്ടവനും, 
നീണ്ടു ചുവന്ന മനോഹരങ്ങളായ കണ്ണുകളോടുകുടിയവനുമായ 
രാമനെ കാണാന്‍ കഴിഞ്ഞ അയോദ്ധ്യാവാസികള്‍, തങ്ങളുടെ 
പുണ്യത്തെ ഓര്‍ത്ത്‌ സന്തോഷിച്ചു. പലതരത്തിലുള്ള രത്നങ്ങള്‍ 
പതിച്ച അരഞ്ഞാണുകൊണ്ട്‌ ശോഭിക്കുന്ന മഞ്ഞപ്പട്ടണിഞ്ഞവനും, 
നീണ്ടുരുണ്ട തൃക്കൈകളോടുകുടിയവനും, വിലമതിക്കാന്‍ കഴി 
യാത്ത മുത്തുമാലകളെകൊണ്ട്‌ ശോഭിക്കുന്ന മാറിടത്തോടുകൂടിയ 
വനുമായ രഘുനന്ദനനെ പരരന്മാര്‍ കണ്‍കുളിര്‍ക്കെ നോക്കികണ്ടു. 
സുഗ്രീവന്‍ മുതലായ വാനരന്മാരാല്‍ സേവിക്കപ്പെട്ടുകൊണ്ടിരിക്കു 
ന്നവനും, സുര്യനുതുല്യം പ്രകാശത്തോടുകൂടിയവനും, കസ്തൂരി 
ചേര്‍ത്തരച്ച കളഭം പൂശിയവനും, കല്പകവൃക്ഷപ്പുമാല അണിഞ്ഞ 
വനുമായ രാമന്‍ അയോദ്ധ്യയിലെ രാജപാതയിലെത്തിയ വിവരമ 
റിഞ്ഞ പരസ്ത്രീകള്‍, സന്തോഷപരവശകളായി, വീട്ടുജോലികള്‍ 
പകുതിക്കുവെച്ചുപേക്ഷിച്ച്‌, സ്വന്തം ഗൃഹങ്ങളുടെ മുകളില്‍ക്കയറി 
രാമനെ കണ്‍കുളിര്‍ക്കേ നോക്കിക്കണ്ടു. അവര്‍ പുഞ്ചിരിതൂകി 
കൊണ്ട്‌ രാമന്റെ ശിരസ്സില്‍ പുഷ്പവൃഷ്ടി ചെയ്തു. രാമനെ ഹൃദ 
യത്തില്‍ ധ്യാനിച്ച്‌ അവര്‍ നിര്‍വൃതിയടഞ്ഞു. സ്നേഹം നിറഞ്ഞൊ 
ഴുകുന്ന പുഞ്ചിരിയാല്‍ പ്രജകളെയെല്ലാം അനുഗ്രഹിച്ചുകൊണ്ട്‌ 
രാമന്‍ സാവധാനത്തില്‍ രാജകൊട്ടാരത്തിലേക്ക്‌ ചെന്നു. ആദ്യ 

മായി അമ്മയുടെ പാദങ്ങളെ വണങ്ങി. അച്ഛന്റെ മറ്റു പത്നിമാ 
രേയും ഭക്തിയോടെ നമസ്കരിച്ചു. 

അതിനുശേഷം രാമന്‍ ഭരതനോട്‌ പറഞ്ഞു. “സര്‍വ്വസമ്പല്‍സ 
മൃദ്ധമായ എന്റെ കൊട്ടാരം സുഗ്രീവന്‌ താമസിക്കാന്‍ കൊടുക്കൂ. 
വിഭീഷണനേയും വാനരന്മാരേയും സരകര്യപുര്‍വ്വം താമസിപ്പിക്കൂ.” 
ഭരതന്‍ എല്ലാവരേയും സരകര്യപുര്‍വ്വം താമസിപ്പിച്ചു. “രാമന്റെ 
പട്ടാഭിഷേകത്തിന്‌ സമുദ്രജലം കൊണ്ടുവരുവാന്‍ വാനരന്മാരെ 
നിയോഗിക്കു” എന്ന്‌ ഭരതന്‍ സുഗ്രീവനോട്‌ പറഞ്ഞു. ജാംബവാന്‍ 
ഹനുമാന്‍ അംഗദന്‍ സുഷേണന്‍ എന്നിവരെ സുഗ്രീവന്‍ സ്വര്‍ണ്ണ 
ക്കലശങ്ങളും കൊടുത്ത്‌ പറഞ്ഞയച്ചു. അവര്‍ നാലുപേരും അതി 
വേഗത്തില്‍ നാലുസമുങ്ങളിലെ ജലം കൊണ്ടുവന്നു. ആ തീര്‍ത്ഥ 
ജലത്തെ രാമാഭഭിഷേകത്തിനായി ശ്രതുഘഫ്നന്‍ വസിഷ്ഠമഹര്‍ഷിയെ 
ഏല്‍പ്പിച്ചു. 

നല്ലൊരു മുഹൂര്‍ത്തത്തില്‍ ശ്രീരാമനെ സീതയോടൊന്നിച്ച്‌ ഒരു 
രത്നസിംഹാസനത്തിലിരുത്തി. വസിഷ്ഠന്‍ വാമദേവന്‍ ജാബാലി 
ഗൌതമന്‍ വാല്മീകി എന്നീ മഹര്‍ഷിമാരെല്ലാംകുടി അഭിഷേകം 
ചെയ്തു. ദേവന്മാര്‍ ആകാശത്തില്‍നിന്ന്‌ പുഷ്പവൃഷ്ടി ചെയ്തു. 
ഇന്ദ്രൻ യമന്‍ വരുണന്‍ കുബേരന്‍ എന്നീ ലോകപാലന്മാര്‍ സ്തുതി 
ച്ചു. അഭിഷേകം കഴിഞ്ഞ്‌ സിംഹാസനത്തില്‍ ഇരുന്നരുളുന്ന രാമന്‌, 
ശത്രുഘ്നന്‍ വെണ്‍കൊറ്റക്കുട പിടിച്ചു. സുഗ്രീവനും വിഭീഷണനും 
വെഞ്ചാമരം വീശി. ഇന്ദ്രന്റെ നിര്‍ദ്ദേശമനുസരിച്ച്‌ വായുഭഗവാന്‍ 
ശ്രീരാമന്‍ ഒരു രത്നഹാരം സമര്‍പ്പിച്ചു. ഇന്ദ്രൻ നേരില്‍വന്ന്‌ ശ്രേഷ്ഠ 
മായ ഒരു മുത്തുമാല നല്‍കി. ദേവന്മാരും ഗന്ധര്‍വ്വന്മാരും രാമനെ 
വാഴ്ത്തിവാഴ്ത്തി സ്തുതിച്ചു. അപ്സരസ്ത്രീകള്‍ സന്തോഷ 
ത്തോടെ നൃത്തം ചെയ്തു. ദേവദുന്ദുഭികള്‍ മുഴങ്ങി. ആകാശ 
ത്തില്‍നിന്ന്‌ പുഷ്പവൃഷ്ടിയുണ്ടായി. സുര്യനെപ്പോലെ തേജസ്സോ 
ടുകൂടിയ കിരീടമണിഞ്ഞവനും, കാമദേവന്റെ സനന്ദര്യത്തെ നിഷ്പ്ര 
ഭമാക്കിത്തീര്‍ക്കുന്ന സന്ദര്യത്തോടുകൂടിയവനും, മഞ്ഞപ്പട്ടണിഞ്ഞ 
വനും, ദിവ്യകുറിക്കൂട്ടുകള്‍ പുശിയവനും, ദിവ്യാഭഭരണങ്ങള്‍ അണി 
ഞ്ഞവനും, കയ്യില്‍ ചെന്താമരപ്പൂവോടെ ഇടതുഭാഗത്തിരിക്കുന്ന 
സീതാദേവിയോടുകൂടിയവനുമായ ശ്രീരാമനെക്കണ്ട്‌ ഭക്തിപരവശ 
നായ ശ്രീമഹാദേവന്‍ പാര്‍വ്വതിയോടുകുടി വന്ന്‌ സ്തുതിക്കാന്‍ 
ആരംഭിച്ചു. 

“നീലത്താമരപ്പുപോലെ ശ്യാമളവര്‍ണ്ണനും, കിരീടം മുത്തുമാല 
കള്‍ തോള്‍വളകള്‍ മുതലായ ആഭരണങ്ങള്‍ അണിഞ്ഞവനും, 
സ്വന്തം മായാശക്തിയാകുന്ന സീതാദേവിയോടുകുടിയവനും, 
സിംഹാസനത്തില്‍ ഇരുന്നരുളുന്നവനും, മഹാതേജന്വിയുമായ 
രാമന്‌ നമസ്കാരം. അങ്ങ്‌ ആദിമദ്ധ്യാവസാനങ്ങള്‍ ഇല്ലാത്തവനാ 
ണ്‌. എങ്കിലും സ്വന്തം മായകൊണ്ട്‌ പ്രപഞ്ചത്തിന്റെ സൃഷ്ടിസ്ഥി 
തിസംഹാരങ്ങള്‍ നടത്തുന്നു. എന്നാല്‍ സൃഷ്ട്യാദികര്‍മ്മങ്ങളാല്‍ 
അവിടുന്ന്‌ ബദ്ധനായിത്തീരുന്നില്ല. ആത്മാനന്ദത്തില്‍ എപ്പോഴും 
മുഴുകിക്കഴിയുന്നു. തന്നെ ശരണം॥്പാപിച്ച ഭക്തന്മാരെ അനുഗ്രഹി 
ക്കാനായി, സത്വം രജസ്സ്‌ തമസ്സ്‌ എന്നീ മുന്നുഗുണങ്ങളെ സ്വീക 
രിച്ച്‌, ദേവനായും മനുഷ്യനായും മൃഗമായും മറ്റു പലരുപങ്ങളിലും 
അവതരിച്ച്‌ അവിടുന്ന്‌ അനേകം ലീലകള്‍ ചെയ്യുന്നു. എന്നാൽ 
ജ്ഞാനികള്‍ക്കു മാത്രമേ അവിടുത്തെ വാസ്തവസ്വരുപം അറിയാന്‍ 
കഴിയു. അങ്ങ്‌ തന്റെ നേരിയ ഒരംശംകൊണ്ട്‌ പതിന്നാലുലോകങ്ങ 
ളേയും സൃഷ്ടിച്ച്‌, എല്ലാത്തിനും താഴെ ആദിശേഷസ്വരുപേണ 
അവയെ താങ്ങിനിര്‍ത്തികൊണ്ടിരിക്കുന്നു. പ്രപഞ്ചത്തിന്‌ മേലെയും 
താഴെയും സൂര്യന്‍ വായു ചന്ദ്രന്‍ ഓഷധികള്‍ മഴ എന്നിങ്ങനെ പല 
സ്വരൂപങ്ങള്‍ സ്വീകരിച്ച്‌ അങ്ങ്‌ ലോകത്തെ രക്ഷിച്ചുകൊണ്ടിരിക്കു 
ന്നു. എല്ലാവരുടേയും ശരീരത്തിന്റെ ഉള്ളിൽ ജഠരാഗ്നിയായി 
ത്തീര്‍ന്ന്‌ അവര്‍ കഴിക്കുന്ന നാലുവിധ ആഹാരപദാര്‍ത്ഥങ്ങളെ ദഹി 
പ്പിക്കുന്നതും അവിടുന്നുതന്നെ. (പല്ലുകൊണ്ട്‌ കടിച്ചുതിന്നേണ്ടവ 
യായ അപ്പം കായ കിഴങ്ങ്‌ എന്നീ ആഹാരപദാര്‍ത്ഥങ്ങള്‍ ഭക്ഷ്യം. 
നാവുകൊണ്ട്‌ നുഴഞ്ഞ്‌ വിഴുങ്ങേണ്ട പായസം മുതലായവ ഭോജ്യം. 
നാവില്‍വച്ച്‌ അലിയിച്ചിറക്കേണ്ട ശര്‍ക്കര മുതലായവ ലേഹ്യം. കടി 
ച്ചുചവച്ച്‌ നീരുമാത്രം കഴിക്കേണ്ട കരിമ്പ്‌ മുതലായവ ചോഷ്യം. ഇവ 
യാണ്‌ നാലുവിധ ആഹാരപദാര്‍ത്ഥങ്ങള്‍). പ്രാണൻ അപാനന്‍ 
വ്യാനന്‍ സമാനന്‍ ഉദാനന്‍ എന്നിങ്ങനെ അഞ്ചുവിധ വായുക്കളാ 
യിത്തീര്‍ന്ന്‌ ജീവികളെ ധരിച്ചുകൊണ്ടിരിക്കുന്നതും അവിടുന്നുത 
ന്നെ. 

“ചന്ദന്‍ സുര്യന്‍ അഗ്നി ഇവയുടെ മദ്ധ്യത്തിൽ വിളങ്ങുന്ന 
തേജസ്സും എല്ലാവരിലും ജ്ഞാനസ്വരൂുപനായി ഗ്രകാശിക്കുന്ന 
ആത്മാവും അങ്ങുതന്നെ. ജീവികള്‍ക്ക്‌ ധൈര്യം ശര്യം ആയുസ്സു 
ഇവയെല്ലാം കിട്ടുന്നതും അങ്ങയില്‍നിന്നുതന്നെ. അവിടുന്ന്‌ വാസ്ത 

വത്തില്‍ ഏകനും അദ്വിതീയനുമാണ്‌. എങ്കിലും ര്ബഹ്മാവ്‌ വിഷ്ണു 
ശിവന്‍ കാലം കര്‍മ്മം ചന്ദ്രന്‍ സൂര്യന്‍ എന്നീ രൂപങ്ങളിലും, ഭക്ത 
ന്മാരുടെ സങ്കല്പമനുസരിച്ച്‌ പലമാതിരി തോന്നപ്പെട്ടുകൊണ്ടിരിക്കു 
ന്നു. ഏകനായ അവിടുന്നു തന്നെയാണ്‌ മത്സ്യാദി അവതാരങ്ങള്‍ 
സ്വീകരിച്ച്‌ ലോകത്തെ അനുഗ്രഹിക്കുന്നത്‌. സ്ഥുലമായും സൂക്ഷ്മ 
മായും കാണപ്പെടുന്നവയെല്ലാം അങ്ങയുടെ രുപഭേദങ്ങള്‍ തന്നെ. 
ഈ ലോകത്തില്‍ എന്തെല്ലാം ഇതിനുമുന്‍പ്‌ ഉണ്ടായോ, ഇപ്പോൾ 
ഉണ്ടായിക്കൊണ്ടിരിക്കുന്നുവോ, ഭാവിയില്‍ ഉണ്ടാകുമോ അവ 
യെല്ലാം പരമാര്‍ത്ഥത്തില്‍ അങ്ങുതന്നെ. ചരാചരങ്ങളായ ജീവജാ 
ലങ്ങളില്‍ അങ്ങയില്‍ നിന്നന്യമായി യാതൊന്നും തന്നെയില്ല. അതി 
നാല്‍ ശ്രേഷ്ഠരിലും ശ്രേഷ്ഠനാണ്‌ അങ്ങ്‌. അങ്ങയുടെ മായകൊണ്ട്‌ 
മയങ്ങിയ ജനങ്ങള്‍ അവിടുത്തെ വാസ്തവതത്വം അറിയുന്നില്ല. 
നിന്തിരുവടിയുടെ ഭക്തന്മാരോടുള്ള സത്സംഗത്താല്‍ മനസ്സ്‌ ശുദ്ധ 
മായിത്തീരുമ്പോള്‍, ഏകനും അദ്വിതീയനുമായ അങ്ങയുടെ വാസ്ത 
വസ്വരുപം അനുഭവമായിത്തീരും. ബ്രഹ്മാദിദേവശ്രേഷ്ഠന്മാര്‍ 
പോലും അവിടുത്തെ നിര്‍ഗുണസ്വരുപത്തെ അറിയുന്നില്ല, കാരണം, 
അവരെല്ലാം ബഹിര്‍മുഖദൃഷ്ടിയോടുകൂടിയവരാണ്‌. അതിനാലാണ്‌ 
വിദ്വാന്മാര്‍ അങ്ങയുടെ ഈ സഗുണസ്വരുപത്തെ (ശ്രീരാമനെ) ഭക്തി 
യോടെ ഭജിച്ച്‌ മനസ്സ്‌ ശുദ്ധമാക്കി ജ്ഞാനം സമ്പാദിച്ച്‌ മുക്തരായി 
ത്തീരുന്നത്‌. ഞാന്‍ അങ്ങയുടെ 'രാമ'നാമം നിരന്തരം ജപിച്ചുകൊ 
ണ്ടാണ്‌ കാശിയില്‍ പാര്‍വ്വതീസമേതനായി താമസിച്ചുവരുന്നത്‌. 
അവിടെ വെച്ച്‌ മരിക്കുന്നവര്‍ക്ക്‌ മോക്ഷപ്രാപ്തിക്കായി അവരുടെ 
ചെവിയില്‍ ഞാന്‍ താരക(രാമ)മന്ത്രം ഉപദേശിച്ച്‌ അനുഗ്രഹിച്ചുകൊ 
ണ്ടിരിക്കുന്ന. ഈ സ്തോത്രത്തെ ദിവസേന ഭക്തിയോടെ കേള്‍ക്കു 
കയോ കീര്‍ത്തിക്കുകയോ എഴുതുകയോ ചെയ്യുന്നവര്‍പോലും 
സുഖികളായി അങ്ങയുടെ പരമപദത്തെ പ്രാപിക്കുമാറാകണം.” 
പിന്നീട്‌ ശ്രീരാമനെ ഇന്ദ്രൻ സ്തുതിച്ചു. “്രഹ്മാവില്‍നിന്ന്‌ വരം 
വാങ്ങി ഗര്‍വ്വിതനായ രാവണന്‍ ഞങ്ങളുടെ സ്ഥാനങ്ങളെല്ലാം അപ 
ഹരിച്ചിരുന്നു. അവിടുത്തെ അനുഗ്രഹത്താല്‍ ആ ദുഷ്ടന്‍ മരി 
കറെനും, ഞങ്ങള്‍ക്ക്‌ സ്ഥാനം തിരിച്ചുകിട്ടാനും സാധിച്ചുവല്ലോ. ഭഗ 
വാനേ! അവിടുത്തേക്ക്‌ നമസ്കാരം.” ദേവന്മാര്‍ സ്തുതിച്ചു. “ഭൂമി 
യില്‍ ബ്രാഹ്മണര്‍ ചെയ്യുന്ന യാഗങ്ങളുടെ ഹവിര്‍ഭാഗങ്ങളെല്ലാം രാവ 
ണനാണ്‌ അനുഭവിച്ചിരുന്നത്‌. അവനെ അവിടുന്ന്‌ സംഹരിച്ച്‌ 

ഞങ്ങള്‍ക്ക്‌ പഴയതുപോലെ ഹവിര്‍ഭാഗം കിട്ടാറാക്കിത്തീര്‍ത്തുവ 
ല്ലോ. അങ്ങയ്ക്ക്‌ നമസ്കാരം.” പിതൃക്കള്‍ സ്തുതിച്ചു. “ഗയ മുത 
ലായ പുണ്യസ്ഥലങ്ങളില്‍ സമര്‍പ്പിക്കപ്പെടുന്ന പിണ്ഡങ്ങളൊന്നും 
ഞങ്ങള്‍ക്ക്‌ കിട്ടാറില്ല. അവയെല്ലാം രാവണന്‍ ബലാല്‍ അപഹരി 
ക്കുകയായിരുന്നു പതിവ്‌. അവ ഞങ്ങള്‍ക്ക്‌ വീണ്ടുകിട്ടാറാക്കി 
ത്തീര്‍ത്ത അവിടുത്തേക്ക്‌ നമസ്‌കാരം.” യക്ഷന്മാര്‍ സ്തുതിച്ചു. 
“രാവണന്‍ ഞങ്ങളെകൊണ്ട്‌ അദ്ദേഹത്തിന്റെ അടിമപ്പണി ചെയ്യി 
ക്കുകയായിരുന്നു. അദ്ദേഹത്തിന്റെ പല്ലക്ക്‌ ചുമന്ന്‌ ഞങ്ങള്‍ വല്ലാതെ 
കഷ്ടപ്പെട്ടിരുന്നു. ദുരാത്മാവായ രാവണനെക്കൊന്ന്‌ ഞങ്ങളെ 
രക്ഷിച്ച രാഘവ! അങ്ങയ്ക്ക്‌ നമസ്കാരം.” ഗന്ധര്‍വ്വന്മാര്‍ സ്തുതി 
ച്ചു. “ഞങ്ങള്‍ സംഗീതത്തില്‍ പ്രവീണന്മാരാണ്‌. അങ്ങയുടെ കഥാ 
മൃതത്തെ പാടിക്കൊണ്ട്‌ ആനന്ദസമുദ്രത്തില്‍ മുഴുകി സഞ്ചരിക്കു 
ന്നവരായിരുന്നു. ദുഷ്ടനായ രാവണന്‍ അതെല്ലാം മുടക്കി. അദ്ദേ 
ഹത്തെ പാടിയും സ്തുതിച്ചും ഞങ്ങള്‍ ജീവിക്കേണ്ടിവന്നു. ആ 
ദുഷ്ടരാക്ഷസനെക്കൊന്ന്‌ നിന്തിരുവടി ഞങ്ങളെ രക്ഷിച്ചുവല്ലോ. 
അവിടുത്തേക്ക്‌ നമസ്കാരം.” 

ഇങ്ങനെ നാഗങ്ങള്‍ സിദ്ധന്മാര്‍ കിന്നരന്മാര്‍ മരുത്തുക്കള്‍ വസു 
ക്കള്‍ മുനിമാര്‍ യക്ഷന്മാര്‍ പ്രജാപതികള്‍ അപ്സരസ്സുകൾ ഇവ 
രെല്ലാം രാമനെ വേറെവേറെ സ്തുതിച്ച്‌, അനുവാദംവാങ്ങി അവര 
വരുടെ സ്ഥാനങ്ങളിലേക്ക്‌ മടങ്ങിപ്പോയി. ബ്രഹ്മാവ്‌ ശ്രീപരമേശ്വ 
രന്‍ എന്നീ ദേവശ്രേഷ്ഠന്മാരും, രാമനെ സ്തുതിച്ച്‌ പ്രശംസിച്ച്‌ അവ 
രവരുടെ ലോകങ്ങളിലേക്ക്‌ പോയി. ആകാശത്തില്‍ ദിവ്യവാദ്യങ്ങള്‍ 
മുഴങ്ങിക്കൊണ്ടിരിക്കേ, ദേവന്മാര്‍ സ്തുതിച്ച്‌ പുഷ്പവര്‍ഷം ചെയ്തു 
കൊണ്ടിരിക്കേ, മുനിമാര്‍ അന്തരിക്ഷത്തില്‍നിന്‌ സ്തുതിച്ചുകൊണ്ടു 
നില്‍ക്കേ, ശ്യാമളവര്‍ണ്ണനും പ്രസന്നമുഖനും, അസംഖ്യം സൂര്യന്മാര്‍ 
ഒന്നിച്ചുദിച്ചുയര്‍ന്നാലെന്നപോലെയുള്ള തേജസ്സോടുകൂടിയവനും, 
സീത ലക്ഷ്മണന്‍ ഹനുമാന്‍ വാനരന്മാര്‍ മുതലായവരാല്‍ സേവി 
ക്കപ്പെടുന്നവനുമായി, പട്ടാഭിഷേകവേഷത്തോടെ സിംഹാസത്തില്‍ 
വിരാജിച്ചരുളുന്ന ഭഗവാന്‍ ശ്രീരാമചന്ദ്രന്‍ സര്‍വ്വോൽക്കര്‍ഷേണ 
വിജയിക്കുമാറാകട്ടെ. 


പതിനാറാം സര്‍ഗം 
രാമരാജ്യം 


സകലലോകങ്ങള്‍ക്കും സുഖം നല്‍കി അനുഗ്രഹിക്കുന്ന രാമനെ 
പട്ടാഭിഷേകം ചെയ്തപ്പോള്‍ ഭൂമിയില്‍ സസ്യസമ്പത്ത്‌ നിറഞ്ഞു. 
വൃക്ഷങ്ങളില്‍ ധാരാളം പഴങ്ങളുണ്ടായി. സ്വതേ സുഗന്ധമില്ലാത്ത 
പുഷ്പങ്ങള്‍പോലും നല്ല വാസനയുള്ളവയായിത്തീര്‍ന്നു. രാമന്‍ 
അസംഖ്യം കുതിരകളേയും പശുക്കളേയും കാളകളേയും ബ്രാഹ്മ 
ണര്‍ക്ക്‌ ദാനം ചെയ്തു. കോടിക്കണക്കിന്‌ സ്വര്‍ണ്ണനാണയങ്ങളും 
വസ്ത്രങ്ങളും ആഭരണങ്ങളും ദാനമായി കൊടുത്തു. സൂര്യനെ 
പ്പോലെ പ്രകാശിക്കുന്ന ഒരു രത്നമാല സൂഗ്രീവന്‌ സമ്മാനമായി 
കൊടുത്തു. അംഗദന ദിവ്യങ്ങളായ രണ്ട്‌ തോള്‍വളകള്‍ സമ്മാനി 
ച്ചു. രത്നങ്ങളെക്കൊണ്ട്‌ ചന്ദ്രനെപ്പോലെ ശോഭിക്കുന്ന ഒരുൽകൃഷ്ട 
രത്നഹാരം ശ്രീരാമന്‍ പ്രീതിയോടെ സീതയുടെ കഴുത്തിൽ അണി 
യിപ്പിച്ചു. സീതാദേവി ആ മാല ഉരി കൈയില്‍വച്ചുകൊണ്ട്‌, വാന 
രന്മാരേയും ശ്രീരാമനേയും മാറിമാറി നോക്കി. സീതയുടെ ചിന്താ 
ഗതി മനസ്സിലാക്കിയ രാമന്‍ “ആ മാല ഭവതിക്ക്‌ ഇഷ്ടപ്പെട്ടവന്‌ സമ്മാ 
നിച്ചുകൊള്ളൂ” എന്ന്‌ പറഞ്ഞു. സീത ആ ദിവ്യഹാരം ഹനുമാന്‍ 
സമ്മാനിച്ചു. ആ മാല അണിഞ്ഞ്‌ ഹനുമാന്‍ തേജന്ധ്വിയായി പ്രകാ 
ശിച്ചു. ദേവീപ്രസാദമായിട്ടാണ്‌ ഹനുമാന്‍ അതിനെ സ്വീകരിച്ചത്‌. 

ഭക്തിയോടെ തൊഴുതുകൊണ്ടു നില്‍ക്കുന്ന മാരുതിയോട്‌ ശ്രീരാ 
മന്‍ പറഞ്ഞു. “ഹനുമന്‍! ഞാന്‍ അങ്ങയോട്‌ സന്തോഷിച്ചിരിക്കു 
ന്നു. ആഗ്രഹിക്കുന്ന വരം എന്തായാലും ചോദിച്ചുകൊള്ളൂ. മൂന്നു 
ലോകങ്ങളിലുംവെച്ച്‌ ദുര്‍ല്ലഭമാണെങ്കിൽപോലും ഞാന്‍ തരുന്നുണ്ട്‌.” 

സന്തുഷ്ടനായ ഹനുമാന്‍ ശ്രീരാമനെ നമസ്കരിച്ചുകൊണ്ട്‌ പറ 
ഞ്ഞു. “രാമ! അവിടുത്തെ നാമം സ്മരിച്ച്‌ എനിക്ക്‌ മതിവരുന്നില്ല. 
അതിനാല്‍ അവിടുത്തെ നാമം ലോകത്തില്‍ നിലനില്‍ക്കുന്ന കാല 
ത്തോളം അതിനെ നിരന്തരം സ്മരിച്ചുകൊണ്ട്‌ ജീവിച്ചിരിക്കാന്‍ 
ഞാന്‍ ആഗ്രഹിക്കുന്നു. ഇതാണ്‌ എനിക്കിഷ്ടപ്പെട്ട വരം.” ശ്രീരാ 
മന്‍ അരുളിച്ചെയ്തു. “ജീവന്മുക്തനായി പ്രളയകാലംവരെ ജീവി 

ച്ചിരുന്നാലും. ഈ കല്പം അവസാനിക്കുമ്പോള്‍ എന്നോട്‌ ഏകീ 
ഭാവമാകുന്ന സായുജ്യമുക്തിയെ പ്രാപിക്കുകയും ചെയ്യാം.” സന്തു 
ഷ്ടയായ സീതാദേവിയും ഹനുമാനോട്‌ പറഞ്ഞു. “വാനരസത്തമ! 
അങ്ങ്‌ എവിടെ ജീവിക്കുകയാണെങ്കിലും അങ്ങയ്ക്ക്‌ ആവശ്യമായ 
ഭോഗപദാര്‍ത്ഥങ്ങള്‍ അങ്ങയെ തേടിവരും. ഇതെന്റെ പ്രത്യേക അനു 
ഗ്രഹമാണ്‌.” ഇങ്ങനെ ശ്രീരാമനും സീതയും അരുളിച്ചെയ്തതുകുേട്ട്‌ 
ആനന്ദാശ്രുക്കള്‍ ഒഴുക്കിക്കൊണ്ട്‌, അവരെ വീണ്ടുംവീണ്ടും നമസ്ക 
രിച്ച്‌, ഹനുമാന്‍ തപസ്സുചെയ്യാനായി ഹിമാലയത്തിലേക്ക്‌ പോയി, 

അനന്തരം തൊഴുതുകൊണ്ട്‌ നില്‍ക്കുന്ന ഗുഹനെ സമീപിച്ചു 
കൊണ്ട്‌ രാമന്‍ പറഞ്ഞു. “സ്നേഹിത! അങ്ങ്‌ ശൃംഗവേരപുരത്തേക്ക്‌ 
മടങ്ങിപ്പോയാലും. എന്നെത്തന്നെ എപ്പോഴും സ്മരിക്കുന്നവനായി 
പ്രാരബ്ധം അനുസരിച്ച്‌ വന്നുചേരുന്ന സുഖദുഃഖങ്ങളെ നിസ്സംഗ 
നായി അനുഭവിച്ചുകൊണ്ട്‌ ജീവിക്കു. ജീവിതാവസാനത്തില്‍ എന്റെ 
സാരുപ്യമുക്തിയെ പ്രാപിക്കും. സംശയമില്ല.” ഇങ്ങനെ പറഞ്ഞ്‌ 
ഗുഹന്‌ ധാരാളം ആഭരണങ്ങളും പട്ടുവസ്ത്രങ്ങളും കൊടുത്തു. 
ജ്ഞാനത്തേയും ഉപദേശിച്ച്‌ അനുഗ്രഹിച്ചു. അദ്ദേഹത്തെ മാറോ 
ടുചേര്‍ത്ത്‌ ആലിംഗനം ചെയ്തു. ഗുഹന്‍ സന്തുഷ്ടനായി തന്റെ 
ഗൃഹത്തിലേക്ക്‌ മടങ്ങിപ്പോയി. ശ്രീരാമന്‍ എല്ലാ വാനരന്മാരേയും 
വിലമതിക്കാന്‍ കഴിയാത്തവിധത്തിലുള്ള ആഭരണങ്ങളെക്കൊണ്ടും 
പട്ടുവസ്ത്രങ്ങളെക്കൊണ്ടും സല്‍ക്കരിച്ചു. സുഗ്രീവനും വാനര 
ന്മാരും വിഭീഷണനും പരമാത്മാവായ രാമന്റെ സല്‍ക്കാരം സ്വീക 
രിച്ച്‌ നിര്‍വൃതരായി, അവരവരുടെ രാജ്യങ്ങളിലേക്ക്‌ മടങ്ങിപ്പോയി. 
സുഗ്രീവന്‍ മുതലായ വാനരന്മാര്‍ കിഷ്കിന്ധയിലേക്കും വിഭീഷ 
ണന്‍ ലങ്കയിലേക്കുമാണ്‌ പോയത്‌. 

പ്രജകളെയെല്ലാം അത്യന്തം സ്നേഹിക്കുന്ന രാമന്‍ രാജ്യഭാരം 
സ്വീകരിച്ചു. ആഗ്രഹലേശംപോലുമില്ലെങ്കിലും ലക്ഷ്മണനെ യുവ 
രാജാവാക്കി വാഴിച്ചു. ലക്ഷ്മണന്‍ അത്യന്തഭക്തിയോടെ രാമനെ 
സേവിച്ചുവന്നു. രാമന്‍ പരമാത്മാവാണ്‌. എല്ലാ കര്‍മ്മങ്ങളുടേയും 
അദ്ധ്യക്ഷനാണ്‌. ഞാന്‍ ചെയ്യുന്നു എന്ന അഭിമാനം ഇല്ലാത്തവനാ 
ണ്‌. യാതൊരുവിധ വികാരങ്ങളും (മാറ്റങ്ങള്‍) ഇല്ലാത്തവനാണ്‌. 
ആത്മാനന്ദംകൊണ്ട്‌ എപ്പോഴും സന്തുഷ്ടനാണ്‌. എങ്കിലും ലോക 
ത്തിന്‌ തന്റെ ജീവിതം മാതൃകയായിത്തീരാന്‍വേണ്ടി ധാര്‍മ്മികനായ 

ഒരുത്തമരാജാവായിട്ടാണ്‌ രാജ്യം ഭരിച്ചുവന്നത്‌. ധാരാളം ദക്ഷിണ 
യോടുകുടിയ അശ്വമേധം മുതലായ യാഗങ്ങളും മഹാപ്രഭുവായ 
അവിടുന്ന്‌ ചെയ്തു. 

ശ്രീരാമന്റെ രാജ്യഭരണകാലത്ത്‌ സ്ത്രീകള്‍ക്ക്‌ വൈധവ്യദുഃഖം 
സഹിക്കേണ്ടി വന്നില്ല. (ഭര്‍ത്താക്കന്മാര്‍ ഒരിക്കലും അകാലമരണം 
പ്രാപിച്ചിരുന്നില്ല). പാമ്പുകടിച്ച്‌ മരിക്കുക മുതലായ ദുര്‍മരണങ്ങളും 
ഉണ്ടായിരുന്നില്ല. ആര്‍ക്കും രോഗബാധയുണ്ടായിരുന്നില്ല. രാജ്യത്ത്‌ 
കള്ളന്മാര്‍ തീരെ ഉണ്ടായിരുന്നില്ല. വൃദ്ധന്മാര്‍ ജീവിച്ചിരിക്കെ ബാല 
മരണവും സംഭവിച്ചിരുന്നില്ല. രാജാവും പ്രജകളും ധാര്‍മ്മികന്മാരാ 
യിരുന്നതിനാല്‍ അനിഷ്ടാനുഭവങ്ങള്‍ ഒന്നുംതന്നെ രാമരാജ്യത്ത്‌ 
ഉണ്ടായിരുന്നില്ല. പ്രജകളെല്ലാവരും രാമപൂജയോടും രാമചിന്ത 
യോടും കൂടിയവരായിരുന്നു. വേണ്ട സമയത്ത്‌ ആവശ്യത്തിന്‌ മഴ 
പെയ്തിരുന്നു. അതിവര്‍ഷമോ അനാവൃഷ്ടിയോ ഉണ്ടായിരുന്നി 
ല്ല. പ്രജകളെല്ലാം അവരവരുടെ വര്‍ണ്ണാശ്രമധര്‍മ്മങ്ങള്‍ അനുഷ്ഠി 
ക്കുന്നതില്‍ തല്പരരായിരുന്നു. സ്വന്തം പുത്രന്മാരെപ്പോലെയാണ്‌ 
രാമന്‍ പ്രജകളെ രക്ഷിച്ചിരുന്നത്‌. സകലവിധ ലക്ഷണങ്ങളും തിക 
ഞ്ഞവനും, സകലവിധ ധര്‍മ്മങ്ങളേയും ആശ്രയിച്ചവനുമായ രാമന്‍ 
പതിനൊന്നായിരം സംവത്സരക്കാലം രാജ്യം ഭരിച്ചു. 

ഈ അദ്ധ്യാത്മരാമായണം അത്യന്തം രഹസ്യമാണ്‌. കേള്‍ക്കു 
കയും കീര്‍ത്തിക്കുകയും ചെയ്യുന്നവര്‍ക്ക്‌ ധനം ധാന്യം സമ്പത്ത്‌ 
ദീര്‍ഘായുസ്സ്‌ ആരോഗ്യം ഇവയെ നല്‍കുന്നതാണ്‌. പുണ്യത്തെ 
വളര്‍ത്തുന്നതാണ്‌. മനസ്സിനെ ശുദ്ധീകരിക്കുന്നതാണ്‌. പണ്ട്‌ ശ്രീപ 
രമേശ്വരന്‍ പാര്‍വ്വതീദേവിക്ക്‌ ഉപദേശിച്ചുകൊടുത്തതാണ്‌. ഈ രാമാ 
യണത്തെ ഭക്തിയോടുകൂടി കേള്‍ക്കുകയോ പഠിക്കുകയോ ചെയ്യു 
ന്ന മനുഷ്യന്റെ സര്‍വ്വാഭീഷ്ടങ്ങളും സാധിക്കും. സകലവിധ പാപ 
ങ്ങളും നശിക്കും. ശ്രീരാമപട്ടാഭിഷേകം മനസ്സിരുത്തി കേള്‍ക്കുന്ന 
വന്‍, ധനത്തെ ആഗ്രഹിക്കുന്നവനാണെങ്കില്‍, വളരെയധികം ധന 
ത്തേയും, പുത്രനെ ആഗ്രഹിക്കുന്നവനാണെങ്കില്‍ യോഗ്യനായ പുത്ര 
നേയും നേടും. അദ്ധ്യാത്മരാമായണത്തെ ശ്രദ്ധയോടെ കേള്‍ക്കുന്ന 
രാജാവ്‌ ഐശ്വര്യസമൃദ്ധമായ രാജ്യം നേടും. ശ്രതുക്കളെ ജയി 
ക്കും. ആര്‍ക്കും അദ്ദേഹത്തെ ജയിക്കാന്‍ കഴിയില്ല. ദുഃഖം അകറ്റി 
സകലകര്‍മ്മങ്ങളിലും വിജയിയായിത്തീരും. അദ്ധ്യാത്മരാമായ 

ണത്തെ ശ്രദ്ധയോടെ കേള്‍ക്കുന്ന സ്ത്രീകള്‍ക്കുണ്ടാവുന്ന പുത്ര 
ന്മാര്‍ ദീര്‍ഘായുഷ്മാരായിത്തീരും. വന്ധ്യയാണെങ്കില്‍പ്പോലും ആ 
സ്ത്രീ സുന്ദരനും സുമുഖനുമായ പുത്രനെ പ്രസവിക്കും. (വന്ധ്യ 
ത്വദോഷം പാപംകൊണ്ടാണുണ്ടാവുന്നത്‌. രാമായണശ്രവണം 
കൊണ്ട്‌ പാപം നശിക്കും എന്നുസാരം). കോപം മത്സരം മുതലായ 
മനോമാലിന്യങ്ങളകറ്റി നിത്യേന രാമായണം ശ്രദ്ധയോടെ കേള്‍ 
ക്കുന്ന മനുഷ്യന്‍ ജീവിതത്തിലെ എല്ലാ തടസ്സങ്ങളും നീങ്ങി ഭയര 
ഹിതനും, സുഖിയും, രാമഭക്തനുമായിത്തീരും. ശ്രദ്ധയോടെ രാമാ 
യണം കേള്‍ക്കുന്നവരോട്‌ എല്ലാ ദേവന്മാരും സന്തോഷിക്കും. എല്ലാ 
വിഘ്നങ്ങളും താനെ അകലും. സകലവിധ സമ്പത്തുക്കളും ഉണ്ടാ 
വും. രജസ്വലയായ സ്ത്രീ രാമായണം ആദ്യം മുതല്‍ പട്ടാഭിഷേകം 
വരെ കേള്‍ക്കുകയാണെങ്കില്‍ ശ്രേഷ്ഠനും ദീര്‍ഘായുഷ്മാനുമായ 
പുത്രനെ പ്രസവിക്കും. പതിവ്രതകളില്‍ ഉത്തമയായി ലോകര്‍ക്കെ 
ല്ലാവര്‍ക്കും പൂജ്യയായിത്തീരും. 

രാമായണത്തെ നിത്യേന പൂജിച്ചു നമസ്കരിക്കുന്നവര്‍ എല്ലാ 
പാപങ്ങളും നീങ്ങി വിഷ്ണുഭഗവാന്റെ പരമപദത്തെ പ്രാപിക്കും. 
അദ്ധ്യാത്മരാമായണത്തെ ദിവസേന ശ്രദ്ധയോടെ കേള്‍ക്കുകയോ 
പഠിക്കുകയോ ചെയ്യുന്നവരോട്‌ രാമന്‍ സന്തോഷിക്കും. പരബ്രഹ്മം 
തന്നെയാണ്‌ രാമന്‍. സര്‍വ്വാത്മാവായ അവിടുന്ന്‌ സന്തോഷിച്ചാൽ 
ധര്‍മ്മാര്‍ത്ഥകാമമോക്ഷങ്ങളില്‍ എന്ത്‌ ഇച്ഛിക്കുന്നുവോ അത്‌ സാധി 
ക്കും. അദ്ധ്യാത്മരാമായണം ശ്രദ്ധയോടെ ദിവസേന കേള്‍ക്കേണ്ട 
താണ്‌. അതുകൊണ്ട്‌ ആരോഗ്യം ദീര്‍ഘായുസ്സ്‌ എന്നിവ ഉണ്ടായി 
ത്തീരും. കോടികല്പങ്ങളില്‍ച്ചെയ്ത പാപങ്ങൾപോലും നശിക്കും. 
രാമായണം ശ്രദ്ധയോടെ കേള്‍ക്കുന്നവരോട്‌ ദേവന്മാരും ഗ്രഹങ്ങളും 
മഹര്‍ഷിമാരും പിതൃക്കളും സന്തോഷിക്കും. ശ്രീപരമേശ്വരന്‍ വേദ 
ങ്ങളെ മുഴുവന്‍ പരിശോധിച്ചു നോക്കിയശേഷം, രാമന്‍ ജീവനെ 
സംസാരത്തില്‍നിന്ന്‌ മോചിപ്പിക്കുന്ന ഗ്രഹ്മമാണെന്നു മനസ്സിലാക്കി. 
വേദങ്ങളുടെ സാരസര്‍വ്വസ്വത്തെ അദ്ധ്യാത്മരാമായണമെന്നപേരില്‍ 
സംഗ്രഹിച്ച്‌ തനിക്ക്‌ പ്രിയപ്പെട്ടവളായ പാര്‍വ്വതിക്ക്‌ ഉപദേശിച്ചുകൊ 
ടുത്തു. അതിനാല്‍ വേദത്തിന്റെ സാരസര്‍വ്വസ്വമാണ്‌ രാമായണം. 
അതിലൂടെ എല്ലാവരും ജന്മസാഫല്യം പ്രാപിക്കുമാറായിത്തീരട്ടെ. 


ക 

ഒന്നാം സര്‍ഗം 
അഗസ്ത്യാദിമുനിമാരുടെ ആഗമനം 


രഘുവംശതിലകനും, കാസല്യക്ക്‌ ആനന്ദത്തെ വളര്‍ത്തുന്നവ 
നും, രാവണനെ സംഹരിച്ചവനും, ദശരഥപുത്രനും, ചെന്താമരക്ക 
ണ്ണനുമായ ശ്രീരാമന്‍ വിരാജിച്ചരുളുന്നു. ശ്രീരാമപട്ടാഭിഷേകവും 
രാമന്റെ ഭരണത്തിലെ സമൃദ്ധിയും വിസ്തരിച്ചു കേട്ട പാര്‍വ്വതീദേവി 
ചോദിച്ചു. “രാവണാദിരാക്ഷസന്മാരെക്കൊന്ന്‌ അയോദ്ധ്യയിലെത്തി 
രാജ്യഭാരം ഏറ്റെടുത്ത രാമന്‍ പിന്നീട്‌ എന്തെല്ലാം ലീലകളാണ്‌ 
ചെയ്തത്‌? സീതാസമേതനായി രാമന്‍ എത്രകാലം ഭൂമിയില്‍ താമ 
സിച്ചു? പരമാത്മാവും സനാതനനുമായ രാമന്‍ അവസാനം എങ്ങ 
നെയാണ്‌ മനുഷ്യലോകം ഉപേക്ഷിച്ച്‌ പോയത്‌? ശ്രദ്ധയോടെ 
കേള്‍ക്കുന്ന എനിക്ക്‌ ഇവയെല്ലാം വിസ്തരിച്ച്‌ പറഞ്ഞുതരുവാന്‍ 
ദയ ചെയ്യണം. രാമചന്ദ്രന്റെ കഥാമൃതത്തെ ആസന്വദിക്കുംതോറും 
എനിക്ക്‌ ഇനിയും കേള്‍ക്കണമെന്ന ആഗ്രഹം വര്‍ദ്ധിച്ചുവരികയാണ്‌. 
അതിനാല്‍ രാമചരിതം വിസ്തരിച്ച്‌ അരുളിച്ചെയ്താലും.” 

പരമശിവന്‍ പറഞ്ഞു. “രാക്ഷസവധം കഴിഞ്ഞ്‌ രാജ്യപരിപാ 
ലനം ചെയ്തുകൊണ്ടിരിക്കുന്ന രാമനെ കാണാനായി ചില മഹര്‍ഷി 
മാര്‍ അയോദ്ധ്യയിലേക്ക്‌ വന്നുചേര്‍ന്നു. വിശ്വാമിത്രൻ അസിതന്‍ 
കണ്വന്‍ ദുര്‍വ്വാസാവ്‌ ഭൃഗു അംഗിരസ്സ്‌ കശ്യപന്‍ വാമദേവന്‍ അത്രി 
സപ്തര്‍ഷികള്‍ അഗസ്ത്യന്‍ എന്നീ മഹര്‍ഷിമാരാണ്‌ വന്നത്‌. അവര്‍ 
ഗോപുരദ്ധാരത്തില്‍വന്ന്‌ ദ്വാരപാലനോട്‌ അറിയിച്ചു. “അഗസ്ത്യന്‍ 
മുതലായ മഹര്‍ഷിമാര്‍ ആശീര്‍വദിക്കാനായി വന്നുനില്‍ക്കുന്ന 
വിവരം രാമനെ അറിയിക്കു.” ദ്വരപാലന്‍ വേഗം അരമനയില്‍ച്ചെന്ന്‌ 
വിവരം പറഞ്ഞു. “മുനിമാരെ വേഗം പ്രവേശിപ്പിക്കു” എന്ന്‌ രാമന്‍ 
അരുളിച്ചെയ്തു. ദ്വാരപാലനാല്‍ പൂജിക്കപ്പെട്ട മഹര്‍ഷിമാര്‍ അരമ 
നയിലേക്ക്‌ വന്നു. ഉടനെ രാമന്‍ തൊഴുതുകൊണ്ട്‌ എഴുന്നേറ്റു. 
പാദ്യം അര്‍ഘ്യം മുതലായവ സമര്‍പ്പിച്ചുകൊണ്ട്‌ അവരെ പൂജിച്ചു. 
മുനിമാര്‍ക്ക്‌ പശുദ്ദാനം ചെയ്തു. എല്ലാവരേയും ശ്രേഷ്ഠങ്ങളായ 
പീഠങ്ങളില്‍ ഇരുത്തി. മുനിമാരെ എല്ലാവരേയും നമസ്കരിച്ചു. 

രാമന്‍ അവരോട്‌ ക്ഷേമാന്വേഷണം ചെയ്തു. മഹര്‍ഷിമാര്‍ പറ 
ഞ്ഞു. “രഘുനന്ദന! ഞങ്ങള്‍ക്കെല്ലാം ക്ഷേമംതന്നെ. ശത്രുക്ക 
ളെയെല്ലാം സംഹരിച്ച അങ്ങയെ കാണാൻ കഴിഞ്ഞതില്‍ ഞങ്ങള്‍ക്ക്‌ 
സന്തോഷമുണ്ട്‌. രാമ! രാവണവധം അങ്ങയ്ക്ക്‌ ബുദ്ധിമുട്ടുള്ള കാര്യ 
മൊന്നുമല്ല. വില്ലുധരിച്ചവനായ അങ്ങ്‌ മുന്നുലോകങ്ങളേയും ജയി 
ക്കാന്‍ ശക്തനാണ്‌. ഭാഗ്യംകൊണ്ട്‌ അങ്ങയ്ക്ക്‌ രാവണന്‍ മുതലായ 
രാക്ഷസന്മാരെ കൊല്ലാന്‍ കഴിഞ്ഞു. രാവണവധം എങ്ങനേയും 
ഒപ്പിക്കാം. ഇന്ദ്രജിത്തിനെ കൊന്നതാണ്‌ ഞങ്ങള്‍ക്ക്‌ ആശ്ചര്യക 
കരമായി തോന്നുന്നത്‌. അന്തകനെപ്പോലെ ശക്തരായ കുംഭകര്‍ണ്ണന്‍ 
മുതലായ രാക്ഷസന്മാരെ അങ്ങ്‌ സംഹരിച്ചുവല്ലോ. ജനസ്ഥാനത്തു 
വച്ച്‌ അങ്ങ്‌ ഞങ്ങള്‍ക്ക്‌ രാക്ഷസന്മാശില്‍നിന്ന്‌ അഭയം തന്നിരുന്നു. 
അതുപ്രകാരം രാക്ഷസനിഗ്രഹം സാധിച്ച അങ്ങ്‌ ഇപ്പോള്‍ കൃതകൃ 
ത്യനായിത്തീര്‍ന്നിരിക്കുന്നു.” 

ഭൂൃൂഷികള്‍ ഇങ്ങനെ പറഞ്ഞപ്പോള്‍ രാമന്‍ അവരോട്‌ ചോദിച്ചു. 
“കുംഭകര്‍ണ്ണന്‍ മുതലായ അതിശക്തരായ രാക്ഷസന്മാര്‍ മൂന്നുലോ 
കങ്ങളേയും ജയിച്ചവരാണ്‌. അവരേക്കാള്‍ ശക്തനായി എന്താണ്‌ 
മേഘനാദനെ വാഴ്ത്തുന്നത്‌?” അഗസ്ത്യമഹര്‍ഷി മറുപടി പറഞ്ഞു. 
രാമ! രാവണന്റേയും മേഘനാദന്റേയും ജനനത്തേയും വരപ്രാപ്തി 
യേയും ചുരുക്കിപ്പറയാം. പണ്ട്‌ കൃതയുഗത്തില്‍ ബ്രഹ്മദേവന്റെ 
പുത്രനായി പുലസ്ത്യന്‍ എന്നൊരു മുനിയുണ്ടായിരുന്നു. അദ്ദേഹം 
മഹാമേരുപര്‍വ്വതത്തിന്റെ താഴ്വരയില്‍ തപസ്സുചെയ്തുകൊണ്ട്‌ കഴി 
ഞ്ഞു. തൃണബിന്ദു എന്നൊരു രാജര്‍ഷിയും അവിടെ സമീപത്തായി 
താമസിച്ചിരുന്നു. പുലസ്ത്യമഹര്‍ഷിയുടെ ആശ്രമത്തിനു സമീപത്ത്‌ 
ദേവന്മാരുടേയും ഗന്ധര്‍വ്വന്മാരുടേയും കന്യകമാര്‍ വന്ന്‌ പാട്ടുപാ 
ടിയും വാദ്യം മുഴക്കിയും നൃത്തംചെയ്തും വിനോദിച്ചുവന്നു. അവ 
രുടെ വിനോദങ്ങള്‍ പുലസ്ത്യമഹര്‍ഷിക്ക്‌ തപസ്സിന്‌ വിഘ്നമായി 
ത്തോന്നി. ഒരു ദിവസം ക്രുദ്ധനായി മുനി കന്യകമാരെ ശപിച്ചു. 
“ഇനി നിങ്ങള്‍ എന്റെ മുന്‍പില്‍ വന്നാല്‍ ഉടന്‍ ഗർഭിണികളായി 
ത്തീരും.” ശാപംകേട്ട്‌ ഭയന്ന കന്യകമാര്‍ ഓടിപ്പോയി. പിന്നീട്‌ 
അവരാരും പുലസ്ത്യമഹര്‍ഷിയുടെ മുന്‍പില്‍ വരാന്‍ ധൈയര്യപ്പെ 
ട്ടില്ല. തൃണബിന്ദുവിന്റെ മകളായി അതിസുന്ദരിയായ ഒരു രാജകു 
മാരി ഉണ്ടായിരുന്നു. അവള്‍ മഹര്‍ഷിയുടെ ശാപവിവരം അറിഞ്ഞി 

രുന്നില്ല. ആ കന്യക ഒരു ദിവസം പുലസ്ത്യമഹര്‍ഷിയുടെ മുന്‍പില്‍ 
ച്ചെന്നു, ഉടനെ ഗര്‍ഭിണിയായിത്തീര്‍ന്നു. പരിശ്രമിച്ച കന്യക അച്ഛനെ 
സമീപിച്ച്‌ ഈ വിവരം പറഞ്ഞു. ജ്ഞാനദൃഷ്ടികൊണ്ട്‌ കാര്യം 
മനസ്സിലാക്കിയ തൃണബിന്ദു, മകളെ കൂട്ടിക്കൊണ്ടുപോയി പുലസ്ത്യ 
മഹര്‍ഷിക്ക്‌ ഭാര്യയായി ദാനംചെയ്തു. തൃണബിന്ദു തന്റെ ആശ്രമ 
ത്തിലേക്ക്‌ മടങ്ങിപ്പോന്നു. ആ രാജകന്യക വളരെ ഭക്തിബഹുമാന 
ങ്ങളോടെ പുലസ്ത്യനെ ശുശ്രൂഷിച്ചുവന്നു. അവളുടെ സ്വഭാവഗു 
ണംകൊണ്ടും ശുശ്രൂഷകൊണ്ടും സന്തോഷിച്ച മഹര്‍ഷി പറഞ്ഞു. 
“നമ്മള്‍ രണ്ടുപേരുടേയും വംശത്തിന്‌ കീര്‍ത്തിവര്‍ദ്ധിപ്പിക്കുന്ന ഒരു 
പുത്രന്‍ നിനക്കുണ്ടാവും.” കുറച്ചുകാലം കഴിഞ്ഞ്‌ മുനിപത്നി ബ്രഹ്മ 
ജ്ഞാനിയും, വിശ്രവസ്സ്‌ എന്ന്‌ ്രസിദ്ധനുമായ ഒരു മുനികുമാരനെ 
പ്രസവിച്ചു. 

തപസ്ധിയായ വിശ്രവസ്സുമഹര്‍ഷി യാവ്വനയുക്തനായിത്തീർന്നു. 
അദ്ദേഹത്തിന്റെ സ്വഭാവഗുണം കണ്ടു സന്തോഷിച്ച ഭരദ്വാജമഹര്‍ഷി 
സ്വന്തം പുത്രിയെ വിശ്രവസ്സിന്‌ വിവാഹംചെയ്തു കൊടുത്തു. അവ 
ളില്‍ വിശ്രവസ്സുമഹര്‍ഷിയുടെ പുത്രനായി വൈശ്രവണന്‍ ജനിച്ചു. 
വ്രൈശവണന്‍ ബ്രഹ്മദേവനെ തീവ്രമായ തപസ്സുകൊണ്ട്‌ സന്തോ 
ഷിപ്പിച്ചു. ബ്രഹ്മാവ്‌ അദ്ദേഹത്തിന്‌ വടക്കുദിക്കിന്റെ ആധിപത്യവും, 
ധനാധിപത്യവും, പുഷ്പകം എന്ന വിമാനവും കൊടുത്തു. അദ്ദേ 
ഹത്തിന്‌ കുബേരന്‍ എന്നുകൂടി പേരുണ്ട്‌. കുബേരന്‍ മടങ്ങിവന്ന്‌ 
അച്ഛനെക്കണ്ടു. ബ്രഹ്മദേവനില്‍നിന്ന്‌ വരങ്ങള്‍ ലഭിച്ച വിവരം പറ 
ഞ്ഞു. തനിക്ക്‌ താമസിക്കാന്‍ തക്കസ്ഥലം നിർദ്ദേശിച്ചുതന്നാല്‍കൊ 
ള്ളാമെന്ന്‌ അച്ഛനോട്‌ അപേക്ഷിച്ചു. വിശ്രവസ്സുമഹര്‍ഷി പറഞ്ഞു. 
“സമൂദ്രമദ്ധ്യത്തിൽ സുവേലപര്‍വ്വതത്തിനു മുകളിലായി ലങ്ക എന്ന 
പേരില്‍ അതിമനോഹരമായ ഒരു പട്ടണമുണ്ട്‌. രാക്ഷസന്മാര്‍ക്കു 
വേണ്ടി വിശ്വകര്‍മ്മാവ്‌ നിര്‍മ്മിച്ചുകൊടുത്തതാണ്‌ അത്‌. അതില്‍ 
മാല്യവാന്‍ സുമാലി മാലി എന്നപേരില്‍ പ്രസിദ്ധരായ മൂന്ന്‌ രാക്ഷ 
സരാജാക്കന്മാരും, അവരുടെ അനുയായികളായ അസംഖ്യം രാക്ഷ 
സന്മാരും, താമസിച്ചിരുന്നു. അവര്‍ ദേവന്മാരെ വല്ലാതെ ഉപദ്രവി 
ക്കാന്‍ തുടങ്ങി. ദേവന്മാരുടെ അപേക്ഷയനുസരിച്ച്‌ വിഷ്ണുഭഗവാന്‍ 
അവരോട്‌ യുദ്ധം ചെയ്തു. യുദ്ധത്തില്‍ മാലിയും കുറെ അധികം 
രാക്ഷസന്മാരും മരിച്ചു. തോറ്റ മാല്യവാനും സുമാലിയും ശേഷിച്ച 

രാക്ഷസന്മാരും രസാതലലോകത്തിലേക്ക്‌ ഓടിപ്പോയി. ലങ്ക ഇപ്പോള്‍ 
ഒഴിഞ്ഞുകിടക്കുകയാണ്‌. അവിടെപ്പോയി താമസിച്ചുകൊള്ളു” എന്ന്‌ 
വിശ്രവസ്സ്‌ കുബേരനോട്‌ പറഞ്ഞു. കുബേരന്‍ അനേകം യക്ഷന്മാ 
രോടുകുടി ലങ്കയില്‍പ്പോയി താമസിച്ചുവന്നു. വിശ്രവസ്സുമഹര്‍ഷി 
ക്കും പുലസ്ത്യമഹര്‍ഷിക്കും കുബേരനെ വളരെ ഇഷ്ടമായിരുന്നു. 

കുറച്ചുകാലം കഴിഞ്ഞപ്പോള്‍ ഒരുദിവസം സുമാലി രസാതലലോ 
കത്തില്‍നിന്ന്‌ ഭൂമിയിലേക്ക്‌ വന്നു. അദ്ദേഹത്തിന്റെ ഒന്നിച്ച്‌ പുത്രി 
യായ കൈകസിയും ഉണ്ടായിരുന്നു. ആ കന്യക അതിസുന്ദരിയാ 
യിരുന്നു. കുബേരന്‍ പുഷ്പകവിമാനത്തില്‍ സഞ്ചരിക്കുന്നത്‌ 
സുമാലി കണ്ടു. മകളോട്‌ പറഞ്ഞു. “നിനക്ക്‌ വിവാഹപ്രായമായി 
രിക്കുന്നു. നീ വിശ്രവസ്സുമഹര്‍ഷിയെ ഭര്‍ത്താവായി സ്വീകരിക്കൂ. 
എന്നാല്‍ ഈ വൈശ്രവണനെപ്പോലെ യോഗ്യരായ പുത്രന്മാര്‍ 
നിനക്കും ഉണ്ടാകും.” കൈകസി അച്ഛന്റെ നിര്‍ദ്ദേശമനുസരിച്ച്‌ 
വിശ്രവസ്സുമഹര്‍ഷിയുടെ ആശ്രമത്തില്‍ ചെന്നു. അദ്ദേഹത്തിന്റെ 
മുന്‍പില്‍ വിനയത്തോടെ തലതാഴ്ത്തി നിന്നു. “നീ ആരാണ്‌? 
ആരുടെ മകളാണ്‌? എന്തിനാണ്‌ ഇവിടെ വന്നത്‌?” എന്ന്‌ വിശ്രവസ്സു 
മഹര്‍ഷി ചോദിച്ചു. “അങ്ങ്‌ ധ്യാനംകൊണ്ട്‌ അറിഞ്ഞാലും” എന്ന്‌ 
കൈകസി ലജ്ജാസമേതം അറിയിച്ചു. ജ്ഞാനദൃഷ്ടികൊണ്ട്‌ കാര്യം 
മനസ്സിലാക്കിയ മഹര്‍ഷി പറഞ്ഞു. “നീ എന്നില്‍നിന്ന്‌ പുത്രന്മാരെ 
ആഗ്രഹിക്കുന്നു. പക്ഷെ നീ എന്നെ സമീപിച്ചത്‌ അത്യുഗ്രമായ 
മുഹൂര്‍ത്തത്തിലാണ്‌. അതിനാല്‍ സമയദോഷംകൊണ്ട്‌ നിന്റെ പുത്ര 
ന്മാര്‍ ദുഷ്ടന്മാരായ രാക്ഷസന്മാരായിത്തീരും.” “അങ്ങയില്‍ 
നിന്നുണ്ടാവുന്ന പുത്രന്മാര്‍ ഈ തരക്കാരാവുന്നതു ശരിയാണോ?” 
എന്ന്‌ കൈകസി ചോദിച്ചു. “നിന്റെ അവസാനത്തെ മകന്‍ അതി 
ബുദ്ധിമാനും ധാര്‍മ്മികനും പരമഭക്തനുമായിത്തീരും” എന്ന്‌ 
മഹര്‍ഷി അനുഗ്രഹിച്ചു. കൈകസി യഥാകാലം ഭയങ്കരനായ ഒരു 
പുത്രനെ പ്രസവിച്ചു. അവന പത്തുതലകളും ഇരുപതുകൈകളും 
ഉണ്ടായിരുന്നു. ദശാനനന്‍ എന്നും രാവണന്‍ എന്നും അവന്‍ പ്രസി 
ദ്ധനായിത്തീര്‍ന്നു. അവന്റെ ജനനസമയത്ത്‌ ഭൂമികുലുക്കം അനുഭ 
വപ്പെട്ടു. ലോകത്തിന്‌ നാശത്തെ സൂചിപ്പിക്കുന്ന പല ദുര്‍നിമിത്ത 
ങ്ങളും ഉണ്ടായി. പര്‍വ്വതംപോലെ വലിയ ശരീരത്തോടു കൂടിയ കുർ 
കണ്ണനാണ്‌ പിന്നീട്‌ ജനിച്ചത്‌. കൈകസിയുടെ പുത്രിയായി മൂന്നാ 

മത്‌ ശുര്‍പ്പണഖ ഉണ്ടായി. അത്യന്തം വിരുപിയും പര്‍വ്വതം 
പോലെയുള്ള ശരീരത്തോടുകൂടിയവളുമായിരുന്നു ശൂര്‍പ്പണഖ. 
ഏറ്റവും ഒടുവില്‍ വിഭീഷണന്‍ ജനിച്ചു. അദ്ദേഹം ശാന്തനും സുന്ദ 
രനും സാമ്യനൂം വേദപാരായണം ചെയ്യുന്നവനും പരമധാര്‍മ്മിക 
നുമായിരുന്നു. കുംഭകര്‍ണ്ണന്‍ വിശപ്പ്‌ സഹിക്കവയ്യാതെ കാണുന്ന 
ജീവജാലങ്ങളെയെല്ലാം പിടിച്ചുതിന്നാന്‍ തുടങ്ങി. രാവണന്‍ ലോക 
ത്തിനു മുഴുവന്‍ ഭയം ജനിപ്പിച്ചുകൊണ്ട്‌, ചികിത്സിക്കാത്ത രോഗം 
എന്നപോലെ, വളര്‍ന്നുവരാനും ആരംഭിച്ചു. 

രാമ! അവിടുന്ന്‌ എല്ലാവരുടേയും അന്തര്യാമിയാണ്‌. ജ്ഞാന 
സ്വരൂപനാണ്‌. എല്ലാവരുടേയും ഉള്ളില്‍ ആത്മസ്വരുപേണ പ്രകാ 
ശിച്ച്‌ എല്ലാം അറിയുന്നവനാണ്‌. എല്ലാത്തിനും സാക്ഷിയാണ്‌. 
യാതൊരുവിധ മാലിന്യവും ബാധിക്കാത്തവനാണ്‌. വെറും വിനോ 
ദത്തിനുവേണ്ടി മനുഷ്യസ്വരൂപം സ്വീകരിച്ചവനാണ്‌. മായയുടെ 
ഗുണങ്ങള്‍ ബാധിക്കാത്തവനാണ്‌. എങ്കിലും അവിടുന്ന്‌ മനുഷ്യ 
ഭാവം അഭിനയിച്ചുകൊണ്ടാണ്‌ ചോദിക്കുന്നത്‌ എന്നതിനാലാണ്‌, 
ഞാന്‍ രാക്ഷസോല്‍പ്പത്തിയെപ്പറ്റി വര്‍ണ്ണിച്ചു കേള്‍പ്പിച്ചത്‌. അവി 
ടുന്ന്‌ ബുദ്ധി മനസ്സ്‌ ഇന്ദ്രിയങ്ങള്‍ എന്നീ ഉപാധികളാല്‍ മറയപ്പെടാ 
ത്തവനാണ്‌. രരഹിക്കാന്‍പോലും കഴിയാത്ത അസംഖ്യം ശക്തിക 
ളോടുകുടിയവനാണ്‌. ജ്ഞാനമാത്രസ്വരൂപനാണ്‌. നാശരഹിതനാ 
ണ്‌. ജനനമില്ലാത്തവനാണ്‌. എപ്പോഴും ആത്മസ്വരുപത്തെ അറി 
ഞ്ഞുകൊണ്ടിരിക്കുന്നവനാണ്‌. ഇതെല്ലാം എനിക്കറിയാം. ഞാന്‍ 
അജ്ഞനാണെങ്കിലും അവിടുത്തെ അനൂഗ്രഹപ്രസാദത്താലാണ്‌ 
ഇങ്ങനെ തപന്ധിയായി കഴിഞ്ഞുകൊണ്ടിരിക്കുന്നത്‌. ഇങ്ങനെ അഗ 
സ്ത്യമഹര്‍ഷി പറഞ്ഞപ്പോള്‍ ശ്രീരാമന്‍ പുഞ്ചിരിച്ചുകൊണ്ട്‌ അരു 
ളിച്ചെയ്തു. ഈ പ്രപഞ്ചം മായാമയമാണ്‌. എങ്കിലും പരമാര്‍ത്ഥ 
ത്തില്‍ എന്നില്‍നിന്ന്‌ ഭിന്നമല്ല. അതിനാല്‍ അങ്ങ്‌ എന്റെ ഗുണ 
കീര്‍ത്തനത്തിലുടെ ലോകത്തിന്റെ പാപം മുഴുവന്‍ നശിപ്പിക്കുക 
യാണ്‌ ചെയ്യുന്നത്‌. 

ശ്രീരാമന്‍ അരുളിച്ചെയ്തതു കേട്ട്‌ സന്തോഷിച്ച അഗസ്ത്യമഹര്‍ 
ഷി രാക്ഷസന്മാരുടെ കഥ തുടര്‍ന്നു പറയാന്‍ തുടങ്ങി. കൈകസി, 
പുത്രന്മാരോടും പുത്രിയോടുംകൂടി വിശ്രവസ്സുമഹര്‍ഷിയുടെ ആശ്ര 
മത്തിനു സമീപത്തുള്ള വനത്തില്‍ താമസിച്ചുവന്നു. ഒരു ദിവസം 
പുഷ്പകവിമാനത്തില്‍ അച്ഛനെക്കണ്ട്‌ വണങ്ങാന്‍ വരുന്ന വൈശ്ര 
വണനെ കൈകസി കണ്ടു. അവള്‍ രാവണനെ സമീപിച്ച്‌ പറഞ്ഞു. 
“മകനേ! തേജസ്സുകൊണ്ട്‌ ജ്വലിക്കുന്ന ധനേശനെ നോക്കു. അദ്ദേഹം 
നിന്റെ ജ്യേഷ്ഠനാണ്‌. നീയും അതുപോലെ യോഗ്യനാവാന്‍ ശ്രമി 
ക്കു.” രാവണന്‍ പറഞ്ഞു. “അമ്മേ! വ്യസനിക്കേണ്ട. ഞാന്‍ കുബേ 
രന്‌ തുല്യനോ അദ്ദേഹത്തേക്കാള്‍ ശ്രേഷ്ഠനോ ആയിത്തീരുന്നുണ്ട്‌.” 
ഇങ്ങനെ അമ്മയെ സമാധാനിപ്പിച്ച്‌ രാവണന്‍ അനുജന്മാരോടൊന്നിച്ച്‌ 
തപസ്സു ചെയ്യാന്‍ ഗോകര്‍നണ്ണത്തേക്ക്‌ പുറപ്പെട്ടു. മൂന്നുപേരും ആ 
പുണ്യക്ഷേത്രത്തില്‍ച്ചെന്ന്‌ തപസ്സുചെയ്യാനാരംഭിച്ചു. 

പതിനായിരം സംവത്സരക്കാലം കുംഭകര്‍ണ്ണന്‍ ഉഗ്രമായ തപസ്സു 
ചെയ്തു. ധാര്‍മ്മികനും സത്യനിഷ്ഠനുമായ വിഭീഷണന്‍ ഒറ്റ 
ക്കാലില്‍ നിന്നുകൊണ്ട്‌ അയ്യായിരം സംവത്സരം തപസ്സുചെയ്തു. 
രാവണന്‍ യാതൊരാഹാരവും കഴിക്കാതെ പതിനായിരം സംവത്സരം 
തപസ്സുചെയ്തു. ഓരോ ആയിരം സംവത്സരവും പൂര്‍ത്തിയാവു 
മ്പോള്‍ തന്റെ ഒരു തല അറുത്ത്‌ അഗ്നിയില്‍ ഹോമിക്കും. പതിനാ 
യിരം സംവത്സരം തികഞ്ഞ ദിവസം പത്താമത്തെ തലയും അറു 
ക്കാന്‍ ആരംഭിച്ചപ്പോള്‍, ബ്രഹ്മദേവന്‍ രാവണന്റെ മുന്‍പില്‍ പ്രത്യ 
ക്ഷപ്പെട്ടു. “വത്സ! ദശഗ്രീവ! ഞാന്‍ സന്തോഷിച്ചിരിക്കുന്നു. ആഗ്ര 
ഹിക്കുന്ന വരം ചോദിച്ചുകൊള്ളു” എന്ന്‌ പറഞ്ഞു. സന്തോഷിച്ച 
രാവണന്‍ പറഞ്ഞു. “ദേവന്മാര്‍ അസുരന്മാര്‍ യക്ഷന്മാര്‍ കിന്നര 
ന്മാര്‍ ഗരുഡന്മാര്‍ നാഗങ്ങള്‍ മുതലായവരില്‍നിന്നൊന്നും എനിക്ക്‌ 
മരണം സംഭവിക്കരുത്‌. മനുഷ്യനെ എനിക്ക്‌ പുല്ലുവിലയാണ്‌.” 
“അങ്ങനെതന്നെ. മനുഷ്യരൊഴികെ മറ്റാര്‍ക്കും നിന്നെ കൊല്ലാന്‍ 

കഴിയില്ല. അഗ്നിയില്‍ ഹോമിച്ച തലകള്‍ വീണ്ടും മുളച്ചുവരും,” 
ഇങ്ങനെ രാവണന്‍ വരം കൊടുത്തശേഷം (ബഹ്മാവ്‌ വിഭീഷണനെ 
സമീപിച്ച്‌ പറഞ്ഞു. “വിഭീഷണ! നിന്റെ ശാന്തമായ തപസ്സുകൊണ്ട്‌ 
ഞാന്‍ സന്തോഷിച്ചിരിക്കുന്നു. ആവശ്യമുള്ള വരം സ്വീകരിക്കൂ.” 
ബ്രഹ്മദേവനെ തൊഴുതു നമസ്കരിച്ചുകൊണ്ട്‌ വിഭീഷണന്‍ പറഞ്ഞു. 
“ഭഗവാനേ! എന്റെ ബുദ്ധി എപ്പോഴും ധര്‍മ്മത്തില്‍ ഉറച്ചുനില്‍ക്ക 
ണം. എനിക്ക്‌ ഒരിക്കലും അധര്‍മ്മത്തില്‍ താല്പര്യം തോന്നരുത്‌.” 
ബ്രഹ്മാവ്‌ സന്തോഷത്തോടെ പറഞ്ഞു. “മകനേ! നീ ഇപ്പോള്‍ത്തന്നെ 
പരമധാര്‍മ്മികനാണ്‌. ഞാന്‍ നിനക്ക്‌ ദീര്‍ഘായുസ്സ്‌ വരമായി തരു 
ന്നു.” പിന്നീട്‌ ്രഹ്മാവ്‌ കുംഭകര്‍ണ്ണനെ സമീപിച്ച്‌ വരം വരിക്കാന്‍ 
പറഞ്ഞു. ദേവന്മാരുടെ അപേക്ഷരപകാരം സരസ്വതീദേവി കുംഭ 
കര്‍ണ്ണന്റെ നാവില്‍ സാന്നിധ്യം ചെയ്തിരുന്നു. ദേവിയുടെ പ്രേരണ 
കൊണ്ട്‌ കുംഭകര്‍ണ്ണന്‍ പറഞ്ഞു. “എനിക്ക്‌ എപ്പോഴും സുഖമായി 
ഉറങ്ങണം. ആറുമാസത്തില്‍ ഒരിക്കൽ ഒരുദിവസം മാത്രം ഉണര്‍ന്നി 
രുന്നാല്‍ മതി.” “അങ്ങനെതന്നെ” എന്ന്‌ പറഞ്ഞ്‌ ്രഹ്മാവ്‌ അന്തര്‍ 
ദ്ധാനം ചെയ്തു. സരസ്വതീദേവിയും കുംഭകര്‍ണ്ണനെ ഉപേക്ഷിച്ച്‌ 
ബ്രഹ്മലോകത്തേക്ക്‌ പോയി. എന്താണ്‌ തനിക്ക്‌ ഇങ്ങനെ ഒരു വരം 
വരിക്കാന്‍ തോന്നിയത്‌ എന്ന്‌ വിചാരിച്ച്‌ കുംഭകര്‍ണ്ണന്‍ ദുഃഖിച്ചു. 
വരങ്ങള്‍ വാങ്ങി മുന്നുപേരും കൈകസിയുടെ സമീപത്തേക്ക്‌ തിരി 
ചുവന്നു. 

പുത്രിയുടെ മക്കള്‍ വരംവാങ്ങി അജയ്യരായി തിരിച്ചുവന്നിരി 
ക്കുന്ന വിവരം അറിഞ്ഞ്‌, സുമാലി മാല്യവാനോടും പ്രഹസ്തനോടും 
മറ്റു രാക്ഷസന്മാരോടുംകുടി, പത്രന്മാരുടെ സമീപത്തേക്ക്‌ വന്നു. 
ദശഗ്രീവനെ ആലിംഗനം ചെയ്ത്‌ സുമാലി പറഞ്ഞു. “കുഞ്ഞേ! 
ഞാന്‍ വളരെക്കാലമായി ആഗ്രഹിച്ച കാര്യം ഇപ്പോള്‍ സാധിച്ചിരി 
ക്കുന്നു. ഞങ്ങള്‍ വിഷ്ണുവിനെ ഭയപ്പെട്ടാണ്‌ ഇത്രയുംകാലം രസാ 
തലലോകത്തില്‍ താമസിച്ചിരുന്നത്‌. നീ പ്രബലനായിത്തീര്‍ന്നതോടെ 
എനിക്ക്‌ വിഷ്ണുവിലുള്ള ഭയം നീങ്ങിയിരിക്കുന്നു. ലങ്കാനഗരം 
രാക്ഷസന്മാരായ നമ്മുടേതാണ്‌. വിഷ്ണുവാണ്‌ ഞങ്ങളെ 
തോല്പിച്ച്‌ അവിടെനിന്ന്‌ ഓടിച്ചത്‌. ഇപ്പോള്‍ കുബേരനാണ്‌ ലങ്ക 
യില്‍ താമസിച്ചുവരുന്നത്‌. നീ നല്ല വാക്കുകൊണ്ടോ ബലം പ്രയോ 

മൊന്നുമില്ല.” അതുകേട്ട്‌ രാവണന്‍ പറഞ്ഞു. “മുത്തച്ഛ! അങ്ങ്‌ 
ഇങ്ങനെ പറയരുത്‌. കുബേരന്‍ എന്റെ ജ്യേഷ്ഠനാണ്‌. എനിക്ക്‌ 
ബഹുമാന്യനാണ്‌.” രാവണന്‍ പറഞ്ഞതു കേട്ട്‌ പ്രഹസ്തന്‍ വിന 
യത്തോടെ പറഞ്ഞു. “രാവണ! അങ്ങ്‌ പറഞ്ഞത്‌ ശരിയല്ല. അങ്ങ്‌ 
രാജധര്‍മ്മങ്ങളും നീതിശാസ്ത്രവും പഠിച്ചിട്ടില്ല. ശുരന്മാര്‍ക്ക്‌ 
സഹോദരസ്നേഹമൊന്നും പാടില്ല. ദേവന്മാരും അസുരന്മാരും 
കശൃയപമഹര്‍ഷിയുടെ പുത്രന്മാരാണ്‌. അവര്‍ സഹോദരസ്നേഹമു 
പേക്ഷിച്ച്‌ സ്വര്‍ഗ്ഗത്തിനുവേണ്ടി വളരെക്കാലം യുദ്ധംചെയ്തു. അവര്‍ 
തമ്മിലുള്ള വിരോധം ഇപ്പോഴും തീര്‍ന്നിട്ടില്ല. അതിനാൽ ലങ്ക വീണ്ടെ 
ടുക്കുന്നതിൽ അങ്ങയുടെ സഹോദരസ്നേഹം തടസ്സമാവരുത്‌.” 
പ്രഹസ്തന്റെ ഉപദേശം രാവണന്‍ ഇഷ്‌ടപ്പെട്ടു. ്രഹസ്തനെ 
ത്തന്നെ ദൂതനായി പറഞ്ഞയച്ച്‌ രാവണന്‍ വൈശ്രവണനെ ലങ്ക 
യില്‍നിന്ന്‌ പുറത്താക്കി, ലങ്കയെ അധീനത്തിലാക്കിത്തീര്‍ത്തു. രാവ 
ണനെ രാക്ഷസന്മാര്‍ അവരുടെ രാജാവായി അഭിഷേകം ചെയ്തു. 
രാവണന്‍ ലങ്കാരാജ്യം ഭരിക്കാന്‍ തുടങ്ങി. കുബേരന്‍ വിവരമെല്ലാം 
അച്ഛനോട്‌ പറഞ്ഞു. അദ്ദേഹത്തിന്റെ ഉപദേശപ്രകാരം കൈലാസ 
ത്തിൽപോയി തപസ്സുചെയ്ത്‌ പരമശിവനെ സന്തോഷിപ്പിച്ചു. 
കൈലാസപര്‍വ്വതത്തിന്റെ താഴ്വരയില്‍ വിശ്വകര്‍മ്മാവിനെകൊണ്ട്‌ 
“അളക” എന്ന ഒരു പുരി നിര്‍മ്മിപ്പിച്ചു. ശിവന്റെ രക്ഷയില്‍ കീഴില്‍ 
വടക്കുദിക്കിന്റെ അധിപനായി അവിടെ താമസിച്ചുവന്നു. 
രാവണന്‍ ത്രൈലോക്യവാസികളെ പലവിധത്തിലും ഉപദ്രവി 
ക്കാന്‍ തുടങ്ങി. മഹാമായാവിയാണ്‌ വിദ്യുജ്ജിഹ്രന്‍ എന്ന അസു 
രന്‍, കാലകേയന്മാരില്‍ ഒരാളാണ്‌. അദ്ദേഹത്തിന്‌ സഹോദരിയായ 
ശൂര്‍പ്പണഖയെ വിവാഹം ചെയ്തുകൊടുത്തു. മയന്‍ എന്ന അസു 
രന്‍ അസുരന്മാരുടെ ശില്പിയാണ്‌. അദ്ദേഹത്തിന്റെ മകള്‍ അതി 
സുന്ദരിയാണ്‌. മന്ദോദരി എന്നുപേരായ ആ കന്യകയെ മയന്‍ രാവ 
ണന്‌ വിവാഹം ചെയ്തുകൊടുത്തു. ഒരിക്കലും പാഴാവാത്ത ഒരു 
ശക്ത്യായുധം സമ്മാനമായും കൊടുത്തു. വൈരോചനന്റെ പത്രി 
യായ വൃത്രജ്വലയെ രാവണന്‍ കുംഭകര്‍ണ്ണന്റെ പത്നിയായി സ്വീക 
രിച്ച്‌ കൂട്ടിക്കൊണ്ടുവന്നു. ശൈലൂഷന്‍ എന്ന ഗന്ധര്‍വ്വന്റെ മകളാണ്‌ 
സരമ. സുന്ദരിയും സുശീലയുമായ ആ കന്യകയെ രാവണന്‍ വിഭീ 
ഷണനെകൊണ്ട്‌ വിവാഹം ചെയ്യിപ്പിച്ചു. മന്ദോദരി ഒരാണ്‍കു 

ഞ്ഞിനെ പ്രസവിച്ചു. ജനിച്ച ഉടനെ ആ കുട്ടി മേഘഗര്‍ജ്ജനംപോലെ 
കരഞ്ഞു. അതിനാല്‍ അവന്‍ മേഘനാദന്‍ എന്ന പേരില്‍ പ്രസിദ്ധ 
നായിത്തീര്‍ന്നു. തനിക്ക്‌ വല്ലാതെ ഉറക്കം വരുന്നതായി കുംഭ 
കര്‍ണ്ണന്‍ ജ്യേഷ്ഠനെ അറിയിച്ചു. രാവണന്‍ ഒരു യോജന നീളവും 
കാൽ യോജന വീതിയുമുള്ള ഒരു വലിയ ഗുഹാഗൃഹം പണിയിപ്പി 
ച്ചുകൊടുത്തു. കുംഭകര്‍ണ്ണന്‍ അതില്‍കിടന്ന്‌ കൂര്‍ക്കംവലിച്ച്‌ ഉറ 
ങ്ങാന്‍ തുടങ്ങി. 

കുംഭകര്‍ണ്ണന്‍ ഉറക്കത്തില്‍പ്പെട്ട്‌ കിടക്കുന്ന അവസരത്തില്‍ രാവ 
ണന്‍ ദൃഷികളേയും ദേവന്മാരേയും ദാനവന്മാരേയും കിന്നരന്മാ 
രേയും മനുഷ്യരേയും നാഗങ്ങളേയും, കൊല്ലാനും ദേവന്മാരുടെ 
ഐശ്വര്യത്തെ നശിപ്പിക്കാനും തുടങ്ങി. രാവണന്റെ ആ കരുര്രപ 
വൃത്തികള്‍ കേട്ട്‌ ദുഃഖിതനായ വ്രൈശവണന്‍, ഒരു ദുതന്‍ മുഖാ 
ന്തിരം, “അധര്‍മ്മം ചെയ്യരുത്‌” എന്ന്‌ രാവണനെ ഉപദേശിച്ചു. ഇതു 
കേട്ട്‌ കോപിച്ച രാവണന്‍ അളകാപുരിയില്‍ച്ചെന്ന്‌ വ്രൈശവണനെ 
യുദ്ധത്തില്‍ തോല്പിച്ച്‌, അദ്ദേഹത്തിന്റെ പുഷ്പകവിമാനം അപ 
ഹരിച്ചുകൊണ്ടുവന്നു. പിന്നീട്‌ യമനേയും വരുണനേയും യുദ്ധ 
ത്തില്‍ ജയിച്ച രാവണന്‍, സ്വര്‍ഗ്ഗത്തില്‍ ഇന്ദ്രനോട്‌ യുദ്ധത്തിന്‌ 
ചെന്നു. ഇന്ദ്രനോടും ദേവന്മാരോടും രാവണന്‍ ഭയങ്കരയുദ്ധം 
ചെയ്തു. യുദ്ധത്തില്‍ ഇന്ദ്രൻ രാവണനെ ബന്ധിച്ച്‌ തടവുകാരനാ 
ക്കി. ഈ വിവരം അറിഞ്ഞ്‌ മേഘനാദന്‍ സ്വര്‍ഗഴ്ഗത്തില്‍ച്ചെന്ന്‌ യുദ്ധ 
ത്തില്‍ ഇന്ദ്രനെ തോല്പിച്ചു. രാവണനെ മോചിപ്പിച്ചു. ഇന്ദ്രനെ 
ബന്ധിച്ചു തടവുകാരനാക്കി ലങ്കയില്‍കൊണ്ടുവന്നു താമസിപ്പിച്ചു. 
ബ്രഹ്മാവ്‌ ലങ്കയില്‍ വന്നു. മേഘഷനാദന്‍ ആവശ്യപ്പെട്ട വരങ്ങളെല്ലാം 
കൊടുത്ത്‌ ഇന്ദ്രനെ മോചിപ്പിച്ചു. ഇന്ദ്രനെ ജയിച്ചതിനാല്‍ മേഘനാ 
ദന്‍ ഇന്ദ്രജിത്ത്‌ എന്നപേരില്‍ പ്രസിദ്ധനായിത്തീര്‍ന്നു. 

എല്ലാ ലോകങ്ങളും ജയിച്ച രാവണന്‍ ഒരു ദിവസം കൈലാസ 
ത്തിലെത്തി. കൈലാസപര്‍വ്വതം എടുത്ത്‌ പൊക്കി. ശിവന്റെ വാസ 
സ്ഥാനമാണ്‌ കൈലാസം. പരമശിവനെ ശല്യപ്പെടുത്തരുത്‌ എന്ന്‌ 
പറഞ്ഞ നന്ദികേശ്വരനെ രാവണന്‍ പരിഹസിച്ചു. വാനരന്മാരുടേയും 
മനുഷ്യരുടേയും കൈകൊണ്ട്‌ നിനക്ക്‌ നാശം സംഭവിക്കും എന്ന്‌ 
നന്ദികേശ്വരന്‍ രാവണനെ ശപിച്ചു. ശാപത്തെ അവഗണിച്ചുകൊണ്ട്‌ 

ത്തിന്‌ ചെന്നു. കാര്‍ത്തവീര്യന്‍ രാവണനെ തോല്പിച്ച്‌ കാരാഗൃഹ 
ത്തില്‍ അടച്ചു. പിന്നീട്‌ പുലസ്ത്യമഹര്‍ഷി വന്ന്‌ കാര്‍ത്തവീര്യനെ 
സന്തോഷിപ്പിച്ചാണ്‌ രാവണനെ മോചിപ്പിച്ചത്‌. അഹങ്കാരത്തിന്റെ 
തള്ളിച്ചകൊണ്ട്‌ പിന്നീടൊരുദിവസം രാവണന്‍ ബാലിയെ ജയിക്കാ 
നായി കിഷ്കിന്ധയിലെത്തി. ബാലി രാവണനെ കക്ഷത്തില്‍ ഇറുക്കി 
നാലു സമുദ്രങ്ങളിലും സന്ധ്യാവന്ദനംചെയ്ത്‌ മടങ്ങിവന്നശേഷം 
രാവണനെ മോചിപ്പിച്ചു. ബാലിയുടെ ശക്തികണ്ട്‌ ആശ്ചര്യപ്പെട്ട 
രാവണന്‍ അദ്ദേഹത്തോട്‌ സന്ധി ചെയ്തു. രാവണന്‍ കയ്യുക്കു 
കൊണ്ട്‌ മൂന്നുലോകങ്ങളും തനിക്കധീനമാക്കിത്തീര്‍ത്തു. 

രാജേന്ദ്ര! ഇത്രയും പ്രഭാവശാലികളായിരുന്നു രാവണനും ഇന്ദ്ര 
ജിത്തും. ലോകത്തെ മുഴുവന്‍ കരയിപ്പിക്കുന്ന രാവണന്‍ യുദ്ധ 
ത്തിൽ അങ്ങയാല്‍ കൊല്ലപ്പെട്ടു. ഇന്ദ്രജിത്തിനെ ലക്ഷ്മണന്‍ 
കൊന്നു. പര്‍വ്വതംപോലെ വലിയ ശരീരത്തോടുകൂടിയ കുംഭ 
കര്‍ണ്ണനെ അവിടുന്ന്‌ വധിച്ചു. അങ്ങ്‌ ജഗത്തിന്റെ ആദിസൃഷ്ടി 
കര്‍ത്താവായ സാക്ഷാല്‍ ശ്രീനാരായണനാണ്‌. സഞ്ചരിക്കുന്നവയും 
സഞ്ചരിക്കാത്തവയുമായ പ്രപഞ്ചവസ്തുക്കളായി പ്രതിഭാസിക്കു 
ന്നത്‌ അങ്ങ്‌ തന്നെയാണ്‌. ലോകപിതാമഹനായ ബ്രഹ്മാവ്‌ നിന്തിരു 
വടിയുടെ നാഭികമലത്തില്‍ നിന്നുണ്ടായവനാണ്‌. രഘുത്തമ! വാഗി 
ന്രിയത്തോടുകൂടിയ അഗ്നി, വിരാട്പുരുഷനായ അങ്ങയുടെ മുഖ 
ത്തില്‍നിന്നാണ്‌ ഉണ്ടായത്‌. ല്ലോകപാലന്മാര്‍ അവിടുത്തെ കൈക 
ളില്‍നിന്നും, ചന്ദ്രനും സൂര്യനും കണ്ണുകളില്‍നിന്നും ഉണ്ടായി. ദിക്കു 
കളും വിദിക്കുകളും കാതുകളില്‍നിന്നും ഉണ്ടായവയാണ്‌. അവി 
ടുത്തെ മൂക്കില്‍നിന്ന്‌ പ്രാണനും അശ്വിനീദേവന്മാരും ഉണ്ടായി. 
കണങ്കാലുകള്‍ കാല്‍മുട്ടുകള്‍ തുടകള്‍ അരക്കെട്ട്‌ ഇവയില്‍നിന്ന്‌ 
ഭുവര്‍ലോകം മുതലായ ലോകങ്ങളുണ്ടായി. അങ്ങയുടെ വയറ്റില്‍നി 
ന്നാണ്‌ നാലു സമുദ്രങ്ങള്‍ ഉണ്ടായത്‌. സ്തനങ്ങളില്‍നിന്ന്‌ ഇന്ദ്രനും 
വരുണനും ജനിച്ചു. അവിടുത്തെ രേതസ്സില്‍നിന്ന്‌ ബാലഖില്യന്മാര്‍ 
എന്ന ടദൂഷികള്‍ ഉണ്ടായി. ശിശ്നേന്ദ്രിയത്തില്‍നിന്ന്‌ യമനും, ഗുദ 
ത്തില്‍നിന്ന്‌ മൃത്യുവും, കോപത്തിൽനിന്ന്‌ രുദ്രനുമുണ്ടായി. നിന്തി 
രുവടിയുടെ അസ്ഥികളില്‍നിന്ന്‌ പര്‍വ്വതങ്ങളും, തലമുടിയില്‍നിന്ന്‌ 
മേഘങ്ങളും, രോമങ്ങളില്‍നിന്ന്‌ സസ്യങ്ങളും, നഖങ്ങളില്‍നിന്ന്‌ 
കഴുത മുതലായ മൃഗങ്ങളും ഉണ്ടായി. 

അവിടുന്ന്‌ മായാശക്തിയോടുകൂടിയ വിശ്വപുരുഷനാണ്‌. സത്വം 
രജസ്സ്‌ തമസ്സ്‌ എന്നീ മൂന്നു ഗുണങ്ങളിലൂടെ അങ്ങ്‌ പലരൂപത്തില്‍ 
പ്രകാശിക്കുന്നു. അങ്ങയെ ആശ്രയിച്ചിട്ടാണ്‌ ദേവന്മാര്‍ യാഗത്തില്‍ 
അമൃതപാനം ചെയ്ത്‌ വരുന്നത്‌. സഞ്ചരിക്കുന്നതും സഞ്ചരിക്കാത്ത 
തുമായ ഈ പ്രപഞ്ചത്തെ സൃഷ്ടിച്ചത്‌ അവിടുന്നാണ്‌. സകലജീവ 
ജാലങ്ങളും അങ്ങയെ ആശ്രയിച്ചാണ്‌ ജീവിക്കുന്നത്‌. പാലില്‍ 
സര്‍വ്വത്ര നെയ്യ്‌ അവ്യക്തമായി വ്യാപിച്ചിരിക്കുന്നതുപോലെ, വ്യവ 
ഹാരദശയില്‍ അനുഭവപ്പെടുന്ന പ്രപഞ്ചവസ്തുക്കളെല്ലാം അങ്ങ 
യാല്‍ വ്യാപിക്കപ്പെട്ടിരിക്കുന്നു. സൂര്യന്‍ ചന്ദ്രൻ മുതലായവ പ്രകാ 
ശിക്കുന്നത്‌ അങ്ങയുടെ പ്രകാശത്താലാണ്‌. എന്നാൽ അവയ്ക്ക്‌ 
അങ്ങയെ പ്രകാശിപ്പിക്കാന്‍ സാധിക്കുകയുമില്ല. സര്‍വ്വവ്യാപിയും 
നിത്യനും ഏകനുമായ നിന്തിരുവടിയെ ജ്ഞാനദ്യഷ്ടിയുള്ളവര്‍ക്ക്‌ 
അറിയാന്‍ കഴിയും. അജ്ഞാനികള്‍ക്ക്‌, കുരുടന്മാര്‍ക്ക്‌ സൂര്യനെ 
എന്നപോലെ, അങ്ങയെ കാണാന്‍ കഴിയില്ല. 

പരമേശ്വരനായ അങ്ങയെ യോഗികള്‍ സ്വന്തം ഹൃദയത്തിലാണ്‌ 
അന്വേഷിച്ചറിഞ്ഞ്‌ സാക്ഷാല്‍ക്കരിക്കുന്നത്‌. ആത്മാവല്ലാത്ത വസ്തു 
ക്കളെയെല്ലാം “ഇതല്ല” എന്ന്‌ പറഞ്ഞ്‌ നിരസിക്കുന്ന വേദവാക്യങ്ങ 
ളുടെ സഹായത്തോടെയാണ്‌ യോഗികള്‍ തന്നില്‍ വിളങ്ങുന്ന 
ആത്മാവായ അങ്ങയെ സാക്ഷാല്‍ക്കരിക്കുന്നത്‌. നിന്തിരുവടിയുടെ 
പാദാരവിന്ദങ്ങളില്‍ ഭക്തിയുള്ളവര്‍ക്കു മാത്രമേ ജ്ഞാനമാത്രസ്വരൂ 
പനായ അങ്ങയെ അന്വേഷിച്ചറിഞ്ഞ്‌ അനുഭവപ്പെടുത്താന്‍ കഴിയൂ. 
മറ്റൊരുവിധത്തിലും അങ്ങയെ അറിയാന്‍ കഴിയില്ല. സര്‍വ്വജ്ഞ 
നായ നിന്തിരുവടിയുടെ മുന്‍പില്‍ ഞാന്‍ എന്തെല്ലാമോ പ്രലപിച്ചു 
പോയി. ദേവേശനായ അവിടുന്ന്‌ എന്റെ അവിവേകത്തെ ക്ഷമിക്ക 
ണം. അങ്ങയുടെ അനുഗ്രഹത്തെ എപ്പോഴും ആഗ്രഹിക്കുന്നവനാണി 
ഞാന്‍. ദിക്കുകള്‍ ദേശം കാലം ഇവകൊണ്ടൊന്നും മറയപ്പെടാത്ത 
വനും, ഏകനും, ജ്ഞാനമാത്രസ്വരൂപനും, നാശരഹിതനും, ജനന 
മില്ലാത്തവനും, ചലനമില്ലാത്തവനും, സര്‍വ്വജ്ഞനും, എല്ലാവരു 
ടേയും നിയന്താവും, അവസാനമില്ലാത്ത ഗുണങ്ങളോടുകൂടിയവ 
നും, മായയെ തളളിക്കളഞ്ഞവനും, ഭജിക്കുന്നവന്റെ ആത്മാവായി 
വിളങ്ങുന്നവനുമായ രഘുപതിയെ ഞാന്‍ ശരണംപ്രാപിക്കുന്നു. 

മൂന്നാം സര്‍ഗം 
ബാലി-സുഗ്രീവ-ജനനം 


ബാലിയുടേയും സുഗ്രീവന്റേയും ഉല്പത്തിയെപ്പറ്റി അറി 
ഞ്ഞാല്‍കൊള്ളാം. ഇന്ദ്രനും സൂര്യനുമാണ്‌ വാനരസ്വരൂപേണ ജനി 
ച്ചതെന്ന്‌ ഞാന്‍ കേട്ടിട്ടുണ്ട്‌. ഇപ്രകാരം ശ്രീരാമന്‍ അരുളിച്ചെയ്ത 
പ്പോള്‍ അഗസ്ത്യമഹര്‍ഷി പറയാന്‍ തുടങ്ങി. മഹാമേരു പര്‍വ്വത 
ത്തിന്റെ ഏറ്റവും ഉയര്‍ന്ന കൊടുമുടിയിലാണ്‌ ബ്രഹ്മദേവന്റെ സഭ. 
അതിന്‌ നൂറു യോജന വിസ്താരമുണ്ട്‌. ഒരു ദിവസം ബ്രഹ്മാവ്‌ ആ 
സഭയില്‍ യോഗനിഷ്ഠനായി ഇരിക്കുകയായിരുന്നു. ആത്മചിന്തന 
ത്താലുണ്ടായ ആനന്ദത്താല്‍ അദ്ദേഹത്തിന്റെ കണ്ണിൽ കണ്ണീര്‍ നിറ 
ഞ്ഞു. ബ്രഹ്മദേവന്‍ ആ കണ്ണീരെടുത്ത്‌ സങ്കല്പപൂര്‍വ്വം മുന്‍പില്‍ 
ഒഴിച്ചു. അതില്‍നിന്ന്‌ വലിയ ശരീരത്തോടുകൂടിയവനും പരമശ 
ക്തനുമായ ഒരു വാനരന്‍ ഉണ്ടായി. അവന ഴുൃക്ഷരജസ്സ്‌ എന്നു 
പേരിട്ട്‌ ബ്രഹ്മാവ്‌ തന്റെ സമീപത്ത്‌ താമസിക്കാന്‍ പറഞ്ഞു. അവന്‍ 
ദിവസേന ബ്രഹ്മദേവനെ വന്ന്‌ വന്ദിച്ചശേഷം, മഹാമേരുപര്‍വ്വത 
ത്തിലെ വനങ്ങളില്‍ ചുറ്റി സഞ്ചരിച്ചുവന്നു. ഒരു ദിവസം വാനരന്‍ 
വനമദ്ധ്യത്തില്‍ വലിയൊരു സരസ്സ്‌ കണ്ടു. വെള്ളം കുടിക്കാനായി 
സരസ്സിനെ സമീപിച്ചു. ആ സരസ്സിലെ നിര്‍മ്മലജലത്തില്‍ തന്റെ 
പ്രതിബിംബം കണ്ട വാനരന്‍ അത്‌ മറ്റൊരു വാനരനാണെന്ന്‌ കരുതി 
വെള്ളത്തിലേക്ക്‌ ചാടി. സരസ്സില്‍ ആരെയും കാണാഞ്ഞതിനാല്‍ 
അവന്‍ കരയ്ക്ക്‌ കയറി. അതോടെ ആ വാനരന്‍ അതിസുന്ദരി 
യായ ഒരു സ്ത്രീയായിത്തീര്‍ന്നു. 

ആ യുവതി സരസ്സിന്റെ തീരത്തില്‍ നില്‍ക്കുമ്പോളാണ്‌ ഇന്ദ്രന്‍ 
ബ്രഹ്മാവിനെ ഉപാസിച്ചതിനുശേഷം ആ വഴിക്ക്‌ വന്നത്‌. അവളില്‍ 
കാമപരവശനായിത്തീര്‍ന്ന ഇന്ദ്രന്റെ വീര്യം സ്രവിച്ചു. അതില്‍നിന്ന്‌ 
അതിപരാക്രമശാലിയായ ബാലിയുണ്ടായി. ആ കുമാരന്‍ ദിവ്യമായ 
ഒരു രത്നമാല സമ്മാനിച്ച്‌ ഇന്ദ്രന്‍ സ്വര്‍ഗ്ഗത്തിലേക്ക്‌ പോയി. അധികം 
താമസിയാതെ സൂര്യനും ആ വഴിക്ക്‌ വന്നു. സൂര്യനും ആ സുന്ദരി 
യില്‍ ആകൃഷ്ടനായി. അദ്ദേഹത്തിന്റെയും വീര്യം (സവിച്ചു. 

അതില്‍നിന്ന്‌ സൂഗ്രീവനുണ്ടായി. സുഗ്രീവന്‌ മന്ത്രിയായി ഹനു 
മാനെ കൊടുത്ത്‌, സൂര്യന്‍ ആകാശത്തിലേക്ക്‌ പോയി. ആ യുവതി 
അന്ന്‌ രാത്രി രണ്ട്‌ പുത്രന്മാരോടുമൊന്നിച്ച്‌ ആ കാട്ടിൽ കിടന്നുറ 
ങ്ങി. അടുത്ത ദിവസം പ്രഭാതത്തില്‍ ഉണര്‍ന്നെഴുന്നേറ്റപ്പോള്‍ പഴ 
യപോലെ വാനരനായിത്തീര്‍ന്നു. ഭൂക്ഷരജസ്സ്‌ രണ്ടു പുത്രന്മാരോ 
ടുമൊന്നിച്ച്‌ ബ്രഹ്മദേവനെ കണ്ട്‌ വിവരമെല്ലാം പറഞ്ഞു. ബ്രഹ്മദേ 
വന്‍ നല്ല വാക്കുകള്‍ പറഞ്ഞ്‌ അവനെ ആശ്വസിപ്പിച്ചു. അതിനു 
ശേഷം ബ്രഹ്മാവ്‌ ഒരു ദേവദുതനെ വിളിച്ച്‌ പറഞ്ഞു. “നീ ഭൂക്ഷരജ 
സ്റിനോടും രണ്ടു പുത്രന്മാരോടുംകുടി കിഷ്കിന്ധയില്‍ച്ചെന്ന്‌ ഈ 
വാനരനെ വാനരചക്രവര്‍ത്തിയായി അഭിഷേകം ചെയ്യു. ഏഴു ദ്വീ 
പുകളിലുമുള്ള വാനരന്മാരെല്ലാം yവനെ രാജാവാക്കി അംഗീകരി 
ക്കണം. ത്രേതായുഗത്തില്‍ ഭഗവാന്‍ ശ്രീനാരായണന്‍ രാമന്‍ എന്ന 
പേരില്‍ ഭൂമിയില്‍ അവതരിക്കും. ഭൂമിക്ക്‌ ഭാരഭൂതരായ ദുഷ്ടരാ 
ക്ഷസന്മാരെ സംഹരിക്കാനാണ്‌ അവതാരം. അന്ന്‌ വാനരന്മാരെല്ലാം 
രാമനെ സഹായിക്കട്ടെ.” ദേവദൂതന്‍ കിഷ്കിന്ധയില്‍ച്ചെന്ന്‌ ബ്രഹ്മ 
കല്പന അനുസരിച്ച്‌ ടൂക്ഷരജസ്സിനെ വാനരരാജാവായി അഭിഷേകം 
ചെയ്തു. ബ്രഹ്മദേവന്‍ പറഞ്ഞത്‌ വാനരന്മാരെ അറിയിച്ചു. മടങ്ങി 
വന്ന്‌ ബ്രഹ്മാവിനോട്‌ വിവരങ്ങള്‍ പറയുകയും ചെയ്തു. അന്നു മു 
തൽ കിഷ്കിന്ധ വാനരന്മാരുടെ രാജധാനിയായിത്തീര്‍ന്നു. ടൂുക്ഷര 
ജസ്തിന്റെ മമണശേഷം ബാലി വാനരരാജാവും സുഗ്രീവന്‍ യുവരാ 
ജാവും ആയിത്തീര്‍ന്നു. 

ബ്രഹ്മദേവന്റെ അപേക്ഷപ്രകാരം മനുഷ്യനായി ജനിച്ച സര്‍വ്വേ 
ശ്വരനാണ്‌ അവിടുന്ന്‌. ഭൂമിക്ക്‌ ഭാരഭൂതരായ രാക്ഷസന്മാരെയെല്ലാം 
അങ്ങ്‌ സംഹരിച്ച്‌ കഴിഞ്ഞിരിക്കുന്നു. എല്ലാവരുടേയും ഉള്ളില്‍ 
അന്തര്യാമിയായി വിളങ്ങുന്നവനും, നിതൃമുക്തനും, ജ്ഞാനസ്വരു 
പനും, മുറിവില്ലാത്ത (അഖണ്ഡ) ആനന്ദസ്വരുപനുമായ അവിടു 
ത്തേക്ക്‌ രാക്ഷസനിഗ്രഹമാകുന്ന പരാക്രമം എത്രയോ നിസ്സാരമാ 
ണ്‌. അങ്ങനെയാണെങ്കിലും സജ്ജനങ്ങള്‍ അങ്ങയുടെ മനുഷ്യലീ 
ലകൾ വര്‍ണ്ണിച്ചുകൊണ്ടിരിക്കുന്നു. നിന്തിരുവടിയുടെ ലീലാ 
വര്‍ണ്ണനം എല്ലാവിധ പാപങ്ങളേയും നശിപ്പിക്കുന്നതാണ്‌. ശാശ്വത 
സുഖത്തെ നല്‍കുന്നതാണ്‌. ബാലി സൂഗ്രീവന്മാരുടെ ജനനത്തെ 
സംബന്ധിച്ച ഈ കഥ അങ്ങയോട്‌ ബന്ധപ്പെട്ടതാകയാല്‍ അതിന്റെ 

കീര്‍ത്തനം സര്‍വ്വപാപഹരമാണ്‌. 

രാമ! ഞാന്‍ ഇനി മറ്റൊരു കഥ പറയാം. രാവണന്‍ സീതയെ 
അപഹരിക്കാനുണ്ടായ കാരണം അതില്‍നിന്ന്‌ വ്യക്തമാവും. കൃത 
യുഗത്തില്‍ ഒരു ദിവസം രാവണന്‍ സനല്‍ക്കുമാരമഹര്‍ഷിയെ 
ക്കണ്ടു. അദ്ദേഹം ഏകാന്തത്തില്‍ ഇരിക്കുകയായിരുന്നു. രാവ 
ണന്‍ മഹര്‍ഷിയെ നമസ്കരിച്ച്‌ വിനയപൂര്‍വ്വം ചോദിച്ചു. “ഈ 
ലോകത്തില്‍ ഏറ്റവും ശ്രേഷ്ഠന്‍ ആരാണ്‌? ദേവന്മാരില്‍ ഏറ്റവും 
ശക്തന്‍ ആരാണ്‌? ആരെ ആശ്രയിച്ചാണ്‌ ദേവന്മാര്‍ യുദ്ധത്തില്‍ 
ശത്രുക്കളെ ജയിക്കുന്നത്‌? ബ്രാഹ്മണര്‍ യാഗംകൊണ്ട്‌ നിത്യവും 
ആരാധിക്കുന്നത്‌ ആരെയാണ്‌? യോഗികള്‍ ആരെയാണ്‌ ധ്യാനി 
ക്കുന്നത്‌? എന്റെ ഈ ചോദ്യങ്ങള്‍ക്ക്‌ മറുപടി പറയാന്‍ ദയചെയ്യ 
ണം.” 

രാവണന്റെ മനോഗതം മനസ്സിലാക്കിയ സനല്‍ക്കുമാരമഹര്‍ഷി 
പറഞ്ഞു. “ലോകത്തെ ഭരിക്കുന്നവനും, ജനനമരണങ്ങള്‍ ഇല്ലാത്ത 
വനും, ദേവന്മാരാലും അസുരന്മാരാലും നമസ്കരിക്കപ്പെടുന്നവനും, 
നാശരഹിതനും, ഭഗവാന്‍ ശ്രീനാരായണനാണ്‌. ലോകങ്ങളുടെ മുഴു 
വന്‍ സൃഷ്ടികര്‍ത്താവായ ബ്രഹ്മാവ്‌ ഭഗവാന്‍ ശ്രീഹരിയുടെ നാഭി 
കമലത്തില്‍ നിന്നുണ്ടായവനാണ്‌. ചരാചരങ്ങളായ ജീവജാലങ്ങ 
ളെയെല്ലാം സൃഷ്ടിക്കുന്നത്‌ ഭഗവാന്‍ നാരായണനാണ്‌. അദ്ദേ 
ഹത്തെ ആശ്രയിച്ചാണ്‌ ദേവന്മാര്‍ യുദ്ധത്തിൽ ശത്രുക്കളെ ജയി 
ക്കുന്നത്‌. യോഗികള്‍ ധ്യാനിക്കുന്നതും അദ്ദേഹത്തെത്തന്നെയാ 
ണ്‌.” സനല്‍ക്കുമാരമഹര്‍ഷി പറഞ്ഞതു കേട്ട രാവണന്‍ വീണ്ടും 
ചോദിച്ചു. “ദൈത്യന്മാര്‍ ദാനവന്മാര്‍ രാക്ഷസന്മാര്‍ ഇവരില്‍ പല 
രേയും വിഷ്ണു കൊല്ലുന്നുണ്ടല്ലോ. അവര്‍ മരിച്ചാല്‍ എന്തു ഗതി 
യാണ്‌ പ്രാപിക്കുക?” സനല്‍ക്കുമാരമുനി മറുപടി പറഞ്ഞു. “ദേവ 
ന്മാരാല്‍ കൊല്ലപ്പെട്ടവര്‍ മരണശേഷം സ്വര്‍ഗ്ഗത്തിലെത്തി കുറേ 
ക്കാലം സ്വര്‍ഗ്ഗലോകസുഖം അനുഭവിക്കുന്നു. പുണ്യം ക്ഷയിച്ചാൽ 
വീണ്ടും ഭൂമിയില്‍വന്ന്‌ ജനിക്കുന്നു. പൂര്‍വ്വജന്മപുണ്യത്തിന്റേയും 
പാപത്തിന്റേയും ഫലമായി അവര്‍ വീണ്ടുംവീണ്ടും ജനിക്കുകയും 
മരിക്കുകയും ചെയ്യുന്നു. വിഷ്ണുവിനാല്‍ കൊല്ലപ്പെട്ടവര്‍ പരമഗ 
തിയായ മോക്ഷത്തെ പ്രാപിക്കുന്നു. അവര്‍ക്ക്‌ ജനനമരണങ്ങള്‍ 
ഇല്ല.” സനല്‍ക്കുമാരമഹര്‍ഷിയില്‍നിന്ന്‌ ഈ വിവരം അറിഞ്ഞ രാവ 

ണന്‍ വിചാരിച്ചു. “ഞാന്‍ വിഷ്ണുവിനോട്‌ യുദ്ധംചെയ്ത്‌ അദ്ദേ 
ഹത്തിന്റെ കൈകൊണ്ട്‌ മരിക്കും” എന്ന്‌. 

രാവണന്റെ ആഗ്രഹം മനസ്സിലാക്കിയ മഹര്‍ഷി പറഞ്ഞു. “വത്സ। 
നിന്റെ അഭീഷ്ടം സാധിക്കും. കുറച്ചുകാലം കാത്തിരിക്കു. ഭഗവാന്‌ 
വാസ്തവത്തില്‍ സ്വരുപമില്ല. എങ്കിലും മായയെ അവലംബിച്ച്‌ അവി 
ടുന്ന്‌ അവതരിക്കാറുണ്ട്‌. അങ്ങനെയുള്ള ഭഗവാന്റെ സ്വരൂപം ഞാന്‍ 
പറഞ്ഞുതരാം. സഞ്ചരിക്കുന്നവയും സഞ്ചരിക്കാത്തവയുമായ 
സകല ജീവജാലങ്ങളിലും ആത്മസ്വരുപേണ വിളങ്ങുന്നവനാണ്‌ ഭഗ 
വാന്‍. നദങ്ങളിലും നദികളിലും പ്രവാഹരുപത്തില്‍ വിളങ്ങുന്നത്‌ 
അവിടുന്നുതന്നെയാണ്‌. (പടിഞ്ഞാറോട്ടൊഴുകുന്നവ നദങ്ങളും കിഴ 
ക്കോട്ടൊഴുകുന്നവ നദികളുമാണ്‌). ഓംകാരത്തിനും സത്യത്തിനും 
ഗായത്രീമന്ത്രത്തിനും ഭൂമിക്കും സകലജഗത്തിനും ആധാരഭൂതനായി 
ആദിശേഷസ്വരുപേണ വിളങ്ങുന്നതും ഭഗവാന്‍ തന്നെ. എല്ലാ ദേവ 
ന്മാരും, സമുദ്രങ്ങളും, കാലവും, സുര്യനും, ചന്ദ്രനും, സുര്യോദ 
യവും, അസ്തമയവും, പകലും, രാത്രിയും, യമന്‍ വായു അഗ്നി 
ഇന്ദ്രൻ മൃത്യു പര്‍ജന്യന്‍ വസുക്കള്‍ ബ്രഹ്മാവ്‌ രുദ്രന്‍ മുതലായവ 
രും, മറ്റുള്ള ദേവന്മാരും ദാനവന്മാരും വിഷ്ണുവിന്റെ രുപഭേദങ്ങ 
ളാണ്‌. ഇടിമിന്നലായി പ്രകാശിക്കുന്നതും, അഗ്നിയായി ജ്വലിക്കു 
ന്നതും, എല്ലാത്തേയും സംഹരിക്കുന്നതും, എല്ലാവരേയും സൃഷ്ടി 
ക്കുന്നതും നാശരഹിതനായ ഭഗവാന്റെ വിവിധ ലീലകളാണ്‌. മുന്നു 
ലോകങ്ങളിലുമുള്ള ചരാചരവസ്തുക്കളിലെല്ലാം സനാതനനായ ഭഗ 
വാന്‍ വ്യാപിച്ചിരിക്കുന്നു. നീലത്താമരപോലെ ശ്യാമളവര്‍ണ്ണനും, 
മിന്നല്‍ നിറത്തിലുള്ള മഞ്ഞപ്പട്ടുടുത്തവനും, സ്വര്‍ണ്ണവര്‍ണ്ണത്തോ 
ടുകൂടിയ ലക്ഷ്മീദേവിയോടുകൂടിയവനുമാണ്‌ ഭഗവാന്‍. അദ്ദേ 
ഹത്തെ ദേവന്മാര്‍ക്കോ അസുരന്മാര്‍ക്കോ നാഗങ്ങള്‍ക്കോ കാണാന്‍ 
കഴിയില്ല. ഭഗവാന്റെ അനുഗ്രഹത്തിന്‌ പാത്രീഭുതനായിത്തീര്‍ന്നവന്‌ 
മാത്രമേ അദ്ദേഹത്തെ കാണാന്‍ കഴിയു. യജ്ഞം ദാനം തപസ്സ്‌ 
വേദാദ്ധ്യയനം മുതലായവകൊണ്ടൊന്നും ഭഗവാനെ കാണാന്‍ കിട്ടി 
ല്ല. ഭഗവാനില്‍ നിഷ്കളങ്കഭക്തിയുള്ളവരും, ഓരോ പ്രാണചലനവു൦ം 
ഭഗവൽപ്രീതിക്കായി ചെയ്യുന്നവരും, എപ്പോഴും ഭഗവാനെ സ്മരി 
ക്കുന്നവരും, പാപവാസനകള്‍ നശിച്ചവരുമായ സുകൃതികള്‍ക്ക്‌ 
വേദാന്തവാക്യങ്ങളിലൂടെ അവിടുത്തെ സാക്ഷാല്‍ക്കരിക്കാന്‍ കഴി 

യും. രാവണ! സര്‍വ്വേശ്വരനായ ഭഗവാനെ നീ കാണാന്‍ ഇച്ഛിക്കുന്നു 
എങ്കില്‍ ഞാനൊരു ഉപായം പറഞ്ഞുതരാം. ഭഗവാന്‍ ത്രേതായുഗ 
ത്തില്‍ ഇക്ഷ്വാകുവിന്റെ വംശത്തില്‍ രാമന്‍ എന്ന പേരിൽ അവത 
രിക്കും. അപാരശക്തിമാനും പരാര്രമശാലിയുമായിത്തീരും അവി 
ടുന്ന്‌. അച്ഛന്‍ പറഞ്ഞതനുസരിച്ച്‌ രാമന്‍ പത്നിയോടും അനുജ 
നോടുമൊന്നിച്ച്‌ ദണ്ഡകാരണ്യത്തില്‍ സഞ്ചരിക്കും. ഇങ്ങനെ അങ്ങ 
യുടെ ചോദ്യത്തിനെല്ലാം മറുപടി പറഞ്ഞു. സീതാസമേതനായ 
രാമനെ ഭക്തിപുര്‍വ്വം ഭജിക്കൂ.” 

സനല്‍ക്കുമാരമഹര്‍ഷിയില്‍നിന്ന്‌ ഈ വിവരമെല്ലാം അറിഞ്ഞ 
രാവണന്‍ അവിടുത്തോട്‌ യുദ്ധം ചെയ്യാമെന്ന്‌ കരുതി സന്തോഷി 
ച്ചു. യുദ്ധമാഗ്രഹിച്ചുകൊണ്ട്‌ രാവണന്‍ എല്ലാ ലോകങ്ങളിലും ചുറ്റി 
സഞ്ചരിച്ചുവന്നു. ബുദ്ധിമാനായ രാവണന്‍ അങ്ങയുടെ കൈകൊണ്ട്‌ 
മരിക്കാന്‍ ആഗ്രഹിച്ചാണ്‌ സീതാദേവിയെ അപഹരിച്ചത്‌. ഈ കഥ 
പഠിക്കുകയോ കേള്‍ക്കുകയോ കേള്‍പ്പിക്കുകയോ ചെയ്യുന്നവര്‍ക്കു 
പോലും ദീര്‍ഘായുസ്സും ധനവും ആരോഗ്യവും ശാശ്വതസുഖവും 
ലഭിക്കും. 


ടട 


നാലാം സര്‍ഗം 
സീതാപരിത്യാഗം 


ഒരു ദിവസം രാവണന്‍ ബ്രഹ്മലോകത്തില്‍നിന്ന്‌ വരുന്ന നാരദമ 
ഹര്‍ഷിയെ കണ്ടു. അദ്ദേഹത്തെ നമസ്കരിച്ച്‌ ചോദിച്ചു. “മുനേ! 
എനിക്ക്‌ യുദ്ധം ചെയ്യാന്‍ തക്ക വീരന്മാര്‍ എവിടെയാണുള്ളത്‌? 
അങ്ങ്‌ എല്ലാ ലോകങ്ങളിലും സഞ്ചരിക്കുന്നവനാണല്ലോ.” നാരദമ 
ഹര്‍ഷി അല്പനേരം ആലോചിച്ചശേഷം മറുപടി പറഞ്ഞു. “രാവണ! 
ശ്വേതദ്ീപില്‍ താമസിക്കുന്നവന്‍ മഹാശക്തന്മാരാണ്‌. വിഷ്ണുഭ 
ഗവാനെ ഭക്തിയോടെ ആരാധിക്കുന്നവരും, വിഷ്ണുവിനാല്‍ കൊല്ല 
പ്പെട്ട്‌ സാരൂപ്യമുക്തിയെ പ്രാപിച്ചവരുമായ വിഷ്ണുപാര്‍ഷദന്മാരാണ്‌ 
അവിടെ താമസം. അവരെ ദേവന്മാര്‍ക്കോ അസുരന്മാര്‍ക്കോ ജയി 
ക്കാന്‍ കഴിയില്ല.” നാരദമഹര്‍ഷി പറഞ്ഞതു കേട്ട രാവണന്‍ മന്ത്രി 
മാരോടൊന്നിച്ച്‌ പൂഷ്പകവിമാനത്തില്‍ക്കയറി ശ്വേതദ്വീപിലേക്ക്‌ പുറ 
പ്പെട്ടു, അതിന്‌ സമീപത്തെത്തിയപ്പോഴേക്കും ആ ദ്വീപിന്റെ പ്രഭാ 
വത്താൽ രാവണന്റെ വിമാനം മുന്നോട്ട്‌ നീങ്ങാതായി. രാവണന്‍ 
വിമാനത്തേയും- മന്ത്രിമാരേയും വിട്ട്‌ കാല്‍നടയായി ശ്വേതദ്വീപി 
ലേക്ക്‌ ചെന്നു. 

ആ ദ്വീപില്‍ പ്രവേശിച്ച ഉടനെതന്നെ ഒരു യുവതി രാവണനെ 
കടന്നുപിടിച്ചു. “അങ്ങ്‌ ആരാണ്‌? എവിടെനിന്ന്‌ വരുന്നു? ആര്‍ 
പറഞ്ഞയച്ചാണ്‌ വരുന്നത്‌?” ഇങ്ങനെ ചോദിച്ച ആ സ്ത്രീ രാവ 
ണനെ മറ്റൊരു സ്ത്രീയുടെ കയ്യിലേക്ക്‌ എറിഞ്ഞുകൊടുത്തു. ആ 
യുവതി മറ്റൊരുവളുടെ കയ്യിലേക്ക്‌ എറിഞ്ഞു. സ്ത്രീകളുടെ കളി 
പന്തുപോലെ കുറേ അധികംനേരം രാവണന്‍ കറങ്ങേണ്ടിവന്നു. 
വളരെ വിഷമിച്ചാണ്‌ രാവണന്‍ ആ സ്ത്രീകളുടെ കൈകളില്‍നിന്ന്‌ 
രക്ഷപ്പെട്ടത്‌. ഈ അനുഭവത്തിനുശേഷം രാവണന്‍ ആശ്ചര്യത്തോടെ 
ചിന്തിച്ചു. “വിഷ്ണുപാര്‍ഷദന്മാരാണ്‌ സ്ത്രീരൂപത്തില്‍ എന്നെ 
അമ്മാനമാടിക്കളിച്ചത്‌. ഞാനും വിഷ്ണുവിനാല്‍ കൊല്ലപ്പെട്ട്‌ ഈ 
ലോകത്തില്‍ എത്തിച്ചേരുന്നുണ്ട്‌.” എങ്ങനെയായാല്‍ വിഷ്ണു 
തന്നോട്‌ കോപിക്കും എന്നാലോചിച്ചാണ്‌ രാവണന്‍ സീതയെ അപ 

ഹരിച്ചത്‌. അങ്ങ്‌ പരമാത്മാവാണെന്ന്‌ മനസ്സിലാക്കി അങ്ങയുടെ 
കൈകൊണ്ട്‌ മരിക്കാന്‍ ആഗ്രഹിച്ചുകൊണ്ടാണ്‌ രാവണന്‍ ദേവിയെ 
കട്ടുകൊണ്ട്‌ പോയത്‌. രാമ! അവിടുന്ന്‌ പരമേശ്വരനാണ്‌. ജ്ഞാന 
സ്വരൂപനാണ്‌. ഭുതവര്‍ത്തമാനഭാവികള്‍ അറിയുന്നവനാണ്‌. സര്‍വ്വ 
. സാക്ഷിയാണ്‌. നിര്‍വികല്പസ്വരുപിയാണ്‌. ഭക്താനുഗ്രഹത്തിനു 
വേണ്ടി അങ്ങ്‌ എല്ലാ കര്‍മ്മങ്ങളും ചെയ്യുന്നു. മനുഷ്യനായി അവ 
തരിച്ച്‌ അങ്ങ്‌ ലോകപുജ്യനായി വിജയിച്ചരുളുന്നു. 
അഗസ്ത്യമഹര്‍ഷി ഇപ്രകാരം രാമനെ സ്തുതിച്ചു. രാമന്‍ 
മുനിയെ വിധിപോലെ പൂജിച്ചു. അഗസ്ത്യനും മുനിമാരും ശ്രീരാ 
മനോട്‌ യാത്ര പറഞ്ഞ്‌ അവരവരുടെ ആശ്രമങ്ങളിലേക്ക്‌ മടങ്ങിപ്പോ 
യി. ശ്രീരാമന്‍ സീതയോടും മന്ത്രിമ്രോടുംകൂടി ഒരു സാധാരണ 
മനുഷ്യനെപ്പോലെ ജീവിതം നയിച്ചുവന്നു. നിസ്സംഗനാണെങ്കിലും 
ലരകികഭോഗങ്ങള്‍ അനുഭവിച്ചുകൊണ്ടാണ്‌ രാമന്‍ ജീവിതം നയി 
ചത്‌. ഒരു ദിവസം പുഷ്പകവിമാനം ശ്രീരാമനെ സമീപിച്ച്‌ പറ 
ഞ്ഞു. “രാമ! വൈശ്രവണന്‍ എന്നെ അങ്ങയുടെ സമ?പത്തേക്ക്‌ 
പറഞ്ഞയച്ചിരിക്കുകയാണ്‌. അദ്ദേഹം എന്നോട്‌ ആജ്ഞാപിച്ചു. 
“പണ്ട്‌ രാവണന്‍ എന്നെ തോല്പിച്ച്‌ നിന്നെ സ്വന്തമാക്കി. ഇപ്പോള്‍ 
രാമന്‍ രാവണനെ കൊന്നതിനാല്‍ നിന്റെ അവകാശി അദ്ദേഹമായി 
ത്തീര്‍ന്നിരിക്കുന്നു. അതിനാല്‍ രാമന്‍ ഭൂമിയില്‍ വസിക്കുന്ന കാല 
ത്തോളം നീ അദ്ദേഹത്തെ സേവിക്കു. അദ്ദേഹം വൈകുണ്ഠത്തി 
ലേക്ക്‌ തിരിച്ചെഴുന്നള്ളിയശേഷം നീ എന്റെ സമീപത്തു വന്നാല്‍മ 
തി” ആ ആജ്ഞ അനുസരിച്ചാണ്‌ ഞാന്‍ വന്നിരിക്കുന്നത്‌.” ശ്രീരാ 
മന്‍ പറഞ്ഞു. “സന്തോഷം. ഇപ്പോള്‍ പോയ്ക്കൊള്ളു. ഞാന്‍ 
സ്മരിക്കുമ്പോള്‍ വന്നാല്‍മതി.” വിമാനം മറഞ്ഞുപോയി. . 
പിന്നീട്‌ ശ്രീരാമന്‍ രാജ്യകാര്യങ്ങളില്‍ വ്യാപൃതനായിത്തീര്‍ന്നു. 
മന്ത്രിമാരും സഹോദരന്മാരും ഭരണകാര്യങ്ങളില്‍ രാമനെ സഹായി 
ച്ചിരുന്നു. വളരെ ധര്‍മ്മനിഷ്ഠയോടെയാണ്‌ രാമന്‍ രാജ്യം ഭരിച്ചത്‌. 
രാമന്റെ ഭരണകാലത്ത്‌ ഭൂമി സസ്യസമൃദ്ധമായിരുന്നു. ജനങ്ങളെല്ലാം 
ധാര്‍മ്മികരായിരുന്നു. സ്ത്രീകള്‍ പതിവ്രതകളും ഭര്‍ത്താവില്‍ ഉറച്ച 
ഭക്തിയുള്ളവരുമായിരുന്നു. ആര്‍ക്കും പുത്രന്‍ മരിച്ച ദുഃഖം അനു 
ഭവിക്കേണ്ടിവന്നില്ല. ശ്രീരാമന്‍ പലപ്പോഴും സീതയോടും അനുജ 
ന്മാരോടും ഒന്നിച്ച്‌ പുഷ്പകവിമാനത്തിലേറി ലോകവിവരങ്ങള്‍ അറി 

യാന്‍ സഞ്ചരിച്ചിരുന്നു. മനുഷ്യര്‍ക്ക്‌ ചെയ്യാന്‍ കഴിയാത്ത പല കര്‍മ്മ 
ങ്ങളും അവിടുന്ന്‌ ചെയ്തു. അക്കാലത്ത്‌ ഒരു ബ്രാഹ്മണന്റെ മകന്‍ 
അകാലമരണം പ്രാപിച്ചു. അതിന്‌ കാരണം ഒരു ശുദ്രന്‍ ശരീര 
ത്തോടെ സ്വര്‍ഗ്ഗപ്രാപ്തി ആഗ്രഹിച്ച്‌ തലകീഴായിനിന്ന്‌ തപസ്സ്‌ ചെയ്ത 
തിനാലാണ്‌. ശ്രീരാമന്‍ അവനെ കൊന്നു. അതോടെ അവന്‍ 
സ്വര്‍ഗ്ഗത്തെ പ്രാപിച്ചു. മരിച്ച ബ്രാഹ്മണകുമാരന്‍ ജീവിക്കുകയും 
ചെയ്തു. (സ്വര്‍ഗ്ഗര്രാപ്തി മരണാനന്തരമേ സാധിക്കു. അതാണ്‌ 
ശുദ്രനെക്കൊന്ന്‌ അവന്‌ സ്വര്‍ഗ്ഗം കൊടുത്തത്‌). സീത സ്നേഹം 
സല്‍സ്വഭാവം പതിഭക്തി ഇവകൊണ്ട്‌ രാമനെ സന്തോഷിപ്പിച്ചിരുന്നു. 
ഏകപത്നീവ്രതത്തോടെ ഭൂൃഷിതുല്യനായിട്ടാണ്‌ രാമന്‍ ജീവിച്ചു വന്ന 
ത്‌. സീത ഗര്‍ഭിണിയായിത്തീര്‍ന്നു. 

ഒരു ദിവസം രാമന്‍ രാജസഭയില്‍ ഇരിക്കുകയായിരുന്നു. സഹോ 
ദരന്മാരും മന്ത്രിമാരും സന്നിഹിതരായിരുന്നു. തന്റെ ഭരണത്തെപ്പ 
റ്റിയും, സീത അമ്മമാര്‍ അനുജന്മാര്‍ ഇവരെപ്പറ്റിയും ജനങ്ങളുടെ 
ഇടയിലുള്ള അഭിപ്രായമെന്താണെന്ന്‌ രാമന്‍ ചാരന്മാരിൽ പ്രധാനി 
യായ വിജയനോട്‌ ചോദിച്ചു. “എല്ലാവരെപ്പറ്റിയും, പ്രത്യേകിച്ച്‌ അവി 
ടുത്തെ ഭരണത്തെപ്പറ്റിയും, പൊതുവെ നല്ല അഭിപ്രായമാണ്‌. 
എങ്കിലും ചെറിയൊരു ലോകാപവാദം പരക്കുന്നുണ്ട്‌. രാവണന്റെ 
ഗൃഹത്തില്‍ ഒരു കൊല്ലക്കാലം താമസിച്ച സീതയെ രാമന്‍ സ്വീകരി 
ച്ചത്‌ ശരിയായില്ല എന്നാണ്‌ ജനങ്ങള്‍ പൊതുവെ പറഞ്ഞുവരുന്ന 
ത്‌.” ഈ വിവരം കേട്ട്‌ വിഷണ്ണനായിത്തീര്‍ന്ന രാമന്‍ സഭ പിരിച്ചു 
വിട്ടു. പ്രജകളുടെ ഹിതമാണ്‌ രാജാവിന്‌ പ്രധാനം. അനുജന്മാ 
രോട്‌ വിവരം പറഞ്ഞു. “സീതയെ നാളെ രാവിലെ തേരില്‍ക്കയറ്റി 
തമസാനദീതീരത്ത്‌ കാട്ടിൽ ഉപേക്ഷിച്ച്‌ വരണം. ഇത്‌ രാജകല്പന 
യാണ്‌. മറുത്തൊരക്ഷരം പറയരുത്‌” എന്ന്‌ ലക്ഷ്മണനോട്‌ ആജ്ഞാ 
പിച്ചു. ലക്ഷ്മണനും ഭരതശത്രുഘ്നന്മാരും ഞെട്ടിത്തരിച്ചുപോയെ 
ങ്കിലും ആരും ഒന്നും മിണ്ടിയില്ല. മുനിമാരുടെ ആശ്രമം കണ്ടാല്‍ 
ക്കൊള്ളാമെന്ന ഒരാഗ്രഹം സീത രണ്ടുദിവസംമുന്‍പ്‌ രാമനെ അറി 
യിച്ചിരുന്നു. “ജ്യേഷ്ഠത്തിയെ വനത്തിലേക്ക്‌ കൊണ്ടുപോകണമെന്ന്‌ 
ജ്യേഷ്ഠന്‍ കല്പിച്ചിരിക്കുന്നു” എന്ന്‌ ലക്ഷ്മണന്‍ സീതയോട്‌ പറ 
ഞ്ഞു. മുനിമാരേയും മുനിപത്നിമാരേയും കാണാമെന്ന സന്തോഷ 
ത്തോടെ സീത പുറപ്പെട്ടു. സുമന്ത്രന്‍ തെളിക്കുന്ന തേരിൽ സീതയും 

RR ious sci sn See OES eter 
ലക്ഷ്മണനും കയറി വനത്തിലേക്ക്‌ യാത്രയായി. തമസാതീരത്തെ 
ത്തിയ ലക്ഷ്മണന്‍, ജ്യേഷ്ഠന്‍ സീതയെ ഉപേക്ഷിച്ചിരിക്കുന്ന വിവരം 
പൊട്ടിക്കരഞ്ഞുകൊണ്ട്‌ അറിയിച്ചു. ദുഃഖപരവശനായി ലക്ഷ്മണന്‍ 
അയോദ്ധ്യയിലേക്ക്‌ മടങ്ങിപ്പോന്നു. അനാഥയായി ദീനദീനം വില 
പിക്കുന്ന സീതയെ വാല്മീകിമഹര്‍ഷി ആശ്രമത്തില്‍ക്കൊണ്ടു 
പോയി താമസിപ്പിച്ചു. താപസിമാര്‍ സീതയെ സ്നേഹാദരങ്ങളോടെ 
സ്വീകരിച്ചു. പരമാത്മാവായ രാമന്‍ സീതാപരിത്യാഗത്തോടെ വീര 
ക്തനായിത്തീര്‍ന്നു. എങ്കിലും നിസ്സംഗനായി രാജ്യകാര്യങ്ങള്‍ 
നോക്കിവന്നു. 


അഞ്ചാം സര്‍ഗം 
രാമഗീത 


പതിവ്രതാരത്നവും, നിരപരാധിനിയും, ഗര്‍ഭിണിയുമായ സീതയെ 
ലോകാപവാദത്തിന്റെ പേരില്‍ വനത്തില്‍ ഉപേക്ഷിക്കേണ്ടിവന്നതില്‍ 
ശ്രീരാമന്റെ ഹൃദയം തകര്‍ന്നു. നിരാശനായി ആരോടും മിണ്ടാ 
തെ, ആഹാരപാനീയങ്ങള്‍പോലുമില്ലാതെ ഏകാന്തത്തില്‍ നാലു 
ദിവസം കഴിച്ചുകുട്ടി. “രാജ്യകാര്യങ്ങളൊന്നും ശ്രദ്ധിക്കാതെ ഇങ്ങനെ 
ദുഃഖിച്ചിരുന്നാല്‍ അത്‌ പുതിയ ജനാപവാദത്തിനു കാരണമായിത്തീ 
രും. അതിനാല്‍ ദുഃഖത്തെ അകറ്റി രാജ്യകാര്യങ്ങള്‍ നോക്കണം” - 
എന്ന്‌ ലക്ഷ്മണന്‍ പറഞ്ഞു. ലക്ഷ്മണന്റെ അഭിപ്രായം ശ്രീരാമന്‍ 
പൂര്‍ണ്ണമായും അംഗീകരിച്ചു. “പ്രജകളുടെ ആവലാതി കേള്‍ക്കലും 
സങ്കടനിവൃത്തി വരുത്തലും രാജാവിന്റെ കര്‍ത്തവ്യമാണ്‌. അതിന്‌ 
കഴിയാഞ്ഞതിനാലാണ്‌ നൃഗന്‌ ശാപം ഏല്‍ക്കേണ്ടിവന്നത്‌” എന്ന്‌ 
പറഞ്ഞ്‌ അതിനെ സമര്‍ത്ഥിക്കാനായി രാമന്‍ ലക്ഷ്മണന്‍ നൃഗന്റെ 
കഥ പറഞ്ഞുകൊടുക്കാന്‍ ആരംഭിച്ചു. 

നൃഗന്‍ ധാര്‍മ്മികനും ദാനശീലനുമായ ഒരു രാജാവായിരുന്നു. 
ഒരിക്കല്‍ ഒരു ബ്രാഹ്മണന്റെ പശു കൂട്ടംതെറ്റി നൃഗന്‍ ദാനം ചെയ്യാന്‍ 
നിര്‍ത്തിയിരുന്ന പശുക്കളുടെ കുട്ടത്തില്‍ വന്നുചേര്‍ന്നു. ആ വിവരം 
മനസ്സിലാക്കാതെ, നൃഗന്‍ അടുത്ത ദിവസം മറ്റു പശുക്കളോടൊന്നി 
ച്‌, ഈ പശുവിനെയും മറ്റൊരു ്രാഹ്മണന്‍ ദാനം ചെയ്തു. ദാനം 
വാങ്ങിയ ്രാഹ്മണന്‍ പശുവിനെ കൊണ്ടുപോകുമ്പോള്‍ ഉടമസ്ഥന്‍ 
കണ്ട്‌ “ഇത്‌ എന്റെ പശുവാണല്ല്ലോ” എന്ന്‌ പറഞ്ഞു. “ഇത്‌ എനിക്ക്‌ 
നൃഗന്‍ ദാനം ചെയ്തതാണ്‌” എന്ന്‌ ദാനം വാങ്ങിയ ്രാഹ്മണനും 
പറഞ്ഞു. അവര്‍ അതിന്‌ ഒരൊത്തുതീര്‍പ്പ്‌ കല്‍പ്പിക്കാനായി നൃഗന്റെ 
അരമനയില്‍ച്ചെന്നു. രാജാവ്‌ അത്യാവശ്യമായി ചില രാജ്യകാര്യ 
ങ്ങളില്‍ വ്യാപൃതനായിരുന്നതിനാല്‍ ബ്രാഹ്മണര്‍ക്ക്‌ അദ്ദേഹത്തെ 
കാണാന്‍ കഴിഞ്ഞില്ല. അവര്‍ “നൃഗന്‍ ഓന്തായിത്തീരട്ടെ” എന്നു 
ശപിച്ചശേഷം അവിടെനിന്ന്‌ പോയി. രാജാവിന്റെ അത്യന്താപേ 
ക്ഷിതമായ കര്‍ത്തവ്യമാണ്‌ പ്രജകളുടെ കാര്യങ്ങള്‍ ശ്രദ്ധിക്കല്‍ 

എന്നു ബോധിച്ച്‌ രാമന്‍ പിന്നീട്‌ മുമ്പത്തെപ്പോലെ രാജ്യകാര്യങ്ങള്‍ 
നടത്താന്‍ തുടങ്ങി. അങ്ങനെ കുറച്ചു ദിവസം കഴിഞ്ഞു. 

ഒരു ദിവസം ഏകാന്തത്തില്‍ ഇരുന്നിരുന്ന രാമനെ നമസ്കരിച്ച്‌ 
ലക്ഷ്മണന്‍ വിനയത്തോടെ പറഞ്ഞു. “അങ്ങ്‌ ശുദ്ധബോധസ്വരു 
പനാണ്‌. എല്ലാവരുടേയും ഹൃദയത്തില്‍ വിളങ്ങുന്നവനാണ്‌. സകല 
ജീവന്മാരുടേയും നിയന്താവാണ്‌. സ്വതേ സ്വരൂപമില്ലാത്തവനാണ്‌, 
സത്സംഗംകൊണ്ട്‌ മനസ്സ്‌ ശുദ്ധമായിത്തീര്‍ന്നവര്‍ക്കുമാത്രം ജ്ഞാന 
ദൃഷ്ടിയിലുടെ അറിയാന്‍ കഴിയുന്നവനാണ്‌. ജീവനെ സംസാര 
ത്തില്‍നിന്ന്‌ മോചിപ്പിക്കുന്നവനായ അങ്ങയുടെ പാദാരവിന്ദങ്ങളെ 
ഞാന്‍ ശരണം പ്രാപിക്കുന്നു. യോഗികള്‍ എപ്പോഴും ധ്യാനിച്ചു 
കൊണ്ടിരിക്കുന്നവയാണല്ലോ ആപാദപല്ലവങ്ങള്‍. സമുദ്രംപോലെ 
അഗാധവും അപാരവുമാണ്‌ അജ്ഞാനം. അതിനെ എനിക്ക്‌ എളുപ്പ 
ത്തില്‍ കടക്കാന്‍ പറ്റിയ അനുഷ്ഠാനം പറഞ്ഞുതരാന്‍ ദയ ഉണ്ടാ 
കണം.” 

ലക്ഷ്മണന്‍ ഇപ്രകാരം അപേക്ഷിച്ചപ്പോള്‍, ആശ്രയിക്കുന്നവരുടെ 
ദുഃഖം നശിപ്പിക്കുന്ന രാമന്‌ സന്തോഷം തോന്നി. ഈ ചോദ്യത്തിന്റെ 
മറുപടി ലക്ഷ്മണനു മാത്രമല്ല, ലോകത്തിനു മുഴുവന്‍ ശ്രേയസ്കര 
മായിത്തീരുമെന്നതിനാലാണ്‌ രാമന്‍ സന്തോഷിച്ചത്‌. അജ്ഞാനം 
ആത്മജ്ഞാനംകൊണ്ടേ നശിക്കു. വേദത്തില്‍ ഉപദേശിച്ച ആ 
ജ്ഞാനത്തെ രാമന്‍ ലക്ഷ്മണന്‌ ഉപദേശിക്കാന്‍ ആരംഭിച്ചു. 
ലക്ഷ്മണ! ആദ്യംതന്നെ കര്‍മ്മയോഗാനുഷ്ഠാനത്തിലൂടെ മനസ്സിനെ 
ശുദ്ധമാക്കിത്തീര്‍ക്കുകയാണ്‌ വേണ്ടത്‌. തമോഗുണരജോഗുണവാ 
സനകളാണ്‌ മനസ്സിന്റെ അശുദ്ധി. തമോഗുണവാസനകളെക്കൊണ്ട്‌ 
ഉറക്കവും, രജോഗുണവാസനകളെക്കൊണ്ട്‌ ചിന്തകളുമുണ്ടാവും. 
ഉറക്കവും ചിന്തയും അകന്ന്‌ സത്വഗൂണപ്രധാനമായ മനസ്സിലേ 
ജ്ഞാനോപദേശം ഉറയ്ക്കുകയുള്ളു. വര്‍ണ്ണാശ്രമധര്‍മ്മങ്ങളെ ഫല 
കാംക്ഷകുടാതെ ഈശ്വരപ്രീതിക്കുവേണ്ടി അനുഷ്ഠിക്കുന്നതാണ്‌ 
കര്‍മ്മയോഗം. ബ്രാഹ്മണന്‍, ക്ഷത്രിയന്‍, വൈശ്യന്‍, ശുദ്രൻ ഇവ 
യാണ്‌ നാല്‌ വര്‍ണ്ണങ്ങള്‍. മനസ്സിലെ സംസ്കാരമനുസരിച്ചാണ്‌ 
വര്‍ണ്ണങ്ങളുണ്ടായത്‌. സ്രഹ്മചര്യം, ഗാര്‍ഹസ്ഥ്യം, വാന്രപസ്ഥം, 
സംന്യാസം എന്നിവയാണ്‌ നാല്‌ ആശ്രമങ്ങള്‍. താന്‍ ഏത്‌ വര്‍ണ്ണ 
ത്തിലും ആശ്രമത്തിലും ഉള്‍പെട്ടവനാണ്‌ എന്ന്‌ അവനവനാണ്‌ നിശ്ച 


രാമഗീത 401 


യിക്കേണ്ടത്‌. വര്‍ണ്ണാശ്രമധര്‍മ്മം അനുഷ്ഠിക്കുന്നതുകൊണ്ട്‌ മനസ്സ്‌ 
സത്വഗുണപ്രധാനമായിത്തീരും. മനസ്സ്‌ ശുദ്ധമായിത്തീര്‍ന്നു കഴി 
ഞ്ഞാല്‍ ജ്ഞാനവ്രാപ്തിക്കുള്ള അനുഷ്ഠാനം മനസ്സിലാക്കാനായി 
ഗുരുവിനെ ആശ്രയിക്കണം. ഗുരു, വേദങ്ങളും ശാസ്ത്രങ്ങളും പഠി 
ച്ചവനും, ആത്മജ്ഞാനിയുമായിരിക്കണം. 

ശരീരമാണ്‌ താനെന്ന തോന്നലിനു കാരണമായ ആത്മവിസ്മൃ 
തിയാണ്‌ അജ്ഞാനം. ശരീരമുണ്ടാവാന്‍ കാരണം കര്‍മ്മമാണ്‌. 
കര്‍മ്മം ചെയ്യുംതോറും കര്‍മ്മവാസനകള്‍ വര്‍ദ്ധിക്കും. കര്‍മ്മഫല 
മനുഭവിക്കാനായി വീണ്ടും വീണ്ടും ജനിക്കേണ്ടിവരും. ആത്മബോ 
ധമാകുന്ന ജ്ഞാനംകൊണ്ടേ ആത്മവിസ്മൃതിയാകുന്ന അജ്ഞാനം 
നശിക്കൂ. കര്‍മ്മം അജ്ഞാനത്തില്‍ നിന്നുണ്ടായതു കൊണ്ടും, 
കര്‍മ്മംകൊണ്ട്‌ അജ്ഞാനം വര്‍ദ്ധിക്കും എന്നതുകൊണ്ടും, 
ജ്ഞാനത്തെ ആഗ്രഹിക്കുന്നവന്‍ സകല കര്‍മ്മങ്ങളേയും ഉപേക്ഷി 
ക്കുകയാണ്‌ വേണ്ടത്‌. 

എല്ലാത്തിനും കുതര്‍ക്കം പറയുന്ന ചിലരുണ്ട്‌. അവരുടെ വാദ 
ഗതിയെ ആദ്യം പറഞ്ഞുതരാം. അതിനുശേഷം അതിന്റെ യുക്തി 
ശൂന്യതയേയും പറയാം. “ജ്ഞാനത്തെ എന്നപോലെ, വേദം കര്‍മ്മ 
ത്തേയും മോക്ഷപ്രാപ്തിക്കുള്ള സാധനയായി പറയുന്നില്ലേ? അതി 
നാല്‍ കര്‍മ്മത്തെ ഉപേക്ഷിക്കാന്‍ പാടില്ല. ജീവിച്ചിരിക്കുന്ന കാല 
ത്തോളം കര്‍മ്മം അനുഷ്ഠിക്കണം. കര്‍മ്മം വിദ്യക്ക്‌ (ജ്ഞാനത്തി 
ന്‌) സഹായിയാണ്‌. കര്‍മ്മങ്ങള്‍ അനുഷ്ഠിക്കാതിരിക്കുന്നത്‌ ദോഷ 
മാണ്‌ എന്നും വേദത്തില്‍ പറയുന്നുണ്ട്‌. അതിനാല്‍ മോക്ഷത്തെ 
ആഗ്രഹിക്കുന്നവന്‍ കര്‍മ്മവും ചെയ്യണം. “വിദ്യ മോക്ഷത്തെ നേരിട്ട്‌ 
സാധിപ്പിക്കുന്നതാണ്‌. അതിന്‌ മറ്റൊന്നിന്റേയും അപേക്ഷയില്ല. 
അതിനാല്‍ വിദ്യ സ്വതന്ത്രമാണ്‌. കര്‍മ്മം സ്വതന്ത്രമല്ല. അതിന്‌ മറ്റു 
പലതിന്റേയും അപേക്ഷയുണ്ട്‌ എന്ന വാദവും സ്വീകാര്യമല്ല. വൈദി 
കകര്‍മ്മങ്ങള്‍ക്ക്‌ യജമാനന്‍, പത്നി, ഭുത്വിക്കുകള്‍, അഗ്നി, മന്ത്രം, 
തന്ത്രം, ഹോമം മുതലായ പലതിന്റെയും അപേക്ഷയുണ്ട്‌. അതു 
പോലെ വിദ്യക്കും ഗുരു, ശിഷ്യന്‍, ശ്രവണം, മനനം, നിദിദ്ധ്യാസം 
എന്നിവയുടെ അപേക്ഷയുണ്ട്‌. അതിനാൽ വിദ്യയും സ്വതന്ത്രയല്ല. 
ഈ വക കാരണങ്ങളാല്‍ കര്‍മ്മം മോക്ഷത്തിന്‌ സഹായകരമാണ്‌. 
അത്‌ ഒരിക്കലും ഉപേക്ഷിക്കുന്നത്‌ ശരിയല്ല.” ഇതാണ്‌ കുതര്‍ക്കവാദി 

കളുടെ അഭിപ്രായം. അവര്‍ പ്രപഞ്ചത്തെ സത്യമായി കണക്കാക്കു 
ന്നവരാണ്‌. അവര്‍ക്ക്‌ വിഷയങ്ങളിലുള്ള ആഗ്രഹം ഉപേക്ഷിക്കാന്‍ 
കഴിയില്ല. അതാണ്‌ അവര്‍ കര്‍മ്മത്തെ ഉപേക്ഷിക്കരുത്‌ എന്ന്‌ പറ 
യുന്നത്‌. കര്‍മ്മവും ജ്ഞാനവും പരസ്പരം വിരോധികളാണ്‌ എന്ന്‌ 
വേദം യുക്തിയുക്തം പ്രതിപാദിക്കുന്നുണ്ട്‌. അനുഭവവും അതിനെ 
ന്യായീകരിക്കുന്നു. ശരീരാഭിമാനമുളളപ്പോഴേ കര്‍മ്മമുള്ളൂ. ജ്ഞാന 
മാകട്ടെ ശരീരാഭിമാനത്തെ നിഷ്ണേഷം നശിപ്പിക്കുന്നതുമാണ്‌. കര്‍മ്മം 
വളരുംതോറും ശരീരാഭിമാനം വര്‍ദ്ധിക്കും. ജ്ഞാനം ദൃഡ്ദപ്പെടും 
തോറും ശരീരത്തില്‍ അഭിമാനം കുറയുകയും ചെയ്യും. പ്രപഞ്ചര്ര 
തീതിപോലുമില്ലാത്ത വിശുദ്ധവിജ്ഞാനത്തില്‍നിന്നുണ്ടാകുന്ന 
ആത്മാകാരമായ (ഞാന്‍ ബ്രഹ്മം തന്നെ എന്നീ രൂപത്തിലുള്ള) ചിത്ത 
വൃത്തിയെയാണ്‌ വിദ്യ എന്ന്‌ പറയുന്നത്‌. വിദ്യയും ജ്ഞാനവും 
ഒന്നുതന്നെ. യജമാനന്‍, പത്നി മുതലായ പലവിധ ഘടകങ്ങള്‍ 
കുടിച്ചേരുമ്പോഴാണ്‌ കര്‍മ്മമുണ്ടാവുന്നത്‌. വിദ്യയാകട്ടെ അഹങ്കാ 
രത്തേയും അതില്‍നിന്നുണ്ടാവുന്ന ബുദ്ധി, മനസ്സ്‌, പ്രാണന്‍, ഇന്ദ്രിയ 
യങ്ങള്‍, ശരീരം എന്നിവയുടെ പ്രതീതിയെപ്പോലും നശിപ്പിക്കുന്ന 
തുമാണ്‌. ശരീരത്തെ ഓര്‍ക്കുമ്പോഴേ കര്‍മ്മമുള്ളൂ. ശരീരം വിസ്മ 
രിച്ചാല്‍ മാത്രമേ ജ്ഞാനത്തിനുവേണ്ടി പ്രവര്‍ത്തിക്കുവാന്‍പോലും 
കഴിയു. കര്‍മ്മം ജ്ഞാനത്തിന്‌ കടകവിരുദ്ധമായതുകൊണ്ട്‌, ജ്ഞാന 
പ്രാപ്തിയെ ആഗ്രഹിക്കുന്ന ബുദ്ധിമാന്‍ കര്‍മ്മത്തെ നിശ്ശേഷം ഉപേ 
ക്ഷിക്കുക തന്നെ വേണം. 

കര്‍മ്മവും ജ്ഞാനവും ഒന്നിച്ച്‌ അഭ്യസിക്കാനും പറ്റില്ല. കര്‍മ്മം 
അജ്ഞാനത്തെ വര്‍ദ്ധിപ്പിക്കും. ജ്ഞാനം അജ്ഞാനത്തെ നിശ്ശേഷം 
നശിപ്പിക്കും. അതിനാല്‍ അജ്ഞാനത്തെ നശിപ്പിക്കുവാന്‍ ആഗ്ര 
ഹിക്കുന്നവന്‍, ജ്ഞാനപ്രാപ്തിക്കായി എപ്പോഴും ആത്മവിചാരം 
ചെയ്തുകൊണ്ട്‌ ജീവിക്കുകയാണ്‌ വേണ്ടത്‌. മായകൊണ്ടാണ്‌ ശരീ 
രമാണ്‌ താനെന്ന അഭിമാനം നിലനില്‍ക്കുന്നത്‌. ശരീരാഭിമാനം നില 
നില്‍ക്കുന്ന കാലത്തോളം, മനഃശുദ്ധിക്കുവേണ്ടി വൈദികകര്‍മ്മങ്ങള്‍ 
നിഷ്കാമമായി അനുഷ്ഠിച്ചുകൊണ്ടിരിക്കണം. മനഃശുദ്ധിയുണ്ടാ 
യിക്കഴിഞ്ഞാല്‍ പിന്നെ ശരീരം, ഇന്ദ്രിയങ്ങള്‍, പ്രാണന്‍, മനസ്സ്‌, 
ബുദ്ധി ഇവയെയെല്ലാം താനല്ല എന്ന്‌ നിഷേധിച്ച്‌, പരമാത്മാവാണ്‌ 
താനെന്ന്‌ ബോധിച്ച്‌ ലകികവും വൈദികവുമായ എല്ലാ കര്‍മ്മങ്ങ 

ളേയും ഉപേക്ഷിക്കുയാണ്‌ വേണ്ടത്‌. 

അവിദ്യ വ്ൃയഷ്ടിയും മായ സമഷ്ടിയുമാണ്‌. അവിദ്യയില്‍ പ്രതി 
ബിംബിക്കുന്ന പരമാത്മചൈതന്യം ജീവനും, മായയില്‍ പ്രതി 
ബിംബിക്കുന്ന പരമാത്മചൈതന്യം ഈശ്വരനുമാണ്‌. അവിദ്യയും 
മായയും ഇല്ലാതായാല്‍ പരമാത്മതത്വം മാത്രം ശേഷിക്കുന്നു. പര 
മാത്മാവും ജീവനും ഒന്നുതന്നെ എന്ന അനുഭവമാണ്‌ വിജ്ഞാനം. 
ആ വിജ്ഞാനം പ്രകാശിക്കുന്നതോടെ മായയും, അവിദ്യയും, ഈശ്വ 
രനും, ജീവനും, ജീവന്റെ ഉപാധികളായ ബുദ്ധി, മനസ്സ്‌, ഇന്ദ്രിയ 
ങ്ങള്‍, പ്രാണങ്ങള്‍, ശരീരം എന്നിവയും ലയിച്ചില്ലാതായിത്തീരുന്നു. 
ജീവന്റെ ഉപാധികളാണല്ലോ സംസാരാനുഭവത്തിനു കാരണം. പര 
മാര്‍ത്ഥബോധം പ്രകാശിക്കുമ്പോള്‍ സൂര്യോദയത്തില്‍ ഇരുട്ടെന്ന 
പോലെ മായയും മായാകാര്യങ്ങളും ഇല്ലാതായിത്തീരും. പ്രപഞ്ചം 
കാര്യകാരണസ്വരൂുപേണ വിളങ്ങുന്നു. എല്ലാ ശരീരങ്ങളും ആകാ 
ശം, വായു, അഗ്നി, ജലം, ഭൂമി എന്നീ പഞ്ചഭൂതങ്ങളാല്‍ ഉണ്ടാക്ക 
പ്പെട്ടവയാണ്‌. അതിനാല്‍ ശരീരങ്ങള്‍ കാര്യങ്ങളും പഞ്ചഭൂതങ്ങള്‍ 
കാരണങ്ങളുമാണ്‌. ശബ്ദ-സ്പര്‍ശ-രൂപ-രസ-ഗന്ധങ്ങളാകുന്ന 
വിഷയങ്ങളാണ്‌ പഞ്ചഭൂതങ്ങള്‍ക്ക്‌ കാരണം. അതുകൊണ്ട്‌ പഞ്ച 
ഭൂതങ്ങള്‍ കാര്യങ്ങളും ശബ്ദാദിവിഷയങ്ങള്‍ കാരണങ്ങളുമാണ്‌. 
ശബ്ദാദിവിഷയങ്ങള്‍ക്ക്‌ കാരണം മനസ്സാണ്‌. മനസ്സിന്‌ കാരണം 
ബുദ്ധിയാണ്‌. ബുദ്ധിക്ക്‌ കാരണം അവിദ്യ. അവിദ്യക്കു കാരണം 
ആത്മാവാണ്‌. കാരണത്തെ അറിയുന്നതോടെ കാര്യം ഇല്ലാതായി 
ത്തീരും. വേദത്തില്‍ നിര്‍ദ്ദേശിച്ച “തത്ത്വമസി” എന്ന മഹാവാക്യത്തെ 
ഗുരൂപദേശത്തിലൂടെ ശ്രവിച്ച്‌, മനനം ചെയ്ത്‌, നിദിദ്ധാസത്തിലൂടെ 
സാക്ഷാല്‍ക്കരിക്കുന്നതോടെ “അഹം ബ്രഹ്മാസ്മി - ഞാന്‍ ബ്രഹ്മ 
മാകുന്നു” എന്ന അനുഭവം വരും. അതോടെ അവിദ്യ നിശ്ശേഷം 
നശിക്കും. ഒരിക്കല്‍ ഇല്ലാതായ അവിദ്യ പിന്നീട്‌ വികസിക്കില്ല. 
അവിദ്യ ഇല്ലാതായിത്തീര്‍ന്നാല്‍ പിന്നെ ഞാനെന്ന തോന്നലാകുന്ന 
അഹങ്കാരവുമില്ല. അഹങ്കാരമില്ലാതായാല്‍ പിന്നീട്‌ കര്‍മ്മവും സാദ്ധ്യ 
മല്ല. വെളിച്ചം ഇരുട്ടിനെ എന്നപോലെ, വിദ്യ (ജ്ഞാനം) അവി 
ദൃയെ നശിപ്പിക്കും. അതിനാല്‍ വിദ്യ സ്വതന്ത്രയാണ്‌. കര്‍മ്മത്തിന്റെ 
അപേക്ഷയില്ലാത്തതാണ്‌. 

“ന കര്‍മ്മണാ ന പ്രജയാ ധനേന ത്യാഗേനൈകേ അമൃതത്വമാ 

നശുഃ - കര്‍മ്മംകൊണ്ടോ, സന്താനത്തെക്കൊണ്ടോ, ധനംകൊണ്ടോ 
അല്ല; ത്യാഗം ഒന്നുകൊണ്ട്‌ മാത്രമാണ്‌ മോക്ഷപ്രാപ്തി സാധിക്കു 
ന്നത്‌” എന്നിങ്ങനെ തൈത്തരീയ ആരണ്യകം സകലവിധ കര്‍മ്മങ്ങ 
ളേയും ഉപേക്ഷിക്കുകയാണ്‌ മുമുക്ഷുക്കള്‍ ചെയ്യേണ്ടത്‌ എന്ന്‌ ആദ 
രവോടെ ഉപദേശിച്ചിരിക്കുന്നു. വാജസനശ്രുതിയും (ബൃഹദാരണ്യ 
ഉപനിഷത്തും) “ഏതാവദരേ! ഖല്വമൃതത്വം - ജ്ഞാനം തന്നെ മോക്ഷ 
ത്തിന്‌ ആവശ്യം; കര്‍മ്മമല്ല” എന്ന്‌ സ്പഷ്ടമായി പ്രതിപാദിച്ചിരി 
ക്കുന്നു. 

വിദ്യയും കര്‍മ്മവും തുല്യമെന്ന്‌ പറയുന്നവര്‍ അതിനുതക്ക ദൃഷ്‌ 
ടാന്തമൊന്നും ചുണ്ടിക്കാണിക്കുന്നില്ല. വെറും അനുമാനംകൊണ്ട്‌ 
അവ രണ്ടും തുല്യമാണെന്ന്‌ അഗ്റഗീകരിക്കാന്‍ കഴിയില്ല. കര്‍മ്മ 
ത്തിന്‌ ശരീരാഭിമാനവും, ഉുത്വിക്കുകളും, ഹോമദ്രവ്യങ്ങളും, യജ 
മാനന്‍, പത്നി എന്നിങ്ങനെ അനേകം ഘടകങ്ങളുടെ ആവശ്യമു 
ണ്ട്‌. ജ്ഞാനത്തിന്‌ മറ്റൊന്നിന്റേയും അപേക്ഷയില്ല. ജ്ഞാനം സ്വതേ 
ഉള്ളതാണ്‌. അതിനെ മറച്ചിരിക്കുന്ന അജ്ഞാനം നീങ്ങിയാല്‍ 
ജ്ഞാനം സ്വയം പ്രകാശിക്കും. അതിനാല്‍ ജ്ഞാനവും കര്‍മ്മവും 
വിരുദ്ധങ്ങളാണ്‌. അവ ഒരുപോലെയുള്ളവയാണെന്ന്‌ അംഗീകരി 
ക്കാന്‍ വയ്യ. കര്‍മ്മത്തിന്റെ ഫലം സകാമമാണെങ്കില്‍ സ്വര്‍ഗ്ഗപ്രാ 
പതിയും, നിഷ്കാമമാണെങ്കില്‍ മനഃശുദ്ധിയുമാണ്‌. ജ്ഞാനത്തിന്റെ 
ഫലം, അവിദ്യാനാശവും മോക്ഷ്രപാപ്തിയുമാണ്‌. അതിനാൽ 
കര്‍മ്മവും ജ്ഞാനവും ഒരിക്കലും ഒന്നിച്ചനുഷ്ഠിക്കല്‍ പ്രായോഗി 
കമല്ല. പ്രത്യവായം (കര്‍മ്മം ചെയ്തില്ലെങ്കില്‍ പാപമുണ്ടെന്ന ധാര 
ണ) ശരീരാഭിമാനിയായ അജ്ഞനെ അപേക്ഷിച്ചുള്ള താണ്‌. 
തത്വത്തെ അറിയുന്ന ജ്ഞാനികള്‍ക്കുള്ളതല്ല. അതിനാല്‍ വിവേകി 
യായ സാധകന്‍ മോക്ഷപ്രാപ്തിക്ക്‌ സകലകര്‍മ്മങ്ങളേയും ഉപേ 
ക്ഷിക്കുകയാണ്‌ വേണ്ടത്‌. ഇത്രയും പറഞ്ഞതില്‍നിന്ന്‌ വേദത്തില്‍ 
കര്‍മ്മത്തെ വിധിച്ചിരിക്കുന്നത്‌ മനഃശുദ്ധിക്കാണെന്നും, ജ്ഞാനത്തിന്‌ 
അധികാരിയായിത്തീരുന്നതുവരെ മാത്രമേ കര്‍മ്മം അനുഷ്ഠിക്കേ 
ണ്ടതുള്ളൂ എന്നും മനസ്സിലായിക്കാണുമല്ലോ. 

വേദവാക്യങ്ങളിലും ഗുരൂപദേശത്തിലുമുള്ള വിശ്വാസമാണ്‌ 
ശ്രദ്ധ. ജ്ഞാനപ്രാപ്തിക്ക്‌ ശ്രദ്ധ അത്യന്താപേക്ഷിതമാണ്‌. ശ്രദ്ധ 
യോടെ ഗുരുവിനെ ഉപാസിച്ചാല്‍ അദ്ദേഹം “തത്ത്വമസി” എന്ന മഹാ 


ഭാമദഗീത 405 


വാക്യം ഉപദേശിച്ചുതരും. യാതൊന്നിനെ അറിഞ്ഞാല്‍ എല്ലാ 
ത്തേയും അറിയാറായിത്തീരുമോ ആ ബ്രഹ്മം തന്നെ നീ എന്നാണ്‌ 
ആ മഹാവാക്യത്തിന്റെ അര്‍ത്ഥം. ശുദ്ധമനസ്സോടുകുടിയവന്‌ ഗുരു 
വിന്റെ അനുഗ്രഹംകൊണ്ട്‌ തത്ത്വമസി വാക്യത്തിന്റെ അര്‍ത്ഥം മന 
സ്ത്റിലായി, ജീവനായ താനും സര്‍വ്വത്ര വ്യാപ്തമായ ്ഹ്മവും ഒന്നാ 
ണെന്ന അനുഭവം വരും. ആ അനുഭവമുണ്ടായാൽ അജ്ഞാനം 
നശിച്ച്‌ സുഖിയായിത്തീരുകയും ചെയ്യും. ആത്മാവാണ്‌ താനെന്ന 
അനുഭവമുണ്ടാവാനായി ആദ്യം വേണ്ടത്‌ തത്ത്വമസി മഹവാക്യ 
ത്തിന്റെ അര്‍ത്ഥം മനസ്സിലാക്കലാണ്‌. തത്ത്വമസി വാക്യത്തില്‍ മുന്ന്‌ 
പദങ്ങളാണുള്ളത്‌. തത്‌ - ത്വം - അസി എന്നിവയാണ്‌ ആ മുന്ന്‌ 
പദങ്ങള്‍. “അത്‌ നീ ആകുന്നു” എന്നാണ്‌ ആ വാക്യത്തിന്റെ 
അര്‍ത്ഥം. തത്‌ (അത്‌) എന്നത്‌ പരമാത്മാവിനേയും, ത്വം (നീ) എന്നത്‌ 
ജീവാത്മാവിനേയും, അസി (ആകുന്നു) എന്നത്‌ അവ രണ്ടും 
ഒന്നാണ്‌ എന്നതിനേയും ബോധിപ്പിക്കുന്നു. പരമാത്മാവും ജീവനും 
ഒന്നാണെന്ന്‌ പറയുന്നതില്‍ വിരോധമുണ്ട്‌. പരമാത്മാവ്‌ ജ്ഞാന 
സ്വരുപനാണ്‌. ജീവാത്മാവ്‌ അജ്ഞനാണ്‌. ജീവന്‍ താനാണെന്ന്‌ 
നമുക്ക്‌ പ്രത്യക്ഷമായി അറിയാന്‍ കഴിയും. പരമാത്മാവ്‌ പരോക്ഷ 
മാണ്‌. പക്ഷെ പരമാത്മാവിലും ജീവനിലും ജ്ഞാനമെന്ന അംശം 
മാറ്റമില്ലാതെ സമമായി വിളങ്ങുന്നു. ലക്ഷണാവൃത്തിയിലൂടെ വിചാ 
രംചെയ്ത്‌ പരമാത്മാവിലും ജീവനിലുമുള്ള വൈരുദ്ധ്യം അകറ്റി 
യാല്‍, അവ രണ്ടും ഒന്നാണെന്ന അനുഭവം വരും. 
ശബ്ദാര്‍ത്ഥംകൊണ്ട്‌ അര്‍ത്ഥം മനസ്സിലാക്കാന്‍ വിഷമം വരു 
മ്പോള്‍ സ്രീകരിക്കപ്പെടുന്ന വൃത്തികളാണ്‌ ലക്ഷണകള്‍. അവ (1) 
ജഹല്ലക്ഷണ (2) അജഹല്ലക്ഷണ (3) ജഹദജഹല്ലക്ഷണ ഇങ്ങനെ 
മുന്നുവിധത്തിലുണ്ട്‌. ഗംഗയില്‍ ഗോകുലമുണ്ട്‌ എന്ന വാക്യത്തിൽ 
വൈരുദ്ധ്യമുണ്ട്‌. ഗംഗാപ്രവാഹത്തില്‍ ഗോകുലമുണ്ടാവാന്‍ സാദ്ധ്യ 
തയില്ല. അതിനാല്‍ ഗംഗയില്‍ എന്ന പ്രത്യക്ഷ അര്‍ത്ഥത്തെ ഉപേ 
ക്ഷിച്ചു, ഗംഗയുടെ തീരത്ത്‌ എന്ന അര്‍ത്ഥം സ്വീകരിക്കുന്നത്‌ ജഹല്ല 
ക്ഷണയ്ക്ക്‌ ഉദാഹരണമാണ്‌. ചുവപ്പ്‌ ഓടുന്നു എന്നു പറഞ്ഞാല്‍ 
അര്‍ത്ഥം മനസ്സിലാക്കാന്‍ വിഷമമുണ്ട്‌. ചുവപ്പ്‌ ഒരു നിറമാണ്‌. 
അതിന്‌ ഓടാന്‍ കഴിയില്ല. അതിനാല്‍ ചുവപ്പുവര്‍ണ്ണത്തോടുകൂടി 
കുതിര എന്ന വാക്ക്‌ കുട്ടിച്ചേര്‍ത്ത്‌ ചുവപ്പുനിറത്തിലുള്ള കുതിര 

ഓടുന്നു എന്ന അര്‍ത്ഥം സ്വീകരിക്കുന്നതിനെ അജഹല്ലക്ഷണയ്ക്ക്‌ 
ഉദാഹരണമാക്കാം. ഗുരുകുലത്തില്‍ വിദ്യാഭ്യാസം ചെയ്തിരുന്ന 
പത്തുവയസ്സുപ്രായത്തിലുള്ള ദേവദത്തനെന്ന ബാലനെ ഇരുപതു 
കൊല്ലങ്ങള്‍ക്കുശേഷം മറ്റൊരു സ്ഥലത്തുവച്ച്‌ മഹാപണ്ഡിതനായ 
ഒരു ഗൃഹസ്ഥനായി കാണുമ്പോള്‍, അന്നത്തെ ബാലനായിരുന്ന ദേവ 
ദത്തന്‍തന്നെ ഇന്നത്തെ യുവാവ്‌ എന്ന്‌ മനസ്സിലാക്കാറില്ലേ? 
അന്നത്തെ ബാല്യത്തേയും ഇന്നത്തെ യുവത്വത്തേയും തള്ളിക്ക 
ളഞ്ഞ്‌ ആ രണ്ടവസ്ഥകളിലും മാറ്റമില്ലാതിരുന്ന ദേവദത്തന്‍ എന്ന 
വ്യക്തിയെ തിരിച്ചറിയുന്നത്‌ ജഹദജഹല്ലക്ഷണക്ക്‌ ഉദാഹരണമാണ്‌, 
ജഹദജഹല്ലക്ഷണയെ ഭാഗ്യത്യാഗലക്ഷണ എന്നും പറയും. 
തത്ത്വമസി മഹാവാക്യത്തില്‍ ജ്ഹല്ലക്ഷണ യോജിക്കില്ല, 
ശബ്ദാര്‍ത്ഥത്തെ വിട്ട്‌ മറ്റൊരര്‍ത്ഥത്തെ സ്വീകരിക്കല്‍ അര്‍ത്ഥനിര്‍ണ്ണ 
യത്തിന്‌ പ്രയോജനപ്പെടില്ല. കാരണം പരമാര്‍ത്ഥദൃഷ്ടിയില്‍ പര 
മാത്മാവും ജീവനും ഒന്നുതന്നെ. അതിനാല്‍ തത്ത്വമസി വാക്യ 
ത്തില്‍ ഉപേക്ഷിക്കത്തക്കതായിട്ടൊന്നുമില്ല. ഈ മഹാവാക്യത്തിന്റെ 
അര്‍ത്ഥം മനസ്സിലാക്കാന്‍ അജഹല്ലക്ഷണയും സഹായകരമായിത്ത? 
രില്ല. തത്‌ ത്വം എന്ന പദങ്ങളോട്‌ മറ്റൊന്നും കുട്ടിച്ചേര്‍ക്കാനും പറ്റി 
ല്ല. എന്നാല്‍ ജഹദജഹല്ലക്ഷണ (ഭാഗ്യത്യാഗലക്ഷണ) കൊണ്ട്‌ പര 
മാത്മാവും ജീവനും ഒന്നാണെന്ന്‌ ബോധിക്കാന്‍ കഴിയും. പരമാ 
ത്മാവ്‌ മായയിലുടെ ഈശ്വരനായും അവിദ്യയിലുടെ ജീവനായും 
തോന്നപ്പെടുന്നു. മായയേയും അവിദ്യയേയും തള്ളിക്കളഞ്ഞാല്‍ 
ഈശ്വരനും ജീവനും ഇല്ലാതായി പരമാത്മതത്വം മാത്രം ശേഷിക്കു 
ന്നു. ഇങ്ങനെ ഭാഗ്യത്യാഗലക്ഷണയിലുടെ തത്ത്വമസി മഹാവാക്യ 
ത്തിന്റെ അര്‍ത്ഥം വിചാരംചെയ്ത്‌ ബോധിക്കാന്‍ കഴിയും. 
ഉണര്‍ന്നിരിക്കുക, സ്വപ്നം കാണുക, ഉറങ്ങുക ഇവ ജീവന്റെ 
മുന്നവസ്ഥകളാണ്‌. ജീവന്‌ സ്ഥുലം, സൂക്ഷ്മം, കാരണം എന്നി 
ങ്ങനെ മൂന്ന്‌ ശരീരങ്ങള്‍ ഉണ്ട്‌. സ്ഥുലശരീരത്തെ താനായി അഭിമാ 
നിക്കുമ്പോള്‍ ഉണര്‍ന്നിരിക്കുന്നു. സൂക്ഷ്മശരീരത്തെ അഭിമാനി 
ക്കുമ്പോള്‍ സ്വപ്നം കാണുന്നു. കാരണശരീരത്തില്‍ അഭിമാനി 
ക്കുമ്പോളാണ്‌ ഉറങ്ങുന്നത്‌. ഈ മുന്നുവിധ ശരീരങ്ങളെയും താനല്ല 
എന്നു വിചാരംചെയ്ത്‌ തള്ളിക്കളഞ്ഞാല്‍ ജാഗ്രത്‌-സ്വപ്ന-സുഷു 
പ്തികളാകുന്ന മുന്നവസ്ഥകളും ഇല്ലാതായിത്തീരും. അതോടെ 

ജീവത്വം നീങ്ങി പരമാത്മതത്വം മാത്രം ശേഷിക്കുന്നു. മുന്നുവിധ 
ശരീരങ്ങളേയും വിചാരം ചെയ്ത്‌ താനല്ല എന്ന്‌ തള്ളിക്കളയാനുള്ള 
അനുഷ്ഠാനത്തെ പറഞ്ഞുതരാം. 

രസം, രക്തം, മാംസം, മേദസ്സ്‌, അസ്ഥി, മജ്ജ, ശുക്നം എന്നീ ഏഴു 
ധാതുക്കളോടുകുടിയതും, പഞ്ചീകരിക്കപ്പെട്ട ആകാശം, വായു, 
അഗ്നി, ജലം, ഭൂമി എന്നീ സ്ഥുലഭൂതങ്ങളാല്‍ ഉണ്ടാക്കപ്പെട്ടതുമാണ്‌ 
സ്ഥുലശരീരം. സൂക്ഷ്മങ്ങളായ ആകാശാദി പഞ്ചഭൂതങ്ങള്‍ പഞ്ചീ 
കരിക്കപ്പെടുമ്പോളാണ്‌ സ്ഥുലശരീരങ്ങളായിത്തീരുന്നത്‌. സുക്ഷ്മ 
ങ്ങളായ ആകാശം, വായു, അഗ്നി, ജലം, ഭൂമി എന്നിവയെ രണ്ട്‌ 
സമഭാഗങ്ങളായി വിഭജിക്കുക. അവയില്‍ ഒരു പകുതി വീതം 
എടുത്ത്‌ നന്നാലായി വിഭജിക്കുക. ഓരോ ഭൂതങ്ങളുടേയും 
ആദ്യത്തെ പകുതി അംശത്തോട്‌ മറ്റു നാലു ഭുതങ്ങളുടേയും 
നാലായി വിഭജിക്കപ്പെട്ടതില്‍ കാലംശം വീതം കൂട്ടിച്ചേര്‍ക്കുക. ഇങ്ങ 
നെയാണ്‌ പഞ്ചീകരിക്കപ്പെട്ട പഞ്ചഭുതങ്ങളുണ്ടാവുന്നത്‌. അതായത്‌ 
പഞ്ചീകരിക്കപ്പെട്ട ആകാശത്തില്‍ ആകാശത്തിന്റെ പകുതി അംശ 
വും, വായൂ, അഗ്നി, ജലം, ഭൂമി എന്നിവയുടെ അരയ്ക്കാൽ അംശം 
വീതവും ഉണ്ടായിരിക്കും. പഞ്ചീകരിക്കപ്പെട്ട വായുവില്‍ വായു 
വിന്റെ പകുതി അംശവും ആകാശം, അഗ്നി, ജലം, ഭൂമി എന്നിവ 
യുടെ അരയ്ക്കാല്‍ അംശം വീതവും ഉണ്ടായിരിക്കും. പഞ്ചീകരി 
ക്കപ്പെട്ട അഗ്നിയില്‍ അഗ്നിയുടെ പകുതി അംശവും ആകാശം, 
വായൂ, ജലം, ഭൂമി എന്നിവയുടെ അരയ്ക്കാൽ അംശം വീതവും 
ഉണ്ടായിരിക്കും. പഞ്ചീകരിക്കപ്പെട്ട ജലത്തില്‍ ജലത്തിന്റെ പകുതി 
അംശവും ആകാശം, വായു, അഗ്നി, ഭൂമി എന്നിവയുടെ അരയ്ക്കാൽ 
അംശം വീതവും ഉണ്ടായിരിക്കും. പഞ്ചീകരിക്കപ്പെട്ട ഭുമിയില്‍ ഭൂമി 
യുടെ പകുതി അംശവും ആകാശം, വായു, അഗ്നി, ജലം എന്നിവ 
യുടെ അരയ്ക്കാല്‍ അംശം വീതവും ഉണ്ടായിരിക്കും. പഞ്ചീകരി 
ക്കുന്നതോടെ സൂക്ഷ്മഭൂതങ്ങള്‍ സ്ഥൂലങ്ങളായിത്തീരുന്നു. 
അങ്ങനെ പഞ്ചീകരിക്കപ്പെട്ട സ്ഥുലഭുതങ്ങളാല്‍ ഉണ്ടാക്കപ്പെട്ടതാണ്‌ 
സ്ഥുലശരീരം. പുണ്യകര്‍മ്മങ്ങളുടെ ഫലമായ സുഖവും, പാപകര്‍മ്മ 
ങ്ങളുടെ ഫലമായ ദുഃഖവും അനുഭവിക്കുന്നത്‌ സ്ഥുലശരീരംകൊ 
ണ്ടാണ്‌. ജനനമാകുന്ന ആദിയോടും മരണമാകുന്ന അവസാന 
ത്തോടും കൂടിയതാണ്‌ സ്ഥൂലശരീരം. അത്‌ മായകൊണ്ട്‌ സൃഷ്ടിക്ക 

പ്പെട്ടതാണ്‌. ഈ ശരീരമാണ്‌ ജീവന്റെ സ്ഥുലഉപാധി. സ്ഥുലശരീ 
രത്തെ താനായി അഭിമാനിക്കുമ്പോളാണ്‌ ജാഗ്രദവസ്ഥ ഉണ്ടാകുന്നത്‌, 
മനസ്സ്‌, ബുദ്ധി, പത്ത്‌ ഇന്ദ്രിയങ്ങള്‍, അഞ്ചു പ്രാണങ്ങള്‍ ഇവ 
കുടിച്ചേര്‍ന്നതും, പഞ്ചീകരിക്കപ്പെടാത്ത ആകാശം, വായു, അഗ്നി, 
.ജലം, ഭൂമി എന്നിവയില്‍ നിന്നുണ്ടായതുമാണ്‌ സുക്ഷ്മശരീരം. 
കാതില്‍ കേള്‍ക്കാനും, ത്വക്കിൽ സ്പര്‍ശിക്കാനും, കണ്ണിൽ കാണാ 
നും, നാവില്‍ സ്വാദറിയാനും, മുക്കിൽ വാസനിക്കാനുമുള്ള ശക്തി 
വിശേഷങ്ങളാണ്‌ ജ്ഞാനേന്ദ്രിയങ്ങള്‍. അവയെ കാത്‌ തക്ക്‌ കണ്ണ്‌ 
നാവ്‌ മുക്ക്‌ എന്ന്‌ പറയുന്നു. വാക്കിൽ സംസാരിക്കാനും, കയ്യിൽ 
എടുക്കാനും, കാലില്‍ നടക്കാനും, പായുവില്‍ വിസര്‍ജ്ജിക്കാനും, 
ഉപസ്ഥത്തില്‍ ആനനിക്കാനുമുള്ള ശദതിവിശേഷങ്ങളെ കര്‍മ്മേന്ദ്രി 
യങ്ങള്‍ എന്നുപറയുന്നു. അവ വാക്ക്‌ കയ്യ്‌ കാല്‌ പായു ഉപസ്ഥം 
എന്ന പേരില്‍ അറിയപ്പെടുന്നു. പ്രാണന്‍ അപാനന്‍ വ്യാനന്‍ സമാ 
നന്‍ ഉദാനന്‍ എന്നീ പ്രാണവൃത്തികളെ പഞ്ചപ്രാണങ്ങള്‍ എന്നുപ 
റയുന്നു. ആഹാരപദാര്‍ത്ഥങ്ങളെ ഉള്ളിലോട്ട്‌ സ്വീകരിക്കുന്നത്‌ 
പ്രാണന്‍. ശരീരത്തില്‍ ആവശ്യമില്ലാത്തവയെ പുറമേക്ക്‌ തള്ളിക്ക 
ളയുന്നത്‌ അപാനന്‍. എല്ലാ നാഡിഞരമ്പുകളിലും വ്യാപിച്ചിരിക്കു 
ന്നത്‌ വ്യാനന്‍. ആഹാരപദാര്‍ത്ഥങ്ങളുടെ രസത്തെ ശരീരത്തില്‍ 
എല്ലായിടത്തും എത്തിക്കുന്നത്‌ സമാനന്‍. മേലോട്ട്‌ സഞ്ചരിക്കു 
ന്നത്‌ ഉദാനന്‍. ഇവയാണ്‌ പ്രാണങ്ങളുടെ പ്രവൃത്തികള്‍. ഇവ 
യെല്ലാം കൂടിച്ചേര്‍ന്നതാണ്‌ സുക്ഷ്മശരീരം. ജീവന്‍ സുഖദുഃഖ 
ങ്ങള്‍ അനുഭവിക്കുന്നത്‌ സുക്ഷ്മശരീരത്തിലിരുന്നുകൊണ്ടാണ്‌. 
സുക്ഷ്മശരീരത്തെ ജീവന്റെ സുക്ഷ്മളഉപാധിയായി അറിവുള്ളവര്‍ 
പറയുന്നു. സുക്ഷ്മശരീരത്തിലെ അനുഭവമാണ്‌ സ്വപ്നം. 
ആദിയില്ലാത്തതും, ഇന്നവിധത്തിലെന്ന്‌ നിര്‍വ്വചിക്കാന്‍ കഴിയാ 
ത്തതുമായ അവിദ്യയെ കാരണശരീരമെന്ന്‌ പറയുന്നു. സൂക്ഷ്മശ 
രീരത്തിനും സ്ഥുലശരീരത്തിനും കാരണമായതിനാലാണ്‌ അതിനെ 
കാരണശരീരം എന്നു പറയുന്നത്‌. കാരണശരീരത്തിലെ അനുഭവ 
മാണ്‌ സുഷുപ്തി. സുഷുപ്തിയില്‍ ഇന്ദ്രിയങ്ങളും, മനസ്സുഠ, 
ബുദ്ധിയും അവിദ്യയില്‍ ലയിക്കുന്നു. അതാണ്‌ അവിദ്യയെ നിര്‍വ്വ 
ചിക്കാൻ കഴിയാത്തതെന്ന്‌ പറയുന്നത്‌. സ്ഥൂലശരീരം, സൂക്ഷ്മ 
രീരം, കാരണശരീരം ഇവ മുന്നും ജീവന്റെ ഉപാധികളാണ്‌. വാസ്ത 

വസ്വരൂപത്തെ മറയ്ക്കുന്നവയാണ്‌. ഈ മുന്നു ശരീരങ്ങള്‍ക്കും 
അതീതനാണ്‌ താനെന്ന്‌ ബോധിക്കാന്‍ കഴിയണം. എന്നാല്‍ മാത്രമേ 
തത്ത്വമസി മഹാവാക്യത്തിന്റെ അര്‍ത്ഥമായ പരമാത്മാവ്‌ തന്നെ താന്‍ 
എന്ന അനുഭവം ഉണ്ടാവുകയുള്ളു. 

മുന്നുവിധ ശരീരങ്ങളെ അഞ്ചുകോശങ്ങളായും വര്‍ണ്ണിക്കാറുണ്ട്‌. 
ആത്മസ്വരൂപത്തെ മറയ്ക്കുന്നതിനാലാണ്‌ അവയെ കോശങ്ങള്‍ 
എന്നുപറയുന്നത്‌. സ്ഥൂലശരീരത്തെ അന്നമയകോശമെന്ന്‌ പറയു 
ന്നു. അഞ്ച്‌ കര്‍മ്മേന്ദ്രിയങ്ങളും അഞ്ച്‌ പ്രാണങ്ങളും കുടിച്ചേര്‍ന്ന 
താണ്‌ പ്രാണമയകോശം. അഞ്ച്‌ ജ്ഞാനേന്ദ്രിയങ്ങളും മനസ്സും 
കൂടിച്ചേര്‍ന്ന്‌ മനോമയകോശമുണ്ടാകുന്നു. ബുദ്ധിയെ വിജ്ഞാനമ 
യകോശമെന്നും, അവിദ്യയെ ആനന്ദമയകോശമെന്നും പറയുന്നു. 
അന്നമയകോശം സ്ഥുലശരീരവും, പ്രാണമയ-മനോമയ-വിജ്ഞാ 
നമയകോശങ്ങള്‍ സുക്ഷ്മശരീരവും, ആനന്ദമയകോശം കാരണശ 
രീരവുമാകുന്നു. അതാതു കോശങ്ങളോട്‌ താദാത്മ്യം പ്രാപിക്കുന്ന 
തിനാല്‍ ആത്മാവ്‌ ശരീരമായും, പ്രാണനായും, ഇന്ദ്രിയങ്ങളായും, 
മനസ്സായും, ബുദ്ധിയായും, അവിദ്യയായും അഭിമാനിക്കുന്നു. സ്വതേ 
നിറമില്ലാത്ത സ്ഫടികം, അതിന്റെ മുമ്പില്‍ വെയ്ക്കുന്ന വസ്തുക്ക 
ളുടെ പ്രതിബിംബംമൂലം, അതാതു നിറത്തോടുകുടിയതായി കാണ 
പ്പെടുന്നതുപോലെയാണ്‌, ആത്മാവ്‌ പഞ്ചകോശങ്ങളോട്‌ ബന്ധപ്പെ 
ട്ടവനെപ്പോലെ തോന്നപ്പെടുന്നത്‌. ആത്മാവ്‌ നിസ്സംഗനാണ്‌. ജനന 
മില്ലാത്തവനാണ്‌. അദ്വിതീയനാണ്‌. അതിനാല്‍ പഞ്ചകോശങ്ങ 
ളോട്‌ ബന്ധമില്ലാത്തവനാണ്‌ എന്ന്‌ വിചാരം ചെയ്താല്‍ അറിയാന്‍ 
കഴിയും. 

ബുദ്ധിയുടെ മൂന്നുവിധ വൃത്തികളാണ്‌ ജാഗ്രത്‌-സ്വപ്ന-സൂഷു 
പ്തികള്‍. സത്വം രജസ്സ്‌ തമസ്സ്‌ എന്നീ മൂന്നു ഗുണങ്ങള്‍ ബുദ്ധി 
യില്‍ വികസിക്കുമ്പോളാണ്‌ ഈ മൂന്നനുഭവങ്ങള്‍ ഉണ്ടാകുന്നത്‌. 
സ്വപ്നം എങ്ങനെ സത്യമല്ലയോ, അതേപോലെ മറ്റു രണ്ടവസ്ഥകളും 
സത്യമല്ല. ജാഗ്രത്തില്‍ സ്വപ്നത്തിനും സുഷുപ്തിക്കും സത്യത്വ 
മില്ല. സ്വപ്നത്തില്‍ ജാഗ്രത്തും സുഷുപ്തിയും സത്യമല്ല. സുഷു 
പ്തിയില്‍ ജാഗ്രത്തും സ്വപ്നവും അസത്യമായിത്തീരുന്നു. അതി 
നാല്‍ ഈ മുന്നവസ്ഥകളും നിത്യനും മംഗളസ്വരുപിയുമായ ബ്രഹ്മ 
ത്തില്‍ ഇല്ല. പരബ്രഹ്മതത്വമാണ്‌ താനെന്ന്‌ അനുഭവം വരുന്നതോടെ 


410 അദ്ധ്യാത്മരാമായണം - ഉത്തരകാണ്ഡം 


ജാഗ്രദാദി മുന്നവസ്ഥകളും ഇല്ലാതായിത്തീരും. ദേഹം ഇന്ദ്രിയങ്ങള്‍ 
പ്രാണന്‍ മനസ്സ്‌ ഇവയോടുള്ള ചേര്‍ച്ചകൊണ്ടാണ്‌ ബുദ്ധിയില്‍ ജാഗ്ര 
ത്‌-സ്വപ്ന-സുഷുപ്തികളാകുന്ന വൃത്തികള്‍ ഉണ്ടാവുന്നത്‌. ഈ 
ബുദ്ധിവൃത്തികള്‍ക്കുള്ള കാരണം ആത്മവിസ്മൃതിയാകുന്ന അവി 
ദ്യയാണ്‌. അവിദ്യ നിലനില്‍ക്കുന്ന കാലത്തോളം സംസാരാനുഭവ 
ങ്ങളും സത്യമായി തോന്നപ്പെട്ടുകൊണ്ടിരിക്കും. “നേതി, നേതി (ഇത 
ല്ല, ഇതല്ല)” എന്ന പ്രമാണമനുസരിച്ച്‌ തത്വവിചാരംചെയ്ത്‌, പഞ്ച 
കോശങ്ങളേയും താനല്ലെന്നു ബോധിച്ച്‌, ജ്ഞാനാമൃതത്തെ ഹൃദ 
യംകൊണ്ട്‌ ആന്വദിച്ച വിവേകി, വെള്ളം കുടിച്ചു കഴിഞ്ഞാല്‍ ഇള 
നീരിന്റെ തൊണ്ടിനെ എന്നപോലെ, പഞ്ചകോശങ്ങളേയും, ജാഗ്ര 
ദാദി മുന്നവസ്ഥകളെയും തള്ളിക്കളയണം. ആത്മാവ്‌ ഒരിക്കലും 
ജനിക്കുന്നില്ല. മരിക്കുന്നില്ല. ക്ഷയിക്കുന്നില്ല. വര്‍ദ്ധിക്കുന്നില്ല. പുരാ 
തനനും സര്‍വ്വശ്രേഷ്ഠനുമാണ്‌. സുഖസ്വരൂപനാണ്‌. സ്വയംഗ്രകാശ 
രൂപിയാണ്‌. സര്‍വ്വവ്യാപിയും അദ്വിതീയനുമാണ്‌. ഇങ്ങനെ ജ്ഞാന 
സ്വരൂപനും സുഖസ്വരുപനുമായ ആത്മാവില്‍ ദുഃഖസ്വരൂപമായ 
പ്രപഞ്ചം എങ്ങനെ നിലനില്‍ക്കും? ജ്ഞാനത്തിനു വിരോധിയാണ്‌ 
അജ്ഞാനം എന്നതിനാല്‍, ജ്ഞാനമുണ്ടാവുന്നതോടെ അജ്ഞാന 
കാര്യമായ പ്രപഞ്ചവും ഇല്ലാതായിത്തീരും. ഈ ജഗത്ത്‌ ആത്മാ 
വില്‍ അദ്ധ്യാസമാണ്‌. ഒന്നിനെ മറ്റൊന്നായി തെറ്റിദ്ധരിക്ക 
ലിനെയാണ്‌ അദ്ധ്യാസമെന്ന്‌ പറയുന്നത്‌. കയറിനെ ഇരുട്ടത്ത്‌ 
പാമ്പായി തെറ്റിദ്ധരിക്കുന്നതുപോലെയാണ്‌ അത്‌. കയറിനെ അറി 
ഞ്ഞാൽ അതില്‍ തോന്നപ്പെട്ട പാമ്പില്ലാതായിത്തീരുന്നപോലെ, ആത്മ 
സ്വരൂപത്തെ അറിഞ്ഞാൽ അതില്‍ ആരോപിക്കപ്പെട്ട ജഗത്ത്‌ ഇല്ലാ 
തായിത്തീരും. 

ജ്ഞാനമാത്രസ്വരൂപനാണ്‌ ആത്മാവ്‌. തന്നില്‍ നിന്നന്യമായ ചില 
വസ്തുക്കളുടെ പ്രതീതിയാണ്‌ വികല്പ്പം. ജാഗ്രത്തിലും സ്വപ്ന 
ത്തിലും വികല്പ്പമുണ്ട്‌. ഉറക്കത്തില്‍ ഒന്നും അറിയായ്മയാകുന്ന 
അബോധാവസ്ഥയാണുള്ളത്‌. അത്‌ അവിദ്യയാണ്‌. അവിദ്യയും 
മായയും ഒന്നുതന്നെ. ഓരോ വ്യക്തിയിലുമാവുന്പോള്‍ അവിദ്യ 
എന്നും, പ്രപഞ്ചത്തിനു മുഴുവന്‍ കാരണമാവുമ്പോള്‍ അതിനെ മായ 
എന്നും പറയുന്നു. ആത്മാവില്‍ വികല്പ്പവുമില്ല, മായയുമില്ല. അപ്ര 
കാരമുള്ള ആത്മാവില്‍ ആദ്യമായി അദ്ധ്യസിക്കപ്പെടുന്നത്‌ ഞാന്‍ 

എന്ന തോന്നലാകുന്ന അഹങ്കാരമാണ്‌. എല്ലാത്തിനും കാരണഭുത 
നും, നിരുപാധികനും, പരബ്രഹ്മവുമാകുന്ന ആത്മാവില്‍ ആദ്യമാ 
യി, കയറില്‍ പാമെന്നപോലെ, അഹങ്കാരം ആരോപിക്കപ്പെടുന്നു. 
അഹങ്കാരത്തില്‍ നിന്നാണ്‌ ബുദ്ധി മനസ്സ്‌ ്രാണങ്ങള്‍ ഇന്ദ്രിയങ്ങള്‍ 
ശരീരം എന്നിവ ഉണ്ടാകുന്നത്‌. ഇച്ഛ രാഗം ദ്വേഷം സുഖം ദുഃഖം 
മുതലായ ബുദ്ധിവൃത്തികളാണ്‌ സംസാരം. ബുദ്ധി വികസിക്കു 
ന്നത്‌ അഹങ്കാരത്തില്‍നിന്നാണ്‌. ഉറക്കത്തില്‍ അഹങ്കാരം ലയിക്കു 
ന്നതിനാൽ പ്രപഞ്ചാനുഭവങ്ങളൊന്നുമില്ല. ഇതില്‍നിന്ന്‌ അഹങ്കാരം 
വികസിക്കുമ്പോള്‍ പ്രപഞ്ചര്രതീതിയുണ്ടാകുന്നു എന്നും, അഹ 
ങ്കാരം ലയിക്കുമ്പോള്‍ പ്രപഞ്ചാനുഭവം ഇല്ലാതാകുമെന്നും ബോധി 
ക്കാന്‍ കഴിയും. സുഷുപ്തിയില്‍ പ്രപഞ്ചപ്രതീതിയില്ലാതാവുമ്പോള്‍ 
സുഖം അനുഭവപ്പെടുന്നു. ആത്മസ്വരുപമായ സുഖമാണ്‌ അത്‌. 
പക്ഷെ സുഷുപ്തിയില്‍ ആ സുഖം അവിദ്യകൊണ്ട്‌ മറയപ്പെട്ടിരി 
ക്കുന്നു എന്നുമാത്രം. അനാദിയായ അവിദ്യയില്‍നിന്നുണ്ടായ ബുദ്ധി 
യിലെ ആത്മപ്രതിബിംബത്തെയാണ്‌ ജീവന്‍ എന്ന്‌ പറയുന്നത്‌. 
ആത്മാവ്‌, ബുദ്ധിക്ക്‌ സാക്ഷിയായി സ്ഥിതിചെയ്യുന്നു. ജീവന്റേയും 
ബുദ്ധിയുടേയും പരസ്പര അദ്ധ്യാസത്താല്‍ ബുദ്ധിയുടെ ജഡത്വം 
ജീവനിലും, ജീവന്റെ ജ്ഞാനം ബുദ്ധിയിലും ഉള്ളതായി തോന്ന 
പ്പെടുകയാണ്‌. ചുട്ടുപഴുപ്പിച്ച ഇരുമ്പില്‍ അഗ്നിയുടെ ചുടും, ഇരു 
മ്പില്‍ വ്യാപിച്ച അഗ്നിയില്‍ ലോഹത്തുന്റെ ജഡത്വവും കാണപ്പെടു 
ന്നതുപോലെയാണ്‌ അത്‌. ജീവന്റെ ചേര്‍ച്ചകൊണ്ട്‌ ബുദ്ധി ചൈത 
ന്യവത്തായും, ബുദ്ധിയുടെ ചേര്‍ച്ചകൊണ്ട്‌ ജീവന്‍ ജഡനായും 
തോന്നപ്പെടുന്നു. 

വേദവാക്യങ്ങള്‍ ആത്മാവിന്റെ ബുദ്ധിയോടുള്ള നിസ്സംഗതയെ 
പ്രതിപാദിക്കുന്നവയാണ്‌. ഗുരുവിന്റെ ഉപദേശംകൊണ്ടും, വേദവാ 
ക്യങ്ങളുടെ മനനംകൊണ്ടും താന്‍ ആത്മാവാണെന്നും, ആത്മാവിന്‌ 
ബുദ്ധിയോട്‌ ചേര്‍ച്ചയില്ലെന്നും ബോദ്ധ്യം വരും. തന്നില്‍ത്തന്നെ 
ബുദ്ധിയോട്‌ ബന്ധമില്ലാതെ വിളങ്ങുന്ന ആത്മാവിനെ അനുഭവസ്വ 
രൂപേണ അറിഞ്ഞശേഷം, അറിവിനു വിഷയമായ അവിദ്യ, ബുദ്ധി 
മനസ്സ്‌, പ്രാണന്‍, ഇന്ദ്രിയങ്ങള്‍, ശരീരം ഇവയെ താനല്ലെന്ന്‌ ബോധിച്ച്‌ 
തള്ളിക്കളയണം. ഗുരുവിന്റെ ഉപദേശത്താലും വേദവാക്യങ്ങളുടെ 
മനനത്താലും ഉണ്ടാകുന്ന അനുഭൂതി ഇതാണ്‌. “ഞാന്‍ പ്രകാശസ്ധ 

രൂപിയാണ്‌. ജനനമില്ലാത്തവനാണ്‌. അദ്വിതീയനാണ്‌. എപ്പോഴും 
വിളങ്ങുന്നവനാണ്‌. അത്യന്തം നിര്‍മ്മലനാണ്‌. ശുദ്ധനും ഇടതൂര്‍ന്ന 
വിജ്ഞാനസ്വരുപനുമാണ്‌. അജ്ഞാനമില്ലാത്തവനാണ്‌. സദാ മുക്ത 
നാണ്‌. എങ്ങും നിറഞ്ഞവനാണ്‌. ആനന്ദസ്വരൂപനാണ്‌. യാതൊ 
രുവിധ കര്‍മ്മവും ഇല്ലാത്തവനാണ്‌. ഹിക്കാന്‍ കഴിയാത്ത ശക്തി 
യോടുകുടിയവനാണ്‌. ഇന്ദ്രിയങ്ങളുടെ അറിവിന്‌ അതീതനാണ്‌. 
ഒരുവിധ വികാരങ്ങളും ബാധിക്കാത്തവനാണ്‌. അവസാനമില്ലാത്ത 
വനാണ്‌. വേദത്തിന്റെ താല്പര്യമറിയുന്നവരാല്‍ എപ്പോഴും ഹൃദ 
യത്തില്‍ ധ്യാനിക്കപ്പെടുന്നവനാണ്‌.” ഇങ്ങനെ സദാസമയവും 
ആത്മസ്വരൂപത്തെ വിചാരംചെയ്തുകൊണ്ട്‌ ജീവിക്കുന്ന സാധകന്‌, 
അധികം താമസിയാതെ താനാത്മാലാണെന്ന അനുഭവജ്ഞാനമുണ്ടാ 
കുന്നു. രസായനം, രോഗത്തെ എന്നപോലെ, താനാത്മാവാണെന്ന 
അനുഭവജ്ഞാനം, ആത്മവിസ്മൃതിയാകുന്ന അവിദ്യയെ നിശ്ശേഷം 
നശിപ്പിക്കും. അതോടെ ജാഗ്രത്‌-സ്വപ്ന-സുഷുപ്തികളാകുന്ന മുന്ന 
വസ്ഥകളും ഇല്ലാതായിത്തീരും. ഈ മുന്നവസ്ഥകളുടെ ഉള്ളിലാ 
ണല്ലോ പ്രപഞ്ചാനുഭവം നില്‍ക്കുന്നത്‌. മൂന്നവസ്ഥകള്‍ ഇല്ലാതാ 
വുന്നതോടെ പ്രപഞ്ചപ്രതീതിയും ഇല്ലാതായിത്തീരും. 
നിരന്തരമായ ധ്യാനംകൊണ്ടേ ആത്മാനുഭൂതി ദൃഡ്ദമായിത്തീരു 
കയുള്ളു. ധ്യാനസമ്മത്രദായം പറയാം. ആദ്യമായി വൈരാഗ്യം 
കൊണ്ട്‌ കാത്‌ ത്വക്ക്‌ കണ്ണ്‌ നാവ്‌ മൂക്ക്‌ എന്നീ ഇന്ദ്രിയങ്ങളെ മനസ്സി 
ലടക്കണം. അതിനുശേഷം ഏകാന്തമായ ഒരു സ്ഥലത്ത്‌, ഏതെ 
ങ്കിലും ഒരു യോഗാസനത്തില്‍, നീണ്ടുനിവര്‍ന്ന്‌ ഇരിക്കുക. പത്മാ 
സനം സിദ്ധാസനം സുഖാസനം വീരാസനം ഇവയില്‍ ഏതെങ്കിലും 
ഒന്ന്‌ സരകര്യംപോലെ തിരഞ്ഞെടുക്കാം. ആഗ്രഹങ്ങള്‍ അകറ്റി 
മനസ്സിനെ ബുദ്ധിയില്‍ ലയിപ്പിക്കുക. അനന്തരം ബുദ്ധിക്കും ആശ്ര 
യമായ ആത്മാവിനെ നിരന്തരം ധ്യാനിക്കണം. കുറച്ചുകാലത്തെ 
ധ്യാനംകൊണ്ട്‌ താന്‍ ആത്മാവാണെന്ന അനുഭവജ്ഞാനമുണ്ടാവും. 
അതോടെ ദൃശ്യങ്ങളുടെ പ്രതീതിയില്ലാതായി, ദൃക്കാകുന്ന ജ്ഞാന 
സ്വരൂപം മാത്രം ശേഷിക്കും. ആഭരണങ്ങളെ സ്വര്‍ണ്ണമായി കാണു 
ന്നതുപോലെ, ഈ വിശ്വത്തെ മുഴുവന്‍ പരമാത്മാവായി ബോധിക്ക 
ണം. അനന്തരം (്പപഞ്ചരപതീതിയെ, എല്ലാത്തിനും കാരണമായ 
ആത്മാവില്‍ വിലയിപ്പിക്കണം. അങ്ങനെ സാധിച്ചാല്‍ താന്‍ എങ്ങും 

നിറഞ്ഞ ജ്ഞാനസ്വരൂപനും ആനന്ദസ്വരൂപനുമായ പരമാത്മാവായി 
ത്തീരും. ഈ നിലയിലെത്തിയ ജ്ഞാനി മനസ്സിലുള്ള സങ്കല്പങ്ങ 
ളെയോ, പുറമേയുള്ള ശബ്ദാദിവിഷയങ്ങളെയോ അറിയില്ല. ശബ്ദാ 
ദിവിഷയങ്ങളെ ഇന്ദ്രിയങ്ങളെ ക്കൊണ്ടും, സങ്കല്പങ്ങളെ മന 
സ്റ്റുകൊണ്ടുമാണ്‌ അറിയുന്നത്‌. ഇന്ദ്രിയങ്ങള്‍ മനസ്സിലും, മനസ്സ്‌ 
ബുദ്ധിയിലും, ബുദ്ധി ആത്മാവിലും അടങ്ങിക്കഴിഞ്ഞാല്‍ പുറത്തുള്ള 
വിഷയങ്ങളുടേയും അകത്തുള്ള സങ്കല്പങ്ങളുടേയും അനുഭവമു 
ണ്ടാവില്ല. 

സമാധിയിലെ അനുഭവമാണ്‌ ഈ പറഞ്ഞത്‌. സമാധി കിട്ടുന്ന 
തുവരെ ചരാചരമായ ഈ പ്രപഞ്ചത്തെ ഓംകാരമായി ഭാവന 
ചെയ്യണം. വാച്യം (പറയപ്പെടുന്നത്‌) പ്രപഞ്ചവും, വാചകം (പറ 
യാന്‍ ഉപയോഗിക്കുന്ന വാക്ക്‌) പ്രണവവുമായിട്ടാണ്‌ ഭാവന ചെയ്യേ 
ണ്ടത്‌. ഇത്‌ അജ്ഞാനദശയിലെ വീക്ഷണമാണ്‌. ജ്ഞാനിയുടെ 
ദൃഷ്ടിയില്‍ പ്രപഞ്ചമില്ലാത്തതിനാല്‍ വാച്യവും വാചകവും ഇല്ല. 
ഉണര്‍ന്നിരിക്കുന്ന അവസ്ഥയെ അനുഭവിക്കുന്ന ജീവനെ വിശ്വന്‍ 
എന്ന്‌ പറയുന്നു. പ്രണവത്തിലെ അകാരമായി വിശ്വനേയും ജാഗ്ര 
ദവസ്ഥയേയും ഭാവനചെയ്യണം. ജാഗ്രദവസ്ഥയേയും വിശ്വനേയും 
അകാരത്തേയും, ്രണവത്തിലെ ഉകാരത്തിൽ ലയിപ്പിക്കണം. 
സ്വപ്നാവസ്ഥയെ അഭിമാനിക്കുന്ന ജീവനാണ്‌ തൈജസന്‍. സ്വപ്ന 
ത്തേയും തൈജസനേയും ഉകാരത്തേയും, മകാരത്തില്‍ ലയിപ്പിക്ക 
ണം. സുഷുപ്ത്യവസ്ഥയെ അഭിമാനിക്കുന്ന ജീവനെ പ്രാജഞന്‍ 
എന്ന്‌ പറയുന്നു. പ്രാജ്ഞനെ പ്രണവത്തിലെ മകാരമായി ഭാവിക്കു 
ക. സുഷുപ്ത്യവസ്ഥയേയും പ്രാജ്ഞനേയും മകാരത്തേയും ജാഗ്ര 
ത്‌-സ്വപ്ന-സുഷുപ്തികള്‍ക്ക്‌ സാക്ഷിയായ പരമാത്മാവില്‍ ലയിപ്പി 
ക്കുക. അതോടെ താന്‍ ജാഗ്രത്‌-സ്വപ്ന-സുഷുപ്തികളാകുന്ന മൂന്ന 
വസ്ഥകള്‍ക്കും അതീതനും വിജ്ഞാനമാത്രനുമായ പരമാത്മാവാ 
ണെന്ന്‌ അനുഭവം വരും. ഇങ്ങനെ നിരന്തരമായ പരമാത്മഭാവന 
യാല്‍, യോഗി പരമാനന്ദാനുഭൂതികൊണ്ട്‌ സന്തുഷ്ടനായിത്തീരും. 
പ്രപഞ്ചത്തെ സമ്പൂര്‍ണ്ണമായി വിസ്മരിക്കും. പ്രകാശസ്വരൂപിയായ 
ആത്മാവായി സദാസമയവും സ്ഥിതിചെയ്യും. തിര അടങ്ങിയ 
കടല്‍പോലെ ശാന്തമായിരിക്കും ആ സമയത്തെ യോഗിയുടെ അനു 
ഭവം. ഇങ്ങനെ എപ്പോഴും സമാധി (ആത്മാവാണ്‌ താനെന്ന 

ദൃഡബോധം) അഭ്യസിക്കുന്നവനും, ഇന്ദ്രിയവൃത്തികളാകുന്ന 
ശബ്ദ-സ്പര്‍ശ-രുപ-രസ-ഗന്ധങ്ങളില്‍നിന്ന്‌ നിവര്‍ത്തിച്ചവനും, 
കാമം ക്രോധം ലോഭം മോഹം മദം മത്സരം എന്നീ ശ്രതുക്കളെ 
നിശ്ശേഷം ജയിച്ചവനും, ഇന്ദ്രിയങ്ങളും മനസ്സും അടങ്ങിയവനുമായ 
മഹാത്മാവിന്‌, പരമാത്മാവായ എന്നെ എപ്പോഴും തന്നില്‍ താനായി 
അനുഭവിക്കാന്‍ കഴിയും. ആത്മസ്വരുപത്തെ രാവും പകലും നിര 
ന്തരം ധ്യാനിച്ചുകൊണ്ട്‌ എല്ലാവിധ ബന്ധങ്ങളില്‍നിന്നും നിവൃത്ത 
നായി ജീവിക്കണം. അപ്രകാരമുള്ള ജ്ഞാനി, പ്രാരബ്ധമനുസരിച്ച്‌ 
വന്നുചേരുന്ന അനുഭവങ്ങളെ ചിന്തയോ ആവലാതിയോ കൂടാതെ 
അനുഭവിക്കുകയും, പ്രാരബ്ധനാശത്തില്‍ പരമാത്മാവിൽ ഏകീഭ 
വിച്ച്‌ മുക്തനായിത്തീരുകയും ചെയ്യുര്‍. പുര്‍വ്വജന്മകര്‍മ്മഫലങ്ങ 
ളാണ്‌ പ്രാരബ്ധം. ജീവന്മുക്തനായിത്തീര്‍ന്നാലും പ്രാരബ്ധം അനു 
ഭവിക്കുകതന്നെ വേണം. പ്രാരബ്ധം അവസാനിച്ചാല്‍ ശരീരവും 
നശിക്കും. അതോടെ ജീവന്‍ ബ്രഹ്മത്തില്‍ വിലയിച്ച്‌ വിദേഹമു 
ക്തിയെ പ്രാപിക്കുകയും ചെയ്യും. 

ആദിയിലും മദ്ധ്യത്തിലും അവസാനത്തിലും സംസാരം ഭയ 
ത്തിനും ബന്ധത്തിനും ദുഃഖത്തിനും കാരണമാണെന്ന്‌ മനസ്സിലാക്കി, 
സകലകര്‍മ്മങ്ങളേയും - ധര്‍മ്മാധര്‍മ്മങ്ങളെപ്പോലും - ഉപേക്ഷിച്ചു 
കൊണ്ട്‌ എല്ലാവരിലും തന്നിലും വിളങ്ങുന്ന ആത്മസ്വരുപനായ 
ഈശ്വരനെ സര്‍വ്വാത്മഭാവത്തോടെ ഭജിക്കുകയാണ്‌ വേണ്ടത്‌. തിര 
മാല സമുദ്രത്തില്‍നിന്ന്‌ വേറെയല്ലല്ലോ. അതുപോലെ പ്രപഞ്ചത്തെ 
ആത്മാവില്‍നിന്ന്‌ അഭിന്നമായി ഭാവനചെയ്തുകൊണ്ട്‌ ജീവിക്കണം. 
ക്രമേണ, സമുദ്രത്തില്‍നിന്ന്‌ ഭിന്നമായി തിരമാലയെ കാണാതായി 
ത്തീരുന്നതുപോലെ, ആത്മാവിൽനിന്ന്‌ വേറെയായി പ്രപഞ്ചപ്രതീ 
തിയും ഇല്ലാതായിത്തീരും. നിരന്തരമായ ആത്മചിന്തനംകൊണ്ട്‌ 
മനസ്സ്‌ ആത്മസ്വരുപമായിത്തീര്‍ന്നുകഴിഞ്ഞാല്‍ സമുദ്രത്തില്‍ ജല 
മെന്നപോലെയും, പാലില്‍ പാലെന്നപോലെയും, വായുവില്‍ വായു 
എന്നപോലെയും, ഘടാകാശം കുടം ഉടയുമ്പോള്‍ മഹാകാശത്തി 
ലെന്നപോലെയും, ജീവന്‍ ആത്മാവില്‍ ലയിച്ചൊന്നായിത്തീരും. മന 
സ്ത്റീലാണ്‌ ജീവത്വം നില്‍ക്കുന്നത്‌. മനസ്സ്‌ ആത്മാവില്‍ ലയിച്ചാല്‍, 
ജീവത്വവും ആത്മാവില്‍ ലയിക്കും. കണ്ണിന്റെ ദോഷമാകുന്ന തിമി 
രംകൊണ്ട്‌ ചന്ദ്രനെ രണ്ടായി കാണാറുണ്ട്‌. പരിചയമില്ലാത്ത 

സ്ഥലത്തു ചെന്നാല്‍ കിഴക്കും പടിഞ്ഞാറും തെക്കും വടക്കും 
ഏതാണ്‌ എന്നറിയാതെ ദിഗ്ഭ്രമം സംഭവിക്കാറുണ്ട്‌. അവയ്ക്കൊ 
ന്നും സത്യത്വമില്ല. അതേപോലെ, ആത്മാവില്‍ അജ്ഞാനംകൊണ്ട്‌ 
തോന്നപ്പെടുന്ന ജഗത്തിനും സത്യത്വമില്ല എന്ന്‌ വേദവാക്യങ്ങളെ 
മനനം ചെയ്തുറപ്പിക്കുകയും, ആദ്ധ്യാത്മികസാധനകൊണ്ട്‌ മന 
സ്റിനെ ആത്മാവില്‍ അടക്കുകയും ചെയ്താല്‍ ബോദ്ധ്യം വരും. 
എല്ലാ വസ്തുക്കളേയും പരമാത്മസ്വരുപേണ അറിഞ്ഞ്‌ അനുഭവ 
പ്പെടുന്നതുവരെ, നിഷ്കാമമായി ഈശ്വരാരാധന ചെയ്തുകൊണ്ട്‌ 
ജീവിക്കണം. ശ്രദ്ധയോടെ ഭഗവാനെ ഭജിക്കുന്നതുകൊണ്ട്‌ ഭക്തി 
വളര്‍ന്ന്‌ മനസ്സ്‌ സത്വഗുണപ്രധാനമായിത്തീരും. ശുദ്ധമായിത്തീര്‍ന്ന 
മനസ്സിൽ താന്‍ ആത്മാവാണെന്ന അനുഭവജ്ഞാനം പ്രകാശിക്കും. 
അതോടെ രാവും പകലും മുറിവില്ലാതെ ആത്മാനുഭവം ഉണ്ടാവു 
കയും ചെയ്യും. 

പ്രിയ ലക്ഷ്മണ! ഞാന്‍ നിനക്ക്‌ ഇപ്പോള്‍ ഉപദേശിച്ചത്‌ വേദങ്ങ 
ളുടെ സാരസര്‍വ്വസ്വമാണ്‌. ഇതിനെ നിരന്തരം വിചാരം ചെയ്യുന്ന 
ബുദ്ധിമാന്‍ എല്ലാവിധ പാപങ്ങളില്‍നിന്നും മുക്തനായിത്തീരും. 
അനുജ! കാണപ്പെടുന്ന ഈ പ്രപഞ്ചം മായയാണെന്ന്‌ ബോധിച്ച്‌ 
ബുദ്ധികൊണ്ട്‌ അതിനെ തള്ളിക്കളയുക. ഭഗവൽഭക്തികൊണ്ട്‌ 
നിര്‍മ്മലമായിത്തീര്‍ന്ന ബുദ്ധിയില്‍ താനാത്മാവാണെന്ന്‌ ബോധിച്ച്‌ 
സദാ ആനന്ദമയനായി ജീവിക്കുകയും ചെയ്യുക. ഈശ്വരനായ 
എന്നെ നിര്‍ഗുണനായോ സഗുണനായോ നിരന്തരം ഭജിക്കുന്ന 
ഭക്തന്‍ തന്റെ പാദരേണുക്കളെകൊണ്ട്‌ മുന്നു ലോകങ്ങളേയും പവി 
ത്രീകരിക്കുന്നവനായിത്തീരും. വേദാന്തത്തിന്റെ ലക്ഷ്യസ്വരൂപനായ 
ഞാന്‍ വേദസാരമാണ്‌ രാമഗീതയിലൂടെ നിനക്ക്‌ ഉപദേശിച്ചുതന്ന 
ത്‌. എന്റെ ഉപദേശത്തിലും ഗുരുവിലും ഭക്തിയുള്ളവന്‍, ഈ ഉപ 
ദേശത്തെ പഠിക്കുകയാണെങ്കില്‍, പരമാത്മാവായ എന്നോട്‌ ഏകീ 
ഭവിച്ച്‌ മുക്തനായിത്തീരും. 

പഞ്ചഭൂതങ്ങളുടെ പഞ്ചീകരണം 


പഞ്ചീകരിക്കപ്പെട്ട ആകാശം പഞ്ചീകരിക്കപ്പെട്ട വായു 
ജലം . 
ആകാശം 
വായ 
. 3 
പഞ്ചീകരിക്കപ്പെട്ട അഗ്നി പഞ്ചീകരിക്കപ്പെട്ട ജലം 
ജലം . അഗി 
അഗി ജലം 
തുകാശം ആകാശം 


പഞ്ചികരിക്കപ്പെട്ട ഭൂമി 


ആറാം സര്‍ഗം 
ലവണാസുരവധം 


യമുനാതീരവാസികളായ മുനിമാരെല്ലാംകൂടി ഒരു ദിവസം, ച്യവ 
നമഹര്‍ഷിയോടൊന്നിച്ച്‌, ശ്രീരാമനെ കാണാന്‍ അയോദ്ധ്യയിലേക്ക്‌ 
വന്നു. ശ്രീരാമന്‍ അവരെയെല്ലാം പൂജിച്ച്‌ സല്‍ക്കരിച്ചിരുത്തി. മുനി 
മാരെ സന്തോഷിപ്പിച്ചുകൊണ്ട്‌ പറഞ്ഞു. “മഹര്‍ഷിശ്രേഷ്ഠന്മാരെ! 
നിങ്ങള്‍ എന്നെ കാണാൻ വന്നതില്‍ ഞാന്‍ കൃതാര്‍ത്ഥനായി. വന്ന 
കാര്യമെന്താണ്‌? ഞാന്‍ എന്താണ്‌ ചെയ്തുതരേണ്ടത്‌? അസാദ്ധ്യ 
മായ കാര്യംപോലും ഞാന്‍ ചെയ്തുതരുന്നുണ്ട്‌. എനിക്ക്‌ ബ്രാഹ്മ 
ണർ ഈശ്വരതുല്യരാണ്‌.” രാമന്റെ വാക്കുകള്‍കേട്ട്‌ സന്തോഷിച്ച 
പ്ൃയവനമഹര്‍ഷി പറഞ്ഞു. “രാമ! കൃതയുഗത്തില്‍ മധു എന്നു 
പേരായ ഒരസുരനുണ്ടായിരുന്നു. അദ്ദേഹം പരമധാര്‍മ്മികനും, ദേവ 
ന്മാരേയും ബ്രാഹ്മണരേയും പുജിക്കുന്നവനുമായിരുന്നു. ഭക്തനായ 
അദ്ദേഹത്തോട്‌ സന്തോഷിച്ച്‌ ശിവന്‍ ഒരു ശൂലം കൊടുത്തു. ഇത്‌ 
ആരുടെ നേരെ പ്രയോഗിച്ചാലും അവന്‍ ആ നിമിഷത്തില്‍ ഭസ്മ 
മായിത്തീരും എന്ന വരവും കൊടുത്തു. ധാര്‍മ്മികനായിരുന്നതി 
നാല്‍ മധു ആ ശുലത്തെ ആരുടെ നേരെയും പ്രയോഗിച്ചില്ല. രാവ 
ണന്റെ സഹോദരിയായിരുന്ന കുംഭീനസിയായിരുന്നു മധുവിന്റെ 
ഭാര്യ. (രാവണന്റെ അമ്മയാകുന്ന കൈകസിയുടെ അച്ഛന്‍ സുമാ 
ലി, സുമാലിയുടെ ജ്യേഷ്ഠന്‍ മാല്യവാന്‍. മാല്യവാനന്‍്റെ മകളാണ്‌ 
അനല. അനലയുടെ പുത്രിയാണ്‌ കുംഭീനസി). മധുവിന്‌ കുംഭീന 
സിയില്‍ ലവണന്‍ എന്ന അസുരന്‍ മകനായി പിറന്നു. അവന്‍ 
അതിശക്തനും പരമദുഷ്ടനുമാണ്‌. ദേവന്മാരേയും ബ്രാഹ്മണരേയും 
ഭൃഷികളേയും എപ്പോഴും ഉപ്രദവിക്കുന്നവനാണ്‌. അവന്റെ ഉപ്രദവം 
സഹിക്കവയ്യാതായതിനാലാണ്‌ ഞങ്ങള്‍ അങ്ങയെ ശരണം പ്രാപി 
ചിരിക്കുന്നത്‌.” 

ശ്രീരാമന്‍ മുനിമാരെ സമാശ്വസിപ്പിച്ചുകൊണ്ട്‌ പറഞ്ഞു. “നിങ്ങള്‍ 
ഒന്നുകൊണ്ടും ഭയപ്പെടേണ്ട ലവണനെ ഞാന്‍ സംഹരിച്ചുകൊ 
രളാം. നിങ്ങള്‍ നിര്‍ഭയരായി തിരിച്ചുപോയാലും.” രാമന്‍ സഹോ 

ദരന്മാരോട്‌ ചോദിച്ചു. “നിങ്ങളില്‍ ആര്‍ക്കാണ്‌ ലവണനെക്കൊന്ന്‌ 
മഹര്‍ഷിമാർക്ക്‌ രക്ഷചെയ്യാന്‍ കഴിയുക?” എന്ന്‌. “ഞാന്‍ അവനെ 
സംഹരിക്കാം” എന്ന്‌ ഭരതന്‍ പറഞ്ഞു. ശത്രുഘ്നന്‍ ശ്രീരാമനെ 
നമസ്കരിച്ചുകൊണ്ട്‌ പറഞ്ഞു. “രാവണനോടുണ്ടായ യുദ്ധത്തില്‍ 
ലക്ഷ്മണന്‍ വലിയ പരാക്രമം പ്രകാശിപ്പിച്ച്‌ അങ്ങയെ സേവിച്ചിട്ടു 
ണ്ട്‌. ഭരതന്‍ പതിന്നാലുകൊല്ലം തപസ്വിയെപ്പോലെ ക്ലേശം സഹിച്ച്‌ 
അങ്ങയുടെ ദാസനായി രാജ്യപരിപാലനം ചെയ്തിട്ടുണ്ട്‌. ഇതുവരെ 
അങ്ങയ്ക്കുവേണ്ടി എനിക്ക്‌ ഒന്നും ചെയ്യാന്‍ കഴിഞ്ഞിട്ടില്ല. അതി 
നാല്‍ ലവണനെ കൊല്ലുന്ന ചുമതല എന്നെ ഏല്പിക്കാന്‍ ദയ ഉണ്ടാ 
വണം.” 

“അങ്ങനെതന്നെ” എന്ന്‌ പറഞ്ഞ്‌ രാമന്‍ ലക്ഷ്മണനോട്‌ അഭി 
ഷേകത്തിന്‌ ജലം കൊണ്ടുവരുവാന്‍ പറഞ്ഞു. ശത്രുഘ്‌നന്റെ പ്രതി 
ഷേധത്തെ വകവയ്ക്കാതെ, അദ്ദേഹത്തെ മധുരയിലെ രാജാവായി 
അഭിഷേകം ചെയ്തു. ലവണനെക്കൊന്ന്‌ മധുവനത്തെ മധുരാപട്ട 
ണമാക്കിത്തീര്‍ത്ത്‌ അവിടെ രാജ്യം ഭരിച്ചുകൊണ്ട്‌ കഴിയു എന്ന്‌ 
നിര്‍ദ്ദേശിച്ചു. ശത്രുഘ്നനെ ആലിംഗനംചെയ്ത്‌ അഭിനന്ദിച്ചശേഷം 
ഒരു ദിവ്യാസ്ത്രം കൊടുത്തു. “ഇതുകൊണ്ട്‌ ലവണനെ സംഹരി 
ച്ചാലും. അവന്‍ ദിവസേന തന്റെ ശുലത്തെ പുജിച്ചശേഷം, കാട്ടിൽ 
നായാട്ടിനുപോകും. അപ്പോള്‍ ശൂലം കൊണ്ടുപോകാറില്ല. അവന്‍ 
തിരിച്ചുവന്ന്‌ ശുലമെടുക്കുന്നതിനുമുന്‍പ്‌, ലവണനെ പോരിനു 
വിളിച്ച്‌ കൊല്ലണം. പതിനായിരം കുതിരകള്‍, ഏഴായിരത്തി 
അഞ്ഞൂറ്‌ തേരുകള്‍, അറുനുറ്‌ ആനകള്‍, മുപ്പതിനായിരം കാലാള്‍പ്പ 
ടകള്‍ എന്നീ ചതുരംഗസൈന്യം നിന്നെ അനുഗമിച്ച്‌ മധുരയിലേക്ക്‌ 
വരും. അതിനുമുന്‍പ്‌ അസുരനെ സംഹരിക്കു.” ഇങ്ങനെ പറഞ്ഞ്‌ 
ശത്രുഘ്നനെ യാത്രയാക്കി. ശത്രുഘ്നന്‍ മുനിമാരോടൊന്നിച്ച്‌ 
പോയി മധുവനത്തില്‍ ലവണനെക്കൊന്ന്‌ മധുരാപട്ടണം സ്ഥാപിച്ച്‌ 
അവിടെ രാജ്യം ഭരിച്ച്‌ താമസിച്ചു. 

സീത വാല്മീകിയുടെ ആശ്രമത്തില്‍ രണ്ടാണ്‍കുഞ്ഞുങ്ങളെ 
പ്രസവിച്ചു. അവര്‍ക്ക്‌ ജാതകര്‍മ്മം ചെയ്ത്‌ കുശന്‍ ലവന്‍ എന്ന്‌ 
പേര്‍ വിളിച്ച്‌ വാല്മീകിമഹര്‍ഷി അവരെ വളര്‍ത്തിവന്നു. അദ്ദേഹം 
അവരെ വേദങ്ങളും ശാസ്ത്രങ്ങളും ധനുര്‍വേദവും പഠിപ്പിച്ചു. താന്‍ 
നിര്‍മ്മിച്ച രാമായണകാവ്യവും പഠിപ്പിച്ചു. സീതയുടെ ആ രണ്ട്‌ കുമാ 

രന്മാരും വീണമീട്ടി രാമായണം മധുരസ്വരത്തില്‍ പാടികൊണ്ട്‌ വന 
ത്തില്‍ അങ്ങിങ്ങ്‌ സഞ്ചരിച്ചുവന്നു. കുമാരന്മാരുടെ രാമായണഗാനം 
കേട്ട മുനിമാര്‍ അത്യന്തം സന്തോഷിച്ചു. “ഗന്ധര്‍വ്വന്മാര്‍ കിന്നരന്മാര്‍ 
ദേവന്മാര്‍ ഇവരുടെ ഇടയിലോ, പാതാളത്തിലോ സ്വര്‍ഗത്തിലോ 
ബ്രഹ്മലോകത്തിലോ പോലും ഇത്രയും ഹൃദ്യമായ സംഗീതവും 
മനോഹരമായ ഇതിഹാസവും കേട്ടിട്ടില്ല' എന്നു പറഞ്ഞ്‌ മുനിമാര്‍ 
കുശനേയും ലവനേയും അനുമോദിച്ചു. ഇങ്ങനെ എല്ലാവരാലും 
അഭിനന്ദിക്കപ്പെട്ടവരായി കുമാരന്മാർ ആശ്രമത്തില്‍ വളര്‍ന്നുവന്നു. 
ലവനും കുശനും പന്ത്രണ്ട്‌ വയസ്സായി. 

രാമന്‍ സ്വര്‍ണ്ണംകൊണ്ട്‌ സീതയുടെ പ്രതിമയുണ്ടാക്കി പത്നീസ്ഥാ 
നത്തിരുത്തി, ധാരാളം ദക്ഷിണയോടുകൂടിയ അശ്വമേധം മുതലായ 
യാഗങ്ങള്‍ ചെയ്തു. അതില്‍ പങ്കെടുക്കുവാന്‍ ബ്രഹ്മര്‍ഷിമാര്‍, 
രാജര്‍ഷിമാര്‍, ബ്രാഹ്മണക്ഷത്രിയവൈശ്യശുദ്രനമ്മാര്‍ മുതലായവര്‍ 
വന്നുചേര്‍ന്നു. വാല്മീകിമഹര്‍ഷിയും ശിഷ്യരായ കുശലവന്മാരോ 
ടൊന്നിച്ച്‌ അശ്വമേധയാഗം നടക്കുന്നതിനു സമീപത്തുള്ള മുനി 
മാര്‍ക്കുള്ള ആശ്രമത്തില്‍ വന്നുതാമസിച്ചു. ഒരു ദിവസം സമാധി 
യില്‍ നിന്നുണര്‍ന്ന്‌ ഏകാന്തത്തില്‍ ശാന്തനായിരിക്കുന്ന വാല്മീകി 
മഹര്‍ഷിയെ നമസ്കരിച്ച്‌, കുശന്‍ ജ്ഞാനശാസ്ത്രത്തെപ്പറ്റി ചോദി 
ക്കാന്‍ ആരംഭിച്ചു. 

“ഭഗവാനേ! ജീവന്‌ ബന്ധമുണ്ടാകുന്നത്‌ എങ്ങനെയാണ്‌? 
അതില്‍നിന്ന്‌ എങ്ങനെ മുക്തനായിത്തീരാന്‍ കഴിയും? ഇത്‌ ശിഷ്യ 
നായ എനിക്ക്‌ പറഞ്ഞ്‌ തരുവാന്‍ കാരുണ്യമുണ്ടാവണം.” വാല്മീകി 
മഹര്‍ഷി മറുപടി പറഞ്ഞു. “വത്സ! ശ്രദ്ധിച്ചുകേള്‍ക്കൂ. ബന്ധത്തി 
ന്റേയും മോക്ഷത്തിന്റേയും സ്വരൂപവും, ബന്ധനിവൃത്തിക്കുള്ള 
അനുഷ്ഠാനങ്ങളും പറഞ്ഞുതരാം. ഞാന്‍ പറയുന്നതുപോലെ ആച 
രിക്കു. എന്നാല്‍ ന? ജീവന്മുക്തനായിത്തീരും. ശരീരമില്ലാത്തവനും 
ജ്ഞാനസ്വരുപനുമാണ്‌ ആത്മാവ്‌. ആത്മാവിന്റെ ഗൃഹമാണ്‌ ശരീരം. 
ആത്മാവാകുന്ന രാജാവ്‌ തന്റെ മന്ത്രിയായി നിശ്ചയിച്ചിരിക്കുന്നത്‌ 
അഹങ്കാരത്തെയാണ്‌. ശരീരത്തെ താനായും ഗൃഹം ധനം മുതലാ 
യവയെ തന്‍്റേതായും അഭിമാനിക്കുന്നു അഹങ്കാരം. ഞാന്‍ എന്നും 
എന്റേത്‌ എന്നുമുള്ള ഭാവത്തെ അഹങ്കാരം ജ്ഞാനസ്വരുപനായ 
ആത്മാവിൽ ആരോപിക്കുന്നു. അഹങ്കാരത്തോട്‌ തന്മയീഭവിച്ച 

ആത്മാവ്‌ ജീവനായിത്തീരുന്നു. ജീവന്‍ സങ്കല്പമാകുന്ന കൂട്ടിൽ 
ബദ്ധനായി ഭാര്യ പുത്രന്‍ ധനം മുതലായവയെപ്പറ്റി എപ്പോഴും സങ്ക, 
ല്പിച്ചുകൊണ്ടിരിക്കുന്നു. പലവിധ സങ്കല്പങ്ങളിലും മുഴുകി ജീവന്‍ 
സദാ ദുഃഖിയായി കഴിയുന്നു. അഹങ്കാരത്തോട്‌ താദാത്മ്യം പ്രാപിച്ചു 
ജീവന അധമം മദ്ധ്യമം ഉത്തമം എന്നിങ്ങനെ മൂന്നുവിധത്തിലുള്ള 
സങ്കല്പങ്ങള്‍ ഉണ്ടാകുന്നു. താമസം രാജസം സാത്വികം എന്നിവ 
യാണ്‌ ആ മൂന്ന്‌ സങ്കല്പങ്ങള്‍. തമോരുപമായ സങ്കല്പങ്ങളെ 
ക്കൊണ്ട്‌ അധര്‍മ്മം ചെയ്യുന്നു. അതിന്റെ ഫലമായിട്ട്‌ കൃമികളോ 
കീടങ്ങളോ ആയി ജനിക്കുന്നു. രജോഗുണസങ്കല്പം ഹേതുവാ 
യിട്ട്‌ മനുഷ്യരായി ജനിച്ച്‌, ഭാര്യ പുത്രന്മാര്‍ ധനം മുതലായവയില്‍ 
ആസക്തരായി, വീണ്ടും വീണ്ടും ജനിച്ചും മരിച്ചും ഈ ലോകത്തില്‍ 
ചുറ്റിത്തിരിയുന്നു. സാത്വികസങ്കല്പത്തിന്റെ ഫലമായി ധര്‍മ്മ 
ത്തേയും ജ്ഞാനത്തേയും ആശ്രയിച്ച്‌ ുമേണ മോക്ഷപ്രാപ്തിക്കു 
വേണ്ടി പ്രവര്‍ത്തിക്കുന്നു. ഈ മൂന്നുവിധ സങ്കല്പങ്ങളേയും ഉപേ 
ക്ഷിക്കാന്‍ കഴിഞ്ഞാല്‍ ചിത്തത്തെ ആത്മാവില്‍ ലയിപ്പിച്ച്‌ മുക്ത 
നായിത്തീരാം. താമസം രാജസം സാത്വികം എന്നീ മുന്നുവിധ സങ്ക 
ല്പങ്ങളില്‍നിന്ന്‌ ബോധത്തെ പിന്‍വലിച്ച്‌, പുറമെയുള്ള ശബ്ദാദി 
വിഷയങ്ങളേയും, അകത്തുള്ള വാസനകളേയും ക്ഷയിപ്പിക്കു. 
“ഭൂമിയിലോ സ്വര്‍ഗ്ഗത്തിലോ പാതാളത്തിലോ താമസിച്ച്‌, ആയി 
രക്കണക്കിന്‌ സംവത്സരങ്ങള്‍ തീവ്രമായ തപസ്സ്‌ ചെയ്താല്‍പ്പോലും, 
സങ്കല്പങ്ങളടങ്ങാതെ മോക്ഷപ്രാപ്തി സാധിക്കില്ല. (സങ്കല്പങ്ങ 
ളാണ്‌ ആഗ്രഹങ്ങളായി, കര്‍മ്മങ്ങളായി വികസിക്കുന്നത്‌. കര്‍മ്മംചെ 
യ്യുന്ന കാലത്തോളം കര്‍മ്മഫലങ്ങള്‍ അനുഭവിക്കാനായി ജനനമര 
ണങ്ങളും വേണ്ടിവരും). സത്വം രജസ്സ്‌ തമസ്സ്‌ എന്നീ മുന്നുഗുണ 
ങ്ങളുടെ ബാധയും വികാരവുമില്ലാത്തതും, സുഖസ്വരുപവും, നിര്‍മ്മ 
ലവുമായ ആത്മാവില്‍ സങ്കല്പങ്ങളെയെല്ലാം അടക്കുവാന്‍ പരു 
ഷംകൊണ്ട്‌ പരിശ്രമിക്കൂ. (താന്‍ ആത്മാവാണെന്നും, ആത്മാവില്‍ 
സമുദ്രത്തിൽ തിരമാലകളെന്നപോലെയാണ്‌ സങ്കല്പങ്ങളുണ്ടാവു 
ന്നതെന്നും ബോധിച്ചാല്‍, ആത്മാവില്‍ സങ്കല്പങ്ങളെയെല്ലാം വില 
യിപ്പിക്കാന്‍ കഴിയും). പ്രപഞ്ചവസ്തുക്കളെല്ലാം സങ്കല്പമാകുന്ന 
നുലിലാണ്‌ കോര്‍ക്കപ്പെട്ടിരിക്കുന്നത്‌. സങ്കല്പം അറ്റുപോയാൽ 
പ്രപഞ്ചം എങ്ങോട്ടുപോയി മറഞ്ഞു എന്നുപോലും അറിയില്ല. 


ലവണാസുദവധം 421 


സങ്കല്പത്തെ അകറ്റി, യാദൃച്ഛികമായി വന്നുചേരുന്ന പ്രപഞ്ചവ്യവ 
ഹാരങ്ങളെ ആചരിച്ചുകൊണ്ട്‌ ജീവിക്കൂ. സങ്കല്പങ്ങള്‍ മുഴുവന്‍ 
നശിച്ചാൽ ജീവന്‍ ബ്രഹ്മമായിത്തീരും. ഭേദഭാവനയെ പൂര്‍ണ്ണമായി 
നിരസിച്ച്‌, പരമാര്‍ത്ഥതത്വത്തെ അറിഞ്ഞശേഷം, മനസ്സിനെ സങ്ക 
ല്പങ്ങളകറ്റി ആത്മാവില്‍ വിലയിപ്പിക്കു. അതോടെ ശാശ്വത സുഖ 
പ്രാപ്തി സാധിക്കും.” 


ക 


ഏഴാം സര്‍ഗം 
സീതയുടെ ഭൂവിവര്രവേശം 


വാല്മീകിമഹര്‍ഷിയുടെ ഉപദേശത്തെ ഉള്‍ക്കൊള്ളാന്‍ കഴിഞ്ഞ 
കുശന്‍ ജീവന്മുക്തനായിത്തീര്‍ന്നു. പ്രാരബ്ധമനുസരിച്ച്‌ പുറമെ 
യുള്ള കാര്യങ്ങളിലെല്ലാം വ്യാപരിച്ചുമിരുന്നു. വാല്മീകിമഹര്‍ഷി 
കുശനോടും ലവനോടും പറഞ്ഞു. “നിങ്ങള്‍ രണ്ടുപേരും രാമാ 
യണം ഗാനംചെയ്തുകൊണ്ട്‌ രാജവീഥികളില്‍ സഞ്ചരിക്കൂ. രാമന്‍ 
ആവശ്യപ്പെടുകയാണെങ്കിൽ അദ്ദേഹത്തിന്റെ സന്നിധിയിലും 
നിങ്ങള്‍ പാടണം. എന്തെങ്കിലും പ്രതിഫലം തരികയാണെങ്കില്‍ 
വാങ്ങിക്കരുത്‌.” മുനിവര്യന്‍ പറഞ്ഞതനുസരിച്ച്‌ കുശനും ലവനും 
രാമായണം ഗാനംചെയ്തുകൊണ്ട്‌ അയോദ്ധ്യയിലെ തെരുവിലുടെ 
സഞ്ചരിച്ചു. രണ്ടു മുനികുമാരന്മാര്‍ അതിമധുരസ്വരത്തില്‍ രാമാ 
യണം ഗാനംചെയ്യുന്നു എന്നുകേട്ട രാമന്‍ അവരെ ആളയച്ച്‌ യാഗ 
ശാലയിലേക്ക്‌ വരുത്തി. മുനിമാര്‍ രാജാക്കന്മാര്‍ ബ്രാഹ്മണര്‍ പ 
ണ്ഡിതന്മാര്‍ പരാണികന്മാര്‍ മുതലായവരെയെല്ലാം ക്ഷണിച്ചുവ 
രുത്തി എല്ലാവരും കേള്‍ക്കേ രാമായണം ഗാനംചെയ്യാന്‍ കുമര 
ന്മാരോട്‌ പറഞ്ഞു. 

രാമായണഗാനം ശ്രവിച്ച സദസ്യരെല്ലാം ആശ്ചര്യഭരിതരായി 
ത്തീര്‍ന്നു. കാവ്യത്തിന്റെ ഭംഗി, ഗായകന്മാരുടെ സ്വരമാധുര്യം, അവ 
രുടെ സനന്ദര്യം, രാമനും കുമാരന്മാരും തമ്മിലുള്ള രൂപസാരുപ്യം 
ഇവയെല്ലാം കണ്ട്‌ സന്തോഷിച്ച്‌ പരസ്പരം പറയാന്‍ തുടങ്ങി. “ഈ 
രണ്ടു കുമാരന്മാരും രാമന്റെ തനി ഛായയില്‍ കാണപ്പെടുന്നുവല്ലോ. 
ജടയും മരവുരിയുമില്ലെങ്കിൽ ഇവരും രാമനും തുല്യരുപികളാകു 
മായിരുന്നു.” സദന്ധ്യര്‍ ഇപ്രകാരം പറഞ്ഞുകൊണ്ടിരിക്കേ, കുമാര 
ന്മാര്‍ രാമായണഗാനം ആരംദംഭിച്ചു. ഗാനം കേട്ട്‌ എല്ലാവരും മതിമ 
റന്ന്‌ ഇരുന്നുപോയി. അവരുടെ മധുരഗാനത്തില്‍ സന്തോഷിച്ച്‌ 
രാമന്‍, ഇവര്‍ ഓരോരുത്തർക്കും പതിനായിരം സ്വര്‍ണ്ണനാണയങ്ങള്‍ 
വീതം സമ്മാനമായി കൊടുക്കാന്‍ ഭരതനോട്‌ പറഞ്ഞു. അവര്‍ അത്‌ 
സ്വീകരിച്ചില്ല. “ഞങ്ങള്‍ വനവാസികളായ മുനികുമാരന്മാരാണ്‌. 

ഞങ്ങള്‍ക്ക്‌ ധനംകൊണ്ടെന്തു പ്രയോജനം?” കുശനും ലവനും 
ഇങ്ങനെ പറഞ്ഞ്‌ വാല്മീകിമഹര്‍ഷിയുടെ സമീപത്തേക്ക്‌ പോയി. 

സ്വന്തം ചരിത്രം കുമാരന്മാരുടെ ഗാനത്തിലുടെ കേള്‍ക്കാന്‍ 
കഴിഞ്ഞ രാമന്‍ അത്യന്തം ആശ്ചര്യപ്പെട്ടു. അവര്‍ സീതയുടെ പുത്ര 
“നതാരാണെന്ന്‌ ഉരഹിച്ച രാമന്‍, ശ്്രുഫ്നന്‍ ഹനുമാന്‍ വിഭീഷണന്‍ 
അംഗദന്‍ എന്നിവരോട്‌ പറഞ്ഞു. “നിങ്ങള്‍ മുനിമാരുടെ വാസ 
സ്ഥാനത്തില്‍ പോയി വാല്മീകിമഹര്‍ഷിയെ സീതയോടൊന്നിച്ച്‌ 
കൂട്ടിക്കൊണ്ടു വരുവിന്‍. ഈ സദസ്യരുടെ സാന്നിദ്ധ്യത്തിൽ സീത 
ശപഥത്തിലുടെ തന്റെ പവിത്രതയെ പ്രഖ്യാപിക്കട്ടെ. സീത പരമ 
നിര്‍മ്മലയാണെന്ന്‌ എല്ലാവരും അറിയട്ടെ.” ശത്രുഘ്നന്‍ മുതലായ 
വര്‍ വാല്മീകിമഹര്‍ഷിയെ വിവരം ല്‍റിയിച്ചു. വാല്മീകിമഹര്‍ഷി 
ശത്രുഘ്നനോട്‌ പറഞ്ഞു. “നാളെ രാവിലെ സീത യാഗശാല 
യില്‍വന്ന്‌ ശപഥം ചെയ്യും. സ്ത്രീകള്‍ക്ക്‌ ഭര്‍ത്താവ്‌ ഈശ്വരനാ 
ണ്‌.” ഇതു കേട്ട്‌ ശത്രുഘ്നന്‍ വിഭീഷണന്‍ മുതലായവര്‍ മുനിവ 
രന്‍ പറഞ്ഞ വിവരം രാമനെ അറിയിച്ചു. 

വാല്മീകിമഹര്‍ഷി പറഞ്ഞതിനെ രാമന്‍ വസിഷ്ഠമഹര്‍ഷിയോ 
ടും, മുനിമാരോടും മന്ത്രിമാരോടും പരമുഖ്യന്മാരോടും അറിയി 
ച്ചു. സീതയുടെ ശപഥവൃത്താന്തമറിഞ്ഞ്‌ അയോദ്ധ്യയിലെ ബ്രാഹ്മ 
ണർ ക്ഷത്രിയര്‍ വൈശ്യര്‍ ശുദ്രര്‍ എന്നിവരും, മഹര്‍ഷിമാരും, വാന 
രന്മാരും യാഗശാലയിലേക്ക്‌ വന്നുചേര്‍ന്നു. ജനസമുദ്രംകൊണ്ട്‌ 
യാഗശാല നിറഞ്ഞു. ആ സമയത്ത്‌ വാല്മീകിമഹര്‍ഷി സീതയോടും 
ലവകുശന്മാരോടുമൊന്നിച്ച്‌ യാഗശാലയിലേക്ക്‌ പ്രവേശിച്ചു. വാല്മീ 
കിമഹര്‍ഷിയുടെ പിന്നിലായി സീത തലതാഴ്ത്തിക്കൊണ്ടും, കണ്ണീ 
രൊലിപ്പിച്ചുകൊണ്ടും, കൈകള്‍കുപ്പികൊണ്ടും, മെല്ലെമെല്ലെ നടന്നു 
വന്നു. ്രഹ്മദേവനെ അനുഗമിക്കുന്ന ലക്ഷ്മീദേവിയെപ്പോലെ, 
വാല്മീകിമഹര്‍ഷിയുടെ പിന്നാലെ വരുന്ന സീതാദേവിയെക്കണ്ട്‌, 
സദസ്സിലുള്ളവരെല്ലാം “നല്ലത്‌” “നല്ലത്‌” എന്നുപറഞ്ഞ്‌ അനുമോദി 
ച്ചു. അനന്തരം വാല്മീകിമഹര്‍ഷി എല്ലാവരും കേള്‍ക്കേ രാമനോട്‌ 
പറഞ്ഞു. “ദശരഥപൂത്രനായ രാമ! ഈ സീത പാതിവ്വത്യവ്വതാനു 
ഷ്ഠാനത്തില്‍ നിഷ്ഠയോടുകുടിയവളാണ്‌. പാപത്തിന്റെ കണിക 
പോലുമില്ലാത്തവളാണ്‌. ലോകാപവാദത്തെ ഭയന്ന അങ്ങ്‌, പന്ത്ര 
ണ്ടുകൊല്ലം മുന്‍പ്‌ എന്റെ ആശ്രമപരിസരത്ത്‌ ഉപേക്ഷിച്ചവളാണ്‌. 

തന്റെ ശുദ്ധിയെ പ്രഖ്യാപിക്കാനായി ഇതാ സീത ശപഥം ചെയ്യാ 
നൊരുങ്ങുന്നു. അതിന്‌ അങ്ങ്‌ അനുജ്ഞ നല്കിയാലും. ഈ രണ്ട്‌ 
കുമാരന്മാർ സീതയുടെ പുത്രന്മാരാണ്‌. ഇരട്ടയായി ജനിച്ചവരാണ്‌. 
ഇവര്‍ അങ്ങയുടെ പുത്രന്മാരാണ്‌. ഞാന്‍ പറയുന്നത്‌ സത്യമാണ്‌. 
വരുണന്റെ ഗോത്രത്തില്‍ പത്താമത്തെ തലമുറയില്‍ ജനിച്ചവനാണ്‌ 
ഞാന്‍. ഞാന്‍ ഒരിക്കലും അസത്യം പറയില്ല. ഞാന്‍ അനേകാ 
യിരം സംവത്സരക്കാലം തീരവമായ തപസ്സ്‌ ചെയ്തവനാണ്‌. 
ഇപ്പോഴും തപസ്സ്‌ ചെയ്തുകൊണ്ടിരിക്കുന്നവനാണ്‌. സീതയ്ക്ക്‌ 
ദോഷത്തിന്റെ നേരിയ ഒരു കണികപോലുമുണ്ടെങ്കില്‍, ഞാന്‍ എന്റെ 
തപസ്സിന്റെ ഫലം സ്വീകരിക്കുന്നില്ല.” 

വാല്മീകിമഹര്‍ഷി ഇപ്രകാരം പറഞ്ഞപ്പോള്‍ ശ്രീരാമന്‍ മറുപടി 
പറഞ്ഞു. “പരമബുദ്ധിമാനും, തപസ്വിമാരില്‍ അഗ്രഗണ്യനുമായ 
മഹര്‍ഷേ! അങ്ങ്‌ പറഞ്ഞത്‌ സത്യമാണ്‌. അങ്ങയുടെ പ്രഖ്യാപനം 
കൊണ്ടുതന്നെ എനിക്ക്‌ പൂര്‍ണ്ണവിശ്വാസം വന്നിരിക്കുന്നു. രാവണ 
വധത്തിനുശേഷം ലങ്കയില്‍വെച്ച്‌ സീത, അഗ്നിപ്രവേശത്തിലുടെ 
തന്റെ ശുദ്ധി തെളിയിച്ചിട്ടുണ്ട. അങ്ങനെ എല്ലാവരേയും ബോദ്ധ്യ 
പ്ലപെടുത്തിയശേഷമാണ്‌ ഞാന്‍ സീതയെ സ്വീകരിച്ച്‌ അയോദ്ധ്യയി 
ലേക്ക്‌ വന്നത്‌. ജനങ്ങള്‍ പിന്നെയും എന്നെപ്പറ്റി അപവാദം പറ 
യാന്‍ തുടങ്ങി. അതാണ്‌ ഗര്‍ഭിണിയും നിരപരാധിനിയുമായ 
സീതയെ ഞാന്‍ വനത്തില്‍ ഉപേക്ഷിച്ചത്‌. ആ തെറ്റ്‌ അങ്ങ്‌ സദയം 
ക്ഷമിക്കണം. ഈ കുശനും ലവനും എന്റെ പുത്രന്മാരാണെന്ന്‌ 
എനിക്ക്‌ ബോദ്ധ്യം വന്നിരിക്കുന്നു. എങ്കിലും ഈ സദസ്യരുടെ 
മുന്‍പില്‍ സീത തന്റെ പവിത്രതയെ ശപഥത്തിലൂടെ തെളിയിക്കട്ടെ. 
ജനങ്ങളുടെ മദ്ധ്യത്തില്‍ പരിശുദ്ധയാണെന്ന്‌ എല്ലാവര്‍ക്കും ബോധ്യ 
മായശേഷം, സീതയെ സ്വീകരിക്കുന്നതില്‍ എനിക്ക്‌ കൂടുതൽ 
സന്തോഷമുണ്ട്‌.” 

ശ്രീരാമന്റെ ഇംഗിതം മനസ്സിലാക്കി, സീതയുടെ ശപഥം കേള്‍ക്കാ 
നായി, ബ്രഹ്മദേവന്‍ ദേവന്മാരോടൊന്നിച്ച്‌ അന്തരിക്ഷത്തില്‍ വന്നു 
ചേര്‍ന്നു. മഞ്ഞവസ്ത്രം ധരിച്ചവളും, തല കുനിഞ്ഞവളും, ചാരി 
ത്രംതന്നെ സ്വരൂപം സ്വീകരിച്ചവളുമായ സീത തൊഴുകയ്യോടെ, ധാര 
ധാരയായി ഒഴുകുന്ന കണ്ണീരോടെ, അഗ്നികുണ്ഡത്തിന്റെ മുന്നില്‍ 
നിന്നുകൊണ്ട്‌ ഉച്ചത്തില്‍ പറഞ്ഞു. “ഞാന്‍ രാമനെ ഒഴികെ മറ്റാ 

രേയും മനസ്സുകൊണ്ടുപോലും ചിന്തിച്ചിട്ടില്ല എന്നത്‌ സത്യമാണെ 
ങ്കില്‍ ഭൂമീദേവി പിളര്‍ന്ന്‌ എനിക്ക്‌ പ്രവേശിക്കുവാന്‍ വഴി തരുമാറാ 
കണേ.” സീത ഇങ്ങനെ പ്രാര്‍ത്ഥിച്ച ഉടനെ ഭുമി രണ്ടായി പിളര്‍ന്നു. 
അതില്‍നിന്ന്‌ ഒരു ദിവ്യസിംഹാസനം, എട്ടു നാഗങ്ങളാൽ വഹിക്ക 
-പ്പെട്ടുകൊണ്ട്‌, മേലോട്ടുയര്‍ന്നുവന്നു. ഭൂമിദേവി പ്രത്യക്ഷത്തില്‍വന്ന്‌ 
സീതയെ സ്നേഹപൂര്‍വ്വം ആലിംഗനംചെയ്ത്‌ സിംഹാസനത്തിൽ 
ഇരുത്തി. സിംഹാസനം സീതയോടും ഭൂമീദേവിയോടുംകുടി 
മെല്ലെമെല്ലെ താണുപോകാന്‍ തുടങ്ങി. ആകാശത്തില്‍നിന്ന്‌ സീത 
യുടെ ശിരസ്സില്‍ നിരന്തരം പുഷ്പവൃഷ്ടിയുണ്ടായി. ദേവന്മാര്‍ 
ആശ്ചര്യത്തോടെ സാധുവാദം ചെയ്തു. അന്തരിക്ഷത്തില്‍ ദേവഗ 
ണങ്ങള്‍ സീതയെ വാഴ്ത്തി സ്തുതിച്ചു. എല്ലാവരും കുറച്ചുനേരം 
ആശ്ചര്യസ്തബ്ധരായി നിന്നുപോയി. സീതയുടെ ഭുപ്രവേശം കണ്ട 
വാനരന്മാരില്‍ ചിലര്‍ ചിന്താപരവശരായിത്തീര്‍ന്നു. ചിലര്‍ ആലോ 
ചനയില്‍ മുഴുകി. ചിലര്‍ സീതയെ നോക്കി. മറ്റു ചിലര്‍ രാമനെ 
നോക്കി. ഒരു മുഹുര്‍ത്തനേരം എല്ലാവരും ആശ്ചര്യംകൊണ്ട്‌ മതി 
മറന്നു നിന്നുപോയി. സീത അന്തര്‍ധാനം ചെയ്തു. ഭൂമിയിലെ 
പിളര്‍പ്പ്‌ യോജിച്ചു. രാമന്‍ വളരെ ദുഃഖിക്കുകയും, ഭൂമീദേവിയോടു 
കോപിക്കുകയും ചെയ്തു. ബ്രഹ്മാദിദേവശ്രേഷ്ഠന്മാരുടെ ഉപദേശ 
പ്രകാരം പിന്നീട്‌ ശാന്തനായിത്തീര്‍ന്നു. യാഗം സമാപിച്ച്‌ മഹര്‍ഷി 
മാരെയെല്ലാം സല്‍ക്കരിച്ച്‌ യാത്രയാക്കി. ബ്രാഹ്മണര്‍ക്കും മുനി 
മാര്‍ക്കും രാമന്‍ പലവിധ ദാനങ്ങളും ദക്ഷിണകളും ചെയ്തു. അന 
ന്തരം പുത്രന്മാരോടുകുടി അരമനയിലേക്ക്‌ മടങ്ങിപ്പോയി. സീത 
യുടെ അന്തര്‍ധാനത്തോടെ രാമന്‌ ലരകികസുഖങ്ങളിലെല്ലാം 
തികഞ്ഞ വൈരാഗ്യം വന്നു. അധികസമയവും ആത്മചിന്തനത്തില്‍ 
മുഴുകി ഏകാന്തത്തില്‍തന്നെ താമസിച്ചുവന്നു. അങ്ങനെ കുറച്ചു 
കാലം കഴിഞ്ഞു. 

ഒരു ദിവസം കാസല്യ ഏകാന്തത്തിലിരുന്നിരുന്ന രാമനെ സമീ 
പിച്ചു. അവതാരസമയത്ത്‌ തനിക്ക്‌ വിഷ്ണുസ്വരുപേണ ദര്‍ശനം 
തന്ന സംഗതി ഓര്‍മ്മിച്ചുകൊണ്ട്‌ രാമനെ നമസ്കരിച്ചു. ഭക്തിയോടും 
വിനയത്തോടുംകുടി പറഞ്ഞു. “രാമ! അങ്ങ്‌ ജഗത്തിന്‌ കാരണഭൂത 
നും, ആദിമദ്ധ്യാവസാനങ്ങള്‍ ഇല്ലാത്തവനുമാണ്‌. പരമാനന്ദസ്വരു 
പിയായ പരമാത്മാവാണ്‌. എങ്ങും നിറഞ്ഞവനാണ്‌. പരമപുരുഷ 

നാണ്‌. സര്‍വ്വേശ്വരനാണ്‌. പുര്‍വ്വജന്മപുണ്യത്താലാണ്‌ എന്റെ മക 
നായി അവിടുന്ന്‌ അവതരിച്ചത്‌. എന്റെ ജീവിതം ഏതാണ്ട്‌ അവ 
സാനിക്കാറായി. ഇത്രയൊക്കെയായിട്ടും എനിക്ക്‌ അജ്ഞാനത്തില്‍ 
നിന്നുണ്ടായ സംസാരബന്ധം നശിച്ചിട്ടില്ല. അജ്ഞാനം നീങ്ങത്ത 
ക്കവിധത്തില്‍ ജ്ഞാനോപദേശം ചെയ്ത്‌ എന്നെ അനുഗ്രഹിക്കാന്‍ 
ദയ ചെയ്യണം.” അമ്മയുടെ വൈരാഗ്യസമേതമായ വാക്കുകള്‍ കേട്ട 
രാമന്‍ ഭക്തവാത്സല്യത്തോടെ അരുളിച്ചെയ്തു. 

അമ്മേ! മോക്ഷരാപ്തിക്ക്‌ ്ൂഷികള്‍ മുന്ന്‌ മാര്‍ഗ്ഗങ്ങള്‍ ഉപദേശി 
ചിട്ടുണ്ട്‌. കര്‍മ്മയോഗം ഭക്തിയോഗം ജ്ഞാനയോഗം എന്നിവയാണ്‌ 
അവ. അവയില്‍ അമ്മയ്ക്ക്‌ ഭക്തിയോഗമാണ്‌ സുഗമം. മനസ്സിലെ 
സത്വം രജസ്സ്‌ തമസ്സ്‌ എന്നീ മുന്നുഗുണങ്ങളുടെ ഏറ്റക്കുറവനുസ 
രിച്ച്‌ ഭക്തിയും മൂന്നുവിധത്തിലുണ്ട്‌. ഹിംസയോടുകൂടിയോ മറ്റുള്ള 
വരെ കാണിക്കാനായോ മത്സരംകൊണ്ടോ, വിദ്വേഷത്തോടുകുടി 
യോ എന്നെ ഭജിക്കുന്നവന്‍ തമോഗുണപ്രധാനിയാണ്‌. അവന്‍ 
വെറും ശരീരാഭിമാനിയും ഈശ്വരനായ എന്നേയും വെറും ശരീര 
മാത്രനായി കാണുന്നവനുമാണ്‌. വിഷയപദാര്‍ത്ഥങ്ങള്‍, ധനം, 
കീര്‍ത്തി എന്നിവയെ ആഗ്രഹിച്ച്‌ താന്‍ ജീവനാണ്‌ എന്നും, ഈശ്വ 
രന്‍ തന്നില്‍നിന്നു ഭിന്നനാണെന്നും കരുതി, വിഗ്രഹത്തില്‍ എന്നെ 
ആരാധിക്കുന്നവന്‍ രാജസഭക്തനാണ്‌. കര്‍മ്മവാസനകള്‍ നശിക്ക 
ണമെന്നുദ്ദേശിച്ചോ, എല്ലാ കര്‍മ്മങ്ങളും ഈശ്വരന്‌ സമര്‍പ്പിക്കണ 
മെന്ന്‌ വിചാരിച്ചോ, ഫലകാംക്ഷകൂടാതെ ഈശ്വരനെ ഭജിക്കുന്നവന്‍ 
സാത്വികഭക്തനാണ്‌. അദ്ദേഹത്തിനും താനും ഈശ്വരനും വേറെ 
യാണെന്ന തോന്നലുണ്ട്‌. തമോഗുണഭക്തിയേക്കാള്‍ രജോഗുണഭ 
ക്തിയും അതിനേക്കാള്‍ സാത്വികഭക്തിയും ശ്രേഷ്ഠങ്ങളാണ്‌. പക്ഷെ 
ഈശ്വരനായ ഞാന്‍ നിര്‍ഗുണനാകയാല്‍ നിര്‍ഗുണദഭക്തികൊണ്ടു 
മാത്രമേ എന്നെ പ്രാപിച്ച്‌ മുക്തരാവാന്‍ കഴിയു. എന്റെ ഭക്തവാ 
തസല്യാദിഗുണങ്ങള്‍ കേള്‍ക്കുന്ന മാത്രയില്‍ മനസ്സ്‌ ആത്മസ്വരുപ 
നായ എന്നിലേക്ക്‌, ഗംഗാനദി സമുദ്രത്തിലേക്കെന്നപോലെ, നിരന്തരം 
പ്രവഹിക്കലാണ്‌ നിര്‍ഗുണഭക്തി. അങ്ങനെയുള്ള ഭക്തി യാതൊരാ 
ഗ്രഹവും ഇല്ലാത്തതാണ്‌. ഒരു തടസ്സംകൊണ്ടും വിഘാതപ്പെടാത്ത 
താണ്‌. നിര്‍ഗുണഭക്തന്‍ സാലോക്യം സാമീപ്യം സാരുപ്യം 
സായുജ്യം എന്നീ നാലുവിധ മുക്തികളെപ്പോലും ആഗ്രഹിക്കില്ല. 

നിര്‍ഗുണഭക്തന്‌ വേറെ ഒന്നുംവേണ്ട. പരമാത്മാവായ ഞാന്‍ മാത്രം 
മതി. അങ്ങനെയുള്ള നിര്‍ഗുണഭക്തികൊണ്ട്‌ മനസ്സിലെ മുന്നു ഗു 
ണങ്ങളുമകന്ന്‌ മുക്തയാവാന്‍ കഴിയും. 

മനസ്സ്‌ വേണ്ടത്ര ശുദ്ധമായിത്തീര്‍ന്നാല്‍ നിര്‍ഗുണഭക്തിയുണ്ടാ 
വും. അതിനുള്ള അനുഷ്ഠാനങ്ങളെ പറഞ്ഞുതരാം. യാതൊരു 
ഫലത്തേയും ആഗ്രഹിക്കാതെ തന്റെ വര്‍ണ്ണാശ്രമധര്‍മ്മങ്ങളെ ആച 
രിക്കുക. അതാണ്‌ കര്‍മ്മയോഗം. ഭഗവാന്റെ വിഗ്രഹങ്ങളേയും 
ഭക്തന്മാരേയും കാണുക, സ്തുതിക്കുക, പൂജിക്കുക, വന്ദിക്കുക. 
എല്ലാത്തേയും പരമാത്മഭാവത്തില്‍ കാണാന്‍ ശ്രമിക്കുക. മഹാ 
ത്മാക്കളെ ബഹുമാനിക്കുക. ദുഃഖിതരില്‍ ദയ ഉണ്ടാവുക. തന്നോടു 
തുല്യരില്‍ൽ സ്നേഹം വളര്‍ത്തുക. യമം നിയമം എന്നിവ അഭ്യസി 
ക്കുക. ഗുരുമുഖത്തിലൂടെ വേദാന്തവാക്യങ്ങള്‍ കേള്‍ക്കുക. ഭഗ 
വാന്റെ തിരുനാമങ്ങള്‍ നിരന്തരം ജപിക്കുക. സജ്ജനസംസര്‍ഗം 
ചെയ്യുക. നിഷ്കപടഭാവം വളര്‍ത്തുക. അഹങ്കാരത്തെ അകറ്റുക. 
ഇങ്ങനെയുള്ള അനുഷ്ഠാനങ്ങളാല്‍ മനസ്സ്‌ ശുദ്ധമായിത്തീരുമ്പോള്‍ 
നിര്‍ഗുണഭക്തിയുണ്ടാവും. വായുവിന്റെ സാന്നിദ്ധ്യംകൊണ്ട്‌ പുഷ്പ 
ങ്ങളിലെ ഗന്ധം മുക്കില്‍ എത്തിച്ചേരുന്നില്ലേ? അതുപോലെ ഭക്തി 
കൊണ്ട്‌ ശുദ്ധമായിത്തീര്‍ന്ന മനസ്സ്‌ ആത്മസ്വരുപത്തില്‍ എത്തിച്ചേ 
രുന്നു. 

എല്ലാ ജീവജാലങ്ങളിലും ഞാന്‍ ആത്മസ്വരുപേണ എപ്പോഴും 
വിളങ്ങിക്കൊണ്ടിരിക്കുന്നു. അതിനെ അറിയാത്ത മുഡന്മാരാണ്‌ 
എന്നെ പുറമെ അന്വേഷിച്ചുകൊണ്ടിരിക്കുന്നത്‌. ജീവജാലങ്ങളെ 
അപമാനിക്കുന്നവര്‍ എത്ര വിശേഷപ്പെട്ട ദ്രവ്യങ്ങളെക്കൊണ്ട്‌ പൂജി 
ച്ചാലും ഞാന്‍ സന്തോഷിക്കില്ല. തന്നിലും എല്ലാവരിലും ആത്മസ്വ 
രൂപേണ ബോധിക്കാറായിത്തീരുന്നതുവരെ എന്നെ വിഗ്രഹങ്ങളില്‍ 
ആരാധിക്കണം. പക്ഷെ ലക്ഷ്യം വിഗ്രഹമല്ല, തന്നില്‍ത്തന്നെ വിള 
ങ്ങുന്ന ആത്മാവാണ്‌ എന്നു മറക്കരുത്‌. ശരീരത്തില്‍ക്കൂടെ നോക്കു 
മ്പോളാണ്‌ തന്നെയും മറ്റുള്ളവരേയും വേറെയായി തോന്നുന്നത്‌. 
ശരീരത്തെ വിസ്മരിച്ച്‌ എല്ലാത്തേയും ആത്മസ്വരൂപേണ കണ്ടു 
കൊണ്ട്‌ സ്നേഹിക്കലാണ്‌ ശരിയായ ഭക്തി. തന്നേയും മറ്റുള്ളവ 
രേയും വേറെവേറെയായി കാണുന്നവർക്ക്‌ ഭയനിവൃത്തിയുണ്ടാവില്ല. 
കാരണം, അവര്‍ക്ക്‌ ശരീരമാണ്‌ താനെന്ന തോന്നല്‍ നീങ്ങില്ല. 

അമ്മേ! അതിനാല്‍ എല്ലാവരിലും ആത്മസ്വരുപേണ വിളങ്ങുന്ന 
എന്നെ ദാനമാനങ്ങളെക്കൊണ്ടും, സമദര്‍ശനംകൊണ്ടും ആരാധി 
ക്കുകയാണ്‌ വേണ്ടത്‌. ഈശ്വരന്‍ ഓരോ ശരീരത്തിലും ജീവസ്വരു 
പേണ വിളങ്ങുന്നു എന്നു ബോധിച്ചു, സകലജീവജാലങ്ങളേയും മന 
സ്തുകൊണ്ട്‌ നമസ്കരിക്കണം. ഒരിക്കലും ജീവനെ ഈശ്വരനില്‍നിന്ന്‌ 
ഭിന്നനായി കാണരുത്‌. ഇങ്ങനെ ഞാന്‍ അമ്മയ്ക്ക്‌ നിര്‍ഗുണഭക്തി 
യോഗത്തേയും ജ്ഞാനയോഗത്തേയും ഉപദേശിച്ചുതന്നു. എല്ലാ 
ത്തേയും ആത്മസ്വരുപേണ സ്നേഹിക്കല്‍ നിര്‍ഗുണഭക്തിയാണ്‌. 
എല്ലാ ആഭരണങ്ങളേയും സ്വര്‍ണ്ണമായി കാണുന്നതുപോലെ, 
തന്നേയും സകലജീവജാലങ്ങളേയും പരമാത്മസ്വരുപേണ ബോധി 
ക്കൽ ജ്ഞാനയോഗമാണ്‌. ജ്ഞാനയോഗം ഭക്തിയോഗം ഇവയില്‍ 
ഏതെങ്കിലും ഒന്നിനെ അവലംബിച്ച്‌ അമ്മയ്ക്ക്‌ മുക്തയായിത്തീരാന്‍ 
കഴിയും. അമ്മ എന്നെ എല്ലാവരിലും ആത്മസ്വരുപേണ വിളങ്ങു 
ന്നവനായോ, അതിനു സാധിക്കാത്തസമയത്ത്‌ പൂത്രഭാവത്തിലോ 
നിരന്തരം ഓര്‍മ്മിച്ച്‌ ശീലിക്കു. അതുകൊണ്ടുതന്നെ സകലകര്‍മ്മവ 
വാസനകളും നശിച്ച്‌ മുക്തയായിത്തീരും.” 

രാമന്റെ ഉപദേശംകേട്ട കാസല്യ നിരന്തരം ഹൃദയത്തില്‍ രാമ 
ചിന്തയെ വളര്‍ത്തി സംസാരബന്ധം ഉപേക്ഷിച്ച്‌ മുക്തയായി 
ത്തീര്‍ന്നു. കൈകേയി ചിത്രകുടത്തില്‍വെച്ചുതന്നെ രാമന്റെ ഉപദേ 
ശംകൊണ്ട്‌ ജീവന്മുക്തയായിത്തീര്‍ന്നു കഴിഞ്ഞിരുന്നു. ഇപ്പോൾ 
ശരീരമുപേക്ഷിച്ച്‌ വിദേഹമുക്തയായിത്തീര്‍ന്നു. സുമിത്രയും പാതി 
്രത്യധര്‍മ്മത്താലും കര്‍മ്മയോഗാനുഷ്ഠാനത്താലും ചിത്തശുദ്ധി 
സമ്പാദിച്ച്‌ പരമപദത്തെ പ്രാപിച്ചു. 

കുറച്ചുകാലം കഴിഞ്ഞ്‌ ഒരുദിവസം അമ്മാമനായ യുധാജിത്ത്‌ 
ആവശ്യപ്പെട്ടപ്രകാരം ഭരതന്‍ വലിയൊരു സൈന്യത്തോടെ കേകയ 
രാജ്യത്തേക്ക്‌ ചെന്നു. ശ്രീരാമന്റെ നിര്‍ദ്ദേശമനുസരിച്ചാണ്‌ ഭരതന്‍ 
പോയത്‌. കേകയരാജ്യത്തിനു സമീപത്തുള്ള പുഷ്കരാവതി എന്നും 
തക്ഷശില എന്നും പേരുള്ള രണ്ടു രാജ്യങ്ങള്‍ ഗന്ധര്‍വ്വന്മാര്‍ കീഴ 
ടക്കി ഭരിച്ചിരുന്നു. അവര്‍ നല്ലവരായിരുന്നില്ല. ഭരതന്‍ യുദ്ധത്തില്‍ 
ഗന്ധര്‍വ്വന്മാരെ ജയിച്ച്‌ ആ രണ്ടു രാജ്യങ്ങളും വീണ്ടെടുത്തു. തന്റെ 
പുത്രന്മാരായ പുഷ്കരനെ പുഷ്കരാവതിയിലും, തക്ഷനെ തക്ഷ 
ശിലയിലും രാജാക്കന്മാരാക്കി വാഴിച്ചശേഷം, ഭരതന്‍ അയോദ്ധ്യ 
യിലേക്ക്‌ മടങ്ങിവന്ന്‌ ശ്രീരാമസേവനത്തില്‍ മുഴുകി പഴയപോലെ 
ജീവിച്ചുവന്നു. 

പിന്നീട്‌ ശ്രീരാമന്‍ ലക്ഷ്മണനോട്‌ പറഞ്ഞു. “ലക്ഷ്മണ! നീ 
നിന്റെ പുത്രന്മാരോടുകുടി പടിഞ്ഞാറുഭാഗത്തുള്ള ഭില്ലന്മാരുടെ രാജ്യ 
ത്തേക്ക്‌ പോകൂ. ഭില്ലന്മാര്‍ എല്ലാവര്‍ക്കും ഉപ്ദവകാരികളാണ്‌. അവ 
രെക്കൊന്ന്‌ രണ്ടു രാജ്യങ്ങള്‍ സ്ഥാപിച്ച്‌ ഈ രണ്ടു പുത്രന്മാരെ അവി 
ടുത്തെ രാജാക്കന്മാരാക്കി അഭിഷേകംചെയ്ത്‌ മടങ്ങിവരൂ.” രാമന്റെ 
നിര്‍ദ്ദേശമനുസരിച്ച്‌ ലക്ഷ്മണന്‍, അംഗദന്‍ ചിത്രകേതു എന്നീ പുത്ര 
ന്മാരോടുകൂടി പടിഞ്ഞാറുദിക്കിലേക്ക്‌ പുറപ്പെട്ടു. യുദ്ധത്തില്‍ എല്ലാ 
ഭില്ലന്മാരേയും കൊന്നു. കാരുപഥരാജ്യത്തില്‍ അംഗദനേയും ചന്ദ്ര 
കാന്തത്തില്‍ ചിത്രകേതുവിനെയും രാജാക്കന്മാരാക്കി വാഴിച്ച്‌ അയോ 
ദ്ധ്യയിലേക്ക്‌ മടങ്ങിവന്നു. 

അങ്ങനെ കുറേക്കാലം കഴിഞ്ഞു. ഒരു ദിവസം ധാര്‍മ്മികനായ 
രാമനെ കാണാനായി, കാലന്‍ ഒരു ഭൃഷിയുടെ രൂപത്തില്‍ അയോ 
ദ്ധ്യയിലേക്ക്‌ വന്നു. ബ്രഹ്മദേവന്‍ പറഞ്ഞയച്ചാണ്‌ അദ്ദേഹം വന്നത്‌. 
അദ്ദേഹം ലക്ഷ്മണനോട്‌ പറഞ്ഞു. “രാമനെ കാണാനായി വന്ന 
വനും അതിശക്തനായ ഒരു മഹര്‍ഷിവര്യന്റെ ദൂതനുമാണ്‌ ഞാന്‍. 
രാമനോട്‌ എനിക്ക്‌ അതിപ്രധാനമായ ഒരു സന്ദേശം അറിയിക്കാനു 

ണ്ട്‌. വിവരം വേഗം രാമനെ അറിയിക്കൂ.” ലക്ഷ്മണന്‍ ഉടനെ 
രാമനെ സമീപിച്ച്‌ മുനി പറഞ്ഞ വിവരം അറിയിച്ചു. അദ്ദേഹത്തെ 
വേഗം കൂട്ടിക്കൊണ്ടുവരാന്‍ രാമന്‍ ലക്ഷ്മണനോടു പറഞ്ഞു. 
ലക്ഷ്മണന്‍ താപസനെ രാമന്റെ സമീപത്തേക്ക്‌ കുട്ടിക്കൊണ്ടുവ 
ന്നു. ആ മുനി അഗ്നിയെപ്പോലെ തേജന്വിയായിരുന്നു. അദ്ദേഹം 
രാമനെ സമീപിച്ച്‌ “ജയിച്ചാലും” എന്നുപറഞ്ഞു. മുനിശ്രേഷ്ഠനെ 
നമസ്കരിച്ച്‌ ശ്രീരാമന്‍ വിധിപോലെ സല്‍ക്കരിച്ചു. അദ്ദേഹത്തെ 
ഒരു ശ്രേഷ്ഠസിംഹാസനത്തിലിരുത്തി പൂജിച്ചു. കുശലപ്രശ്നത്തി 
നുശേഷം ശ്രീരാമന്‍ ചോദിച്ചു. “അങ്ങ്‌ ആരാണ്‌? ആരുടെ ദുത 
നാണ്‌? എന്നോട്‌ പറയാനുള്ളത്‌ അറിയിച്ചാലും.” മുനിവര്യന്‍ പറ 
ഞ്ഞു. “രാമ! നമ്മള്‍ രണ്ടുപേരും മാത്രം കേള്‍ക്കേണ്ടതായ ഒരു 
പ്രധാനകാര്യം അറിയിക്കാനാണ്‌ ഞാന്‍ വന്നിരിക്കുന്നത്‌. നമ്മൾ 
സംസാരിക്കുന്നത്‌ മറ്റാരും കാണാനോ കേള്‍ക്കാനോ പാടില്ല. 
അങ്ങനെ ആരെങ്കിലും കാണുകയോ കേള്‍ക്കുകയോ ചെയ്താല്‍ 
അവനെ അങ്ങ്‌ വധിക്കണം.” “അങ്ങനെയാവാം” എന്നു സമ്മതിച്ച 
രാമന്‍ ലക്ഷ്മണനോട്‌ പറഞ്ഞു. “ലക്ഷ്മണ! നീ ഗോപുരത്തില്‍ 
പോയി നില്‍ക്കു. ഞങ്ങള്‍ സംസാരിച്ചുതീരുന്നതുവരെ ആരെയും 
ഇങ്ങോട്ട്‌ കടത്തിവിടരുത്‌. ആരെങ്കിലും വരികയാണെങ്കില്‍ അവന്‍ 
എനിക്ക്‌ വദ്ധ്യനായിത്തീരുമെന്നതില്‍ സംശയമില്ല.” രാമന്റെ കല്പന 
സ്വീകരിച്ച്‌ ലക്ഷ്മണന്‍ ഗോപുരത്തില്‍ പോയി കാവല്‍ നിന്നു. അതി 
നുശേഷം ശ്രീരാമന്‍ മഹര്‍ഷിയോട്‌ “അങ്ങയ്ക്ക്‌ പറയാനുള്ളത്‌ 
കേള്‍പ്പിച്ചാലും” എന്നറിയിച്ചു. 

മുനിവര്യന്‍ പറയാന്‍ ആരംദഭിച്ചു. “രാമ! ഞാന്‍ ബ്രഹ്മാവിന്റെ 
പ്രേരണയനുസരിച്ചാണ്‌ ഇപ്പോള്‍ ഇവിടേക്ക്‌ വന്നിരിക്കുന്നത്‌. മഹാ 
പ്രഭോ! പരമാത്മാവായ അങ്ങയില്‍നിന്ന്‌ ആദ്യം ഉണ്ടായത്‌ കാലമാ 
ണല്ലോ. എല്ലാത്തേയും സംഹരിക്കുന്ന ആ കാലനാണ്‌ ഞാന്‍. ദേവ 
ന്മാരാലും ഭൂൃഷികളാലും പൂജ്യനായ ത്രഹ്മദേവന്‍ അങ്ങയോട്‌ അറി 
യിക്കുന്നു. ഇനി അങ്ങയ്ക്ക്‌ സ്വര്‍ഗ്ഗത്തെ രക്ഷിക്കേണ്ട സമയമാ 
യി. പണ്ട്‌ ഏകനായ അവിടുന്ന്‌ മാത്രമേ ഉണ്ടായിരുന്നുള്ളൂ. പിന്നീട്‌ 
മായയെ അംഗീകരിച്ച്‌ അങ്ങ്‌ ആദ്യമായി പുത്രനായ എന്നെ (ബ്ര 
ഹ്മാവിനെ) സൃഷ്ടിച്ചു. അതിനുശേഷം അവിടുന്ന്‌ യോഗനിദ്രയില്‍ 
ലയിച്ചു. അനന്തരം സൃഷ്ടിയുടെ ആരംഭത്തില്‍ യോഗനിദ്രയില്‍നി 

ന്നുണര്‍ന്ന്‌ മധു കൈടഭന്‍ എന്നീ രണ്ട്‌ അസുരന്മാരെ സൃഷ്ടിച്ചു. 
അവര്‍ അത്യന്തം ശക്തരും ദുഷ്ടരുമായിരുന്നു. അവരെക്കൊന്ന്‌ 
അവരുടെ അസ്ഥികള്‍ മേദസ്സ്‌ എന്നിവകൊണ്ടാണ്‌ അങ്ങ്‌ ഈ 
ഭൂമിയെ നിര്‍മ്മിച്ചത്‌. സ്വന്തം നാഭിയില്‍നിന്നുണ്ടായ താമരപ്പൂ 
വില്‍നിന്ന്‌ ബ്രഹ്മാവായ എന്നെയും സൃഷ്ടിച്ചു. എന്നെ പ്രജക 
ളുടെ അധിപതിയുമാക്കിത്തീര്‍ത്തു. എന്റെ ശക്തിയെ അപഹരി 
ക്കുന്നവരെ സംഹരിക്കാനായി ഞാന്‍ അപേക്ഷിച്ചു. അങ്ങ്‌ കശ്യ 
പന്റെ പുത്രനായി വാമനസ്വരുപേണ അവതരിച്ച്‌ ദുഷ്ടന്മാരെയെല്ലാം 
സംഹരിച്ച്‌ ഭൂഭാരം തീര്‍ത്തുതന്നു. ഇപ്പോള്‍ രാവണവധത്തിനായി 
ട്ടാണല്ലോ അങ്ങ്‌ ഭൂമിയിലേക്ക്‌ എഴുന്നള്ളിയത്‌. പതിനൊന്നായിരം 
സംവത്സരക്കാലം ഭൂമിയില്‍ താമസിക്കാമെന്ന്‌ ദേവന്മാരോട്‌ പറഞ്ഞി 
ട്ടാണല്ലോ അങ്ങ്‌ മനുഷ്യലോകത്തേക്ക്‌ പോയത്‌. ഇപ്പോള്‍ പതി 
നൊന്നായിരം സംവത്സരക്കാലം കഴിഞ്ഞിരിക്കുന്നു. അതിനാൽ 
കാലന്‍ ഒരു താപസന്റെ വേഷത്തില്‍ അങ്ങയെ സമീപിക്കും. ഭൂമി 
യില്‍ ഇനിയും രാജ്യഭാരം ചെയ്തുകൊണ്ട്‌ ജീവിക്കാനാണ്‌ അങ്ങ്‌ 
ആഗ്രഹിക്കുന്നതെങ്കില്‍, അങ്ങനെതന്നെ ചെയ്യാം. അവതാര്രയോ 
ജനം സാധിച്ചുകഴിഞ്ഞതിനാല്‍ ഇനി സ്വധാമത്തിലേക്ക്‌ മടങ്ങാനാണ്‌ 
ഉദ്ദേശിക്കുന്നതെങ്കില്‍ ദേവന്മാര്‍ അങ്ങയാല്‍ സനാഥരായിത്തീരട്ടെ.” 

്രഹ്മാവിന്റെ സന്ദേശംകേട്ട്‌ രാമന്‍ പുഞ്ചിരിയോടെ കാലനോട്‌ 
പറഞ്ഞു. “അങ്ങ്‌ പറഞ്ഞത്‌ എനിക്ക്‌ ഇഷ്ടം തന്നെയാണ്‌. അങ്ങ്‌ 
ഇവിടേക്കു വന്നതില്‍ എനിക്ക്‌ അതിയായ സന്തോഷമുണ്ട്‌. മൂന്നു 
ലോകങ്ങളേയും അനുഗ്രഹിക്കാനാണ്‌ എന്റെ അവതാരം. അങ്ങ്‌ 
ഓര്‍മ്മിപ്പിച്ചപോലെ ഞാന്‍ വൈകുണ്ഠത്തിലേക്ക്‌ മടങ്ങിപ്പോകാന്‍ 
ഒരുങ്ങിയിരിക്കുന്നു. അങ്ങയുടെ ആഗ്രഹം സഫലമായിത്തീരും. 
എന്റെ ഭക്തന്മാരായ ദേവന്മാരുടെ അപേക്ഷ ഞാന്‍ സ്വീകരിക്കേ 
ണ്ടതാണ്‌. ബ്രഹ്മാവ്‌ പറഞ്ഞതുപോലെതന്നെയാകട്ടെ.” 

ഇങ്ങനെ രാമനും കാലനും സംഭാഷണംചെയ്തു കൊണ്ടിരിക്കേ, 
രാമനെ കാണാനായി ദുര്‍വ്വാസാവ്മഹര്‍ഷി ഗോപുരദ്ധാരത്തില്‍ 
എത്തിച്ചേര്‍ന്നു. ലക്ഷ്മണനെ സമീപിച്ച്‌ അദ്ദേഹം പറഞ്ഞു. 
“എനിക്ക്‌ രാമനെ കാണേണ്ടതായ അത്യാവശ്യം ഉണ്ട്‌. ഉടനെ എന്നെ 
രാമന്റെ മുന്‍പില്‍ എത്തിക്കു.” അഗ്നിയെപ്പോലെ ജ്വലിക്കുന്ന ദുര്‍വ്വാ 
സാവിനോട്‌ ലക്ഷ്മണന്‍ വിനയപൂര്‍വ്വം അറിയിച്ചു. “രാമന്‍ അത്യാ 

വശ്യമായ ഒരു കാര്യത്തില്‍ വ്യാപൃതനാണ്‌. ഞാന്‍ അങ്ങയ്ക്ക്‌ 
എന്തു സേവനമാണ്‌ ചെയ്യേണ്ടത്‌ എന്ന്‌ സദയം പറഞ്ഞാലും. ഞാന്‍ 
ഉടനെ സാധിപ്പിച്ചുതരുന്നുണ്ട്‌. ഒരു മുഹുര്‍ത്തസമയം കഴിഞ്ഞാല്‍ 
രാമനെ കാണുകയും ചെയ്യാം.” ഇതു കേട്ട്‌ ക്രോധംകൊണ്ട്‌ ജ്വലിച്ച 
ദുര്‍വ്വാസാവ്‌ പറഞ്ഞു. “ലക്ഷ്മണ! ഈ നിമിഷത്തില്‍ത്തന്നെ നീ 
എനിക്ക്‌ രാമനെ കാണിച്ചുതരണം. ഇല്ലെങ്കിൽ രാമനേയും ഈ 
രാജ്യത്തേയും നിങ്ങളുടെ വംശത്തേയും ഞാന്‍ ശപിച്ച്‌ ഭസ്മമാ 
ക്കിത്തീർക്കുന്നുണ്ട്‌.” “എല്ലാം നശിക്കുന്നതിനേക്കാള്‍ ഞാന്‍ ഒരു 
വന്‍ നശിക്കുന്നതാണല്ലോ ഭേദം” എന്നു നിശ്ചയിച്ച്‌ ലക്ഷ്മണന്‍ 
അതിവേഗത്തില്‍ രാമന്റെ സന്നിധിയിലെത്തി ദുര്‍വ്വാസാവ്‌ വന്നു 
നില്‍ക്കുന്ന വിവരം അറിയിച്ചു. ആതു കേട്ട ഉടനെ രാമന്‍ കാലനെ 
യാത്രയാക്കി. വളരെ വേഗത്തില്‍ ഗോപുരത്തില്‍വന്ന്‌ ദുര്‍വ്വാസാവു 
മഹര്‍ഷിയെ നമസ്കരിച്ചു. “മുനീശ്വര! ഞാന്‍ എന്താണ്‌ ചെയ്തു 
തരേണ്ടത്‌? സദയം ആജ്ഞാപിച്ചാലും” എന്നറിയിച്ചു. ദുര്‍വ്വാസാവ്‌ 
മറൂപടി പറഞ്ഞു. “രാമ! ഞാന്‍ ആയിരം സംവത്സരക്കാലം നീണ്ടു 
നില്‍ക്കുന്ന ഉപവാസത്തിലായിരുന്നു. ഇന്നാണ്‌ ആ വ്രതം അവ 
സാനിക്കുന്നത്‌. അതിനാല്‍ അങ്ങയുടെ കൈകൊണ്ട്‌ നല്‍കുന്ന 
ഭക്ഷണം കഴിച്ച്‌ ്രതം സമാപിക്കാനാണ്‌ ഞാന്‍ വന്നിരിക്കുന്നത്‌. 
വലിയ വിഭവങ്ങളൊന്നുംവേണ്ട. ഇവിടെ ഇപ്പോള്‍ ഉള്ളതുമാത്രം 
തന്നാല്‍ മതി.” രാമന്‍ സന്തോഷത്തോടെ മുനിക്ക്‌ ആഹാരം നല്‍കി 
അദ്ദേഹത്തെ തൃപ്തനാക്കി. ദുര്‍വ്വാസാവ്‌ സന്തുഷ്ടനായി യാത്ര 
പറഞ്ഞ്‌ സ്വന്തം ആശ്രമത്തിലേക്ക്‌ പോവുകയും ചെയ്തു. 
അതിനുശേഷമാണ്‌ രാമന്‍ കാലന്റെ വാക്ക്‌ ഓര്‍മ്മിച്ചത്‌. “നമ്മള്‍ 
ഏകാന്തത്തിലിരുന്ന്‌ സംസാരിക്കുന്നത്‌ ആരെങ്കിലും കാണുകയോ 
കേള്‍ക്കുകയോ ചെയ്താല്‍ അവനെ അങ്ങ്‌ കൊല്ലണം” എന്നാ 
ണല്ലോ കാലന്‍ രാമനോട്‌ ആവശ്യപ്പെട്ടിരുന്നത്‌. അതിനെ സ്മരിച്ച 
രാമന്‍ ദുഃഖം താങ്ങാന്‍ കഴിയാത്തവനായി, തലതാഴ്ത്തി ഇരുന്നു 
പോയി. ലക്ഷ്മണനെ കൊല്ലുക എന്നത്‌ രാമന്‌ ചിന്തിക്കാന്‍പോലും 
വയ്യാത്ത കാര്യമായിരുന്നു. ദുഃഖത്തിലാണ്ട്‌, എന്തുചെയ്യണമെന്ന 
റിയാതെ, സ്തംഭിച്ചിരിക്കുന്ന രാമനോട്‌ ലക്ഷ്മണന്‍ പറഞ്ഞു. 
“ജ്യേഷ്ഠ! എന്നെക്കരുതി അവിടുന്ന്‌ ദുഃഖിക്കരുത്‌. എന്നെക്കൊ 
ന്നാലും. ഇങ്ങനെ ഒരു ഗതി എനിക്ക്‌ വരുമെന്ന്‌ മുന്‍പേതന്നെ തീരു 

മാനിക്കപ്പെട്ടതാണ്‌. അങ്ങ്‌ മുനിയോട്‌ ചെയ്ത പ്രതിജ്ഞ തെറ്റി 
ച്ചാല്‍ എനിക്ക്‌ തീര്‍ച്ചയായും നരക്രരാപ്തിയായിരിക്കും ഫലം. 
അങ്ങയ്ക്ക്‌ എന്നില്‍ സ്നേഹവും അനുഗ്രഹബുദ്ധിയുമുണ്ടെങ്കില്‍ 
എന്നെക്കൊന്ന്‌ സത്യം പാലിക്കണം. എന്നോടുള്ള സ്നേഹം അങ്ങ 
യുടെ ധര്‍മ്മാചരണത്തിന്‌ തടസ്സമാവാന്‍ കാരണമായിത്തീരരുത്‌.” 
ഇങ്ങനെ ലക്ഷ്മണന്‍ പറഞ്ഞപ്പോള്‍ രാമന്‍ മന്ത്രിമാരോടും ്രാഹ്മ 
ണരോടും ഗുരുവായ വസിഷ്ഠമഹര്‍ഷിയോടും ആലോചിച്ചു. മുനി 
യുടെ വരവും, അദ്ദേഹമാവശ്യപ്പെട്ട ശപഥവും, ദൂര്‍വ്വാസാവിന്റെ 
ആഗമനവും, ലക്ഷ്മണന്‍ തന്നെ സമീപിച്ച വിവരവും അവരോട്‌ 
പറഞ്ഞു. വസിഷ്ഠമഹര്‍ഷിയും മന്ത്രിമാരും പറഞ്ഞു. “രാമ! 
അങ്ങയ്ക്ക്‌ ലക്ഷ്മണനോടുള്ള വിയോഗം സംഭവിക്കുമെന്ന്‌ ഞങ്ങള്‍ 
മുന്‍പേതന്നെ അറിഞ്ഞിട്ടുണ്ട്‌. അതിനാല്‍ ലക്ഷ്മണനെ ഉപേക്ഷി 
ക്കൂ. സത്യത്തെ ഒരിക്കലും ഉപേക്ഷിക്കരുത്‌. പ്രതിജ്ഞ തെറ്റിച്ചാൽ 
ധര്‍മ്മം നിഷ്ഫലമായിത്തീരും. ധര്‍മ്മപരിപാലനത്തിനവതരിച്ച അങ്ങ 
യുടെ ധര്‍മ്മം നശിച്ചാല്‍, അതോടെ മൂന്നുലോകങ്ങളും നശിക്കും. 
ലക്ഷ്മണന്‍ ഒരുവനെ ഉപേക്ഷിച്ച്‌, അങ്ങ്‌ ത്രൈലോക്യത്തെ രക്ഷി 
ക്കണം.” ധര്‍മ്മാര്‍ത്ഥസഹിതമായി പുരോഹിതനും മന്ത്രിമാരും ഉപ 
ദേശിച്ചതു കേട്ട രാമന്‍ ലക്ഷ്മണനോട്‌ പറഞ്ഞു. “ലക്ഷ്മണ! ഞാന്‍ 
നിന്നെ ഉപേക്ഷിച്ചിരിക്കുന്നു. നിനക്ക്‌ ഇഷ്ടമുള്ള സ്ഥലത്തേക്ക്‌ 
പോകാം. നിന്നേപ്പോലെ സ്നേഹസമ്പന്നനായ അനുജന്‌ വധവും 
പരിത്യാഗവും തുല്യമാണ്‌.” 

ഇങ്ങനെ ശ്രീരാമന്‍ അരുളിച്ചെയ്തപ്പോള്‍, ദുഃഖപരവശനായ 
ലക്ഷ്മണന്‍, ജ്യേഷ്ഠനെ പ്രദക്ഷിണം ചെയ്ത്‌ നമസ്കരിച്ച്‌ വളരെ 
വേഗത്തില്‍ സരയു നദിയിലേക്ക്‌ പോയി. നദിയിലിറങ്ങി ആച 
മനം കഴിച്ചു. അതിനുശേഷം സരയൂതീരത്തിലിരുന്ന്‌ നവദ്വാരങ്ങളും 
നിരോധിച്ച്‌ പ്രാണനെ സുഷുമ്നാനാഡിയിലുടെ ശിരസ്സിലെ സഹ 
സ്രാരപത്മത്തിലെത്തിച്ചു. നാശരഹിതവും വാസുദേവന്‍ എന്ന പേ 
രില്‍ അറിയപ്പെടുന്നതുമായ പരബ്രഹ്മതത്വത്തില്‍ മനസ്സിനെ ദൃഡ് 
മായി ഉറപ്പിച്ചു. യോഗാരൂഡ്രനായ ലക്ഷ്മണനെ ദേവന്മാരും ഭൃഷി 
കളും പുഷ്പവൃഷ്ടി ചെയ്തു സ്തുതിച്ചു. ശിരസ്സുഭേദിച്ച്‌ ശരീര 
ത്യാഗം ചെയ്ത ലക്ഷ്മണനെ സ്വീകരിച്ചുകൊണ്ട്‌ ഇന്ദ്രന്‍, മറ്റാരും 
കാണാതെ, സ്വര്‍ഗ്ഗത്തിലേക്ക്‌ പോയി. ആദിശേഷസ്വരുപിയായി 

ത്തീര്‍ന്ന ലക്ഷ്മണനെ കാണാനായി സിദ്ധന്മാരും യോഗികളും 
ബ്രഹ്മദേവനോടുകുടി സ്വര്‍ഗ്ഗത്തിലെത്തിച്ചേര്‍ന്നു. 


a 


ഒമ്പതാം സര്‍ഗം 
മഹാപ്രസ്ഥാനം 


ലക്ഷ്മണനെ ഉപേക്ഷിക്കേണ്ടിവന്നതില്‍ അത്യന്തം ദുഃഖിതനായ 
രാമന്‍, വസിഷ്ഠമഹര്‍ഷിയോടും ബ്രാഹ്മണരോടും മന്ത്രിമാരോടു 
മായി പറഞ്ഞു. “മഹാബുദ്ധിമാനായ ഭരതനെ രാജാവായി അഭി 
ഷേകംചെയ്ത്‌ ഞാന്‍ ഇപ്പോള്‍തന്നെ ലക്ഷ്മണനെ അനുഗമിക്കുക 
യാണ്‌.” ശ്രീരാമന്‍ പറഞ്ഞതു കേട്ട പരന്മാരെല്ലാം ദുഃഖപരവശ 
രായി ബോധംകെട്ട്‌ വീണു. ഭരതനും മോഹാലസ്യപ്പെട്ടു. പിന്നീട്‌ 
ബോധം തെളിഞ്ഞപ്പോള്‍ ഭരതന്‍ പറഞ്ഞു. “അങ്ങയെക്കുടാതെ 
ഞാന്‍ സ്വര്‍ഗ്ഗത്തിലോ ഭൂമിയിലോ മറ്റു ലോകങ്ങളിലോ ഒരു 
രാജ്യവും ആഗ്രഹിക്കുന്നില്ല. ഇത്‌ സത്യമാണ്‌. അയോദ്ധ്യയെ 
രണ്ടായി വിഭജിച്ച്‌ തെക്കെ കോസലത്തില്‍ കുശനേയും, വടക്കെ 
കോസലത്തില്‍ ലവനേയും രാജാക്കന്മാരായി അഭിഷേകം ചെയ്താ 
ലും. നമ്മുടെ പ്രസ്ഥാനത്തെ അറിയിക്കാന്‍ ഉടനെതന്നെ ദുതന്മാര്‍ 
ശത്രുഘ്നന്റെ സമീപത്തേക്ക്‌ പോകട്ടെ.” ഭരതന്‍ പറഞ്ഞതു 
കേള്‍ക്കുകയും ്രജകള്‍ ബോധംകെട്ട്‌ വീണതു കാണുകയും 
ചെയ്ത വസിഷ്ഠമഹര്‍ഷി രാമനോട്‌ കാരുണ്യത്തോടെ പറഞ്ഞു. 
“രാമ! അങ്ങയുടെ വിരഹത്തെ ഓര്‍ത്ത്‌ ദുഃഖിതരായി കിടക്കുന്ന 
ഈ പ്രജകളെ നോക്കൂ. അവരേയും കുടെ കൊണ്ടുപോകാന്‍ ദയ 
ചെയ്താലും.” വസിഷ്ഠന്‍ പറഞ്ഞതു കേട്ട രാമന്‍ പ്രജകളെ എഴു 
ന്നേല്‍പ്പിച്ച്‌ “ഞാന്‍ എന്താണ്‌ നിങ്ങള്‍ക്ക്‌ ചെയ്തുതരേണ്ടത്‌?” എന്നു 
ചോദിച്ചു. പ്രജകള്‍ ഭക്തിയോടെ കൈകുപ്പികൊണ്ട്‌ പറഞ്ഞു. “അവി 
ടുന്ന്‌ എഴുന്നള്ളുന്ന ദിക്കിലേക്ക്‌ ഞങ്ങളും വരുവാന്‍ ആഗ്രഹിക്കു 
ന്നു. അതാണ്‌ ഞങ്ങളുടെ ഉറച്ച തീരുമാനം. ഭാര്യയോടും പുത്ര 
ന്മാരോടുംകുടി ഞങ്ങളെല്ലാവരും അങ്ങയെ അനുഗമിക്കുന്നുണ്ട്‌. 
അങ്ങ്‌ വനത്തിലേക്കോ സ്വര്‍ഗ്ഗത്തിലേക്കോ പട്ടണത്തിലേക്കോ എവി 
ടേക്കു പോവുകയാണെങ്കിലും ഞങ്ങളും കൂടെ വരുന്നുണ്ട്‌.” 

പ്രജകളുടെ ദ്ൃഡ്ദനിശ്വയം അറിയുകയും കാലന്‍ പറഞ്ഞത്‌ 
ഓര്‍മ്മിക്കുകയും ചെയ്ത രാമന്‍, പ്രജകളെ തന്നോടൊന്നിച്ചു വരാന്‍ 

അനുവദിച്ചു. അന്നുതന്നെ കുശനേയും ലവനേയും അവരവര്‍ക്ക്‌ 
നിശ്ചയിച്ച രാജ്യങ്ങള്‍ ഭരിക്കാന്‍ ചുമതലപ്പെടുത്തി. എണ്ണായിരം 
തേരുകള്‍, ആയിരം ആനകള്‍, ആറായിരം കുതിരകള്‍, പതിനായിരം 
കാലാള്‍സൈന്യങ്ങള്‍ എന്നിവയെ ഓരോരുത്തര്‍ക്കും കൊടുത്തു. 
ധാരാളം രത്നങ്ങളും ധനവും വേറെയും കൊടുത്തു. അച്ഛനെ അഭി 
വാദനം ചെയ്ത്‌, വിട്ടുപിരിയുന്നതിലുള്ള സങ്കടത്തോടെ, കുശനും 
ലവനും അവരവരുടെ രാജ്യങ്ങളിലേക്ക്‌ പോയി. ശത്രുഘ്നനെ 
വിവരം അറിയിക്കാനായി രാമന്‍ ദൂതന്മാരെ അയച്ചു. അവര്‍ വളരെ 
വേഗത്തില്‍ മഥുരയിലെത്തി ശത്രുഘഫ്നനോട്‌ അയോദ്ധ്യയിലെ വിവ 
രങ്ങളെല്ലാം അറിയിച്ചു. കാലന്‍ ദൃഷിരൂപത്തില്‍ വന്നതും, 
ദുര്‍വ്വാസാവിന്റെ ആഗമനവും, ലക്ഷ്മണപരിത്യാഗവും, ശ്രീരാമന്‍ 
ഭരതനോടും പ്രജകളോടുമൊന്നിച്ച്‌ മഹാപ്രസ്ഥാനത്തിനൊരുങ്ങിയി 
രിക്കുന്ന വിവരവും ദൂതന്മാര്‍ ശത്രുഘ്നനെ അറിയിച്ചു. വംശനാ 
ശത്തെ കേട്ട ശ്്രുഘ്നന്‍ അത്യന്തം വ്യസനിച്ചു. പുത്രന്മാരെ വിളി 
ച്ചു. സുബാഹുവിനെ മഥുരയിലും, യുപകേതുവിനെ വിദിശയിലും 
രാജാക്കന്മാരായി അഭിഷേകംചെയ്ത്‌, രാമനെ കാണാനായി അതി 
വേഗത്തില്‍ അയോദ്ധ്യയിലേക്ക്‌ പുറപ്പെട്ടു. അയോദ്ധ്യയിലെത്തിയ 
ശത്രുഘ്നന്‍ രാമനെ കണ്ടു. കാല്‍ക്കല്‍ നമസ്കരിച്ചുകൊണ്ട്‌ പറ 
ഞ്ഞു. “പുത്രന്മാരെ രാജാക്കന്മാരാക്കി വാഴിച്ച്‌ അങ്ങയെ അനുഗമി 
ക്കാനാണ്‌ ഞാൻ വന്നിരിക്കുന്നത്‌.” ശത്രുഘ്‌നന്റെ തീരുമാനമറിഞ്ഞ്‌ 
“ഇന്ന്‌ മദ്ധ്യാഹ്നത്തില്‍ യാത്രയ്ക്ക്‌ തയ്യാറായാലും” എന്ന്‌ രാമന്‍ 
പറഞ്ഞു. 

അപ്പോഴേക്കും വാനരന്മാരെല്ലാം അയോദ്ധ്യയിലെത്തിച്ചേര്‍ന്നു. 
രാക്ഷസന്മാരോടുകൂടി വിഭീഷണനും വന്നുചേര്‍ന്നു. വാനരന്മാരും 
രാക്ഷസന്മാരും തൊഴുതുകൊണ്ട്‌ അറിയിച്ചു. “ഞങ്ങളെല്ലാവരും 
അങ്ങയെ അനുഗമിക്കാന്‍ വന്നവരാണ്‌.” “അംഗദനെ രാജാവാക്കി 
വാഴിച്ച്‌ അങ്ങയെ അനുഗമിക്കാനാണ്‌ ഞാന്‍ വന്നിരിക്കുന്നത്‌” എന്ന്‌ 
സുഗ്രീവന്‍ പറഞ്ഞു. ഭൂക്ഷങ്ങള്‍ (കരടിക്കുരങ്ങന്മാര്‍) വാനരന്മാര്‍ 
രാക്ഷസന്മാര്‍ ഇവരുടെ അപേക്ഷകേട്ട്‌ രാമന്‍ വിഭീഷണനോട്‌ പറ 
ഞ്ഞു. “വിഭീഷണ! ഭൂമി നിലനില്‍ക്കുന്ന കാലത്തോളം അങ്ങ്‌ രാക്ഷ 
സരാജാവായി രാജ്യം ഭരിക്കണം. ഇത്‌ എന്റെ ഉറച്ച തീരുമാനമാ 

ണ്‌. മറുത്തൊന്നും പറയരുത്‌.” പിന്നീട്‌ ഹനുമാനോട്‌ പറഞ്ഞു. 

“മാരുതേ! നീ ചിരംജീവിയായിത്തീരണമെന്ന്‌ എന്നോട്‌ അപേക്ഷി 
ച്ചതാണ്‌. അത്‌ മാറ്റിത്തീര്‍ക്കാന്‍ വയ്യ.” അനന്തരം രാമന്‍ ജാംബ 
വാനോട്‌ പറഞ്ഞു. “ദ്വാപരയുഗത്തില്‍ അങ്ങയ്ക്ക്‌ ഒരുകാര്യം പ്രമാ 
ണിച്ച്‌ എന്നോട്‌ യുദ്ധം ചെയ്യേണ്ടിവരും. അതുവരെ സുഖിയായി 
ജീവിക്കൂ.” രാമന്‍ ബാക്കി വാനരന്മാര്‍ക്കും രാക്ഷസന്മാര്‍ക്കും അനു 
ഗമിക്കാന്‍ അനുവാദം കൊടുത്തു. 

അടുത്തദിവസം പ്രഭാതത്തില്‍ രാമന്‍ തന്റെ അഗ്നിഹോത്രങ്ങളു 
മായി മുന്‍പില്‍ സഞ്ചരിക്കാനായി വസിഷ്ഠമഹര്‍ഷിയോട്‌ അപേ 
ക്ഷിച്ചു. മഞ്ഞപ്പട്ടുടുത്ത്‌ കയ്യില്‍ ദര്‍ഭ ധരിച്ച്‌ ശ്രീരാമന്‍ മഹാപ്ര 
സ്ഥാനത്തിനൊരുങ്ങി. അയോദ്ധ്യാപട്ടണത്തില്‍നിന്നിറങ്ങിയവനും, 
ചന്ദ്രനെപ്പോലെ ശോഭയോടുകുടിയവനുമായ രാമനെ ഇടതുഭാഗത്ത്‌ 
ശ്രീദേവിയും വലത്ത്‌ ഭുമീദേവിയും അനുഗമിച്ചു. വില്ല്‌ ശരങ്ങള്‍ 
വാള്‍ മുതലായ ആയുധങ്ങള്‍ സ്വരുപം സ്വീകരിച്ച്‌ രാമന്റെ മുന്‍പില്‍ 
സഞ്ചരിച്ചു. നാലുവേദങ്ങളും സ്വരൂപം സ്വീകരിച്ച്‌ രാമനെ അനൂഗ 
മിച്ചു. മഹര്‍ഷിമാരും ശ്രീരാമന്റെ പിന്നിൽ യാത്രചെയ്തു. അന്തഃ 
പുരസ്ത്രീകളോടും പത്നിമാരോടും ശ്രരുഘ്നനോടും ദാസീദാസ 
ന്മാരോടുംകുടി ഭരതന്‍ ശ്രീരാമനെ അനുഗമിച്ച്‌ യാത്രചെയ്തു. 
ലക്ഷ്മീസമേതനായി സഞ്ചരിക്കുന്ന രാമനെ അയോദ്ധ്യയിലെ 
ആബാലവൃദ്ധം ജനങ്ങളും മന്ത്രിമാരും പിന്‍തുടര്‍ന്നു. ശ്രീരാമനെ 
അനുഗമിച്ചവരില്‍ സംസാരബന്ധത്തോടുകൂടിയവരോ, ദുഃഖിതരോ, 
ബാഹ്യസുഖങ്ങളില്‍ ആസക്തരോ ആയിട്ട്‌ ആരുംതന്നെ ഉണ്ടായി 
രുന്നില്ല. ഭൃത്യന്മാരും, മൃഗങ്ങള്‍പോലും, വിരക്തരും ആനന്ദമഗ്നരു 
മായിട്ടാണ്‌ രാമന്റെ പിന്നാലെ പോയത്‌. അയോദ്ധ്യയിലെ സ്ഥാവ 
രജംഗമജീവികള്‍പോലും രാമന്റെ അനുഗ്രഹത്താല്‍ നിസ്സംഗരായി 
ത്തീര്‍ന്നു. അയോദ്ധ്യയില്‍ രാമനില്‍ മനസ്സുറയ്ക്കാത്തതായി ഒരു 
ജീവിപോലും ഉണ്ടായിരുന്നില്ല. 

കുറച്ചുദുരം യാത്രചെയ്തശേഷം രാമനും അനുഗാമികളും 
സരയൂതീരത്തിലെത്തി. രാമനെ കാണാനായി പിതാമഹനായ ബ്രഹ്മാ 
വ്‌, ദേവന്മാര്‍, ട്ടഷികള്‍, സിദ്ധന്മാര്‍ മുതലായവര്‍ സരയുനദിയുടെ 
തീരത്തില്‍ എത്തിച്ചേര്‍ന്നു. ദേവന്മാര്‍ സഞ്ചരിചിരുന്ന വിമാനങ്ങ 
ളുടെ ശോഭകൊണ്ട്‌ ആകാശം പ്രകാശമാനമായിത്തീര്‍ന്നു. ആ സമ 
യത്ത്‌ സുഗന്ധത്തോടുകൂടിയ മന്ദമാരുതന്‍ മെല്ലെമെല്ലെ വീശി. 


യായ തിമി, 

ആകാശത്തില്‍നിന്നും ദേവന്മാരുടെ പുഷ്പവൃഷ്ടി ഉണ്ടായി. രാമന്‍ 
തന്റെ പാദാരവിന്ദങ്ങളെക്കൊണ്ട്‌ സരയുനദിയെ സ്പര്‍ശിച്ചു. ബ്രഹ്മ 
ദേവന്‍ ശ്രീരാമനോട്‌ പറഞ്ഞു. “രാമ! അങ്ങ്‌ പരമാത്മാവാണ്‌. പര 
മേശ്വരനാണ്‌. എപ്പോഴും ആനന്ദസ്വരുപനായ വിഷ്ണുവാണ്‌. 
എങ്ങും'നിറഞ്ഞവനാണ്‌. ഭക്തപാരായണനായ അവിടുന്ന്‌ അരുളി 
ച്ചയ്തപോലെ അവതാരകാര്യങ്ങളെല്ലാം നിര്‍വ്വഹിച്ചിരിക്കുന്നു. 
ഇനി അവിടുന്ന്‌ സഹോദരന്മാരോടുകുടി വൈഷ്ണവസ്വരുപം സ്വീക 
രിച്ച്‌ പഴയതുപോലെ ദേവന്മാരെ രക്ഷിച്ചാലും. വേറെ ഏതെങ്കിലും 
ശരീരം സ്വീകരിക്കണമെന്നിച്ഛിക്കുകയാണെങ്കില്‍, ആ ശരീരത്തിലു 
ടെയും ഞങ്ങളെ രക്ഷിച്ചരുളിയാലും. അവിടുന്ന്‌ ദേവന്മാരുടെ അധി 
പതിയായ വിഷ്ണുഭഗവാനാണ്‌. ഞാന്‍ ഒഴികെ മറ്റാരും അങ്ങയുടെ 
വാസ്തവസ്വരുപം അറിയുന്നില്ല. ദേവാധിദേവനായ അങ്ങയ്ക്ക്‌ അന 
ന്തകോടി നമസ്‌കാരം. വീണ്ടും വീണ്ടും നമസ്കാരം.” 

ഇങ്ങനെ ബ്രഹ്മദേവന്‍ സ്തുതിച്ച്‌ പ്രാര്‍ത്ഥിച്ചപ്പോള്‍ രാമന്‍ ദേവ 
ന്മാരുടെ കണ്ണുകളഞ്ചിപ്പിക്കുന്ന പ്രകാശത്തോടെ നാലു തൃക്കൈക 
ളോടുകുടിയ വിഷ്ണുഭഗവാനായിത്തീര്‍ന്നു. ലക്ഷ്മണന്‍ ആദിശേ 
ഷനും, ഭരതനും ശത്രുഘ്നനും ശംഖുചകരങ്ങളുമായി ഭവിച്ചു. സീത 
മുന്‍പുതന്നെ ലക്ഷ്മിയായി മാറിക്കഴിഞ്ഞിരുന്നു. രാമന്‍ പുരാണ 
പുരുഷനായ വിഷ്ണുതന്നെ. വിഷ്ണുഭഗവാനെ ദേവേന്ദ്രൻ മുത 
ലായ ദേവന്മാരും, സിദ്ധന്മാരും, മഹര്‍ഷിമാരും, (്രഹ്മാവ്‌ മുതലായ 
ദേവശ്രേഷ്ഠന്മാരും, ഭക്തിയോടെ സ്തുതിക്കുകയും പുജിക്കുകയും 
ചെയ്തു. അവരെല്ലാം ഭുഭാരഹരണമാകുന്ന മഹല്‍ക്കാര്യം സാധി 
ച്ൃതിനാല്‍ ആനന്ദസമുദ്രത്തില്‍ മുഴുകിയവരായിത്തീര്‍ന്നു. വിഷ്ണു 
ഭഗവാന്‍ ബ്രഹ്മാവിനോട്‌ അരുളിച്ചെയ്തു. “എന്നെ അനുഗമിച്ച ഇവ 
രെല്ലാം പുണ്യവാന്മാരാണ്‌. ഇവര്‍ക്ക്‌ ശാശ്വതലോക്രപാപ്തി സാധി 
പ്പിച്ചുകൊടുത്താലും.” ബ്രഹ്മദേവന്‍ മറുപടി പറഞ്ഞു. “ഇവരെല്ലാം 
സാന്താനികലോകത്തെ പ്രാപിച്ച്‌ ജീവന്മുക്തരായി കഴിയട്ടെ. സത്യ 
ലോകത്തിനു മുകളിലുള്ളതും മഹാപ്രളയകാലംവരെ നിലനില്‍ക്കു 
ന്നതുമാണ്‌ സാന്താനികലോകം.” 

ബ്രഹ്മദേവന്‍ ഇപ്രകാരം പറഞ്ഞപ്പോള്‍ വാനരന്മാരും രാക്ഷസ 
ന്മാരും, സരയൂനദിയിലെ ജലത്തെ സ്പര്‍ശിച്ച്‌ അവരുടെ പൂര്‍വ്വരു 
പത്തെ പ്രാപിച്ചു. സുഗ്രീവന്‍ ആദിത്യനേയും, നീലന്‍ അഗ്നിയേ 

യും, മറ്റുള്ള വാനരന്മാര്‍ അവരുടെ പിതാക്കളായ ദേവന്മാരുടെ സ്വരൂ 
പത്തേയും പ്രാപിച്ചു. അയോദ്ധ്യയിലെ പരരന്മാതെല്ലാം സരയു 
വില്‍ സ്നാനംചെയ്ത്‌ മനുഷ്യശരീരം ഉപേക്ഷിച്ച്‌ ദിവ്യശരീരികളായി 
സാന്താനികലോകുത്തെ പ്രാപിച്ചു. മൃഗങ്ങള്‍ പക്ഷികള്‍ മുതലാ 
യവര്‍പോലും രാമന്റെ പ്രസാദത്താല്‍ മുക്തരായിത്തീര്‍ന്നു. 
ഇപ്രകാരം ശ്രീപരമേശ്വരന്‍ പാര്‍വ്വതീദേവിക്ക്‌ ശ്രീരാമന്റെ അഭി 
ഷേകത്തിനുശേഷം നടന്ന ഉത്തരരാമായണകഥ പറഞ്ഞുകൊടുത്തു. 
ഇതിലെ ശ്ലോകങ്ങളിലെ ഒരുപാദമെങ്കിലും പഠിക്കുന്നവന്‍ അനേക 
ജന്മങ്ങളില്‍ച്ചെയ്ത പാപങ്ങളില്‍നിന്ന്‌ മുക്തനായിത്യീരുന്നു. ഭക്തി 
യോടെ അദ്ധ്യാത്മരാമായണത്തെ ദിവസേന പാരായണം ചെയ്യുന്ന 
വന്റെ സകലവിധ പാപങ്ങളും നശിക്കും. അവസാനം വൈകുണ്ഠ 
ലോക്രപാപ്തിയാകുന്ന സാലോക്യമുക്തിയും സാധിക്കും. 

ഈ ഉത്തരരാമായണകഥ രാമനാണ്‌ ശ്രീപരമേശ്വരന്‍ ഉപദേശി 
ചുകൊടുത്തത്‌. ഇതിനെ ഭക്തിയോടെ കീര്‍ത്തിക്കുന്നവനോട്‌ രാമന്‍ 
സന്തോഷിക്കും. അനന്തപുണ്യത്തെ നല്‍കുന്നതാണ്‌ അദ്ധ്യാത്മ 
രാമായണപാരായണം. ഇതിനെ ഭക്തിയോടെ കേള്‍ക്കുകയോ പഠി 
ക്കുകയോ ചെയ്യുന്നവന്‍ സകലവിധ പാപങ്ങളുമകന്ന്‌ ശുദ്ധനായി 
ത്തീരും. അദ്ധ്യാത്മരാമായണത്തെ നിത്യവും പാരായണം ചെയ്യു 
ന്നവനോട്‌ സന്തോഷിച്ച്‌ രാമന്‍ സീതാസമേതനായി അവന്റെ ഹൃദ 
യത്തില്‍ പ്രകാശിക്കും. അവന സകലവിധ അന്നുഗ്രഹങ്ങളും 
നല്‍കും. അദ്ധ്യാത്മരാമായണം ജനങ്ങളുടെ മനസ്സിന്‌ സന്തോ 
ഷത്തെ നല്‍കുന്നതാണ്‌. ഇത്‌ ്രഹ്മാദി ദേവശ്രേഷ്ഠന്മാര്‍പോലും 
സ്തുതിക്കുന്ന ആദികാവ്യമാണ്‌. ഇതിനെ നിത്യേന ശ്രദ്ധയോടെ 
കേള്‍ക്കുകയോ പഠിക്കുകയോ ചെയ്യുന്നവന്‍, ദിവ്യശരീരിയായി 
വൈകുണ്ഠലോകത്തെ പ്രാപിക്കും. ഇതില്‍ സംശയയലശമില്ല. എല്ലാ 
വരും അദ്ധ്യാത്മരാമായണപാരായണത്തിലുടെ ജന്മസ്ാഫല്യമടയാന്‍ 
ഭഗവാന്‍ ശ്രീരാമന്‍ അനുഗ്രഹിക്കുമാറാകട്ടെ. 


്രസീദതാം മേ ഭഗവാന്‍ സതാം പതിഃ 


